

صحیح و متنوع اور فضیلتی طرز میں پیش کیا گیا ہے

النَّبِيُّ أَوْلَىٰ الْمُؤْمِنِينَ أَنفُسِهِمْ أَزْوَاجَهُمْ يُحِبُّونَهُمْ كَمَا يُحِبُّونَ أَنفُسَهُمْ وَاللَّهُ عَلِيمٌ خَبِيرٌ

# سیرت عائشہ

صدیقہ کائنات ام المؤمنین سیدہ عائشہؓ کی پر نور سیرت  
کی ضیا پاشیوں کی دلفریب جھلکیاں

[www.KitaboSunnat.com](http://www.KitaboSunnat.com)

تالیف

علامہ سید سلیمان ندوی

نظر ثانی

ابوضیا محمود اعظم غفر عنہ حفظہ اللہ

تحقیق و تخریج

نصیر احمد کاشف حفظہ اللہ



بِسْمِ اللّٰهِ الرَّحْمٰنِ الرَّحِیْمِ  
قُلْ اطِيعُوا اللّٰهَ  
وَاطِيعُوا الرَّسُوْلَ

مجلس التحقیق الاسلامی اربنہ

محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)



[www.KitaboSunnat.com](http://www.KitaboSunnat.com)

سیرت عائشہ



کتاب و سنت کی اشاعت کا مثالی ادارہ

جملہ حقوق اشاعت برائے دارالابلاغ محفوظ ہیں

تحقیق و ترمیم اور نثری اصلاحیں نیکل بیڈی علی شاہ

سیرت عائشہ

- تالیف: علامہ سید سلیمان ندوی  
 نظر ثانی: مولانا محمد سعید  
 تحقیق و تصحیح: نصیر احمد کاشغری  
 اعداد و پیشکش: محمد طاہر نقاش  
 اشاعت اول: اکتوبر 2010ء

پاکستان میں ہدی کتب مندرجہ ذیل اداروں سے مل سکتی ہیں

- لاہور: دارالافتاء - 37230549، دارالعلوم دیوبند - 37232400، کتب خانہ - 37230548، کتب خانہ - 37231184، کتب خانہ - 37230318  
 اسلامی آباد: کتب خانہ - 37357987، کتب خانہ - 37231985، کتب خانہ - 37234728، کتب خانہ - 37638857، کتب خانہ - 36717842  
 راولپنڈی: کتب خانہ - 5535168، دارالعلوم - 5216287، کتب خانہ - 5216287، کتب خانہ - 2281358، کتب خانہ - 2281420  
 اسلام آباد: کتب خانہ - 32212981، کتب خانہ - 32212981، کتب خانہ - 021-32211986، کتب خانہ - 32208200، کتب خانہ - 32208200  
 فیصل آباد: کتب خانہ - 214720، کتب خانہ - 033-2607264، کتب خانہ - 033-2607264  
 کراچی: کتب خانہ - 4901911، کتب خانہ - 4901911، کتب خانہ - 4901911

دارالابلاغ پبلشرز اینڈ ڈسٹری بیوٹرز

0300-4453358, 042-37361428

المکتبۃ الرحمانیہ

۹۹۔۔۔ جے ماڈل ٹاؤن - لاہور

الَّتِي أُولَىٰ بِالْمُؤْمِنِينَ انْفُسَهُمْ وَأَوْرَثَهُمْ شَرًّا

# سیرت عائشہ

صدیقہ کائنات اُم المؤمنین سیدہ عائشہؓ کی پرنور سیرت  
کی ضیاء پاشیوں کی دلفریب جھلکیاں

تالیف


علامہ سید سلیمان ندوی

نظر ثانی

ابوضیاء محمود احمد غرضتہ حفظہ اللہ

تحقیق و تصحیح

نصیر احمد کاشف



تحقیق و تخریج اور مفید علمی اضافوں پر مشتمل تجدید مشعل ایڈیشن

دارالابتلاغ پبلسٹرز اینڈ ڈسٹری بیوٹرز بیورو  
پانٹانہ دھورہ

فون: 4453358 - 0300

خالق کائنات نے قرآن مجید میں فرمایا:

رَضِيَ اللَّهُ عَنْكُمْ وَرَضِيَ عَنْكُمْ  
اللَّهُ الْغَفُورُ الْعَلِيمُ

اللہ ان (صحابہ و صحابیات رضی اللہ عنہم) سے راضی ہو گیا  
اور وہ اللہ سے راضی ہو گئے  
یہ کتنی ہی بڑی کامیابی ہے!!

## آئینہ کتاب

- ۱۲ ..... عقیقہ کائنات کی پاکیزہ سیرت ❀
- ۱۵ ..... دیباچہ طبع سوم ❀
- ۱۷ ..... سیرت عائشہ رضی اللہ عنہا کی اہمیت ❀
- ۱۸ ..... مآخذ ❀
- ۱۸ ..... انتساب ❀
- ۲۰ ..... ابتدائی حالات (پیدائش سے شادی تک) ❀
- ۲۰ ..... نام، نسب، خاندان ❀
- ۲۲ ..... ولادت ❀
- ۲۳ ..... بچپن ❀
- ۲۳ ..... شادی ❀
- ۲۹ ..... ہجرت ❀
- ۳۱ ..... رخصتی ❀
- ۳۳ ..... تعلیم و تربیت ❀
- ۴۳ ..... خانہ داری ❀
- ۴۷ ..... معاشرت ازدواجی ❀
- ۴۸ ..... بیوی سے محبت ❀
- ۵۲ ..... شوہر سے محبت ❀
- ۵۵ ..... بیوی کی مدارات ❀
- ۵۶ ..... دل بہلانا ❀
- ۶۷ ..... گھر میں فرائض نبوت ❀
- ۶۹ ..... سوکونوں کے ساتھ برتاؤ ❀

- ۷۸ ..... مشتبه اور غلط روایات ❀
- ۸۱ ..... سوتیلی اولاد کے ساتھ برتاؤ ❀
- ۸۲ ..... غلط اور مشتبہ روایات ❀
- ۸۵ ..... واقعہ ا فک ❀
- ۹۳ ..... سر ولیم میور کا بیان ❀
- ۹۶ ..... تیمم کے حکم کا نزول ❀
- ۹۸ ..... تحریم، ایلا اور تحمیر ❀
- ۹۸ ..... تحریم ❀
- ۱۰۱ ..... ازالہ شکوک ❀
- ۱۰۳ ..... ایلا ❀
- ۱۰۵ ..... تحمیر ❀
- ۱۰۶ ..... بیوگی ۱۱ھ ❀
- ۱۱۰ ..... عام حالات ❀
- ۱۱۰ ..... عہد صدیقی ❀
- ۱۱۱ ..... داغ بے پدری ❀
- ۱۱۲ ..... عہد فاروقی ❀
- ۱۱۳ ..... سیدنا عثمان رضی اللہ عنہ کا عہد ❀
- ۱۱۸ ..... سیدنا علی رضی اللہ عنہ کا عہد ❀
- ۱۲۰ ..... اصلاح کی دعوت ❀
- ۱۲۰ ..... مسلمان عورت کے فرائض ❀
- ۱۳۲ ..... جنگ جمل ❀
- ۱۳۷ ..... سیدہ عائشہ اور سیدنا علی رضی اللہ عنہما کے باہمی ملاں خاطر کی تردید ❀
- ۱۴۱ ..... سیدنا امیر معاویہ رضی اللہ عنہ کا زمانہ ❀
- ۱۴۳ ..... سیدنا حسن رضی اللہ عنہ کی تدفین کا واقعہ ❀
- ۱۴۶ ..... وفات ❀

- ۱۴۸ ..... تہنی ❀
- ۱۴۹ ..... حلیہ اور لباس ❀
- ۱۵۱ ..... اخلاق و عادات ❀
- ۱۵۱ ..... قناعت پسندی ❀
- ۱۵۲ ..... ہم جنسوں کی امداد ❀
- ۱۵۲ ..... شوہر کی اطاعت ❀
- ۱۵۲ ..... غیبت اور بدگوئی سے احتراز ❀
- ۱۵۳ ..... عدم قبول احسان ❀
- ۱۵۴ ..... خود ستائی سے پرہیز ❀
- ۱۵۴ ..... خودداری ❀
- ۱۵۵ ..... دلیری ❀
- ۱۵۶ ..... فیاضی ❀
- ۱۵۷ ..... خشیت الہی و رقیق القلمی ❀
- ۱۵۸ ..... عبادت الہی ❀
- ۱۶۰ ..... معمولی باتوں کا لحاظ ❀
- ۱۶۰ ..... غلاموں پر شفقت ❀
- ۱۶۱ ..... فقرا کی حسب حیثیت اعانت ❀
- ۱۶۲ ..... پردہ کا اہتمام ❀
- ۱۶۳ ..... مناقب ❀
- ۱۶۳ ..... فضل و کمال ❀
- ۱۶۷ ..... علم و اجتہاد ❀
- ۱۶۸ ..... قرآن مجید ❀
- ۱۷۹ ..... حدیث ❀
- ۱۷۹ ..... سیدہ عائشہ رضی اللہ عنہا اور ازواج مطہرات رضی اللہ عنہن ❀
- ۱۸۱ ..... مکثرین روایت میں سیدہ عائشہ رضی اللہ عنہا کا درجہ ❀

- ۱۸۱ ..... سیدہ عائشہ رضی اللہ عنہا کی روایتوں کی تعداد ❀
- ۱۸۱ ..... مکثرین میں روایت کے ساتھ درایت ❀
- ۱۸۵ ..... بار بار پوچھنا ..... ❀
- ۱۸۵ ..... روایت میں احتیاط ..... ❀
- ۱۸۶ ..... روایت مخالف قرآن حجت نہیں ..... ❀
- ۱۹۲ ..... مغزجن تک پہنچنا ..... ❀
- ۱۹۶ ..... ذاتی واقفیت ..... ❀
- ۱۹۸ ..... قوتِ حفظ ..... ❀
- ۲۰۰ ..... سیدہ عائشہ رضی اللہ عنہا کی حدیثوں کی ترتیب و تدوین ..... ❀
- ۲۰۰ ..... فقہ و قیاس ..... ❀
- ۲۰۱ ..... قرآن مجید ..... ❀
- ۲۰۳ ..... حدیث ..... ❀
- ۲۰۵ ..... قیاسِ عقلی ..... ❀
- ۲۰۷ ..... سنن کی تقسیم ..... ❀
- ۲۰۸ ..... معاصرین سے اختلاف ..... ❀
- ۲۱۲ ..... علمِ کلام و عقائد ..... ❀
- ۲۱۲ ..... اللہ تعالیٰ کے لیے اعضا کا اطلاق: ..... ❀
- ۲۱۳ ..... رویتِ باری تعالیٰ: ..... ❀
- ۲۱۵ ..... علمِ غیب ..... ❀
- ۲۱۶ ..... پیغمبر اور اخفائے وحی ..... ❀
- ۲۱۷ ..... انبیاء علیہم السلام معصوم ہیں ..... ❀
- ۲۱۷ ..... معراجِ روحانی ..... ❀
- ۲۱۹ ..... الصحابة عدول ..... ❀
- ۲۲۰ ..... ترتیبِ خلافت ..... ❀
- ۲۲۰ ..... عذابِ قبر ..... ❀

- ۲۲۱ ..... سماع موتی ❀
- ۲۲۱ ..... علم اسرار الدین ❀
- ۲۲۳ ..... قرآن مجید کی ترتیب نزول ❀
- ۲۲۵ ..... مدینہ میں اسلام کی کامیابی کا سبب ❀
- ۲۲۶ ..... جمعہ کے دن نہانا ❀
- ۲۲۶ ..... سفر میں دو رکعت نماز ❀
- ۲۲۷ ..... نماز صبح اور نماز عصر کے بعد نماز پڑھنے کی ممانعت ❀
- ۲۲۷ ..... بیٹھ کر نماز پڑھنا ❀
- ۲۲۹ ..... مغرب میں تین رکعتیں کیوں ہیں؟ ❀
- ۲۲۹ ..... صبح کی نماز دو ہی رکعت کیوں رہی؟ ❀
- ۲۲۹ ..... صوم عاشورا کا سبب ❀
- ۲۳۱ ..... پورے رمضان میں آپ ﷺ نے تراویح کیوں نہ پڑھی؟ ❀
- ۲۳۱ ..... حج کی حقیقت ❀
- ۲۳۲ ..... وادی محصب میں قیام ❀
- ۲۳۲ ..... قربانی کا گوشت تین دن سے زیادہ رکھنے کی ممانعت ❀
- ۲۳۳ ..... تعمیر کعبہ اور بعض اعمال حج ❀
- ۲۳۳ ..... سوار ہو کر ❀
- ۲۳۵ ..... ہجرت ❀
- ۲۳۶ ..... آپ ﷺ کا حجرہ میں دفن ہونا ❀
- ۲۳۷ ..... طب، تاریخ و ادب و خطابات و شاعری ❀
- ۲۳۷ ..... طب ❀
- ۲۳۸ ..... تاریخ ❀
- ۲۳۲ ..... ادب ❀
- ۲۳۳ ..... خطابت ❀
- ۲۳۳ ..... شاعری ❀

- ۲۵۶ ..... تعلیم، افتا اور ارشاد
- ۲۵۶ ..... تعلیم
- ۲۶۵ ..... افتا
- ۲۶۵ ..... خلفائے اسلام
- ۲۶۶ ..... اکابر صحابہ رضی اللہ عنہم
- ۲۶۸ ..... عامہ ممالک اسلامیہ
- ۲۷۲ ..... ارشاد
- ۲۸۰ ..... جنس نسوانی پر سیدہ عائشہ رضی اللہ عنہا کے احسانات
- ۲۹۲ ..... عالم نسوانی میں سیدہ عائشہ رضی اللہ عنہا کا درجہ
- ۲۹۶ ..... سیدہ عائشہ رضی اللہ عنہا کی عمران کے نکاح کے وقت کیا تھی؟
- ۳۰۲ ..... سیدہ عائشہ رضی اللہ عنہا کی عمر
- ۳۰۲ ..... مولانا سید سلیمان ندوی کے اعتراضات کا جواب
- ۳۰۲ ..... صغریٰ کی شادی اور سیدہ عائشہ رضی اللہ عنہا
- ۳۰۲ ..... اصل بحث
- ۳۰۳ ..... بنائے استدلال
- ۳۰۴ ..... ضمنی بحث کی وجہ سے کم توجہی
- ۳۰۵ ..... نو سال کی عمر میں نکاح کی روایات
- ۳۰۵ ..... تاریخ نکاح کی روایات
- ۳۰۶ ..... تاریخ رخصتانہ
- ۳۰۷ ..... دوسری روایات سے عمر کا قیاس
- ۳۰۸ ..... سیدہ عائشہ رضی اللہ عنہا کی ایک اور روایت
- ۳۰۹ ..... عمر کے متعلق سیدہ عائشہ رضی اللہ عنہا کا خیال
- ۳۰۹ ..... صاحب مشکوٰۃ کا قول
- ۳۱۱ ..... حضرت سید صاحب رضی اللہ عنہ کا جواب
- ۳۱۱ ..... سیدہ عائشہ رضی اللہ عنہا کی عمر

- ۳۱۱ ..... مولانا محمد علی صاحب کے شبہات کا جواب ❀
- ۳۱۳ ..... نکاح کے وقت سیدہ عائشہ رضی اللہ عنہا کی عمر ❀
- ۳۱۵ ..... علامہ عینی رضی اللہ عنہ کا بیان ❀
- ۳۱۶ ..... علامہ ابن عبدالبر رضی اللہ عنہ ❀
- ۳۱۷ ..... صاحب مشکوٰۃ کا قول ❀
- ۳۱۹ ..... سیرت عائشہ رضی اللہ عنہا سے استناد ❀
- ۳۲۲ ..... فریق کے دو مؤیدات ❀
- ۳۲۳ ..... سیدنا ابو بکر رضی اللہ عنہ کے ارادہ ہجرت کے واقعہ سے استدلال ❀
- ۳۲۳ ..... پہلا طریقہ ❀
- ۳۲۸ ..... تسلیم کر کے جواب ❀
- ۳۳۲ ..... دوسرا عام طریقہ ❀
- ۳۳۶ ..... سورہ نجم اور سورہ قمر کے نزول سے استدلال ❀
- ۳۳۹ ..... عرب میں نکاح صغیر کا رواج ❀
- ۳۴۱ ..... خلاصہ بحث ❀

## عقیقہ کائنات کی پاکیزہ سیرت

سیرت..... کیا ہے؟ سیرت تابناک زندگی کی ایک جھلک ہے..... روشن و درخشاں کردار کا آئینہ ہے..... رہن سہن..... گفتار و کردار..... اٹھنا بیٹھنا..... سونا جاگنا..... کھانا پینا..... گفتگو کرنا یا خاموش رہنا..... خوشی و غمی کا اظہار..... سب سیرت کے ہی تو پرتو ہیں..... سیرت زندگی گزارنے کے سلیقہ کا نام ہے اور جب یہ سیرت ہو سیدہ عقیقہ کائنات، صدیقہ کائنات، حبیبہ محبوب کائنات، سیدہ عائشہ صدیقہ رضی اللہ عنہا کی تو اس درخشاں سیرت کے کیا کہنے!!؟

سیدہ عائشہ صدیقہ رضی اللہ عنہا نے کچھ اس انداز دل پذیر سے اپنی پاکیزہ زیست کے لمحات گزارے کہ محبوب کائنات، خاتم النبیین، امام کائنات، رحمۃ اللعالمین، شفیع المذنبین جناب محمد مصطفیٰ ﷺ نے بھی اس کو سراہا، آپ کائنات کی اس محبوب ہستی اور مومنین کی ماں سیدہ عائشہ رضی اللہ عنہا کو سب سے زیادہ عزیز رکھتے، کیا کہنے اس خوش نصیب ہستی کے کہ جس کو امام کائنات کا محبوب نظر ہونے کا شرف حاصل ہوا۔

سیدہ عائشہ صدیقہ رضی اللہ عنہا کی سیرت کیسی باکمال تھی، کیسی دل پذیر و دلگیر و دلنشین تھی، اس کا اندازہ اس بات سے لگائیں کہ امام کائنات سیدہ عائشہ رضی اللہ عنہا کے زندگی گزارنے کے انداز سے اس قدر متاثر ہوئے کہ دنیا میں سب سے زیادہ آپ سے محبت کرنے لگے اور ان کا خیال رکھنے لگے۔

اے میرے محترم قارئین!..... آپ اس ہستی کی سیرت و کردار کے سانچے میں ڈھل جائیں دنیا و آخرت کی کامیابیاں آپ کے ہمرکاب ہوں گی..... اس ہستی کی کہ جس کی سیرت کو آقائے دو جہاں نے کامیاب و کامران گردانا۔ یہ سیدہ عائشہ صدیقہ رضی اللہ عنہا کی باکمال سیرت کا ہی اعجاز تھا کہ جب رسول رحمت سے پوچھا گیا کہ من احب الیک آپ کائنات میں سب سے زیادہ پیار کس سے کرتے ہیں؟..... یا پھر اس کا ترجمہ یوں کر لیں کہ کائنات میں آپ کی سب سے زیادہ محبوب ہستی کون سی ہے؟..... تو آپ ﷺ نے صرف ایک لفظ کہا..... آپ جانتے ہیں وہ لفظ کونسا تھا؟..... نہیں جانتے تو جان لیں، آپ نے فرمایا..... عائشہ..... یعنی مجھے سب

سے زیادہ محبوب عائشہ صدیقہ ہے۔ پوچھنے والے نے دوبارہ پوچھا: اے اللہ کے رسول!..... مردوں میں سے کون زیادہ محبوب ہے؟ آپ نے صرف اتنا کہا: ابوہا..... عائشہ کا والد (ابوبکر صدیق رضی اللہ عنہ)۔

سیدہ عائشہ رضی اللہ عنہا کی سیرت کی بلندی اور کمال کا اندازہ اس بات سے بھی لگائیں کہ آپ کا اللہ کریم نے آسمانوں پر رسول اللہ ﷺ کے لیے انتخاب کیا، اور جبریل علیہ السلام کو آپ کے پاس بھیجا، جبریل علیہ السلام ریشم کے کپڑے میں سیدہ عائشہ رضی اللہ عنہا کی تصویر سجا کر لائے اور رسول اللہ ﷺ کو پیش کر کے فرمانے لگے: اللہ کے رسول! اللہ کریم نے آپ کے لیے ابوحنیفہ (ابوبکر صدیق رضی اللہ عنہ) کی بیٹی عائشہ کو پسند کیا ہے، آپ ان سے نکاح کر لیں۔ یعنی ان کا انتخاب آپ کے لیے اللہ نے کیا ہے..... غور کریں! انتخاب کرنے والا کون ہے؟..... اللہ کریم..... انتخاب کس کے لیے کیا جا رہا ہے؟..... خاتم النبیین کے لیے..... اور انتخاب کس کا کیا جا رہا ہے؟ سیدہ عائشہ رضی اللہ عنہا کا..... کیا کہنا ایسی سیرت و کردار کا کہ جس کو ساتوں آسمانوں کے اوپر مالک کائنات، خالق کائنات اللہ کریم نے پسندیدگی کا سرٹیفکیٹ عطا کیا۔ اسی لیے تو جب سیدہ عائشہ رضی اللہ عنہا پر تہمت لگی تو رسول اللہ ﷺ نے سیدنا عمر رضی اللہ عنہ سے دریافت کیا کہ اے عمر! عائشہ پر تہمت لگی ہے تمہارا اس بارے میں کیا خیال ہے؟ تو انھوں نے برملا اعلان کیا کہ اے اللہ کے رسول! اپنے آخری نبی کے لیے انتخاب اللہ کریم کا ہو اور اس کی سیرت و کردار میں اس طرح کی بھول و کمزوری ہو، میں تو اس کا تصور بھی نہیں کر سکتا کہ اللہ کریم کے انتخاب میں ایسا نقص ہو!!.....

اور جب اللہ کریم نے ساتوں آسمانوں کے اوپر سے سیدہ عائشہ رضی اللہ عنہا کی سیرت و کردار کی پاکیزگی کی سند جبریل علیہ السلام کے ذریعہ قرآن بنا کر نازل کر دی تو سیدہ عائشہ رضی اللہ عنہا نے اللہ کریم کی ذات سے کمال محبت کا ثبوت دیتے ہوئے اور آنسوؤں کا نذرانہ پیش کرتے ہوئے اپنے رب کا شکریہ ادا کیا اور جب آپ کی والدہ نے ان سے کہا کہ اپنے خاوند اور اللہ کے آخری رسول کا شکریہ ادا کرو کہ وہ تمہاری سیرت کی پاکیزگی اور تم پر لگائی جانے والی تہمت کے جھوٹ ہونے کا اعلان کر رہے ہیں، تو انھوں نے اپنے خالق و مالک سے کمال محبت کا ثبوت دیتے ہوئے کہا: میں کیوں نہ اپنے خالق و مالک اور رب کریم کا شکریہ ادا کروں کہ جس نے آسمان سے میری سیرت

کی پاکیزگی پر قرآن میں آیات بطور سند نازل کر دیں۔

آئیے اس سیرت کو اپنانے کی کوشش کریں کہ جس کو اللہ کریم نے، اس کے رسول نے اور اصحاب الرسول نے پسند کیا اور جس کو اپنانا دنیا و آخرت کی کامیابی و کامرانی ہے۔

یہ کتاب ہندو پاک میں قیام پاکستان کے وقت سے لے کر آج تک مسلسل شائع ہو رہی ہے لیکن اب دارالابلاغ نے نئی تحقیق اور تخریج و تسہیل کے کے اہتمام کے ساتھ ایک نئے خوبصورت دیدہ زیب انداز میں اسے شائع کیا ہے۔ اس کی مکمل تخریج فاضل نوجوان محترم نصیر احمد کاشف جبکہ نظر ثانی ابوضیا مولانا محمود احمد غضنفر رحمۃ اللہ علیہ نے کی، اس کی تہذیب و تزئین اور ایڈیٹنگ راقم نے کی ہے۔ اس کے مشکل و متروک الفاظ اور ان کے معانی کا انڈکس (فرہنگ) بھی کتاب کے آخر میں دے دیا گیا ہے۔ کتاب میں آج تک سیدہ عائشہ رضی اللہ عنہا سے مروی روایات بطور تہرک عربی متن میں شائع کی جا رہی ہیں، جن کا عام قاری کو کوئی فائدہ نہیں ہوتا، ہم نے ان کا ترجمہ کر کے کتاب میں شامل کر دیا ہے۔ کتاب میں قرآنی آیات، احادیث اور باقی تمام عربی عبارات پر اعراب کا اہتمام کر دیا گیا ہے، اس کے علاوہ اور بہت سے تحقیقی کام ہیں جو پہلے نہ ہوئے تھے لیکن اللہ کریم نے دارالابلاغ کی ٹیم کو یہ توفیق بخشی کہ اس نے انھیں پایہ تکمیل تک پہنچایا۔ یوں اب یہ ایڈیشن اب تک شائع ہونے والے تمام نسخوں میں سب سے زیادہ، منفرد، اعلیٰ محقق، مدلل اور صحیح ترین ہے۔

میں کتاب کی تیاری و تحقیق وغیرہ کے مراحل میں بھرپور تعاون کرنے پر محترم جناب امین ثاقب صاحب، حافظ زاہد جلالی، عرفان الحسن خالد، بھائی زاہد محمود، مبشر احمد ربانی، مولانا محمود احمد غضنفر وغیرہم کا تہہ دل سے شکریہ ادا کرتا ہوں کہ انھوں نے اس کتاب کی تحقیق و تدقیق میں بندہ کی ہر ممکن مدد کی۔ اللہ ہم سب کے لیے اس کتاب کو توشہ آخرت بنائے اور عامۃ الناس کے لیے ہدایت کا سرچشمہ بنائے۔ آمین یا رب العالمین

خادم کتاب سنت

مُحَمَّد طاهر نقاش

۲۴ فروری ۲۰۱۰ء لاہور

بِسْمِ اللّٰهِ الرَّحْمٰنِ الرَّحِیْمِ

## دیباچہ طبع سوم

سیرت عائشہ صدیقہ رضی اللہ عنہا میری ابتدائی تصنیف ہے جس کا آغاز طالب علمی ہی میں کیا گیا تھا، مگر اس کی تکمیل استاد مرحوم کی وفات کے بعد ہوئی، اور اشاعت ۱۹۲۰ء میں اس وقت ہوئی جب خاکسار وفد خلافت کے سلسلہ میں لندن میں مقیم تھا، اس کے بعد دوسری دفعہ بھی چھپی مگر نظر ثانی کی نوبت نہیں آئی۔ مدت سے خیال تھا کہ بعض فقہی مسائل کے متعلق میری تحقیق کا جو نقطہ نظر بدلا ہے اس کی اصلاح اس میں کر دی جائے۔ بحمد اللہ کہ اب اس کا موقع ہاتھ آیا۔ حوالوں کی دیکھ بھال، عبارت کی درستی اور بعض نکات کے بڑھانے کی توفیق بھی ملی، آخر کتاب میں علامہ سیوطی رضی اللہ عنہ کا رسالہ ”عین الاصابہ فی استدرک عائشہ رضی اللہ عنہا“ کو بھی بطور ضمیمہ شامل کرنا مناسب معلوم ہوا تاکہ یہ نایاب رسالہ منظر عام پر آجائے اور خاکسار کو حدیث شریف کی ایک ادنیٰ خدمت کا شرف حاصل ہو۔

اللہ تعالیٰ کا بے حد شکر ہے کہ اس نے بیچ مدان و بیچ میرز کو یہ سعادت بخشی کہ کاشائہ نبوت کے اس نور باطن کو اس کے ہاتھوں عالم آشکارا فرمایا، جس سے خواتین اسلام کو اپنی ہی ایک ہم جنس کی شکل میں تعلیم نبوی کی مکمل تعلیم کا آئینہ نظر آتا ہے۔

اس کتاب کی تصنیف کے وقت چاہے مؤلف کی غرض طالب علمانہ ہو اور اس کی تکمیل کے وقت ایک ریسہ وقت کی فرمائش کا خیال ہو، لیکن اب بحمد اللہ اس نظر ثانی میں حق اور ذات حق کے سوا کچھ مطلوب نہیں۔ دعا ہے کہ اللہ تعالیٰ ان اوراق سے مسلمانوں کو عموماً اور مسلمان خواتین کو خصوصاً اہل بیت نبوی کی محبت اور عمل کی توفیق اور خاکسار مؤلف کو حسن خاتمہ اور مغفرت کا انعام ملے۔

بیچ مدان سلیمان

۲۵ ربیع الاول ۱۳۶۳ھ

## بِسْمِ اللّٰهِ الرَّحْمٰنِ الرَّحِیْمِ

نوبرس گزر گئے، <sup>۱</sup> جب مجھے سیرت عائشہ رضی اللہ عنہا کا اول اول خیال آیا، اس وقت میں الندوہ کا سب ایڈیٹر تھا اور یہ میرے تعلیمی زمانہ کا آخری سال تھا۔ اپریل ۱۹۰۶ء میں ایک عریضہ کے ذریعے سے اپنے خیالات استاذ مرحوم کی خدمت میں عرض کیے۔ انھوں نے ہمت بندھائی اور کتابوں کے نام بتائے۔ <sup>۲</sup> چنانچہ دو برس کے بعد ایک کلوار بج الاول ۱۳۲۶ھ مطابق اپریل ۱۹۰۸ء کے الندوہ میں شائع بھی کیا گیا۔ پھر سوء اتفاق سے یہ خیال کچھ سرد سا پڑ گیا، لیکن احباب کا تقاضا شوق برابر جاری رہا۔

مولوی عزیز مرزا مرحوم سے جب ملاقات ہوتی، سیرت عائشہ رضی اللہ عنہا کا تقاضا کرتے اور میں مسکرا کر خاموش ہو رہتا۔ حضرت استاذ بھی بار بار اس کی تکمیل کی ہدایت فرماتے رہے۔ <sup>۳</sup> میرے احباب میں سید عبدالکلیم صاحب ایک بزرگ ہیں، ان کا کوئی خط ”سیرت عائشہ رضی اللہ عنہا“ کے تقاضے سے خالی نہیں آیا۔ آخر میں نے اپنے سکوت سے ان کو خاموش کر دیا۔ لیکن میرے دوستوں میں ایک صاحب نہایت مستقل مزاج اور صابر نکلے، منشی محمد امین صاحب مہتمم صیغہ تاریخ بھوپال، پورے آٹھ مہینے تک میرے انکار و تعلل سے بھی مایوس نہ ہوئے۔ آخر ۲۷ رجب ۱۳۳۲ھ مطابق ۲۲ جون ۱۹۱۳ء کو ان کا اصرار میرے انکار پر غالب آیا۔

چونکہ اس کام کی تکمیل میں ایک زمانہ صرف ہوا اور تکمیل کے بعد بھی سامان طبع کی گرانی کے باعث اس کی اشاعت میں تاخیر ہوئی اور مختلف تقریب سے اس کا ذکر قلم سے نکل چکا تھا اس لیے بہت جلد اس کا نام زبانوں پر آ گیا۔ یہ دیکھ کر بعض مستعجل اصحاب قلم نے اس نام سے کئی کتابیں شائع کیں۔ لیکن مجھے اس کا غم نہیں ہوا اور امید ہے کہ میری طرح ناظرین کو بھی غم نہ ہوگا کہ یہ مصنف ”الفاروق“ کی سنت ہے، جو بہر حال مصنف سیرت عائشہ رضی اللہ عنہا کو پیش آئی

۱ تاریخ آغاز تصنیف یعنی ۱۹۱۳ء تک، ورنہ اختتام تصنیف یعنی ۱۹۱۷ء تک بارہ سال گزرے۔

۲ مکاتیب شبلی، جلد ۲، مکتوب: ۴۱

۳ مکاتیب شبلی، جلد ۲، مکتوب: ۵۸، ۷۰، ۷۱، ۷۲، ۷۳۔

تھی: "فَإِذَا هِيَ تَلْقَفُ مَا يَأْفِكُونَ۔"

### سیرت عائشہ رضی اللہ عنہا کی اہمیت

اردو کی نشاۃِ جدیدہ نے ہماری زبان میں جن تصنیفات کا ذخیرہ فراہم کیا ہے، ان سے رجالِ اسلام کے کارنامے ایک حد تک منظر عام پر آ گئے ہیں، لیکن مخدراتِ اسلام کے کارہائے نمایاں اب تک پردہٴ خفا میں ہیں۔ سیرتِ عائشہ رضی اللہ عنہا پہلی کوشش ہے جس کے ذریعے سے اس صنف کے کارناموں کو بے نقاب کیا گیا ہے۔ اس کے بعد حالات نے اجازت دی تو "نساء الاسلام" مرتب ہوگی۔ ان شاء اللہ۔

آج مسلمانوں کے اس دورِ انحطاط میں، ان کے انحطاط کا بہ حصہ رسدِ آدھا سبب "عورت" ہے۔ وہم پرستی، قبر پرستی، جاہلانہ مراسم، غم و شادی کے موقعوں پر مسرفانہ مصارف اور جاہلیت کے دوسرے آثار، صرف اس لیے ہمارے گھروں میں زندہ ہیں کہ آج مسلمان بیبیوں کے قالب میں تعلیماتِ اسلامی کی روح مردہ ہو گئی ہے۔ شاید اس کا سبب یہ ہو کہ ان کے سامنے "مسلمان عورت" کی زندگی کا کوئی مکمل نمونہ نہیں۔ آج ہم ان کے سامنے اس خاتون کا نمونہ پیش کرتے ہیں، جو نبوتِ عظمیٰ کی نو سالہ مشارکتِ زندگی کی بنا پر خواتینِ خیر القرون کے حرم میں کم و بیش ۴۰ برس تک شمعِ ہدایت رہی۔ ایک مسلمان عورت کے لیے سیرتِ عائشہ رضی اللہ عنہا میں اس کی زندگی کے تمام تغیرات، انقلابات اور مصائب، شادی، رخصتی، سسرال، شوہر، سوکن، لا ولدی، بیوگی، غربت، خانہ داری، رشک و حسد، غرض اس کے ہر موقع اور ہر حالت کے لیے تقلید کے قابل نمونے موجود ہیں۔ پھر علمی، عملی، اخلاقی، ہر قسم کے گوہر گرانیہ سے یہ پاک زندگی مالا مال ہے۔ اس لیے سیرتِ عائشہ رضی اللہ عنہا اس کے لیے ایک آئینہ خانہ ہے جس میں صاف طور پر یہ نظر آئے گا کہ ایک مسلمان عورت کی زندگی کی حقیقی تصویر کیا ہے؟

ایک خاص نکتہ جو اس موقع پر لحاظ کے قابل ہے، وہ یہ ہے کہ ام المومنین سیدہ عائشہ صدیقہ رضی اللہ عنہا کی سیرت مبارکہ نہ صرف اس لیے قابل مطالعہ ہے کہ وہ ایک مجلہ نشین حرمِ نبوت کی پاکیزہ زندگی کے واقعات کا مجموعہ ہے، بلکہ اس لحاظ سے بھی اس کا مطالعہ ضروری ہے کہ یہ "دنیا کے بزرگ ترین انسان" کی زندگی کا وہ نصف حصہ ہے، جو "مرآة کاملہ" (کامل عورت) کا بہترین مرقع ہمارے سامنے پیش کرتا ہے۔

ماخذ

سوانح عمریوں کے لیے عموماً تاریخ کی کتابیں کارآمد ہوتی ہیں، لیکن اس وقت جس زمانہ کے واقعات لکھنا ہیں، اس کی تاریخ صرف حدیث کی کتابیں ہیں۔ یہ تمام ذخیرہ درحقیقت جناب سرور کائنات ﷺ، امہات المؤمنین رضوان اللہ علیہن اجمعین اور اصحاب کبار رضوان اللہ علیہم اجمعین کی مقدس زندگیوں کی عملی تاریخ ہے۔ اس بنا پر میری معلومات کا ماخذ صرف احادیث کی کتابیں ہیں۔ جوامع، مسانید اور سنن سے عموماً اور کہیں کہیں اسماء الرجال کی کتابوں مثلاً طبقات ابن سعد، تذکرۃ الحفاظ ذہبی، تہذیب ابن حجر وغیرہ اور فتح الباری، قسطلانی، نووی وغیرہ شروح احادیث سے بھی مدد لی گئی ہے۔ عام تاریخ کی کتابوں کو ہاتھ تک نہیں لگایا ہے۔ جنگ جمل کے متعلق بلاشبہ مجبوری تھی کہ اس کا مفصل تذکرہ احادیث میں نہیں، اس لیے اس باب میں زیادہ تر طبری پر اعتماد کیا گیا ہے۔

حدیث کی کتابوں میں زیادہ تر صحیح بخاری، صحیح مسلم، ابوداؤد اور مسند امام احمد بن حنبل میرے پیش نظر رہی ہیں۔ ان کتابوں کا ایک ایک حرف میں نے پڑھا۔ مسند کی چھٹی جلد میں سیدہ عائشہ رضی اللہ عنہا کے مرویات میں، ان کے حالات کثرت سے ملے۔ اس کتاب کے ماخذوں میں سب سے نادر کتاب حاکم کی مستدرک اور سیوطی کی ”عین الاصابہ فی استدراک عائشہ علی الصحابہ“ ہے۔ عین الاصابہ ایک مختصر سا رسالہ ہے جس میں وہ حدیثیں جمع کی گئی ہیں، جن میں سیدہ عائشہ رضی اللہ عنہا نے اپنے معاصرین کی غلطیاں یا غلط فہمیاں ظاہر کی ہیں۔

ارباب نظر جانتے ہیں کہ کتب احادیث خصوصاً بخاری میں حالات اس قدر متفرق اور منتشر ہیں کہ ان کو ڈھونڈ کر یکجا کرنا چیونٹیوں کے منہ سے شکر کے دانے چننا ہے۔ تاہم مسلسل مطالعہ نے جو سرمایہ فراہم کر دیا ہے، وہ پیش نظر ہے۔ اس موقع پر یہ لحاظ رکھنا چاہیے کہ ایک ہی واقعہ حدیث کی مختلف کتابوں میں یا ایک ہی کتاب کے مختلف ابواب میں مذکور ہوتا ہے۔ میں نے جہاں کہیں کسی کتاب یا کتاب کے باب کا حوالہ دیا ہے، اس کے معنی یہ نہیں ہیں کہ یہ واقعہ حدیث کی دوسری کتابوں یا دوسرے ابواب میں نہیں ہے، بلکہ جہاں جو حوالہ مناسب سمجھا گیا، دے دیا گیا۔ اس لیے آپ کہیں کہیں ایک ہی واقعہ کے مختلف حوالے پائیں گے۔

انتساب

سیرت عائشہ رضی اللہ عنہا کا آغاز گو مصنف نے صرف اپنے شوق سے کیا تھا، لیکن الحمد للہ کہ اس کا

انجام اس کے آغاز سے بہتر ہوا۔ ان اوراق میں جس مخدومہ جہاں (جینٹنا) کے حالات لکھے گئے ہیں، اس کے مقدس شریک زندگی (ﷺ) کی سیرت مبارک، تاج ہند، ہر ہائنس، والیہ عالیہ بھوپال کی اعانت سے ہماری زبان میں تصنیف ہو رہی ہے۔ ایسی حالت میں ضروری تھا کہ حرم نبوت کی سیرت پاک کی تصنیف کا ایما بھی ادھر ہی سے ہوتا۔

اس تصنیف کی تکمیل کا باعث درحقیقت حضور ممدوحہ ہی کا ارشاد ہے۔ پہلے مولانا مرحوم کے ذریعے سے اور ان کی وفات کے چند روز بعد ۲۹ نومبر ۱۹۱۴ء کو جب مجھے باریابی کا شرف حاصل ہوا تو مشافہتاً سرکار عالیہ نے اس کی تکمیل کا حوصلہ دلایا۔ برسوں کی محنت اور زحمت کشی کے بعد بحمد اللہ کہ ایک علمی خدمت کے انجام کے ساتھ تعمیل ارشاد کی مسرت بھی حاصل کر رہا ہوں۔

سید سلیمان ۱۹۲۰ء



## ابتدائی حالات (پیدائش سے شادی تک)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
وَالِهِ وَأَزْوَاجِهِ وَأَصْحَابِهِ أَجْمَعِينَ۔

نام، نسب، خاندان

عائشہ نام، صدیقہ لقب، ام المومنین خطاب، ام عبداللہ کنیت اور حمیرا لقب <sup>①</sup> ہے۔ حضور انور ﷺ نے ”بنت الصدیق“ سے بھی خطاب فرمایا ہے۔

سیدنا عبداللہ رضی اللہ عنہ، سیدہ عائشہ رضی اللہ عنہا کے بھانجے یعنی آپ کی بہن سیدہ اسماء رضی اللہ عنہا کے صاحبزادے تھے، جو زیادہ تر اپنے باپ کی نسبت سے عبداللہ بن زبیر (رضی اللہ عنہ) کے نام سے مشہور ہیں۔ عرب میں کنیت شرافت کا نشان ہے۔ چونکہ سیدہ عائشہ رضی اللہ عنہا کی اولاد نہ تھی، اس لیے کوئی کنیت بھی نہ تھی۔ ایک دفعہ رسول اللہ ﷺ سے حسرت کے ساتھ عرض پرداز ہوئیں کہ اور بیٹیوں

① جن روایتوں میں سیدہ عائشہ رضی اللہ عنہا کا لقب ”حمیرا“ (گوری) ہے، محدثین کے نزدیک وہ سنداً ثابت نہیں ہیں، جیسا کہ کتب موضوعات میں زیر حدیث ((خذوا شطر دینکم من الحمیرا)) مذکور ہے۔ بعضوں نے لکھا ہے کہ نسائی کی ایک روایت میں بسند صحیح یہ لقب مذکور ہے، لیکن مجھ کو تلاش پر بھی یہ روایت نہیں ملی۔ بلکہ علامہ ابن قیم رحمہ اللہ نے لکھا ہے کہ ہر وہ حدیث جس میں حمیرا ہے، جھوٹی اور گھڑی ہوئی ہے۔ (کشف الخفاء و مزیل الالتباس مما اشترہ علی السنة الناس، احمد عطار حلبی، جلد ۱، ص ۳۷۴) بہر حال مصتفین کتب رجال نے حمیرا آپ کا لقب لکھا ہے اور لغات الحدیث مثلاً مجمع البحار اور نہایہ وغیرہ میں بھی زیر لفظ ”حمر“ اس کی تصریح ملتی ہے۔ واللہ اعلم۔

سنن کبریٰ نسائی (۸۹۵۱) وغیرہ میں صحیح روایت میں حمیرا کا لفظ موجود ہے۔ نیز دیکھیے مستدرک حاکم

(۱۲۹/۳) نصیر احمد کاشف

② سنن ترمذی، کتاب تفسیر القرآن، باب ومن سورة المؤمنون، حدیث: ۳۱۷۵۔

سنن ابن ماجہ، کتاب الزہد، باب التوقی علی العمل، حدیث: ۴۱۹۸

نے تو اپنی سابق اولادوں کے نام پر اپنی اپنی کنیت رکھ لی ہے، میں اپنی کنیت کس کے نام پر رکھوں؟ فرمایا: ”اپنے بھانجے عبداللہ کے نام پر“۔ چنانچہ اسی دن سے ”ام عبداللہ“ سیدہ عائشہ رضی اللہ عنہا کی کنیت قرار پائی۔

سیدہ عائشہ رضی اللہ عنہا کے والد کا نام عبداللہ، ابو بکر کنیت اور صدیق لقب تھا۔ ماں کا نام ام رومان تھا۔ باپ کی طرف سے سلسلہ نسب عائشہ بنت ابی بکر صدیق بن ابی قحافہ عثمان بن عامر بن عمر بن کعب بن سعد بن تیم بن مرۃ بن کعب بن لوی بن غالب بن فہر بن مالک، اور ماں کی طرف سے عائشہ بنت ام رومان بنت عامر بن عویمیر بن عبد شمس بن عتاب بن اذینہ بن سلیم بن وہمان بن حارث بن غنم بن مالک بن کنانہ ہے۔<sup>①</sup> اس لحاظ سے سیدہ عائشہ رضی اللہ عنہا باپ کی طرف سے قریشیہ تیمیہ اور ماں کی طرف سے کنانیہ ہیں۔

رسول اللہ ﷺ اور ام المومنین سیدہ عائشہ رضی اللہ عنہا کا نسب ساتویں آٹھویں پشت پر جا کر مل جاتا ہے، اور ماں کی جانب سے گیارہویں بارہویں پشت میں کنانہ پر جا کر ملتا ہے۔

سیدہ عائشہ رضی اللہ عنہا کے والد سیدنا ابو بکر رضی اللہ عنہ نے ۱۳ھ میں وفات پائی۔ ان کی ماں سیدہ ام رومان رضی اللہ عنہا کی نسبت اکثر مورخوں نے لکھا ہے کہ انھوں نے ۵۵ یا ۷۷ھ میں انتقال کیا۔<sup>②</sup> لیکن یہ صحیح نہیں، معتبر حدیثوں سے ثابت ہے کہ وہ سیدنا عثمان رضی اللہ عنہ کی خلافت تک زندہ رہیں۔ ۶۷ھ کے ”واقعہ اُفک“ کے سلسلہ میں تمام حدیثوں میں ان کا نام آیا ہے۔ ۹۷ھ کے ”واقعہ تخیم“ کے وقت بھی وہ زندہ تھیں۔<sup>③</sup> صحیح بخاری میں مسروق تابعی رضی اللہ عنہ کی روایت ان سے متصلاً مروی ہے۔<sup>④</sup> امام

① سنن ابی داؤد، کتاب الادب، باب فی المرأة تکتی، حدیث: ۴۹۷۰۔

مسند احمد (۶/۹۳، ۱۰۷)

② طبقات ابن سعد (۸/۵۸)..... مستدرک حاکم (۳/۳) من روایة الواقدی

اسد الغابہ لابن الاثیر (۵/۵۸۳)

③ طبقات ابن سعد (۸/۲۳)

صحیح بخاری، کتاب التفسیر، سورة الاحزاب، باب قوله (یا ایہا النبی قل لازواجک.....) حدیث: ۴۷۸۵، ۴۷۸۶۔

صحیح مسلم، کتاب الطلاق، باب بیان ان تخیرہ امرأته..... حدیث: ۱۳۷۵

④ صحیح بخاری، کتاب التفسیر، سورة النور، باب قوله (ولو لا فضل اللہ علیکم.....) حدیث: ۴۷۵۱-۴۳۸۸۔

بخاری رضی اللہ عنہ نے تاریخ صغیر میں ان کا نام ان لوگوں میں لکھا ہے جنہوں نے سیدنا ابو بکر رضی اللہ عنہ کے زمانہ میں انتقال کیا اور پہلی روایت پر اعتراض کیا ہے۔ <sup>①</sup> حافظ ابن حجر رضی اللہ عنہ نے تہذیب میں اس پر محققانہ نقد لکھا ہے اور ثابت کیا ہے کہ امام بخاری رضی اللہ عنہ کا بیان بالکل صحیح ہے۔

### ولادت

سیدہ ام رومان رضی اللہ عنہا کا پہلا نکاح عبداللہ ازدی سے ہوا تھا۔ عبداللہ کے انتقال کے بعد وہ سیدنا ابو بکر رضی اللہ عنہ کے عقد میں آئیں۔ ان سے سیدنا ابو بکر رضی اللہ عنہ کی دو اولادیں ہوئیں: سیدنا عبدالرحمن رضی اللہ عنہ اور سیدہ عائشہ رضی اللہ عنہا۔ سیدہ عائشہ رضی اللہ عنہا کی تاریخ ولادت سے تاریخ و سیر کی عام کتاب میں خاموش ہیں۔

مورخ ابن سعد نے لکھا ہے، اور بعض ارباب سیر نے اسی کی تقلید کی ہے کہ ”سیدہ عائشہ رضی اللہ عنہا نبوت کے چوتھے سال کی ابتدا میں پیدا ہوئیں اور نبوت کے دسویں سال چھ برس کے سن میں بیابھی گئیں۔“ لیکن یہ کسی طرح صحیح نہیں ہو سکتا، کیونکہ اگر نبوت کے چوتھے سال کی ابتدا میں ان کی ولادت مان لی جائے تو نبوت کے دسویں سال ان کی عمر ۶ سال کی نہیں بلکہ سات سال کی ہوگی۔ اصل یہ ہے کہ سیدہ عائشہ رضی اللہ عنہا کی عمر کے متعلق چند باتیں متفقہ طور پر ثابت ہیں: ہجرت سے تین برس پہلے ۶ برس کی عمر میں بیابھی گئیں، شوال ۱ھ میں ۹ برس کی تھیں کہ رخصتی ہوئی، ۱۸ سال کی عمر میں یعنی ربیع الاول ۱۱ھ میں بیوہ ہوئیں۔ اس لحاظ سے ان کی ولادت کی صحیح تاریخ نبوت کے پانچویں سال کا آخری حصہ ہوگا۔ یعنی شوال ۹ قبل ہجرت، مطابق جولائی ۶۱۳ء۔

آئندہ کے تاریخی واقعات کے سمجھنے کے لیے یہ جان لینا چاہیے کہ نبوت کے ۲۳ سال میں سے تقریباً ۱۳ سال مکہ میں اور دس سال مدینہ منورہ میں گزرے ہیں۔ سیدہ عائشہ رضی اللہ عنہا جب پیدا ہوئی تھیں تو نبوت کے چار سال گزر چکے تھے اور پانچواں سال گزر رہا تھا۔

سیدنا صدیق کبر رضی اللہ عنہ کا کاشانہ وہ برج سعادت تھا جہاں خورشید اسلام کی شعاعیں سب سے پہلے پرتو آگن ہوئیں، اس بنا پر سیدہ عائشہ رضی اللہ عنہا اسلام کے ان برگزیدہ لوگوں میں ہیں جن کے کانوں نے کبھی کفر و شرک کی آواز نہیں سنی۔ خود سیدہ عائشہ رضی اللہ عنہا فرماتی ہیں کہ جب سے میں نے اپنے والدین کو پہچانا، ان کو مسلمان پایا۔ <sup>②</sup>

① التاريخ الصغير للبخاری (۱/ ۳۸-۳۷)

② صحیح بخاری، کتاب مناقب الانصار، باب ہجرة النبی صلی اللہ علیہ وسلم واصحابہ الی المدینة، ح: ۳۹۰۵

سیدہ عائشہ رضی اللہ عنہا کو وائل کی بیوی نے دودھ پلایا تھا۔ وائل کی کنیت ابوالفقیعہ تھی۔ وائل کے بھائی اُفح، سیدہ عائشہ رضی اللہ عنہا کے رضاعی چچا کبھی کبھی ان سے ملنے آیا کرتے تھے اور رسول اللہ ﷺ کی اجازت سے وہ ان کے سامنے آتی تھیں۔ <sup>①</sup> اور ان کے رضاعی بھائی بھی کبھی کبھی ان سے ملنے آیا کرتے تھے۔ <sup>②</sup>

### بچپن

غیر معمولی اشخاص اپنے بچپن ہی سے اپنی حرکات و سکنات اور نشوونما میں ممتاز ہوتے ہیں۔ ان کے ایک ایک خط وخال میں کشش ہوتی ہے۔ ان کے ناصیہ اقبال سے مستقبل کا نور خود بخود چمک چمک کر نتیجہ کا پتا دیتا ہے۔ سیدہ عائشہ رضی اللہ عنہا بھی اسی قسم کے لوگوں میں تھیں۔ بچپن ہی میں ان کے ہر انداز سے سعادت اور بلندی کے آثار نمایاں تھے۔ تاہم بچہ بچہ ہے، وہ صرف کھیلتا ہے، اور کھیلنا ہی اس کی عمر کا تقاضا ہے۔ سیدہ عائشہ رضی اللہ عنہا بھی لڑکپن میں کھیل کود کی بہت شوقین تھیں، محلہ کی لڑکیاں ان کے پاس جمع رہتیں اور وہ اکثر ان کے ساتھ کھیلا کرتیں۔ لیکن اس لڑکپن اور کھیل کود میں بھی رسول اللہ ﷺ کا ادب ہر وقت ملحوظ رہتا۔

اکثر ایسا ہوتا کہ سیدہ عائشہ رضی اللہ عنہا کھیلتی ہوتیں، ارد گرد سہیلیوں کا ہجوم ہوتا، کہ اتفاقاً رسول اللہ ﷺ پہنچ جاتے، وہ جلدی سے گڑیوں کو چھپا لیتیں۔ سہیلیاں آپ کو دیکھ کر ادھر ادھر چھپ جاتیں۔ لیکن چونکہ آپ بچوں سے خاص محبت رکھتے تھے اور ان کے کھیل کود کو برا نہیں سمجھتے تھے، اس لیے لڑکیوں کو پھر بلا بلا کر سیدہ عائشہ رضی اللہ عنہا کے ساتھ کھیلنے کو کہتے تھے۔ <sup>③</sup> تمام کھیلوں میں ان کو دو کھیل سب سے زیادہ مرغوب تھے: گڑیاں کھیلنا اور جھولا جھولنا۔ <sup>④</sup>

① صحیح بخاری، کتاب النکاح، باب لبن الفحل، حدیث: ۵۱۰۳۔

صحیح مسلم، کتاب الرضاع، باب تحريم الرضاة من ماء الفحل، ح: ۱۳۳۵۔

② صحیح بخاری، کتاب النکاح، باب من قال للرضاع بعد حولین، حدیث: ۵۱۰۴۔

صحیح مسلم کتاب الرضاع، باب انما الرضاة من المجاعة، حدیث: ۱۳۵۵۔

③ صحیح بخاری، کتاب الادب، باب الانبساط الی الناس، حدیث: ۶۱۳۰۔

صحیح مسلم، کتاب فضائل الصحابة، باب من فضائل عائشة ام المومنین رضی اللہ عنہا، حدیث:

۲۳۳۰۔

④ صحیح بخاری، کتاب مناقب الانصار، باب تزویج النبی ﷺ عائشة رضی اللہ عنہا، ح: ۳۸۹۴۔

صحیح مسلم، کتاب النکاح، باب جواز تزویج الاب البکر الصغیرہ، ح: ۱۳۲۲۔

ایک مرتبہ سیدہ عائشہ رضی اللہ عنہا گڑیاں کھیل رہی تھیں کہ رسول اللہ ﷺ پہنچ گئے۔ گڑیوں میں ایک گھوڑا بھی تھا جس کے دائیں بائیں دو پر لگے ہوئے تھے۔ آپ نے استفسار فرمایا: ”عائشہ! یہ کیا ہے؟“ جواب دیا کہ ”گھوڑا ہے۔“ آپ نے فرمایا: ”گھوڑوں کے تو پر نہیں ہوتے۔“ انھوں نے برجستہ کہا: ”کیوں، سلیمان علیہ السلام کے گھوڑوں کے پر تو تھے۔“ آپ اس بے ساختہ پن کے جواب پر مسکرا دیے۔ <sup>۱</sup> اس واقعہ سے سیدہ عائشہ رضی اللہ عنہا کی فطری حاضر جوابی، مذہبی واقفیت، ذکاوت ذہن اور سرعت فہم کا بھی اندازہ ہوتا ہے۔

عموماً ہر زمانہ کے بچوں کا وہی حال ہوتا ہے جو آج کل کے بچوں کا ہے، کہ سات آٹھ برس تک تو انھیں کسی بات کا مطلق ہوش نہیں ہوتا اور نہ وہ کسی بات کی تہ تک پہنچ سکتے ہیں۔ لیکن سیدہ عائشہ رضی اللہ عنہا لڑکپن کی ایک ایک بات یاد رکھتی تھیں، ان کی روایت کرتی تھیں، اس سے احکام مستنبط کرتی تھیں، لڑکپن کے جزئی جزئی واقعات کی مصلحتوں کو بتاتی تھیں۔ لڑکپن کے کھیل کود میں اگر کوئی آیت ان کے کانوں میں پڑ جاتی تو اس کو بھی یاد رکھتی تھیں۔ فرمایا کرتی تھیں کہ مکہ میں یہ آیت ﴿بِئْسَ السَّاعَةُ مَوْعِدُهُمْ وَالسَّاعَةُ أَدْهَىٰ وَأَمَرُّ﴾ (القمر: ۵۳/۵۴) نازل ہوئی تو میں کھیل رہی تھی۔ <sup>۲</sup> ہجرت کے وقت ان کا سن آٹھ برس کا تھا، لیکن اس کم سنی اور کم عمری میں ہوش مندی اور قوت حافظہ کا یہ حال تھا کہ ہجرت نبوی ﷺ کے تمام واقعات بلکہ جزئیات ان کو یاد تھیں۔ ان سے بڑھ کر کسی صحابی نے ہجرت کے واقعہ کا تمام مسلسل بیان محفوظ نہیں رکھا ہے۔ <sup>۳</sup>

## شادی

رسول اللہ ﷺ کی سب سے پہلی بیوی سیدہ خدیجہ بنت خویلد رضی اللہ عنہا ہیں۔ آپ ﷺ کا سن شریف اس وقت پچیس برس کا تھا اور سیدہ خدیجہ رضی اللہ عنہا چالیس برس کی تھیں۔ اس کے بعد وہ

۱ سنن ابی داؤد، کتاب الادب، باب اللعاب بالبنات، حدیث: ۳۹۳۲۔

سنن کبریٰ نسائی (۸۹۰۱) مشکوٰۃ باب عشرة النساء

ابو داؤد، کتاب الادب میں ہے کہ یہ غزوہ تبوک کے زمانے کا واقعہ ہے۔ غزوہ خیبر ۷ھ اور تبوک ۹ھ میں ہوا۔ اس لحاظ سے اس وقت سیدہ عائشہ رضی اللہ عنہا کی عمر ۱۳ یا ۱۵ برس کی ہوگی۔

۲ صحیح بخاری، کتاب التفسیر، سورة اقربت الساعة، حدیث: ۳۸۷۶۔

۳ صحیح بخاری، کتاب مناقب الانصار، باب ہجرة النبي ﷺ واصحابه الى المدينة، حدیث: ۳۹۰۵، ۳۹۰۶۔

بچیس برس تک شرف صحبت سے ممتاز رہیں۔ رمضان ۱۰ نبوت میں ہجرت سے تین برس پہلے انھوں نے وفات پائی۔ اس وقت رسول اللہ ﷺ کی عمر شریف پچاس برس تھی اور سیدہ خدیجہ رضی اللہ عنہا ۶۵ برس کی تھیں۔

اسلام میں بیوی کا جو درجہ ہونا چاہیے، وہ اس سے ظاہر ہے کہ دنیا میں اپنے عزیز شوہر کے بعد سیدہ خدیجہ رضی اللہ عنہا دوسری مسلمان تھیں۔ تنہائی کے اضطراب میں، مصیبتوں کے جہوم میں اور ستم گاریوں کے تلاطم میں ہر جگہ وہ اپنے مقدس شوہر کے ساتھ تھیں۔ وہ ہر ایسے موقع پر آپ کو تسکین دیتی تھیں، آپ کے ساتھ ہمدردی کرتی تھیں اور آپ کی مصیبتوں میں آپ کا ہاتھ بٹاتی تھیں۔ اب ایسی رفیق و نغمسار بیوی کی وفات کے بعد رسول اللہ ﷺ بہت ملول رہا کرتے تھے، بلکہ اس تنہائی کے غم سے زندگی بھی دشوار ہو گئی تھی۔ <sup>۱</sup> جاں نثاروں کو اس کی بڑی فکر ہوئی۔ سیدنا عثمان بن مظعون رضی اللہ عنہ المتوفی ۲ھ ایک مشہور صحابی ہیں، ان کی بیوی سیدہ خولہ بنت حکیم رضی اللہ عنہا آپ ﷺ کے پاس آئیں اور عرض کیا: اے اللہ کے رسول! آپ دوسرا نکاح کر لیں۔“ آپ نے فرمایا: ”کس سے!“ سیدہ خولہ رضی اللہ عنہا نے کہا: ”بیوہ اور کنواری دونوں طرح کی لڑکیاں موجود ہیں، جس کو آپ پسند فرمائیں، اس کے متعلق گفتگو کی جائے۔“ فرمایا: ”وہ کون ہیں؟“ سیدہ خولہ رضی اللہ عنہا نے کہا: ”بیوہ تو سودہ بنت زمعہ رضی اللہ عنہا ہیں، اور کنواری <sup>۲</sup> سیدنا ابوبکر رضی اللہ عنہ کی بیٹی عائشہ رضی اللہ عنہا۔“ ارشاد ہوا: ”بہتر ہے، تم ان کی

۱ طبقات ابن سعد (۸/ ۷۸) ..... سیرة ابن ہشام (ص ۱۹۱)

۲ مستدرک حاکم (۳/ ۵) من رواية الواقدي

یورپ کے مستشرقوں اور عیسائی محققوں کی شرمناک جہالتوں کا ایک نمونہ یہ ہے کہ چونکہ ”بکر“ عربی میں کنوارے کو کہتے ہیں اور سیدہ عائشہ رضی اللہ عنہا بیٹی غیر اسلام ﷺ کی تنہا کنواری بیوی تھیں، اس شرف و امتیاز کی بنا پر ان کے باپ کا خطاب اسلام میں ابوبکر قرار پایا۔ اگر بیگانوں کو اصل واقعے کی خبر نہ ہو تو محل افسوس نہیں، افسوس تو یہ ہے کہ انہوں کو بھی گھر کی اطلاع نہیں۔ مسٹر امیر علی جو ہماری جدید تعلیم کی بہترین پیداوار ہیں، لائف آف محمد باب ۱۳ میں اس غلطی کے مرتکب ہوئے ہیں۔ عرب میں کنیت، عزت کا نشان سمجھا جاتا تھا، کنیت سے خطاب کرنا عربوں میں انتہائی تعظیم تھی۔ جو لوگ انتہائی معزز ہوتے تھے کنیت کے آگے ان کے اصلی نام گم ہو جاتے تھے، ابوسفیان، ابوجہل، ابولہب، ابوذر کو سب جانتے ہیں، لیکن ان کے نام کون جانتا ہے۔ ابوبکر کا بھی یہی حال ہے۔ یہ کنیت نہ صرف سیدہ عائشہ رضی اللہ عنہا کی پیدائش بلکہ خود اسلام کی پیدائش سے بھی پہلے رکھی جا چکی تھی۔ پھر ان کو کون بتائے کہ عربی میں کنوارے کو بکر نہیں کہتے، وہ لفظ بالکسر ”بکر“ ہے، ”بکر“ زید، عمرو وغیرہ کی طرح عرب کا ایک مشہور علم ہے، ابوبکر بن وائل مشہور قبیلہ تھا، اس کا بکر کے لفظ سے قطعاً کوئی تعلق نہیں۔

نسبت گفتگو کرو۔“

سیدہ خولہ رضی اللہ عنہا رسول اللہ ﷺ کی مرضی پا کر سیدنا ابوبکر رضی اللہ عنہ کے گھر آئیں اور ان سے تذکرہ کیا۔ جاہلیت کا دستور تھا کہ جس طرح سگے بھائیوں کی اولاد سے نکاح جائز نہیں، عرب اپنے منہ بولے بھائیوں کی اولاد سے بھی شادی نہیں کرتے تھے۔ اس بنا پر سیدنا ابوبکر رضی اللہ عنہ نے کہا: ”خولہ! عائشہ تو رسول اللہ ﷺ کی بھتیجی ہے، آپ سے اس کا نکاح کیونکر ہو سکتا ہے؟“ سیدہ خولہ رضی اللہ عنہا نے آ کر رسول اللہ ﷺ سے استفسار کیا۔ آپ نے فرمایا: ”ابوبکر میرے دینی بھائی ہیں، اور اس قسم کے بھائیوں کی اولاد سے نکاح جائز ہے۔“ سیدنا ابوبکر رضی اللہ عنہ کو جب یہ معلوم ہوا تو انھوں نے قبول کر لیا۔

لیکن اس سے پہلے سیدہ عائشہ رضی اللہ عنہا جبیر بن مطعم کے بیٹے سے منسوب ہو چکی تھیں، اس لیے ان سے بھی پوچھنا ضروری تھا۔ سیدنا ابوبکر رضی اللہ عنہ نے جبیر سے جا کر پوچھا کہ تم نے عائشہ کی نسبت اپنے بیٹے سے کی تھی، اب کیا کہتے ہو؟ جبیر نے اپنی بیوی سے پوچھا۔ جبیر کا خاندان ابھی اسلام سے آشنا نہیں ہوا تھا، اس کی بیوی نے کہا: ”اگر یہ لڑکی ہمارے گھر آگئی تو ہمارا بچہ بد دین ہو جائے گا۔ ہم کو یہ بات منظور نہیں۔“

سیدہ عائشہ رضی اللہ عنہا کم سن بچی تھیں، کبھی کبھی بچپن کے تقاضے سے ماں کی خلاف مرضی کوئی بات کر بیٹھتی تھیں تو ماں سزا دیتی تھیں۔ رسول اللہ ﷺ اس حال میں دیکھتے تو رنج ہوتا۔ اس بنا پر سیدہ ام رومان رضی اللہ عنہا سے تاکید فرمادی تھی کہ ذرا میری خاطر اس کو ستانا نہیں۔ ایک بار آپ سیدنا ابوبکر رضی اللہ عنہ کے گھر تشریف لائے تو دیکھا کہ سیدہ عائشہ رضی اللہ عنہا کواڑ سے لگ کر رو رہی ہیں۔ آپ ﷺ نے سیدہ ام رومان رضی اللہ عنہا سے کہا کہ تم نے میری بات کا لحاظ نہیں کیا۔ انھوں نے عرض کیا: ”یا رسول اللہ! یہ باپ سے میری بات جا کر لگا آتی ہے۔“ آپ ﷺ نے فرمایا: ”جو کچھ بھی کرے، لیکن اس کو ستاؤ نہیں۔“

احادیث مبارکہ میں آیا ہے کہ نکاح سے پہلے رسول اللہ ﷺ نے خواب میں دیکھا کہ ایک

◇ صحیح بخاری، کتاب النکاح، باب تزویج الصغار من الکبار، حدیث: ۵۰۸۱ مختصر۔..... مسند احمد (۶/۲۱۱)

◇ مسند احمد (۶/۲۱۰-۲۱۱)

◇ معجم الکبیر طبرانی (۲۳/۲۳)۔ اس میں ہے کہ نسبت مطعم بن عدی کے بیٹے سے طے ہوئی تھی۔

◇ مستدرک حاکم (۳/۵) وطبقات ابن سعد (۸/۷۸) من روایة الواقدی وهو متروک۔

فرشتہ ریشم کے کپڑے میں لپیٹ کر آپ کے سامنے کوئی چیز پیش کر رہا ہے۔ پوچھا: ”کیا ہے؟“  
جواب دیا کہ آپ کی بیوی ہیں۔ آپ نے کھول کر دیکھا تو سیدہ عائشہ رضی اللہ عنہا تھیں۔

سیدہ عائشہ رضی اللہ عنہا کا جب نکاح ہوا تھا تو اس وقت چھ برس کی تھیں۔ اس کم سنی کی شادی کا اصل منشا نبوت اور خلافت کے درمیان تعلقات کی مضبوطی تھی۔ ایک تو خود عرب کی گرم آب و ہوا میں عورتوں کی غیر معمولی نشوونما کی طبعی صلاحیت موجود ہے، دوسرے عام طور پر یہ بھی دیکھا گیا ہے کہ جس طرح ممتاز اشخاص کے دماغی اور ذہنی قوی میں ترقی کی غیر معمولی استعداد ہوتی ہے، اسی طرح قد و قامت میں بھی بالیدگی کی خاص قابلیت ہوتی ہے۔ اسی کو انگریزی میں ”پری کوشیس“ کہتے ہیں۔ بہر حال اس کم سنی میں رسول اللہ ﷺ کا سیدہ عائشہ رضی اللہ عنہا کو اپنی زوجیت میں قبول کرنا، اس بات کی صریح دلیل ہے کہ لڑکپن ہی سے ان میں نشوونما، ذکاوت، جودت ذہن اور نکتہ رسی کے آثار نمایاں تھے۔

سیدہ عطیہ رضی اللہ عنہا سیدہ عائشہ رضی اللہ عنہا کے نکاح کا واقعہ اس سادگی سے بیان کرتی ہیں کہ ”سیدہ عائشہ رضی اللہ عنہا لڑکیوں کے ساتھ کھیل رہی تھیں، ان کی انا آئی اور ان کو لے گئی، سیدنا ابو بکر رضی اللہ عنہ نے آ کر نکاح پڑھا دیا۔“

مسلمان عورت کی شادی صرف اسی قدر اہتمام چاہتی ہے، لیکن آج ایک مسلمان لڑکی کی

◇ صحیح بخاری، کتاب مناقب الانصار، باب تزویج النبی ﷺ عائشہ رضی اللہ عنہا، ح: ۳۸۹۵۔

مسلم، کتاب فضائل الصحابة، باب من فضائل عائشہ ام المومنین رضی اللہ عنہا، ح: ۲۳۳۸۔

◇ صحیح بخاری، کتاب مناقب الانصار، باب تزویج النبی ﷺ عائشہ رضی اللہ عنہا، ح: ۳۸۹۳۔

بعض بے احتیاط لوگوں نے اس خیال سے کہ کم سنی کی یہ شادی رسول اللہ ﷺ کے لیے موزوں نہیں، اس بات کی کوشش کی ہے کہ وہ ثابت کریں کہ اس وقت سیدہ عائشہ رضی اللہ عنہا کی عمر چھ برس کے بجائے ۱۶ برس کی تھی۔ لیکن یہ کوشش تمام تر بے سود اور ان کا یہ دعویٰ بالکل بے دلیل ہے۔ حدیث و تاریخ کے پورے دفتر میں ایک حرف بھی ان کی تائید میں موجود نہیں۔ جس کو تفصیل درکار ہو وہ معارف جولائی ۱۹۲۸ء و جنوری ۱۹۲۹ء میں اس بحث کو دیکھے۔ ”س“۔

یہ تفصیل بھی آخر کتاب میں ”سیدہ عائشہ رضی اللہ عنہا کی عمر پر تحقیقی نظر“ کے عنوان سے شامل اشاعت ہے۔

فالحمد لله على ذلك (نقاش)

صحیح مسلم، کتاب النکاح، باب جواز تزویج الاب البکر، حدیث: ۱۳۲۲۔

◇ طبقات ابن سعد (۵۹/۸) عطیہ سے مراد عطیہ عوفی راوی ضعیف ہے، نیز سند مرسل ہے۔

شادی مسرفانہ مصارف اور مشرکانہ مراسم کا مجموعہ ہے۔ لیکن کیا خود سرور عالم ﷺ کی یہ مقدس تقریب اس کی عملی تکذیب نہیں؟ سیدہ عائشہ رضی اللہ عنہا کہتی ہیں کہ جب میرا نکاح ہوا تو مجھ کو خبر تک نہ ہوئی کہ میرا نکاح ہو گیا۔ جب میری والدہ نے باہر نکلنے میں روک نوک شروع کی، تب میں سمجھی کہ میرا نکاح ہو گیا۔ اس کے بعد میری والدہ نے مجھے سمجھا بھی دیا۔

ابن سعد کی دو روایتوں سے معلوم ہوتا ہے کہ رسول اللہ ﷺ نے مہر میں سیدہ عائشہ رضی اللہ عنہا کو ایک مکان دیا تھا، جس کی قیمت پچاس درہم تھی، یعنی دس روپے۔ لیکن درایتاً یہ صحیح نہیں ہے۔ دس روپے تو بد حیثیت سے بد حیثیت اور چھوٹے سے چھوٹے مکان کی قیمت بھی نہیں ہو سکتی۔ ابن اسحاق کی روایت ہے کہ چار سو درہم مہر مقرر ہوا تھا۔ لیکن ابن سعد کی ایک دوسری روایت ہے جو خود سیدہ عائشہ رضی اللہ عنہا سے مروی ہے کہ ان کا مہر بارہ اوقیہ اور ایک نش تھا۔ یعنی پانچ سو درہم، جس کے تقریباً سو روپے ہوئے۔ صحیح مسلم میں سیدہ عائشہ رضی اللہ عنہا سے مروی ہے کہ ازواج مطہرات رضی اللہ عنہن کا مہر عموماً پانچ سو درہم ہوتا تھا۔ مسند احمد ابن حنبل میں بھی خود انھی سے روایت ہے کہ ان کا مہر پانچ سو درہم تھا۔ بہر حال مہر کی اس مقدار کا مقابلہ آج کل کے زر مہر کی تعداد سے کرو جو ہمارے ملک میں جاری ہے۔ آج مہر کی کمی خاندان کی ذلت سمجھی جاتی ہے۔ لیکن کیا اسلام کا کوئی خاندان، خانوادہ صدیق رضی اللہ عنہ سے شریف تر ہے اور کوئی مسلمان لڑکی صدیقہ کبریٰ رضی اللہ عنہا سے زیادہ بلند پایہ ہے.....!!

سیدہ عائشہ رضی اللہ عنہا کی ازدواج کی تاریخ میں اختلاف ہے۔ علامہ بدر الدین عینی رضی اللہ عنہ نے شرح بخاری میں لکھا ہے کہ سیدہ عائشہ رضی اللہ عنہا کا نکاح سنہ ہجرت سے دو برس پہلے، اور کہا جاتا ہے کہ تین برس پہلے، اور یہ بھی کہا گیا ہے کہ ڈیڑھ برس پہلے ہوا تھا۔ بعض اور روایتوں سے معلوم ہوتا ہے کہ سیدہ خدیجہ رضی اللہ عنہا کی وفات کے تین برس بعد رسول اللہ ﷺ نے سیدہ عائشہ رضی اللہ عنہا سے نکاح کیا تھا۔ اور بعض اہل سیر کہتے ہیں کہ جس سال سیدہ خدیجہ رضی اللہ عنہا کا انتقال ہوا، اسی سال سیدہ عائشہ رضی اللہ عنہا کا نکاح ہوا۔

ممکن تھا کہ سیدہ خدیجہ رضی اللہ عنہا کے انتقال کی تاریخ سے نکاح کی تاریخ مقرر کی جاتی، لیکن خود

① طبقات ابن سعد (۵۸/۸) من طریق الواقدی

② طبقات ابن سعد (۲۰/۸)، نیز دیکھیے صحیح مسلم۔

③ صحیح مسلم، کتاب النکاح، باب الصداق، حدیث: ۱۳۲۶۔

④ مسند احمد (۹۳/۶)

⑤ عمدۃ القاری (۳۵/۱)

سیدہ خدیجہ رضی اللہ عنہا کے انتقال کی تاریخ بھی متفق علیہ نہیں۔ ایک روایت ہے کہ سنہ ہجرت سے پانچ برس پہلے انتقال ہوا، دوسری روایت ہے کہ چار برس پہلے، اور بعض روایتوں میں ہے کہ تین برس پہلے ہوا۔ اس اختلاف کے موقع پر خود سیدہ عائشہ رضی اللہ عنہا کا قول زیادہ معتبر ہو سکتا تھا، لیکن لطف یہ ہے کہ بخاری اور مسند میں خود ان سے دو روایتیں ہیں۔ ایک میں ہے کہ سیدہ خدیجہ رضی اللہ عنہا کی وفات کے تین برس بعد نکاح ہوا۔<sup>①</sup> اور دوسری میں ہے کہ اسی سال کا یہ واقعہ ہے۔<sup>②</sup> جمہور محققین کا فیصلہ یہ ہے اور روایتوں کا بڑا اور مستند حصہ اسی کا مؤید ہے کہ سیدہ خدیجہ رضی اللہ عنہا نے نبوت کے دسویں سال ہجرت سے تقریباً تین برس پہلے رمضان المبارک میں انتقال کیا، اور اسی کے ایک مہینہ کے بعد شوال میں سیدہ عائشہ رضی اللہ عنہا سے رسول اللہ ﷺ کا نکاح ہوا۔ اس وقت سیدہ عائشہ رضی اللہ عنہا کا چھٹا سال تھا۔ اس حساب سے شوال ۳ قبل ہجرت مطابق مئی ۶۲۰ء میں سیدہ عائشہ رضی اللہ عنہا کا نکاح ہوا۔ استیعاب میں علامہ ابن عبد البر رضی اللہ عنہ نے بھی اسی قول کی توثیق کی ہے۔ سیدہ عائشہ رضی اللہ عنہا سے جو دو روایتیں مذکور ہیں، میری رائے میں اس میں راوی کی غلط فہمی کو دخل ہے۔ نکاح تو اسی سال ہوا، جس سال سیدہ خدیجہ رضی اللہ عنہا نے وفات پائی لیکن زن وشوئی کے تعلقات تین برس بعد قائم ہوئے، جب وہ نو برس کی ہو چکی تھیں۔

## ہجرت

سیدہ عائشہ رضی اللہ عنہا نکاح کے بعد تقریباً تین برس تک میکے ہی میں رہیں۔ دو برس، تین مہینے مکہ میں اور سات آٹھ مہینے ہجرت کے بعد مدینہ میں۔

مسلمانوں نے اپنے وطن سے دوبار ہجرت کی ہیں، پہلے ملک حبش اور اس کے بعد مدینہ میں۔ سیدہ عائشہ رضی اللہ عنہا بیان کرتی ہیں کہ سیدنا ابوبکر رضی اللہ عنہ نے بھی حبش کی طرف ہجرت کرنی چاہی تھی اور برک الغنماد تک جو مکہ سے پانچ روز کی مسافت پر ایک منزل ہے، پہنچ چکے تھے کہ اتفاق سے ابن الدغنه نامی ایک شخص کہیں سے آ رہا تھا۔ اس نے یہ دیکھ کر کہ ابوبکر (رضی اللہ عنہ) بھی اب وطن چھوڑ رہے

① صحیح بخاری، کتاب مناقب الانصار، باب تزویج النبی ﷺ خدیجہ رضی اللہ عنہا، حدیث: ۳۸۱۷۔

صحیح مسلم، کتاب فضائل الصحابہ، باب من فضائل عائشہ رضی اللہ عنہا، حدیث: ۲۳۳۵۔  
..... مسند احمد (۵۸/۶)

② صحیح بخاری، کتاب مناقب الانصار، باب تزویج النبی ﷺ عائشہ رضی اللہ عنہا، حدیث: ۳۸۹۶۔  
..... مسند احمد (۱۱۸/۶)

ہیں، قریش کی بد قسمتی پر اس کو افسوس ہوا، اور نہایت اصرار سے اپنی پناہ میں ان کو مکہ واپس لایا۔  
 ممکن ہے کہ اس سفر میں سیدہ عائشہ رضی اللہ عنہا اور ان کا خاندان بھی ہمراہ ہو۔

دوسری مرتبہ جب مکہ کے مشرکوں کے ظلم و ستم کے شعلے مسلمانوں کے صبر و تحمل کے خرمن میں آگ لگا رہے تھے، رسول اللہ ﷺ نے مدینہ کی طرف ہجرت کا ارادہ فرمایا۔ سیدہ عائشہ رضی اللہ عنہا بیان کرتی ہیں کہ آپ روزانہ صبح یا شام کو سیدنا ابوبکر رضی اللہ عنہ کے گھر بلا ناغہ آیا کرتے تھے۔ ایک دن خلاف معمول چہرہ مبارک چادر سے لپیٹے، دوپہر کو تشریف لائے۔ سیدنا ابوبکر رضی اللہ عنہ کے پاس سیدہ عائشہ اور سیدہ اسماء رضی اللہ عنہا دونوں صاحبزادیاں بیٹھی تھیں۔ آپ نے پکار کر آواز دی کہ ابوبکر! ذرا لوگوں کو ہٹا دو! میں کچھ باتیں کرنا چاہتا ہوں۔ عرض کی کہ یا رسول اللہ! یہاں کوئی غیر نہیں، آپ ہی کے اہل خانہ ہیں۔ آپ تشریف لائے اور ہجرت کا خیال ظاہر فرمایا۔ سیدہ عائشہ اور سیدہ اسماء رضی اللہ عنہا نے مل جل کر سامان سفر درست کیا۔<sup>◇</sup> دونوں صاحبوں نے مدینہ کی راہ لی اور تمام اہل و عیال کو یہیں دشمنوں کے نرغہ میں چھوڑ گئے۔ جس دن یہ مختصر قافلہ دشمنوں کی گھائیوں سے بچتا ہوا مدینہ پہنچا، نبوت کا چودھواں سال اور ربیع الاول کی بارہویں تاریخ تھی۔

مدینہ میں ذرا اطمینان ہوا تو آپ نے اہل و عیال کے لانے کے لیے سیدنا زید بن حارثہ اور سیدنا ابورافع (رضی اللہ عنہما) اپنے غلام کو مکہ بھیجا۔ سیدنا ابوبکر رضی اللہ عنہ نے بھی اپنا آدمی بھیج دیا۔ چنانچہ سیدنا عبد اللہ بن ابی بکر رضی اللہ عنہما اپنی ماں اور دونوں بہنوں کو لے کر مکہ سے روانہ ہوئے۔

اتفاق سے جس اونٹ پر سیدہ عائشہ رضی اللہ عنہا سوار تھیں، وہ بھاگ نکلا اور اس زور سے دوڑا کہ ہر منٹ پر یہ ڈرتھا کہ اب پلان گرا، اور اب گرا۔ عورتوں کا، جیسا کہ قاعدہ ہے ماں کو اپنی پروا تو نہ تھی، لیکن لُحْت جگر کے لیے زار و قطار رونے لگیں۔ آخر میلوں پر جا کر جب اونٹ پکڑا گیا تو ان کو تشفی ہوئی۔ یہ مختصر قافلہ جب مدینہ پہنچا تو رسول اللہ ﷺ اس وقت مسجد نبوی اور اس کے آس پاس مکانات بنوارہے تھے۔ رسول اللہ ﷺ کی دونوں صاحبزادیاں سیدہ فاطمہ اور سیدہ ام کلثوم رضی اللہ عنہما اور آپ کی بیوی سیدہ سودہ بنت زمعہ رضی اللہ عنہا اسی نئے گھر میں فروکش ہوئیں۔<sup>◇</sup>

◇ صحیح بخاری، کتاب مناقب الانصار، باب ہجرة النبي ﷺ واصحابه الى المدينة،  
 حدیث: ۳۹۰۵-۳۹۰۶۔

◇ یہ پوری تفصیل خود سیدہ عائشہ رضی اللہ عنہا کی زبانی صحیح بخاری، کتاب مناقب الانصار باب ہجرة النبي ﷺ واصحابه الى المدينة، حدیث: ۳۹۰۵-۳۹۰۶ میں ہے۔

◇ طبقات ابن سعد (۶۲/۸)

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

سیدہ عائشہ رضی اللہ عنہا اپنے عزیزوں کے ساتھ بنو حارث بن خزرج کے محلہ میں اتریں <sup>①</sup> اور سات آٹھ مہینے تک یہیں اپنی ماں کے ساتھ رہیں، اکثر مہاجرین کو مدینہ کی آب و ہوا نا موافق آئی۔ متعدد اشخاص بیمار پڑ گئے۔

سیدنا ابوبکر رضی اللہ عنہ سخت بخار میں مبتلا گئے۔ کم سن بیٹی اس وقت اپنے بزرگ باپ کی تیمارداری میں مصروف تھی۔ سیدہ عائشہ رضی اللہ عنہا فرماتی ہیں کہ میں والد ماجد کی خدمت میں حاضر ہو کر خیریت پوچھتی، وہ یہ شعر پڑھتے:

كُلُّ امْرِئٍ مُصَبِّحٌ فِيْ اَهْلِهِ  
وَالْمَوْتُ اَدْنٰى مِنْ شِرَاكِ نَعْلِهِ <sup>②</sup>

”ہر آدمی پر اپنے اہل و عیال ہی میں ڈاکا پڑ رہا ہے، اور موت اس کی چپل کے تسمہ سے بھی اس سے قریب ہے۔“

سیدہ عائشہ رضی اللہ عنہا نے آ کر رسول اللہ صلی اللہ علیہ وسلم سے کیفیت عرض کی، آپ نے دعا فرمائی۔ اس کے بعد وہ خود بیمار پڑیں اور اب باپ کی غمخواری کا موقع آیا۔ سیدنا ابوبکر رضی اللہ عنہ بیٹی کے پاس جاتے اور حسرت سے منہ پر منہ رکھ دیتے۔ یہ اس شدت کی علالت تھی کہ سیدہ عائشہ رضی اللہ عنہا کے سر کے تمام بال گر گئے۔ <sup>③</sup> صحت ہوئی تو سیدنا ابوبکر رضی اللہ عنہ نے آ کر عرض کی کہ یا رسول اللہ! اب آپ اپنی بیوی کو اپنے گھر کیوں نہیں بلوا لیتے؟ آپ نے فرمایا کہ اس وقت میرے پاس مہر ادا کرنے کے لیے روپے نہیں ہیں۔ گزارش کی کہ میری دولت قبول ہو۔ چنانچہ رسول اللہ صلی اللہ علیہ وسلم نے بارہ اوقیہ اور ایک نش یعنی سو روپے سیدنا ابوبکر رضی اللہ عنہ سے قرض لے کر سیدہ عائشہ رضی اللہ عنہا کے پاس بھجوا دیے۔ <sup>④</sup> اس واقعہ سے ان لوگوں کو عبرت حاصل کرنی چاہیے جو مہر کو دنیا کا وہ قرض سمجھتے ہیں جو ادائیگی کی منت سے بے

① صحیح بخاری، کتاب مناقب الانصار، باب تزویج النبی صلی اللہ علیہ وسلم عائشہ رضی اللہ عنہا، ح: ۳۸۹۳۔

سنن ابی داؤد، کتاب الادب، باب فی الارجوحة، حدیث: ۴۹۳۷۔

② صحیح بخاری، کتاب المرضی، باب عیادة النساء الرجال، حدیث: ۵۶۵۳۔

صحیح مسلم، کتاب الحج، باب الترغیب فی سکنی المدینة، حدیث: ۱۳۷۶ باختصار۔

③ صحیح بخاری، کتاب مناقب الانصار، باب تزویج النبی صلی اللہ علیہ وسلم عائشہ رضی اللہ عنہا، حدیث:

۳۸۹۳ و باب ہجرة النبی صلی اللہ علیہ وسلم واصحابہ الی المدینة، حدیث: ۳۹۱۸۔

④ مستدرک حاکم (۵/۳) (۵۰۳) طبقات ابن سعد (۸/۲۲) معجم کبیر طبرانی (۲۳/۲۳) (۱۸۳)

نیاز ہے۔ مہر عورت کا حق ہے اور اس کو ملنا چاہیے۔

مدینہ گویا سیدہ عائشہ رضی اللہ عنہا کی سرسراہلی تھی۔ انصار کی عورتیں دلہن کو لینے سیدنا ابو بکر رضی اللہ عنہ کے گھر آئیں۔ سیدہ ام رومان رضی اللہ عنہا نے بیٹی کو آواز دی، وہ اس وقت سہیلیوں کے ساتھ جھولا جھول رہی تھیں۔ آواز سنتے ہی ماں کے پاس ہانپتی کانپتی دوڑی آئیں۔ ماں بیٹی کا ہاتھ پکڑے دروازہ تک لائی، وہاں منہ دھلا کر بال سنوار دیے، پھر ان کو اس کمرے میں لے گئیں جہاں انصار کی عورتیں دلہن کے انتظار میں بیٹھی تھیں۔ دلہن جب اندر داخل ہوئی تو مہمانوں نے ((عَلَى الْخَيْرِ وَالْبَرَكَاتِ وَعَلَى خَيْرِ طَائِرٍ)) یعنی ”تمہارا آنا بخیر و بابرکت اور فال نیک ہو“ کہہ کر استقبال کیا، دلہن کو سنوارا۔ تھوڑی دیر کے بعد خود رسول اللہ ﷺ بھی تشریف لے آئے۔<sup>۱</sup>

اس وقت آپ کی ضیافت کے لیے دودھ کے ایک پیالہ کے سوا کچھ نہ تھا۔ سیدہ اسماء بنت یزید رضی اللہ عنہا سیدہ عائشہ رضی اللہ عنہا کی ایک سہیلی بیان کرتی ہیں کہ میں اس وقت موجود تھی۔ رسول اللہ ﷺ نے پیالہ سے تھوڑا سا دودھ پی کر سیدہ عائشہ رضی اللہ عنہا کی طرف بڑھایا، وہ شرماتے لگیں۔ میں نے کہا: ”رسول اللہ ﷺ کا عطیہ واپس نہ کرو۔“ انھوں نے شرماتے شرماتے لے لیا، اور ذرا سا پی کر رکھ دیا۔ آپ ﷺ نے فرمایا کہ اپنی سہیلیوں کو دو۔ ہم نے عرض کیا: ”یا رسول اللہ! اس وقت ہم کو اشتہا نہیں۔“ فرمایا: ”جھوٹ نہ بولو، آدمی کا ایک ایک جھوٹ لکھا جاتا ہے۔“<sup>۲</sup>

سیدہ عائشہ رضی اللہ عنہا کی رخصتی صحیح روایتوں کی بنا پر دن کے وقت شوال اہ میں ہوئی۔<sup>۳</sup> علامہ عینی رضی اللہ عنہ نے عمدۃ القاری میں لکھا ہے کہ سیدہ عائشہ رضی اللہ عنہا کی رخصتی جنگ بدر کے بعد ۲ھ میں ہوئی تھی۔<sup>۴</sup> لیکن یہ صحیح نہیں، کیونکہ اس بیان کے موافق سیدہ عائشہ رضی اللہ عنہا کا دسواں سال ہوگا، حالانکہ حدیث اور تاریخ کی تمام کتابیں متفق ہیں کہ اس وقت سیدہ عائشہ رضی اللہ عنہا صرف نو سال کی تھیں۔

مذکورہ بالا بیانات سے اتنا ہر شخص سمجھ سکتا ہے کہ سیدہ عائشہ رضی اللہ عنہا کا نکاح، مہر، رخصتی، غرض ہر

۱ صحیح بخاری، کتاب مناقب الانصار، باب تزویج النبی ﷺ عائشہ رضی اللہ عنہا، حدیث: ۳۸۹۳۔

۲ صحیح مسلم، کتاب النکاح، باب تزویج الاب البکر الصغیرة، ۱۳۲۲۔

۳ مسند احمد (۱/۳۵۲، ۳۵۸)۔

۴ سنن ابن ماجہ، کتاب الاطعمۃ، باب عرض الطعام، حدیث: ۳۲۹۸ مختصراً

۵ صحیح مسلم، کتاب النکاح، باب استحباب التزوج والتزویج فی شوال، ح: ۱۳۲۳۔

۶ عمدۃ القاری (۱/۳۵)۔

رسم کس سادگی سے ادا کی گئی تھی جس میں تکلف، آرائش اور اسراف کا نام تک نہیں۔ ﴿وَدَفِنِي

ذَلِكَ فَلْيَتَّخِذْ لِي مِثْلَ مَا تُنْفُسُونَ﴾ (المطففين: ۸۳ / ۲۶)

سیدہ عائشہ رضی اللہ عنہا کے نکاح کی تقریب کی ایک خصوصیت یہ بھی ہے کہ اس کے ذریعے سے عرب کی بہت سی بے ہودہ اور لغو رسموں کی بندشیں ٹوٹیں۔ سب سے اول یہ کہ عرب منہ بولے بھائی کی لڑکی سے شادی نہیں کرتے تھے۔ اسی لیے سیدہ خولہ رضی اللہ عنہا نے جب سیدنا ابو بکر رضی اللہ عنہ سے رسول اللہ ﷺ کی خواہش کا اظہار کیا تو انھوں نے حیرت سے کہا: ”کیا یہ جائز ہے!!؟ عائشہ تو رسول اللہ ﷺ کی بیٹی ہے۔“ لیکن رسول اللہ ﷺ نے فرمایا: ((أَنْتَ أَحَبُّ فِي الْإِسْلَامِ)) ”تم میرے صرف اسلامی بھائی ہو۔“

دوسری رسم یہ تھی کہ اہل عرب شوال میں شادی نہیں کرتے تھے۔ پہلے کبھی شوال میں عرب میں طاعون ہوا تھا، اس لیے ماہ شوال کو وہ منحوس سمجھتے تھے اور اس مہینے میں شادی کی کوئی تقریب انجام نہیں دیتے تھے۔

سیدہ عائشہ رضی اللہ عنہا کی شادی اور رخصتی دونوں شوال میں ہوئی، اور اسی لیے وہ شوال ہی کے مہینے میں اس قسم کی تقریبوں کو پسند کرتی تھیں اور کہتی تھیں کہ میری شادی اور رخصتی دونوں شوال میں ہوئیں، اور بائیں ہمہ شوہر کے حضور میں مجھ سے خوش قسمت کون تھی۔

عرب میں قدیم سے دستور تھا کہ دلہن کے آگے آگے آگے جلاتے تھے، اور یہ بھی رسم تھی کہ شوہر اپنی عروس سے پہلی ملاقات محل یا محلہ کے اندر کرتا تھا۔ بخاری اور قسطلانی نے یہ تصریح کی ہے کہ ان رسوم کی پابندی بھی اس تقریب میں ٹوٹی۔

تعلیم و تربیت

عرب میں خود مردوں میں لکھنے پڑھنے کا رواج نہ تھا تو عورتوں میں کیا ہوتا۔ جب اسلام آیا تو قریش کے سارے قبیلہ میں صرف سترہ آدمی لکھ پڑھ سکتے تھے۔ ان میں سیدہ شفا بنت عبد اللہ

﴿طبقات ابن سعد (۸/۶۰، ۶۱)﴾

﴿صحیح مسلم، کتاب النکاح، باب استحباب التزوج والتزويج في شوال، ح: ۱۳۲۳۔﴾

﴿عورتوں کی سواری کی پاکی﴾

﴿صحیح بخاری، کتاب النکاح، باب البناء بالنهار بغير مركب ولا نيران، حدیث: ۵۱۶۰۔﴾

﴿فتوح البلدان، بلاذری، امر الخط﴾

وعید ﷺ صرف ایک عورت تھیں۔ اسلام کی دنیوی برکتوں میں یہ واقعہ بھی کچھ کم اہم نہیں ہے کہ اسلام کی اشاعت کے ساتھ ساتھ نوشت وخواند کافن بھی فروغ پاتا جاتا تھا۔ بدر کے قیدیوں میں جو نادر تھے، رسول اللہ ﷺ نے ان کا فدیہ یہ مقرر کیا تھا کہ وہ دس مسلمان بچوں کو لکھنا پڑھنا سکھا دیں۔

صفہ والوں میں کم و بیش سواصحاب داخل تھے، ان کو دیگر تعلیمات کے ساتھ لکھنا پڑھنا بھی سکھایا جاتا تھا۔

ازواج مطہرات نبی ﷺ میں سیدہ حفصہ اور سیدہ ام سلمہ رضی اللہ عنہما لکھنا پڑھنا جانتی تھیں۔ سیدہ حفصہ رضی اللہ عنہا نے خاص رسول اللہ ﷺ کے حکم سے یہ فن سیدہ شفا بنت عبد اللہ عدویہ رضی اللہ عنہا سے سیکھا تھا۔ بعض اور صحابیات بھی نوشت وخواند سے آشنا تھیں۔

رسول اللہ ﷺ کی کثرت ازواج اور خصوصاً سیدہ عائشہ رضی اللہ عنہا کی اس کم سنی کی شادی میں بڑی مصلحت یہ تھی کہ اگرچہ رسول اللہ ﷺ کے دائمی فیضان صحبت نے سیکڑوں مردوں کو سعادت کے درجہ اعلیٰ پر پہنچا دیا تھا، لیکن فطرتاً یہ موقع عام عورتوں کو میسر نہیں آ سکتا تھا۔ صرف ازواج مطہرات نبی ﷺ اس فیض سے متمتع ہو سکتی تھیں اور پھر یہ نور آہستہ آہستہ انھی ستاروں کے ذریعے سے پوری کائنات نسوانی میں پھیل سکتا تھا۔

سیدہ عائشہ رضی اللہ عنہا کے علاوہ دوسری ازواج مطہرات نبی ﷺ بیوہ ہو کر رسول اللہ ﷺ کے حوالہ عقد میں داخل ہوئی تھیں۔ اس بنا پر ان میں سیدہ عائشہ رضی اللہ عنہا ہی تنہا خالص فیضان نبوت سے مستفیض تھیں۔ لڑکپن کا زمانہ جو عین تعلیم و تربیت کا زمانہ ہے، ابھی شروع ہوا ہی تھا کہ سعادت نے ظلمت اور نقص کمال کے ہر گوشہ سے الگ کر کے کاشانہ نبوت میں پہنچا دیا، کہ ان کی ذات اقدس پر نور اور کامل بن کر دنیا کی صنم لطیف آبادی کے لیے شمع راہ بن جائے۔

سیدنا ابو بکر رضی اللہ عنہ سارے قریش میں علم انساب و شعر کے ماہر تھے۔ قریش کے شاعروں

◇ مسند احمد (۱/۲۳۶)..... مستدرک حاکم (۲/۱۵۲)

◇ مسند احمد (۳/۱۳۷) بمعناہ۔

◇ سنن ابی داؤد، کتاب الطب، باب ما جاء فی الرقی، حدیث: ۳۸۸۷۔

◇ سنن کبریٰ نسائی (۷۵۰۱)

◇ فتوح البلدان، بلاذری، امر الخط

◇ صحیح مسلم، کتاب فضائل الصحابہ، باب فضائل حسان بن ثابت رضی اللہ عنہا، حدیث: ۲۳۹۰

کے جواب میں اسلام کے زبان آور شاعر چوٹی کے جو شعر کہتے تھے، کفار کو یقین نہیں آتا تھا کہ وہ سیدنا صدیق رضی اللہ عنہ کی اصلاح و مشورہ کے بغیر لکھے گئے ہیں۔ سیدہ عائشہ نے اسی باپ کی آغوش میں تربیت پائی تھی۔ اس لیے علم انساب کی واقفیت اور شاعری کا ذوق ان کا خاندانی ورثہ تھا۔

سیدنا ابوبکر رضی اللہ عنہ اپنی اولاد کی تربیت میں نہایت سخت تھے۔ اپنے بیٹے سیدنا عبدالرحمن رضی اللہ عنہ کو اس جرم پر کہ انھوں نے مہمان کو جلد کھانا کیوں نہیں کھلادیا، ایک دفعہ مارنے کو تیار ہو گئے تھے۔

سیدہ عائشہ رضی اللہ عنہا شادی کے بعد بھی اپنی لغزشوں پر باپ سے ڈرا کرتی تھیں۔ کئی موقعوں پر سیدنا ابوبکر رضی اللہ عنہ نے ان کو سخت تنبیہ کی۔ ایک دفعہ رسول اللہ صلی اللہ علیہ وسلم کے سامنے ایک ایسا بھی موقع پیش آیا، تو آپ نے ان کو بجالایا۔

سیدہ عائشہ رضی اللہ عنہا کی تعلیم و تربیت کا اصلی زمانہ رخصتی کے بعد سے شروع ہوتا ہے۔ انھوں نے اسی زمانہ میں پڑھنا سیکھا۔ قرآن دیکھ کر پڑھتی تھیں۔ ایک روایت میں ہے کہ لکھنا نہیں جانتی تھیں۔ احادیث میں ہے کہ سیدہ عائشہ رضی اللہ عنہا کے لیے ان کا غلام ذکوان قرآن لکھتا تھا۔ اس سے یہ قیاس ہو سکتا ہے کہ وہ خود لکھنا نہ جانتی ہوں گی۔ لیکن بعض روایتوں میں یہ مذکور ہے کہ ”فلاں

❖ الاصابہ، ذکر حسان بن ثابت رضی اللہ عنہ، الاستیعاب (۱/۱۰۱)

❖ مسند احمد (۶/۶۷)..... مستدرک حاکم (۳/۱۱)..... حلیۃ الاولیاء (۲/۵۰)

❖ بخاری، کتاب الادب، باب ما یکرہ من الغضب والجزع عند الضیف، ح: ۶۱۳۰، ۶۱۳۱۔

❖ صحیح مسلم، کتاب الاشریۃ، باب اکرام الضیف، حدیث: ۲۰۵۷۔

❖ صحیح مسلم، کتاب الرضاع، باب القسم بین الزوجات، حدیث: ۱۳۶۲۔

❖ صحیح بخاری، کتاب التیمم، باب ۱، حدیث: ۳۳۳۔

❖ صحیح مسلم، کتاب المحیض، باب التیمم، حدیث: ۳۶۷۔

❖ سنن ابی داود، کتاب الادب، باب ما جاء فی المزاح، حدیث: ۳۹۹۹۔

سنن کبریٰ نسائی (۹۱۱۰) و اسنادہ ضعیف۔ اس کی سند میں ابوسحاق راوی مدلس ہے اور سماع کی تصریح نہیں ہے۔

❖ صحیح بخاری، کتاب فضائل القرآن، باب تالیف القرآن، حدیث: ۳۹۹۳۔

❖ فتوح البلدان بلاذری، فصل خط..... ❖ فتوح البلدان بلاذری، فصل خط

❖ صحیح مسلم، کتاب المساجد، باب الدلیل لمن قال الصلاة الوسطی، ح: ۶۲۹۔

❖ مسند احمد (۶/۷۳)..... لیکن اس میں غلام کا نام ذکوان نہیں بلکہ ابویونس ہے۔ واللہ اعلم۔

❖ سنن ابی داود، کتاب الصلاة، باب فی وقت صلاة العصر، حدیث: ۳۰۱۔

❖ سنن ترمذی، کتاب تفسیر القرآن، باب ومن سورة البقرہ، حدیث: ۲۹۸۲۔

خط کے جواب میں انھوں نے یہ لکھا۔“ ممکن ہے کہ راویوں نے مجازاً لکھوانے کے بجائے لکھنا کہہ دیا ہو، جیسا کہ ایسے موقعوں پر عموماً بولتے ہیں۔

بہر حال نوشت و خواند تو انسان کی ظاہری تعلیم ہے۔ حقیقی تعلیم و تربیت کا معیار اس سے بدرجہ بالا بلند ہے۔ انسانیت کی تکمیل، اخلاق کا تزکیہ، ضروریات دین سے واقفیت، اسرار شریعت کی آگاہی، کلام الہی کی معرفت، احکام نبوی کا علم بھی اعلیٰ تعلیم ہے، اور سیدہ عائشہ رضی اللہ عنہا اس تعلیم سے کامل طور پر بہرہ اندوز تھیں۔ علوم دینیہ کے علاوہ تاریخ، ادب اور طب میں بھی ان کو یدِ طولیٰ حاصل تھا۔ تاریخ و ادب کی تعلیم تو خود پدرِ بزرگوار سے حاصل کی تھی، طب کا فن ان وفود عرب سے سیکھا تھا جو گاہ گاہ اطراف ملک سے بارگاہ نبوت میں آیا کرتے تھے۔ رسول اللہ ﷺ عمر کے اخیرِ ونوں میں اکثر بیمار رہا کرتے تھے۔ اطباء عرب جو دو آئیں بتایا کرتے تھے، سیدہ عائشہ رضی اللہ عنہا ان کو یاد کر لیتی تھیں۔

علوم دینیہ کی تعلیم کا کوئی وقت مخصوص نہ تھا۔ معلم شریعت خود گھر میں تھا اور شب و روز اس کی صحبت میں رہتی۔ رسول اللہ ﷺ کی تعلیم و ارشاد کی مجلسیں روزانہ مسجد نبوی میں منعقد ہوتی تھیں، جو حجرہ عائشہ رضی اللہ عنہا سے بالکل ملحق تھی۔ اس بنا پر آپ گھر سے باہر بھی لوگوں کو جو درس دیتے تھے، وہ اس میں شریک رہتی تھیں۔ اگر کبھی بعد کی وجہ سے کوئی بات سمجھ میں نہ آتی، تو رسول اللہ ﷺ جب زنان خانہ میں تشریف لاتے، دوبارہ پوچھ کر تشریح کر لیتیں۔ کبھی اٹھ کر مسجد کے قریب چلی جاتیں۔ اس کے علاوہ آپ نے عورتوں کی درخواست پر ہفتہ میں ایک خاص دن ان کی تعلیم و تلقین کے لیے متعین فرمادیا تھا۔

① مسند احمد (۶/۸۷-۸۷) واللفظ له ..... سنن ترمذی، کتاب المناقب، باب ۶۲، ح: ۳۷۰۵

سنن ابن ماجہ، المقدمة: باب فضل عثمان رضی اللہ عنہ، حدیث: ۱۱۲۔

② مستدرک حاکم (۳/۱۱)، ذکر عائشہ رضی اللہ عنہا فی الصحابیات ..... سیر اعلام النبلاء (۲/۱۸۲)

③ مسند احمد (۶/۶۷) ..... مستدرک حاکم (۳/۱۱)

④ مسند احمد (۶/۶۷) ..... مستدرک حاکم (۳/۱۱) ..... مجمع الزوائد (۹/۲۳۲)

⑤ مسند احمد (۶/۷۷) ..... سنن نسائی، کتاب السہو، باب نوع آخر من الذکر بعد التسليم، ۱۳۳۵۔

⑥ مسند احمد (۶/۱۵۹) .....

صحیح ابن حبان (۲۹۰) ..... سنن ابن ماجہ، کتاب الفتن (۳۰۰۳) مختصرًا

⑦ صحیح بخاری، کتاب العلم، باب هل يجعل للنساء يوما على حدة، حدیث: ۱۰۱۔

صحیح مسلم، کتاب البر والصلة، باب فضل من يموت له ولد فيحسبه، ح: ۲۶۳۳۔

شب و روز میں علوم و معارف کے بیسیوں مسئلے ان کے کان میں پڑتے تھے۔ ان کے علاوہ خود سیدہ عائشہ رضی اللہ عنہا کی عادت یہ تھی کہ ہر مسئلہ کو بے تامل رسول اللہ ﷺ کے سامنے پیش کر دیتی تھیں، اور جب تک تسلی نہ ہو لیتی، صبر نہ کرتیں۔ ﴿ایک دفعہ آپ ﷺ نے بیان فرمایا کہ ((مَنْ حُوسِبَ عُدْبًا)) ”قیامت میں جس جس کا حساب ہوا، اس پر عذاب ہو گیا“، عرض کی: ”یا رسول اللہ! اللہ تو فرماتا ہے:

﴿كَسُوفَ يُحَاسِبُ حَسَابًا يَسْتُرًا﴾ (الانشقاق: ۸/۸۴)

”اس سے آسان حساب لیا جائے گا۔“

آپ ﷺ نے فرمایا: ”یہ اعمال کی پیشی ہے، لیکن جس کے اعمال میں جرح و قدح شروع ہوئی، وہ تو برباد ہی ہوا۔“ ﴿ایک دفعہ انھوں نے پوچھا: ”یا رسول اللہ! اللہ فرماتا ہے:

﴿يَوْمَ تَبْدُلُ الْأَرْضُ غَيْرَ الْأَرْضِ وَالسَّمَوَاتُ وَبَرَزُوا لِلَّهِ الْوَاحِدِ الْقَهَّارِ﴾

(ابراہیم: ۳۸/۱۳)

”جس دن زمین و آسمان دوسری زمین سے بدل دیے جائیں گے اور تمام مخلوق خدائے واحد و قہار کے روبرو پیش ہو جائے گی۔“

ایک دوسری روایت میں ہے کہ یہ آیت پڑھی:

﴿وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَوَاتُ مَطْوِيَّاتٍ بِيَمِينِهِ﴾

(الزمر: ۳۸/۳۹)

”تمام زمین اس کی مٹھی میں ہوگی اور آسمان اس کے ہاتھ میں لپٹے ہوں گے۔“

”جب زمین و آسمان کچھ نہ ہوگا تو لوگ کہاں ہوں گے؟“ آپ ﷺ نے فرمایا: ”صراط

◇ صحیح بخاری، کتاب العلم، باب من يسمع شيئاً فراجع حتى يعرفه، حدیث: ۱۰۳۔

◇ صحیح مسلم، کتاب الجنة، باب اثبات الحساب، حدیث: ۲۸۷۶۔

◇ صحیح بخاری، کتاب العلم، باب من يسمع شيئاً فراجع حتى يعرفه، حدیث: ۱۰۳۔

◇ صحیح مسلم، کتاب الجنة، باب اثبات الحساب، حدیث: ۲۸۷۶۔

◇ مسند احمد (۳۵/۶)

◇ صحیح مسلم، کتاب صفات المنافقين، باب فی البعث والنشور، ۲۷۹۱۔

◇ مسند احمد (۱۱۷/۶)

◇ سنن ترمذی، کتاب تفسیر القرآن، باب ومن سورة الزمر، حدیث: ۳۲۴۱۔

پر۔“

اثنائے وعظ میں ایک دفعہ آپ نے فرمایا کہ ”قیامت میں لوگ برہنہ اٹھیں گے۔“ عرض کی: ”یا رسول اللہ! زن و مرد دیکھا ہوں گے، تو کیا ایک دوسرے کی طرف نظریں نہ اٹھ جائیں گی؟“ ارشاد ہوا کہ ”عائشہ! وقت عجب نازک ہوگا۔“ یعنی کسی کو کسی کی خبر نہ ہوگی۔ ایک بار دریافت کیا کہ ”یا رسول اللہ! قیامت میں ایک دوسرے کو کوئی یاد بھی کرے گا؟“ آپ ﷺ نے فرمایا: ”تین موقع پر کوئی کسی کو یاد نہ کرے گا: ایک تو جب اعمال تو لے جا رہے ہوں گے۔ دوسرے جب اعمال نامے بٹ رہے ہوں گے۔ تیسرے جب جہنم گرج گرج کر کہہ رہی ہوگی کہ میں تین قسم کے آدمیوں کے لیے مقرر ہوئی ہوں۔“

ایک دن یہ پوچھنا تھا کہ کفار و مشرکین نے اگر عمل صالح کیا ہے تو اس کا ثواب ان کو ملے گا یا نہیں؟ عبد اللہ بن جدعان مکہ کا ایک نیک مزاج اور رحم دل مشرک تھا، اسلام سے پہلے قریش کی باہمی خونریزی کے انسداد کے لیے اس نے تمام رؤسائے قریش کو مجتمع کر کے ایک صلح کی مجلس قائم کی تھی، جس میں رسول اللہ ﷺ بھی شریک تھے۔ سیدہ عائشہ رضی اللہ عنہا نے سوال کیا: ”یا رسول اللہ! عبد اللہ بن جدعان جاہلیت میں لوگوں سے بہ مہربانی پیش آتا تھا، غریبوں کو کھانا کھلاتا تھا، کیا یہ عمل اس کو کچھ فائدہ دے گا؟“ آپ ﷺ نے جواب دیا: ”نہیں عائشہ! اس نے کسی دن یہ نہیں کہا کہ الہا! قیامت میں میری خطا معاف کرنا۔“

جہاد اسلام کا ایک فرض ہے۔ سیدہ عائشہ رضی اللہ عنہا کا خیال تھا کہ جس طرح دیگر فرائض میں زن و مرد کی تمیز نہیں، یہ فرض عورتوں پر بھی واجب ہوگا۔ ایک دن رسول اللہ ﷺ کے سامنے یہ سوال پیش کیا۔ ارشاد ہوا کہ ”عورتوں کے لیے حج ہی جہاد ہے۔“

نکاح میں رضامندی شرط ہے، لیکن کنواری لڑکیاں اپنے منہ سے آپ تو رضامندی نہیں ظاہر کر سکتیں، اس لیے دریافت کیا کہ ”یا رسول اللہ! نکاح میں عورت سے اجازت لے لینی

◇ صحیح بخاری، کتاب الرقاق، باب الحشر، حدیث: ۲۵۲۷۔

◇ صحیح مسلم، کتاب الجنۃ، باب فناء الدنیا، حدیث: ۲۸۵۹۔

◇ مسند احمد (۶/۱۱۰)

◇ مسند احمد (۱/۹۳)

◇ صحیح مسلم، کتاب الایمان، باب الدلیل علی ان من مات علی الکفر.....، ح: ۲۱۴۔

◇ صحیح بخاری، کتاب الجہاد، باب جہاد النساء، حدیث: ۲۸۷۵، ۲۸۷۶۔

چاہیے؟“ فرمایا: ”ہاں۔“ عرض کی: ”وہ شرم سے چپ رہتی ہے۔“ ارشاد ہوا کہ ”اس کی خاموشی ہی اس کی اجازت ہے۔“

اسلام میں پڑوسیوں کے بڑے حقوق ہیں، اور اس ادائے حق کا سب سے زیادہ موقع عورتوں کو ہاتھ آتا ہے۔ لیکن مشکل یہ ہے کہ دو پڑوسی ہوں تو کس کو ترجیح دی جائے؟ چنانچہ سیدہ عائشہ رضی اللہ عنہا نے ایک دفعہ یہ سوال پیش کیا۔ جواب ملا کہ ”جس کا دروازہ تمہارے گھر سے زیادہ قریب ہو۔“

ایک دفعہ سیدہ عائشہ رضی اللہ عنہا کے رضاعی چچا ان سے ملنے آئے۔ انھوں نے انکار کیا کہ اگر میں نے دودھ پیا ہے تو عورت کا پیا ہے، عورت کے دیور کا مجھ سے کیا تعلق؟ آپ صلی اللہ علیہ وسلم جب تشریف لائے تو دریافت کیا۔ آپ نے فرمایا کہ ”وہ تمہارا چچا ہے، تم اس کو اندر بلا لو۔“

قرآن مجید کی ایک آیت ہے:

﴿وَالَّذِينَ يُؤْتُونَ مَا آتَوْا وَكُلُّوْهُمْ وَجِلَّةٌ اٰتٰهُمْ اِلٰى سَابِعِمْ اٰجُوْنَ﴾

(المومنون: ۲۳/۶۰)

”اور وہ لوگ جو کام کرتے ہیں اور ان کے دل ڈرتے رہتے ہیں کہ ان کو اپنے پروردگار کے پاس لوٹ کر جانا ہے۔“

سیدہ عائشہ رضی اللہ عنہا کو شک تھا کہ جو چور ہے، بدکار ہے، شرابی ہے، لیکن اللہ سے ڈرتا ہے، کیا وہ اس سے مراد ہے؟ آپ صلی اللہ علیہ وسلم نے فرمایا: ”نہیں عائشہ! اس سے وہ مراد ہے جو نمازی ہے، روزہ دار ہے اور پھر اللہ سے ڈرتا ہے۔“

ایک دفعہ آپ صلی اللہ علیہ وسلم نے فرمایا: ”جو اللہ کی ملاقات پسند کرتا ہے، اللہ بھی اس کی ملاقات پسند

صحیح بخاری، کتاب الاکراه، باب لا یجوز نکاح المکره، حدیث: ۲۹۴۶۔

صحیح مسلم، کتاب النکاح، باب استئذان الثیب فی النکاح بالنطق، حدیث: ۱۳۲۰۔

مسند احمد (۶/۱۵۵)

صحیح بخاری، کتاب الادب، باب حق الجوار فی قرب الابواب، ۲۰۳۰۔

صحیح بخاری، کتاب الادب، باب قول النبی صلی اللہ علیہ وسلم: ”تربت یمینک“: ۲۱۵۶۔

صحیح مسلم، کتاب الرضاع، باب تحريم الرضاة من ماء الفحل، ۱۳۳۵۔

سنن ترمذی، کتاب تفسیر القرآن، باب ومن سورة المومنون، حدیث: ۳۱۷۵۔ سنن

ابن ماجہ، کتاب الزهد، باب التوقی علی العمل، حدیث: ۳۱۹۸۔ مسند احمد (۶/۱۵۹)

کرتا ہے، اور جو اس کی ملاقات کو ناگوار سمجھتا ہے، اس کو بھی اس سے ملنا ناگوار ہوتا ہے۔“ عرض کی: ”یا رسول اللہ! ہم میں سے موت کو کوئی پسند نہیں کرتا ہے؟“ فرمایا: ”اس کا یہ مطلب نہیں۔ مطلب یہ ہے کہ مومن جب اللہ تعالیٰ کی رحمت، خوشنودی اور جنت کا حال سنتا ہے تو اس کا دل اللہ کا مشتاق ہو جاتا ہے، اللہ بھی اس کے آنے کا مشتاق رہتا ہے، اور کافر جب اللہ کے عذاب اور ناراضی کے واقعات کو سنتا ہے تو اس کو اللہ کے سامنے جانے سے نفرت ہوتی ہے، اللہ بھی اس سے نفرت رکھتا ہے۔“

اسی طرح سیدہ عائشہ رضی اللہ عنہا کے بیسیوں سوالات اور مباحث احادیث میں مذکور ہیں، جو درحقیقت ان کے روزانہ تعلیم کے مختلف اسباق ہیں۔

ان موقعوں پر بھی جہاں بظاہر رسول اللہ ﷺ کی برہمی اور آزر دگی کا اندیشہ ہو سکتا تھا، وہ سوال اور بحث ضرور کرتی تھیں اور درحقیقت خود آپ بھی اس کو برا نہیں مانتے تھے۔ ایک دفعہ آپ نے کسی بات پر آزر دہ ہو کر ایلا کر لیا تھا، یعنی عہد فرمایا تھا کہ ایک مہینا تک ازواج مطہرات رضی اللہ عنہن کے پاس نہ جائیں گے۔ چنانچہ ۲۹ دن تک آپ ﷺ ایک بالاخانہ پر تشریف فرما رہے۔ تمام ازواج رضی اللہ عنہن بے قرار تھیں۔ اتفاق سے مہینا ۲۹ دن کا تھا۔ آپ کیم کو یعنی تیسویں دن بالاخانہ سے اتر کر سیدہ عائشہ رضی اللہ عنہا کے پاس تشریف لائے۔ یہ ایسا موقع تھا کہ جس کی خوشی میں سیدہ عائشہ رضی اللہ عنہا کو سب کچھ بھول جانا چاہیے تھا، اور پھر اس واقعہ پر نکتہ چینی بظاہر آپ کو دوبارہ آزر دہ کرنا تھا۔ لیکن مزاج شناس نبوت ان سب پر خود نفس شریعت کی گرہ کشائی مقدم سمجھتی تھی۔ عرض کی: ”یا رسول اللہ! آپ نے فرمایا تھا ایک ماہ تک ہمارے حجروں میں نہ آئیں گے، آپ ایک دن پہلے کیونکر تشریف لائے؟“ فرمایا: ”عائشہ! مہینا ۲۹ دن کا بھی ہوتا ہے۔“

ایک مرتبہ ایک شخص نے خدمت نبوی میں حاضر ہونا چاہا، آپ نے فرمایا: ”آنے دو، وہ اپنے خاندان میں برا ہے۔“ جب وہ آ کر بیٹھا تو آپ نے اس سے نہایت توجہ اور لطف و محبت سے باتیں فرمائیں۔ سیدہ عائشہ رضی اللہ عنہا کو تعجب ہوا۔ جب وہ اٹھ کر چلا گیا، تو عرض کی: ”یا رسول اللہ! آپ تو اس

❖ صحیح بخاری، کتاب الرقاق، باب من احب لقاء الله احب الله لقاءه، ح: ۶۵۰۷۔

صحیح مسلم، کتاب الذکر والدعاء، باب من احب لقاء الله احب الله لقاءه: ح: ۲۶۸۳۔

❖ صحیح بخاری، کتاب المظالم، باب الغرفة والعلیة المشرفة، : ۲۳۶۸۔

صحیح مسلم، کتاب الطلاق، باب فی الایلاء، حدیث: ۱۳۷۹۔

کو اچھا نہیں جانتے تھے، لیکن جب وہ آیا تو آپ نے اس لطف و محبت سے گفتگو فرمائی؟“ ارشاد ہوا کہ ”عائشہ! بدترین آدمی وہ ہے جس کی بد اخلاقی سے ڈر کر لوگ اس سے ملنا چھوڑیں۔“

بادیہ عرب کے اجڈ بدوی اور دہقانی چونکہ بد احتیاط تھے اور شرائعِ امام سے ان کو پوری آگاہی نہ تھی، اس لیے آپ ﷺ ان کی چیز کھانے سے احتراز فرماتے تھے۔ ایک دفعہ ام سنبلیہ نامی ایک گاؤں کی عورت آپ کے پاس تحفتاً دودھ لائی، آپ نے پی لیا۔ سیدنا ابو بکر رضی اللہ عنہما ساتھ تھے، انھوں نے بھی پیا۔ سیدہ عائشہ رضی اللہ عنہا نے عرض کی: ”یا رسول اللہ! آپ ان کی چیز کھانا پسند نہیں فرماتے تھے؟“ فرمایا کہ ”عائشہ! یہ وہ لوگ نہیں ہیں۔ ان کو تو جب بلایا جاتا ہے، آتے ہیں۔“ یعنی اسی سبب سے ان کو شریعت کے احکام معلوم ہیں۔

ایک دفعہ آپ نے فرمایا: ”اعتماد کے ساتھ کام کرو، لوگوں کو اپنے نزدیک کرو اور خوشخبروں سناؤ کہ لوگوں کا عمل ان کو جنت میں نہ لے جائے گا (بلکہ رحمت الہی)۔“ سیدہ عائشہ رضی اللہ عنہا کو یہ آخری بات عجیب معلوم ہوئی، سمجھیں کہ جو لوگ معصوم ہیں وہ تو اس سے مستثنیٰ ہوں گے۔ پوچھا کہ یا رسول اللہ! آپ کو بھی نہیں؟ فرمایا: ”نہیں، لیکن یہ کہ اللہ اپنی مغفرت اور رحمت سے مجھے ڈھانک لے۔“

ایک دفعہ نماز تہجد کے بعد بے وتر پڑھے آپ نے سونا چاہا۔ عرض کی: ”یا رسول اللہ! آپ وتر پڑھے بغیر سوتے ہیں؟“ ارشاد ہوا: ”عائشہ! میری آنکھیں سوتی ہیں لیکن میرا دل نہیں سوتا۔“

بظاہر سیدہ عائشہ رضی اللہ عنہا کا یہ سوال گستاخی معلوم ہوتی ہے، لیکن اگر وہ یہ نسیانہ جرأت نہ کرتیں تو آج امت محمدیہ نبوت کی حقیقت سے نا آشنا رہتی۔

- ◇ صحیح بخاری، کتاب الادب، باب ما يجوز من اغتياہ اهل الفساد والريب، ح: ۶۰۵۴
- ◇ صحیح مسلم، کتاب البر والصلة، باب مداراة من يتقى فحشه، : ۲۵۹۱۔
- ◇ مسند احمد (۱۳۳/۶)
- ◇ صحیح بخاری، کتاب الرقاق، باب القصد والمداومة على العمل، حدیث: ۶۳۶۷۔
- ◇ صحیح مسلم، کتاب صفات المنافقين، باب لن يدخل احد الجنة بعمله، حدیث: ۲۸۱۸۔
- ◇ صحیح بخاری، کتاب التہجد، باب قيام النبي ﷺ بالليل في رمضان وغيره، ح: ۱۱۳۷۔
- ◇ صحیح مسلم، کتاب صلاة المسافرين، باب صلاة الليل وعدد ركعات النبي ﷺ، حدیث ۷۳۸۔

ان سوالات اور مباحث کے علاوہ رسول اللہ ﷺ خود بھی سیدہ عائشہ رضی اللہ عنہا کی ایک ایک ادا اور ایک ایک حرکت کی نگرانی کرتے، اور جہاں لغزش نظر آتی، ہدایت و تعلیم فرماتے۔ ایک دفعہ رسول اللہ ﷺ کی خدمت میں چند یہودی آئے اور بجائے ”السَّلَامُ عَلَیْكَ“ (تم پر سلامتی ہو) کے، زبان دبا کر ”السَّامُ عَلَیْكَ“ (تم کو موت آئے) کہا۔ رسول اللہ ﷺ نے اس کے جواب میں صرف ”وَعَلَیْكُمْ“ (اور تم پر) فرمایا۔ سیدہ عائشہ رضی اللہ عنہا سن رہی تھیں، وہ ضبط نہ کر سکیں، بولیں: ”عَلَیْكُمْ السَّامُ وَاللَّعْنَةُ“ (تم پر موت اور لعنت)۔ آپ ﷺ نے فرمایا: ”عائشہ! نرمی چاہیے۔ اللہ عزوجل ہر بات میں نرمی پسند کرتا ہے۔“

ایک دفعہ کسی نے سیدہ عائشہ رضی اللہ عنہا کی کوئی چیز چرائی، زنا نہ رسم کے مطابق انہوں نے اس کو بد عادی۔ ارشاد ہوا: ”لَا تَسْتَبِحِیْ عَنْهُ“ یعنی بد عادی سے بچنا اور اس کا گناہ کم نہ کرو۔ ایک بار وہ سفر میں رسول اللہ ﷺ کے ہمراہ ایک اونٹ پر سوار تھیں۔ اونٹ کچھ تیزی کرنے لگا۔ عام عورتوں کی طرح ان کی زبان سے فقرہ لعنت نکل گیا۔ آپ نے حکم دیا کہ اونٹ کو واپس کر دو، ملعون چیز ہمارے ساتھ نہیں رہ سکتی۔ یہ گویا تعلیم تھی کہ جانور تک کو برا نہیں کہنا چاہیے۔ عام طور سے لوگ، اور خصوصاً عورتیں، معمولی گناہوں کی پروا نہیں کرتیں۔ آپ نے سیدہ عائشہ رضی اللہ عنہا کی طرف خطاب کر کے فرمایا:

((يَا عَائِشَةُ إِيَّاكَ وَمُحَقَّرَاتِ الذُّنُوبِ))

”عائشہ! معمولی گناہوں سے بچا کرو، اللہ کے ہاں ان کی بھی پریشانی ہوگی۔“

ایک دفعہ رسول اللہ ﷺ سے کسی عورت کا حال بیان کر رہی تھیں، اثنائے گفتگو میں بولیں کہ وہ پست قد ہے۔ آپ نے فوراً ٹوکا کہ عائشہ! یہ بھی غیبت ہے۔

◇ صحیح بخاری، کتاب الادب، باب الرفق فی الامر کله، حدیث: ۶۰۲۳۔

◇ صحیح مسلم، کتاب السلام، باب النهی عن ابتداء اهل الكتاب بالسلام، ح: ۲۱۶۵۔

◇ مسند احمد (۶/۳۵)..... سنن ابی داود، کتاب الادب، باب فیمن دعا علی من ظلمه، حدیث: ۳۹۰۹۔ واسنادہ ضعیف۔ حبیب بن ابی ثابت راوی مدلس ہے اور سماع کی تصریح نہیں۔

◇ مسند احمد (۶/۷۲)

◇ مسند احمد (۶/۷۰)

◇ سنن ابن ماجہ، کتاب الزهد، باب ذکر الذنوب، حدیث: ۳۲۳۳۔

◇ مسند احمد (۶/۲۰۶) وانظر الحديث الآتی۔

سیدہ صفیہ رضی اللہ عنہا کسی قدر پست قد تھیں۔ ایک دن انھوں نے کہا: ”یا رسول اللہ! بس کیجیے، صفیہ تو اتنی سی ہیں۔“ (یعنی چھوٹے سے قد والی ہیں) آپ نے فرمایا: ”تم نے ایسی بات کہی کہ اگر سمندر کے پانی میں بھی ملاؤ تو ملا سکتی ہو۔“ یعنی یہ غیبت ایسی تلخ بات ہے کہ سمندر کے پانی میں ملا دی جائے تو کل پانی بدمزہ ہو جائے۔ عرض کی: ”یا رسول اللہ! میں نے تو ایک شخص کی نسبت واقعہ بیان کیا۔“ فرمایا کہ ”اگر مجھ کو اتنا اور اتنا بھی دیا جائے تو بھی یہ بیان نہ کروں۔“ <sup>۱</sup> یعنی مجھ کو کسی قدر بھی لالچ دلائی جائے تو میں ایسی بات کسی کے متعلق نہ کہوں۔

ایک دفعہ کسی سائل نے سوال کیا۔ سیدہ عائشہ رضی اللہ عنہا نے اشارہ کیا تو لونڈی ذرا سی چیز لے کر دینے چلی۔ آپ صلی اللہ علیہ وسلم نے فرمایا: ”عائشہ! گن گن کر نہ دیا کرد، ورنہ اللہ تم کو بھی گن گن کر دے گا۔“ <sup>۲</sup> دوسرے موقع پر فرمایا: ”عائشہ! چھوڑے کا ایک ٹکڑا بھی ہو تو وہی سائل کو دے کر آتش جہنم سے بچو۔ اسے بھوکا کھائے گا تو کچھ تو ہوگا۔ اور پیٹ بھرے گا اس سے کیا بھلا ہوگا۔“ <sup>۳</sup>

ایک موقع پر آپ نے یہ دعا مانگی: ”الہی! مجھے مسکین زندہ رکھ اور حالت مسکینی میں ہی موت دے اور مسکینوں ہی کے ساتھ قیامت میں اٹھا۔“ سیدہ عائشہ رضی اللہ عنہا نے عرض کی کہ ”یہ کیوں؟ یا رسول اللہ!“ فرمایا: ”مسکین دولت مندوں سے چالیس سال پہلے جنت میں جائیں گے۔ اے عائشہ! کسی مسکین کو بے نیل مرام واپس نہ کرنا، گو چھوڑے کا ایک ٹکڑا ہی کیوں نہ ہو۔ مسکینوں سے محبت رکھو اور ان کو اپنے پاس جگہ دیا کرو۔“ <sup>۴</sup>

ان مختلف اخلاقی نصائح کے علاوہ نماز، دعا اور دینیات کی اکثر باتیں رسول اللہ صلی اللہ علیہ وسلم ان کو سکھایا کرتے تھے۔ وہ نہایت شوق سے ان کو سیکھا کرتی تھیں اور ہر ایک حکم کی شدت کے ساتھ پابندی کرتی تھیں۔ <sup>۵</sup>

۱ مسند احمد (۱۸۹/۶) ..... سنن ابی داود، کتاب الادب، باب فی الغیبة، ح: ۳۸۷۵۔

۲ سنن ترمذی، کتاب صفة القيامة، باب (۵۱)، حدیث: ۲۵۰۲۔

۳ سنن ابی داود، کتاب الزکاة، باب الشح، حدیث: ۱۷۰۰۔ مسند احمد (۱۳۹/۶)۔ نحوہ۔

۴ مسند احمد (۷۹/۶) ..... مجمع الزوائد (۱۰۵/۳)

۵ سنن ترمذی، کتاب الزهد، باب ما جاء ان فقراء المهاجرين يدخلون الجنة ..... ح: ۲۳۵۲  
و اسنادہ ضعیف۔ حارث بن نعمان راوی ضعیف ہے، البتہ اس کے کئی شواہد ہیں۔

۶ مسند احمد (۱۳۸/۶، ۱۳۷، ۱۵۱)

سنن ابن ماجہ، کتاب الدعاء، باب الجوامع من الدعاء، حدیث: ۳۸۳۶۔

## خانہ داری

سیدہ عائشہ رضی اللہ عنہا جس گھر میں رخصت ہو کر آئی تھیں، وہ کوئی بلند اور عالی شان عمارت نہ تھی۔ بنی نجار کے محلہ مسجد نبوی کے چاروں طرف چھوٹے چھوٹے متعدد حجرے تھے۔ انھی میں ایک حجرہ سیدہ عائشہ رضی اللہ عنہا کے مکان تھا۔ یہ حجرہ مسجد کی شرقی جانب واقع تھا۔ اس کا ایک دروازہ مسجد کے اندر مغرب رخ اس طرح واقع تھا کہ گویا مسجد نبوی اس کا صحن بن گئی تھی۔ رسول اللہ ﷺ اسی دروازہ سے ہو کر مسجد میں داخل ہوتے تھے۔ جب مسجد میں معتکف ہوتے تو سر مبارک حجرے کے اندر کر دیتے اور سیدہ عائشہ رضی اللہ عنہا ان کے بالوں کے اندر کنگھا کر دیتیں۔ کبھی مسجد میں بیٹھے بیٹھے حجرہ کے اندر ہاتھ بڑھا کر کوئی چیز مانگ لیتے۔

حجرہ کی وسعت پر بات ہاتھ سے زیادہ نہ تھی۔ دیواریں مٹی کی تھیں اور کھجور کی پتیوں اور ٹہنیوں سے مسقف۔ اوپرے کمر ڈال دیا گیا تھا کہ بارش کی زد سے محفوظ رہے۔ بلندی اتنی تھی کہ آدمی کھڑا ہوتا تو ہاتھ چھت تک پہنچ جاتا۔ دروازہ میں ایک پٹ کا کواڑ تھا۔ لیکن وہ عمر بھر کبھی بند نہ ہوا، پردہ کے طور پر ایک کمرل پڑا رہتا تھا۔ حجرہ سے متصل ایک بالا خانہ تھا، جس کو ”مشرَبہ“ کہتے تھے۔ ایلا کے ایام میں آپ نے اسی بالا خانہ پر ایک مہینا بسر فرمایا تھا۔

گھر کی کل کائنات ایک چار پائی، ایک چٹائی، ایک بستر، ایک تکیہ جس میں چھال بھری تھی، آٹا اور کھجور رکھنے کے ایک دو برتن، پانی کا ایک برتن اور پانی پینے کے ایک پیالہ سے زیادہ نہ تھی۔

❖ خلاصة الوفا باخبار دار المصطفیٰ، سمہودی، باب: ۴، فصل: ۴

❖ صحیح بخاری، کتاب الاعتکاف، باب الحائض ترجل رأس المعتکف، ۲۰۲۸۔

❖ صحیح مسلم، کتاب الحيض، باب جواز غسل الحائض رأس زوجها، ۲۹۷۔

❖ صحیح مسلم، کتاب الحيض، باب جواز غسل الحائض رأس زوجها، ح: ۲۹۸، ۲۹۹۔

❖ الادب المفرد: بخاری (۳۵۵، ۳۵۶) ..... مسند احمد (۲۵۱۳۱) ..... سمہودی (باب: ۴،

فصل: ۴)

❖ سمہودی (باب: ۴، فصل: ۴)

❖ صحیح بخاری، کتاب المظالم، باب الغرفة والعلية المشرفة، حدیث: ۲۳۶۸۔

❖ صحیح مسلم، کتاب الطلاق، باب فی الايلاء، حدیث: ۱۳۷۹۔

❖ سنن ابی داود، کتاب الصلاة، باب الامام یصلی من قعود، حدیث: ۲۰۲۔

❖ احادیث میں مختلف موقعوں پر ان چیزوں کے نام آئے ہیں۔ دیکھو: صلوة اللیل و کتاب الحيض و

کتاب الطهارة۔

مسکن مبارک گونج انوار تھا لیکن راتوں کو چراغ جلانا بھی صاحب مسکن کی استطاعت سے باہر تھا۔  
کہتی ہیں کہ چالیس چالیس راتیں گزر جاتی تھیں اور گھر میں چراغ نہیں جلتا تھا۔

گھر میں کل آدمی دو تھے: سیدہ عائشہ رضی اللہ عنہا اور رسول اللہ ﷺ۔ کچھ دن کے بعد بریرہ (رضی اللہ عنہا) نامی ایک لونڈی کا بھی اضافہ ہو گیا تھا۔ جب تک سیدہ عائشہ اور سیدہ سودہ رضی اللہ عنہما صرف دو بیویاں رہیں، رسول اللہ ﷺ ایک روز بیچ دے کر سیدہ عائشہ رضی اللہ عنہا کے حجرہ میں شب باش ہوتے تھے۔ اس کے بعد جب اور ازواج رضی اللہ عنہن بھی اس شرف سے ممتاز ہوئیں تو سیدہ سودہ رضی اللہ عنہا نے اپنی کبر سنی کے سبب اپنی باری سیدہ عائشہ رضی اللہ عنہا کو ایثار دے دی۔ اس بنا پر نودن میں دو دن آپ سیدہ عائشہ رضی اللہ عنہا کے گھر مقیم رہتے۔

گھر کے کاروبار کے لیے بہت زیادہ اہتمام و انتظام کی ضرورت نہ تھی، کھانا پکنے کی بہت کم نوبت آتی تھی۔ خود سیدہ عائشہ رضی اللہ عنہا فرماتی ہیں کہ کبھی تین دن متصل ایسے نہیں گزرے کہ خاندان نبوت نے سیر ہو کر کھانا کھایا ہو۔<sup>۴</sup> فرماتی تھیں: ”گھر میں مہینا مہینا بھر آگ نہیں جلتی تھی۔<sup>۵</sup> چھوڑے اور پانی پر گزارہ تھا۔“<sup>۶</sup> فتح خیبر کے بعد رسول اللہ ﷺ نے ازواج مطہرات رضی اللہ عنہن کے سالانہ مصارف کے لیے وظائف مقرر کر دیے تھے،<sup>۷</sup> اسی وقت (بارشتر) چھوڑا اور ۲۰ وقت

۱ صحیح بخاری، کتاب الصلاة، باب التطوع خلف المرأة، حدیث: ۵۱۳۔

۲ صحیح مسلم، کتاب الصلاة، باب الاعتراض بین یدی المصلی، حدیث: ۵۱۲/۲۷۲۔

۳ مسند الطیالسی (۱۳۷۲) و اسنادہ ضعیف۔ سند میں محمد بن ابی حیدر اوی ضعیف ہے۔

۴ صحیح بخاری، کتاب المغازی، باب حدیث الافک، حدیث: ۴۱۳۱ و کتاب المکاتب، باب استعانة المکاتب، حدیث: ۲۵۶۳۔

۵ صحیح مسلم، کتاب التوبة، باب فی حدیث الافک، حدیث: ۲۷۷۰۔

۶ صحیح بخاری، کتاب الرقاق، باب کیف کان عیش النبی ﷺ واصحابه، حدیث:

۲۳۵۳ ..... صحیح مسلم، کتاب الزهد، باب الدنيا سجن للمؤمن، حدیث: ۲۹۷۰۔

۷ مسند احمد (۶/۲۱۷، ۲۳۷)۔

صحیح بخاری، کتاب الرقاق، باب کیف کان عیش النبی ﷺ واصحابه، حدیث:

۶۳۵۸، ۶۳۵۹۔ صحیح مسلم، کتاب الزهد، باب الدنيا سجن للمؤمن، حدیث: ۲۹۷۲۔

۸ صحیح بخاری، کتاب الرقاق، باب کیف کان عیش النبی ﷺ واصحابه، حدیث:

۶۳۵۸، ۶۳۵۹۔ صحیح مسلم، کتاب الزهد، باب الدنيا سجن للمؤمن، حدیث: ۲۹۷۲۔

۹ سنن ابی داود، کتاب الخراج، باب فی حکم ارض خیبر، حدیث: ۳۰۰۶۔ ۳۰۰۸۔

صحیح مسلم، کتاب المساقاة، باب المساقاة والمعاملة بجزء من الثمر والزرع،

حدیث: ۱۵۵۱/۲۔

جو، لیکن ایثار و فیاضی کی بدولت سال بھر کے لیے یہ سامان کبھی کافی نہ ہوا۔

صحابہ رضی اللہ عنہم اپنی محبت سے تحفے اور ہدیے عموماً بھیجتے رہے، بالخصوص جس دن سیدہ عائشہ رضی اللہ عنہا کے ہاں قیام کی باری ہوتی، لوگ قصد اہدیے بھیجا کرتے تھے۔ اکثر ایسا ہوتا کہ آپ باہر سے تشریف لاتے اور دریافت فرماتے کہ ”عائشہ! کچھ ہے؟“ جواب دیتیں کہ ”یا رسول اللہ! نہیں“ اور پھر گھر بھر روزہ ہوتا۔ کبھی بعض انصار دودھ بھیج دیا کرتے تھے، اسی پر قناعت کر لیتے۔

اس عقل و شعور کے باوجود جو فطرتاً فیاض قدرت کی طرح سے ان کو عطا ہوا تھا، کم سنی کی غفلت اور بھول چوک سے وہ بری نہ تھیں۔ گھر میں آنا گوندھ کر رکھتیں اور بے خبر سو جاتیں۔ بکری آتی اور کھا جاتی۔ ایک دن کا واقعہ ہے کہ انھوں نے اپنے ہاتھ سے آٹا پیسا، اس کی ٹکیاں پکائیں اور رسول اللہ ﷺ کی تشریف آوری کا انتظار کرنے لگیں۔ شب کا وقت تھا، آپ آئے تو نماز میں مشغول ہو گئے۔ ان کی آنکھ لگ گئی، ایک پڑوسی کی بکری آئی اور سب کھا گئی۔ دوسری سن عمر رسیدہ بیبیوں کے مقابلہ میں کھانا بھی اچھا نہیں پکاتی تھیں۔

رسول اللہ ﷺ کا خانگی انتظام سیدنا بلال رضی اللہ عنہ سے سپرد تھا۔ وہی سال بھر کا غلہ تقسیم کرتے تھے، ضرورت کے وقت باہر سے قرض لاتے تھے۔ رسول اللہ ﷺ نے جب وفات پائی تو سارا

۱ مسلم، کتاب المساقاة، باب المساقاة والمعاملة بجزء من الشمر والزرع، ح: ۱۵۵۱/۲۔

۲ صحیح بخاری، کتاب الہبة، باب قبول الہدیة، حدیث: ۲۵۷۴۔

صحیح مسلم، کتاب فضائل الصحابة، باب من فضائل عائشة رضی اللہ عنہا، حدیث: ۲۳۳۱۔

۳ مسند احمد (۳۹/۶)..... صحیح مسلم، کتاب الصیام، باب جواز صوم النافلة بنية من النهار، حدیث: ۱۱۵۳۔

۴ مسند احمد (۲۳۳/۶)..... صحیح بخاری، کتاب الرقاق، باب کیف کان عیش النبی ﷺ واصحابه، حدیث: ۲۳۵۹..... صحیح مسلم، کتاب الزهد، باب الدنيا سجن للمؤمن، حدیث: ۲۹۷۲/۲۸۔ بخاری، کتاب المغازی، باب حدیث الافک، ح: ۳۱۳۱۔

صحیح مسلم، کتاب التوبة، باب فی حدیث الافک، حدیث: ۲۷۷۰۔

۵ الادب المفرد للبخاری (۱۲۰) باب لا یوذی جاره واسناده ضعیف جداً۔ اس کی سند میں عمارہ بن غراب اور عبدالرحمن بن زیاد فریقی دونوں راوی ضعیف ہیں۔

۶ سنن ابی داؤد، کتاب البیوع، باب فیمن افسد شینتا یعزم مثله، حدیث: ۳۵۶۸۔ سنن نسائی، کتاب عشرة النساء، باب الغيرة، حدیث: ۳۳۰۹۔

مسند احمد (۲۷۷/۶) واسناده ضعیف۔ اس کی سند میں حمزہ بن عبدالمطلب مجہول راوی ہے۔

۷ سنن ابی داؤد، کتاب الخراج، باب فی الامام یقبل هدايا المشركين، حدیث: ۳۰۵۵۔

عرب مسخر ہو چکا تھا، اور تمام صوبوں سے بیت المال میں خزانے کے خزانے لے چلے آتے تھے۔ تاہم جس دن رسول اللہ ﷺ نے وفات پائی، اس دن سیدہ عائشہ رضی اللہ عنہا کے گھر میں ایک دن کے گزارے کا سامان بھی نہ تھا۔

عہد صدیقی میں بدستور خیبر کی پیداوار سے مقررہ غلہ ملتا رہا۔ سیدنا عمر رضی اللہ عنہ نے اپنے زمانے میں سب کے نقد وظائف مقرر کر دیے۔ دیگر ازواج رضی اللہ عنہن کو دس ہزار درہم سالانہ ملتا تھا لیکن سیدہ عائشہ رضی اللہ عنہا بارہ ہزار پاتی تھیں۔ ایک روایت میں ہے کہ سیدنا عمر رضی اللہ عنہ نے اپنے زمانہ میں اختیار دیا تھا کہ خواہ وہ غلہ لیں، خواہ زمین لے لیں۔ سیدہ عائشہ رضی اللہ عنہا نے زمین لے لی، لیکن اس رقم کا اکثر حصہ فقرا اور مساکین پر وقف (صرف) تھا۔ سیدنا عثمان، سیدنا علی اور سیدنا امیر معاویہ رضی اللہ عنہم کے زمانہ میں بھی غالباً یہی طریقہ قائم رہا۔ سیدنا عبداللہ بن زبیر رضی اللہ عنہ جو سیدنا امیر معاویہ رضی اللہ عنہ کے بعد خلیفہ حجاز ہوئے، وہ سیدہ عائشہ رضی اللہ عنہا کے بھانجے تھے، وہ خالہ کے تمام مصارف کے ذمہ دار تھے۔ لیکن جس دن بیت المال سے وظیفہ آتا، اسی دن شام کو گھر میں فاقہ ہوتا۔

### معاشرت ازدواجی

عورت کے متعلق مشرق و مغرب کا مذاق باہم نہایت مختلف ہے۔ مشرق میں عورت کی محبت دامن تقدس کا داغ ہے، وہ فقط ایوان عیش کی شمع و لفرز ہے، جس کی روشنی عزت نشینان حریم قدس کے تنگ حجروں کو اور بھی تاریک کر دیتی ہے۔

دوسری طرف محبت کیش مغرب اس کو خدا سمجھتا ہے، یا خدا کے برابر جانتا ہے اور کہتا ہے کہ ”جو عورت کی مرضی، وہ اللہ کی مرضی“۔ یورپ کے نزدیک کسی مذہب کے معقول ہونے کی سب سے بڑی دلیل یہ ہے کہ اس نے عورت کا کیا درجہ قائم کیا ہے۔

اسلام کا صراط مستقیم افراط و تفریط کے وسط سے نکلا ہے۔ وہ نہ عورت کو خدا جانتا ہے نہ زندگی کی راہ کا کاٹنا سمجھتا ہے۔ اس نے عورت کی بہترین تعریف یہ کی ہے کہ وہ مرد کے لیے اس کشمکش گاہ

① سنن ترمذی، کتاب صفة القيامة، باب (۳۱) حدیث: ۲۳۶۷۔

② مستدرک حاکم (۳/ ۸، ۷)..... طبقات ابن سعد (۸/ ۶۷)

مسند سعد للدورقی (۶۸)

③ صحیح بخاری، کتاب الحرث، باب المزارعة بالشطرنحوہ، حدیث: ۲۳۲۸۔

صحیح مسلم، کتاب المساقاة، باب المساقاة والمعاملة..... حدیث: ۱۵۵۱/۲۔

④ صحیح بخاری، کتاب المناقب، مناقب قریش، حدیث: ۳۵۰۵۔

عالم میں تسلیم و تسلی کی روح ہے:

﴿مَنْ مِنَ الْيَتِيمِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَ جَعَلَ بَيْنَكُمْ مَوَدَّةً وَ رَحْمَةً﴾ (روم: ۲۱/۳۰)

”اس کی نشانیوں میں سے ایک نشانی یہ ہے کہ اس نے خود تمہاری جنس سے تمہاری بیویاں پیدا کیں کہ تم ان کے پاس پہنچ کر تسلی (سکون) پاؤ، اور اسی نے تم دونوں کے درمیان لطف و محبت پیدا کیا۔“

بہر حال اس موقع پر یہ بحث مقصود نہیں کہ اسلام میں عورت کا کیا درجہ ہے اور اس کے کیا حقوق ہیں۔ یہاں ہم کو صرف یہ دکھانا ہے کہ رسول اللہ ﷺ اور سیدہ عائشہ رضی اللہ عنہا کی خانگی زندگی میں عملاً ازدواجی زندگی کا کیا حال تھا۔

رسول اللہ ﷺ فرماتے ہیں:

﴿بَيْرُكُمْ خَيْرُكُمْ لَاهِلِهِ وَ أَنَا خَيْرُكُمْ لَاهِلِي﴾ <sup>①</sup>

”تم میں اچھا وہ ہے جو اپنی بیوی کے لیے سب سے اچھا ہے، اور میں اپنی بیویوں کے لیے تم سب سے اچھا ہوں۔“

اس کی عملی تصدیق اس سے ہوگی کہ سیدہ عائشہ رضی اللہ عنہا کی ازدواجی زندگی نو برس تک قائم رہی لیکن اس طویل مدت میں واقعہ ایلا کے سوا کوئی واقعہ باہمی غیر معمولی کشیدگی کا پیش نہیں آیا، ہمیشہ لطف و محبت اور باہمی ہمدردی و خلوص کی معاشرت قائم رہی۔ خصوصاً جب یہ تصور کیا جائے کہ خاندان کی دنیوی زندگی کس عسرت اور فقر و فاقہ سے گزری تھی تو اس لطف و محبت کی قدر اور زیادہ بڑھ جاتی ہے۔

بیوی سے محبت

رسول اللہ ﷺ سیدہ عائشہ رضی اللہ عنہا سے نہایت محبت رکھتے تھے اور یہ تمام صحابہ کو معلوم تھا۔ چنانچہ لوگ قصداً اسی روز ہدیے اور تحفے بھیجتے تھے جس روز سیدہ عائشہ رضی اللہ عنہا کے ہاں قیام کی باری ہوتی۔ <sup>②</sup> اور ازواج مطہرات رضی اللہ عنہن کو اس کا ملال ہوتا، لیکن کوئی ٹوکنے کی ہمت نہیں کرتا تھا۔ آخر

① سنن ترمذی، کتاب المناقب، باب فضل الزواج النبی ﷺ، حدیث: ۳۸۹۵۔

سنن ابن ماجہ، کتاب النکاح، باب حسن معاشرۃ النساء، حدیث: ۱۹۷۷۔

② صحیح بخاری، کتاب فضائل اصحاب النبی ﷺ، باب فضل عائشہ رضی اللہ عنہا، ح: ۳۷۷۵۔

صحیح مسلم، کتاب فضائل الصحابة، باب فی فضائل عائشہ ام المومنین رضی اللہ عنہا، ح: ۲۳۴۱۔

سب نے مل کر سیدہ فاطمہ رضی اللہ عنہا کو آمادہ کیا۔ وہ پیام لے کر رسول اللہ ﷺ کی خدمت میں آئیں۔ آپ ﷺ نے فرمایا: ”لخت جگر! جس کو میں چاہوں، اس کو تم نہیں چاہو گی؟“ سیدہ عالم کے لیے اتنا ہی کافی تھا، وہ واپس چلی آئیں۔ ازواج نے پھر بھیجنا چاہا مگر وہ راضی نہ ہوئیں۔ <sup>①</sup> آخر لوگوں نے سیدہ ام سلمہ رضی اللہ عنہا کو بیچ میں ڈالا۔ وہ نہایت سنجیدہ اور متین خاتون تھیں۔ انھوں نے موقع پا کر متانت اور سنجیدگی کے ساتھ درخواست پیش کی۔ آپ ﷺ نے فرمایا: ”ام سلمہ! مجھ کو عائشہ کے معاملے میں دق نہ کرو، کیونکہ عائشہ کے علاوہ کسی اور بیوی کے لحاف میں مجھ پر وحی نازل نہیں ہوئی۔“ <sup>②</sup>

ایک دفعہ کہیں سے کوئی ہار آیا۔ آپ ﷺ نے فرمایا: ”یہ میں اس کو دوں گا جو دنیا میں مجھ کو سب سے زیادہ محبوب ہوگا۔“ سب نے کہا: یہ ابن ابی قحافہ کی بیٹی (سیدہ عائشہ رضی اللہ عنہا) کے ہاتھ لگا۔ لیکن رسول اللہ ﷺ کی پاک و خالص محبت رنگین لباسوں اور طلائی زیوروں کے پردہ میں کبھی نہیں ظاہر ہوئی۔ اس لیے آپ نے وہ ہار اپنی کس نواسی سیدہ زینب رضی اللہ عنہا کی صاحبزادی سیدہ امامہ رضی اللہ عنہا کو عنایت فرمایا۔ <sup>③</sup>

سیدنا عمرو بن العاص رضی اللہ عنہ جب غزوہٴ سلاسل سے واپس آئے، تو دریافت کیا کہ یا رسول اللہ! آپ دنیا میں سب سے زیادہ کس کو محبوب رکھتے ہیں؟ ارشاد ہوا کہ ”عائشہ کو“ عرض کی: ”یا رسول اللہ! مردوں کی نسبت سوال ہے۔“ فرمایا: ”عائشہ کے باپ کو۔“ <sup>④</sup> ایک دن سیدنا عمر رضی اللہ عنہ نے سیدہ حفصہ رضی اللہ عنہا کو سمجھایا کہ تم عائشہ رضی اللہ عنہا کی ریس نہ کیا کرو،

① صحیح بخاری، کتاب الہبة، باب من اهدى الى صاحبه، حدیث: ۲۵۸۱۔

② صحیح مسلم، کتاب فضائل الصحابة، باب فی فضائل عائشة ام المومنین، ح: ۲۳۴۲۔

③ صحیح بخاری، کتاب الہبة، باب من اهدى الى صاحبه، حدیث: ۲۵۸۱۔

④ صحیح مسلم، کتاب فضائل الصحابة، باب فی فضائل عائشة ام المومنین رضی اللہ عنہا، حدیث:

۲۳۴۲..... سنن نسائی، حب الرجل بعض نساء۔

⑤ مسند احمد (۱۰۱/۶) و اسنادہ ضعیف۔ سند میں علی بن زید بن جعدان راوی ضعیف ہے۔

⑥ صحیح بخاری، کتاب فضائل اصحاب النبی ﷺ، باب قول النبی ﷺ: ”لو كنت متخذاً

خلیلاً“ حدیث: ۳۶۶۲۔

صحیح مسلم، کتاب فضائل الصحابة، باب من فضائل ابی بکر الصديق رضی اللہ عنہ، حدیث:

۲۳۸۴۔

وہ تو رسول اللہ ﷺ کو محبوب ہے۔

ایک دفعہ ایک سفر میں سیدہ عائشہ رضی اللہ عنہا کی سواری کا اونٹ بدک گیا اور ان کو لے کر ایک طرف کو بھاگا۔ رسول اللہ ﷺ اس قدر بے قرار ہوئے کہ بے اختیار زبان مبارک سے نکل گیا: **وَاعْرُوسَاهُ** ﴿۱﴾ ”ہائے! میری دلہن۔“

ایک دفعہ رسول اللہ ﷺ باہر سے تشریف لائے، سیدہ عائشہ رضی اللہ عنہا کے سر میں درد تھا، اس لیے کراہ رہی تھیں۔ آپ نے فرمایا: ”ہائے! میرا سر!!“ اسی وقت رسول اللہ ﷺ کی بیماری شروع ہوئی، اور یہی آپ کا مرض الموت تھا۔ ﴿۲﴾ مرض الموت میں باز بار دریافت فرماتے تھے کہ آج کون سا دن ہے؟ لوگ سمجھ گئے کہ سیدہ عائشہ رضی اللہ عنہا کی باری کا انتظار ہے۔ ﴿۳﴾ چنانچہ آپ کو لوگ ان کے حجرے میں لے گئے اور آپ تا وفات وہیں مقیم رہے، اور وہیں سیدہ عائشہ رضی اللہ عنہا کے زانو پر سر رکھے ہوئے وفات پائی۔ ﴿۴﴾

فرمایا کرتے تھے کہ ”الہی! جو چیز میرے امکان میں ہے (یعنی بیویوں میں معاشرت اور لین دین کی برابری)، میں اس عدل سے باز نہیں آتا، لیکن جو میرے امکان سے باہر ہے (یعنی سیدہ عائشہ رضی اللہ عنہا کی قدر و محبت)، اس کو معاف کرنا۔“ ﴿۵﴾

عام لوگ سمجھتے ہیں کہ آپ ﷺ کو سیدہ عائشہ رضی اللہ عنہا سے محبت حسن و جمال کی بنا پر تھی، حالانکہ یہ قطعاً غلط ہے۔ ازواج مطہرات میں سیدہ زینب، سیدہ جویریہ اور سیدہ صفیہ رضی اللہ عنہا بھی حسین تھیں، ان کے محاسن ظاہری کی تعریف احادیث اور تاریخ و سیر کی کتابوں میں موجود ہے۔ اسی کے ساتھ کسن

﴿۱﴾ صحیح بخاری، کتاب النکاح، باب حب الرجل بعض نساہ افضل من بعض، حدیث: ۵۲۱۸۔

صحیح مسلم، کتاب الطلاق، باب فی الایلاء، حدیث: ۱۴۷۹۔

مسند احمد (۶/۲۳۸)

﴿۲﴾ صحیح بخاری، کتاب المرضی، باب ما رخص للمریض ان یقول انی وجع، ح: ۵۶۶۶۔

﴿۳﴾ صحیح بخاری، کتاب المغازی، کتاب مرض النبی ﷺ ووفاته، حدیث: ۳۴۵۰۔

صحیح مسلم، کتاب فضائل الصحابة، باب فضائل عائشہ ام المومنین رضی اللہ عنہا، ح: ۲۳۳۳۔

﴿۴﴾ صحیح بخاری، کتاب المغازی، باب مرض النبی ﷺ ووفاته، حدیث: ۳۴۳۶۔

صحیح مسلم، کتاب الصلاة، باب استخلاف الامام اذا عرض له عذر، ح: ۳۱۸/۹۱۔

﴿۵﴾ سنن ابی داود، کتاب النکاح، باب فی القسم بین النساء، حدیث: ۲۱۳۳۔

سنن ترمذی، کتاب النکاح، باب ما جاء فی التسویة بین الضرائر، حدیث: ۱۱۳۰۔

سنن نسائی، کتاب عشرة النساء، باب میل الرجل الی بعض نساہ، حدیث: ۳۳۹۵۔

اور گویا کنواری بھی تھیں۔ لیکن حسن و جمال کی حیثیت سے سیدہ عائشہ رضی اللہ عنہا کے متعلق ایک دو موقع کے سوا حدیث و تازیح و سیر میں ایک حرف بھی مذکور نہیں۔ ایک مستثنیٰ موقع یہ ہے کہ سیدنا عمر رضی اللہ عنہ نے سیدہ حفصہ رضی اللہ عنہا سے کہا تھا کہ ”تم عائشہ رضی اللہ عنہا کی ریس نہ کرو، کہ وہ تم سے خوبصورت ہے اور رسول اللہ ﷺ کو پیاری ہے۔“ رسول اللہ ﷺ نے سیدنا عمر رضی اللہ عنہ کا یہ فقرہ سنا تو تبسم فرمایا۔ بہر حال اس سے صرف یہ ثابت ہوتا ہے کہ وہ سیدہ حفصہ رضی اللہ عنہا پر ترجیح رکھتی تھیں۔

اصل یہ ہے کہ خود سیدہ عائشہ رضی اللہ عنہا راوی ہیں، اور صحیح مسلم و ابوداؤد (کتاب النکاح) میں سیدنا ابو ہریرہ رضی اللہ عنہ بیان کرتے ہیں کہ آپ نے فرمایا:

”شادی کے لیے عورت کا انتخاب چار اوصاف کی بنا پر ہو سکتا ہے: دولت، حسن و جمال، حسب و نسب، اور دینداری۔ تم دیندار عورت کی تلاش کرو۔“

اس لیے ازواج میں وہی زیادہ منظور نظر ہوتیں جن سے دین کی خدمت سب سے زیادہ بن سکتی تھی۔ سیدہ عائشہ رضی اللہ عنہا فہم مسائل، اجتہاد و فکر اور حفظ احکام میں تمام ازواج سے ممتاز تھیں، اس بنا پر شوہر کی نظر میں سب سے زیادہ محبوب تھیں۔ الامہ ابن حزم رضی اللہ عنہ نے ”الملل و النحل“ میں اس بحث کو نہایت تفصیل کے ساتھ لکھا ہے اور اس نتیجہ کو بدلائل ثابت کیا ہے۔ صحاح میں مروی ہے کہ رسول اللہ ﷺ نے فرمایا:

((كَمُلَ مِنَ الرِّجَالِ كَثِيرٌ وَلَمْ يَكْمُلْ مِنَ النِّسَاءِ غَيْرَ مَرِيْمَ بِنْتِ عِمْرَانَ وَ آسِيَةَ امْرَأَةِ فِرْعَوْنَ وَإِنَّ فَضْلَ عَائِشَةَ عَلَى النِّسَاءِ كَفَضْلِ الثَّرِيدِ

سنن ابن ماجہ، کتاب النکاح، باب القسمة بین النساء، حدیث: ۱۹۷۱۔

زرقاتی وغیرہ کتب سیر میں ان کی عمر اور حالات دیکھو۔

صحیح بخاری، کتاب النکاح، باب موعظة الرجل ابته بحال زوجها، حدیث:

۵۱۹۱۔۔۔۔۔

صحیح مسلم، کتاب الطلاق، باب فی الایلاء، حدیث: ۱۳۷۹ مطوّلًا۔

مسند احمد (۱۵۲/۶)

صحیح بخاری، کتاب النکاح، باب الاکفاء فی الدین، حدیث: ۵۰۹۰۔

صحیح مسلم، کتاب الرضاع، باب استحباب نکاح ذات الدین، حدیث: ۱۳۶۶۔۔۔۔

سنن ابی داؤد (۲۰۳۷)

الملل و النحل، بحث افضلیت صحابة

عَلَى سَائِرِ الطَّعَامِ))

”مردوں میں تو بہت کامل گزرے لیکن مریم بنت عمران اور آسیہ زوجہ فرعون کے سوا عورتوں میں کوئی کامل نہ ہوئی۔ اور عائشہ کو عورتوں پر اسی طرح فضیلت ہے جس طرح شریک کو تمام کھانوں پر۔“

اس حدیث سے معلوم ہو سکتا ہے کہ اس محبت اور قدر و منزلت کا باعث کیا تھا، ظاہری حسن و جمال یا باطنی فضل و کمال۔ باطنی کمالات میں سیدہ عائشہ رضی اللہ عنہا کے بعد سیدہ ام سلمہ رضی اللہ عنہا کا درجہ تھا، اس لیے وہ بھی رسول اللہ ﷺ کو محبوب تھیں، حالانکہ عمر کے لحاظ سے وہ مسن (عمر رسیدہ) تھیں۔ سیدہ خدیجہ رضی اللہ عنہا ۶۵ برس کی ہو کر فوت ہوئیں، لیکن رسول اللہ ﷺ کے دل میں ان کی محبت <sup>۲</sup> اس شدت سے قائم رہی کہ سیدہ عائشہ رضی اللہ عنہا کو بھی اس پر رشک آتا تھا۔ چنانچہ ایک بار سیدہ عائشہ رضی اللہ عنہا نے برے (ناپسندیدہ) طریقے سے ان کا نام لیا تو آپ نے برہمی ظاہر فرمائی۔

شوہر سے محبت

سیدہ عائشہ رضی اللہ عنہا کو بھی رسول اللہ ﷺ سے نہ صرف شدید محبت تھی بلکہ شغف و عشق تھا۔ اس محبت کا کوئی اور دعویٰ کرتا تو ان کو ملال ہوتا تھا۔ چنانچہ باہم ازواج مطہرات رضی اللہ عنہن میں اس کا بڑا خیال تھا، تفصیل آگے آتی ہے۔ کبھی راتوں کو سیدہ عائشہ رضی اللہ عنہا بیدار ہوتیں اور آپ کو پہلو میں نہ پائیں تو بے قرار ہو جاتیں۔ ایک دفعہ شب کو آنکھ کھلی تو آپ کو نہ پایا۔ اس وقت راتوں کو گھروں میں چراغ نہیں <sup>۳</sup> جلتے تھے، ادھر ادھر ٹٹولنے لگیں۔ آخر ایک جگہ رسول اللہ ﷺ کا قدم مبارک ملا، دیکھا تو

۱ صحیح بخاری، کتاب احادیث الانبیاء، باب قول اللہ تعالیٰ: (وَضَرَبَ اللَّهُ مَثَلًا لِلَّذِينَ آمَنُوا.....) ، حدیث: ۳۴۱۱..... صحیح مسلم، کتاب فضائل الصحابة، باب من فضائل خدیجہ رضی اللہ عنہا، حدیث: ۲۴۳۱۔

۲ صحیح بخاری، کتاب مناقب الانصار، باب تزویج النبی ﷺ خدیجہ وفضلها رضی اللہ عنہا، حدیث: ۸۱۸ ونحوہ..... صحیح مسلم، کتاب فضائل الصحابة، باب من فضائل خدیجہ رضی اللہ عنہا، حدیث: ۲۴۳۵/۷۵۔

۳ صحیح بخاری، کتاب مناقب الانصار، باب تزویج النبی ﷺ خدیجہ وفضلها رضی اللہ عنہا، حدیث: ۳۸۱۶ - ۳۸۱۸..... صحیح مسلم، کتاب فضائل الصحابة، باب من فضائل خدیجہ رضی اللہ عنہا، حدیث: ۲۴۳۵۔

۴ صحیح بخاری، کتاب الصلاة، باب التطوع خلف المرأة، حدیث: ۵۱۳۔

صحیح مسلم، کتاب الصلاة، باب الاعتراض بین یدی المصلی، حدیث: ۵۱۲/۲۷۲۔

آپ سربسجود مناجات الہی میں مصروف ہیں۔ <sup>①</sup> ایک دفعہ اور یہی واقعہ پیش آیا تو شک سے خیال کیا کہ شاید آپ کسی دوسری بیوی کے ہاں تشریف لے گئے ہیں، اٹھ کر ادھر ادھر دیکھنے لگیں۔ دیکھا تو آپ تسبیح و تہلیل میں مصروف ہیں۔ اپنے قصور پر نادم ہوئیں اور بے اختیار زبان سے نکل گیا:

”میرے ماں باپ آپ پر قربان!..... میں کس خیال میں کھو گئی ہوں اور آپ کس عالم میں ہیں۔“ <sup>②</sup>

ایک شب کا اور واقعہ ہے کہ آنکھ کھلی تو رسول اللہ ﷺ کو اپنے پاس نہ پایا۔ شب کا نصف حصہ گزر چکا تھا، ادھر ادھر ڈھونڈا، لیکن محبوب کا جلوہ نظر نہیں آیا۔ آخر تلاش کرتی ہوئی قبرستان جا پہنچی، دیکھا تو آپ دعا و استغفار میں مشغول ہیں۔ لٹے پاؤں واپس لوٹ آئیں اور صبح کو آپ کے سامنے یہ واقعہ بیان کیا۔ آپ نے فرمایا: ”ہاں! رات کوئی کالی کالی چیز میرے سامنے جاتی معلوم ہوتی تھی، وہ تم ہی تھیں؟“ <sup>③</sup>

ایک سفر میں سیدہ عائشہ اور سیدہ حفصہ رضی اللہ عنہما دونوں آپ کے ساتھ تھیں۔ رات کو بلا ناغہ آپ سیدہ عائشہ رضی اللہ عنہا کے محل میں تشریف لاتے اور جب تک قافلہ چلا کرتا ان سے خوشگوار موڑ میں باتیں کیا کرتے۔ ایک دن سیدہ حفصہ رضی اللہ عنہا نے کہا: ”لاؤ ہم دونوں اپنا اپنا اونٹ بدل لیں۔“ رات ہوئی تو حسب معمول آپ سیدہ عائشہ رضی اللہ عنہا کے محل میں تشریف لائے۔ دیکھا تو سیدہ حفصہ رضی اللہ عنہا تھیں۔ آپ سلام کر کے بیٹھ گئے۔ سیدہ عائشہ رضی اللہ عنہا تشریف آوری کی منتظر تھیں۔ جب قافلہ نے پڑاؤ ڈالا تو سیدہ عائشہ رضی اللہ عنہا سے ضبط نہ ہو سکا، محل سے اتر پڑیں، دونوں پاؤں گھاس پر رکھ دیے اور بولیں:

”اے اللہ! میں ان کو تو کچھ نہیں کہہ سکتی، تو کوئی بچھو یا سانپ بھیج جو مجھ کو آ کر ڈس لے۔“ <sup>④</sup>

- ① موطا امام مالک (۱/ ۲۱۳)، کتاب القرآن، باب ما جاء فی الدعاء، حدیث: ۳۱۔
- ② صحیح مسلم، کتاب الصلاة، باب ما یقال فی الركوع، حدیث: ۲۲۲/۲۸۶۔
- ③ صحیح مسلم، کتاب الصلاة، باب ما یقال فی الركوع، حدیث: ۳۸۵۔
- ④ سنن نسائی، کتاب عشرة النساء، باب الغيرة، حدیث: ۳۳۳۱ و باب الدعاء فی السجود۔
- ⑤ صحیح مسلم، کتاب الجنائز، باب ما یقال عند دخول القبور، حدیث: ۹۷۴۔
- حدیث کی مختلف کتابوں میں کسی قدر اختلاف ہے مگر مقصد ایک ہے۔ صحاح میں باب زیارة القبور دیکھیے: خصوصاً نسائی، باب الاستغفار للمؤمنین و باب الغیره۔
- ⑥ صحیح بخاری، کتاب النکاح، باب القرعة بین النساء اذا اراد سفرا، حدیث: ۵۲۱۱۔
- صحیح مسلم، کتاب فضائل الصحابة، فی فضائل عائشة ام المومنین رضی اللہ عنہا، ح: ۲۳۳۵۔

دیکھو! اس فقرہ میں کس قدر نسوانی خصوصیات کی جھلک ہے۔

رسول اللہ ﷺ نے ایلا کر لیا تھا، یعنی عہد کر لیا تھا کہ ایک مہینا تک ازواج مطہرات کے پاس نہ آئیں گے۔ باہر حجرہ سے متصل سیدہ عائشہ رضی اللہ عنہا کا ایک مردانہ بالا خانہ تھا، وہیں آقا علیہ السلام قیام فرماتے۔ تمام بیبیاں گریہ و زاری میں مصروف تھیں <sup>۱</sup> اور رسول اللہ ﷺ کے خلاف مرضی وہاں جا بھی نہیں سکتی تھیں۔ سیدہ عائشہ رضی اللہ عنہا کا یہ حال تھا کہ مہینا گزرنے کے انتظار میں ایک ایک دن گنتی تھیں۔ <sup>۲</sup> مہینا جب ختم ہوا تو سب سے پہلے آپ ﷺ انھی کے کمرے میں تشریف لائے۔

چونکہ ازواج مطہرات رضی اللہ عنہن میں مختلف درجوں کی عورتیں تھیں، بعض امرا اور رئیس گھرانوں کی بیبیاں تھیں اور وہ اس طرح فقیرانہ زندگی بسر کرنے پر راضی نہ تھیں، اس بنا پر تخیر کی آیت نازل ہوئی، کہ جو چاہے اس شرف کو قبول کرے اور جو چاہے خانہ نبوت سے الگ ہو جائے۔ ازواج مطہرات رضی اللہ عنہن میں کون سی ایسی بد قسمت تھی جو کنارہ کشی پسند کرتی، سب نے بخوشی اسی زندگی کو ترجیح دی۔ لیکن سب سے پہلے سیدہ عائشہ رضی اللہ عنہا نے ہی ابتدا کی اور فضل تقدیم کے لیے منع کر دیا کہ یا رسول اللہ! میرا جواب کسی کو نہ بتائیے گا۔ <sup>۳</sup> اس فقرہ میں نسوانی فطرت کی جھلک نمایاں ہے۔

اسی کشمکش کے آخر زمانہ میں ارجا کی آیت نازل ہوئی، یعنی جس بیوی کو آپ چاہیں رکھیں اور جس کو چاہیں الگ کریں۔ گو آپ نے اپنے فطری رحم و مروت کی بنا پر کسی کو الگ کرنا گوارا نہ فرمایا، لیکن یہ اختیار بہر حال حاصل ہو چکا تھا۔ سیدہ عائشہ رضی اللہ عنہا کہا کرتی تھیں: ”یا رسول اللہ! اگر یہ اختیار مجھ کو عطا ہوا ہوتا تو میں اس شرف میں کسی اور کو ترجیح نہیں دیتی۔“ <sup>۴</sup>

غزوہ موتہ میں سیدنا جعفر طیار رضی اللہ عنہ کی شہادت کی خبر آئی تو آپ ﷺ کو سخت ملال ہوا۔ اسلام میں نوحہ ممنوع ہے۔ ایک صاحب نے آ کر اطلاع دی کہ سیدنا جعفر رضی اللہ عنہ کے ہاں عورتیں نوحہ

۱ صحیح بخاری، کتاب النکاح، باب ہجرة النبی ﷺ نساء فی غیر بیوتہن، حدیث: ۵۲۰۳۔

۲ صحیح بخاری، کتاب المظالم، باب الغرفة والعلیة المشرفة، حدیث: ۲۳۶۸۔ صحیح مسلم، کتاب الطلاق، باب فی الایلاء، حدیث: ۱۳۷۵/۳۵۔

۳ صحیح مسلم، کتاب الطلاق، باب فی الایلاء، حدیث: ۱۳۷۵/۳۵۔

۴ صحیح بخاری، کتاب التفسیر، سورة الاحزاب، باب قوله: (ترجى من تشاء منهن.....)، حدیث: ۴۷۸۹۔

صحیح مسلم، کتاب الطلاق، باب بیان ان تخیرہ امراتہ..... حدیث، ۱۳۷۶۔

مسند احمد (۶/۷۶)

کر رہی ہیں۔ آپ نے فرمایا: ”منع کر دو۔“ وہ گئے اور واپس آئے۔ کہا ”نہیں مانتیں۔“ آپ نے فرمایا: ”ان کے منہ میں خاک ڈال دو۔“ وہ پھر گئے اور واپس آ کر کچھ کہنے لگے۔ سیدہ عائشہ رضی اللہ عنہا دروازہ کی درز سے دیکھ رہی تھیں اور بے قرار ہو رہی تھیں کہ نہ یہ صاحب جو آپ کہتے وہ کرتے ہیں اور نہ آپ کی جان چھوڑ کر جاتے ہیں۔ ﴿ آپ اکثر سیدہ عائشہ رضی اللہ عنہا کے زانو پر سر رکھے سو جاتے۔ آپ ﷺ ایک دفعہ اسی طرح آرام فرما رہے تھے کہ ایک خاص سبب سے سیدنا ابو بکر رضی اللہ عنہ غصہ میں اندر تشریف لائے اور بیٹی کے پہلو میں سیٹھ کر لگائی۔ سیدہ عائشہ رضی اللہ عنہا کہتی ہیں کہ میں صرف اس خیال سے نہیں ہلی کہ آپ ﷺ کے خواب راحت میں خلل واقع ہوگا۔ ﴿

### بیوی کی مدارات

رسول اللہ ﷺ کی زندگی انسانی معاشرت کے لیے نمونہ تھی۔ اس بنا پر صرف اس تعلیم کے لیے کہ شوہر کو اپنی بیوی کی خوشنودی کی کسی طرح کوشش کرنی چاہیے، آپ کبھی کبھی ان کے ساتھ غیر معمولی انبساط کے ساتھ پیش آتے تھے۔ چنانچہ اوپر گزر چکا ہے کہ آپ سیدہ عائشہ رضی اللہ عنہا کے کھیل کود پر بھی مسرت ظاہر فرماتے تھے۔ سیدہ عائشہ رضی اللہ عنہا نے ایک انصاری لڑکی کی پرورش کی تھی، اس کی شادی ہونے لگی تو اس تقریب کو معمولی سا دگی کے ساتھ انجام دینے لگیں۔ آپ ﷺ باہر سے تشریف لائے تو فرمایا: ”عائشہ! گیت اور راگ تو ہے نہیں۔“ ﴿

ایک دفعہ عید کا دن تھا، حبشی عید کی خوشی میں نیزے ہلا ہلا کر پہلوانی کے کرتب دکھا رہے تھے۔ سیدہ عائشہ رضی اللہ عنہا نے یہ تماشا دیکھنا چاہا، آپ ﷺ آگے اور وہ پیچھے کھڑی ہو گئیں، اور جب تک وہ خود تھک کر نہ ہٹ گئیں، آپ ﷺ برابر اوٹ کیے کھڑے رہے۔ ﴿

﴿ صحیح بخاری، کتاب الجنائز، باب ما ینہی من النوح والبكاء، حدیث: ۱۳۰۵، ۱۲۹۹۔

﴿ صحیح مسلم، کتاب الجنائز، باب التشدید فی النیاحۃ، حدیث: ۹۳۵۔

﴿ صحیح بخاری، کتاب التیمم، باب (۱)، حدیث: ۳۳۳۔

﴿ صحیح مسلم، کتاب الحيض، باب التیمم، حدیث: ۳۶۷۔

﴿ مسند احمد (۲/۲۶۹) واللفظ له۔ صحیح بخاری، کتاب النکاح، باب النسوة التي

یهدین المرأة، حدیث: ۵۱۶۲ بمعناه۔

﴿ صحیح بخاری، کتاب العیدین، باب الحراب والدرق یوم العید، حدیث: ۹۵۰۔

﴿ صحیح مسلم، کتاب صلاة العیدین، باب الرخصة فی اللعب الذی لا معصية فیہ،

حدیث: ۸۹۲/۱۹۔

ایک دفعہ سیدہ عائشہ رضی اللہ عنہا رسول اللہ ﷺ سے بڑھ بڑھ کر بول رہی تھیں۔ اتفاق سے سیدنا ابو بکر رضی اللہ عنہ آگئے۔ انہوں نے یہ گستاخی دیکھی تو اس قدر برہم ہوئے کہ بیٹی کو مارنے کے لیے ہاتھ اٹھایا۔ رسول اللہ ﷺ فوراً اڑے آگئے۔ جب سیدنا ابو بکر رضی اللہ عنہ چلے گئے، تو فرمایا: ”کہو! میں نے تم کو کیسا بچایا۔“

ایک دفعہ ایک لونڈی کو لیے ہوئے آپ سیدہ عائشہ رضی اللہ عنہا کے پاس تشریف لائے۔ پھر پوچھا کہ تم اس کو پہچانتی ہو؟ عرض کی: ”نہیں یا رسول اللہ!“ فرمایا کہ فلاں شخص کی لونڈی ہے، تم اس کا گانا سننا چاہتی ہو؟ انہوں نے اپنی مرضی ظاہر کی تو وہ تھوڑی دیر تک گاتی رہی۔ آپ ﷺ نے گانا سن کر فرمایا: ”اس کے نتھنوں میں شیطان باجا بجاتا ہے۔“ یعنی اس قسم کے گانے کو آپ نے بذاتہ مکروہ سمجھا۔

### دل بہلانا

کبھی کبھی دل بہلانے کو آپ ﷺ کہانی بھی کہا کرتے تھے۔ ایک دفعہ اثنائے گفتگو میں خرافہ کا نام آیا، پوچھا: ”خرافہ کو جانتی ہو، کون تھا؟ قبیلہ عذرہ کا ایک آدمی تھا، اس کو جن اٹھا کر لے گئے، وہاں اس نے جو بڑے بڑے عجائبات دیکھے تھے، واپس آ کر ان کو لوگوں سے بیان کیا تھا۔ اس بنا پر جب کوئی عجیب بات اب لوگ سنتے ہیں، تو کہتے ہیں: یہ خرافہ کی بات ہے۔“ (ہماری زبان میں اسی کی جمع خرافات مستعمل ہے۔)

ایک دفعہ سیدہ عائشہ رضی اللہ عنہا نے کہانی کہنی شروع کی۔ اس کہانی میں عبارت کی جو خوبی ہے اس کا بیان تو کہیں اور آئے گا، یہاں صرف نفسِ قصہ کا ترجمہ کیا جاتا ہے کہ عرب کا مذاق قائم رہے:

سنن ابی داؤد، کتاب الادب، باب ما جاء فی المزاح، حدیث: ۴۹۹۹، واسنادہ ضعیف۔  
اس کی سند میں ابواسحاق راوی مدلس ہے اور سماع کی صراحت نہیں ہے۔

مسند احمد (۳/۳۴۹)..... سنن کبریٰ نسائی (۸۹۶۰)..... معجم کبیر طبرانی (۶/۲۶۸۶)

مسند احمد (۶/۱۵۷)..... شمائل ترمذی (۲۵۳)..... مسند ابی یعلیٰ (۴۳۴۲)، واسنادہ ضعیف۔ اس کی سند میں مجالد بن سعید راوی ضعیف ہے۔

صحیح بخاری، کتاب النکاح، باب حسن المعاشرة مع الاهل، حدیث: ۵۱۸۹..... صحیح مسلم، کتاب فضائل الصحابة، باب فضائل عائشة ام المومنین رضی اللہ عنہا، ح: ۲۳۳۸۔ نسائی نے یہ کہانی خود نبی کی طرف منسوب کی ہے۔ سنن کبریٰ نسائی (۹۱۳۷) موقوفاً (۹۱۳۹) مرفوعاً لیکن یہ روایت صرف یہاں تک ہے کہ ”جیسا ابو زرع، ام زرع کے لیے“، اس سے اگلے الفاظ اس میں نہیں ہیں۔

”ایک دن گیارہ سہیلیاں ایک جگہ مل کر بیٹھی تھیں۔ باہم طے پایا کہ ہر ایک اپنے اپنے شوہر کا حال بے کم و کاست کہہ سنائے۔ پہلی بولی کہ میرا شوہر اونٹ کا وہ گوشت ہے جو کسی پہاڑ پر رکھا ہو۔ نہ میدان ہے کہ کوئی وہاں تک پہنچ جائے اور نہ گوشت ہی اچھا ہے کہ اس کو کوئی اٹھالے جائے۔ دوسری نے کہا: میں اپنے شوہر کا حال نہیں بیان کروں گی۔ اگر بیان کروں تو اس قدر لمبا ہے کہ ڈر ہے کہ کچھ چھوڑ نہ دوں اور اندر باہر کا سب حال نہ کہہ دوں۔ تیسری نے کہا: میرا شوہر بڑا سخت ہے، بولوں تو طلاق پا جاؤں اور چپ رہوں تو سمجھو کہ بیاہی ہوں نہ بن بیاہی۔ چوتھی بولی: میرا شوہر حجاز کی رات ہے، نہ گرم نہ سرد، نہ ڈر ہے نہ ملال۔ پانچویں نے کہا: میرا شوہر گھر آتا ہے تو چیتا بن جاتا ہے، باہر جاتا ہے تو شیر ہو جاتا ہے۔ جو وعدہ کرے اس میں پھر پوچھنے کی حاجت نہیں۔ چھٹی نے کہا: میرا شوہر ساتھ کھاتا ہے تو اکیلا سب چٹ کر جاتا ہے، پیتا ہے تو سب سڑپ جاتا ہے، لیتا ہے تو سب خود اوڑھ لیتا ہے، کبھی دریافت حال کے لیے ہاتھ اندر نہیں کرتا۔ ساتویں بولی: میرا شوہر بے وقوف اور نامرد ہے۔ کبھی سر پھوڑ دے، کبھی کچھ توڑ دے۔ آٹھویں نے کہا: میرا شوہر چھونے میں خرگوش (نرم و گداز) اور سونگھنے میں کوسم ہے۔ نویں نے کہا: میرے شوہر کا بڑا مکان ہے، امیر ہے، اس کی تلوار کا پرتلا لمبا ہے (بلند و بالا ہے)، اس کے چولھے میں راکھ کا ڈھیر <sup>◇</sup> ہوتا ہے۔ (فیاض ہے)۔ دسویں نے کہا: میرا شوہر مالک ہے، اور تم مالک کو کیا سمجھیں؟ وہ ان سب سے بہتر ہے۔ اس کے اونٹوں کا بڑا گلہ ہے، وہ گھر میں پڑے رہتے ہیں، چرنے کو نہیں جاتے۔ <sup>◇</sup> باجے کی آوازیں لیں تو سمجھ جائیں کہ موت کا دن آ گیا۔ <sup>◇</sup> گیارھویں نے اپنی بڑی لمبی کہانی شروع کی: میرے شوہر کا نام ابو زرع ہے، تم ابو زرع کو کیا سمجھیں؟ اس نے زیوروں سے میرے کان اور چربی سے میرے بازو بھر دیے، مسرت سے میرا دل خوش کر دیا، بکری والوں کے گھرانے میں مجھے پایا لیکن جنہنہانے والے گھوڑوں، بلبلانے والے اونٹوں، غلہ ملنے والوں اور پھٹکنے والے مزدوروں میں لا کر مجھے رکھ دیا۔ بولتی ہوں تو کوئی برا نہیں کہتا،

◇ عرب میں یہ فیاضی کے بیان کا طریقہ ہے۔

◇ اس خیال سے کہ اللہ جانے مہمان کس وقت آجائے اور ان کے ذبح کرنے کی ضرورت پڑے۔

◇ یعنی کوئی تقریب ہے، اس میں ذبح ہونا ہوگا۔ صحیح بخاری، باب حسن المعاشرة

سوتی ہوں تو صبح کر دیتی ہوں، بیتی ہوں تو سب پی جاتی ہوں۔ ام ابی زرع، ام ابی زرع کیسی ہے؟ اس کے کپڑوں کی گٹھڑی بھاری اور اس کے رہنے کا گھر وسیع ہے۔ ابو زرع کا بیٹا، ابو زرع کا بیٹا کیسا ہے؟ سوتا ہے تو تنگی تلوار معلوم ہوتا ہے، کھاتا ہے تو حلوان کا دست کھاتا ہے۔ ابو زرع کی بیٹی، ابو زرع کی بیٹی کیسی ہے؟ والدین کی فرمانبر دار اور سوکن کے لیے قابل رشک۔ ابو زرع کی لونڈی! ابو زرع کی لونڈی کیسی ہے؟ کہیں گھر کی کوئی بات باہر نہیں دہراتی، اناج کو فضول نہیں برباد کرتی، گھر کو کوڑا کرکٹ سے نہیں بھرتی۔“

رسول اللہ ﷺ قحط کے ساتھ دیر تک یہ کہانی سنتے رہے، پھر فرمایا: ”عائشہ! میں تمہارے لیے ویسا ہی ہوں، جیسا ابو زرع، ام زرع کے لیے۔“ لیکن عین اس وقت جب آپ ﷺ اسی قسم کی لطف و محبت کی باتوں میں مصروف ہوتے، دفعتاً اذان کی آواز آتی، آپ ﷺ اٹھ کھڑے ہوتے۔ سیدہ عائشہ رضی اللہ عنہا بیان کرتی ہیں کہ پھر یہ معلوم ہوتا کہ آپ ہم کو پہچانتے ہی نہیں۔<sup>۱</sup>

ساتھ کھانا: آپ اکثر سیدہ عائشہ رضی اللہ عنہا کے ساتھ ایک دسترخوان بلکہ ایک ہی برتن میں کھانا کھاتے تھے۔ ایک دفعہ ایک ساتھ کھانا کھا رہے تھے کہ سیدنا عمر رضی اللہ عنہما گزرے، آپ نے ان کو بھی بلا لیا اور تینوں نے ایک ساتھ کھانا کھایا۔<sup>۲</sup> (اس وقت تک پردہ کا حکم نہیں آیا تھا)۔ کھانے میں بھی محبت کا یہ عالم تھا کہ آپ وہی ہڈی چوستے جس کو سیدہ عائشہ رضی اللہ عنہا چوستی تھیں، پیالہ میں وہیں پر منہ رکھ کر پیتے تھے، جہاں سیدہ عائشہ رضی اللہ عنہا منہ لگاتی تھیں۔<sup>۳</sup> ایک دفعہ دونوں ساتھ کھانے میں مصروف تھے کہ سیدہ سودہ رضی اللہ عنہا شکایت لے کر پہنچیں کہ عمر (رضی اللہ عنہما) مجھ کو ضرورت سے بھی باہر نکلنے میں ٹوکتے ہیں۔<sup>۴</sup> راتوں کو گھر میں چراغ نہیں جلتا تھا، اس لیے کبھی کبھی دونوں کا ہاتھ ایک ہی بوٹی پر پڑ جاتا

۱۔ یہ واقعہ امام غزالی نے احياء علوم الدين (۱/ ۱۵۰، ۱۶۳)، باب اشتراط الخشوع میں نقل کیا ہے۔ صحیح بخاری باب کیف یكون الرجل فی لہد میں اس کے قریب قریب ایک حدیث ہے۔ حافظ عراقی رحمہ اللہ اس کی تخریج میں فرماتے ہیں کہ اس روایت کو ازدی نے اپنی کتاب الضعفاء میں سوید بن غفلہ سے مرسل بیان کیا ہے۔ واللہ اعلم!

۲۔ معجم اوسط طبرانی (۲۹۳۷)..... الادب المفرد للبخاری (۱۰۸۵)، باب اکل الرجل مع امرأته۔..... سنن کبریٰ نسائی (۱۱۳۱۹)

۳۔ صحیح مسلم، کتاب الحيض، باب جواز غسل الحائض رأس زوجها، حدیث: ۳۰۰۔

۴۔ صحیح بخاری، کتاب النکاح، باب خروج النساء لحوائجهن، حدیث: ۵۲۳۷۔

صحیح مسلم، کتاب السلام، باب اباحة الخروج للنساء، حدیث: ۲۱۷۰۔

تھا۔

ایک دفعہ ایک ایرانی پڑوسی نے آپ کی دعوت کی، آپ نے فرمایا: ”عائشہ بھی ہوگی؟“ اس نے کہا: ”نہیں۔“ ارشاد ہوا: ”تو میں بھی قبول نہیں کرتا۔“ میزبان دوبارہ آیا اور پھر یہی سوال وجواب ہوا، اور وہ واپس چلا گیا۔ تیسری دفعہ پھر فرمایا: ”عائشہ کی بھی دعوت ہے؟“ عرض کی: ”جی ہاں۔“ اس کے بعد آپ ﷺ اور سیدہ عائشہ رضی اللہ عنہا اس کے گھر گئے۔

ہم سفری: سفر میں تمام ازواج تو ساتھ نہیں رہ سکتی تھیں اور کسی کو خاص طور پر ترجیح دینا بھی خلاف انصاف تھا۔ اس بنا پر آپ سفر کے وقت قرعہ ڈالتے تھے۔ جن کا نام آتا، وہ شرف ہمراہی سے ممتاز ہوتیں۔ سیدہ عائشہ رضی اللہ عنہا بھی متعدد سفروں میں آپ کے ساتھ رہی ہیں۔ غزوہ بنی المصطلق میں ساتھ ہونا تو یقینی طور پر ثابت ہے۔ انھی میں وہ سفر بھی ہے جس میں سیدہ عائشہ اور سیدہ حفصہ رضی اللہ عنہما کے اونٹ کے بدلنے کا واقعہ پیش آیا تھا۔ ایک اور ہم سفری کا واقعہ احادیث میں مذکور ہے، جس میں سیدہ عائشہ رضی اللہ عنہا دوڑی تھیں۔

مسند احمد (۶/۲۱۷)

صحیح مسلم، کتاب الاشربة، باب ما یفعل الضیف اذا تبعه غیر.....، حدیث: ۲۰۳۷۔  
یہ واقعہ غالباً ہجرت کے اوائل سال کا ہوگا، محدثین بیان کرتے ہیں کہ آپ کے تہا دعوت نہ قبول کرنے کی وجہ یہ تھی کہ اس روز خانہ نبوی میں فاقہ تھا، آپ نے مروت اور لطف و اخلاق سے دور سمجھا کہ گھر میں بیوی کو بھوکا چھوڑ کر خود شکم سیری کریں۔ پڑوسی نے اس لیے دو دفعہ انکار کیا کہ اس کے ہاں سامان ایک ہی آدمی کے لیے تھا، تیسری دفعہ کچھ اور سامان کر کے حاضر ہوا۔ فقہانے اس حدیث سے یہ نتیجہ اخذ کیا ہے کہ بے تکلف دوستوں سے انکار دعوت یا کسی اور مہمان کے بڑھانے کے لیے اصرار کرنا جائز ہے۔ یہ حدیث صحیح مسلم کتاب الاطعمہ میں ہے۔ شرح نووی بھی دیکھنی چاہیے۔

صحیح بخاری، کتاب النکاح، باب القرعة بین النساء اذا اراد سفراً، حدیث ۵۲۱۱۔  
صحیح مسلم، کتاب فضائل الصحابة، باب من فضائل عائشة ام المومنین، ح: ۲۳۳۵  
صحیح بخاری، کتاب المغازی، باب حدیث الافک، حدیث: ۴۱۳۱۔  
صحیح مسلم، کتاب التوبة باب فی حدیث الافک، حدیث: ۲۷۷۰۔  
صحیح بخاری، کتاب النکاح، باب القرعة بین النساء، حدیث: ۵۲۱۱۔  
صحیح مسلم، کتاب فضائل الصحابة، باب فضائل عائشة ام المومنین رضی اللہ عنہا، ح: ۲۳۳۵۔  
سنن ابی داود، کتاب الجهاد، باب فی السبق علی الرجل، حدیث: ۵۲۷۸۔  
سنن کبریٰ نسائی (۸۸۹۵-۸۸۹۶)..... سنن ابن ماجہ، کتاب النکاح، باب عشرة النساء، حدیث: ۱۹۷۹۔

غزوہ بنی المصطلق کے سفر میں دو عجیب واقعے پیش آئے اور دونوں میں اللہ تعالیٰ نے سیدہ عائشہ رضی اللہ عنہا کو امتیاز و شرف کی لازوال دولت بخشی۔ پہلے واقعہ کا نتیجہ حکم تیمم کا نزول ہے، اور دوسرے واقعہ میں معصوم اور پاکباز عورتوں کی براءت کا قانون ہے (تفصیل آگے آتی ہے)۔ مسند احمد کی ایک روایت سے معلوم ہوتا ہے کہ حدیبیہ کے سفر میں بھی سیدہ عائشہ رضی اللہ عنہا ہمراہ تھیں، اور حجۃ الوداع میں تو اکثر ازواج ساتھ تھیں، جن میں ایک یہ بھی تھیں۔

ساتھ دوڑنا: آپ ﷺ کو شہسواری اور تیر اندازی کا بہت شوق تھا، صحابہ رضی اللہ عنہم کو اس کی ترغیب دیتے تھے اور خود اپنے سامنے لوگوں سے اس کی مشق کراتے تھے۔ ایک غزوہ میں سیدہ عائشہ رضی اللہ عنہا رفیق سفر تھیں، رسول اللہ نے تمام صحابہ رضی اللہ عنہم کو آگے بڑھ جانے کا حکم دیا۔ سیدہ عائشہ رضی اللہ عنہا سے فرمایا: آؤ دوڑیں، دیکھیں کون آگے نکل جاتا ہے۔ یہ دہلی پتلی تھیں، آگے نکل گئیں۔ کئی سال کے بعد اسی قسم کا ایک موقع پھر آیا، سیدہ عائشہ رضی اللہ عنہا کہتی ہیں کہ اب میں بھاری ہو گئی تھی، اب کی بار رسول اللہ ﷺ آگے نکل گئے۔ فرمایا: ”عائشہ! یہ اس دن کا جواب ہے۔“

ناز و انداز: دریائے محبت کی بہت سی لہریں عورت کی خالص نسوانی خصوصیات کے اندر پنہاں ہیں، ناز و انداز عورت کی فطرت ہے۔ اس قسم کے واقعات جو احادیث میں مذکور ہیں، لوگ ان کو قابل تنقید سمجھتے ہیں، وہ ان کو اس نظر سے دیکھتے ہیں کہ ایک امتی کا اپنے پیغمبر کے ساتھ یہ خطاب ہے، اور اس کو بھول جاتے ہیں کہ ایک بیوی اپنے شوہر سے باتیں کر رہی ہے۔

چنانچہ اسی قسم کے جو چند واقعات صحاح میں ہیں، وہ اسی حیثیت کے ہیں اور ان کو اسی نظر سے پڑھنا اور سمجھنا چاہیے۔ فرماتی ہیں کہ جب یہ حکم اترتا کہ اگر کوئی عورت اپنے آپ کو پیغمبر کے حوالے کر دے (یعنی مہر معاف کر کے زوجیت میں داخل ہو) تو جائز ہے، تو مجھے غیرت آئی کہ کیا کوئی عورت

① صحیح بخاری، کتاب التیمم، باب (۱)، حدیث: ۳۳۳۔

صحیح مسلم، کتاب الحيض، باب التيمم، حدیث: ۳۶۷۔

② صحیح بخاری، کتاب المغازی، باب حدیث الافک، حدیث: ۳۱۳۱۔

صحیح مسلم، کتاب التوبة، باب فی حدیث الافک، حدیث: ۲۷۷۰۔

③ مسند احمد

④ سنن ابی داود، کتاب الجهاد، باب فی السبق علی الرجل، حدیث: ۲۵۷۸۔

سنن کبریٰ نسائی (۸۸۹۵، ۸۸۹۶)..... سنن ابن ماجہ، کتاب النکاح، باب عشرة النساء،

حدیث: ۱۹۷۹۔

ایسا بھی کر سکتی ہے۔ لیکن جب ارجا کی آیت اتری، جس میں آپ ﷺ کو اختیار دیا گیا تھا کہ آپ جس بیوی کو چاہیں اپنے پاس بلائیں یا اس کے پاس رات گزاریں اور جس کو چاہیں نہ بلائیں، تو میں نے کہا کہ میں دیکھتی ہوں کہ ”آپ کا پروردگار آپ کی ہر خواہش کو جلد پوری کرتا ہے۔“ سیدہ عائشہ رضی اللہ عنہا کے اس قول کا منشا، نعوذ باللہ، اعتراض نہیں، بلکہ بیوی کا محبوبانہ ناز ہے۔ خواص امت کے نزدیک سیدہ عائشہ رضی اللہ عنہا کے قول کا مطلب اور ہے، اور وہ یہ ہے کہ اللہ تعالیٰ اپنے محبوب کی خواہشوں کو بھی پورا فرما دیتا ہے اور اس سے مقصود اس کی جمعیت خاطر ہوتی ہے، تاکہ وہ دل جمعی سے اپنے کام میں لگا رہے۔ لیکن رسول اللہ ﷺ کا معمول اس اجازت الہی کے بعد بھی یہی رہا۔ آپ ﷺ ہر روز ازواج سے باری کی اجازت طلب فرمایا کرتے تھے۔

آپ ﷺ سیدہ خدیجہ رضی اللہ عنہا کو اکثر یاد کیا کرتے تھے، جس سے دوسری مدعی محبت بیویوں کو تکلیف ہوتی تھی۔ ایک بار آپ ﷺ اسی طرح ان کا تذکرہ فرما رہے تھے کہ سیدہ عائشہ رضی اللہ عنہا بول اٹھیں: ”یا رسول اللہ! آپ کیا اس بڑھیا کا بار بار ذکر چھیڑا کرتے ہیں، اللہ نے آپ کو اس سے اچھی بیویاں دی ہیں۔“ آپ ﷺ نے فرمایا: ”مجھ کو اللہ نے اسی سے اولاد دی۔“ یہی روایت مسند احمد میں اس طرح ہے کہ ایک دفعہ رسول اللہ ﷺ نے سیدہ خدیجہ رضی اللہ عنہا کی تعریف شروع کی اور بہت دیر تک تعریف فرماتے رہے۔ سیدہ عائشہ رضی اللہ عنہا کہتی ہیں کہ مجھے اس پر رشک آیا تو میں نے کہا: ”یا رسول اللہ! آپ قریش کی بوڑھیوں میں سے ایک بوڑھی عورت کا، جس کے ہونٹ لال تھے اور جس کو مرے ہوئے ایک زمانہ ہو چکا، اتنی تعریف فرما رہے ہیں؟ آپ کو اس سے بہتر بیویاں اللہ نے دی ہیں۔“ یہ سن کر رسول اللہ ﷺ کے چہرے کا رنگ بدل گیا، پھر فرمایا: ”یہ میری وہ بیوی تھی کہ جب لوگوں نے میرا انکار کیا تو وہ ایمان لائی، اور جب لوگ مجھے جھٹلا رہے تھے تو اس نے میری

◇ صحیح بخاری، کتاب النکاح، باب هل للمرأة ان تهب نفسها للاحد، حدیث:

۵۱۱۳۔ صحیح مسلم، کتاب الرضاع، باب جواز هبتها نوبتها لضرتها، ح: ۱۳۶۳۔

◇ صحیح بخاری، کتاب التفسیر، سورة الاحزاب، باب قوله: (ترجى من تشاء منهن)،

حدیث: ۴۷۸۹۔ صحیح مسلم، کتاب الطلاق، باب بیان ان تخیره امرأته لا یكون

طلاقا، حدیث: ۱۴۷۶۔

◇ صحیح بخاری، کتاب مناقب الانصار، باب تزویج النبی ﷺ خدیجة وفضلها رضی اللہ عنہا،

حدیث: ۳۸۱۸، ۳۸۲۱۔

صحیح مسلم، کتاب فضائل الصحابة، باب من فضائل خدیجة رضی اللہ عنہا، حدیث: ۲۴۳۷۔

تصدیق کی، اور جب لوگ مجھے اپنی امداد سے محروم کر رہے تھے تو اس نے اپنی دولت سے میری غم خواری کی، اور اس سے اللہ تعالیٰ نے مجھے اولاد روزی دی، جب کہ دوسری بیویوں سے اولاد سے مجھے محروم کیا۔”

ایک دفعہ سیدہ عائشہ رضی اللہ عنہا کے سر میں درد تھا، رسول اللہ ﷺ کا مرض الموت شروع ہو رہا تھا۔ آپ نے فرمایا کہ اگر تم میرے سامنے مرتیں تو میں تم کو اپنے ہاتھ سے غسل دیتا اور اپنے ہاتھ سے تمہاری تجہیز و تکفین کرتا، تمہارے لیے دعا کرتا۔ عرض کی: ”یا رسول اللہ! آپ میری موت مناتے ہیں، اگر ایسا ہو جائے تو آپ اسی حجرے میں نبی بیوی لاکر رکھیں۔“ رسول اللہ ﷺ نے یہ سن کر تبسم فرمایا۔

کہیں سے کوئی قیدی گرفتار ہو کر آیا تھا اور وہ سیدہ عائشہ رضی اللہ عنہا کے حجرے میں بند تھا۔ یہ ادھر عورتوں سے باتیں کر رہی تھیں، وہ ادھر لوگوں کو غافل پا کر نکل بھاگا۔ آپ تشریف لائے تو گھر میں قیدی کو نہ پایا، دریافت کیا تو واقعہ معلوم ہوا، غصہ میں فرمایا: ”تمہارے ہاتھ کٹ جائیں۔“ پھر باہر نکل کر صحابہ کو خبر کی، وہ گرفتار ہو کر آیا۔ آپ جب اندر تشریف لائے تو دیکھا کہ سیدہ عائشہ رضی اللہ عنہا اپنے ہاتھوں کو الٹ پلٹ کر دیکھ رہی ہیں۔ پوچھا: ”عائشہ! کیا کرتی ہو؟ عرض کی: ”دیکھتی ہوں کون سا ہاتھ کٹے گا۔“ آپ متاثر ہوئے اور دعا کے لیے ہاتھ اٹھائے۔

ایک دن درپردہ عرض کیا: ”یا رسول اللہ! اگر دو چراگا ہیں ہوں، ایک اچھوتی (سرسبز و شاداب اور جو استعمال نہ ہوئی ہو) اور دوسری چری ہوئی، (یعنی ایسی چراگا جو کھائی جا چکل ہے) تو آپ کس میں اونٹ چرانا پسند فرمائیں گے؟“ جواب دیا: ”پہلی میں۔“ یہ اس بات کی طرف اشارہ تھا کہ بیویوں میں صرف سیدہ عائشہ رضی اللہ عنہا ہی ایک کنواری تھیں۔

انک کے واقعہ میں، جس کا ذکر آگے آئے گا، جب وحی سے سیدہ عائشہ رضی اللہ عنہا کی براءت ظاہر ہوئی تو ماں نے کہا: ”لو بیٹی! اٹھو اور اپنے شوہر کے قدم لو۔“ (یعنی ان کا شکر یہ ادا کرو) تنگ کر

◇ مسند احمد (۱۱۸/۹) ۱۵۰) واسنادہ ضعیف۔ اس کی سند میں مجالد بن سعید راوی ضعیف ہے۔

◇ صحیح بخاری، کتاب المرضی، باب ما رخص للمریض ان یقول انی وجع، حدیث: ۵۲۶۶ باختصار۔ سنن ابن ماجہ، کتاب الجنائز، باب ما جاء فی غسل الرجل امرأته،

حدیث: ۱۳۶۵۔ مسند احمد (۲۲۸/۹)

◇ مسند احمد (۵۲/۹)

◇ صحیح بخاری، کتاب النکاح، باب الابکار، حدیث: ۵۰۷۷۔

بولیں: ”میں اپنے رب کے سوا، جس نے میری براءت ظاہر کی، کسی اور کی شکر گزار نہیں ہوں۔“<sup>①</sup>

آپ نے ایک مرتبہ ارشاد فرمایا کہ اے عائشہ! جب تم مجھ سے خوش رہتی ہو یا ناراض ہوتی ہو تو مجھ کو پتہ لگ جاتا ہے۔ ناراض ہوتی ہو تو ”ابراہیم (علیہ السلام) کے رب کی قسم“ اور خوش رہتی ہو تو ”محمد کے پروردگار کی قسم“ کھاتی ہو۔ عرض کی: ”یا رسول اللہ! صرف زبان سے نام چھوڑ دیتی ہوں۔“<sup>②</sup>

مارگولیوس ”لائف آف محمد (ﷺ)“ میں اسی واقعہ کو ان الفاظ میں لکھتا ہے:

”جب محمد (ﷺ) ان کو (سیدہ عائشہ رضی اللہ عنہا کو) ناراض کرتے تو وہ ان کو اللہ کا پیغمبر کہنے سے انکار کر دیتی تھیں اور ان کی وحی پر سخت نکتہ چینی کرتی تھیں۔“<sup>③</sup>

یوزپ کی عربی دانی، روایت گوئی اور مذہبی بے تعصبی کی یہ کتنی اچھی مثال ہے!

خدمت گزاری: گھر میں اگرچہ خادمہ موجود تھی، لیکن سیدہ عائشہ رضی اللہ عنہا آپ کا کام خود اپنے ہاتھ سے انجام دیتی تھیں۔<sup>④</sup> آنا خود پیستی تھیں،<sup>⑤</sup> خود گوندھتی تھیں۔ کھانا خود پکاتی تھیں۔<sup>⑥</sup>

بستر اپنے ہاتھ سے بچھاتی تھیں۔<sup>⑦</sup> وضو کا پانی خود لا کر رکھتی تھیں۔<sup>⑧</sup> آپ قربانی کے لیے جو اونٹ بھیجتے، اس کے لیے خود قلاہہ بنتی تھیں۔<sup>⑨</sup> رسول اللہ ﷺ کے سر میں اپنے ہاتھ سے کنگھا کرتی

① صحیح بخاری، کتاب المغازی، باب حدیث الافک، حدیث: ۴۱۴۱۔

② صحیح مسلم، کتاب التوبہ، باب فی حدیث الافک، حدیث: ۲۷۷۰۔ مطولاً۔

③ صحیح بخاری، کتاب النکاح، باب غیرۃ النساء ووجدهن، حدیث: ۵۲۲۸۔

④ صحیح مسلم، کتاب فضائل الصحابة، باب فی فضائل عائشہ ام المومنین، ح: ۲۳۳۹۔

⑤ مارگولیوس کی ”لائف آف محمد“ ص ۴۵۱۔

⑥ الادب المفرد للبخاری (۱۲۰)، باب لا یوذی جارہ و اسنادہ ضعیف۔ اس کی سند میں ابن زیاد افریقی اور عمارہ بن غراب ضعیف راوی ہیں۔

⑦ صحیح بخاری، کتاب المغازی، باب حدیث الافک، حدیث: ۴۱۴۱۔

⑧ صحیح مسلم، کتاب التوبہ، باب فی حدیث الافک، حدیث: ۲۷۷۰۔ مطولاً۔

⑨ صحیح بخاری، کتاب المغازی، باب حدیث الافک، حدیث: ۴۱۴۱۔

⑩ صحیح مسلم، کتاب التوبہ، باب فی حدیث الافک، حدیث: ۲۷۷۰۔ مطولاً۔

⑪ مسند احمد (۲۳۱/۶) شامل ترمذی میں عام ازواج کا حکم ہے۔

⑫ مسند احمد (۶۸/۶) سند میں شریک راوی ضعیف ہے۔

⑬ صحیح بخاری، کتاب الحج، باب اشعار البدن، حدیث: ۱۶۹۹۔

⑭ صحیح مسلم، کتاب الحج، باب استحباب بعث الی الہدی الحرم، حدیث: ۱۳۲۱/۳۶۲۔

تھیں۔<sup>۱</sup> جسم مبارک میں عطر مل دیتی تھیں۔<sup>۲</sup> آپ کے کپڑے اپنے ہاتھ سے دھوتی تھیں۔<sup>۳</sup> سوتے وقت مسواک اور پانی سر ہانے رکھتی تھیں۔<sup>۴</sup> مسواک کو صفائی کی غرض سے دھویا کرتی تھیں۔<sup>۵</sup> گھر میں آپ کا کوئی مہمان آتا تو مہمان کی خدمت انجام دیتیں۔ چنانچہ سیدنا قیس غفاری رضی اللہ عنہ جو صفہ والوں میں سے تھے، بیان کرتے ہیں کہ ایک دن رسول اللہ صلی اللہ علیہ وسلم نے ہم لوگوں سے فرمایا: چلو عائشہ کے گھر چلو۔“ جب حجرہ میں پہنچے تو فرمایا: ”عائشہ! ہم لوگوں کو کھانا کھلاؤ۔“ وہ چونی کا پکا ہوا کھانا لائیں۔ آپ نے کھانے کی کوئی اور چیز مانگی تو چھوڑے کا حریرہ پیش کیا۔ پھر پینے کی چیز مانگی تو ایک بڑے پیالے میں دودھ حاضر کیا، اس کے بعد ایک اور چھوٹے پیالے میں پانی لائیں۔<sup>۶</sup>

اطاعت اور احکام کی پیروی: بیوی کا سب سے بڑا جوہر شوہر کی اطاعت اور فرمانبرداری ہے۔ سیدہ عائشہ رضی اللہ عنہا نے نو برس کی شب و روز کی طویل صحبت میں آپ کے کسی حکم کی کبھی مخالفت نہیں کی، بلکہ انداز و اشارہ سے بھی کوئی بات ناگوار سمجھی تو فوراً ترک کر دی۔ ایک دفعہ سیدہ عائشہ رضی اللہ عنہا نے بڑے شوق سے دروازہ پر ایک مصور پردہ لٹکایا۔ آپ نے اندر داخل ہونے کا قصد کیا تو پردہ پر نظر پڑی، فوراً تیوری پر بل پڑ گئے۔ سیدہ عائشہ رضی اللہ عنہا یہ دیکھ کر سہم گئیں۔ عرض کی: ”یا رسول اللہ! قصور معاف، مجھ سے کیا خطا سرزد ہوئی؟“ فرمایا: ”جس گھر میں تصویریں ہوں، اس میں فرشتے داخل نہیں

- ۱ صحیح بخاری، کتاب الحيض، باب غسل الحائض رأس زوجها، حديث: ۲۹۵، ۲۹۶۔  
 ۲ صحیح مسلم، کتاب الحيض، باب جواز غسل الحائض رأس زوجها، حديث: ۲۹۷۔  
 ۳ صحیح بخاری، کتاب الحج، باب الطيب عند الاحرام، حديث: ۱۵۳۹۔  
 ۴ صحیح مسلم، کتاب الحج، باب استحباب الطيب قبيل الاحرام، حديث: ۱۱۸۹۔  
 ۵ صحیح بخاری، کتاب الوضوء، باب غسل المنى وفرکه، حديث: ۲۲۹، ۲۳۰۔  
 ۶ صحیح مسلم، کتاب الطهارة، باب حکم المنى، حديث: ۲۸۸، ۲۸۹۔  
 ۷ صحیح مسلم، کتاب صلاة المسافرين، باب جامع صلاة الليل، حديث: ۷۳۶۔  
 مسند احمد (۶/۵۳)

۸ سنن ابی داود، کتاب الطهارة، باب غسل السواك، حديث: ۵۲۔

۹ مسند احمد (۳/۳۲۹-۳۳۰)

۱۰ سنن ابی داود، کتاب الادب، باب الرجل يقطع على بطنه، حديث: ۵۰۳۰۔

۱۱ سنن ابن ماجه، کتاب المساجد، حديث: ۷۵۲۔ ..... شاید یہ قبل حجاب کا واقعہ ہو۔

ہوتے۔“ یہ سن کر سیدہ عائشہ رضی اللہ عنہا نے فوراً پردہ چاک کر ڈالا اور اس کو کسی اور مصرف میں لے آئیں۔<sup>①</sup> ایک صحابی کو ولیمہ کی دعوت کرنی تھی لیکن گھر میں سامان نہ تھا۔ آپ ﷺ نے فرمایا: ”جاؤ! عائشہ سے جا کر کہو کہ غلہ کی ٹوکری بھیج دیں۔“ انھوں نے سیدہ عائشہ رضی اللہ عنہا کو آ کر پیغام سنایا، اسی وقت سیدہ عائشہ رضی اللہ عنہا نے پوری ٹوکری اٹھوا دی<sup>②</sup> اور گھر میں شام کے کھانے کو کچھ نہیں رہا۔

شوہر کی زندگی میں تو شاید بہت سی عورتیں اس وصف میں سیدہ عائشہ رضی اللہ عنہا کی حریف نکلیں، لیکن اصلی اطاعت تو بیڑیوں کے کٹ جانے کے بعد بھی اپنے کو قیدی بنائے رکھنا ہے۔ یعنی شوہر کی وفات کے بعد بھی اس کے ایک ایک حکم کی تعمیل اسی طرح کی جائے جس طرح اس کی زندگی میں کی جاتی تھی۔

اوپر گزر چکا ہے کہ آپ ﷺ نے سیدہ عائشہ رضی اللہ عنہا کو فیاضی کی تعلیم دی تھی۔ اس کا یہ اثر تھا کہ وہ مرتے دم تک اس فرض سے غافل نہ رہیں۔ یہ بھی بیان ہو چکا ہے کہ انھوں نے جہاد کی اجازت چاہی تھی تو آپ ﷺ نے فرمایا تھا کہ ”عورتوں کا جہاد حج ہے۔“ اس حکم کے سننے کے بعد وہ اس کی پابندی اس شدت سے کرتی تھیں کہ ان کا کوئی سال کمتر ہی حج سے خالی جاتا تھا۔<sup>③</sup> ایک دفعہ ایک شخص نے ان کی خدمت میں کچھ کپڑے اور کچھ نقد روپیا بھیجا۔ پہلے واپس کر دیا، پھر لوٹنا کر قبول کر لیا اور فرمایا کہ آپ کی ایک بات یاد آ گئی ہے۔<sup>④</sup> ایک دفعہ عرفہ کے دن روزہ سے تھیں۔ گرمی اس قدر شدید تھی کہ سر پر پانی کے چھینٹے دیے جا رہے تھے۔ کسی نے مشورہ دیا کہ روزہ توڑ دیجیے۔ فرمایا کہ ”جب رسول اللہ ﷺ سے سن چکی ہوں کہ عرفہ کے دن روزہ رکھنے سے سال بھر کے گناہ معاف ہو جاتے ہیں تو میں روزہ کیسے توڑ سکتی ہوں؟“<sup>⑤</sup>

رسول اللہ ﷺ کو چاشت کی نماز پڑھتے دیکھ کر وہ بھی برابر چاشت کی نماز پڑھا کرتی تھیں اور فرماتی تھیں کہ ”اگر میرے باپ بھی قبر سے اٹھ کر آئیں اور منع کریں تو میں نہ مانوں۔“<sup>⑥</sup> ایک

① صحیح بخاری، کتاب اللباس، باب من لم يدخل بیتا فیہ صورة، حدیث: ۵۹۶۱.....

صحیح مسلم، کتاب اللباس، باب تحريم تصوير صورة الحيوان، حدیث: ۲۱۰۷۔

② مسند احمد (۳/۵۸، ۵۹)..... مستدرک حاکم (۲/۱۷۲-۱۷۳)

③ صحیح بخاری، کتاب جزاء الصيد، باب حج النساء، حدیث: ۱۸۶۱۔

④ مسند احمد (۶/۲۵۹)

⑤ مسند احمد (۶/۱۲۸) مرسلًا۔ عطا خراسانی نے سیدہ عائشہ رضی اللہ عنہا سے کچھ نہیں سنا۔

⑥ مسند احمد، جلد (۶/۱۳۸)

دفعہ ایک عورت نے آ کر پوچھا کہ ”ام المومنین! مہندی لگانا کیسا ہے؟“ جواب دیا: ”میرے محبوب کو اس کا رنگ پسند لیکن بوسپند نہ تھی، تم چاہے لگاؤ۔“

باہمی مذہبی زندگی: سیدہ عائشہ رضی اللہ عنہا کا گھر ایک پیغمبر کا خلوت کدہ تھا۔ یہاں نہ دولت اور تمول کا سامان تھا اور نہ ان کو اس کی پروا تھی۔ اسلام دین و دنیا کا جامع ہے۔ گزشتہ ابواب میں زندہ دلی کے جو مناظر نظر آتے تھے، وہ صرف انسانی فطرت کے تماشا گاہ تھے۔ خلوت کدہ نبوت کو اب واقعات ذیل کی روشنی میں دیکھو۔ سیدہ عائشہ رضی اللہ عنہا فرماتی ہیں کہ آپ کا معمول تھا کہ جب گھر میں تشریف لاتے تو کسی قدر آواز سے یہ الفاظ دہراتے:

((لَوْ كَانَ لِابْنِ آدَمَ وَادِيَانِ مِنْ مَّالٍ لَبْتَغَىٰ وَادِيًا ثَالِثًا وَلَا يَمْلَأُ قَمَهُ إِلَّا التُّرَابُ وَ مَا جَعَلْنَا الْمَالَ إِلَّا لِإِقَامِ الصَّلَاةِ وَإِيتَاءِ الزَّكَاةِ وَيَتُوبُ اللَّهُ عَلَىٰ مَنْ تَابَ))

”آدم کے بیٹے کی ملکیت میں اگر دولت و مال سے بھرے ہوئے دو میدان ہوں، وہ تیسرے کی حرص کرے گا۔ اس کی حرص کے منہ کو صرف مٹی بھر سکتی ہے۔ اللہ تعالیٰ فرماتا ہے کہ ہم نے دولت تو اپنی یاد دلانے اور مسکینوں کی مدد کرنے کے لیے پیدا کی ہے۔ جو اللہ کی طرف لوٹے تو اللہ بھی اس کی طرف لوٹے گا۔“

ان الفاظ کی روزانہ تکرار سے مقصود یہ تھا کہ تمام اہل بیت کو دنیا کی بے ثباتی اور دولت کا ہیچ ہونا یاد رہے۔

عشا پڑھ کر آپ حجرے میں داخل ہوتے، مسواک کر کے فوراً سو رہتے، پچھلے پہر بیدار ہوتے، تہجد کی نماز ادا فرماتے۔ <sup>۲</sup> جب رات آخر ہوتی؟ سیدہ عائشہ رضی اللہ عنہا کو اٹھاتے اور وہ اٹھ کر آپ کے ساتھ نماز میں شریک ہو جاتیں اور وتر ادا کرتیں۔

جب صبح کا سپیدہ نمودار ہو جاتا تو آپ صبح کی سنت پڑھ کر کروٹ لیٹ جاتے اور سیدہ عائشہ رضی اللہ عنہا سے باتیں کرتے <sup>۳</sup> پھر فریضہ صبح کے لیے باہر نکلتے۔ کبھی رات بھر وہ اور رسول اللہ صلی اللہ علیہ وسلم دونوں

۱ مسند احمد (۹/۵۵) و اسنادہ ضعیف۔ اس کی سند میں مجاہد راوی ضعیف ہے۔

۲ مسند احمد (۹/۲۳۶) لیکن اس میں سونے سے پہلے مسواک کا ذکر نہیں۔ واللہ اعلم!

۳ مسند احمد (۹/۱۵۲)

۴ صحیح بخاری، کتاب التہجد، باب من تحدث بعد الرکعتین، حدیث: ۱۱۶۱

۵ مسلم، کتاب صلاة المسافرين، باب صلاة اللیل و عدد رکعات النبی صلی اللہ علیہ وسلم، ح: ۷۴۳۔

عبادت الہی میں مشغول رہتے۔ رسول اللہ ﷺ امام ہوتے، وہ مقتدی ہوتیں۔ رسول اللہ ﷺ سورہ بقرہ، آل عمران اور نساء وغیرہ لمبی لمبی سورتیں پڑھتے۔ جہاں اللہ سے ڈرنے والی کوئی آیت آتی، اللہ کی پناہ چاہتے، جب کوئی رحمت و بشارت کا موقع آتا، اللہ سے اس کی آرزو کرتے۔ اسی طرح یہ پر اثر روحانی منظر تمام رات قائم رہتا۔<sup>۱</sup> غیر معمولی اوقات مثلاً کسوف وغیرہ کی حالت میں جب آپ نماز کے لیے کھڑے ہوتے، یہ بھی ساتھ کھڑی ہو جاتیں۔ رسول اللہ ﷺ مسجد میں جماعت کو نماز پڑھاتے، یہ اپنے حجرے میں کھڑی ہو کر اقتدا کر لیتیں۔<sup>۲</sup>

نماز پنج گانہ اور تہجد کے علاوہ رسول اللہ ﷺ کو دیکھ کر چاشت کی نماز پڑھا کرتی تھیں۔<sup>۳</sup> اکثر روزے رکھا کرتیں۔ کبھی وہ اور رسول اللہ ﷺ دونوں مل کر ایک ساتھ روزے رکھتے۔ اور رمضان کے آخری عشرہ میں رسول اللہ ﷺ مسجد میں اعتکاف کرتے تھے۔ کبھی سیدہ عائشہ رضی اللہ عنہا بھی اس فرض میں شریک ہو جاتی تھیں، مسجد کے صحن میں خیمہ نصب کر لیتیں۔ صبح کی نماز پڑھ کر رسول اللہ ﷺ بھی تھوڑی دیر کو وہاں آ جاتے۔<sup>۴</sup> اٹھ میں حج کے لیے بھی ساتھ ہی گئیں۔ حج و عمرہ دونوں کی نیت کی تھی لیکن زمانہ مجبوری سے وہ طواف سے معذور ہو گئیں تو ان کو اس قدر صدمہ ہوا کہ رونے لگیں۔ رسول اللہ ﷺ باہر سے تشریف لائے تو سب دریافت کیا اور تسلی دے کر مسئلہ بتایا۔ پھر اپنے بھائی سیدنا عبدالرحمن بن ابی بکر رضی اللہ عنہما کے ساتھ جا کر باقی فرائض ادا کیے۔<sup>۵</sup>

### گھر میں فرائض نبوت

- شوہر اور بیوی کے تعلقات کا یہ آخری عنوان ہے۔ باہمی لطف و محبت کے جو واقعات اوپر گزر
- ۱۔ مسند احمد (۹۲/۶) و اسنادہ ضعیف۔ اس کی سند ابن لہیعہ کی تدلیس اور مسلم بن حرقاز کی جہالت کی وجہ سے ضعیف ہے۔
- ۲۔ صحیح بخاری، کتاب الکسوف، باب الصدقة فی الکسوف، حدیث: ۱۰۳۳۔ ۱۰۳۵۔ صحیح مسلم، کتاب الکسوف، باب صلاة الکسوف، حدیث: ۹۰۱۔ لیکن اس میں سیدہ عائشہ رضی اللہ عنہا کے حجرے میں پڑھنے کا ذکر نہیں ہے۔ واللہ اعلم!
- ۳۔ مسند احمد (۱۰۶/۶)
- ۴۔ صحیح بخاری، کتاب الاعتکاف، باب النساء، حدیث: ۲۰۳۳۔ ۲۰۳۱۔ صحیح مسلم، کتاب الاعتکاف، باب متی یدخل من اراد الاعتکاف، حدیث: ۱۱۷۳۔ آخری جملے کا ترجمہ محل نظر ہے۔
- ۵۔ صحیح بخاری، کتاب الحج، باب التمتع والقرآن، حدیث: ۱۵۶۱۔ صحیح مسلم، کتاب الحج، باب بیان وجوه الاحرام، حدیث: ۱۳۱۱۔

چکے ہیں، ان کو پڑھ کر ایک کور باطن خیال کر سکتا ہے کہ آپ گھر میں آ کر فرائض نبوت کو بھول جاتے تھے۔ لیکن خود سیدہ عائشہ رضی اللہ عنہا کا قول تم سن چکے ہو کہ وہ کیا کہتی تھیں؟ فرماتی تھیں کہ آپ باتوں میں مشغول ہوتے، دفعتاً اذان ہوتی، آپ اٹھ جاتے۔ پھر یہ معلوم ہوتا کہ گویا آپ ہم کو پہچانتے بھی نہیں۔

آپ ﷺ نے غزوہ تبوک سے جب فاتحانہ مراجعت فرمائی تو سیدہ عائشہ رضی اللہ عنہا نے خوشی میں خیر مقدم کے طور پر ایک مصور پر نقش و نگار پردہ آویزاں کیا۔ رسول اللہ ﷺ نے جب دروازہ پر قدم رکھا، چہرہ کا رنگ متغیر ہو گیا۔ عرض کی: ”یا رسول اللہ! قصور معاف ہو، کیا خطا ہوئی؟“ ارشاد ہوا کہ ”عائشہ! ہم کو اللہ نے اینٹ اور مٹی کی آرائش کے لیے دولت نہیں دی۔“

ایک شب آپ سیدہ عائشہ رضی اللہ عنہا کے پاس تشریف لائے اور پھر چپکے سے اٹھ کر ایک سمت کو روانہ ہوئے۔ سیدہ عائشہ رضی اللہ عنہا بھی چھپ کر پیچھے پیچھے روانہ ہوئیں۔ آپ بقیع کے قبرستان میں پہنچے، وہاں ہاتھ اٹھا کر دعا میں مشغول ہو گئے۔ سیدہ عائشہ رضی اللہ عنہا چھپی کھڑی رہیں۔ واپسی میں آپ نے دیکھ لیا، سیدہ عائشہ رضی اللہ عنہا لپک کر کمرہ کے اندر داخل ہو گئیں۔ آپ ﷺ نے پوچھا: ”عائشہ! یہ کیا تھا؟“ چونکہ یہ تجسس میں داخل تھا، جومع ہے۔ عرض کی: ”میرے ماں باپ آپ پر قربان!“ اور پھر سارا واقعہ بیان کر دیا۔

ایک دفعہ سیدہ عائشہ رضی اللہ عنہا نے ایک یہودی کو جس نے آپ کو موت کی بددعا دی تھی، سختی سے جواب دیا، تو رحمت عالم ﷺ نے فرمایا: ”عائشہ! اللہ مہربان ہے، وہ نرمی کو پسند کرتا ہے، نرمی سے وہ دیتا ہے جو سختی سے نہیں دیتا، اور نہ کسی اور طرح دیتا ہے۔“

گوریشم اور سونے کا استعمال اسلام میں عورتوں کے لیے مباح ہے، لیکن چونکہ دنیا کے آرائشی

◇ صحیح مسلم، کتاب اللباس، باب تحريم تصوير صورة الحيوان، حديث: ۲۱۰۷۔

◇ مسلم، کتاب الجنائز، باب ما يقال عند دخول القبور، حديث: ۹۷۳/۱۰۳۔

سنن نسائی، کتاب الجنائز، باب الامر بالاستغفار للمؤمنين، حديث: ۲۰۳۹۔

یہ واقعہ مختلف الفاظ میں تمام کتب احادیث میں مذکور ہے۔

◇ صحیح مسلم، کتاب البر والصلۃ، باب فضل الرفق، حديث: ۲۵۹۳ لیکن اس میں یہودی کے

واقعہ کا ذکر نہیں ہے، وہ دوسری حدیث میں ہے۔ دیکھیے صحیح بخاری، کتاب الادب، باب الرفق فی

الامر کله، حديث: ۶۰۲۳۔ صحیح مسلم، کتاب السلام، باب النهی عن ابتداء اهل

الکتاب بالسلام، حديث: ۲۱۶۵۔

تکلفات سے آپ کو طبعاً نفرت تھی، اس بنا پر اپنے گھر میں اتنی شہمت کا اظہار بھی ناپسند تھا۔ ایک مرتبہ سیدہ عائشہ رضی اللہ عنہا نے سونے کے کنگن پہنے، آپ نے فرمایا: ”میں تم کو اس سے بہتر تدبیر نہ بتاؤں؟ تم ان کنگنوں کو اتار دو اور چاندی کے دو کنگن بنا کر ان پر زعفران کا رنگ چڑھا دو۔“ سیدہ عائشہ رضی اللہ عنہا روایت کرتی ہیں کہ آپ نے ہم کو پانچ چیزوں سے منع فرمایا: ریشمی کپڑے، سونے کے زیور، سونے اور چاندی کے برتن، سرخ نرم گدے اور کتان آمیز ریشمی کپڑے۔ میں نے عرض کی: ”اگر تھوڑا سا سونا ہو جس میں مشک باندھا جاسکے تو کچھ مضایقہ ہے؟ فرمایا: ”نہیں! چاندی کو تھوڑی زعفران سے رنگ لیا کرو۔“

گھر میں ہمیشہ ہر موقع پر اخلاقی نصائح کی تعلیم دیا کرتے تھے۔ اس کی متعدد مثالیں اوپر گزر چکی ہیں۔ ایک دفعہ سیدہ عائشہ رضی اللہ عنہا نے اپنے ہاتھ سے آنا پیسا، اس کی نکلیاں پکائیں۔ آپ باہر سے تشریف لائے تو نماز میں مشغول ہو گئے۔ ان کی آنکھ لگ گئی۔ ایک پڑوسن کی بکری آ کر ان کو کھا گئی۔ سیدہ عائشہ رضی اللہ عنہا دوڑیں کہ بکری کو ماریں۔ آپ نے روکا کہ ”عائشہ! ہمسایہ کو تکلیف نہ دو۔“ عرب میں سوسمار (گوہ) کھانے کا دستور تھا لیکن آپ اس کو پسند نہیں فرماتے تھے۔ ایک بار کسی نے اس کا گوشت تحفتاً بھیجا۔ آپ ﷺ نے نہیں کھایا۔ سیدہ عائشہ رضی اللہ عنہا نے کہا: ”یا رسول اللہ! محتاجوں کو نہ کھلا دیں؟“ فرمایا: ”جس کو تم آپ کھانا پسند نہ کرو، وہ دوسروں کو بھی نہ کھلاؤ۔“ سو کونوں کے ساتھ برتاؤ

عورت کے لیے دنیا کی سب سے تلخ چیز ایک سوکن کا وجود ہے۔ سیدہ عائشہ رضی اللہ عنہا کی ایک سے لے کر آٹھ آٹھ سو کونوں تک ایک ساتھ رہی ہیں، تاہم شرف صحبت کے پر تو سے یہ آئینے ہر قسم کے زنگ و غبار سے پاک تھے۔

سیدہ خدیجہ رضی اللہ عنہا کے بعد آپ نے کئی اسباب سے مختلف اوقات میں دس نکاح کیے۔ ان میں

① سنن نسائی، کتاب الزینۃ، باب الکراهیۃ للنساء فی اظہار الحلی والذهب، حدیث: ۵۱۳۶۔

② مسند احمد (۶/۲۲۸)

عورتوں کے لیے ریشمی کپڑے اور سونے کے زیور کو دوسری حدیثوں سے جائز ہیں لیکن شاید خاص ازواج مطہرات رضی اللہ عنہن کے لیے ان کو پسند نہیں فرمایا گیا، یا یہ کہ ان میں زیادتی اور غلو کو پسند نہیں فرمایا گیا۔

③ الادب المفرد للبخاری (۱۲۰)، باب لا یوذی جارہ واسنادہ ضعیف۔

④ مسند احمد (۶/۱۰۵، ۱۳۳)

سے ام المساکین سیدہ زینب رضی اللہ عنہا، جن سے ۳ھ میں نکاح ہوا تھا، صرف دو تین مہینے زندہ رہیں۔ باقی نو بیویاں آپ کی وفات تک زندہ تھیں۔ یہ بیویاں حسب ذیل سنین میں شرف نکاح سے ممتاز ہوئیں۔ اس سے معلوم ہوگا کہ سیدہ عائشہ رضی اللہ عنہا کو کس سال تک کتنی سو کنوں سے سابقہ رہا:

نمبر شمار	نام	نکاح کا سال
۱	سیدہ سودہ بنت زمعہ <small>رضی اللہ عنہا</small>	۱۰ نبوی
۲	سیدہ حفصہ بنت عمر فاروق <small>رضی اللہ عنہا</small>	۵۳
۳	سیدہ ام اسلمہ <small>رضی اللہ عنہا</small>	۵۵
۴	سیدہ جویریہ <small>رضی اللہ عنہا</small> بنی مصطلق کی رئیس زادی	۵۵
۵	سیدہ زینب بنت جحش قریشیہ <small>رضی اللہ عنہا</small>	۵۵
۶	سیدہ ام حبیبہ بنت ابوسفیان <small>رضی اللہ عنہا</small>	۵۶
۷	سیدہ میمونہ <small>رضی اللہ عنہا</small>	۵۷
۸	سیدہ صفیہ <small>رضی اللہ عنہا</small> خیبر کی رئیس زادی	۵۷

سیدہ خدیجہ رضی اللہ عنہا سیدہ عائشہ رضی اللہ عنہا کے زمانہ میں گوزندہ نہ تھیں، لیکن رسول اللہ صلی اللہ علیہ وسلم کے قلب مبارک میں ان کی یاد ہمیشہ زندہ رہی۔ آپ صلی اللہ علیہ وسلم اکثر سیدہ عائشہ رضی اللہ عنہا سے ان کا ذکر خیر کیا کرتے۔ وہ خود بیان کرتی ہیں: ”جس قدر خدیجہ رضی اللہ عنہا پر مجھ کو رشک آتا تھا، کسی دوسری بیوی پر نہیں آتا تھا، اور یہ اس لیے کہ آپ ان کو بہت یاد کیا کرتے تھے۔“ اور سال میں ایک مرتبہ ان کی طرف سے قربانی کرتے تھے اور ان کی تمام سہیلیوں کو تحفہ بھیجتے تھے۔ لیکن بایں ہمہ، ان کی فضیلت اور شرف سے سیدہ عائشہ رضی اللہ عنہا کو انکار نہ تھا۔ فرماتی تھیں کہ اللہ نے اپنے رسول صلی اللہ علیہ وسلم کی معرفت ان کو ایک بے غم ورنج بہشت کی بشارت دی تھی۔ <sup>◇</sup> سیدہ خدیجہ رضی اللہ عنہا کے وہ تمام تر کارنامے جو آغاز اسلام سے متعلق ہیں، یعنی رسول اللہ صلی اللہ علیہ وسلم کو تسلی دینا، مصائب میں مستقل رہنا اور مشکلات میں آپ کی دل دہی کرنا، سیدہ عائشہ رضی اللہ عنہا ہی کے ذریعہ سے مروی ہیں۔

◇ صحیح بخاری، کتاب مناقب الانصار، باب تزویج النبی صلی اللہ علیہ وسلم خدیجہ رضی اللہ عنہا، حدیث:

۳۸۱۷-۳۸۱۸

صحیح مسلم، کتاب فضائل الصحابة، باب من فضائل خدیجہ رضی اللہ عنہا، ح: ۲۳۳۳-۲۳۳۵۔

سیدہ عائشہ اور سیدہ سودہ رضی اللہ عنہما گواہی دے چکے ہیں کہ ایک ساتھ نکاح میں آئیں تاہم چونکہ سیدہ عائشہ رضی اللہ عنہا تقریباً نکاح کے بعد ساڑھے تین برس تک میکے ہی میں رہیں، اس بنا پر اس عرصہ میں عملاً سیدہ سودہ رضی اللہ عنہا گویا رسول اللہ ﷺ کی تنہا بیوی تھیں۔ اہ میں جب سیدہ عائشہ رضی اللہ عنہا رخصت ہو کر آئیں تو سیدہ سودہ رضی اللہ عنہا سوکن موجود تھیں۔ ان حالات میں عموماً ایک دوسرے کو اپنے حق میں خلل انداز تصور کر سکتی تھیں، لیکن نتائج اس قیاس طبعی کے بالکل برخلاف ہیں۔ تمام واقعات باہمی اتحاد اور موانست کے موید ہیں۔ اکثر خانگی مشوروں میں وہ سیدہ عائشہ رضی اللہ عنہا کی رفیق تھیں۔ <sup>◇</sup> دو چار برس کے بعد جب وہ بوڑھی ہو گئیں تو ان کو خیال ہوا کہ شاید رسول اللہ ﷺ ان کو طلاق دے دیں اور وہ شرف صحبت سے محروم ہو جائیں۔ اس بنا پر انھوں نے اپنی باری سیدہ عائشہ رضی اللہ عنہا کو دے دی اور انھوں نے خوشی سے قبول کر لی۔ <sup>◇</sup> سیدہ سودہ رضی اللہ عنہا کی وہ بے حد معترف تھیں۔ فرماتی تھیں کہ ”سودہ کے علاوہ کسی عورت کو دیکھ کر مجھے یہ خیال نہیں ہوا کہ اس کے قالب میں میری روح ہوتی، گو ان کے مزاج میں تھوڑی تیزی ضرور تھی۔“ <sup>◇</sup>

سیدہ حفصہ رضی اللہ عنہا ۳ھ میں ازواج میں داخل ہوئیں۔ اس بنا پر تقریباً ۸ برس سیدہ عائشہ رضی اللہ عنہا کے ساتھ رہیں۔ ان دونوں میں ایک صدیق اکبر رضی اللہ عنہ کی پارہ جگر تھی، تو دوسری فاروق اعظم رضی اللہ عنہ کی قرۃ العین۔ دونوں میں نہایت لطف و محبت تھی۔ تمام امور خانگی میں دونوں کی ایک رائے ہوتی اور برابر کی شریک رہتی تھیں۔ دیگر ازواج کے مقابلہ میں دونوں ایک دوسرے کی حامی تھیں۔ <sup>◇</sup> تاہم عشق و محبت کی شریعت دوسری ہے۔ ع

با سایہ ترا نئی پندم

ایک دفعہ سفر میں دونوں رسول اللہ ﷺ کے ہمراہ تھیں۔ رات کو جب قافلہ چلتا، آپ سیدہ عائشہ رضی اللہ عنہا کے محل میں آ کر تشریف فرما ہوتے۔ سیدہ حفصہ رضی اللہ عنہا نے کہا: ”آؤ سواری کا اونٹ

- ◇ صحیح بخاری، کتاب الہبة، باب من اهدى الى صاحبه، حدیث: ۲۵۸۱۔ و کتاب الطلاق، باب (لم تحرم ما احل الله لك)، حدیث: ۵۲۶۸۔
- ◇ صحیح بخاری، کتاب الہبة، باب هبة المرأة لغير زوجها، حدیث: ۲۵۹۳، ۵۲۱۲۔
- ◇ صحیح مسلم، کتاب الرضاع، باب جواز هبتها نوبتها لضرتها، حدیث: ۱۳۶۳۔
- ◇ صحیح مسلم، کتاب الرضاع، باب جواز هبتها نوبتها لضرتها، حدیث: ۱۳۶۳ / ۳۷۔
- ◇ صحیح بخاری، کتاب الہبة، باب من اهدى الى صاحبه، حدیث: ۲۵۸۱۔ و کتاب الطلاق، باب (لم تحرم ما احل الله لك)، حدیث: ۵۲۶۷۔

بدل لیں۔“ سیدہ عائشہ رضی اللہ عنہا نے ایثار سے اس کو قبول کر لیا۔ رات کو رسول اللہ ﷺ جب تشریف نہ لائے تو فطرت بشری کے مطابق ان کو سخت تکلیف ہوئی۔

عقل و فہم میں سیدہ عائشہ رضی اللہ عنہا کے بعد سیدہ ام سلمہ رضی اللہ عنہا تمام بیویوں میں ممتاز تھیں۔ صلح حدیبیہ میں قربانی کے موقع پر انھوں نے رسول اللہ ﷺ کو جو مشورہ دیا، وہ عورتوں کی تاریخ میں یاد گار رہے گا۔ فقہی مسئلوں اور فتوؤں میں بھی سیدہ عائشہ رضی اللہ عنہا کے بعد انھی کا درجہ ہے۔ اسی لیے گو وہ سن رسیدہ تھیں، تاہم رسول اللہ ﷺ ان کی قدر فرماتے تھے۔ ان وجوہ سے وہ سیدہ عائشہ رضی اللہ عنہا کی ہمسرتھیں۔ تاہم ایک معمولی سے اتفاقہ واقعہ کے سوا، کوئی واقعہ ان کے باہمی اختلاف کا مذکور نہیں۔ وہ اتفاقی واقعہ یہ ہے کہ بعض ازواج نے ان کو سفیر بنا کر رسول اللہ ﷺ کی خدمت میں اس لیے بھیجا کہ وہ رسول اللہ ﷺ سے عرض کریں کہ لوگوں کے تحفے جہاں آپ ﷺ ہوں، وہیں بھیجے جائیں عائشہ کی باری کی تخصیص نہ ہو۔ وہ یہ پیغام لے کر سیدہ عائشہ رضی اللہ عنہا کے حجرے میں آئیں اور نہایت متانت سے اپنی درخواست پیش کی۔ آپ نے جواب دیا، وہ خاموش ہو گئیں۔ سیدہ عائشہ رضی اللہ عنہا نے بھی یہ گفتگو سنی، لیکن کوئی آزر دگی نہیں ظاہر کی۔

سیدہ جویریہ اور سیدہ عائشہ رضی اللہ عنہا میں بھی کوئی اختلاف مذکور نہیں ہے، البتہ وہ ان کے حسن و جمال کو دیکھ کر پہلے گھبرا اٹھی تھیں، کہ ان کے مقابلہ میں ان کا رتبہ کم نہ ہو جائے۔ لیکن آخر ان کا خیال غلط ثابت ہوا، کہ ان کی قدر و منزلت کے اسباب ہی کچھ اور تھے، ان کا تعلق ظاہری حسن سے کچھ نہ تھا۔

سیدہ زینب بنت جحش رضی اللہ عنہا رسول اللہ ﷺ کی پھوپھی زاد بہن تھیں۔ خود دار اور مزاج کی تیز

① صحیح بخاری، کتاب النکاح، باب القرعة بین النساء اذا اراد سفرًا، حدیث: ۵۴۱۱۔

صحیح مسلم، کتاب فضائل الصحابة، باب فی فضائل عائشہ رضی اللہ عنہا، حدیث: ۲۴۳۵۔

② صحیح بخاری، کتاب الشروط، باب الشروط فی الجهاد، حدیث: ۲۴۳۱، ۲۴۳۲۔  
باب الايلا و ترمذی مناقب صفیہ رضی اللہ عنہا و نسائی باب الغیرہ۔

③ طبقات ابن سعد (۸/ ۹۴)۔۔۔۔۔ مستدرک حاکم (۳/ ۱۸-۱۹) بمعناہ۔

④ صحیح بخاری، کتاب الہبۃ، باب من اهدی الی صاحبہ، حدیث: ۲۵۸۱۔

⑤ طبقات ابن سعد (۸/ ۱۱۶-۱۱۷)۔۔۔۔۔ سنن ابی داود، کتاب العتق، باب فی بیع المکاتب اذا

فسخت المکاتبہ، حدیث: ۳۹۳۱۔۔۔۔۔ صحیح ابن حبان (۵۵/ ۴۰۵۵)

مستدرک حاکم (۳/ ۲۶-۲۷)۔۔۔۔۔ سیرۃ ابن ہشام (ص: ۳۹۲-۳۹۳)

تھیں چنانچہ اسی لیے ان کو پہلے شوہر سے مفارقت کرنی پڑی۔ ان کے علاوہ وہ رشتہ میں سب بیویوں سے زیادہ آپ سے قریب تھیں، اس بنا پر وہ اپنے کو اوروں سے زیادہ عزت کا مستحق سمجھتی تھیں۔ سیدہ عائشہ رضی اللہ عنہا کہتی ہیں کہ ”تمام بیویوں میں یہی میرا مقابلہ کیا کرتی تھیں۔“ بعض بیبیوں نے سیدہ ام سلمہ رضی اللہ عنہا کی خاموشی کے بعد ان کو رسول اللہ ﷺ کی خدمت میں سفیر بنا کر بھیجا، انھوں نے بڑی دلیری سے آ کر تقریر کی۔ سیدہ عائشہ رضی اللہ عنہا چپ چاپ ان کی باتیں سنتی اور کنکھیوں سے آپ کی طرف دیکھتی جاتی تھیں۔ سیدہ زینب رضی اللہ عنہا جب خاموش ہوئیں تو رسول اللہ ﷺ کی مرضی پا کر یہ کھڑی ہوئیں اور ایسی مسکت اور مدلل گفتگو کی کہ سیدہ زینب رضی اللہ عنہا لا جواب ہو کر رہ گئیں۔ رسول اللہ ﷺ نے مسکرا کر فرمایا: ”کیوں نہ ہو، آخر ابو بکر کی بیٹی ہے۔“

رمضان کے آخری عشرہ میں رسول اللہ ﷺ جب اعتکاف کرتے، سیدہ عائشہ رضی اللہ عنہا بھی مسجد کے صحن میں خیمہ کھڑا کر کے اتنے دن اعتکاف میں بسر کرتیں۔ ہر روز صبح کو بضرورت آپ وہاں آ جایا کرتے۔ ایک سال جب یہ موقع آیا اور انھوں نے حسب دستور رسول اللہ ﷺ سے اجازت لے کر خیمہ کھڑا کیا تو سیدہ حفصہ رضی اللہ عنہا نے بھی اجازت چاہی، سیدہ زینب رضی اللہ عنہا نے سنا تو انھوں نے بھی اپنا خیمہ برابر میں لگایا، صبح اٹھ کر آپ نے دیکھا کہ مسجد کے صحن میں متعدد خیمے کھڑے ہیں۔ دریافت سے معلوم ہوا، تو فرمایا: ”کیا انھوں نے یہ خلوص اور نیک نیتی سے کیا ہے؟ یہ کہہ کر تمام خیمے اکھڑا دیے اور اس سال اعتکاف کا مہینا بدل دیا۔“

ایک دفعہ شب کو سیدہ زینب رضی اللہ عنہا سیدہ عائشہ رضی اللہ عنہا کے گھر آئیں، اس زمانہ میں گھروں میں چراغ نہیں جلتے تھے، اسی اثنا میں آپ تشریف لائے تو سیدھے ایک طرف کو بڑھے۔ سیدہ عائشہ رضی اللہ عنہا نے کہا کہ وہ زینب ہیں، ان کو اس پر غصہ آ گیا اور کچھ بول گئیں، سیدہ عائشہ رضی اللہ عنہا نے بھی برابر کا جواب دیا، باہر مسجد نبوی میں سیدنا ابو بکر رضی اللہ عنہ تھے، انھوں نے جو یہ آوازیں سنیں تو رسول اللہ ﷺ سے عرض کیا: ”آپ باہر تشریف لے آئیں۔“ سیدہ عائشہ رضی اللہ عنہا باپ کی ناراضی دیکھ کر سہم گئیں۔ نماز کے بعد سیدنا ابو بکر رضی اللہ عنہ بیٹی کے گھر آئے اور گواہی قصور ان کا نہ تھا، تاہم بہت کچھ سمجھایا اور تنبیہ کی۔

① صحیح بخاری، کتاب الہبة، باب من اهدى الى صاحبه، حدیث: ۲۵۸۱۔

صحیح مسلم، کتاب فضائل الصحابة، باب فی فضائل عائشة رضی اللہ عنہا، حدیث: ۲۴۴۲۔

② صحیح بخاری، کتاب الاعتکاف، باب الاعتکاف فی شوال، حدیث: ۲۰۰۱۔

صحیح مسلم، کتاب الاعتکاف، باب من یدلخ من اراد الاعتکاف، حدیث: ۱۱۷۳۔

③ صحیح مسلم، کتاب الرضاع، باب القسم بین الزوجات، حدیث: ۱۴۶۲۔

ان چند واقعات سے یہ قیاس نہ کرنا چاہیے کہ باہم ان کے دل صاف نہ تھے۔ جہاں چند آدمی ایک جگہ رہتے ہیں، ان میں کیسی ہی موافقت اور میل ملاپ ہو، ناممکن ہے کہ کبھی کبھی حقیقت میں یا غلط فہمی سے وقتی اور فوری رنجش نہ پیدا ہو خاص کر جہاں عورتوں کا مجمع ہو اور وہ بھی سوکوں کا، وہاں مختلف واقعات پر کبھی کبھی ناگواری کا پیدا ہونا عورت کی جنسی فطرت ہے۔ فیضِ صحبت انسان کو اعلیٰ ترین انسان بنا دیتا ہے لیکن اس کی فطرت کو نہیں بدلتا۔ عورت کی طبعی خواہش یہ ہے کہ اس کی محبت میں کوئی دوسرا شریک نہ ہو۔ یہاں یہی چیز مفقود تھی کہ ایک ہی شمع کی سب پروانہ تھیں، تاہم محبت کا ایک ہی چراغ سب کے سینوں میں جل رہا تھا، پھر بھی اتفاقی اور فوری جذبات کو چھوڑ کر تمام سوکوں میں لطف و مدارات کی بہتر سے بہتر مثال قائم تھی۔

یہی سیدہ زینب رضی اللہ عنہا جب حلقہٴ مازواج میں داخل ہوئیں تو سیدہ عائشہ رضی اللہ عنہا نے آپ کو مبارکباد دی۔ <sup>①</sup> ادھر کا حال سننے، مدینہ کے بعض منافقوں نے جب سیدہ عائشہ رضی اللہ عنہا پر الزام لگایا تو بہن کی محبت میں سیدہ حمہ بنت جحش رضی اللہ عنہا (سیدہ زینب رضی اللہ عنہا کی بہن) بھی اس سازش میں مبتلا ہو گئیں، لیکن سیدہ زینب رضی اللہ عنہا کا قدم حق اور صواب و درستی کے راستے سے ذرا بھی نہیں ہٹا۔ رسول اللہ صلی اللہ علیہ وسلم نے جب ان سے سیدہ عائشہ رضی اللہ عنہا کی نسبت دریافت فرمایا، تو انھوں نے صاف کہا:

((مَا عَلِمْتُ فِيهَا إِلَّا حَيْرًا))

”خوبی کے سوا ان میں اور کچھ میں نے نہیں جانا۔“

اگر وہ چاہتیں تو ایک ہی فقرہ میں اپنے حریف کو شکست دے سکتی تھیں، لیکن شرفِ صحبت نے ان کمزوریوں سے ان کو بالاتر بنا دیا تھا۔ سیدہ عائشہ رضی اللہ عنہا ان کے اس احسان اور خوبی کی یاد ہمیشہ شکر گزاری کے ساتھ رکھتی تھیں۔ <sup>②</sup>

ایک دفعہ سیدہ زینب رضی اللہ عنہا نے سیدہ صفیہ رضی اللہ عنہا کو ”یہودیہ“ کہہ دیا، اس پر رسول اللہ صلی اللہ علیہ وسلم ان سے ناراض ہو گئے اور دو مہینے تک ان سے کلام نہ کیا، آخر وہ سیدہ عائشہ رضی اللہ عنہا کے پاس آئیں کہ تم بیچ میں پڑ کر میرا قصور معاف کر دو۔ اب وہی موقع سیدہ عائشہ رضی اللہ عنہا کو بھی حاصل تھا لیکن انھوں نے

① صحیح بخاری، کتاب التفسیر، سورة الاحزاب، باب قوله: (لا تدخلوا بيوت النبي -)، حدیث: ۴۷۹۳۔

صحیح مسلم، کتاب النکاح، باب زواج زینب بنت جحش رضی اللہ عنہا، حدیث: ۱۳۲۸۔

② صحیح بخاری، کتاب المغازی، باب حدیث الاقارب، حدیث: ۴۱۴۱۔

صحیح مسلم، کتاب التوبة، باب فی حدیث الاقارب، حدیث: ۵۰۔

خاص اس غرض سے اہتمام کے ساتھ بناؤ سنگار کیا۔ آپ ﷺ آئے تو اس سلیقہ سے گفتگو کی کہ معاملہ رفت و گزشت ہو گیا۔<sup>①</sup>

مرنے کے بعد کسی کی خوبیوں کا اظہار مرنے والے کی اخلاقی زندگی کو حیات جاودانی بخشتا ہے۔ سیدہ عائشہ رضی اللہ عنہا نے اپنے حریف پر یہ آب حیات بھی برسایا۔ بیان کرتی ہیں کہ آپ نے اپنی زندگی میں ایک دفعہ اپنی بیویوں کو خطاب کر کے فرمایا کہ تم میں سے سب سے پہلے مجھ سے وہ آ کر ملے گی جس کا ہاتھ سب سے لمبا ہوگا۔ سیدہ عائشہ رضی اللہ عنہا کہتی ہیں کہ اس کے لیے ہم لوگ اپنے اپنے ہاتھ ناپا کرتے تھے، لیکن سب سے پہلے جب زینب (رضی اللہ عنہا) کا انتقال ہوا تو معلوم ہوا کہ ہاتھ کی لمبائی سے آپ کا مقصود فیاضی اور سخاوت تھی۔ وہ اپنے ہاتھ سے کام کرتی تھیں اور اس طریقہ سے جو آمدنی ہوتی تھی وہ خیرات کیا کرتی تھیں۔ (عربی میں مجازاً فیاضی کو طولید سے تعبیر کرتے ہیں۔)

اوپر گزر چکا ہے کہ سیدہ زینب اور سیدہ عائشہ رضی اللہ عنہما میں ایک معاملہ کے متعلق ناگوار حد تک گفتگو پہنچ گئی تھی۔ سیدہ عائشہ رضی اللہ عنہا اس واقعہ کو دہراتی ہیں لیکن حسن نیت اور پاک باطنی دیکھو کہ ساتھ ساتھ ان کی تعریف بھی کرتی جاتی ہیں۔ کہتی ہیں کہ۔

”اس کے بعد زینب بنت جحش (رضی اللہ عنہا) آئیں، تمام بیویوں میں رسول اللہ ﷺ کے سامنے قدر و منزلت میں انھی کو میری برابری کا دعویٰ تھا۔ میں نے کوئی عورت زینب رضی اللہ عنہا سے زیادہ دیندار، زیادہ پرہیزگار، زیادہ راست گفتار، زیادہ فیاض، سخی، مخیر اور اللہ تعالیٰ کی تقرب جوئی میں زیادہ سرگرم نہیں دیکھی۔ فقط مزاج میں ذرا تیزی تھی، جس پر ان کو بہت جلد ندامت بھی ہوتی تھی۔“<sup>②</sup>

سیدہ ام حبیبہ رضی اللہ عنہا کے ساتھ سیدہ عائشہ رضی اللہ عنہا کا کوئی موافق یا مخالف واقعہ احادیث میں مذکور نہیں۔ اسماء الرجال کی کتابوں میں ہے کہ مرض الموت میں سیدہ ام حبیبہ رضی اللہ عنہا نے سیدہ عائشہ رضی اللہ عنہا کو بلوایا، وہ آئیں تو سیدہ ام حبیبہ رضی اللہ عنہا نے کہا ”سو کنوں میں کچھ نہ کچھ کبھی ہوئی جاتا ہے، اگر کچھ ہوا ہو تو اللہ ہم دونوں کو معاف کرے۔“ سیدہ عائشہ رضی اللہ عنہا نے کہا: ”اللہ سب معاف کرے اور اس سے تم کو

① مسند احمد (۶/۹۵، ۳۳۷-۳۸۸)۔ لیکن اس میں ہے کہ یہ معاملہ سیدہ صفیہ رضی اللہ عنہا کے لیے کیا گیا تھا، اور سیدہ زینب رضی اللہ عنہا سے ناراض ہوئے تھے اور دو ماہ بعد راضی ہو گئے۔ واللہ اعلم۔ نیز دیکھیے سنن ابی داؤد، کتاب السنة، باب ترك السلام على اهل الالهواء، حدیث: ۳۶۰۲۔ سنن ابن ماجہ، کتاب النکاح باب المرأة تهب يومها لصاحبها، حدیث: ۱۹۷۳۔ مسند احمد (۶/۱۳۱-۱۳۲)

② صحیح مسلم، کتاب فضائل الصحابة، باب فی فضائل عائشہ رضی اللہ عنہا، حدیث: ۲۳۴۲۔ نسائی باب حب النساء۔

بری کرے۔“ سیدہ ام حبیبہؓ نے کہا: ”تم نے مجھے اس وقت مسرور کیا، اللہ تم کو بھی خوش رکھے۔“<sup>۱</sup>

سیدہ میمونہؓ کی نسبت بھی احادیث میں کچھ مذکور نہیں۔ رجال کی کتابوں میں ہے کہ جب انھوں نے وفات پائی تو سیدہ عائشہؓ نے فرمایا: ”وہ ہم میں سب سے زیادہ پرہیزگار تھیں۔“<sup>۲</sup>

سیدہ صفیہؓ صرف تین برس رسول اللہ ﷺ کی صحبت میں رہیں اور عام امہات المؤمنین ﷺ سے وہ بیگانہ بھی تھیں، کیونکہ وہ خیبر کی رہنے والی اور نسلاً یہودیہ تھیں۔ خیبر ہی میں وہ رسول اللہ ﷺ کی زوجیت میں آئیں۔ خیبر کی واپسی میں وہ رسول اللہ ﷺ کے ساتھ محمل میں سوار ہوئیں کہ مدینہ کے پاس آ کر محمل کی رسی ٹوٹ گئی اور محمل گر پڑا۔ مدینہ میں خبر ہوئی تو لونڈیاں تک دیکھنے آئیں اور اس واقعہ کو سیدہ صفیہؓ کی نحوست سمجھ کر ان کو برا بھلا کہنے لگیں۔<sup>۳</sup> مدینہ پہنچ کر آپ نے ان کو ایک انصاریہ کے گھرا تارا۔ مختلف اسباب سے ان کی آمد اہم ہو گئی تھی، اکثر عورتیں ان کو دیکھنے کو گئیں۔ سیدہ عائشہؓ بھی چھپ کر نقاب پوش بھیڑ میں کھڑی ہو گئیں۔ بایں ہمہ وہ چھپ نہ سکیں۔ رسول اللہ ﷺ نے ان کو پہچان لیا۔ وہ شرمناک واپس چلیں تو آپ بھی ان کے ساتھ اٹھے، قریب پہنچ کر پوچھا: ”عائشہ! کہو تم نے کیسا پایا؟“ بولیں کہ ”ہاں! یہودیہ ہے۔“ آپ ﷺ نے فرمایا: ”یہ نہ کہو، وہ مسلمان ہو گئی ہے۔“<sup>۴</sup>

سیدہ صفیہؓ کو کھانا پکانے میں خاص سلیقہ تھا۔ خود سیدہ عائشہؓ کہتی ہیں کہ میں نے ان سے بہتر کھانا پکانے والا کسی کو نہیں دیکھا۔ ایک دن دونوں نے آپ کے لیے کھانا پکایا، سیدہ صفیہؓ کا کھانا جلد تیار ہو گیا۔ رسول اللہ ﷺ سیدہ عائشہؓ کے حجرے میں تھے، انھوں نے وہیں ایک لونڈی کے ہاتھ کھانا بھجوا دیا۔ سیدہ عائشہؓ اپنی محبت کی بربادی دیکھ کر جھنجھلا اٹھیں اور ایک ایسا ہاتھ مارا کہ لونڈی کے ہاتھ سے پیالہ چھوٹ کر گر پڑا اور ٹکڑے ٹکڑے ہو گیا۔ آپ خاموشی سے پیالے کے ٹکڑوں کو چننے لگے، اور خادمہ سے فرمایا کہ ”تمہاری ماں کو غصہ آ گیا۔“ چند لمحوں کے بعد سیدہ عائشہؓ کو اپنے فعل پر خود ندامت ہوئی، عرض کی: ”یا رسول اللہ! اس جرم کا کیا کفارہ ہو سکتا

۱ طبقات ابن سعد (۸/۱۰۰)..... مستدرک حاکم (۳/۲۲-۲۳) من روایة الواقدي

۲ مستدرک حاکم (۳/۳۲)..... طبقات ابن سعد (۸/۱۳۸)..... تہذیب التہذیب لابن حجر

(۲/۳۵۳)

۳ صحیح مسلم، النکاح، باب فضیلة اعتناق امته ثم یتزوجها، حدیث: ۱۳۶۵/۸۷

۴ طبقات ابن سعد (۸/۱۳۶) مرسلًا من طریق الواقدي۔

ہے؟“ آپ نے فرمایا: ”ایسا ہی پیالہ اور ایسا ہی کھانا۔“ چنانچہ نیا پیالہ ان کو واپس کیا گیا۔<sup>۱</sup>

سیدہ صفیہ رضی اللہ عنہا ذرا پست قد تھیں، ایک دن سیدہ عائشہ رضی اللہ عنہا نے کہا: ”یا رسول اللہ! بس کیجیے، صفیہ تو اتنی سی ہیں۔“ آپ ﷺ نے فرمایا: ”عائشہ! تم نے ایسی بات کہی کہ اگر اس کو سمندر کے پانی میں بھی ملاؤ تو ملا سکتی ہو۔“ عرض کی: ”یا رسول اللہ! میں نے تو ایک شخص کی صورت حال بیان کی۔“ ارشاد ہوا کہ ”اگر مجھ کو اتنا اور اتنا بھی دیا جائے تو بھی میں کسی کی نسبت کوئی بات نہ کہوں۔“<sup>۲</sup> اس امر کا ثبوت کہ یہ وقتی امور، دوامی محبت و قدر شناسی میں عائق نہ تھے، یہ ہے کہ سیدہ صفیہ اور سیدہ عائشہ رضی اللہ عنہما ایک ہی ٹولی میں تھیں اور باہم ایک دوسرے کی حامی تھیں۔

آپ نے دیکھا کہ سیدہ عائشہ رضی اللہ عنہا اپنی سوکنوں کے ساتھ کس لطف، کس انصاف اور کس عزت کا برتاؤ کرتی ہیں، اور کس کھلے دل سے ان کی خوبیوں اور نیکیوں اور تعریفوں کا اظہار کرتی ہیں۔ کبھی کبھی بشری فطرت سے کوئی خلاف فعل سرزد ہو جاتا ہے تو کس قدر جلد نام ہو جاتی ہیں۔ سوکنوں پر حملہ کرنے میں بھی پہل نہیں کرتیں، ہاں کوئی پہل کرتی ہے تو وہ چپ بھی نہیں رہتیں، لیکن اس کے باوجود وہ اس کی تعریف میں کمی نہیں کرتیں۔

◇ صحیح بخاری، کتاب النکاح، باب الغیرة، حدیث: ۵۲۲۵۔ سنن ابی داود، کتاب البیوع، باب فیمن افسد شیئاً یغرم مثله، حدیث: ۳۵۶۸۔ سنن نسائی، کتاب عشرة النساء، باب الغیرة، حدیث: ۳۴۰۹۔ مسند احمد (۲/۹)

یہ واقعہ باختلاف الفاظ، حدیث کی تمام کتابوں میں مذکور ہے اور اس سے فقہ کا ایک بڑا اصول مستنبط کیا گیا ہے کہ تاوان کس طرح ادا ہونا چاہیے۔ (بخاری کتاب المظالم و باب الغیرة) مسلم و ابوداؤد میں سیدنا انس رضی اللہ عنہ کی روایت میں امہات المؤمنین کے نام مذکور نہیں لیکن مسند احمد، ابوداؤد، نسائی میں خود سیدہ عائشہ رضی اللہ عنہا سے روایت ہے جس میں ناموں کی تصریح ہے۔ (ابوداؤد، کتاب البیوع۔ نسائی کتاب عشرة النساء، باب الغیرة۔ مسند جلد ۶) قصہ کی پوری تصویر تمام روایتوں کو یکجا کرنے سے معلوم ہوتی ہے۔ نسائی کی ایک روایت میں اور نیز معجم طبرانی (حدیث علی بن اسحاق، ص ۱۱۸) میں دوسری بیوی کا نام ام سلمہ مذکور ہے۔

◇ مسند احمد (۱/۹) حدیث: ۱۸۹۔ سنن ابی داود، کتاب الادب، باب فی الغیبة، حدیث:

۳۸۷۵۔ سنن ترمذی، کتاب صفة القيامة، باب (۵۱)، حدیث: ۲۵۰۴۔

◇ صحیح بخاری، کتاب الہبة، باب من اهدی الی صاحبہ، حدیث: ۲۵۸۱۔

## مشتبہ اور غلط روایات

عام طور سے دنیا میں سوکنوں کے درمیان خلوص اور محبت کا رواج بہت کم ہے، لیکن حریم نبوت کی جملہ نشینوں سے جن اخلاقی خوبیوں کی دنیا توقع کر سکتی ہے، بجز اللہ کہ وہ اس توقع میں ناکامیاب نہیں۔ واقعات میں کہیں کہیں جو بد نمائی ہے، وہ درحقیقت یا منافقوں کی بنائی ہوئی، یا بعض ناعاقبت اندیش فرقوں کی جاہلانہ کوشش ہے۔ چنانچہ عہد نبوی میں ایک عورت تھی، سیر اور رجال کی کتابوں میں اس کی نمایاں خصوصیت یہ لکھی ہے کہ ”ازواج مطہرات کو باہم لڑایا کرتی تھی۔“ ((كَانَتْ تَحْرِشُ بَيْنَ اَزْوَاجِ النَّبِيِّ ﷺ)) اور اس گناہ کا وہ خود اعتراف کرتی تھی۔ لوگوں نے پوچھا: ”تمہاری بات کو وہ سچ کیونکر جانتی تھیں؟“ اس نے کہا: ”سچ نہ جانتیں تو میں کہتی کیونکر۔“

اوپر جو روایتیں گزر چکی ہیں، گوہر صرف صحاح سے ماخوذ ہیں تاہم ان میں جہاں بھی کچھ بد نمائی ہے، اگر ذرا کریدا جائے تو دفعتاً تمام بنیاد کھو چلی ہو جاتی ہے۔ پیالہ توڑنے کا واقعہ تمام حدیث کی کتابوں میں موجود ہے، لیکن بخاری و مسلم میں کہیں بھی سیدہ عائشہ رضی اللہ عنہا کا نام مذکور نہیں۔ ابوداؤد، ترمذی، مسند احمد اور بعض کم درجہ کتابوں میں راوی سیدہ عائشہ رضی اللہ عنہا کا نام لیتے ہیں، اور لطف یہ کہ خود سیدہ عائشہ رضی اللہ عنہا کی زبانی روایت کرتے ہیں۔ اس طریقہ کی اول راوی جسرۃ بنت دجاجہ ہے، جس کی گو محدث عجمی اور ابن حبان رحمہما نے توثیق کی ہے، تاہم اس کے متعلق امام بخاری رحمہ اللہ کی یہ رائے ہے:

((عِنْدَ جَسْرَةَ عَجَائِبٍ)) (تہذیب)

”جسرہ کی روایتوں میں عجیب و غریب باتیں ہیں۔“

دوسرا راوی فلیت عامری (یا فلت عامری) ہے۔ اگرچہ بعض محدثین نے اس کی بھی توثیق کی ہے، لیکن اکثر ائمہ فن کی یہ رائیں ہیں:

امام احمد رحمہ اللہ: لا بأس بہ۔ ”میں اس کی روایت میں کوئی حرج نہیں سمجھتا۔“ (یعنی کسی قدر ضعیف ہے۔)

امام احمد رحمہ اللہ: (بروایت خطابی و بغوی) مَجْهُول۔ ”مجهول الحال ہے۔“

ابن حزم رحمہ اللہ غیر مشہور ہے، ثقاہت کے ساتھ معروف نہیں ہے اور اس کی ایک خاص حدیث باطل ہے۔

شب کے وقت سیدہ عائشہ اور سیدہ زینب رضی اللہ عنہما کی باہمی سخت گفتگو کی روایت گویا صحیح مسلم میں ہے، لیکن ذرا ان حالات کو پیش نظر رکھیے:

اس واقعہ کے راوی اول سیدنا انس رضی اللہ عنہ ہیں، جو ۵۵ھ سے امہات المؤمنین رضی اللہ عنہن کے حجروں میں نہیں جاتے تھے۔ یہ واقعہ ۵۵ھ کے بعد کا ہے۔ یہ واقعہ زنان خانہ میں پیش آیا جہاں وہ موجود نہ تھے۔ اس لیے سلسلہ روایت اخیر راوی تک نہیں پہنچتا۔ اگر یہ فرض کیا جائے کہ وہ مسجد نبوی رضی اللہ عنہما میں موجود تھے اور اندر سے آوازیں آرہی تھیں، جن کو وہ سن رہے تھے، تو اس رات کے وقت میں، جب کہ اول تو وہ حجرہ کے اندر موجود نہ تھے، اور دوسرے یہ کہ وہاں چراغ نہ تھا، وہ کیونکر دیکھ سکے کہ آپ نے کدھر ہاتھ بڑھایا، اور کیا واقعہ پیش آیا۔ اور سب سے عجیب یہ کہ سیدہ عائشہ رضی اللہ عنہا کے دل کی بات کیونکر جان لی کہ وہ ڈر گئیں کہ اب والد ضرور آ کر مجھ کو تنبیہ کریں گے۔ اس لیے یہ روایت کسی قدر غیر محتاطانہ معلوم ہوتی ہے۔

ترمذی میں ہے کہ ایک دفعہ سیدہ صفیہ رضی اللہ عنہا رو رہی تھیں۔ آپ نے سبب دریافت فرمایا تو بولیں کہ مجھ کو معلوم ہوا ہے کہ عائشہ اور حفصہ رضی اللہ عنہما کہتی ہیں کہ ہم آپ کی نظر میں زیادہ معزز ہیں۔ ہم آپ کی بیویاں بھی ہیں اور چچا زاد بہنیں بھی۔ آپ رضی اللہ عنہا نے تسلی دی اور فرمایا: ”تم نے یہ نہیں کہا کہ مجھ سے زیادہ معزز کیونکر ہو سکتی ہو، میرے شوہر محمد رضی اللہ عنہ، میرے باپ ہارون رضی اللہ عنہ، اور میرے چچا موسیٰ رضی اللہ عنہ ہیں۔“<sup>①</sup> اس روایت کو تمام اہل سیر نقل کرتے ہیں، لیکن اس کے بعد اس روایت کے متعلق امام ترمذی رضی اللہ عنہ کی جو رائے ہے، اس کو چھوڑ دیتے ہیں۔ ان کی رائے یہ ہے:

((هَذَا حَدِيثٌ غَرِيبٌ لَا نَعْرِفُهُ إِلَّا مِنْ حَدِيثِ هَاشِمِ الْكُوفِيِّ وَليْسَ

إِسْنَادُهُ بِذَلِكَ)) (فضائل ازواج النبی)

”یہ حدیث غریب ہے، ہاشم کوفی کے سوا کسی اور طریقہ سے ہم لوگ اس کو نہیں جانتے، اور اس کی سند کچھ ایسی نہیں ہے۔“

ہاشم کوفی کی نسبت محدثین کی یہ رائے ہے:

امام احمد رضی اللہ عنہ: لَا أَعْرِفُهُ۔ میں اس کو نہیں جانتا۔

ابن معین رضی اللہ عنہ: لَيْسَ بِشَيْءٍ، یہ کچھ نہیں۔

① سنن ترمذی، کتاب المناقب، باب فضل ازواج النبی رضی اللہ عنہم، حدیث: ۳۸۹۲۔

ابو حاتم رضی اللہ عنہ: ضَعِيفُ الْحَدِيثِ ، ضَعِيفُ الْحَدِيثِ ہے۔

ابن عدی رضی اللہ عنہ: مَقْدَارُ مَا يَرَوِيهِ لَا يَتَابِعُ عَلَيْهِ۔ ان کے دوسرے ساتھی ان کی تصدیق اور تائید نہیں کرتے، اس کے بعد سیدنا انس رضی اللہ عنہ کی جو حدیث ہے، اس میں سیدہ عائشہ رضی اللہ عنہا کا نام نہیں۔<sup>①</sup>

مسند احمد میں ہے کہ ایک دفعہ سیدہ ام سلمہ رضی اللہ عنہا سیدہ عائشہ رضی اللہ عنہا کے حجرے میں بیٹھی تھیں۔ رات کا وقت تھا، رسول اللہ صلی اللہ علیہ وسلم باہر سے تشریف لائے، سیدہ ام سلمہ رضی اللہ عنہا کو نہیں پہچانا۔ سیدہ عائشہ رضی اللہ عنہا چپکے چپکے اشارہ کر رہی تھیں، اور آپ نہیں سمجھتے تھے۔ آخر آپ بھی سمجھ گئے۔ سیدہ ام سلمہ رضی اللہ عنہا برہم ہوئیں اور سیدہ عائشہ رضی اللہ عنہا کو بہت کچھ برا بھلا کہا اور اٹھ کر سیدہ فاطمہ رضی اللہ عنہا کے پاس گئیں کہ ”عائشہ تم کو یہ کہتی ہے، یہ کہتی ہے.....“<sup>②</sup> اس حدیث کا دوسرا راوی علی بن زید تیمی ہے۔ اس کے متعلق ائمہ فہم کے اقوال سنو:

ابن سعد رضی اللہ عنہ: فِيهِ ضُعْفٌ وَلَا يُحْتَجُّ بِهِ۔ اس میں ضعف ہے، اس سے احتجاج نہیں کیا جاتا۔  
امام احمد رضی اللہ عنہ: لَيْسَ بِالْقَوِيٍّ ، لَيْسَ بِشَيْءٍ ، ضَعِيفُ الْحَدِيثِ۔ قوی نہیں، کچھ نہیں، ضعیف ہے۔

یحییٰ رضی اللہ عنہ: ضَعِيفٌ ، ضَعِيفٌ فِي كُلِّ شَيْءٍ۔ ضعیف ہے، ہر چیز میں ضعیف ہے۔

جو زانی رضی اللہ عنہ: وَاهِيُ الْحَدِيثِ۔ واهی ہے۔

حاکم رضی اللہ عنہ: لَيْسَ بِالْمَتِينِ عِنْدَهُمْ۔ محدثین کے نزدیک قوی نہیں۔

ابوزرعہ رضی اللہ عنہ: لَيْسَ بِالْقَوِيٍّ۔ قوی نہیں۔

امام بخاری رضی اللہ عنہ: لَا يُحْتَجُّ بِهِ۔ اس سے حجت لانا جائز نہیں۔

اس قسم کی تصریحات اور ائمہ کی بھی ہیں۔ ان کے ایک شاگرد کہتے ہیں: ”وہ جو حدیثیں آج سناتے تھے، وہ کل اور ہو جاتی تھیں۔“<sup>③</sup>

سیر کی عام کتب میں اور اس قسم کے چند واقعات ملیں گے جن کا زیادہ تر ذخیرہ واقدی اور کلبی کے مزخرفات سے فراہم کیا گیا ہے۔ مثال کے لیے ہم صرف ایک واقعہ پر اکتفا کرتے ہیں:

① سنن ترمذی، کتاب المناقب، باب فضل ازواج النبی صلی اللہ علیہ وسلم، حدیث: ۳۸۹۳۔

سنن کبریٰ نسائی (۸۹۱۹)..... مسند احمد (۱۵۳/۳)

② مسند احمد (۱۳۰/۶)..... سنن ابی داؤد، کتاب الادب، باب فی الانتصار، حدیث:

۳۸۹۸۔ و اسنادہ ضعیف۔ اس کی سند میں علی بن زید بن جدعان راوی ضعیف ہے۔

③ یہ تمام اقوال تہذیب العہدیب اور میزان الاعتدال سے ماخوذ ہیں۔

احادیث میں ہے کہ آپ ﷺ نے ایک قبیلہ کی رئیسہ سے نکاح کیا۔ جب وہ مدینہ آئی اور پجلہ عردی میں گئے، تو فرمایا: ”تم اپنے آپ کو میرے حوالہ کرو۔“ اس نے کہا: ”کیا ایک شہزادی اپنے آپ کو ایک رعایا کے حوالے کر سکتی ہے۔“ آپ نے اس کی تسکین کے لیے اس کے سر پر ہاتھ نانا چاہا تو اس نے کہا: ”میں تم سے اللہ کی پناہ مانگتی ہوں۔“ آپ نے فرمایا: ”تم نے بڑے کی پناہ لی۔“ یہ کہہ کر واپس چلے آئے اور اس کو رخصت کر دیا۔<sup>①</sup>

یہ صحیح بخاری کی روایت ہے۔ ابن سعد رضی اللہ عنہما ہشام بن محمد سے راوی ہیں کہ اس کو سیدہ عائشہ سیدہ حفصہ رضی اللہ عنہما نے سکھایا تھا کہ تم اس طرح کہنا، رسول اللہ ﷺ یہ کہنے سے خوش ہوتے ہیں۔ امام بن محمد کون بزرگ ہیں؟ دنیا ان کو کلبی کے نام سے جانتی ہے۔ ان کی مخصوص صفات یہ ہیں: روک، غیر ثقہ، رافضی۔

امام احمد رضی اللہ عنہما فرماتے ہیں:

((أَمَّا كَانَ صَاحِبُ سَمِّ وَنَسَبٍ، مَا ظَنَنْتُ أَنْ أَحَدًا يُحَدِّثُ عَنْهُ))

(میزان)

”یہ ایک نسب دان اور داستان گو تھا، میں نہیں جانتا کہ کوئی اس سے حدیث روایت کرنا گوارا کرے گا۔“

صحیح بخاری میں بہ تصریح مذکور ہے کہ یہ خاتون آپ کو پہچانتی نہ تھی، اس لیے یہ گستاخی کی، اور یہ بعد میں اس کو معلوم ہوا کہ یہ آپ ﷺ تھے، تو اس نے سرپیٹ لیا۔<sup>②</sup> خود سیدہ عائشہ رضی اللہ عنہما بھی بد نصیب کا قصہ بیان کرتی ہیں لیکن یہ نہیں کہتیں<sup>③</sup> یہ کہ میری تعلیم تھی۔ حالانکہ ان کی آزاد بیانی، اگر اپنا جرم ہو، تو روایت میں اس کا اعتراف مشہور ہے۔<sup>④</sup>

تیلی اولاد کے ساتھ برتاؤ

سیدہ خدیجہ رضی اللہ عنہما کے بطن سے سیدہ عائشہ رضی اللہ عنہما کی چار سوتیلی بیٹیاں تھیں: سیدہ زینب، سیدہ ، سیدہ ام کلثوم، سیدہ فاطمہ الزہراء رضی اللہ عنہما لیکن سیدہ عائشہ رضی اللہ عنہما کی رخصتی سے پہلے سیدہ فاطمہ رضی اللہ عنہما

صحیح بخاری، الطلاق، باب من طلق وهل يواجه الرجل .....،

صحیح بخاری، الاشربة، باب الشرب من قدح النبي ﷺ، حدیث: ۵۶۳۷۔

صحیح بخاری، الطلاق، باب من طلق وهل يواجه الرجل .....، ۵۶۳۷۔

دیکھو، ان کے اخلاق و عادات کا بیان، نیز روایت حدیث کا باب۔

کے سوا اور سب اپنی اپنی سسرال جا چکی تھیں۔ اس کے علاوہ ان میں سیدہ رقیہ رضی اللہ عنہا کا ۲ھ میں سیدہ عائشہ رضی اللہ عنہا کی رخصتی کے ایک سال کے بعد انتقال ہو گیا۔ البتہ سیدہ زینب اور سیدہ ام کلثوم رضی اللہ عنہما نے بترتیب ۸ھ و ۹ھ میں وفات پائی اور سات آٹھ برس ان کے سامنے زندہ رہیں، تاہم کوئی باہمی آزدگی کا واقعہ مذکور نہیں۔

آپ کی سب سے بڑی صاحبزادی سیدہ زینب رضی اللہ عنہا جو راہ الہی میں شہید ہوئیں، ان کی نسبت سیدہ عائشہ رضی اللہ عنہا رسول اللہ صلی اللہ علیہ وسلم کا قول نقل کرتی ہیں کہ آپ صلی اللہ علیہ وسلم نے فرمایا: ”وہ میری سب سے اچھی بیٹی تھی، جو میری محبت میں ستائی گئی۔“ <sup>۱</sup> سیدہ زینب رضی اللہ عنہا کے بطن سے ایک لڑکی امامہ نام کی تھی۔ آپ صلی اللہ علیہ وسلم ان کو بہت پیار کرتے تھے، ان کو گود میں لے کر مسجد جاتے تھے، اور نماز پڑھاتے تھے تو ان کو کندھے پر بٹھا لیتے تھے۔ <sup>۲</sup> سیدہ عائشہ رضی اللہ عنہا بیان کرتی ہیں کہ آپ کو ان سے بہت محبت تھی۔ کہیں سے ایک ہار آیا تھا، عورتوں نے کہا: ”یہ عائشہ رضی اللہ عنہا کی قسمت کا ہے“، لیکن آپ نے وہ سیدہ امامہ رضی اللہ عنہا کو عطا فرمایا۔ <sup>۳</sup>

سیدہ عائشہ رضی اللہ عنہا کی رخصتی کے وقت سیدہ فاطمہ رضی اللہ عنہا گو کنواری تھیں، لیکن ان سے سن میں پانچ چھ برس بڑی تھیں۔ غالباً ایک سال یا اس سے بھی کچھ کم دونوں ماں بیٹی ایک ساتھ رہی ہوں گی۔ ۲ھ کے بیچ میں وہ سیدنا علی مرتضیٰ رضی اللہ عنہ سے بیاہ دی گئیں۔ شادی کے لیے جن ماؤں نے سامان درست کیا تھا، ان میں سیدہ عائشہ رضی اللہ عنہا بھی تھیں، اور رسول اللہ صلی اللہ علیہ وسلم کے حکم سے انھوں نے خاص طور پر اس کا اہتمام کیا۔ مکان لیا، بستر لگایا، اپنے ہاتھ سے کھجور کی چھال دھن کر تکیے بنائے، چھوڑے اور متھے دعوت میں پیش کیے، لکڑی کی ایک اگنی تیار کی کہ اس پر پانی کی مشک اور کپڑے لٹکائے جائیں۔ خود بیان کرتی ہیں کہ فاطمہ رضی اللہ عنہا کے بیاہ سے کوئی اچھا بیاہ میں نے نہیں دیکھا۔ <sup>۴</sup> شادی کے بعد سیدہ فاطمہ رضی اللہ عنہا جس گھر میں گئیں، اس میں اور سیدہ عائشہ رضی اللہ عنہا کے

۱ مستدرک حاکم (۳/۳۳-۳۴)..... معجم کبیر طبرانی (۲۲/۱۰۵۱)

۲ مسند البزار (۲۰۰۹) و اسنادہ ضعیف۔ یحییٰ بن ایوب راوی متکلم فیہ ہے۔

۳ صحیح بخاری، الصلاة، باب اذا حمل جارية صغيرة علی عنقه، ۵۱۶۔

۴ صحیح مسلم، الصلاة، باب جواز حمل الصبيان فی الصلاة، ۵۳۳۔

مسند احمد (۱/۱۰۱)

سنن ابن ماجہ، کتاب النکاح، باب الولیمة، حدیث: ۱۹۱۱۔ و اسنادہ ضعیف۔ اس کی سند میں

جابر رضی اللہ عنہ سخت ضعیف راوی ہے۔

حجرے میں صرف ایک دیوار کا فصل تھا، بیچ میں ایک دریچہ تھا جس سے کبھی کبھی باہم گفتگو ہوتی تھی۔  
 حدیث کی کتابوں میں کوئی صحیح واقعہ ایسا مذکور نہیں ہے جس سے یہ ثابت ہو کہ ماں بیٹی کے  
 دل باہم صاف نہ تھے۔ حدیثیں تمام تر اسی کی موید ہیں کہ دونوں میں یک جہتی، محبت اور میل ملاپ  
 تھا۔ سیدہ فاطمہ رضی اللہ عنہا سسرال میں اپنے ہاتھ سے کام کرتے کرتے تھک گئی تھیں۔ ایک لونڈی کی  
 درخواست کے لیے رسول اللہ ﷺ کی خدمت میں آئیں اور اتفاق سے باریابی نہ ہوئی تو ماں ہی کو  
 وکیل بنا کر واپس چلی گئیں۔ بیٹی کا برتاؤ یہ تھا کہ جب دوسری ماؤں نے سیدہ عائشہ رضی اللہ عنہا کے  
 مقابل میں سفیر بنا کر ان کو رسول اللہ ﷺ کی خدمت میں بھیجا اور انھوں نے ان کی طرف سے  
 درخواست پیش کی اور آپ نے فرمایا: ”بیٹی! جس کو میں چاہوں، اس کو تم نہیں چاہو گی؟“ تو فوراً شرم  
 کر واپس چلی آئیں، اور پھر ماؤں کے دوبارہ اصرار سے بھی درخواست کے لیے نہیں گئیں۔

بیٹی کی تعریف میں کہتی ہیں: ”میں نے فاطمہ رضی اللہ عنہا سے ان کے باپ کے سوا کوئی اور بہتر  
 انسان کبھی نہیں دیکھا۔“ ایک تابعی نے سیدہ عائشہ رضی اللہ عنہا سے پوچھا کہ ”رسول اللہ ﷺ کو سب  
 سے زیادہ محبوب کون تھا؟“ بولیں: ”فاطمہ“ کہتی ہیں کہ میں نے فاطمہ رضی اللہ عنہا سے زیادہ نشست  
 و برخاست کے طور طریقہ پر رسول اللہ ﷺ سے ملتا جلتا کسی اور کو نہیں دیکھا۔ جب آپ کی خدمت  
 میں وہ آئیں، آپ سر و قد کھڑے ہو جاتے، پیشانی چوم لیتے اور اپنی جگہ پر بٹھاتے۔ اسی طرح جب  
 آپ ان کے گھر تشریف لے جاتے تو وہ بھی کھڑی ہو جاتیں، باپ کو بوسہ دیتیں اور اپنی جگہ پر  
 بٹھاتیں۔ وہ خاص حدیث جس میں سیدہ فاطمہ رضی اللہ عنہا کے اہل بیت اور آلِ عبا میں ہونے کا ذکر  
 ہے، وہ سیدہ عائشہ رضی اللہ عنہا ہی کے ذریعے سے مروی ہے۔

❖ خلاصۃ الوفاء: فصل رابع۔

❖ صحیح بخاری، کتاب النفقات، باب عمل المرأة فی بیت زوجها، حدیث: ۵۳۶۱۔

❖ مسلم، کتاب الذکر والدعاء، باب التسبیح اول النهار وعند النوم، حدیث: ۲۴۲۷۔

❖ صحیح بخاری، الہبة، باب اذا اهدی الی صاحبه، حدیث: ۲۵۸۱۔

❖ صحیح مسلم، فضائل الصحابة، باب فی فضائل عائشة ام المومنین رضی اللہ عنہا، ح: ۲۳۴۲۔

❖ معجم اوسط طبرانی (۲۴۴۲)..... مسند ابی یعلیٰ (۴۷۰۰)..... مستدرک حاکم (۱۶۰/۳) (۱۶۱)۔

❖ سنن ترمذی، کتاب المناقب، باب ما جاء فی فضل فاطمة رضی اللہ عنہا، حدیث: ۳۸۷۳۔

❖ سنن ابی داؤد، کتاب الادب، باب ما جاء فی القیام، حدیث: ۵۲۱۷۔

❖ سنن ترمذی، کتاب المناقب، باب ما جاء فی فضل فاطمة رضی اللہ عنہا، حدیث: ۳۸۷۳۔

❖ سنن کبریٰ نسائی (۸۳۱۱)

❖ صحیح مسلم، فضائل الصحابة، فضائل اهل بیت النبی ﷺ، ۲۳۲۳۔

سیدہ عائشہ رضی اللہ عنہا کہتی ہیں کہ ایک دن ہم سب بیویاں آپ کے پاس بیٹھی تھیں کہ فاطمہ رضی اللہ عنہا) سامنے سے آئیں۔ بالکل رسول اللہ ﷺ کی چال تھی، ذرا بھی فرق نہ تھا۔ آپ ﷺ نے بڑے تپاک سے بلا کر پاس بٹھالیا، پھر چپکے چپکے ان کے کان میں کچھ کہا، وہ رونے لگیں۔ ان کے بے قراری دیکھ کر آپ نے پھر ان کے کان میں کچھ کہا، وہ ہنسنے لگیں۔ سیدہ عائشہ رضی اللہ عنہا فرماتی ہیں کہ میں نے کہا: ”فاطمہ! تمام بیویوں کو چھوڑ کر صرف تم سے رسول اللہ ﷺ اپنے راز کی باتیں کہتے ہیں اور تم روتی ہو۔“ آپ جب اٹھ گئے تو میں نے واقعہ دریافت کیا۔ بولیں: ”میں باپ کا راز نہیں فاش کروں گی۔“ جب آپ کا انتقال ہو گیا تو میں نے دوبارہ کہا: ”فاطمہ! میرا جو تم پر حق ہے، اس کا واسطہ دیتی ہوں، اس دن کی بات مجھ سے کہہ دو۔“ انھوں نے کہا کہ ہاں، اب ممکن ہے میرے رونے کا سبب یہ تھا کہ آپ نے اپنی جلدوفات کی اطلاع دی تھی۔ ہنسنے کا باعث یہ تھا کہ آپ ﷺ نے فرمایا کہ ”فاطمہ! کیا تم کو یہ پسند نہیں کہ تم تمام دنیا کی عورتوں کی سردار بنو۔“

اس حدیث سے دونوں ماں بیٹی کے تعلقات کتنے خوشگوار نظر آتے ہیں۔ یہ سیدہ فاطمہ رضی اللہ عنہا کے اخیر عمر کا واقعہ ہے۔ اس سے ثابت ہوا کہ میراث اور فدک کے جھگڑوں نے ان پاک روحوں کو کوئی صدمہ نہیں پہنچایا تھا اور نہ کوئی اور خانگی آزر دگی کا واقعہ ان کے شیشہ خاطر کو مکدر کر سکا تھا۔

### غلط اور مشتبہ روایات

مسند احمد میں انہی بزرگ سے، جنہوں نے بیان کیا تھا کہ ایک دفعہ شب کے وقت سیدہ ام سلمہ رضی اللہ عنہا سیدہ عائشہ رضی اللہ عنہا کے گھر آئیں اور باہمی سخت کلامی کی نوبت آئی، مروی ہے کہ اس کے بعد سیدہ ام سلمہ رضی اللہ عنہا اٹھ کر سیدہ فاطمہ رضی اللہ عنہا کے گھر گئیں اور ان سے جا کر کہا کہ عائشہ تم کو برا بھلا کہتی ہے۔ سیدنا علی رضی اللہ عنہ کے مشورے سے وہ آپ کی خدمت میں دوڑی آئیں اور شکایت کی۔ آپ ﷺ نے فرمایا: ”اللہ کی قسم! وہ تمہارے باپ کو پیاری ہے۔“ سیدنا علی رضی اللہ عنہ نے کہا: ”عائشہ رضی اللہ عنہا نے پہلے جو کچھ کہا وہ کافی نہ تھا، جو (جلانے کو) یہ بھی کہہ دیا کہ اللہ کی قسم وہ تمہارے باپ کو پیاری ہے۔“

① صحیح بخاری، کتاب الاستئذان، باب من ناجی بین یدی الناس، حدیث: ۶۲۸۵،

۶۲۸۶۔۔۔۔۔ صحیح مسلم، کتاب فضائل الصحابة، باب من فضائل فاطمة رضی اللہ عنہا، حدیث:

۲۳۵۰/۹۸

② مسند احمد (۳۰۱/۶) واسنادہ ضعیف۔ علی بن زید بن جعدان راوی ضعیف ہے۔

یہ حدیث بظاہر سیدہ عائشہ رضی اللہ عنہا کی منقبت میں ہے، لیکن اس تصویر کو غور سے دیکھو تو نظر آئے گا کہ نامعقول راوی نے ازواج مطہرات رضی اللہ عنہن کے اخلاق کا کتنا بدنما نقشہ کھینچا ہے۔ اس جو بیچ کا سرچشمہ علی بن زید تمیمی ہے، جو ضعیف، واعی، ناقابل حجت ہونے کے ساتھ رافضی بھی تھا۔

یحییٰ نے اپنی مسند میں عیسیٰ بن عبد اللہ سے روایت کی ہے کہ سیدہ عائشہ رضی اللہ عنہا کے حجرہ سے سیدہ فاطمہ رضی اللہ عنہا کے گھر میں درپچہ کھلتا تھا، آپ اس درپچہ سے ان کی خیریت پوچھ لیا کرتے تھے۔ ایک دفعہ شب کو آپ گھر میں رونق افروز نہ تھے، اسی درپچہ سے سیدہ فاطمہ اور سیدہ عائشہ رضی اللہ عنہما میں کچھ گفتگو ہو گئی، آخر سیدہ فاطمہ رضی اللہ عنہا کی درخواست پر آپ ﷺ نے یہ درپچہ بند کر دیا۔

ابن عبد الحمید اور عیسیٰ بن عبد اللہ دونوں صاحب جو اس واقعہ کے راوی ہیں، علاوہ اس کے کہ پایہ اعتبار سے ساقط ہیں، شیعہ بھی ہیں۔ گواہل فن کے نزدیک شیعہ ہونا ضعف کا سبب نہیں، تاہم یہ ظاہر ہے کہ سیدہ عائشہ رضی اللہ عنہا کے حق میں ان کی شہادت کبھی قبول نہیں ہو سکتی۔

### واقعة اقلک

مدینہ میں آ کر مسلمانوں کو جن مصیبتوں کا سامنا کرنا پڑا، وہ مکہ سے بالکل مختلف تھیں۔ مدینہ میں منافقوں کا ایک گروہ پیدا ہو گیا تھا، جو ہمیشہ اسلام کے خلاف سازشوں میں مصروف رہتا تھا۔ انسان کے لیے سب سے بڑی چیز آبرو ہے اور اس پر حملہ بڑے کمینہ دشمن کا کام ہے۔ لیکن یہاں اسلام کو جیسے مخلص، وفا شعار اور محبت والے دوست ملے تھے، اسی قسم کے نفاق پرور، عداوت پیشہ اور غدار دشمن بھی ہاتھ آئے تھے۔ اس قسم کے غلط اور خلاف آبرو واقعات کی تشہیر اور باہمی خانہ جنگی کے اسباب کی فراہمی ان کا سب سے بڑا ہتھیار تھا۔ اگر خدا نخواستہ توفیق الہی شامل حال نہ ہوتی تو ان کی خانہ بر انداز کوششیں پہلے ہی کتنی بار صحابہ رضی اللہ عنہم کے درمیان تفریق بلکہ خوریزی میں کامیاب ہو چکی ہوتیں۔

ان کوششوں کی سب سے ذلیل مثال ”اقلک“ یعنی سیدہ عائشہ رضی اللہ عنہا پر تہمت لگانے کا واقعہ ہے۔ معلوم ہے کہ اس منافق گروہ کے سب سے بڑے دشمن سیدنا ابوبکر اور سیدنا عمر رضی اللہ عنہما تھے، اس بنا پر حرم نبوت اور بارگاہ خلافت کی شہزادیوں یعنی سیدہ عائشہ اور سیدہ حفصہ رضی اللہ عنہما کے بدنام کرنے میں ان کی ناکام کوششوں کا بڑا حصہ صرف ہوا، جن کی متعدد مثالیں اوپر گزر چکی ہیں اور کچھ آگے آئیں گی۔

◆ تہذیب التہذیب و میزان الاعتدال فی نقد الرجال

◆ خلاصة الوفاء (فصل رابع، ص: ۱۲۷)

نجد کے قریب مرسیع نامی بنی مصطلق کا ایک چشمہ تھا، شعبان ۵ھ میں مسلمان اسی چشمہ کے پاس ان سے معرکہ آرا ہوئے تھے۔ چونکہ یہ معلوم تھا کہ یہاں کوئی خوزیر: جنگ نہیں ہوگی، اس لیے منافقوں کی ایک بہت بڑی تعداد فوج میں شریک ہو گئی تھی۔ ابن سعد کی روایت ہے:

((وَاَخْرَجَ مَعَهُ بَشَرًا كَثِيرًا مِنَ الْمُنَافِقِينَ لَمْ يَخْرُجُوا فِي غَزَاةٍ قَطُّ مِثْلَهَا))

”اس سفر میں منافقین کی بہت بڑی تعداد شریک تھی، جو کسی اور غزوه میں نہیں ہوئی۔“

اوپر گزر چکا ہے کہ رسول اللہ ﷺ جب کسی سفر میں جاتے تو ازواج مطہرات ﷺ سے جن کے نام پر قرعہ پڑتا، وہ معیت کے شرف سے ممتاز ہوتیں۔ اسی طریقہ سے اس سفر میں سیدہ عائشہ رضی اللہ عنہا ہم رکابی میں تھیں۔ چلتے وقت اپنی بہن سیدہ اسماء رضی اللہ عنہا کا ایک عاریتاً پہننے کو مانگ لیا تھا، وہ ان کے گلے میں تھا۔ ہار کی لڑیاں اتنی کمزور تھیں کہ ٹوٹ ٹوٹ جاتی تھیں۔ اس وقت سیدہ عائشہ رضی اللہ عنہا کی عمر چودہ برس کی تھی۔ یہ عورت کا وہ زمانہ ہے جس میں اس کے نزدیک معمولی سا زیور بھی وہ گراں قیمت سامان ہے جس کے شوق میں ہرزحت گوارا کر لی جاسکتی ہے۔

سفر میں سیدہ عائشہ رضی اللہ عنہا اپنے محل پر سوار ہوتیں، ساربان محل اٹھا کر اونٹ پر رکھ دیتے تھے اور چل کھڑے ہوتے تھے۔ اس وقت کم سنی اور اچھی غذا نہ ملنے کے باعث اس قدر دہلی پتی اور ہلکی پھلکی تھیں کہ محل اٹھانے میں ساربانوں کو مطلق محسوس نہیں ہوتا تھا کہ اس میں کوئی سوار بھی ہے یا نہیں۔

سفر سے واپسی میں کئی بار منافقین نے شرارتیں کیں۔ ایک دفعہ قریب تھا کہ مہاجرین اور انصار تلواریں کھینچ کھینچ کر باہم کٹ مریں، آخر مشکل سے معاملہ رفع دفع کیا گیا۔ ان شریروں نے انصار کو سمجھایا کہ وہ اسلام کی مالی خدمت چھوڑ دیں۔ عبداللہ بن ابی نے جو ان کا رئیس تھا، برملا کہا:

((لَئِنْ شَرَجْنَا إِلَى الْمَدِينَةِ لَيُخْرِجَنَّ الْأَعَزُّ مِنْهَا الْأَذَلَّ)) (منافقون: ۷۳/۸)

”اگر ہم لوگ مدینہ واپس پہنچے تو معززین ان ذلیل لوگوں کو مدینہ سے نکال دیں گے۔“

طبیقات ابن سعد (۲/۳۵)

صحیح بخاری، کتاب المناقب، باب ما ینہی من دعوی الجاہلیہ، حدیث: ۳۵۱۸۔  
صحیح مسلم، کتاب البر والصلۃ، باب نصر الاخ ظالمًا او مظلومًا، حدیث:  
فتح الباری (۳/۲۶۷)..... ۲۵۸۳

رسول اللہ ﷺ نے انصار کو جمع کر کے اس واقعہ کی اطلاع دی، تو گو وہ اس جرم میں شریک نہ تھے، تاہم ان کو ندامت ہوئی، اور عبداللہ بن ابی کی طرف سے ایک عام نفرت پیدا ہوگئی۔ خود اس کے بیٹے نے جب یہ سنا تو باپ کے گھوڑے کی لگام پکڑ لی اور کہا: ”جب تک تم یہ اقرار نہ کر لو کہ ذلیل تم ہو اور معزز محمد ﷺ ہیں، میں تم کو نہیں چھوڑوں گا۔“

ایک جگہ رات کو قافلہ نے پڑاؤ کیا۔ پچھلے پہر وہ پھر روانگی کو تیار تھا کہ سیدہ عائشہ رضی اللہ عنہا قضائے حاجت کے لیے قافلہ سے ذرا دور نکل کر باہر آڑ میں چلی گئیں۔ فارغ ہو کر جب لوٹیں تو اتفاق سے گلے پر ہاتھ پڑ گیا، دیکھا تو ہار نہ تھا۔ ایک تو کم سنی اور پھر مانگے کی چیز، گھبرا کر وہیں ڈھونڈنے لگیں۔ سفر کی نا تجربہ کاری کی بنا پر ان کو یقین تھا کہ قافلہ کی روانگی سے پہلے ہی ہار ڈھونڈ کر واپس آ جاؤں گی، اس بنا پر نہ کسی واقعہ کی اطلاع دی اور نہ آدمیوں کو اپنے انتظار کا حکم دے کر گئیں۔ ساربان حسب دستور محمل کو اونٹ پر رکھ کر قافلہ کے ساتھ روانہ ہو گئے۔ تھوڑی دیر کی تلاش میں ہار مل گیا۔ ادھر قافلہ چل چکا تھا، پڑاؤ پر آئیں تو یہاں سنا تھا۔

مجبوراً چادر اوڑھ کر وہیں پڑ رہیں، کہ جب لوگ محمل میں نہ پائیں گے تو خود لینے آئیں گے۔ سیدنا صفوان بن معطل رضی اللہ عنہ ایک صحابی تھے، جو ساقہ (ریڑھا گاڑ) یعنی چھوٹے چھوٹے سپاہیوں اور فوج کی گری پڑی چیزوں کے انتظام کے لیے لشکر کے پیچھے پیچھے رہتے تھے، صبح کو جب وہ پڑاؤ پر آئے تو دور سے سوا نظر آیا۔ حکم حجاب سے پہلے، جو اسی سال نازل ہو چکا تھا، انھوں نے سیدہ عائشہ رضی اللہ عنہا کو دیکھا تھا۔ دیکھتے ہی پہچان لیا، پاس آ کر ”اِنَّآ اِنْتِی“ پڑھا، آواز سن کر سیدہ عائشہ رضی اللہ عنہا سوتے سے چونک پڑیں۔ سیدنا صفوان رضی اللہ عنہ نے اپنا اونٹ بٹھایا اور ان کو سوار کر کے اگلی منزل کا راستہ لیا۔ قافلہ نے دوپہر کے وقت پڑاؤ کیا ہی تھا کہ محمل سامنے نظر آیا۔ سیدنا صفوان رضی اللہ عنہ کے ہاتھ میں اونٹ کی مہارتھی اور سیدہ عائشہ رضی اللہ عنہا محمل میں سوار تھیں۔ یہ نہایت معمولی واقعہ تھا اور اکثر سفر میں پیش آتا ہے۔ آج ریل کے زمانہ میں بھی اس قسم کے واقعات کثرت سے پیش آتے ہیں۔

ہندوؤں میں سیتا پر اور بنو اسرائیل میں مریم رضی اللہ عنہا پر جو کچھ گزری، اسلام میں اسی کا اعادہ ہوا۔

طبقات ابن سعد (۲/۳۵)..... سیرة ابن ہشام (ص: ۳۹۰، ۳۹۱)

نسائی میں ہے کہ غزوہ تبوک کا واقعہ ہے، لیکن بخاری میں سیدنا جابر رضی اللہ عنہ کی جو حدیث ہے کہ اس وقت مہاجرین انصار سے کم تھے، اس سے اس کی تردید ہوتی ہے۔ ابن ابی حاتم اور تمام ارباب مغازی متفق ہیں کہ غزوہ مرسیع میں یہ واقعات پیش آئے۔ فتح الباری، جلد ۸، ص ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰،

عبداللہ بن ابی نے، کہ جس کا زخم ابھی تازہ تھا، یہ مشہور کیا کہ نعوذ باللہ! اب وہ پا کد امن نہیں رہیں۔ جا بجا اس چیز کو پھیلا نا شروع کیا۔ نیک دل مسلمانوں نے اس افواہ کو سنتے ہی کانوں پر ہاتھ رکھا کہ ”سُبْحَانَ اللَّهِ هَذَا بُهْتَانٌ عَظِيمٌ“۔ سیدنا ابو ایوب رضی اللہ عنہ نے اپنی بیوی سے کہا: ”ام ایوب! اگر تم سے یہ کوئی کہتا، کیا تم مان لیتیں؟“ بولیں: ”استغفر اللہ! کسی شریف کا بھی یہ کردار ہے۔“ سیدنا ابو ایوب رضی اللہ عنہ نے کہا: ”تو عائشہ رضی اللہ عنہا تم سے کہیں زیادہ شریف ہیں، کیا ان سے ایسا ہو سکتا ہے؟“ عبداللہ بن ابی کے علاوہ مدینہ میں تین اور آدمی بھی اس سازش میں مبتلا ہو گئے: حسان بن ثابت، حمہ بنت جحش اور مسطح بن اثاثہ رضی اللہ عنہم، حالانکہ ان میں سے دو اول الذکر اس سفر میں شریک تک نہ تھے۔ سیدنا حسان رضی اللہ عنہما کو، معاذ اللہ، واقعہ کی صحت سے بحث نہ تھی، ان کو سیدنا صفوان رضی اللہ عنہ کی بدنامی پر مسرت تھی۔ ان کو ملال تھا کہ بیرونی لوگ ہمارے گھر آ کر ہم سے زیادہ معزز کیوں بن گئے۔ چنانچہ ایک قصیدہ میں انھوں نے اس کا ماتم کیا ہے: <sup>۱</sup>

أَمْسَى الْجَلَابِيْبُ قَدْ عَزَوْا وَقَدْ كَثُرُوا  
إِنَّ الْفُرَيْعَةَ أَمْسَى بِيْضَةَ الْبَلَدِ

”وہ اس قدر معزز ہو گئے اور اتنے بڑھ گئے، اور فریعیہ کا بیٹا (حسان) اتنا ذلیل ہو گیا۔“

سیدہ حمہ رضی اللہ عنہا، ام المومنین سیدہ زینب بنت جحش رضی اللہ عنہا کی بہن تھیں۔ وہ سمجھیں کہ اس طرح سیدہ عائشہ رضی اللہ عنہا کو زک دے کر اپنی بہن کو بڑھنے کا موقع دلائیں گی۔ <sup>۲</sup> سیدنا مسطح رضی اللہ عنہ سے البتہ تعجب ہے کہ اول تو سیدنا ابو بکر رضی اللہ عنہ کے ایک عزیز تھے، پھر انھی کا دست فیض ان کی قوت کا سامان تھا۔ دنیا میں عزت سے زیادہ کوئی چیز نازک نہیں۔ یہ وہ شیشہ ہے جو پتھر پھینکنے سے نہیں بلکہ پتھر پھینکنے کے ارادے سے بھی چور چور ہو جاتا ہے۔ غلط سے غلط بات بھی جب کسی آبرودان اور نیک آدمی کی نسبت کوئی شریر کہہ بیٹھتا ہے تو وہ یا تو شرم سے پانی پانی یا غصہ سے آگ بگولا ہو جاتا ہے۔ اب تک ناصرہ اسلام کی مریم ان واقعات سے بے خبر تھی، اتفاقاً ایک شب سیدنا مسطح رضی اللہ عنہ کی ماں کے ساتھ قضائے حاجت کے لیے آبادی سے باہر جا رہی تھیں کہ سیدنا مسطح رضی اللہ عنہ کی ماں کو کسی چیز سے ٹھوکر لگی، انھوں نے اپنے بیٹے کو بددعا دی۔ سیدہ عائشہ رضی اللہ عنہا نے ٹوکا کہ ہائیں! تم ایک صحابی کو گالی دیتی ہو۔ سیدنا مسطح رضی اللہ عنہ کی ماں نے واقعہ بیان کیا، سننے کے ساتھ ان کے پاؤں تلے سے زمین نکل گئی۔ کہتی

۱ سیرۃ ابن ہشام (ص: ۳۹۷)، ذکر افک۔ و دیوان حسان۔

۲ صحیح بخاری و مسلم، حدیث افک۔

ہیں کہ بدحواسی میں اپنی ضرورت بھول گئی اور یوں ہی لوٹ آئی۔ تاہم ان کو اتنی بڑی بات کا یقین نہیں آیا، سیدھی میکے آئیں۔ ماں سے پوچھا تو انھوں نے تسکین دی۔ اتنے میں ایک انصاریہ آگئی۔ اس نے پوری داستان دہرائی۔ اب شک کا کیا موقع تھا، سنتے ہی غش کھا کر گر پڑیں۔ والدین نے سنبھالا اور سمجھا بچھا کر گھر رخصت کیا۔ یہاں پہنچ کر شدت کا بخار اور لرزہ آیا۔ اس حالت میں انسان کو طرح طرح کا خیال آتا ہے اور ذرا سی بات سے بدگمان ہوتا ہے۔ آپ ﷺ باہر سے تشریف لاتے اور کھڑے کھڑے پوچھ لیتے کہ اب ان کا کیا حال ہے۔ سیدہ عائشہ رضی اللہ عنہا کو خیال ہوا کہ بیماری میں اگلا سا التفات میرے حال پر نہیں، اس بنا پر اجازت لے کر وہ پھر میکے چلی آئیں۔ دن رات آنکھوں سے آنسو جاری رہتے۔ کہتی ہیں کہ نہ آنسو تھمتا تھا اور نہ آنکھوں میں نیند کا سرمہ لگتا تھا۔ باپ لطف و محبت سے سمجھاتے تھے کہ روتے روتے تمہارا کلیجانہ پھٹ جائے، ماں دلاسا دیتی تھی کہ بیٹی! جو بیوی اپنے شوہر کی چہیتی ہوتی ہے، اس کو اس قسم کے صدمے اٹھانے ہی پڑتے ہیں۔ ایک بار غیرت سے ارادہ کیا کہ کنویں میں گر کر جان دے دیں۔

سیدنا صفوان رضی اللہ عنہ کو جب سیدنا حسان رضی اللہ عنہ کی اس بھوگوئی کا حال معلوم ہوا تو انھوں نے قسم کھائی کہ اللہ کی قسم! اب تک میں نے کسی عورت کو چھوا بھی نہیں ہے، اور غصہ سے تلوار ہاتھ میں لے کر سیدنا حسان رضی اللہ عنہ کی تلاش میں نکلے اور یہ شعر پڑھ کر تلوار کا وار کیا:

تَلَقَّ ذُبَابَ السَّيْفِ مِنِّي فَإِنِّي  
غَلَامٌ إِذَا هُوَ هُجِيتُ لَسْتُ بِشَاعِرٍ

”لو، مجھ سے تلوار کی یہ دھار، میں نوجوان ہوں، جب میری بھو ہو، میں شاعر نہیں۔“

وہ پکڑ کر بارگاہ نبوی میں حاضر کیے گئے۔ رسول اللہ ﷺ نے ان کی تقصیر معاف کرائی اور اس کے معاوضہ میں سیدنا حسان رضی اللہ عنہ کو جائداد عنایت فرمائی۔

گوام المؤمنین کی بے گناہی مسلم تھی، تاہم شریروں کے منہ بند کرنے کے لیے تحقیق ضروری تھی۔ آپ ﷺ نے سیدنا علی اور سیدنا اسامہ رضی اللہ عنہما سے مشورہ طلب کیا۔ سیدنا اسامہ رضی اللہ عنہ نے تسکین دی اور سیدہ عائشہ رضی اللہ عنہا کی براءت کی۔ سیدنا علی رضی اللہ عنہ نے کہا: ”دنیا میں عورتوں کی کمی نہیں (یعنی اگر لوگوں کے کہنے کی پر دا ہو تو طلاق دے دیجیے) اور خادمہ سے پوچھ لیجیے، وہ سچ بتا دے گی۔“ اس سے کنایا پوچھا گیا تو واقعہ اتنا مستجد تھا کہ سمجھ بھی نہ سکی، وہ عام خانہ داری کے متعلق ان کی حالت کا استفسار سمجھی، بولی کہ ”اور تو کوئی برائی نہیں، ہاں بچپن ہے، سوتی ہیں تو بکری آٹا کھا جاتی ہے۔“ آخر

صاف لفظوں میں اس سے سوال کیا گیا، اس نے کہا: ”سبحان اللہ! اللہ کی قسم! جس طرح سنا رکھنے کو جانتا ہے، اسی طرح میں ان کو جانتی ہوں۔“ بعض روایتوں میں ہے کہ سیدنا علی رضی اللہ عنہ نے اس کو مارا بھی۔ سیدنا علی رضی اللہ عنہ کے اس تشدد سے لوگوں نے سمجھا کہ سیدہ عائشہ رضی اللہ عنہا کو اس سے آزر دگی ہوئی ہوگی۔ بنو امیہ نے اپنی حکومت کے زمانہ میں سیدنا علی رضی اللہ عنہ پر جو الزامات قائم کیے تھے، ان میں ایک یہ بھی تھا۔ لیکن امام زہری رضی اللہ عنہ نے عین وقت پر نہایت بہادری سے اس کی تردید کی۔ سوکنوں میں سیدہ زینب رضی اللہ عنہا کو سیدہ عائشہ رضی اللہ عنہا کی ہمسری کا دعویٰ تھا اور ان کی بہن سیدہ حمنہ رضی اللہ عنہا اس سازش میں شریک بھی تھیں۔ اس لحاظ سے آپ نے ان کی رائے بھی دریافت کی، انھوں نے کان پر ہاتھ رکھا کہ عائشہ رضی اللہ عنہا) میں بھلائی کے سوا اور کچھ میں نہیں جانتی۔ اس کے بعد آپ نے مسجد میں تمام صحابہ رضی اللہ عنہم کو جمع کر کے ایک مختصر تقریر میں حرم نبوت کی پاکی و طہارت اور عبد اللہ بن ابی کی خباثت کا تذکرہ کیا۔ آپ نے فرمایا:

”مسلمانو! اس شریک کو میری طرف سے کون سزا دے گا؟ جس کی نسبت مجھے معلوم ہوا ہے

کہ اہل بیت پر عیب لگاتا ہے۔“

قبیلہ اوس کے رئیس سیدنا سعد بن معاذ رضی اللہ عنہ نے اٹھ کر کہا:

”میں یا رسول اللہ! اگر وہ ہمارے قبیلہ کا آدمی ہے تو ابھی اس کا سراڑ ادریں گے، اور اگر

ہمارے بھائی خزرج میں سے ہے، تو آپ حکم دیجیے، ہم تعمیل ارشاد کو تیار ہیں۔“

اوس و خزرج کی باہمی عداوت اور معرکہ آرائی پشت ہا پشت سے چلی آتی تھی۔ اسلام نے آ کر اس فتنہ کو دبا دیا تھا، لیکن وہ آگ ابھی تک راکھ کے نیچے دبی تھی، ہلکے سے جھونکے سے بھی وہ بھڑک اٹھتی تھی۔ خزرج کے رئیس سیدنا سعد بن عبادہ رضی اللہ عنہ کو یہ برا معلوم ہوا کہ وہ اپنے قبیلہ کی نسبت جو چاہتے کہہ سکتے ہیں، لیکن ان کو دوسرے کے قبیلہ کے معاملہ میں دخل دینے کا حق کیا تھا؟ وہ اپنے قبیلہ کی نسبت رسول اللہ ﷺ سے خود عرض کرتے۔ اور اتفاق یہ کہ شریک اسی قبیل سے تعلق رکھتے تھے اور ابھی سیدنا حسان رضی اللہ عنہ کا واقعہ گزر چکا تھا، اس لیے انھوں نے سیدنا سعد بن معاذ رضی اللہ عنہ کو خطاب کر کے کہا: ”تم تو قتل نہیں کر سکتے، تم میں یہ قدرت نہیں۔“ سیدنا ابن معاذ رضی اللہ عنہ کے چچا زاد بھائی سیدنا اسید بن حضیر رضی اللہ عنہ نے برابر سے ٹوکا کہ ”سعد! یہ کیا منافقانہ پن ہے؟ منافقوں کی طرف داری کرتے ہو۔“ معاملہ نے طول پکڑا، اور قریب تھا کہ دونوں قبیلے تلواریں سونت سونت کر سامنے آجائیں، کہ رسول اللہ ﷺ نے دونوں کو چپ کیا اور بات آئی گئی ہوگئی۔



هُوَ عِنْدَ اللَّهِ عَظِيمٌ ۝ وَ لَوْلَا إِذْ سَعَيْتُمْ لَكُم مَّا يَكُونُ لَنَا أَنْ نَتَّكِمَ بِهَذَا  
 سُبْحَانَكَ هَذَا بُهْتَانٌ عَظِيمٌ ۝ يَعِظُكُمُ اللَّهُ أَنْ تَعُودُوا لِمِثْلِهِ أَبَدًا إِنْ كُنْتُمْ  
 مُؤْمِنِينَ ۝ وَ يُبَيِّنُ اللَّهُ لَكُمْ الْآيَاتِ ۝ وَ اللَّهُ عَلِيمٌ حَكِيمٌ ۝ إِنَّ الَّذِينَ  
 يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَ  
 الْآخِرَةِ ۝ وَ اللَّهُ يَعْلَمُ وَ أَنْتُمْ لَا تَعْلَمُونَ ﴿النور: ۲۴ / ۱۱، ۱۹﴾

”جن لوگوں نے یہ افترا باندھا ہے، وہ تم ہی میں سے کچھ لوگ ہیں۔ تم اس کو برانہ سمجھو،  
 بلکہ اس میں تمھاری بہتری تھی (کہ مومنین اور منافقین کی تمیز ہوگئی)۔ ہر شخص کو حصہ کے  
 مطابق گناہ، اور جس کا اس میں بڑا حصہ تھا اس کو بڑا عذاب ہوگا۔ جب تم نے یہ سنا تو  
 مومن مردوں اور مومن عورتوں نے اپنے بھائی بہنوں کی نسبت نیک گمان کیوں نہیں کیا، اور  
 یہ کیوں نہیں کہا کہ یہ صریح تہمت ہے، اور کیوں نہیں ان افترا پردازوں نے چارگواہ پیش  
 کیے، اور جب گواہ پیش نہیں کیے تو اللہ کے نزدیک جھوٹے ٹھہرے۔ اگر اللہ کی عنایت و  
 مہربانی دین و دنیا میں تمھارے شامل حال نہ ہوتی تو جو افواہ تم نے اڑائی تھی، اس پر تم کو  
 سخت عذاب پہنچتا۔ جب تم اپنی زبان سے اس کو پھیلا رہے تھے اور منہ سے وہ بات نکال  
 رہے تھے جس کا تم کو علم نہ تھا، اور تم اس کو ایک معمولی بات سمجھ رہے تھے، حالانکہ اللہ کے  
 نزدیک وہ بڑی بات تھی۔ تم نے سننے کے ساتھ یہ کیوں نہیں کہا کہ ”ہم کو ایسی ناروا بات منہ  
 سے نہیں نکالنی چاہیے، اللہ پاک ہے، یہ بہت بڑا بہتان ہے۔ اللہ نصیحت کرتا ہے، کہ اگر تم  
 مومن ہو تو ایسی بات نہ کرو۔ اللہ اپنے احکام بیان کرتا ہے اور وہ دانا اور حکمت والا ہے۔ جو  
 لوگ یہ چاہتے ہیں کہ مسلمانوں میں برائی پھیلے، ان کے لیے دنیا اور آخرت، دونوں میں  
 بڑی دردناک سزا ہے۔ اللہ سب جانتا ہے، اور تم کچھ نہیں جانتے۔“

﴿إِنَّ الَّذِينَ يَزْمُونَ الْمُحْصَنَاتِ الْفُجِرَاتِ الْفُجِرَاتِ لَعُنُوا فِي الدُّنْيَا وَالْآخِرَةِ ۝ وَ  
 لَهُمْ عَذَابٌ عَظِيمٌ ۝ يَوْمَ تَشْهَدُ عَلَيْهِمْ أَلْسِنُهُمْ وَ آيَاتُهُمْ وَ أَرْجُلُهُمْ بِمَا كَانُوا  
 يَعْمَلُونَ﴾ (النور: ۲۴ / ۲۳، ۲۴)

”جو لوگ مسلمان بھولی بھالی پاک دامن بیبیوں پر تہمت رکھتے ہیں، وہ دنیا اور عقبی  
 دونوں میں ملعون ہوں گے اور ان کو بڑا عذاب ہوگا، اس دن جب خود ان کی زبانیں اور  
 ان کے ہاتھ پاؤں ان کے کرتوتوں پر گواہی دیں گے۔“

ماں نے کہا: ”لو بیٹی! اٹھو اور شوہر کے قدم لو۔“ سیدہ عائشہ رضی اللہ عنہا نے نسوانی غرور و ناز کے ساتھ جواب دیا: ”میں صرف اپنے پروردگار کی شکر گزار ہوں، کسی اور کی ممنون نہیں۔“

اس کے بعد قانون ازالہ حیثیت کے مطابق تین مجرموں کو اسی کوڑے کی سزا دی گئی۔<sup>①</sup> سیدنا حسان رضی اللہ عنہ نے اپنے جرم کے کفارے میں سیدہ عائشہ رضی اللہ عنہا کی منقبت میں چند شعر کہے، جو ابن اسحاق کی روایت سے اس کی سیرت میں منقول ہیں۔ بخاری میں اس قدر ہے کہ سیدنا حسان رضی اللہ عنہ نے اپنے چند شعر سیدہ عائشہ رضی اللہ عنہا کو سنائے جن میں سے ایک یہ تھا:

حَصَانٌ رَزَانٌ مَا تَزَنُّ بِرَبِيَّةَ  
وَتُصْبِحُ غَرْنِي مِنْ لُحُومِ الْغَوَافِلِ

”پاکدامن ہے، باوقار ہے، مشتبہ نہیں ہے، بھولی بھالی عورتوں کے بدن کا گوشت نہیں کھاتی۔“

سیدہ عائشہ رضی اللہ عنہا نے یہ شعر سن کر کہا: ”یہ سچ ہے، مگر تم ایسے نہیں ہو۔“ یہ اشارہ ان کے واقعہ تہمت میں شرکت کی طرف تھا۔

### سرولیم میور کا بیان

سرولیم میور نے ”الائف آف محمد“ میں واقعہ اُفک کے بیان میں عجیب و غریب تاریخی اور ادبی غلطیاں کی ہیں۔ جن اغلاط کو اس کتاب سے تعلق نہیں، ان کے بیان کا تو یہ موقع نہیں، تاہم تاریخی و ادبی غلطی کی ایک ایک مثال پر قناعت کرتے ہیں۔ ان کا بیان ہے کہ:

① صحیح بخاری، کتاب المغازی، باب حدیث الافک، حدیث: ۴۱۴۱۔

صحیح مسلم، کتاب التوبة، باب فی حدیث الافک، حدیث: ۲۷۷۰۔

سنن ابی داؤد، کتاب الحدود، باب فی حد القذف، حدیث: ۴۴۷۴، ۴۴۷۵۔

سنن ترمذی (۳۱۸۱)..... سیرۃ ابن ہشام (ص: ۴۹۳-۴۹۸)

امام بخاری رضی اللہ عنہ نے تفصیل و اختصار متعدد مقامات میں ان روایات کو درج کیا ہے۔ کتاب الشهادات، کتاب الجہاد، تفسیر سورۃ نور، غزوہ بنی مصطلق میں خصوصیت کے ساتھ تفصیل ہے۔ زائد باتیں جو حدیث کی دوسری کتابوں میں مروی ہیں، فتح الباری، جلد ۸، تفسیر نور سے لی ہیں۔ اختلافات و روایات کی تطبیق، واقعات کی ترتیب اور مطالب و معنی کی تصحیح میں حافظ ابن حجر رضی اللہ عنہ کی تقلید کی ہے۔

② صحیح بخاری، کتاب التفسیر، سورۃ النور، باب قوله: (يعظكم الله ان تعدوا.....)، حدیث: ۴۷۵۵، ۴۷۵۶۔

”بنی مصطلق کے خلاف بھیجی ہوئی مہم جب مدینہ واپس آئی تو عائشہ (رضی اللہ عنہا) کا محل آپ کے سامنے دروازہ کے پاس مسجد کے متصل رکھا گیا، لیکن جب کھولا گیا تو وہ خالی تھا۔ تھوڑی دیر کے بعد صفوان (رضی اللہ عنہ) جو ایک مہاجر تھے، نمودار ہوئے۔ اونٹ پر عائشہ (رضی اللہ عنہا) بیٹھی ہوئی تھیں اور آگے آگے صفوان (رضی اللہ عنہ) تھے۔“ آگے چل کر کہتا ہے:

”اگرچہ صفوان (رضی اللہ عنہ) نے بڑی جلدی کی، تاہم فوج کو نہ پاسکے۔ پس لوگوں کے اترنے اور خیمہ نصب کرنے کے بعد عائشہ (رضی اللہ عنہا) صفوان (رضی اللہ عنہ) کی رہبری میں منظر عام کے سامنے داخل شہر ہوئیں۔“

یہ دونوں بیان حدیث اور سیر کی ساری کتابوں کے خلاف ہیں۔ اس تصویر کشی سے میور کا مقصود یہ ہے کہ صورتحال اور زیادہ بدنما نظر آئے۔ حالانکہ متفقہ طور سے ثابت ہے کہ سیدنا صفوان (رضی اللہ عنہ) نے چند گھنٹوں کے فصل سے دوپہر کے وقت اگلی منزل میں فوج کو پالیا، یہ سرے سے مدینہ کا قصہ ہی نہیں۔

لوگ سیدنا حسان (رضی اللہ عنہ) کو برا کہتے ہیں، لیکن سیدہ عائشہ (رضی اللہ عنہا) خود اپنی زبان سے برا نہیں کہتی تھیں بلکہ لوگوں کو اس سے روکتی تھیں۔<sup>◇</sup>

صحیح بخاری و مسلم میں اس کا سبب خود سیدہ عائشہ (رضی اللہ عنہا) کی زبانی مذکور ہے کہ وہ یعنی حسان (رضی اللہ عنہ) رسول اللہ ﷺ کی طرف سے کافروں کو جواب دیتے تھے۔<sup>◇</sup> لیکن ہمارے محقق مورخ کو تیرہ سو برس کے بعد ایک اور لطیف وجہ نظر آئی ہے۔ لکھتا ہے:

”حسان (رضی اللہ عنہ) نے اپنے شاعرانہ تخیل کو بدل کر ایک نہایت عمدہ نظم لکھی، جس میں عائشہ (رضی اللہ عنہا) کی عفت، حسن، عقلمندی اور چھریرے خوبصورت بدن کی تعریف کی تھی۔ خوشامد بھری ہوئی تعریف نے عائشہ (رضی اللہ عنہا) اور شاعر میں میل کرادیا۔“

کاش! انگلینڈ کا مستشرق اعظم ہم کو بتا سکتا کہ تمام شعر میں سیدہ عائشہ (رضی اللہ عنہا) کے حسن، عقلمندی اور چھریرے خوبصورت بدن کی تعریف کس فقرے میں مذکور ہے؟ اور شاید ہمارے محقق کو یہ بھی نہیں

◇ صحیح بخاری، کتاب المغازی، باب حدیث الافک، حدیث: ۴۱۳۵۔

مسلم، فضائل الصحابة، باب فضائل حسان بن ثابت (رضی اللہ عنہ)، حدیث: ۲۴۸۷۔

◇ صحیح بخاری، کتاب المغازی، باب حدیث الافک، حدیث: ۴۱۳۵۔

مسلم، فضائل الصحابة، باب فضائل حسان بن ثابت (رضی اللہ عنہ)، حدیث: ۲۴۸۷۔

معلوم کہ سیدہ عائشہ رضی اللہ عنہا کو جب یہ شعر سنایا گیا تھا تو ان کا سن اس وقت چالیس برس کا ہوگا۔ ان کا جسم اس وقت چھریا نہیں بلکہ پندرہ سولہ ہی برس کے سن میں بھاری ہو گیا تھا۔

سرولیم میور کے مشرقی تاجر اور عربی دانی کا اس سے بھی عجیب اور مضحکہ انگیز نمونہ یہ ہے کہ: ”اس نظم میں عائشہ رضی اللہ عنہا کے چھریے، خوبصورت بدن کی تعریف تھی۔ چھریے بدن کی ججو سے عائشہ رضی اللہ عنہا کو بہت رنج ہوتا تھا۔ حسان رضی اللہ عنہ جب اس فقرے پر پہنچے، جس میں ان کی لاغری کی طرف اشارہ تھا، تو شوخی کے ساتھ شاعر کو روکا اور خود شاعر کی فریبی کی برائی کی۔ (حاشیہ)“

ہم نے اسلامی دفتر کا سارا عرصہ کائنات چھان ڈالا، لیکن سیدہ عائشہ رضی اللہ عنہا کے اس طرز اخلاق اور حلیہ کا پتہ نہ چلا۔ ناچار خود سرولیم کے بتائے ہوئے اشارہ پر ہم نے جستجو کی تو نظر آیا کہ تصویر کا قصور نہ تھا بلکہ خود یورپ کے سب سے بڑی ماہر عریات کے دماغی شیشہ کا قصور تھا۔ اصل واقعہ یہ ہے کہ سیدنا حسان رضی اللہ عنہ کے شعر کا دوسرا مصرع یہ تھا:

وَتُصْبِحُ عَرُوثِي مِنْ لُحُومِ الْغَوَافِلِ

”وہ بھولی بھالی عورتوں کا گوشت نہیں کھاتیں۔“

سیدہ عائشہ رضی اللہ عنہا نے یہ شعر سن کر کہا: ”لیکن تم ایسے نہیں ہو۔“

عربی محاورہ میں کسی کا گوشت کھانا، اس کی غیبت اور پیٹھ پیچھے برائی کرنے سے عبارت ہے۔ سیدنا حسان رضی اللہ عنہ کا مقصود یہ ہے کہ آپ کسی کی غیبت اور پیٹھ پیچھے برائی نہیں کرتیں۔ سیدہ عائشہ رضی اللہ عنہا نے تعریضاً کہا: ”لیکن تم ایسے نہیں ہو۔“ یعنی تم غیبت کرتے ہو اور پیٹھ پیچھے برائی کرنے کے بھی مرتکب ہوئے۔ یہ واقعہ آٹک کی طرف اشارہ تھا۔ اس سے یہ مقصود نہ تھا کہ میں دہلی تو ہوں مگر تم بڑے موٹے ہو۔

اس جاہلانہ کمال کا تماشا یورپ کے عجائب زار کے سوا ہم کو کہاں نظر آ سکتا ہے! آخر میں ہم کو ان کا ممنون ہونا چاہیے کہ اصل الزام کے بطلان سے ان کو بھی انکار نہیں۔

لکھتے ہیں:

① سنن ابی داؤد، کتاب الجہاد، باب السبق علی الرجل، حدیث: ۲۵۷۸۔

② صحیح بخاری، کتاب المغازی، باب حدیث الافک، حدیث: ۴۱۴۶۔

صحیح مسلم، کتاب فضائل الصحابة، باب من فضائل حسان بن ثابت رضی اللہ عنہ، ح: ۲۴۸۸۔

”ان کی (سیدہ عائشہ رضی اللہ عنہا کی) ماقبل وما بعد کی زندگی ہم کو بتاتی ہے کہ وہ اس جرم سے بالکل بے گناہ تھیں۔“

تیمم کے حکم کا نزول

ایک اور سفر میں سیدہ عائشہ رضی اللہ عنہا ساتھ تھیں، وہی ہار گلے میں تھا۔ قافلہ واپس ہو کر مقام ذات الحیش میں پہنچا تو وہ ٹوٹ کر گر پڑا۔ گزشتہ واقعہ سے ان کو تنبیہ ہو گئی تھی، فوراً رسول اللہ ﷺ کو مطلع کیا۔ صبح قریب تھی، آپ نے پڑاؤ ڈال دیا اور ایک آدمی اس کے ڈھونڈنے کو دوڑایا۔ اتفاق یہ کہ جہاں فوج نے منزل کی تھی وہاں پانی مطلق نہ تھا۔

نماز کا وقت آ گیا، لوگ گھبرائے ہوئے سیدنا ابو بکر رضی اللہ عنہ کے پاس پہنچے کہ عائشہ (رضی اللہ عنہا) نے فوج کو کس مصیبت میں ڈال رکھا ہے۔ وہ سیدھے سیدھے عائشہ رضی اللہ عنہا کے پاس پہنچے، دیکھا کہ رسول انور ﷺ ان کے زانو پر سر رکھے آرام فرما رہے ہیں۔ بیٹی سے کہا: ”ہر روز تم نئی مصیبت سب کے سر پر لاتی ہو۔“ اور غصہ سے ان کے پہلو میں کئی کوچے دیے، لیکن وہ آپ کے تکلیف کی خیال سے ہل بھی نہ سکیں۔

آپ صبح کو بیدار ہوئے تو واقعہ معلوم ہوا۔ اسلام کے تمام احکام کی یہ خصوصیت ہے کہ وہ ہمیشہ مناسب واقعات کی تقریب سے نازل ہوئے ہیں۔ اسلام میں نماز کے لیے وضو فرض تھا، لیکن بیسیوں مواقع ایسے پیش آئے ہیں جہاں پانی نہیں ملتا، یہ موقع بھی اسی قسم کا تھا۔

چنانچہ اس موقع پر قرآن مجید کی حسب ذیل آیت نازل ہوئی:

﴿وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَسْتُمْ

الْبَسَاءِ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ ۗ إِنَّ

اللَّهَ كَانَ عَفُوًّا غَفُورًا﴾ (النساء: ۴ / ۴۳)

”اگر تم بیمار ہو، یا سفر میں ہو، یا حاجت ضروری سے فارغ ہوئے ہو، یا عورتوں سے تقاربت کی ہے اور تم پانی نہیں پاتے، تو پاک مٹی کا قصد کرو، اور اس سے کچھ منہ اور ہاتھ پر پھیر لو۔ اللہ معاف کرنے والا، بخشنے والا ہے۔“

ابھی ابھی مجاہدین کا پر جوش گروہ جو اس مصیبت پر تلملارہا تھا، اس ابر رحمت کو دیکھ کر مسرت سے لبریز ہو گیا، اسلام کے فرزند، اپنی ماں کو دعائیں دینے لگے۔ سیدنا اسید بن حضیر رضی اللہ عنہ ایک بڑے

پایہ کے صحابی تھے، جوش مسرت میں بول اٹھے: ”اے صدیق کے گھر والو! اسلام میں یہ تمہاری پہلی برکت نہیں۔“ <sup>◇</sup> سیدنا صدیق اکبر رضی اللہ عنہما جو ابھی لخت جگر کی تادیب کے لیے بے قرار تھے، فخر کے ساتھ صاحبزادی کو خطاب کر کے فرمایا: ”جان پدر! مجھے معلوم نہ تھا کہ تو اس قدر مبارک ہے۔ تیرے ذریعے سے اللہ نے مسلمانوں کو کتنی آسانی بخشی۔“ <sup>◇</sup>

اس کے بعد قافلہ کی روانگی کے لیے جب اونٹ اٹھایا گیا تو وہیں اس کے نیچے ہار پڑا ملا۔ <sup>◇</sup>



◇ صحیح بخاری، کتاب التیمم، باب (۱)، حدیث: ۳۳۳۔ صحیح مسلم، کتاب الحيض،

باب التيمم، حدیث: ۳۶۷۔

◇ مسند احمد (۶/۲۷۲-۲۷۳)

◇ صحیح بخاری، کتاب التیمم، باب (۱)، حدیث: ۳۳۳۔ صحیح مسلم، کتاب

الحيض، باب التيمم، حدیث: ۳۶۷۔

## تحریم، ایلا اور تخیر

تحریم

اوپر گزر چکا ہے کہ ازواج مطہرات رضی اللہ عنہن کی دو ٹولیاں تھیں۔ ایک میں سیدہ عائشہ، سیدہ حفصہ، سیدہ صفیہ رضی اللہ عنہا اور دوسری میں سیدہ زینب رضی اللہ عنہا اور دوسری بیویاں تھیں۔

معمول شریف یہ تھا کہ آپ ﷺ نماز عصر کے بعد تھوڑی تھوڑی دیر تمام ازواج کے پاس جا کر بیٹھتے تھے۔ اگرچہ آپ کے عدل کا یہ حال تھا کہ ذرا کسی کی طرف پلا جھک نہیں سکتا تھا، لیکن اتفاقاً سیدہ زینب رضی اللہ عنہا کے ہاں چند روز تک معمول سے زیادہ دیر تک تشریف فرما رہے۔ اس لیے اوقات مقررہ پر تمام ازواج کو آپ کی آمد کا انتظار تھا۔ سیدہ عائشہ رضی اللہ عنہا نے دریافت کیا تو معلوم ہوا کہ سیدہ زینب رضی اللہ عنہا کے کسی عزیز نے شہد بھیجا ہے، چونکہ آپ کو شہد بے انتہا مرغوب ہے، وہ آپ کے سامنے شہد پیش کرتی ہیں اور آپ اخلاق سے انکار نہیں فرماتے ہیں، اس سے روزانہ معمول میں ذرا فرق آ گیا ہے۔

سیدہ عائشہ رضی اللہ عنہا نے سیدہ حفصہ اور سیدہ سوہدہ رضی اللہ عنہما سے ذکر کیا کہ اس کی کوئی تدبیر کرنی چاہیے۔ آپ نفاقت پسند تھے، ذرا سی بو بھی نہایت ناگوار خاطر ہوتی تھی۔ <sup>①</sup> شہد کی کھیاں جس قسم کا پھول چوستی ہیں، شہد کی مٹھاس میں اسی قسم کی لذت اور بو ہوتی ہے۔ عرب میں مغایر ایک قسم کا پھول ہوتا ہے جس کی بو میں ذرا نبیز کی سی کرختگی ہوتی ہے۔ سیدہ عائشہ رضی اللہ عنہا نے دونوں کو سمجھا دیا کہ رسول اللہ ﷺ جب تشریف لائیں تو پوچھنا چاہیے کہ یا رسول اللہ! آپ کے منہ سے یہ کیسی بو آتی ہے؟ جب آپ یہ فرمائیں کہ شہد کھایا ہے، تو کہنا چاہیے کہ شاید مغایر کا شہد ہے۔ چنانچہ ایسا ہی ہوا اور آپ ﷺ کو شہد سے کراہت پیدا ہوئی اور عہد کیا کہ اب شہد نہ کھاؤں گا۔

اگر یہ عام انسانوں کا واقعہ ہوتا تو یہ کوئی ایسی بات نہ تھی، لیکن یہ ایک شارع اعظم کا فعل تھا، جس کی ایک ایک بات پر بڑے بڑے قانون کی بنیاد پڑ جاتی ہے۔ اس لیے خدائے پاک نے اس پر عتاب فرمایا اور سورہ تحریم کی ابتدائی آیتیں نازل ہوئیں <sup>②</sup>

① مسند احمد (۲۳۹/۶)..... سنن ابی داؤد، کتاب اللباس، باب فی السواد، حدیث: ۴۰۷۴۔

② صحیح بخاری، کتاب التفسیر، سورۃ التحریم، حدیث: ۴۹۱۲، ۵۲۶۸۔

مسلم، کتاب الطلاق، باب وجوب الکفارة علی من حرم امرأته، حدیث: ۱۳۷۴۔

﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ ۚ تَبَيَّنَ مَرْضَاتُ أَرْوَاحِكُمْ ۗ وَاللَّهُ عَفُوفٌ رَحِيمٌ ۝ قَدْ فَرَضَ اللَّهُ لَكُمْ تَحِلَّةَ أَيْمَانِكُمْ ۗ وَاللَّهُ مَوْلَاكُمْ ۖ وَهُوَ الْعَلِيمُ

الْحَكِيمُ﴾ (التحریم: ۶۶/۲، ۱)

”اے پیغمبر! اللہ نے تیرے لیے جو حلال کیا ہے، اپنی بیویوں کی خوشنودی کے لیے اس کو اپنے اوپر حرام کیوں کرتا ہے؟ اللہ بخشنے والا اور مہربان ہے اور اس نے تمہاری قسموں کا کفارہ مقرر کر دیا ہے۔ اللہ تمہارا آقا ہے اور علم و حکمت والا ہے۔“

اسی زمانہ میں آپ نے کوئی راز کی بات سیدہ حفصہ رضی اللہ عنہا سے کہی، انہوں نے سیدہ عائشہ رضی اللہ عنہا سے کہہ دی۔ قرآن مجید میں اسی کے بعد مذکور ہے:

﴿وَ إِذْ أَسَرَّ النَّبِيُّ إِلَىٰ بَعْضِ أَرْوَاحِهِ حَدِيثًا ۖ فَلَمَّا نَبَّأَتْ بِهِ وَأَظْهَرَهُ اللَّهُ عَلَيْهِ عَرَّفَ بَعْضُهُ ۖ وَأَعْرَضَ عَنْ بَعْضٍ ۖ فَلَمَّا نَبَّأَهَا بِهِ قَالَتْ مَنْ أَنْبَأَكَ هَذَا ۖ قَالَ نَبَّأَنِي الْعَلِيمُ الْحَكِيمُ﴾ (التحریم: ۶۶/۳)

”اور پیغمبر نے اپنی کسی بیوی سے ایک راز کی بات کہی۔ جب اس نے دوسرے سے اس کو کہہ دیا، اور اللہ نے پیغمبر پر اس واقعہ کو ظاہر کر دیا، تو پیغمبر نے اس بیوی کو اس کا قصور کچھ بتایا اور کچھ نہیں بتایا۔ اس نے کہا: آپ سے کس نے یہ کہہ دیا؟ پیغمبر نے جواب دیا: مجھ کو اس باخبر دانے نے بتایا۔“

﴿إِنْ تَتُوبَا إِلَى اللَّهِ فَقَدْ صَعَتْ قُلُوبُكُمَا ۖ وَإِنْ تَظَاهَرَا عَلَيْهِ فَإِنَّ اللَّهَ هُوَ مَوْلَاهُ ۖ وَجِبْرِيْلُ وَصَالِحُ الْمُؤْمِنِينَ ۖ وَالْمَلَكُ بَعْدَ ذَلِكَ ظَهِيرٌ﴾ (التحریم: ۶۶/۴)

”اگر تم دونوں اللہ کی بارگاہ میں رجوع کرو (تو تمہارے لیے کوئی ایسی مشکل بات نہیں)، کیونکہ تمہارے دل تو اس کی طرف مائل ہی ہیں، اور اگر تم دونوں نے اس پر ایسا کر لیا، تو بھی (اے منافقین! یہ کوئی ایسی بات نہیں) اللہ پیغمبر کا آقا ہے اور جبرائیل، موسیٰ، صالحین اور فرشتے اس کے مددگار ہیں۔“

سوال یہ ہے کہ کون سا ایسا راز تھا، جس کے اخفا کے لیے اتنی شدت درکار تھی؟ صحیح بخاری میں ہے کہ وہ یہی شہد کی تحریم کا واقعہ تھا۔ <sup>①</sup> بعض غیر صحیح روایتوں <sup>②</sup> میں ہے کہ ماریہ نامی آپ کی ایک

① صحیح بخاری، کتاب التفسیر، سورة التحريم، حديث: ۴۹۱۲، ۵۲۶۸۔

② صحیح مسلم، کتاب الطلاق، باب وجوب الكفارة على من حرم امرأته، ح: ۱۳۷۴۔

حرم تھیں، آپ نے سیدہ عائشہ اور سیدہ حفصہ رضی اللہ عنہما کی رضامندی کی خاطر ان کو اپنے اوپر حرام کر لیا تھا، اور سیدہ حفصہ رضی اللہ عنہا کو تاکید کر دی تھی کہ اس راز کو اپنے ہی تک رکھنا، عائشہ سے نہ کہنا۔ انہوں نے کہہ دیا، اس پر یہ آیت نازل ہوئی۔ لیکن سوال یہ ہے کہ جب اس سے صرف سیدہ عائشہ رضی اللہ عنہا ہی کی رضامندی مقصود نہ تھی بلکہ اور ازواج کی بھی، جیسا کہ قرآن مجید کی نص ہے:

﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبَتَّغِي مَرَضَاتِ أَرْوَاحِكَ﴾

(التحریم: ۱/۲۲)

”اے پیغمبر! جو چیز اللہ نے تیرے لیے حلال کی ہے، اس کو بیویوں کی رضامندی خاطر کے لیے اپنے اوپر حرام کیوں کرتا ہے۔“

تو پھر انھی کو واقعہ سے بے خبر رکھنا ایک بے معنی سی بات ہے، کہ ان کی رضامندی تو اس واقعہ کے جاننے سے حاصل ہو سکتی ہے۔ اس آیت سے یہ بھی ثابت ہوتا ہے کہ جس شے کو آپ نے حرام کر لیا تھا، وہ ایک کنیز کا تعلق نہیں ہے۔ کیونکہ اگر یہ روایت صحیح بھی ہو تو یہ صرف سیدہ حفصہ رضی اللہ عنہا کا مطالبہ تھا، حالانکہ آیت کا اشارہ ہے کہ وہ کم از کم تین بیویوں کی <sup>◇</sup> مشترکہ خواہش ہو۔ پھر کسی کھانے کی چیز یا کسی کنیز سے احتراز کا راز اس قدر کیا اہم تھا، جس کے لیے روئے زمین کے مسلمانوں اور آسمانوں کے فرشتوں کی اعانت درکار ہو۔ آپ جب شہد نہ کھاتے یا اس کنیز سے تعلقات نہ رکھتے تو لوگ خود سمجھ جاتے کہ آپ نے ایسا کیا ہے۔ عرب میں لوگ سو مار کھاتے تھے، آپ کو اس سے کراہت تھی۔ عام روایت کی رو سے آپ نے ایک دو بیویوں کو طلاق دے دی تھی یا اس کا اظہار کیا تھا۔ لیکن ان میں سے کوئی شے راز نہ تھی۔

جن لوگوں کو قرآن مجید کے عام طرز ادا سے آگاہی ہے یا محاورات عرب پر عبور ہے، وہ جانتے ہیں کہ ”اذ“ کے بعد ہمیشہ نئے سرے سے نیا واقعہ شروع ہوتا ہے۔ گزشتہ آیت تک تو تحریم کے واقعہ کا بیان تھا، یہاں سے ایک الگ بات شروع ہوتی ہے، اور اس کا بیان خود قرآن مجید کی دوسری آیت میں ہے کہ وہ کیا شے ہے۔ وہ ”مظاہرہ“ ہے یعنی ایکا کرنا۔ اس مظاہرہ کی تفصیل صحیح

← اکابر محدثین نے تصریح کی ہے کہ روایت صحیح طریقے سے ثابت نہیں۔

◇ سنن نسائی، کتاب عشرة النساء، باب الغيرة، حدیث: ۳۴۱۱۔

مستدرک حاکم (۲/۴۹۳) سے امام حاکم نے مسلم کی شرط پر صحیح کہا ہے۔

◇ کیونکہ قرآن مجید میں جمع کا لفظ آیا ہے اور جمع کا لفظ عربی میں کم سے کم تین پر بولا جاتا ہے۔

مسلم کے حوالے سے آگے ہم نقل کرتے ہیں۔

منافقین مدینہ، جن کی شرارت کی متعدد مثالیں اوپر گزر چکی ہیں، ان کو اپنے خبث باطن کے لیے اس سے زیادہ کیا مسالا ہاتھ آسکتا تھا۔ عجب نہیں کہ انھوں نے ایک عظیم الشان سازش کی بنیاد ڈال دی ہو۔ یہ صرف قیاس نہیں ہے بلکہ اس کا ثبوت خود قرآن مجید کی آیتوں سے ملتا ہے۔ اوپر کی آیت جس اہمیت کی مقتضی ہے، اس سے بھی گواہی کی طرف اشارہ ہوتا ہے، لیکن اس آیت کے بعد اس واقعہ کی مناسبت سے مسلمانوں کو یہ نصیحت کر کے کہ آل اولاد اور بیوی بچوں کی محبت اور طرف داری راہِ حق سے تم کو گمراہ نہ کرے، حسب ذیل آیت ہے:

﴿يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَا لَهُمْ جَهَنَّمَ ۗ وَبِئْسَ

الْمَصِيرُ﴾ (التحریم: ۹/۶۶)

”اے پیغمبر! کفار اور منافقوں سے مجاہدہ اور سختی کر۔ ان کا ٹھکانا جہنم ہے، اور کیا برا ٹھکانا ان کا ہے۔“

پھر انہی کو خطاب کر کے سیدنا نوح اور سیدنا لوط علیہم السلام کی بیویوں کا قصہ بیان کیا گیا ہے کہ اگر انھوں نے حق پرستی اختیار نہ کی تو اس سے ان پیغمبروں کو یا ان کی دعوت الہی کو کیا نقصان پہنچا۔ اسی طرح اے منافقین! ان بیویوں کی وقتی رضامندی سے تم رسول کو کیا نقصان پہنچا سکتے ہو۔ اس قیاس کی صحت اس آیت سے بھی ظاہر ہوتی ہے جو اسی واقعہ کے ضمن میں نازل ہوئی ہے:

﴿وَإِذَا جَاءَهُمْ أَمْرٌ مِنَ الْأَرْضِ أَوْ الْخَوْفِ أَدَّعَوْا بِهٖ ۗ وَ لَوْ رَدُّوْهُ إِلَى الرَّسُولِ

وَإِلَى أُولَى الْأَمْرِ مِنْهُمْ لَعَلِمَ الَّذِيْنَ يَسْتَنْبِطُوْنَهُ مِنْهُمْ﴾ (النساء: ۸۳/۴)

”اور جب ان منافقین کو امن یا خوف کی کوئی خبر معلوم ہوتی ہے تو اس کو پھیلادیتے ہیں۔ اگر اس کو رسول یا اپنے صاحب الرائے اشخاص کی طرف رجوع کر دیتے تو بات کو سمجھنے والے سمجھ جاتے۔“

ازالہ شلوک

آیت دوم کی تفسیر میں بھی ہمارے بعض مفسروں نے غلطیاں کی ہیں۔ ان کے خیال کے مطابق دوسری آیت کا ترجمہ یہ ہوگا:

﴿ صحیح مسلم، کتاب الطلاق، باب فی الایلاء، حدیث: ۱۳۷۹۔﴾

”اگر تم دونوں اللہ کی طرف رجوع کرو (تو یہ نہایت ضروری ہے)، کیونکہ تمہارے دل کج ہو گئے ہیں، اور اگر اس پر اپکا کر لو تو اللہ اس کا (پیغمبر کا) آقا ہے۔“

① خط زدہ ترجمہ بالکل غلط ہے۔ یہ ظاہر ہے کہ یہ جملہ شرطیہ ہے اور اس کی جزا نحواً عرب کے مطابق محذوف ہے۔ ہم نے وہ جزائے محذوف ”لاباس“ (کوئی ایسی مشکل بات نہیں) قرار دی ہے، مفسرین کے مطابق وہ ”فَهُوَ وَاجِبٌ“ (یہ ضروری ہے) ہوگی۔ کلام عرب پر جن کو عبور ہے، وہ تسلیم کریں گے کہ ”ان“ کے بعد جب جزا محذوف ہوتی ہے اور اس کے بعد ”فَقَدْ“ کے ساتھ اس جزا کی علت بیان کر دی جاتی ہے، تو ہمیشہ ”لاباس“ (کچھ مضائقہ نہیں)، لَاحِرَجَ (کچھ حرج نہیں)، لَاصْبِرَ (کچھ نقصان نہیں)، فَهُوَ هَيِّنٌ (یہ معمولی بات ہے) وغیرہ الفاظ بطور جزا کے مراد ہوتے ہیں۔ اشعار عرب میں اور خود قرآن مجید میں اس کی کثرت سے مثالیں ① موجود ہیں۔

② صَعَتْ کا ترجمہ زاغت (یعنی کج ہونا) بھی صحیح نہیں۔ سیدہ عائشہ اور دیگر امہات المؤمنین رضی اللہ عنہن (نعوذ باللہ!) اس سے بالاتر ہیں کہ ان کے دل کج اور گمراہ ہوں۔ اردو میں دو مفہوم ہیں: کسی چیز سے ہٹنا اور کسی چیز کی طرف جھکنا، مائل ہونا۔ عربی میں ان دونوں مفہوموں کے لیے تین قسم کے لفظ ہیں: اول، جو صرف پہلے معنی پر دال ہیں، مثلاً: اِنْحَرَفَ، ادْعَوَى، زَاعَ، حَادَ۔ دوم، جو فقط دوسرے معنی کو بتاتے ہیں، مثلاً: قَاءَ، تَابَ اِلْتَفَتَ، تَوَجَّهَ۔ وہ جو دونوں کو مشتمل ہیں، مثلاً: مَالَ، شَغَلَ، عَدَلَ، رَجَعَ وغیرہ۔

① ناظرین میں جو صاحب عربی جانتے ہوں، وہ ان آیتوں پر غور کریں:

① ﴿فَإِنْ كَذَّبُوكَ فَقَدْ كَذَّبَ رَسُولٌ مِنْ قَبْلِكَ﴾ (آل عمران: ۳ / ۱۸۳)

”اگر تمہے کو جھٹلاتے ہیں تو کوئی بات نہیں، کہ تمہے سے پہلے پیغمبر بھی جھٹلائے گئے۔“

② ﴿إِلَّا تَنْصُرُوهُ فَقَدْ نَصَرَهُ اللَّهُ﴾ (التوبہ: ۹ / ۳۰)

”اگر اس پیغمبر کی مدد نہیں کرتے، تو کوئی نقصان نہیں، کہ اللہ اس کا مددگار ہے۔“

③ ﴿وَإِنْ يَعُودُوا فَقَدْ مَضَتْ سُنَّتُ الْأَوَّلِينَ﴾ (الانفال: ۸ / ۴۸)

”اگر پھر ایسا کریں تو کوئی حرج نہیں، کہ گزشتہ امتوں کا قانون گزر چکا ہے۔“

④ ﴿فَإِنْ يَكْفُرْ بِهَا هَؤُلَاءِ فَقَدْ وَكَلْنَا بِهَا قَوْمًا لَيْسُوا بِهَا بِكَافِرِينَ﴾ (الانعام: ۶ / ۸۹)

اگر یہ اس کے منکر ہیں تو کوئی پر دائی نہیں، کہ ہم نے ایسے لوگ مقرر کیے ہیں جو اس کو مانتے ہیں۔“

صغی دوسرے معنی میں مستعمل ہے۔ بعض مفسروں نے اس کو تیسرے معنی میں لیا ہے اور اکثر نے اول معنی میں، اور یہ سب سے بڑی ادبی غلطی ہے۔ عرب کے محاورات اور لغات کا ایک حرف بھی اس کے استناد میں نہیں مل سکتا۔ ﴿قرآن مجید میں ایک اور جگہ یہ لفظ آیا ہے:

﴿وَلِيَصْغَىٰ إِلَيْهِ أَفْئِدَةُ الَّذِينَ لَا يُؤْمِنُونَ﴾ (الانعام: ۱۱۳)

”تا کہ جو ایمان نہیں لائے ان کے دل اس کی طرف جھکیں، اور اس کی خواہش کریں۔“  
دیکھو کہ یہاں کبھی یا ٹیڑھے ہونے کے معنی نہیں ہیں۔

آیت زیر بحث میں یہ نہیں مذکور ہے کہ سیدہ عائشہ اور سیدہ حفصہ رضی اللہ عنہما کے دل کس چیز کی طرف جھک چکے ہیں۔ بعض مفسرین نے، نعوذ باللہ! لکھا ہے کہ رسول اللہ ﷺ کی ایذا اور تکلیف رسانی کی طرف۔ حالانکہ قاعدہ یہ ہے کہ جہاں سے جو لفظ محذوف ہوتا ہے، ہمیشہ آگے پیچھے وہ کہیں مذکور ہوتا ہے، یا قرینہ غالب سے سمجھا جاتا ہے۔ اس کے پہلے ”توبہ“ کا لفظ ہے، اس لیے یہی لفظ آگے محذوف ہے۔ آیت کے محذوفات کا اگر ذکر کر دیں تو یہ عبارت ہوگی:

إِنْ تَوْبًا إِلَى اللَّهِ (فَهُوَ هَيِّنٌ) فَقَدْ صَغَتْ قُلُوبُكُمْ (إِلَى التَّوْبَةِ إِلَى اللَّهِ)

”اور تم دونوں اللہ کی طرف رجوع کرو (تو تمہارے لیے یہ آسان ہے)، کیونکہ تمہارے دل (رجوع الی اللہ کی جانب) مائل ہو ہی چکے ہیں۔“

ایلا

تحریم ہی کے سلسلہ میں ایلا کا واقعہ پیش آیا۔ یہ تحریم ۹ھ کا واقعہ ہے۔ اس وقت عرب کے دور دراز صوبے زیر نگیں ہو چکے تھے۔ مال غنیمت، فتوحات اور سالانہ محاصل کا بے شمار ذخیرہ وقتاً فوقتاً مدینہ آتا رہتا تھا۔ بائس ہمد، رسول اللہ ﷺ کی خانگی زندگی جس زہد و قناعت کے ساتھ بسر ہوتی تھی، اس کا ایک دھندلا سا خاکہ خانہ داری کے عنوان میں گزر چکا ہے۔

فتح خیبر کے بعد غلہ اور کھجوروں کی جو مقدار ازواج مطہرات رضی اللہ عنہن کے لیے مقرر تھی، ایک تو وہ خود کم تھی، پھر فیاضی اور کشادہ دہی کے سبب سال بھر تک بمشکل کفایت کر سکتی تھی، آئے دن گھر میں فاقہ ہوتا تھا۔ ازواج مطہرات رضی اللہ عنہن میں بڑے بڑے قبائل کی بیٹیاں بلکہ شہزادیاں داخل تھیں، جنہوں

﴿دیکھو، لسان العرب۔ بیضاوی نے اس کو قبیل کر کے لکھا ہے۔ مولانا حمید الدین صاحب نے ”سورہ تحریم“ کی تفسیر میں ”مسئلہ شرط اور معنی صغو“ کی نہایت تحقیق کی ہے۔ جس کو زیادہ تفصیل و تحقیق مقصود ہو وہ اصل کتاب کی طرف رجوع کرے۔

نے اس سے پہلے خود اپنے یا پہلے شوہروں کے گھروں میں ناز و نعم کی زندگیاں بسر کی تھیں۔ اس لیے انھوں نے مال و دولت کی یہ بہتات دیکھ کر آپ سے مصارف میں اضافہ کی خواہش کی۔

یہ واقعہ سیدنا عمر رضی اللہ عنہ نے سنا تو نہایت مضطرب ہوئے۔ پہلے اپنی صاحبزادی کو سمجھایا کہ تم رسول اللہ ﷺ سے مصارف کا تقاضا کرتی ہو، تم کو جو کچھ مانگنا ہو مجھ سے مانگو۔ اللہ کی قسم! رسول اللہ ﷺ میرا لحاظ فرماتے ہیں، ورنہ تم کو طلاق دے دیتے۔ اس کے بعد سیدنا عمر رضی اللہ عنہ ایک ایک بیوی کے دروازے پر گئے، ان کو نصیحت کی۔ سیدہ ام سلمہ رضی اللہ عنہا نے کہا: ”عمر! تم ہر چیز میں تو دخل دیتے ہی تھے، اب آپ کی بیویوں کے معاملہ میں بھی دخل دیتے ہو؟“ سیدنا عمر رضی اللہ عنہ اس جواب سے افسردہ ہو کر خاموش ہو گئے۔ ایک دفعہ سیدنا ابوبکر اور سیدنا عمر رضی اللہ عنہما دونوں خدمت نبوی میں حاضر ہوئے۔ دیکھا کہ بیچ میں آپ ہیں اور ادھر ادھر بیویاں بیٹھی ہیں اور مصارف کی مقدار بڑھانے پر مصر ہیں۔ دونوں اپنی صاحبزادیوں کے مارنے پر آمادہ ہو گئے، لیکن انھوں نے عرض کی: ”ہم آئندہ رسول اللہ ﷺ کو زائد مصارف کی تکلیف نہ دیں گی۔“ دیگر ازواج اپنے مطالبہ پر قائم رہیں۔

اتفاقاً اسی زمانہ میں آپ گھوڑے سے گر پڑے۔ پہلوئے مبارک میں ایک درخت کی جڑ سے خراش آگئی۔ سیدہ عائشہ رضی اللہ عنہا کے حجرہ سے متصل ایک بالا خانہ تھا، جو گویا ان گھروں کا توشہ خانہ تھا۔ رسول اللہ ﷺ نے یہیں قیام فرمایا اور عہد کیا کہ ایک مہینا تک ازواج مطہرات نبی ﷺ سے نہ ملیں گے۔ منافقین نے مشہور کر دیا کہ آپ نے بیویوں کو طلاق دے دی۔ صحابہ نبی ﷺ مسجد میں جمع ہو گئے، گھر گھر ایک ہنگامہ برپا ہو گیا، ازواج مطہرات نبی ﷺ رورہی تھیں۔ صحابہ نبی ﷺ میں سے کسی نے خود آپ سے واقعہ کی تحقیق کی جرأت نہ کی۔

سیدنا عمر رضی اللہ عنہ کو خبر ہوئی تو وہ مسجد نبوی ﷺ میں آئے۔ تمام صحابہ طلول اور چپ تھے۔ سیدنا عمر رضی اللہ عنہ نے رسول اللہ ﷺ کی خدمت میں بازیابی کی اجازت چاہی۔ دو بار کوئی جواب نہ ملا، تیسری دفعہ اجازت ہوئی تو دیکھا کہ رسول اللہ ﷺ ایک کھری چارپائی پر لیٹے ہیں، جسم مبارک پر بان سے بدھیاں پڑ گئی ہیں۔ ادھر ادھر نظر اٹھا کر دیکھا تو رحمت عالم ﷺ کے توشہ خانہ میں چند مٹی کے برتن اور چند سوکھی مشکوں کے سوا کچھ نہ تھا۔ یہ دیکھ کر ان کی آنکھیں بھر آئیں اور عرض کی:

① سنن ابی داود، کتاب الصلاة، باب الامام یصلی من قعود، حدیث: ۶۰۲۔

سنن ابن ماجہ، کتاب الطب، باب موضع الحجامة، حدیث: ۳۲۸۵۔

② سنن ابی داود، کتاب الصلاة، باب الامام یصلی من قعود، حدیث: ۶۰۲۔

③ صحیح مسلم، کتاب الطلاق، باب فی الایلاء، حدیث: ۱۴۷۹۔

”یا رسول اللہ! کیا آپ نے بیویوں کو طلاق دے دی؟“ ارشاد ہوا: ”نہیں“، عرض کی: ”کیا میں یہ بشارت عام مسلمانوں کو نہ سنادوں؟“ اجازت پا کر زور سے اللہ اکبر کا نعرہ مارا۔

یہ مہینا ۲۹ روز کا تھا۔ سیدہ عائشہ رضی اللہ عنہا کہتی ہیں: ”میں ایک ایک روز گنتی تھی۔“ ۲۹ دن ہوئے تو آپ بالاخانہ سے اتر آئے۔ سب سے پہلے سیدہ عائشہ رضی اللہ عنہا کے پاس تشریف لے گئے۔ انہوں نے عرض کی: ”یا رسول اللہ! آپ نے ایک مہینا کے لیے عہد فرمایا تھا، ابھی تو انتیس ہی دن ہوئے ہیں؟“ ارشاد ہوا: ”مہینا کبھی ۲۹ دن کا بھی ہوتا ہے۔“

تخیر

چونکہ عام ازواج تو سبع فقہ کی طالب تھیں اور پیغمبر صرف اپنی بیویوں کی رضامندی کے لیے اپنے دامن کو زخارف دنیوی میں ملوث نہیں کر سکتا تھا، اس لیے تخیر کی آیت نازل ہوئی۔ یعنی جو بیوی چاہے، فقر و فاقہ کو اختیار کر کے شرف صحبت سے ممتاز رہے اور دنیا کے بجائے آخرت کی نعمت پائے، اور جو چاہے کنارہ کش ہو کر دنیا طلبی کی ہوس پوری کرے۔ وہ آیت یہ ہے:

﴿يَا أَيُّهَا النَّبِيُّ قُلْ لِّأَزْوَاجِكَ إِن كُنْتُنَّ تُحِدْنَ الدُّنْيَا وَذِينَهَا فَمَا لَكُم مِّنَ اللَّهِ مِن شَيْءٍ ۚ إِنَّ اللَّهَ كَانَ عَلِيمًا حَكِيمًا ۝۱۰﴾

﴿أَمْ تَعْلَمْنَ أَنَّ اللَّهَ سَرَّاحًا جَبِيلًا ۝۱۱﴾ وَ إِن كُنْتُنَّ تُحِدْنَ اللَّهَ وَ مَا سُؤْلَهُ وَ الدَّارَ

الْآخِرَةَ فَإِنَّ اللَّهَ أَعَدَّ لِلْمُحْسِنَاتِ مِنكُنَّ أَجْرًا عَظِيمًا ﴿۱۲﴾ (الاحزاب: ۳۳ / ۲۸، ۲۹)

”اے پیغمبر! اپنی بیویوں سے کہہ دے کہ اگر تم کو زندگی اور اس کی زینت و آرائش کی ہوس ہے تو آؤ میں تم کو رخصتی جوڑے دے کر رخصت کر دوں، اور اگر اللہ اور رسول اور آخرت

پسند ہے، تو اللہ نے تم سی نیک عورتوں کے لیے بڑا ثواب مہیا کر رکھا ہے۔“

آپ سب سے پہلے سیدہ عائشہ رضی اللہ عنہا کے پاس تشریف لائے اور فرمایا کہ ”عائشہ میں تمہارے سامنے ایک بات پیش کرنا چاہتا ہوں، اس کا جواب اپنے والدین سے مشورہ کر کے دینا۔“ عرض کی: ”ارشاد فرمائیے۔“ آپ نے: ”پر کی آیتیں پڑھ کر سنائیں۔ گزارش کی: ”یا رسول اللہ! میں کس امر میں اپنے والدین سے مشورہ لوں؟ میں اللہ اور اس کے رسول کو اختیار کرتی ہوں۔ یہ جواب سن کر آپ کے چہرے پر خوشی کے آثار نمایاں ہوئے۔ سیدہ عائشہ رضی اللہ عنہا نے عرض کی: ”یا رسول اللہ! میرا جواب دوسری بیبیوں پر ظاہر نہ ہو۔“ ارشاد ہوا کہ ”میں معلم بن کر آیا ہوں، جابر بن کر نہیں آیا۔“ ﴿

① صحیح بخاری، المظالم، باب الغرفة والعلية المشرفة، حدیث: ۲۳۶۸۔

صحیح مسلم، کتاب الطلاق، باب فی الایلاء، حدیث: ۱۴۵۹، ۱۳۷۵ / ۳۵۔

## بیوگی اہ

اب عورت کے مصائب زندگی میں سے سب سے آخری مرحلہ کا ذکر ہوتا ہے۔ سیدہ عائشہ رضی اللہ عنہا کی عمر اٹھارہ سال کی تھی کہ رسول اللہ ﷺ نے آخرت کا سفر اختیار کیا۔ ان میں اور رسول اللہ ﷺ میں جو محبت و اخلاص تھا، وہ ہر جگہ نمایاں طور پر نظر آتا ہے۔ سفر اہ کے پچھلے مہینے کی کوئی تاریخ تھی کہ رسول اللہ ﷺ سیدہ عائشہ رضی اللہ عنہا کے حجرے میں تشریف لائے۔ وہ سر کے درد سے بے قرار تھیں اور ہائے وائے کر رہی تھیں۔ آپ ﷺ نے فرمایا: ”اگر تم میرے سامنے مرتیں تو میں اپنے ہاتھ سے تمہاری تجہیز و تکفین کرتا۔“ وہ بے تکلفانہ لہجے میں عرض پرداز ہوئیں کہ ”یا رسول اللہ! یہ شاید اس لیے ارشاد ہو رہا ہے کہ اس حجرہ میں کوئی نئی بیوی بیاہ کر آئے۔“ آپ نے اپنے سر پر ہاتھ رکھا کہ ”ہائے! میرا سر۔“ اسی وقت سے درد شروع ہو گیا۔<sup>①</sup> سیدہ میمونہ رضی اللہ عنہا کے گھر جا کر آپ صاحب فراش ہو گئے۔ اس حالت میں بھی بیویوں کی خاطر داری منظور تھی۔ حسب دستور ایک ایک روز ایک ایک حجرہ میں قیام فرما رہے، لیکن ہر روز استفسار ہوتا کہ کل میں کہاں رہوں گا۔ ازواج مطہرات رضی اللہ عنہن نے سمجھ لیا کہ آپ کا مقصود یہ ہے کہ سیدہ عائشہ رضی اللہ عنہا کے یہاں قیام رہے، سب نے اجازت دے دی۔ اس وقت سے آخر زندگی تک آپ سیدہ عائشہ رضی اللہ عنہا ہی کے حجرے میں قیام فرما رہے۔<sup>②</sup>

اس خواہش کا سبب شاید عام لوگ سیدہ عائشہ رضی اللہ عنہا کی محبت سمجھیں، لیکن اوپر گزر چکا ہے کہ اللہ نے سیدہ عائشہ رضی اللہ عنہا کو فطری کمال، عقل، قوت حافظہ، سرعت فہم اور اجتہاد فکر عطا فرمایا تھا۔ عجب نہیں کہ رسول اللہ ﷺ کا مقصود یہ ہو کہ آپ کے آخری اقوال و افعال کا بھی ایک ایک حرف دنیا میں محفوظ رہے۔ چنانچہ آپ کی وفات کے متعلق اکثر صحیح حالات سیدہ عائشہ رضی اللہ عنہا ہی کے ذریعے سے امت تک پہنچے۔

روز بروز مرض کی شدت بڑھتی جاتی تھی، یہاں تک کہ مسجد میں امامت کے لیے بھی آپ

① صحیح بخاری، کتاب المرضی، باب ما رخص للمریض ان يقول انی وجع، ح: ۵۶۶۶۔

سنن ابن ماجہ، کتاب الجنائز، باب ما جاء فی غسل الرجل امراته، حدیث: ۱۳۶۵۔

مسند احمد (۶/۲۲۸)

② مسند احمد (۶/۲۲۸-۲۲۹)

صحیح بخاری، کتاب المغازی، باب مرض النبی ﷺ ووفاته، حدیث: ۴۳۴۵، ۴۳۵۰۔

صحیح مسلم، کتاب الصلاة، باب استخلاف الامام، حدیث: ۴۱/۳۱۸۔

تشریف نہ لے جاسکے۔ بیویاں تیمارداری میں مصروف تھیں۔ کچھ دعائیں تھیں جن کو پڑھ کر آپ بیمار کو دم کیا کرتے تھے، سیدہ عائشہ رضی اللہ عنہا بھی وہی دعائیں پڑھ پڑھ کر رسول اللہ ﷺ کو دم کر دیا کرتی تھیں۔

صبح کی نماز میں لوگ آپ کی آمد کے منتظر تھے۔ کئی دفعہ آپ نے اٹھنے کی کوشش کی، لیکن ہر دفعہ غش آ گیا۔ آخر حکم دیا کہ ابوبکر امامت کریں۔ سیدہ عائشہ رضی اللہ عنہا کہتی ہیں کہ مجھے خیال ہوا کہ رسول اللہ ﷺ کی جگہ پر جو شخص کھڑا ہوگا، لوگ اس کو منحوس سمجھیں گے، اس لیے عرض کی: ”یا رسول اللہ! ابوبکر (رضی اللہ عنہ) رقیق القلب ہیں، ان سے یہ کام نہ بن آئے گا، وہ رو دیں گے، کسی اور کو حکم ہو۔“ لیکن آپ نے دوبارہ یہی ارشاد فرمایا۔ سیدہ عائشہ رضی اللہ عنہا نے سیدہ حفصہ رضی اللہ عنہا سے کہا کہ تم عرض کرو۔ انھوں نے عرض کی تو فرمایا: ”تم یوسف والیاں ہو۔“ کہہ دو کہ ابوبکر امامت کریں۔“ چنانچہ انھوں نے امامت کی۔

آپ عیالات سے پہلے کچھ اشرفیاں سیدہ عائشہ رضی اللہ عنہا کے پاس رکھوا کر بھول گئے تھے۔ اس وقت یاد آیا، فرمایا کہ ”عائشہ! وہ اشرفیاں کہاں ہیں؟ ان کو اللہ کی راہ میں صرف کر دو۔ کیا محمد (ﷺ) اللہ سے بدگمان ہو کر ملے گا؟“ چنانچہ اسی وقت خیرات کر دی گئیں۔

اب وقت آخر تھا۔ سیدہ عائشہ رضی اللہ عنہا سر ہانے بیٹھی تھیں۔ آپ ان کے سینہ سے ٹیک لگائے بیٹھے تھے۔ اتنے میں سیدہ عائشہ رضی اللہ عنہا کے بھائی سیدنا عبدالرحمن رضی اللہ عنہ مسواک لیے اندر آئے۔ آپ نے مسواک کی طرف دیکھا۔ سمجھ گئیں کہ آپ مسواک کرنا چاہتے ہیں۔ ان سے مسواک لے کر اپنے دانت سے نرم کر کے آپ کو دی۔ آپ نے صحیح و تندرست آدمی کی طرح مسواک کی۔ سیدہ عائشہ رضی اللہ عنہا فخر یہ کہا کرتی تھیں کہ تمام بیویوں میں مجھ ہی کو یہ شرف حاصل ہوا کہ آخری وقت میں بھی میرا جھوٹا آپ نے منہ میں لگایا۔

❖ صحیح بخاری، کتاب المغازی، باب مرض النبی ﷺ ووفاته، حدیث: ۳۴۳۹۔

صحیح مسلم، کتاب السلام، باب رقیۃ المریض بالمعذات، حدیث: ۲۱۹۲۔

❖ صحیح بخاری، کتاب الاذان، باب حد المریض ان يشهد الجماعة، حدیث: ۲۶۲۳۔

صحیح مسلم، کتاب الصلاة، باب استخلاف الامام، حدیث: ۳۱۸/۹۳۔

سید ابوبکر رضی اللہ عنہ نماز میں رویا کرتے تھے اور یہ تو خاص موقع تھا، اس لیے یہ اظہار کچھ غلط نہ تھا۔ دیکھو صحیح

بخاری، باب الحجرۃ..... ❖ یعنی تم ہی عورتیں ہو جنہوں نے سیدنا یوسف علیہ السلام کو بہکانا چاہا تھا۔

❖ مسند احمد (۳۹/۶)

❖ صحیح بخاری۔ کتاب المغازی، باب مرض النبی ﷺ ووفاته، حدیث: ۳۴۵۰، ۳۴۵۱۔

سیدہ عائشہ رضی اللہ عنہا آپ کی تندرستی کے لیے دعائیں مانگ رہی تھیں، آپ کا ہاتھ ان کے ہاتھ میں تھا، فوراً دست مبارک کھینچ لیا اور فرمایا: ((اللَّهُمَّ اغْفِرْ لِي وَاجْعَلْنِي مَعَ الرَّفِيقِ الْأَعْلَى)) <sup>۱</sup> سیدہ عائشہ رضی اللہ عنہا کہتی ہیں کہ تندرستی کی حالت میں آپ فرمایا کرتے تھے کہ پیغمبر کو مرتے وقت دنیوی اور اخروی زندگی میں سے ایک کے قبول کا اختیار دیا جاتا ہے، ان الفاظ کو سن کر میں چونک پڑی کہ رسول اللہ صلی اللہ علیہ وسلم نے ہم سے کنارہ کشی ہی قبول کی۔ <sup>۲</sup> تاہم وہ ابھی کس تھیں، کسی کو اب تک اپنی آنکھ سے مرتے نہیں دیکھا تھا، عرض کی: ”یا رسول اللہ! آپ کو بڑی تکلیف ہے۔“ آپ نے فرمایا: ”ثواب بھی بقدر تکلیف ہی ہے۔“

اب تک سیدہ عائشہ رضی اللہ عنہا آپ صلی اللہ علیہ وسلم کو سنبھالنے بیٹھی تھیں، کہتی ہیں کہ دفعتاً مجھ کو آپ کے بدن کا بوجھ معلوم ہوا۔ آنکھوں کی طرف دیکھا تو پھٹ گئی تھیں۔ آہستہ سے سر اقدس تکیہ پر رکھ دیا اور رونے لگیں۔ <sup>۳</sup> سیدہ عائشہ رضی اللہ عنہا کے فضائل و مناقب کا سب سے زریں باب یہ ہے کہ مرنے کے بعد انھی کے حجرہ کو پیغمبر عالم صلی اللہ علیہ وسلم کا مدفن بنا نصیب ہوا، اور نعش مبارک اسی حجرہ کے ایک گوشہ میں سپرد خاک ہوئی۔ **إِنَّا لِلَّهِ وَإِنَّا إِلَيْهِ رَاجِعُونَ**

سیدہ عائشہ رضی اللہ عنہا نے خواب دیکھا تھا کہ ان کے حجرہ میں تین چاندلوٹ کر گرے ہیں، انھوں نے اس کا ذکر سیدنا ابوبکر رضی اللہ عنہ سے کیا۔ جب رسول اللہ صلی اللہ علیہ وسلم اسی حجرہ میں مدفون ہوئے تو سیدنا ابوبکر رضی اللہ عنہ نے فرمایا: ”ان تین چاندلوں میں سے ایک یہ ہے، اور یہ ان میں سب سے بہتر ہے۔“ <sup>۴</sup> بعد کے واقعات نے ثابت کر دیا کہ پچھلے چاند صدیق اکبر اور فاروق اعظم رضی اللہ عنہما تھے۔ سیدہ عائشہ رضی اللہ عنہا اب بیوہ تھیں، اور اسی عالم میں انھوں نے عمر کے چالیس مرحلے طے کیے۔ جب تک زندہ رہیں، قبر

۱ صحیح مسلم، کتاب السلام، باب استحباب رقیۃ المریض، حدیث: ۲۱۹۱۔  
مسند احمد (۶/۱۲۶)

۲ صحیح بخاری، کتاب المغازی، باب مرض النبی صلی اللہ علیہ وسلم ووفاته، حدیث: ۴۳۳۷۔

۳ صحیح مسلم، کتاب فضائل الصحابة، باب فی فضائل عائشۃ ام المومنین رضی اللہ عنہا، حدیث: ۲۳۳۳/۸۷۔

۴ مسند احمد (۶/۲۷۷)۔۔۔ صحیح بخاری، کتاب المغازی، باب مرض النبی صلی اللہ علیہ وسلم ووفاته، حدیث: ۴۳۳۷۔۔۔ صحیح مسلم، کتاب فضائل الصحابة، باب فی فضائل عائشۃ ام المومنین رضی اللہ عنہا، حدیث: ۲۳۳۳/۸۷۔

۵ موطا امام مالک (۱/۲۳۲) کتاب الجنائز، عن یحییٰ بن سعید مرسلًا  
مستدرک حاکم (۳/۶۰، ۳/۳۹۵)۔۔۔ مجمع الزوائد (۷/۱۸۵)

نبوی ﷺ کے پاس ہی قیام پزیر رہیں۔ ایک دن آپ کو خواب میں دیکھا، اس دن سے وہاں سونا چھوڑ دیا۔<sup>①</sup>

تیرہ برس تک، یعنی جب تک سیدنا عمر فاروق رضی اللہ عنہما وہاں مدفون نہیں ہوئے تھے، سیدہ عائشہ رضی اللہ عنہا بے حجاب وہاں آتی جاتی تھیں، کہ ایک شوہر تھا، دوسرا باپ۔ سیدنا عمر رضی اللہ عنہما کی تدفین کے بعد فرماتی تھیں کہ اب وہاں بے پردہ جاتے حجاب آتا ہے۔<sup>②</sup>

ازواج مطہرات رضی اللہ عنہما کے لیے دوسری شادی اللہ نے ممنوع قرار دی تھی۔ عرب کے ایک رئیس نے کہا تھا کہ رسول اللہ ﷺ کے بعد سیدہ عائشہ رضی اللہ عنہا سے میں عقد کروں گا۔<sup>③</sup> چونکہ یہ امر دینی و سیاسی مصالح اور نیز شان نبوت کے خلاف تھا، اس لیے اللہ تعالیٰ نے فرمایا:

﴿الَّتِي أُولَىٰ بِالْمُؤْمِنِينَ مِنْ نَفْسِهِمْ وَأَزْوَاجُهُ أُمَّهَاتُهُمْ﴾ (الاحزاب: ۶/۳۳)

”پیغمبر مسلمانوں سے ان کی جانوں سے زیادہ قریب ہے، اور اس کی بیویاں ان کی مائیں ہیں۔“

﴿مَا كَانَ لَكُمْ أَنْ تُؤَدُّوا رَسُولَ اللَّهِ وَلَا أَنْ تُنكِحُوا أَزْوَاجَهُ مِنْ بَعْدِهِ أَبَدًا<sup>۱</sup>

إِنَّ ذَلِكُمْ كَانَ عِنْدَ اللَّهِ عَظِيمًا﴾ (الاحزاب: ۵۳/۳۳)

”اور تمہیں مناسب نہیں کہ تم رسول اللہ کو اذیت دو، اور نہ یہ کہ کبھی اس کی بیویوں سے

اس کے بعد بیاہ کرو۔ اللہ کے نزدیک یہ بڑی بات ہے۔“

اصل یہ ہے کہ ازواج مطہرات رضی اللہ عنہما جو ایک مدت تک حامل نبوت کی محرم اسرار رہیں، ان کی بقیہ زندگی صرف اس لیے تھی کہ مقدس شوہر کی تعلیمات اور اسباق عمل کو جب تک جیتی رہیں، دہراتی رہیں۔ ان کی زندگی کا ہر لمحہ صرف اسی فرض کی بجا آوری میں صرف ہو۔ وہ مسلمانوں کی مائیں تھیں، ان کا فرض صرف بیٹوں کی تعلیم و تربیت تھی۔ چنانچہ ان کے فرائض خود اللہ نے مقرر کر دیے تھے:

﴿يُنْسَاءُ النَّبِيِّ مَنْ يَأْتِ مِنْكُنَّ بِفَاحِشَةٍ مُّبَيَّنَةٍ يُغْفَرُ لَهَا الْعَذَابُ ضِعْفَيْنِ<sup>۲</sup>

وَكَانَ ذَلِكُمْ عَلَى اللَّهِ يَسِيرًا ۝ وَمَنْ يَقْتُلْ مِنْكُنَّ لِلَّهِ وَرَسُولِهِ وَتَعْمَلْ

صَالِحًا تُوْتِيهَا أَجْرَهَا مَرَّتَيْنِ ۗ وَأَعْتَدْنَا لَهَا رِزْقًا كَرِيمًا﴾

(الاحزاب: ۳۰/۳۳، ۳۱)

① طبقات ابن سعد (۲/۲۹۳) نحوہ۔

② مسند احمد (۲۰۲/۶) ..... مستدرک حاکم (۳/۶۱)

③ یہ کہنے والا عیینہ بن نضر قبائلی تھا۔

”اے پیغمبر کی بیویو! تم میں جو برا کرے گی اس کو دو گنا عذاب ملے گا، اور اللہ کے لیے یہ آسان بات ہے، اور تم میں سے جو اللہ اور رسول کی فرمانبردار ہوگی اور اچھے کام کرے گی، اس کو ثواب بھی دو بار ملے گا اور اس کے لیے ہم نے قیامت میں اچھی اور پاک روزی مہیا کی ہے۔“

﴿يُنِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ ۚ إِنَّ اتَّقِيْتَنَّ فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ وَ قُلْنَ قَوْلًا مَعْرُوفًا ۚ وَ قَرْنَ فِي بُيُوتِكُنَّ وَ لَا تَبَرَّجْنَ تَبَرُّجَ الْجَاهِلِيَّةِ الْأُولَى ۚ وَ اقِمْنَ الصَّلَاةَ وَ آتِينَ الزَّكَاةَ وَ اطَّعْنَ اللَّهَ وَرَسُولَهُ ۗ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ۚ وَ اذْكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ وَ الْحِكْمَةِ ۗ إِنَّ اللَّهَ كَانَ لَطِيفًا خَبِيرًا﴾ (الاحزاب: ۳۳/۳۲، ۳۴)

”اے پیغمبر کی بیویو!..... تم عام اور معمولی عورتوں کی طرح نہیں ہو، اگر پرہیزگار بنو۔ دب کرنے بولا کرو کہ بیمار دل والے (منافقین) حوصلہ کریں، اور اچھی بات بولا کرو، اور گھروں میں وقار کے ساتھ رہا کرو، اور گزشتہ زمانہ کی جاہلیت کی طرح بن ٹھن کرنے نکلا کرو، نمازیں پڑھا کرو، زکوٰۃ دیا کرو، اور اللہ اور رسول کی فرمانبرداری کیا کرو۔ اللہ تو یہی چاہتا ہے، اے اہل بیت نبوت! کہ تم سے میل کچیل دور کر دے، اور تم کو بالکل پاک صاف کر دے۔ تمہارے گھروں میں اللہ کی جو آیتیں اور حکمت کی جو باتیں پڑھ کر سنائی جا رہی ہیں، ان کو یاد کیا کرو، بیشک اللہ پاک اور دانا ہے۔“

سیدہ عائشہ رضی اللہ عنہا کی آئندہ زندگی حرف بہ حرف ان ہی آیات الہی کی عملی تفسیر ہے۔

## عام حالات

### عہد صدیقی

اب سیدہ عائشہ رضی اللہ عنہا کے پدر بزرگوار سیدنا صدیق اکبر رضی اللہ عنہ مسند خلافت پر متمکن تھے۔ رسول اللہ ﷺ کی تجہیز و تکلیف اور بیعت خلافت صدیقی کی تکمیل کے بعد ازواج مطہرات رضی اللہ عنہن نے چاہا کہ سیدنا عثمان رضی اللہ عنہ کو سفیر بنا کر سیدنا ابوبکر رضی اللہ عنہ کی خدمت میں بھیجیں اور وراثت کا مطالبہ کریں۔

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

سیدہ عائشہ رضی اللہ عنہا نے یاد دلایا کہ رسول اللہ ﷺ نے اپنی زندگی میں فرمایا تھا: ”میرا کوئی وارث نہ ہوگا، میرے تمام متروکات صدقہ ہوں گے۔“ یہ سن کر سب خاموش ہو گئیں۔

اصل یہ ہے کہ رحمت عالم ﷺ اپنی زندگی ہی میں اپنے پاس کیا رکھتے تھے جو وفات کے بعد تقسیم ہوتا۔ صحیح بخاری میں ہے کہ آپ نے درہم و دینار، جانور اور مویشی، لونڈی اور غلام کچھ ترکہ میں نہیں چھوڑا۔ البتہ ولایت عامہ کے طریقوں سے مختلف اغراض و مقاصد کے لیے چند باغ آپ ﷺ کے قبضہ میں تھے۔ رسول اللہ ﷺ اپنی زندگی میں جس طرح اور جن مصارف میں ان کی آمدنی صرف فرماتے تھے، وہ خلافت راشدہ میں بعینہ اسی طرح اور اسی حیثیت سے قائم رہے۔ آپ اپنی زندگی میں بیسیوں کے سالانہ مصارف اسی جائداد سے ادا فرماتے تھے۔ سیدنا ابوبکر صدیق رضی اللہ عنہ نے بھی اپنے زمانہ میں ان مصارف کو اسی طرح برقرار رکھا۔

سیدہ عائشہ رضی اللہ عنہا کی اس فیاضی کی، جو ترکہ کے باب میں انھوں نے کی ہے، اس وقت اور قدر بڑھ جاتی ہے جب یہ معلوم ہو کہ جس دن وہ بیوہ ہوئیں، اسی شام کو گھر میں برکت تھی۔

### داغ بے پدری

عہد صدیقی صرف دو برس قائم رہا، ۱۳ھ میں سیدنا ابوبکر رضی اللہ عنہ نے وفات پائی۔ نزع کے وقت صاحبزادی خدمت میں حاضر تھیں۔ باپ نے کچھ جائداد بیٹی کو دے دی تھی، اب دوسری اولاد کا سامان بھی ضروری تھا۔ فرمایا: ”جان پدر! کیا تم وہ جائداد اپنے بھائیوں کو دے دو گی؟“ عرض کی: ”بسرو چشم!“ پھر دریافت کیا: ”رسول اللہ ﷺ کے کفن میں کتنے کپڑے تھے؟“ عرض کی: ”تین“

صحیح بخاری، کتاب الفرائض، باب قول النبی ﷺ: ”لا نورث ما ترکنا صدقة“ حدیث: ۶۷۳۰۔۔۔۔۔ صحیح مسلم، کتاب الجہاد، باب قول النبی ﷺ: ”لا نورث ما ترکنا فهو صدقة“ حدیث: ۱۷۵۸۔

صحیح بخاری، کتاب الوصایا، باب الوصایا، حدیث: ۲۷۳۹، عن عمرو بن الحارث رضی اللہ عنہ۔۔۔۔۔ صحیح مسلم، کتاب الوصیة، باب ترک الوصیة لمن لیس له شیء یوصی فیہ، حدیث: ۱۱۳۵، عن عائشہ رضی اللہ عنہا۔

صحیح بخاری، کتاب الفرائض، باب قول النبی ﷺ: ”لا نورث ما ترکنا صدقة“ حدیث: ۶۷۲۸۔۔۔۔۔ صحیح مسلم، کتاب الجہاد، باب قول النبی ﷺ: ”لا نورث ما ترکنا فهو صدقة“ حدیث: ۱۷۵۹۔

سنن ترمذی، کتاب صفة القيامة، باب (۳۱) حدیث: ۲۳۶۷۔

طبقات ابن سعد (۳/۱۹۳)۔۔۔۔۔ موطا امام مالک (۲/۷۵۲)

سفید کپڑے۔“ پوچھا: ”کس دن وفات پائی؟“ عرض کی: ”دوشنبہ کے روز۔“ دریافت کیا: ”آج کون سا دن ہے؟“ بتایا کہ ”دوشنبہ ہے۔“ فرمایا: ”تو آج شب تک میرا بھی چل چلاؤ ہے۔“ پھر اپنی چادر دیکھی، اس میں زعفران کے دھبے تھے۔ فرمایا کہ ”اسی کپڑے کو دھو کر اس کے اوپر دو اور کپڑے بڑھا کر مجھ کو کفن دیا جائے۔“ عرض کی: ”یہ کپڑا پرانا ہے۔“ ارشاد ہوا کہ ”مردوں سے زیادہ زندوں کو نئے کپڑوں کی ضرورت ہے۔“ اس کے بعد اسی دن سہ شنبہ کی رات کو وفات پائی اور سیدہ عائشہ رضی اللہ عنہا کے حجرہ ہی میں رسول اللہ ﷺ کے پہلو میں ادباً آپ ﷺ کے قبر مبارک سے کسی قدر پیچھے ہٹا کر دفن کیے گئے، اور اب یہ حجرہ، نبوت کے چاند کے ساتھ ایک خلافت کے چاند کا بھی مغرب تھا۔ سیدہ عائشہ رضی اللہ عنہا کو بیوگی کے ساتھ اس کم عمری میں دو ہی برس کے اندر یتیمی کا داغ بھی اٹھانا پڑا۔

### عہد فاروقی

سیدنا فاروق اعظم رضی اللہ عنہ کا عہد مبارک نظم و نسق کے لحاظ سے ممتاز تھا۔ انہوں نے تمام مسلمانوں کے نقد و وظیفے مقرر کر دیے تھے۔ قاضی ابو یوسف رضی اللہ عنہ نے کتاب الخراج میں دو روایتیں لکھی ہیں۔ ایک یہ ہے کہ تمام ازواج مطہرات رضی اللہ عنہن کو بارہ بارہ ہزار سالانہ دیا جاتا تھا۔ دوسری روایت، جس کو حاکم نے صحت میں بخاری و مسلم کے ہم رتبہ قرار دیا ہے، یہ ہے کہ دیگر ازواج کو دس دس ہزار اور سیدہ عائشہ رضی اللہ عنہا کو بارہ ہزار سالانہ وظیفہ دیا جاتا تھا۔ اس ترجیح کا سبب خود سیدنا عمر رضی اللہ عنہ نے بیان فرما دیا تھا کہ ان کو میں دو ہزار اس لیے زیادہ دیتا ہوں کہ وہ رسول اللہ ﷺ کو محبوب تھیں۔

ازواج مطہرات رضی اللہ عنہن کی تعداد کے مطابق سیدنا عمر رضی اللہ عنہ نے نو پیالے تیار کرائے تھے۔ جب کوئی چیز آتی، ایک ایک پیالے میں کر کے ایک ایک کی خدمت میں بھیجتے۔ تحفوں کی تقسیم میں یہاں تک خیال رکھتے کہ اگر کوئی جانور ذبح ہوتا تو بقول سیدہ عائشہ رضی اللہ عنہا کے، سری اور پایہ تک ان

◇ صحیح بخاری، کتاب الجنائز، باب موت یوم الاثنین، حدیث: ۱۳۸۷۔

◇ کتاب الخراج (ص: ۲۵)

◇ مستدرک حاکم (۳/ ۸۰۷)، جزء صحابیات، ذکر عائشہ رضی اللہ عنہا۔

طبقات ابن سعد (۸/ ۶۷)

◇ موطا امام مالک (۱/ ۲۷۹)، الزکاة، باب جزية اهل الكتاب، کتاب حدیث: ۴۴۔

کے پاس بھیج دیتے تھے۔ عراق کی فتوحات میں موتیوں کی ڈبیا ہاتھ آئی تھی، مال غنیمت کے ساتھ وہ بھی بارگاہ خلافت میں بھیجی گئی۔ سب کو موتیوں کی تقسیم مشکل تھی، سیدنا عمر رضی اللہ عنہ نے کہا: ”آپ لوگ اجازت دیں تو ام المومنین عائشہ رضی اللہ عنہا کو بھیج دوں، کہ رسول اللہ صلی اللہ علیہ وسلم کو وہ محبوب تھیں۔“ سب نے بخوشی اجازت دی۔ چنانچہ وہ ڈبیا سیدہ عائشہ رضی اللہ عنہا کی خدمت میں بھیج دی گئی۔ کھول کر دیکھا، فرمایا: ”ابن خطاب نے رسول اللہ صلی اللہ علیہ وسلم کے بعد مجھ پر بڑے بڑے احسانات کیے۔ الہا! مجھے آئندہ ان کے عطیوں کے لیے زندہ نہ رکھنا۔“

سیدنا عمر رضی اللہ عنہ کی تمنا تھی کہ وہ بھی سیدہ عائشہ رضی اللہ عنہا کے حجرہ میں رسول اللہ صلی اللہ علیہ وسلم کے قدموں کے نیچے دفن ہوں، لیکن کہہ اس لیے نہیں سکتے تھے کہ گوشر عامردوں سے زیر خاک پردہ نہیں، تاہم ادباً دفن کے بعد بھی وہ اپنے آپ کو غیر محرم ہی سمجھتے تھے۔ نزع کے وقت اس خلش سے بے تاب تھے۔ آخر اپنے صاحبزادے کو بھیجا کہ ”ام المومنین کو میری طرف سے سلام کہو اور عرض کرو کہ عمر رضی اللہ عنہ کی تمنا ہے کہ وہ اپنے رفیقوں کے پہلو میں دفن ہو۔“ فرمایا: ”اگرچہ وہ جگہ میں نے خود اپنے لیے رکھی تھی، مگر عمر رضی اللہ عنہ کے لیے خوشی سے یہ ایثار گوارا کرتی ہوں۔“

اس اجازت کے بعد بھی سیدنا عمر رضی اللہ عنہ نے وصیت کی کہ میرا جنازہ حجرہ عائشہ تک لے جا کر پھر اذن طلب کرنا۔ اگر ام المومنین اجازت دیں تو اندر دفن کر دینا، ورنہ عام مسلمانوں کے قبرستان میں لے جانا۔ چنانچہ ایسا ہی کیا گیا، اور سیدہ عائشہ رضی اللہ عنہا نے دوبارہ اجازت دی اور جنازہ اندر لے جا کر دفن کیا گیا، اور آخری حجرہ اقدس میں خلافت کا دوسرا چاند بھی نگاہوں سے پنہاں ہوا۔

### سیدنا عثمان رضی اللہ عنہ کا عہد

سیدنا عثمان رضی اللہ عنہ کی خلافت کی مدت بارہ برس ہے۔ خلافت کا نصف زمانہ سکون اور اطمینان کا زمانہ تھا، اس کے بعد لوگوں کو ان سے مختلف شکایتیں پیدا ہوئیں۔ سیدہ عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے سیدنا عثمان رضی اللہ عنہ کو وصیت فرمائی تھی کہ اگر اللہ تعالیٰ تم کو خلافت کا جامہ پہنائے تو اس کو اپنی خوشی سے نہ اتارنا۔

◇ موطا امام محمد (۲/۴۱۶) من رواية مالك بن انس۔

◇ مستدرک حاکم (۳/۸)

◇ صحیح بخاری، کتاب الجنائز، باب ماجاء فی قبر النبی صلی اللہ علیہ وسلم، حدیث: ۱۳۹۲۔

◇ سنن ترمذی، کتاب المناقب، باب (۶۲)، حدیث: ۳۷۰۵۔ سنن ابن ماجہ، المقدمة،

باب فی فضل عثمان رضی اللہ عنہ، حدیث: ۱۱۲۔ مسند احمد (۶/۸۶-۸۷)

سیدہ عائشہ رضی اللہ عنہا کو عام مسلمانوں میں بڑی مقبولیت حاصل تھی <sup>①</sup> اور فرمان الہی کی رو سے تمام مسلمانوں کی ماں تھیں، اس لیے حجاز، شام، عراق اور مصر میں ہر جگہ ماں کی طرح مانی جاتی تھیں (اس دعویٰ کی تصدیق آئندہ واقعات سے ہوگی)۔ لوگ آ کر ان کے پاس اپنی اپنی شکایتیں بیان کرتے تھے، وہ تسلی دیتی تھیں۔

خلافت صدیقی و فاروقی اور عثمانی کے ابتدائی زمانہ تک بڑے بڑے صحابہ رضی اللہ عنہم اور ارباب مشورہ زندہ تھے، مہمات امور میں ان سے مشورہ لیا جاتا تھا، مناصب جلیلہ پر اپنی اپنی استعداد اور استحقاق کے مطابق وہی ممتاز تھے۔ شیخین رضی اللہ عنہما نے ایک ایسا عادلانہ نظام قائم کیا تھا کہ کسی طرف پلہ جھکنے نہیں پاتا تھا، اس لیے تمام ملک میں امن و امان قائم تھا اور اکابر صحابہ رضی اللہ عنہم میں سے کسی کو اذاعا کا موقع نہ تھا۔ نوجوانوں میں جو لوگ بلند حوصلہ تھے، مثلاً سیدنا عبداللہ بن زبیر، محمد بن ابی بکر، مروان بن حکم، محمد بن ابی حذیفہ، سعید بن العاص رضی اللہ عنہم، وہ ان سے دبتے تھے اور خلافت و امارت کو اپنے سے بدرجہ ہابلند جانتے تھے۔

سیدنا عبداللہ بن زبیر رضی اللہ عنہ صدیق اکبر رضی اللہ عنہ کے نواسے، رسول اللہ صلی اللہ علیہ وسلم کے پھوپھی زاد بھتیجے اور سیدنا زبیر رضی اللہ عنہ حواری رسول اللہ صلی اللہ علیہ وسلم کے بیٹے تھے۔ یہ اپنے آپ کو خلافت کا سب سے زیادہ مستحق سمجھتے تھے اور اس کے بعد وراثتاً خلافت کو اپنا حق جانتے تھے۔

محمد بن ابی بکر، سیدنا ابوبکر رضی اللہ عنہ کے چھوٹے صاحبزادے اور سیدہ عائشہ رضی اللہ عنہا کے (سوتیلے) بھائی تھے۔ ان کی ماں سیدنا ابوبکر رضی اللہ عنہ کے بعد سیدنا علی رضی اللہ عنہ کے نکاح میں آئی تھیں۔ اس لیے سیدنا علی رضی اللہ عنہ ہی کی آغوش میں انھوں نے تربیت پائی تھی <sup>②</sup> اور سیدنا علی رضی اللہ عنہ بھی ان کو بیٹوں کی طرح چاہتے تھے۔

محمد بن ابی حذیفہ سیدنا عثمان رضی اللہ عنہ کے آغوش پروردہ تھے۔ حد بلوغ کو پہنچے تو کسی بڑے عہدے کے طالب ہوئے۔ سیدنا عثمان رضی اللہ عنہ نے اس کو مناسب نہیں سمجھا، یہ ناراض ہو کر مصر چلے گئے۔

مروان اور سعید بن عاص رضی اللہ عنہما دونوں اموی تھے اور نوجوان و کم عمر تھے۔ اکابر مہاجرین کی وفات کے بعد ان کے فرزند و اخلاف، قدیم استحقاق کے مطابق، حقوق و مناصب کے مطالبہ میں

① مستدرک حاکم (۱۲/۳) میں ہے، وَكَانَ أَحْسَنَ رَأْيًا فِي الْعَامَةِ۔

② الاصابة (۶/۲۳۵)

پیش پیش تھے۔ سیدنا عثمان رضی اللہ عنہ اموی تھے اور ان کو اپنے خاندان ہی کے لوگوں پر بھروسا ہوتا ہوگا، اس بنا پر بنو امیہ کے نوجوان انتخاب میں سب سے آگے ہوتے تھے۔ چنانچہ یہی مروان اور سعید بن عاص رضی اللہ عنہما بڑے بڑے منصبوں پر ممتاز ہوئے۔ اس سے قریش کے دوسرے بلند حوصلہ نوجوانوں کو ناگزیر طور پر اشتعال پیدا ہوا۔ چنانچہ اسی لیے محمد بن ابی بکر اور محمد بن ابی حذیفہ نے سیدنا عثمان رضی اللہ عنہ کے خلاف شورش میں سب سے زیادہ حصہ لیا۔ اس کے علاوہ ان نوجوانوں میں کبار صحابہ رضی اللہ عنہم کی طرح عدل و انصاف، صدق و امانت اور زہد و تقویٰ کا جو ہر نہ تھا، اس لیے عام رعایا اور سپاہیوں میں، جنہوں نے پہلے بزرگوں کی آنکھیں دیکھی تھیں، ان میں ان کی امارت اور سرداری سے برہمی اور ناگواری پیدا ہوئی۔

سب سے بڑھ کر یہ کہ عرب ہمیشہ سے عجیبانہ غلامی کو شرافت کے دامن کا داغ سمجھتے تھے۔ انہوں نے آزاد آب و ہوا میں پرورش پائی تھی۔ اسلام نے آ کر ان کے اس فتنہ کو اور تیز کر کے عرب کے سارے قبیلوں کو ایک سطح پر لا کر کھڑا کر دیا تھا۔ اکابر صحابہ رضی اللہ عنہم جو اسلام کی تعلیم و تربیت کے اصلی پیکر تھے، اس نکتہ کو ہمیشہ ملحوظ رکھتے تھے۔ ان کے بعد کے نوجوان افسروں اور عہدہ داروں نے اس سبق کو بھلا دیا۔ وہ علانیہ اپنی مجلسوں اور درباروں میں اپنی خود مختاری اور خاندانی شرافت کا اظہار کرنے لگے۔ دوسرے عرب قبائل کے لیے یہ تحکم سخت ناگوار ہوا۔ ان کو دعویٰ تھا کہ عہد نبوی صلی اللہ علیہ وسلم کے بعد ایران، شام، مصر اور افریقہ کی فتوحات ان کی تلواروں کی بدولت حاصل ہوئی ہیں، اس لیے ان کو بھی برابر کا حق ملنا چاہیے۔ نو مسلم عجم نہ صرف بنو امیہ اور قریش، بلکہ قوم عرب سے فطرتاً نالاں تھے، اس لیے وہ اس قسم کے ہر فتنہ میں شریک ہونا اپنا فرض سمجھتے تھے۔ عرب و عجم کے نقطہ اتصال پر کوفہ آباد تھا، فتنہ کا آغاز اسی شہر سے ہوا۔ یہ عرب قبائل کی سب سے بڑی چھاؤنی تھی۔ سعید بن العاص رضی اللہ عنہ کوفہ کے والی تھے، رات کو ان کے دربار میں شہر کے اکثر قبیلوں کے سرداروں کا مجمع رہتا تھا، اور عموماً عرب کے واقعات جنگ اور عرب قبائل کے خاندانی حسب و نسب کے تذکرے رہتے تھے۔ یہ وہ موضوع تھا جس میں ہر قبیلہ دوسرے سے اپنے کو کم درجہ نہیں سمجھتا تھا۔ مناظرہ کا خاتمہ اکثر جنگ و جدل اور سخت کلامی پر ہوتا تھا۔ اس موقع پر سعید رضی اللہ عنہ کی زبان سے قریشیت کا فخرانہ اظہار آگ میں تیل کا کام دیتا تھا۔ ان کے اس طرز عمل سے قبائل کے سرداروں کو شکایتیں پیدا ہوئیں اور اس نے ایک فتنہ کی صورت اختیار کر لی۔

اسی زمانہ میں ”ابن سبا“ نام کا ایک یہودی مسلمان ہو گیا۔ یہودیوں کا یہ دستور رہا ہے کہ

جب وہ دشمن سے دشمن بن کر انتقام نہیں لے سکتے، تو فوراً سپر ڈال کر اس کے مخلص دوست بن جاتے اور آہستہ آہستہ مخفی سازشوں سے اس کا کام تمام کر دیتے ہیں۔ یہی یہود جب زور دقوت سے سیدنا عیسیٰ علیہ السلام کی دعوت کو بے اثر نہ کر سکے تو ان میں سے پولس نامی ایک یہودی نے عیسائی بن کر ان کی تعلیم کے اصل جوہر کو فنا کر دیا۔

ابن سبا (منافق) نے لوگوں میں یہ پھیلا نا شروع کیا کہ سیدنا علی رضی اللہ عنہ دراصل رسول اللہ ﷺ کے مستحق جانشین ہیں اور وصی ہیں۔ یعنی رسول اللہ ﷺ نے ان کے حق میں خلافت کی وصیت کر دی تھی۔ اور اپنی یہودیت کے زمانہ میں بھی سیدنا ہارون علیہ السلام کے متعلق یہی عقیدہ رکھتا تھا۔ اس نے اپنی اس بدعت کی تبلیغ کے لیے پوری کوشش کی اور جگہ جگہ جا کر اس سیاسی شورش کو بہانہ بنا کر اپنی سازش کے جال کو اس نے ہر جگہ پھیلا دیا۔ اس نے سارے ملک کا دورہ کیا۔ کوفہ، بصرہ اور مصر، جہاں بڑی بڑی فوجی چھاؤنیاں تھیں، انقلاب پسندوں کا مرکز بنا کر ان تمام متفرق اشخاص کو ایک رشتہ میں منسلک کر دیا۔ اہل تاریخ نے ان کا نام ”سبائیہ“ رکھا ہے۔

سیدنا عثمان رضی اللہ عنہ کے عہد میں جزائر روم اور افریقہ میں لڑائیاں ہو رہی تھیں، اس لیے فوج کا زیادہ حصہ ادھر ہی رہتا تھا۔ جنگ کی شرکت کے بہانہ سے محمد بن ابی بکر اور محمد بن ابی حذیفہ سپاہیوں سے آزادانہ ملتے تھے اور ان میں اشتعال پیدا کرتے تھے۔ نتیجہ یہ ہوا کہ مصر اس بغاوت کا مرکز بن گیا۔ اس زمانہ میں سیدنا عبداللہ بن (سعد بن) ابی سرح رضی اللہ عنہ مصر کے گورنر تھے۔ محمد بن ابی بکر اور محمد بن ابی حذیفہ وغیرہ نے سیدنا عبداللہ بن (سعد) ابی سرح اور سیدنا عثمان رضی اللہ عنہما کے خلاف علانیہ تحریک شروع کر دی اور مصر میں جدید پولیٹیکل (سیاسی) فرقہ کے لیڈر بن گئے۔

اتفاق سے یہ حج کا زمانہ تھا، باہمی قرارداد کے مطابق کوفہ، بصرہ اور مصر سے ایک ہزار کی جمعیت نے حج کے بہانہ سے حجاز کا رخ کیا اور مدینہ کے قریب آ کر سب نے خیمے ڈالے۔ سیدنا علی رضی اللہ عنہ اور دوسرے بڑے بڑے صحابہ نے ان کو سمجھا بھجا کرواپس کیا، یہ تھوڑی دور جا کر پھر لوٹ آئے اور مصر کے گورنر کے نام ایک خط پیش کیا، جس میں لکھا تھا کہ مصری باغیوں کے سرغنوں کو ان کے مصر پہنچنے کے ساتھ فوراً قتل کر دیا قید کر دو۔ ان کا خیال تھا کہ یہ خط مروان کے ہاتھ کا لکھا ہوا تھا۔ <sup>☆</sup> اس لیے سب نے مل کر سیدنا عثمان رضی اللہ عنہ کے گھر کا محاصرہ کر لیا اور شرطیں پیش کیں: مروان (رضی اللہ عنہ) کو حوالہ کر دیجیے یا خلافت سے دستبردار ہو جائیے۔ سیدنا عثمان رضی اللہ عنہ نے دونوں شرطیں نامنظور کیں۔ سیدہ عائشہ رضی اللہ عنہا نے محمد بن ابی بکر اپنے بھائی کو بلا کر سمجھایا کہ تم اس ضد سے باز آ جاؤ، لیکن وہ کسی

طرح نہ مانے۔ سال کے دستور کے مطابق سیدہ عائشہ رضی اللہ عنہا اسی اثنا میں حج کے ارادے سے مکہ معظمہ چلی گئیں۔ محمد بن ابی بکر کو بھی ساتھ لے جانا چاہا، مگر وہ آمادہ نہ ہوئے۔ اس کے بعد سیدنا عثمان رضی اللہ عنہ دو تین ہفتہ تک محاصرہ میں رہے اور بالآخر باغیوں کے ہاتھ سے انھوں نے شہادت پائی۔ اِنَّا لِلّٰہِ وَ اِنَّا اِلَیْہِ لَمَرْجُؤْنَ۔

اب خلافت کے لیے صرف چار بزرگوں پر نظر پڑ سکتی تھی: سیدنا طلحہ، سیدنا زبیر، سیدنا سعد بن ابی وقاص اور سیدنا علی رضی اللہ عنہ۔ سیدنا سعد رضی اللہ عنہ گوشہ نشین ہو گئے، اہل بصرہ سیدنا طلحہ رضی اللہ عنہ کے طرفدار تھے، اور اہل مصر سیدنا زبیر رضی اللہ عنہ کے حامی تھے، لیکن اہل مصر اور انقلاب پسندوں کی کثیر تعداد سیدنا علی رضی اللہ عنہ کے طرف داروں میں تھی۔ ان میں زیادہ پیش پیش اشتر نخعی، سیدنا عمار بن یاسر رضی اللہ عنہ اور محمد بن ابی بکر رضی اللہ عنہ تھے۔ طرف دار لوگ خلیفہ ثانی کے صاحبزادے سیدنا عبداللہ بن عمر رضی اللہ عنہما کو پیش کرتے تھے، بنو امیہ خلیفہ ثالث کے بیٹے ابان کا نام لے رہے تھے، خلیفہ اول کے بڑے صاحبزادے سیدنا عبدالرحمن بن ابی بکر رضی اللہ عنہما کا نام بھی لیا جا رہا تھا۔ تین دن کے بعد انھی انقلاب پسندوں کے اصرار اور چند کوچھوڑ کر عام اہل مدینہ کے قبول بیعت سے سیدنا علی رضی اللہ عنہ نے مسند خلافت پر قدم رکھا۔ ادھر حجاز میں یہ اختلاف درپیش تھے، ادھر شام میں سیدنا امیر معاویہ رضی اللہ عنہ استقلال اور آزادی کا خواب دیکھ رہے تھے اور مصر میں محمد بن ابی حذیفہ نے خود مختاری کا اعلان کر دیا تھا۔ پیغمبر کے جانشین اور مسلمانوں کے امام کا حرم نبوی کے اندر ماہ حرام میں خود مسلمانوں کے ہاتھوں سے قتل، ایسا حادثہ عظیم تھا کہ لوگوں کے دل دہل گئے۔ صحابہ رضی اللہ عنہم میں جن لوگوں کو سیدنا عثمان رضی اللہ عنہ کے طرز عمل سے اختلاف تھا، اور جن میں ایک روایت کے مطابق سیدہ عائشہ رضی اللہ عنہا بھی داخل ہیں، <sup>۱</sup> وہ بھی اس کے روادار نہ تھے اور نہ حاشا! ان کا یہ مقصد تھا۔ واقعہ سے پہلے اشتر نخعی نے سیدہ عائشہ رضی اللہ عنہا سے پوچھا تھا کہ اس شخص (سیدنا عثمان رضی اللہ عنہ) کے قتل کی نسبت آپ کی کیا رائے ہے؟ فرمایا: ”معاذ اللہ! میں اماموں کے قتل کا حکم دے سکتی ہوں؟“ <sup>۲</sup> بعض دشمنوں نے یہ افواہ اڑادی تھی کہ اس واقعہ میں سیدہ عائشہ رضی اللہ عنہا کی شرکت بھی تھی۔ عجب نہیں کہ ان بدگمانوں کی بدگمانی کی وجہ یہ ہو کہ سیدہ عائشہ رضی اللہ عنہا کے چھوٹے بھائی محمد بن ابی بکر ان انقلابیوں کے لیڈروں میں تھے۔ لیکن ابھی گزر چکا ہے کہ سیدہ عائشہ رضی اللہ عنہا نے ایک دفعہ سیدنا عثمان رضی اللہ عنہ کے تذکرہ میں فرمایا: ”اللہ کی قسم! میں نے کبھی پسند

۱ طبقات ابن سعد (۵/۳۶، ۳۷)، جزء اہل مدینہ ترجمہ (سیدنا) مروان بن حکم (رضی اللہ عنہ)۔

۲ طبقات ابن سعد (۸/۳۸۵)

نہ کیا کہ وہ قتل ہوں۔ اگر کیا ہو تو میں بھی قتل کی جاؤں۔ اے عبید اللہ بن عدی! (ان کے باپ سیدنا علی رضی اللہ عنہ کے ساتھ تھے) تم کو اس علم کے بعد کوئی دھوکا نہ دے۔ اصحاب رسول کے کاموں کی تحقیر اس وقت تک نہ کی گئی، جب تک وہ فرقہ پیدا نہ ہوا جس نے عثمان (رضی اللہ عنہ) پر طعن کیا۔ اس نے وہ کہا جو نہیں کہنا چاہیے، وہ پڑھا جو نہیں پڑھنا چاہیے، اس طرح نماز پڑھی جس طرح نہیں پڑھنی چاہیے۔ ہم نے ان کے کارناموں کو غور سے دیکھا تو پایا کہ وہ صحابہ کے اعمال کے قریب تک نہ تھے۔<sup>۱</sup> اس اعلان سے زیادہ اس افواہ کے جھوٹے ہونے کی دلیل اور کیا چاہیے؟

سیدنا علی مرتضیٰ رضی اللہ عنہ کا عہد

غرض، سارے مسلمانوں میں اس وقت ایک ہیجان اور تلاطم برپا تھا۔ صحابہ کرام رضی اللہ عنہم کی ایک مختصر سی جماعت دیکھ رہی تھی کہ جس باغ کو اس نے اپنے رگوں کے خون سے سینچا تھا وہ پائمال ہوتا ہے، اصلاح کا علم بلند کیا۔ اس جماعت کے ارکان عظام سیدنا طلحہ، سیدنا زبیر اور سیدہ عائشہ رضی اللہ عنہم تھیں۔

سیدنا طلحہ رضی اللہ عنہ قرشی سابقین اسلام میں داخل، عہد نبوت میں معرکوں کے فاتح اور خلیفہ اول کے داماد اور رشتہ میں رسول اللہ ﷺ کے ہم زلف تھے۔ سیدنا زبیر رضی اللہ عنہ اسلام کے ہیرو، شجاعان اسلام میں داخل، حواری رسول (ﷺ) کے لقب سے ملقب، رشتہ میں رسول اللہ ﷺ کے پھوپھی زاد بھائی، ہم زلف اور خلیفہ اول کے داماد تھے۔ اور یہ دونوں اس جماعت میں شامل تھے، جس کو سیدنا عمر رضی اللہ عنہ نے اپنی خلافت کے لیے منتخب کیا۔

گزشتہ اوراق میں گزر چکا ہے کہ سیدنا عثمان رضی اللہ عنہ ابھی محاصرہ ہی میں تھے کہ سیدہ عائشہ رضی اللہ عنہا اپنے سالانہ دستور کے مطابق حج کو چلی گئیں۔ واپس آ رہی تھیں کہ راستہ میں باغیوں کے ہاتھ سے سیدنا عثمان رضی اللہ عنہ کی شہادت کی خبر معلوم ہوئی۔ آگے بڑھیں تو سیدنا طلحہ اور سیدنا زبیر رضی اللہ عنہما، جو مدینہ سے بھاگے چلے آ رہے تھے۔ انھوں نے بیان کیا:

((إِنَّ تَحْمِلُنَا بِقَلْبِنَا هِرَابًا مِنَ الْمَدِينَةِ مِنْ غَوَّاءٍ وَ أَعْرَابٍ وَفَارَقْنَا قَوْمًا حَيَارَى لَا يَعْرِفُونَ حَقًّا وَلَا يُنْكِرُونَ بَاطِلًا وَلَا يَمْنَعُونَ أَنْفُسَهُمْ))<sup>۲</sup>

۱ خلق افعال العباد للبخاری (ص: ۷۶)

۲ تاریخ طبری (۷/۳)

”ہم لوگ مدینہ سے لدے پھندے بدوؤں اور عوام الناس کے ہاتھوں سے بھاگے چلے آتے ہیں، اور لوگوں کو اس حال میں چھوڑا کہ حیراں و سرگراں ہیں، نہ حق کو پہچان سکتے ہیں نہ باطل سے انکار کر سکتے ہیں، اور نہ اپنی حفاظت پر قادر ہیں۔“

سیدہ عائشہ رضی اللہ عنہا نے فرمایا کہ باہم مشورہ کرو کہ اس موقع پر ہم کو کیا کرنا چاہیے۔ پھر یہ شعر

پڑھا:

وَلَوْ أَنَّ قَوْمِي طَاوَعْتَنِي سِرَاتُهُمْ  
لَأَنْقَذْتُهُمْ مِنَ الْخَبَالِ أَوْ الْخَبَلِ

”اگر میری قوم کے سردار میری بات مانتے تو میں ان کو خطرے سے باہر لے آتی۔“

اس کے بعد وہ مکہ معظمہ واپس چلی آئیں۔ عام لوگوں کو اس حادثہ کی اطلاع ہوئی تو لوگ ہر طرف سے سمت کے ان کے پاس آنے لگے۔ انھوں نے طلب اصلاح کی دعوت دی۔ عمرہ بنت عبدالرحمن رضی اللہ عنہا سے مروی ہے کہ ام المؤمنین نے فرمایا کہ اس قوم کی طرح کوئی قوم نہیں جو اس آیت کے حکم سے اعراض کرتی ہو: ﴿

وَإِنْ طَأَفَتِنِ مِنَ الْمُؤْمِنِينَ فَاصْلِحُوا بَيْنَهُمَا فَإِنْ بَعَثَ إِحْدَهُمَا عَلَى الْأُخْرَى فَقَاتِلُوا الَّتِي تَبْغِي حَتَّى تَبْقَى إِلَى أَمْرِ اللَّهِ فَإِنْ فَاءَتْ فَاصْلِحُوا بَيْنَهُمَا﴾ (الحجرات: ۴۹/۹)

”اگر دو مسلمان جماعتیں لڑ پڑیں تو دونوں کے درمیان صلح کرادو۔ پس اگر ایک جماعت دوسری پر ظلم کرے تو ظلم کرنے والی سے لڑو، یہاں تک کہ وہ حکم الہی کی طرف وہ رجوع کرے، اور جب رجوع کرے تو دونوں میں صلح کرادو۔“

⊙ (۲۳) ..... ⊙ (۲۳)

◇ موطا امام محمد (۲/۵۱۵)، باب التفسیر۔

سنن کبریٰ بیہقی (۸/۱۷۲)

## اصلاح کی دعوت

## مسلمان عورت کے فرائض

عہد نبوی ﷺ میں ایک صحابی نے اپنی لڑکی کا نکاح اس کے پوچھے بغیر کسی سے کر دیا۔ لڑکی نے بارگاہ نبوت میں استغاثہ کیا۔ آپ نے باپ کو بلا کر چاہا کہ نکاح فسخ کر دیا جائے۔ لڑکی نے عرض کی: ”یا رسول اللہ! میں اب اس نکاح کو قبول کیے لیتی ہوں، میرا مقصد صرف یہ تھا کہ ہماری بہنوں کے ذاتی حقوق کی توضیح ہو جائے۔“ اگر ام المومنین سیدہ عائشہ رضی اللہ عنہا سیاست میں آئیں، تو وہ اس امر کا ثبوت ہے کہ مسلمان عورت کے حقوق کا دائرہ اتنا تنگ نہیں ہے جتنا عام طور پر سمجھا جاتا ہے۔

سیدہ عائشہ رضی اللہ عنہا کو اسلام کے حادثہ کا حال معلوم کر کے کیا کچھ صدمہ نہ ہوا ہوگا، اور مسلمانوں کو اس اہتری کی حالت میں دیکھ کر ان کو کتنا دکھ ہوا ہوگا، اور خصوصاً جب ان کو نظر آیا ہوگا کہ اس گتھی کو سلجھانے والا کوئی دوسرا نہیں۔ وہ فطرتاً نہایت بلند حوصلہ، جری اور پر دل تھیں۔ رسول اللہ ﷺ سے انھوں نے اجازت چاہی تھی کہ وہ جہاد میں شریک ہو کر لیں۔ آپ نے فرمایا کہ عورتوں کا جہاد حج ہے۔ اس سے پہلے جب حجاب کا حکم نہ تھا، سیدہ عائشہ رضی اللہ عنہا بعض غزوات میں شریک رہی ہیں۔ ایک روایت کے مطابق وہ غزوہ بدر میں بھی گئیں۔ جنگ احد میں جب مسلمان خطرے کی حالت میں تھے اور بہادروں کے پاؤں اکھڑ رہے تھے، سیدہ عائشہ رضی اللہ عنہا پانی چڑھائے، مشک کا ندھے پر لیے زخیوں کو دوڑ دوڑ کر پانی پلا رہی تھیں۔ غزوہ خندق میں جب مسلمان محصور کی حالت میں تھے، سیدہ عائشہ رضی اللہ عنہا زنانہ قلعہ سے نکل کر جنگ کی حالت دیکھتی تھیں۔

① سنن نسائی، کتاب النکاح، باب البکر یزوجها ابوہا وہی کارہہ، حدیث: ۳۲۷۱۔

سنن دارقطنی، کتاب النکاح۔۔۔۔۔ مسند احمد (۱۳۶/۶)

② صحیح بخاری، کتاب جزاء الصيد، باب حج النساء، حدیث: ۱۸۶۱۔

③ صحیح بخاری، کتاب المغازی، باب: (اذ ہمت طانفتان منکم...)، حدیث: ۴۰۶۳۔

صحیح مسلم، کتاب الجہاد، باب غزوة النساء مع الرجال، حدیث: ۱۸۱۱۔

④ مسند احمد (۱۳۱/۶)

یہ صحیح ہے کہ عورت کے طبعی حالات، فرائضِ امامت کے منافی ہیں، اور خود اسلام نے امام کے لیے جو ضروری شرائط قرار دیے ہیں، ان سے یہ جنس لطیف کبھی عہدہ برآ نہیں ہو سکتی۔ اس لیے وہ امامت جمہور اور خلافت الہی کے فرائض سے سبکدوش ہے۔ لیکن اس سے یہ غلط استناد نہیں کرنا چاہیے کہ کسی مسلمان عورت کو کسی حالت میں بھی پبلک کی سیاسی اور فوجی رہبری جائز نہیں، خصوصاً ایسی حالت میں جب ساری ملت میں فتنہ و فساد کی آگ بھڑک رہی ہو اور اس کے خیال میں مسلمانوں میں کوئی دوسرا اس فتنہ کو بجھانے والا نہ ہو۔ امام مالک اور امام طبری رحمہما اللہ اور ایک روایت میں امام ابوحنیفہ رحمہ اللہ اور بعض دوسرے اماموں کے نزدیک عورت کو امارت اور قضا کا عہدہ مل سکتا ہے۔ <sup>①</sup> سیدنا عمر رضی اللہ عنہ نے اپنے زمانہ میں بازار کا نظام ایک عورت کے سپرد کیا تھا۔ <sup>②</sup> خود سیدہ عائشہ رضی اللہ عنہا جب مسلمان عورتوں کے مجمع میں ہوتیں۔ اور نماز کا وقت ہوتا، تو بیچ میں امام بن کر کھڑی ہوتیں۔ <sup>③</sup>

بہر حال یہ حج کا موسم تھا، اعلان کے ساتھ صرف حرمین کے ۶۰۰۰ آدمیوں نے لبیک کہا۔ ابنِ عامر رضی اللہ عنہ اور ابنِ منبہ رضی اللہ عنہ عرب کے دوریسوں نے کئی لاکھ درہم اور سواری کے اونٹ مہیا کیے۔ فوج کی روانگی کی سمت متعین کرنے کے لیے سیدہ عائشہ رضی اللہ عنہا کی رائے تھی کہ چونکہ سبائی اور عام باغی مدینہ ہی میں ہیں، اس لیے ادھر رخ کیا جائے۔ غالباً اگر ایسا ہوتا تو عجب نہیں کہ واقعہ کی صورت دوسری ہوتی۔ لیکن ایک مختصر مباحثہ کے بعد بصرہ کی جانب پیش قدمی مناسب سمجھی گئی۔ سیدہ عائشہ رضی اللہ عنہا قافلہ کے ساتھ بصرہ کی طرف روانہ ہوئیں۔ امہات المؤمنین رضی اللہ عنہن اور عام مسلمانوں نے دور تک مشایعت کی۔ لوگ ساتھ چلتے جاتے اور روتے جاتے تھے، کہ آہ! اسلام پر کیا دردناک وقت آیا ہے کہ بھائی بھائی کے خون کا پیا سا ہے، اور مادر اسلام اپنے بچوں کی محبت میں حریم خلوت سے نکلتی ہے۔ بنی امیہ کے نوجوانوں کی فتنہ پردازی کے لیے اس سے بہتر موقع کیا ہاتھ آ سکتا تھا۔ اب تک وہ بھاگ بھاگ کر مکہ کے حرم میں پناہ لے رہے تھے اور چھپتے پھرتے تھے، اس دعوت کے ساتھ ہی یہ فاسد عنصر بھی تمام تر اس میں منضم ہو گیا۔ راہ میں اور بہت سے لوگ یہ سن کر کہ مادر اسلام

① فتح الباری (۵/۳۲۶)

② قسطلانی، باب کتاب رسول اللہ صلی اللہ علیہ وسلم الی کسریٰ۔

③ الاصابة (۷/۷۲۸)۔ ۱۳۱ الرجال میں شفاعتِ عدویہ کا حال پڑھو۔

④ طبقات ابن سعد (۸/۳۵۷)

کتاب الام للنشافعی (۱/۱۳۵) فعل ام سلمة رضی اللہ عنہا، فعل ام ورقہ رضی اللہ عنہا۔

اس فوج کی سرعمر ہے، نہایت جوش و خروش سے شریک ہوتے چلے گئے۔ منزل کے ختم پر تین ہزار کی جمعیت ہو گئی۔

بنو امیہ کا اصل مقصود اصلاح کی دعوت کو کامیاب کرنا نہ تھا، بلکہ سیدنا علیؑ کی مشکلات میں اضافہ کرنا تھا۔ ادھر یہ دیکھ کر کہ سیدہ عائشہؓ کی سرپرستی میں ایک تیسری قوت اور نشوونما پارہی ہے، جو ممکن ہے کہ ان کی دوسری حریف بن جائے، فوج میں مخفی سازشوں کا جال پھیلانا شروع کیا۔ چونکہ اس فوج میں متعدد ارباب ادعا تھے، اس لیے سب سے پہلا سوال یہ پیدا ہوا کہ کامیابی کے بعد سیدنا طلحہ اور سیدنا زبیرؓ میں سے خلیفہ کون ہوگا؟ سیدہ عائشہؓ کو معلوم ہوا تو انھوں نے اس شورش کو دبا دیا، تو دوسرے فتنہ نے سراٹھایا کہ خلافت کا فیصلہ تو بعد کو ہوگا، ان میں سے نماز کی امامت کا مستحق کون ہے؟ سیدہ عائشہؓ نے سیدنا طلحہ اور سیدنا زبیرؓ کے بیٹوں کی ایک ایک دن کی باری مقرر کر دی۔ راہ میں حوآب کا تالاب آیا، کتوں نے اس بھیڑ بھاڑ کو دیکھ کر بھونکنا شروع کیا۔ سیدہ عائشہؓ کو رسول اللہ ﷺ کی ایک پیشین گوئی یاد آ گئی، کہ آپ نے ایک دفعہ اپنی بیویوں سے خطاب کر کے فرمایا تھا کہ ”اللہ جانے، تم میں سے کس پر حوآب کے کتے بھونکیں گے۔“ اس پیشین گوئی کا یاد آنا تھا کہ سیدہ عائشہؓ نے اپنی واپسی کا عزم کر لیا۔ کئی دن تک قافلہ ہمیں رکا رہا، بالآخر گاؤں کے پچاس آدمیوں نے شہادت دی کہ یہ حوآب نہیں ہے، تب سیدہ عائشہؓ کو اطمینان ہوا۔

سیدنا علیؑ اس فوج کا حال سن کر بصرہ کے ارادے سے مدینہ سے چل پڑے تھے۔ لوگوں نے زغل کیا کہ چلو بڑھو، پیچھے سے علیؑ کا لشکر آ رہا ہے۔ قافلہ نے جلدی جلدی آگے قدم بڑھایا۔ یہ طبری وغیرہ تاریخ کی کتابوں کی روایت ہے۔ مسند احمد میں یہ واقعہ خود سیدہ عائشہؓ کی زبانی تصریح مذکور ہے:

((قَالَتْ لَمَّا آتَتْ عَلَى الْحَوَّابِ سَمِعَتْ نُبْحَ الْكِلَابِ فَقَالَتْ مَا أَظْنُنِي إِلَّا رَاجِعَةً إِنَّ رَسُولَ اللَّهِ ﷺ قَالَ لَنَا آيَتُكَ تَنْبُحُ عَلَيْهَا كِلَابُ الْحَوَّابِ فَقَالَ لَهَا الزُّبَيْرُ تَرَجِعِينَ عَسَى اللَّهُ أَنْ يُصْلِحَ بِكَ بَيْنَ النَّاسِ))

”جب حوآب آیا تو کتوں کے بھونکنے کی آواز میں نے سنی۔ میں نے کہا: ”اب تو میں اپنے کو واپس ہونے والی سمجھتی ہوں۔ آپ ﷺ نے ایک بار ہم لوگوں سے فرمایا تھا کہ تم میں سے کس پر حوآب کے کتے بھونکیں گے؟“ زبیر (رضی اللہ عنہ) نے کہا: آپ واپس جائیں گی! شاید اللہ تعالیٰ آپ کے سب لوگوں میں صلح کرا دے۔“

ایک اور روایت میں یہ الفاظ اس طرح ہیں: ﴿

((فَقَالَ بَعْضُ مَنْ كَانَ مَعَهَا بَلْ تَقْدَمِينَ فَيَرَاكَ الْمُسْلِمُونَ فَيُصْلِحُ اللَّهُ عَزَّوَجَلَّ ذَاتَ بَيْنَهُمْ))

”آپ کے ہمراہیوں میں سے کسی نے کہا: ”بلکہ آپ آگے بڑھیں، کہ مسلمان آپ کو دیکھیں تو اللہ ان کے درمیان صلح کرا دے۔“

ان روایتوں سے یہ بھی ثابت ہوتا ہے کہ اس پیش قدمی اور جماعت بندی سے اصلاح اور صلح کے سوا کچھ اور مقصود نہ تھا۔

مکہ معظمہ، مدینہ منورہ اور بصرہ کے بعد عرب کا سب سے بڑا شہر کوفہ تھا۔ سیدنا ابوموسیٰ اشعری رضی اللہ عنہما یہاں کے امیر تھے۔ دونوں طرف کے وکلا اپنے اپنے فریق کی حقیقت کا ثبوت دے رہے تھے۔ سیدنا ابوموسیٰ رضی اللہ عنہ نے اس کو فتنہ سمجھا اور اپنے عام اثر اور خطبوں کے ذریعے سے لوگوں کو گوشہ گیری اور عزالت نشینی کی ہدایت کی۔ سیدہ عائشہ رضی اللہ عنہا نے کوفہ کے رئیسوں کے نام خطوط روانہ کیے۔ سیدنا علی رضی اللہ عنہ کی طرف سے سیدنا عمار بن یاسر اور امام حسن رضی اللہ عنہما یہاں شرکت دعوت کی غرض سے پیچھے گئے۔ سیدنا عمار رضی اللہ عنہ نے کوفہ کی جامع مسجد میں موجودہ واقعات پر تقریر کی، جس میں سیدہ عائشہ رضی اللہ عنہا کی منقبت بیان کرنے کے بعد انھوں نے کہا: ”یہ سب صحیح ہے، لیکن اللہ تمہارا امتحان لے رہا ہے کہ اس کے باوجود تم حق و باطل میں تمیز کر سکتے ہو یا نہیں۔“ یہ تقریر موثر ثابت ہوئی اور کئی ہزار مسلمان ان کے ہم آواز ہو گئے، تاہم عام لوگوں کو پس و پیش رہا، کہ ایک طرف ام المومنین و حرم پیغمبر اور دوسری

﴿ مسند احمد (۶/۵۲) ﴾

یہ دونوں حدیثیں مسند میں اسماعیل بن ابی خالد کے واسطے سے قیس بن ابی حازم سے مروی ہیں۔ قیس کو اکثر محدثین نے ثقہ اور مثبت کہا ہے، لیکن بعضوں نے ان پر تنقید بھی کی ہے، اور ان کو ضعیف منکر الروایہ اور ساقط الحدیث بھی کہا ہے، اور ان کی حوآب والی اس روایت کی صحت میں کلام کیا ہے۔ (تہذیب التہذیب)

طرف نبی کا ابن عم اور داماد ہے، ان دونوں میں سے کس کا ساتھ دیا جائے۔

سیدہ عائشہ رضی اللہ عنہا نے بصرہ کے قریب پہنچ کر اطلاع کے لیے چند اشخاص کو بصرہ روانہ کیا۔ شہر کے عرب سرداروں کے نام خطوط لکھے۔ بصرہ پہنچ کر بعض رئیسوں کے گھر گئیں۔ قبیلہ کا ایک سردار آمادہ نہ تھا، اس کو خود جا کر سمجھایا۔ اس نے کہا: ”مجھے شرم آتی ہے کہ اپنی ماں کی بات نہ مانوں۔“

سیدنا علی رضی اللہ عنہ کی طرف سے سیدنا عثمان بن حنیف رضی اللہ عنہ بصرہ کے والی تھے، انھوں نے عمران اور ابوالاسود کو تحقیق حال کے لیے بھیجا۔ وہ سیدہ عائشہ رضی اللہ عنہا کی خدمت میں حاضر ہوئے اور والی کی طرف سے آمد کا سبب دریافت کیا۔ سیدہ عائشہ رضی اللہ عنہا نے اس کے جواب میں حسب ذیل تقریر کی:

”اللہ کی قسم! میرے رتبہ کے اشخاص کسی بات کو چھپا کر گھر سے نہیں نکل سکتے اور نہ کوئی ماں اصل حقیقت اپنے بیٹوں سے چھپا سکتی ہے۔ واقعہ یہ ہے کہ قبائل کے آوارہ گردوں نے مدینہ پر، جو حرم محترم تھا، حملہ کیا، اور وہاں فتنے برپا کیے اور فتنہ پردازوں کو پناہ دے رکھی ہے۔ اس بنا پر وہ اللہ کی لعنت کے مستحق ہیں۔ علاوہ بریں انھوں نے بے گناہ خلیفہ اسلام کو قتل کیا، معصوم خون کو حلال جان کر بہایا، جس مال کا لینا ان کو جائز نہ تھا، اس کو لوٹا، حرم محترم نبوی کی بے عزتی کی، ماہ مقدس کی توہین کی، <sup>①</sup> لوگوں کی آبروریزی کی، مسلمانوں کی بے گناہ مار پیٹ کی، اور ان لوگوں کے گھر دہلیز میں زبردستی اتر پڑے جو ان کے رکھنے کے روادار نہ تھے۔ نقصان دہ رہے، نفع رساں نہیں۔ نیک دل مسلمانوں کو، نہ ان سے بچنے کی قدرت ہے اور نہ ان سے مامون ہیں۔ میں مسلمانوں کو لے کر اس لیے نکلی ہوں تاکہ لوگوں کو بتاؤں کہ نام مسلمانوں کو جن کو میں پیچھے چھوڑ آئی ہوں، ان سے کیا نقصان پہنچ رہا ہے اور یہ کن کن جرائم کے مرتکب ہیں۔ اللہ فرماتا ہے: ﴿لَا حَیْرَ فِی شَیْءٍ مِّنْ شَیْءٍ لِّمَن یَّوَدُّہُمْ اِلَّا مَن اَصْرَ بِصَدَقَتِہٖ اَوْ مَعْرُوفِ اَوْ اِصْلَاحِ بَیِّنٍ﴾ (النساء: ۱۱۳) یعنی ان کی سرگوشی میں کوئی زیادہ فائدہ نہیں، لیکن یہ کہ خیرات یا عام نیکی یا لوگوں کے درمیان اصلاح کرائیں۔ ہم اصلاح کی دعوت لے کر کھڑے ہوئے ہیں، جس کا اللہ اور رسول نے ہر چھوٹے بڑے اور زن و مرد کو حکم دیا ہے۔ یہ ہے ہمارا مقصد، جس کی نیکی پر ہم تمہیں آمادہ کر رہے ہیں اور جس کی برائی سے تمہیں روکنا چاہتے ہیں۔“

یہ دونوں اشخاص یہاں سے اٹھ کر سیدنا طلحہ اور سیدنا زبیر رضی اللہ عنہما کے پاس گئے۔ رخصت ہوتے

① سیدنا عثمان رضی اللہ عنہما ذوالحجہ میں شہید ہوئے تھے۔

وقت پھر سیدہ عائشہ رضی اللہ عنہا کے پاس آئے۔ سیدہ عائشہ رضی اللہ عنہا نے ان میں سے ایک سے خطاب کر کے کہا: ابوالاسود! دیکھنا، تمہارا نفس تم کو دوزخ کی طرف نہ لے چلے، پھر یہ آیت پڑھی:

﴿كُونُوا قَوَّامِينَ لِلَّهِ شُهَدَاءَ بِالْقِسْطِ﴾ (المائدہ: ۸ / ۵)

”اللہ کے کام کے لیے آمادہ و سرگرم رہو اور انصاف کے گواہ بنو۔“

اس تقریر کا یہ اثر ہوا کہ وفد کے ایک ممبر عمران نے جنگ سے کنارہ کشی کر لی اور بصرہ کے والی کو بھی یہی مشورہ دیا، لیکن وہ باز نہ آیا۔ جمعہ کا دن آیا تو انھوں نے ایک شخص کو پہلے سے تیار کر کے مسجد میں بٹھا دیا کہ جب لوگ جمع ہو چکیں تو یہ تقریر کرنا:

”حاضرین!..... میرا نام قیس ہے۔ یہ لوگ جو باہر پڑاؤ ڈالے پڑے ہیں اور تم سے

اعانت کے خواستگار ہیں، اگر ظالموں سے بھاگ کر آئے ہیں اور تم سے امن کے خالب

ہیں تو یہ صحیح نہیں، کیونکہ وہ مکہ سے آئے ہیں، جہاں پر نہ تک کو کوئی چھو نہیں سکتا، اور اگر یہ

سمجھ کر آئے ہیں کہ ہم سے عثمان (رضی اللہ عنہ) کے خون کا انتقام لیں گے، تو ہم عثمان (رضی اللہ عنہ)

کے قاتل نہیں۔ میری بات مانو، یہ جہاں سے آئے ہیں، وہیں انھیں واپس کر دو۔“

خطیب کا مغالطہ آمیز منطقی استدلال اپنا کام کر چکا تھا کہ دفعتاً ایک اور زبان آور صف سے نکل کر گویا ہوا:

”کیا یہ لوگ کہتے ہیں کہ عثمان (رضی اللہ عنہ) کے قاتل ہم ہیں؟ نہیں، یہ لوگ اس لیے ہمارے

پاس آئے ہیں کہ عثمان (رضی اللہ عنہ) کے قاتلوں کو سزا دینے میں وہ ہماری اعانت اور ہمدردی

حاصل کریں۔ اگر یہ سچ ہے، جیسا کہ تم کہتے ہو کہ وہ اپنے گھر سے باہر کر دیے گئے ہیں،

تو شہر یا شہر کی آبادی کون ان کی حفاظت کی ذمہ دار ہے؟“

یہ تقریر خطابت اور بلاغت کے اصول کی بنا پر پہلے سے کم نہ ثابت ہوئی۔

ادھر مجمع میں یہ تقریریں ہو رہی تھیں، کہ ادھر سے سیدہ عائشہ، سیدنا طلحہ اور سیدنا زبیر رضی اللہ عنہم

بھی اپنے طرف داروں کے ساتھ میدان میں آ گئے۔ اول سیدنا طلحہ اور سیدنا زبیر رضی اللہ عنہما نے لوگوں کو

مخاطب کر کے تقریریں کیں۔ ان تقریروں نے مخالفت اور موافقت کا تلامح برپا کر دیا۔ یہ دیکھ کر سیدہ

عائشہ رضی اللہ عنہا نہایت پر جلال اور بلند آواز میں گویا ہوئیں۔ حمد و نعت کے بعد ان کی تقریر کے الفاظ یہ

تھے:

”لوگ عثمان (رضی اللہ عنہ) پر اعتراض کیا کرتے تھے، ان کے عہدہ داروں کی برائیاں بیان

کرتے تھے، مدینہ آ کر ہم سے صلاح و مشورہ پوچھتے تھے، ہم ان کو صلح و آشتی کے متعلق جو رائے دیتے تھے، وہ سمجھتے تھے۔ عثمان (رضی اللہ عنہ) کی نسبت ان کو جو شکایتیں تھیں، ان پر جب غور کرتے تھے تو ہم عثمان (رضی اللہ عنہ) کو بے گناہ، پرہیز گار، راست گفتار اور شورغل کرنے والوں کو گنہگار، غدار اور دروغ گو پاتے تھے۔ ان کے دل میں کچھ تھا اور زبان پر کچھ۔ ان کی تعداد جب بڑھ گئی تو بے قصور اور بلا سبب عثمان (رضی اللہ عنہ) کے گھر میں گھس گئے اور جس خون کا بہانا جائز نہ تھا، اس کو بہایا؛ جس مال کا لینا درست نہ تھا، اس کو لوٹا؛ جس سرزمین کا احترام ان پر فرض تھا، اس کی بے حرمتی کی۔“

ہاں ہوشیار! وہ کام جواب کرنا ہے اور جس کے خلاف کرنا نازیبا ہے، وہ عثمان (رضی اللہ عنہ) کے قاتلوں کی گرفتاری اور کلام الہی کے احکام کا مضبوطی سے اجرا ہے۔ اللہ نے فرمایا ہے:

﴿أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يُدْعَوْنَ إِلَى كِتَابِ اللَّهِ لِيَحْكُمَ بَيْنَهُمْ ثُمَّ يَتَوَلَّوْنَ فَوْتِينَ مِّنْهُمْ وَمَهُمْ مُّعْرَضُونَ﴾ (آل عمران: ۲۳/۳)

”کیا ان کو نہیں دیکھتے جن کو کتاب الہی کا ایک حصہ دیا گیا، کہ کتاب الہی کی طرف ان کو دعوت دی جاتی ہے کہ وہ فیصلہ کرے، پھر یہ حال ہے کہ ان کا ایک فرقہ اعراضانہ اس سے منحرف ہوتا ہے۔“

بعض کتابوں میں <sup>◇</sup> اس موقع پر سیدہ عائشہ (رضی اللہ عنہا) کی جانب ایک اور تقریر منسوب ہے، جو زور بیان اور اسلوب بلاغت میں اس سے بہت زیادہ بلند ہے:

”لوگو! خاموش!! خاموش!!!“

اس لفظ کا سننا تھا کہ ہر طرف ایسا سناٹا معلوم ہوتا تھا کہ گویا منہ میں زبانیں کٹ کر رہ گئی ہیں۔ سیدہ عائشہ (رضی اللہ عنہا) نے سلسلہ تقریر کو آگے بڑھایا:

”تم پر میرا مادری حق ہے اور مجھے نصیحت کی عزت حاصل ہے۔ مجھے اس کے سوا جو اپنے رب کا فرمانبردار بندہ نہیں، کوئی الزام نہیں دے سکتا۔ رسول اللہ ﷺ نے میرے سینے پر سر رکھے ہوئے وفات پائی، میں آپ کی چہیتی بیویوں میں سے ہوں، اللہ نے مجھے

◇ یہ خطبہ ابن عبد ربہ نے عقد الفرید کے باب الخطیب اور ذکر واقعہ جمل میں پورا نقل کیا ہے۔ شاہ ولی اللہ صاحب (رضی اللہ عنہ) نے ازالۃ الخفا میں (مقصد دوم، ذکر جمل میں) اس کے ایک کلمے کا حوالہ دیا ہے احمد ابن ابی طاہر (رضی اللہ عنہ) (المولود ۲۰۴ھ) نے بلاغت النساء میں اس تقریر کو نقل کیا ہے۔

دوسروں سے ہر طرح محفوظ رکھا، اور میری ذات سے مومن و منافق میں تیز ہوئی، اور میرے ہی سبب سے تم پر اللہ نے تیمم کا حکم صادر فرمایا۔ پھر میرا باپ دنیا میں تیسرا مسلمان ہے، اور غار حرا میں دو کا دوسرا تھا، اور پہلا شخص تھا جو صدیق کے لقب سے مخاطب ہوا۔ رسول اللہ ﷺ نے وفات پائی تو اس سے خوش ہو کر اور اس کو خلافت کا طوق پہنا کر۔ اس کے بعد جب مذہب اسلام کی رسی ہلنے ڈلنے لگی تو میرا ہی باپ تھا جس نے اس کے دونوں سرے تھام لیے، جس نے نفاق کی باگ روک دی، جس نے ارتداد کا سرچشمہ خشک کر دیا، جس نے یہودیوں کی آتش افروزی سرد کی۔ تم اس وقت آنکھیں بند کیے غدر و فتنہ کے منتظر تھے اور شور و غوغا پر گوش بر آواز تھے۔ اس نے شکاف کو برابر کیا، بیکار کو درست کیا، گرتوں کو سنبھالا، دلوں کی مدفون بیماریوں کو دور کیا، جو پانی سے سیراب ہو چکے تھے انھیں تھان تک پہنچا دیا، جو پیاسے تھے ان کو گھاٹ پر لے آیا، اور جو ایک بار پانی پی چکے تھے انھیں دوبارہ پلایا۔ جب وہ نفاق کا سر کچل چکا اور اہل شرک کے لیے لڑائی کی آگ مشتعل کر چکا اور تمہارے سامان کی گٹھڑی کو ڈوری سے باندھ چکا تو اللہ نے اسے اٹھالیا۔

وہ اپنے بعد ایک ایسے شخص کو اپنا جانشین بنا گیا، جس کی طرف اگر جھکتے تو محافظ بن جاتا، گمراہی سے اس قدر دور، جتنی دور مدینہ کی دونوں پہاڑیاں، دشمنوں کی گوشمالی اور جاہلوں سے درگزر کرتا، اسلام کی نصرت میں راتوں کو جاگا کرتا، اپنے پیشرو کے قدم بہ قدم چلا، فتنہ و فساد کے شیرازہ کو دور، برہم کیا، قرآن میں جو کچھ تھا اس کی ایک ایک چول بٹھادی۔

ہاں! میں لوگوں کے سوال کا نشانہ بن گئی ہوں کہ کیونکر فوج لے کر نکلی۔ میرا مقصد کتناہ کی تلاش اور فتنہ کی جستجو نہیں ہے، جس کو میں پامال کرنا چاہتی ہوں۔ جو کچھ کہہ رہی ہوں،

① رسول اللہ ﷺ کی وہی ایک کنواری بیوی تھیں۔

② واقعہ لک کی طرف اشارہ ہے۔

③ اس کے ہم معنی مختصر خطبہ معجم طبرانی میں بروایت محمد بن حسن مذکور ہے۔ ..... معجم کبیر طبرانی

(۱۸۳/۲۳) نحوہ

④ اس فقرہ کا ترجمہ مشکوک ہے۔

سچائی اور انصاف کے ساتھ، حجت اور تنبیہ کے لیے۔ اللہ تعالیٰ سے دعا ہے کہ وہ اپنے پیغمبر پر درود نازل کرے، اور اس کا جانشین پیغمبروں کی جانشینی کے ساتھ تم پر مقرر کر دے۔“

یہ تقریر اس قدر موثر تھی کہ لوگ ہمہ تن گوش تھے، تقریر کا ایک ایک حرف دشمنوں کے دلوں میں بھی تیر بن کر پیوست ہو گیا اور بے اختیار بول اٹھے: ”اللہ کی قسم! سچ فرماتی ہیں،“ اور اپنی صف سے نکل کر اصلاح طلب فوج کے پہلو میں جا کر کھڑے ہو گئے۔ جو بدگمان تھے، انھوں نے اس پر اعتراض کیے، دوسروں نے ان کا جواب دیا۔

اب فریقین میں سوالات و جوابات شروع ہو گئے، اور آخر بڑھتے بڑھتے معاملہ نے طول پکڑا۔ یہ دیکھ کر سیدہ عائشہ رضی اللہ عنہا نے اپنی جماعت کو واپسی کا حکم دیا۔ والی بصرہ کے طرفداروں میں بہت لوگوں نے سیدہ عائشہ رضی اللہ عنہا کی تقریر سن کر اپنی رائے بدل دی تھی، وہ بھی اپنی جماعت کو چھوڑ کر سیدہ عائشہ رضی اللہ عنہا کے لشکر گاہ میں چلے آئے۔

دوسرے دن دونوں طرف سے فوجیں آراستہ ہو کر میدان میں آئیں۔ حکیم نامی ایک شخص مخالف سواروں کا افسر تھا، اس نے خود جنگ میں پیش دستی کی۔ اصلاح طلب فوج اب تک نیزے تانے خاموش کھڑی تھی، سیدہ عائشہ رضی اللہ عنہا برابر سکون اور تحمل کی تاکید کر رہی تھیں، لیکن حکیم کسی طرح باز نہ آیا، اور آخر کار حملہ کر ہی بیٹھا۔ اصلاح طلب پھر بھی ہاتھ روک رہے۔ حکیم نے اپنے سواروں کو لاکارا کہ یہ قریش ہیں، ان کی نامردی خود ان کو موت کے منہ میں لے جائے گی۔ لوگ گلی کے موڑ پر کھڑے تھے کہ کوشوں اور چھتوں سے ہر فریق کے طرف داروں نے دوسروں پر پتھر برسانا شروع کیا، اور آخر کشت و خون تک نوبت پہنچی۔ سیدہ عائشہ رضی اللہ عنہا نے یہ دیکھ کر اپنی فوج کو پیچھے ہٹا لیا اور دوسرے میدان میں لاکر کھڑا کیا۔ مخالف اس پر باز نہ آئے، اور پتالگا کر وہاں بھی پہنچے اور شور پر آمادہ ہوئے، لیکن رات ہو چکی تھی، اس لیے واپس چلے گئے۔

صلح جو اشخاص نے چاہا کہ معاملہ صاف ہو کر طے پا جائے۔ ابوالجر با تمیمی نے سیدہ عائشہ رضی اللہ عنہا وغیرہ سے گفتگو کی۔ سب نے ان کی رائے تسلیم کی، اور یہاں سے بھی ہٹ کر دوسری جگہ پڑاؤ ڈالا۔ صبح ہوئی تو والی بصرہ کی فوج پھر سامنے تھی۔ حکیم راستہ سے گزر رہا تھا اور غصہ میں حضرت عائشہ رضی اللہ عنہا کو ناشائستہ کلمات کہہ رہا تھا۔ ایک قیسی نے پوچھا: ”یہ ناسزا کلمے کس کی نسبت کہہ رہے ہو؟“ دریدہ دہنی سے بولا: ”عائشہ کی نسبت۔“ اس نے بے تاب ہو کر کہا: ”اے خبیث ماں کے بچے! یہ

ام المؤمنین کی شان میں کہتا ہے؟“ حکیم نے نیزہ مارا تو اس کے سینے کے پار تھا۔ آگے بڑھا تو ایک عورت نے یہی سوال کیا، اس کو بھی جواب نیزہ ہی کی زبان سے ملا۔ عبدالقیس کا قبیلہ حکیم کے اس فعل سے ناراض ہو کر ناظرہ دار بن گیا۔

مخالفین اب پورے طور پر تیار ہو چکے تھے۔ انھوں نے عام حملہ شروع کر دیا۔ سیدہ عائشہ رضی اللہ عنہا کی طرف سے منادی قسمیں دے دے کر روک رہا تھا، لیکن وہ کسی طرح نہیں مانتے تھے۔ آخر ادھر بھی لوگ اپنا پناہ چاؤ کرنے لگے، اور لڑائی شروع ہو گئی۔ حملہ آوروں کی لاشوں پر لاشیں گرنے لگیں۔ یہ دیکھ کر امان امان کی آوازیں بلند کیں۔ فریقین نے اس شرط پر صلح کر لی کہ بصرہ سے ایک سفیر بارگاہِ خلافت کو بھیجا جائے، وہاں مجمع عام میں وہ دریافت کرے کہ طلحہ اور سیدنا زبیر رضی اللہ عنہما نے بخوشی سیدنا علی رضی اللہ عنہ کے ہاتھ پر بیعت کی یا ان کو زبردستی اس پر مجبور کیا گیا۔ پہلی صورت میں بصرہ ان کے حوالہ کر دیا جائے گا، ورنہ وہ خود بصرہ چھوڑ کر چلے جائیں گے۔

سفیر جب مدینہ پہنچا تو اتفاق سے جمعہ کا دن تھا، تمام صحابہ رضی اللہ عنہم اور عام مسلمان مسجد نبوی میں جمع تھے۔ اس نے حاضرین کو بلند آواز سے خطاب کیا: ”اے اہل مدینہ! میں بصرہ کی طرف سے سفیر بن کر آیا ہوں۔ ان دونوں بزرگوں (سیدنا طلحہ و زبیر رضی اللہ عنہما) نے برضا و رغبت بیعت کی ہے، یا اس پر وہ زبردستی مجبور کیے گئے ہیں؟“ تمام مجمع پر خاموشی چھا گئی کہ دفعتاً ایک آواز نے خاموشی کا پردہ چاک کیا۔ یہ سیدنا اسامہ بن زید رضی اللہ عنہ (رسول اللہ ﷺ کے فرزند متبنی) کی آواز تھی: ”ان دونوں نے بخوشی بیعت نہیں کی بلکہ بہ جبر ان سے بیعت لی گئی۔“ سیدنا سہل بن حنیف انصاری رضی اللہ عنہ (سیدنا علی رضی اللہ عنہ کے اسلامی بھائی) نے اچک کر ان کو لیا۔ یہ دیکھ کر سیدنا صہیب، سیدنا ابو ایوب، سیدنا محمد بن مسلمہ اور دیگر صحابہ رضی اللہ عنہم نے کہا: ”الہا! ہاں یہ سچ ہے۔“ اس کے بعد سیدنا صہیب رضی اللہ عنہ نے سیدنا اسامہ رضی اللہ عنہ کو چھڑا کر گھر پہنچا دیا اور ان سے کہا: ”آخر جس طرح ہم لوگ خاموش رہے، تم کیوں نہیں رہے؟“

راہ میں سیدنا علی رضی اللہ عنہ کو صلح کی شرطیں معلوم ہوئیں، تو انھوں نے والی بصرہ کو خط لکھا: ”اگر ان لوگوں سے زبردستی بھی بیعت لی گئی ہے تو صرف اس لیے کہ مسلمانوں میں افتراق اور جماعت بندی نہ پیدا ہو جائے۔“

بصرہ کے سفیر نے واپس آ کر مدینہ کا حال بیان کیا، مخالفین نے اس کے مقابلہ میں سیدنا علی

تہذیب و اصحابہ بحوالہ ابن سعد۔

ﷺ کا خط پیش کیا۔ ابھی یہ گفت و شنید جاری تھی، اتفاق سے ایک اور واقعہ پیش آیا۔ صلح کے زمانہ میں دونوں فریق ایک ہی مسجد میں، ایک ہی امام کے پیچھے نماز پڑھا کرتے تھے۔ نہیں معلوم اتفاقاً یا قصداً، ادھر کے لوگوں نے اپنی طرف سے ایک آدمی کو امام بنا کر نماز شروع کر دی۔ چالیس عجمی نژاد اشخاص تلواریں گھسیٹ گھسیٹ کر ان لوگوں پر ٹوٹ پڑے۔ ادھر سے بھی جواب دیا گیا اور والی کو گرفتار کر لیا گیا۔ سیدہ عائشہ رضی اللہ عنہا نے سنا تو اس کو آزاد کر دیا، اور فوج میں منادی کرادی کہ سیدنا عثمان رضی اللہ عنہ کے قاتلوں کے سوا کسی اور سے تعرض نہ کیا جائے گا، اس لیے عام لوگ ہتھیار ڈال دیں۔ لیکن حکیم نے اس کی کوئی پروا نہ کی اور جنگ کو برابر جاری رکھا۔ ایک دستہ نے شب کو موقع پا کر چاہا کہ چھپ کر سیدہ عائشہ رضی اللہ عنہا کی منزل گاہ پر پہنچ جائے اور ان کا کام تمام کر دے۔ دہلیز تک پہنچ چکا تھا کہ راز فاش ہو گیا۔ آخر جنگ کا خاتمہ اصلاح پسندوں کی کامیابی پر ہوا۔ بصرہ پر قبضہ کر لیا گیا، شہر کے اکثر باشندوں نے اطاعت قبول کر لی، بصرہ کے خزانہ سے سپاہیوں کی تنخواہیں تقسیم ہوئیں، کوفہ، دمشق، مدینہ وغیرہ ممتاز شہروں میں فتح نامے بھیجے گئے۔

سیدہ عائشہ رضی اللہ عنہا نے جو خط کوفہ کے امرا کے نام لکھا، وہ حسب ذیل تھا:

”اما بعد! میں تمہیں اللہ عزوجل اور اسلام کی یاد دلاتی ہوں۔ کتاب الہی کو اس کے احکام کے اجرا سے قائم رکھو، اللہ سے ڈرو اور اس کی رسی کو مضبوطی سے پکڑے رہو، اور اس کی کتاب کا ساتھ نہ چھوڑو۔ ہم نے بصرہ کے لوگوں کو کتاب الہی کی اقامت کی دعوت دی، صلحائے امت نے ہماری دعوت قبول کی، اور جن میں بہتری نہ تھی انھوں نے تلوار سے ہمارا مقابلہ کیا اور کہا کہ تمہیں بھی ہم عثمان (رضی اللہ عنہ) کے ساتھ روانہ کر دیتے ہیں۔ عناد سے انھوں نے ہم کو کافر بنایا اور ہماری نسبت نازیبا بتائیں کہیں۔ ہم نے ان کو قرآن کی آیت پڑھ کر سنائی:

﴿الْم تَرَ إِلَى الَّذِينَ أَوْتُوا نَصِيبًا مِنَ الْكِتَابِ يُدْعَوْنَ إِلَى كِتَابِ اللَّهِ لِيَحْكُمَ

بَيْنَهُمْ.....﴾ (آل عمران: ۲۳/۳)

”ان کو نہیں دیکھتے جن کو کتاب الہی کا ایک حصہ دیا گیا، ان کو کتاب اللہ کی طرف دعوت دی جاتی ہے، تاکہ وہ ان کے درمیان فیصلہ کرے، لیکن وہ اعراض کرتے ہیں۔“

یہ سن کر کچھ لوگوں نے ہماری اطاعت قبول کر لی اور بعضوں نے اختلاف کیا، ہم نے انھیں چھوڑ دیا۔ لیکن باوجود اس کے، انھوں نے ہمارے ساتھیوں پر تلواریں چلائیں۔

عثمان بن حنیف والی بصرہ نے انھیں قسم دی کہ وہ مجھ سے لڑیں، لیکن اللہ تعالیٰ نے اپنے نیک بندوں کے ذریعے سے میری مدد کی اور ان کی سازشی تدبیریں انھی پر لوٹا دیں۔ ہم نے ۲۶ روز تک ان کو کتاب الہی کے احکام کی دعوت دی۔ یعنی یہ کہ مجرموں کے علاوہ اور بے گناہوں کی خون ریزی سے احتراز کیا جائے۔ انھوں نے ہمارے خلاف دلائل قائم کیے، تاہم ہم نے صلح کر لی۔ لیکن انھوں نے بدعہدی اور خیانت کی اور فوج جمع کی۔ اللہ نے عثمان (رضی اللہ عنہ) کے قصاص کا سامان کر دیا۔ ایک شخص کے سوا ان شورش پسندوں میں سے کوئی اور نہیں بچا۔ اللہ نے قیس و رہاب و ازد کے قبیلوں کے ذریعے سے ہماری اعانت فرمائی۔ اب دیکھو! عثمان (رضی اللہ عنہ) کے قاتلوں کے سوا جب تک اللہ ان سے اپنا حق نہ لے لے، اوروں سے اچھی طرح پیش آؤ، لیکن ان خیانت کاروں کی طرف داری نہ کرنا، نہ ان کی حفاظت کرنا، نہ ان لوگوں سے جو سزائے الہی کے مستوجب ہیں، رضا مندی ظاہر کرنا، تاکہ ایسا نہ ہو کہ تمہارا شمار بھی انھی ظالموں میں ہو جائے۔“

مخصوص اشخاص کے نام جو خط تھا، اس کی عبارت یہ تھی:

”اما بعد! لوگوں کو ان کی مدد اور حفاظت سے باز رکھو، اپنے اپنے گھروں میں گوشہ نشین ہو جاؤ۔ اس جماعت نے عثمان بن عفان (رضی اللہ عنہ) کے ساتھ جو کچھ کیا، امت کے اتحاد باہمی کو جس طرح پرانگندہ کیا، کتاب الہی اور سنت نبوی ﷺ کی مخالفت کی۔ اسی پر بس نہیں کی، بلکہ احکام دینی اور کتاب الہی پر لوگوں کو آمادہ کرنے کے سبب اس نے ہم کو کافر بنایا، اور ہماری نسبت نازیبا باتیں کہیں۔ صلحائے امت نے ان کی مخالفت کی، اور ان کے اس فعل کو بڑا گناہ سمجھا اور ان کو خطاب کر کے کہا تم امام کے قتل پر قانع نہیں ہو جو اپنے پیغمبر کی بیوی سے اس لیے بغاوت کرتے ہو کہ وہ تم کو حق کا فرمان دیتی ہیں، اور چاہتے ہو کہ ان کو اور پیغمبر کے ساتھیوں اور اسلام کے رہبروں کو قتل کر ڈالو۔ لیکن وہ اور عثمان بن حنیف (والی بصرہ) جاہل عوام اور عجم زادوں کی جمعیت لے کر لڑنے پر آمادہ ہوا۔ ہم نے چھاؤنی کے کچھ سپاہیوں کی حفاظت کی۔ چھبیس دن تک یہی حال رہا، ہم ان کو حق کی طرف بلاتے تھے اور کہتے تھے کہ حق کے درمیان حائل نہ ہو جاؤ، لیکن انھوں نے غداری اور خیانت کی، طلحہ اور زبیر (رضی اللہ عنہما) کی بیعت کا بہانہ کرتے تھے۔ آخر ایک سفیر دریافت حال کے لیے مدینہ بھیجا، وہ اصلی واقعہ دریافت کر کے آیا۔ انھوں نے پھر بھی حق کو نہ

پہچانا، اور اسی پر صبر نہ کیا، بلکہ ایک دفعہ تاریکی میں چھپ کر میری قیام گاہ میں گھس آئے کہ مجھے مار ڈالیں۔ وہ دہلیز تک پہنچ چکے تھے، ایک آدمی انھیں آگے آگے راستہ بتا رہا تھا، کہ قیس، ارباب اور ازد کے چند آدمی میرے در پر پہرہ دیتے ان کو ملے۔ لڑائی کی چکی نے گردش کی، اور مسلمانوں نے ان کو قتل کر ڈالا۔ اللہ نے تمام اہل بصرہ کو طلحہ اور زبیر (رضی اللہ عنہما) کی رائے پر متفق کر دیا ہے۔ قصاص لے لینے کے بعد ہم معاف کر دیں گے۔“  
یہ واقعہ ۲۶ ربیع الآخر ۳۶ھ کو واقع ہوا۔

## جنگ جمل

سیدنا علی رضی اللہ عنہ مدینہ منورہ سے ۷۰۰ آدمی لے کر چلے تھے، کوفہ سے سات ہزار آدمی ان کے ساتھ ہوئے، بصرہ پہنچتے پہنچتے بیس ہزار کی جمعیت ہو گئی۔ ادھر سیدہ عائشہ رضی اللہ عنہا کے ساتھ تیس ہزار آدمی تھے۔ دونوں فوجیں آمنے سامنے آ کر میدان جنگ میں خیمہ زن ہوئیں۔ مضر، مضر کے مقابل؛ ازد، ازد کے سامنے؛ یمینی، یمینوں کے محاذی، غرض ہر قبیلہ خود اپنے قبیلہ کا حریف بن کر اترتا۔ اس سے زیادہ درد انگیز منظر یہ تھا کہ دل گو درد و محبت سے بے تاب تھے، تاہم اپنے سیاسی عقیدہ کے مطابق ایک ہی ماں کے دو جگر پاروں میں ایک ادھر تھا ایک ادھر۔ دونوں کو حق و دو جگہ نظر آتا تھا اور حق طلبی کا جوش برادرانہ محبت پر غالب تھا۔

یہ دونوں فوجیں آمنے سامنے پڑی تھیں، ہر مسلمان کا دل خون تھا کہ کل تک جو تلواریں دشمنوں کے سزاؤنی تھیں، اب وہ خود دوستوں کے سرو سینہ کو زخمی کریں گی۔ سیدنا زبیر رضی اللہ عنہ نے اس منظر کو دیکھا تو فرمایا: ”آہ! مسلمان جب زور و قوت میں پہاڑ بن گئے تو خود ٹکرا کر چور چور ہو جانا چاہتے ہیں۔“ ایک دوسرے کو اپنے برسرِ حق ہونے کا اس قدر پختہ یقین تھا کہ کوئی اپنی جگہ سے ایک قدم ہٹنا نہیں چاہتا تھا۔ کوفہ کے بعض قبیلوں کے رئیس اپنے بصری قبائل کی مسجدوں میں گئے اور ان کو اس فتنہ سے کنارہ کشی کی دعوت دی۔ سب نے بیک آواز کہا: ”کیا ہم ام المومنین کو تنہا چھوڑ دیں گے؟“

تاہم دونوں طرف لوگوں کو یقین تھا کہ معاملہ جنگ تک طول نہ کھینچے گا، بلکہ باہمی صلح سے حل ہو جائے گا۔ ایک قبیلہ کے رئیس نے سیدنا علی رضی اللہ عنہ سے صلح کی تحریک کی، وہ کہنے سے پہلے راضی تھے۔ وہاں سے اٹھ کر وہ سیدنا طلحہ، سیدنا زبیر اور سیدہ عائشہ رضوان اللہ کے پاس آیا۔ اس نے پوچھا: ام المومنین! اس مہم سے آپ کی غرض کیا ہے؟“ فرمایا: ”عثمان کے قاتلوں کی سزا اور اصلاح کی دعوت۔“ اس نے کہا: ”ام المومنین! غور فرمائیے کہ پانچ سو آدمیوں کی سزا کے لیے آپ نے پانچ

ہزار کا خون بہایا، اور پانچ ہزار کے لیے ہزاروں کا خون بہانا ہوگا، کیا یہ اصلاح ہے؟“ انداز تقریر اس قدر بلیغ اور موثر تھا کہ کوئی جواب نہ دے سکا اور سب نے صلح پر رضامندی ظاہر کی، اور سب صاحبوں نے مل کر باہم فیصلہ کر لیا۔<sup>①</sup>

اب ہر فریق مطمئن ہو گیا، جنگ و جدل کا خیال یک قلم دلوں سے محو ہو گیا، صلح کے استحکام اور دیگر معاملات کے باسانی اور باشتی طے ہو جانے میں کوئی شک نہ تھا۔ لیکن سیدنا عثمان رضی اللہ عنہ کے قاتلوں کا جو فاسد عنصر ادھر شامل تھا، اس نے دیکھا کہ اگر حقیقت میں صلح ہوگئی تو ہم محفوظ نہیں رہ سکتے اور پھر ہماری برسوں کی محنت اکارت جاتی ہے۔ سبائی فرقہ کی کثیر تعداد سیدنا علی رضی اللہ عنہ کے ساتھ تھی۔ دونوں فریق رات کے پچھلے پہر جب آرام کی نیند سو رہے تھے، سبائیوں نے پیش دستی کر کے شب خون مارا۔<sup>②</sup> دفعتاً چند شراروں نے ہر جگہ آگ لگا دی۔ سیدنا علی رضی اللہ عنہ لوگوں کو روک رہے تھے مگر کوئی نہیں سنتا تھا۔ ہر شخص بدحواس ہو کر ہتھیار کی طرف جھپٹ رہا تھا۔ ہر فریق کے رئیس یہ سمجھے کہ دوسرے نے غفلت پا کر بد عہدی کی۔

صبح تک یہ تلاطم برپا رہا۔ شور غل سن کر سیدہ عائشہ رضی اللہ عنہا نے پوچھا: ”کیا ہے؟“ معلوم ہوا کہ لوگوں نے جنگ شروع کر دی۔ بصرہ کے قاضی کعب بن سور نے سیدہ عائشہ رضی اللہ عنہا سے آ کر عرض کی کہ آپ سوار ہو کر چلیں، شاید آپ کے ذریعے سے لوگ صلح کر لیں۔<sup>③</sup> وہ آہنی ہودج میں اونٹ پر سوار ہو کر اپنی فوج کے قلب میں آئیں۔ سیدنا علی رضی اللہ عنہ نے سیدنا طلحہ اور سیدنا زبیر رضی اللہ عنہما کو بلا بھیجا۔ تینوں صاحب گھوڑوں پر سوار ایک جگہ مل کر کھڑے ہوئے۔ آہ! کیسا پر اثر منظر ہے کہ بدر واحد کے ہیرو اب خود دست و گریبان ہیں۔ سیدنا علی رضی اللہ عنہ نے رسول اللہ ﷺ کی پیشین گوئی یاد دلائی، دفعتاً دونوں بزرگوں کو بھولا ہوا خواب یاد آ گیا۔ سیدنا زبیر رضی اللہ عنہ نے گھوڑے کی باگ موڑی اور میدان سے باہر نکل کر مدینہ کی طرف روانہ ہو گئے۔ ابن جرموز نامی ایک سبائی نے دیکھ لیا۔ وہ پیچھے چلا، ایک بادیہ میں آ کر جب سیدنا زبیر رضی اللہ عنہ نماز میں مصروف اور سر بہ سجود تھے، ظالم نے ان کو ایسی تلوار ماری کہ سردھڑ سے الگ ہو گیا۔ سر اور تلوار لے کر سیدنا علی رضی اللہ عنہ کے پاس آیا۔ آپ آبدیدہ ہو گئے، فرمایا: ”یہ وہی تلوار ہے جس نے کئی دفعہ رسول اللہ ﷺ کے چہرے سے مشکلات کا بادل ہٹایا ہے۔“

① تاریخ طبری، جلد ۶،

② تاریخ طبری، جلد ۶، ص ۳۱۸۲-۳۱۸۳۔

③ تاریخ طبری، جلد ۶، ص ۳۱۸۸۔

سیدنا طلحہؓ بھی واپسی کا عزم کر رہے تھے کہ مروان امویؓ کی نظر پڑ گئی، سمجھا کہ ان کی زندگی خاندانِ اموی کے لیے سنگِ راہ ہے۔ زہر میں بجھا ہوا ایک تیرا یا تاک کر مارا کہ گھٹنے میں پیوست ہو گیا۔ خون کسی طرح نہ تھا، اور آخر اسی حالت میں جان دے دی۔ کعب بن سور کو سیدہ عائشہؓ نے اپنا قرآن دیا کہ لوگوں کو یہ دکھا کر صلح کی دعوت دو۔ وہ قرآن کھول کر دونوں صفوں کے درمیان کھڑے ہوئے۔ شریروں نے ادھر سے ایسا تیرا مارا کہ جاں بحق ہو گئے۔

دوپہر ہو گئی تھی۔ چونکہ اچانک حملہ ہوا، فوج کے جو جزل تھے، انھوں نے اس فتنہ سے کنارہ کشی کر لی تھی، اس لیے سیدہ عائشہؓ کی فوج کا پہلو کمزور ہو گیا تھا۔ لڑنے والے کون تھے؟ بھائی بھائی، حملہ میں ہاتھ پاؤں پروار کرتے تھے، سر و سینہ کو بچا جاتے تھے کہ مقصود اس غیر متوقع جنگ کو روک دینا تھا۔ ہر جگہ کٹے ہوئے ہاتھ پاؤں کا ڈھیر تھا۔

سبائیوں کا ارادہ تھا کہ اگر سیدہ عائشہؓ ہاتھ آگئیں تو وہ سخت تحقیر کے ساتھ پیش آئیں گے۔ چنانچہ سیدنا طلحہؓ اور سیدنا زبیرؓ کے بعد اہل کوفہ ان پر حملہ کرنے کے لیے آگے بڑھے۔ ان کے طرف داروں نے ہر طرف سے سمٹ کر ان کو اپنے حلقہ میں لے لیا۔ مصری قبائل، اور ان میں بھی بنو عدی اور بنو ضبہ کے آدمی جوش سے پھرے ہوئے تھے۔ ادھر سے دشمنوں کا ریلہ تھا، ادھر سیدہ عائشہؓ کے داہنے بکر بن وائل، بائیں ازہ، سامنے بنو ناجیہ، مادر اسلام کی عزت و احترام کے لیے اپنی اپنی جانیں فرزندانہ فدویت کے ساتھ نثار کر رہے تھے۔ اونٹ اپنی جگہ پر کھڑا تھا، آہنی ہودج تیروں کی پیہم بارش سے چھلنی ہو رہا تھا، پر جوش بیٹے آگے پیچھے داہنے بائیں اس ریلے کو پیچھے ہٹا رہے تھے، زبان پر رجز کے فخریہ اشعار تھے۔ بنو ازد کا نعرہ تھا:

يَا اُمَّنَا يَا خَيْرَ اُمَّ نَعْلَمُ  
اَمَّا تَرَيْنَ كَمْ شَجَاعٍ يَكْلَمُ  
وَتُخْتَلَى هَامِيَهُ وَالْمُعَصَّمُ

”اے ہماری ماں! اے ہماری بہتر ماں! جس کو ہم جانتے ہیں۔ آپ نہیں دیکھتیں کہ کتنے بہادر زخمی کیے گئے اور ان کے سر اور ہاتھ کاٹ ڈالے گئے۔“

چنانچہ یہی لوگ جب خوارج بن کر سیدنا علیؓ سے الگ ہوئے تو ان پر جو الزامات انھوں نے قائم کیے، اس میں ایک یہ بھی تھا کہ تم اپنی ماں کو لوٹری بنا نا چاہتے تھے۔

تاریخ طبری، جلد ۶، ص ۳۱۹۳۔

اب ہر طرف یہ شور تھا کہ اونٹ کو جب تک مار کر بٹھانہ دیا جائے گا، جنگ کا خاتمہ نہ ہوگا۔ بنو ضہہ اونٹ کو اپنے حلقہ میں لیے ہوئے تھے۔ حملہ آوروں میں سے جو شخص ادھر کا رخ کرتا، واپس نہ جاتا۔ ان کی زبان پر یہ اشعار جاری تھے:

نَحْنُ بَنُو ضَبَّةَ لَا نَفْرُ  
حَتَّى نَرَى جَمًّا جَمًّا تَخْرُ  
يَخْرُ مِنْهَا الْعَلَقُ الْمُحَمَّرُ

”ہم ضہہ کے فرزند ہیں، بھاگتے نہیں، جب تک سروں کو گرتے اور ان سے سرخ خون کو بہتے نہ دیکھ لیں۔“

يَا أُمَّنَا يَا عَيْشُ لَنْ تَرَاعِي  
كُلُّ بَيْنِكَ بَطْلٌ شُجَاعِ

”اے ہماری ماں! اے عائشہ!! گھبرائیے نہیں۔ آپ کے سب بیٹے دلیر اور بہادر ہیں۔“

يَا أُمَّنَا يَا زَوْجَةَ النَّبِيِّ  
يَا زَوْجَةَ الْمُبَارَكِ الْمَهْدِيِّ

”اے ہماری ماں! اے پیغمبر کی بیوی! اے بابرکت و ہدایت یاب شوہر کی بیوی!“

لیکن ان کا سب سے زیادہ پر جوش قومی نعرہ یہ تھا:

نَحْنُ بَنُو ضَبَّةَ أَصْحَابِ الْجَمَلِ  
الْمَوْتُ أَحْلَى عِنْدَنَا مِنَ الْعَسَلِ

”ہم ضہہ کے بیٹے اور اس اونٹ کے پاسبان ہیں۔ موت ہمارے نزدیک شہد سے زیادہ شیریں ہے۔“

نَحْنُ بَنُو الْمَوْتِ إِذَا الْمَوْتُ نَزَلَ  
نَنْعِي ابْنَ عَفَّانَ بِأَطْرَافِ الْأَسَلِ  
رُدُّوا عَلَيْنَا شَيْخَنَا ثُمَّ بَجَلِ

”ہم موت کے آغوش میں پلے ہیں۔ جب موت اترتی ہے، ہم عفان کے بیٹے عثمان (رضی اللہ عنہ) کی موت کی خبر کا اعلان نیزوں کی نوکوں سے کرتے ہیں۔ ہمارے سردار کو واپس کر دو پھر کوئی بات نہیں۔“

جوش کا یہ عالم تھا کہ بنو ضہبہ کا ایک ایک آدمی آگے بڑھتا اور اونٹ کی ٹیکل پکڑ کر کھڑا ہو جاتا۔ وہ کام آتا تو دوسرا اس فرض کو انجام دینے کو آگے بڑھتا۔ وہ مارا جاتا تو تیسرا دوڑ کر ٹیکل تھام لیتا۔ اسی طرح ستر آدمیوں نے اپنی جانیں دیں۔ سیدنا عبداللہ بن زبیر رضی اللہ عنہما پاس کھڑے تھے، جس نے دشمنوں میں سے اونٹ کی طرف ہاتھ بڑھایا، اس کا ہاتھ اڑا دیا۔ کہتے ہیں: فضا میں گلیوں کی طرح ہاتھ اڑ رہے تھے۔ یہ دیکھ کر سیدنا علی مرتضیٰ رضی اللہ عنہما بھڑکے چھانٹنے کو خود آگے بڑھے۔ اشتر نخعی (اصلی نام مالک) سیدنا عبداللہ بن زبیر رضی اللہ عنہما کے قریب پہنچ گئے۔ دونوں مشہور بہادر تھے۔ تلواروں کے رد و بدل ہونے لگے۔ دونوں زخمی ہو گئے تو دوڑ کر ایک دوسرے کو لپٹ گئے۔ سیدنا ابن زبیر رضی اللہ عنہما نے چلا کر کہا:

أَقْتُلُونِي                      وَ                      مَالِكًا  
أَقْتُلُوا                      مَالِكًا                      مَعِيَ

”مجھ کو اور مالک کو مار ڈالو۔ میرے ساتھ مالک کو بھی مار ڈالو۔“

اشتر کہتے تھے کہ مالک کے نام سے مجھ کو لوگ جانتے نہ تھے، ورنہ میری بوٹی بوٹی اڑا دیتے۔ بنو ضہبہ کے کچھ لوگ ادھر سے بھی شریک تھے۔ یہ دیکھ کر کہ اونٹ ان کی نظروں سے اوجھل نہ ہو گیا تو ہمارا قبیلہ اس طرح کٹ کٹ کر مر جائے گا، ایک نضی پیچھے سے آیا اور اونٹ کے پیچھے پاؤں پر ایسی تلوار ماری کہ اونٹ دم سے گر پڑا۔ سیدنا عمار بن یاسر رضی اللہ عنہما اور محمد بن ابی بکر نے ددڑ کر ہودے کو سنبھالا۔ محمد بن ابی بکر نے اندر ہاتھ لے جا کر دیکھنا چاہا کہ کہیں زخم تو نہیں آیا۔ سیدہ عائشہ رضی اللہ عنہا نے ڈانٹا کہ یہ کس ملعون کا ہاتھ ہے؟ محمد بن ابی بکر نے کہا: ”تمہارے بھائی محمد کا۔ بہن! کوئی چوٹ تو نہیں آئی۔“ فرمایا: ”تم محمد نہیں، مذمم ہو۔“ اتنے میں سیدنا علی رضی اللہ عنہما پہنچے، انھوں نے خیریت دریافت کی۔ سیدہ عائشہ رضی اللہ عنہا نے جواب دیا کہ ”اچھی ہوں۔“

سیدنا علی رضی اللہ عنہما نے ان کو ان کے طرف دار بصری رئیس کے گھرا تارا۔ سیدہ عائشہ رضی اللہ عنہا کی فوج کے تمام زخمیوں نے اسی گھر کے ایک گوشہ میں آ کر پناہ لی۔ اس کے بعد سیدنا علی اور سیدنا ابن عباس رضی اللہ عنہما وغیرہ ملنے آئے۔ سیدنا علی رضی اللہ عنہما کو اچھی طرح معلوم ہو گیا تھا کہ اس گھر میں زخمی پناہ گزین ہیں، مگر انھوں نے کسی سے کچھ تعرض نہیں کیا۔ اس کے بعد بحر مت تمام، محمد بن ابی بکر کی نگرانی میں چالیس معزز عورتوں کے جھرمٹ میں ان کو حجاز کی طرف رخصت کیا۔ عام مسلمانوں نے اور خود سیدنا علی رضی اللہ عنہما نے دور تک مشایعت کی۔ سیدنا حسن رضی اللہ عنہما میلوں تک ساتھ گئے۔ چلتے وقت تمام مجمع کے

سامنے سیدہ عائشہ بیٹھنے نے اقرار کیا کہ مجھ کو علی (رضی اللہ عنہ) سے نہ کسی قسم کی کدورت تھی، اور نہ اب ہے۔ ہاں! ساس داماد میں کبھی کبھی جو بات ہو جایا کرتی ہے، اس کی میں نفی نہیں کرتی۔ سیدنا علی (رضی اللہ عنہ) نے بھی اسی قسم کے الفاظ فرمائے۔ اس کے بعد یہ مختصر قافلہ حجاز کی طرف روانہ ہوا۔

حج کے چند مہینے باقی تھے، اتنے عرصہ تک سیدہ عائشہ بیٹھنے نے مکہ معظمہ میں بسر کیا۔ پھر وہ بدستور روضہ نبوی کی کے پاس (حجرے میں) قیام پزیر رہیں۔ اور اپنی اس اجتہادی غلطی پر، کہ اصلاح کا جو طریقہ انھوں نے اختیار کیا تھا، وہ کہاں تک مناسب تھا، ان کو عمر بھر افسوس رہا۔

ابن سعد میں ہے کہ وہ کہا کرتی تھیں: ”اے کاش! میں درخت ہوتی، اے کاش! میں پتھر ہوتی، اے کاش! میں روڑا ہوتی، اے کاش! میں نیست و نابود ہوتی۔“

تاریخ طبری میں ہے کہ ایک دفعہ ایک بصری سیدہ عائشہ بیٹھنے کی ملاقات کو آیا۔ پوچھا کہ ”تم ہماری لڑائی میں شریک تھے؟“ اس نے کہا: ”ہاں!“ پوچھا کہ تم اس کو جانتے ہو جو یہ رجزیہ شعر پڑھتا تھا: ”يَا اُمَّنَا يَا خَيْرَ اُمِّ نَعْلَمُ“ اس نے کہا: ”وہ میرا بھائی تھا۔“ راوی بیان کرتا ہے کہ وہ اس کے بعد اس قدر روئیں کہ میں سمجھا کہ پھر کبھی چپ نہ ہوں گی۔ بخاری میں ہے کہ وفات کے وقت انھوں نے وصیت کی کہ مجھے روضہ نبوی (رضی اللہ عنہ) میں آپ کے ساتھ دفن نہ کرنا، بقیع میں اور ازواج کے ساتھ دفن کرنا، میں نے آپ کے بعد ایک جرم کیا ہے۔ ابن سعد میں ہے کہ جب وہ یہ آیت پڑھتی تھیں:

﴿وَقَدْ زَنَىٰ فِي بَيْتِي﴾ (الاحزاب: ۳۳/۳۳)

”(اے پیغمبر کی بیویو!) اپنے گھروں میں ٹھہری رہو۔“

تو اس قدر روئی تھیں کہ روتے روتے آنچل تر ہو جاتا تھا۔

سیدہ عائشہ اور سیدنا علی بیٹھنے کے باہمی ملالِ خاطر کی تردید

بعض کو رباطوں نے یہ مشہور کر رکھا ہے کہ جنگ میں سیدہ عائشہ بیٹھنے کی شرکت کا اصلی سبب

اس فصل کے تمام واقعات حرفا حرفا تاریخ طبری، جلد ششم سے ماخوذ ہیں۔ افسوس کہ ان واقعات کے متعلق

زیادہ معتبر سند ہمارے پاس کوئی اور نہیں، حدیث کی کتابوں میں یہ واقعات مذکور نہیں۔

طبقات ابن سعد، جز نساء، ص ۵۱، مطبوعہ لائڈن۔

طبقات ابن سعد، جز نساء، ص ۵۱، مطبوعہ لائڈن۔

صحیح بخاری، الجنائز، باب ما جاء في قبر النبي ﷺ، حدیث: ۱۳۹۱۔

مستدرک حاکم (۶/۳) جز عائشہ بیٹھنے۔ طبقات ابن سعد (۸/۷۴)۔

طبقات ابن سعد (۸/۸۰)، جزء نساء، بروایة الواقدي بسند ضعيف۔

یہ تھا کہ چونکہ واقعہ انک میں سیدنا علی رضی اللہ عنہ نے رسول اللہ ﷺ کو یہ رائے دی تھی کہ آپ چاہیں تو ان کو الگ کر سکتے ہیں، اس بنا پر ان کی طرف سے سیدہ عائشہ رضی اللہ عنہا کو ملال خاطر تھا۔ لیکن جنگ کی ساری روداد تمہارے سامنے ہے، اور اسی غرض سے تطویل کے باوجود ہم نے سیدہ عائشہ رضی اللہ عنہا کے جنگ کے زمانہ کے تمام خطوط اور خطبے نقل کر دیے ہیں۔ ان میں کہیں بھی سیدنا علی رضی اللہ عنہ کی طرف روئے سخن ہے؟ جنگ بالکل اتفاقی تھی اور متعسدين جرم کے سوا دونوں فریق بے قصور تھے۔

یہ سچ ہے کہ واقعہ کے لحاظ سے ان کو سبائیوں کے اس دعویٰ سے انکار تھا کہ رسول اللہ ﷺ نے وفات کے وقت سیدنا علی رضی اللہ عنہ کے لیے خلافت کی وصیت کی۔ فرماتی تھیں کہ ”آپ ﷺ نے میری گود میں سر رکھے ہوئے انتقال فرمایا، آپ نے وصیت کس وقت کی؟“ لیکن اس سے باہمی ناگواری خاطر کا ثبوت نہیں ہوتا، یہ ایک واقعہ کا تاریخی بیان ہے۔ ایک شخص نے سیدہ عائشہ رضی اللہ عنہا سے اس آیت کا مطلب دریافت کیا:

﴿لَمْ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِنَفْسِهِ ۗ وَمِنْهُمْ مُقْتَصِدٌ ۚ وَمِنْهُمْ سَابِقٌ بِالْخَيْرَاتِ﴾ (فاطر: ۳۵/۳۲)

”پھر ہم نے کتاب الہی کی وراثت ان بندوں کو عطا کی جن کو ہم نے جن لیا۔ ان میں سے بعض اپنی جان پر ظلم کرنے والے ہیں، بعض معتدل، اور بعض نیکیوں میں سبقت کرنے والے ہیں۔“

فرمایا کہ ”فرزند من! یہ تینوں فرقے جنت میں داخل ہوں گے۔“ یہ اس آیت کی طرف اشارہ تھا، جو پہلی آیت کے بعد ہی واقع ہے:

﴿جَنَّتْ عَدْنٌ يَدْخُلُونَهَا﴾ (الرعد: ۲۳/۱۳)

”یہ لوگ جنت عدن میں رہیں گے۔“

پھر فرمایا: ”سابق الی الخیرات تو وہ صحابہ ہیں جنہوں نے آپ کے سامنے وفات پائی اور آپ نے ان کو بشارت دی۔ متوسط وہ ہیں جنہوں نے آپ کی پوری پوری پیروی کی، یہاں تک کہ وہ مر گئے۔ اور ظالم وہ ہیں جو ہماری تمہاری طرح ہیں۔“

◇ صحیح بخاری، کتاب الوصایا، باب الوصایا، حدیث: ۲۷۴۱۔

◇ صحیح مسلم، الوصیة، باب ترك الوصیة لمن لیس له شیء یوصی فیہ، حدیث: ۱۲۳۶۔

◇ مسند الطیالسی (۳۷۰۷)..... مستدرک حاکم (۴/۳۲۶)

◇ مجمع الزوائد (۷/۹۷) و اسنادہ ضعیف۔ اس کی سند میں صلت راوی ضعیف ہے۔

سیدنا عمار بن یاسر رضی اللہ عنہ اور اشتر نخعی جو سیدنا علی رضی اللہ عنہ کے طرف دار اور اس لڑائی کے ہیرو تھے، سیدہ عائشہ رضی اللہ عنہا سے ملنے آئے۔ سیدنا عمار رضی اللہ عنہ نے کہا: ”اے میری ماں!“ فرمایا: ”میں تمہاری ماں نہیں ہوں۔“ عرض کی: ”آپ میری ماں ہی ہیں، گو آپ کو ناگوار ہو۔“ پھر دریافت کیا کہ ”تمہارے ساتھ کون ہے؟“ بتایا کہ ”اشتر نخعی“ اشتر نخعی سے خطاب کر کے کہا کہ ”تم ہی تھے جو میرے بھانجے کو مار ڈالنا چاہتے تھے؟“ اشتر نے کہا کہ ”وہ مجھ کو مار ڈالنا چاہتے تھے، میں ان کو مار ڈالنا چاہتا تھا۔“ سیدہ عائشہ رضی اللہ عنہا نے فرمایا: ”اگر تم ایسا کرتے تو کبھی فلاح نہ پاتے۔“ <sup>①</sup> مسند احمد کی روایت ہے کہ اس کے بعد فرمایا کہ میں نے رسول اللہ صلی اللہ علیہ وسلم کو کہتے سنا ہے، اور طیلسی <sup>②</sup> میں ہے کہ انھوں نے کہا: ”اے عمار! تم جانتے ہو کہ رسول اللہ صلی اللہ علیہ وسلم نے فرمایا ہے کہ کسی مومن کا خون بہانا حلال نہیں، لیکن تین اسباب سے: ”یا وہ مرتد ہو گیا ہو، یا زانا کا مرتکب ہو، یا کسی کو قتل کیا ہو۔“ اس حدیث سے ثابت ہوتا ہے کہ اس فوج کشی سے سیدہ عائشہ رضی اللہ عنہا کا مقصد خون ریزی نہ تھا۔

اس اشتباہ اور تعریض کی ابتدا بنو امیہ <sup>☆</sup> نے کی۔ واقعہ اتنا ہے کہ اٹک کے قصہ میں سیدنا علی رضی اللہ عنہ نے رسول اللہ صلی اللہ علیہ وسلم کی دلجوئی کی خاطر عرض کیا تھا کہ اگر آپ کو منافقین کے کہنے کا خیال ہے تو الگ کر دیجیے۔ شاہان بنو امیہ کو سیدنا علی رضی اللہ عنہ کو بدنام کرنے کے لیے جب کوئی دستاویز ہاتھ نہ آسکی تو انھوں نے اس واقعہ کو سیدنا علی رضی اللہ عنہ کے مثالب میں داخل کر لیا۔ جس کی وجہ یہ ہے کہ قرآن مجید میں سیدہ عائشہ رضی اللہ عنہا کے اتہام میں جو لوگ سماعی تھے ان کو دوزخی کہا گیا ہے۔ ایک دفعہ امام زہری رحمۃ اللہ علیہ ولید بن عبد الملک کے دربار میں تھے، ولید نے کہا کہ وہ علی رضی اللہ عنہ ہی نہ تھے، جن کی نسبت قرآن نے کہا ہے:

﴿وَالَّذِينَ تَوَلَّوْا كِبْرًا مِنْهُمْ لَهُمْ عَذَابٌ عَظِيمٌ﴾ (النور: ۲۴/۱۱)

”اس افترا پردازی میں جس کا بڑا حصہ ہے، اس کے لیے بڑا عذاب ہے۔“

امام زہری رحمۃ اللہ علیہ کہتے ہیں کہ چند لہجوں کے لیے میرے دل نے مرعوب ہو کر حق گوئی کی جرأت نہ کی، لیکن پھر میں نے کہا: ”اللہ امیر کو صلاحیت بخشنے، اس کے دوہم خاندانوں نے مجھ سے سیدہ عائشہ رضی اللہ عنہا کی زبانی روایت کی ہے:

① مسند احمد (۱/۲۰۵) واللفظہ لہ۔ سنن نسائی، کتاب المحاربة، باب ذکر ما یحل بہ

دم المسلم، حدیث: ۴۰۲۲، ۴۰۲۳ مختصر آ۔

② مسند الطیلسی (۱۵۳۳)

((كَانَ عَلِيٌّ مُسَلِّمًا فِي شَأْنِهَا))

”سیدنا علیؓ سیدہ عائشہؓ کے واقعہ میں محفوظ تھے۔“

تاہم ولید کو تسکین نہ ہوئی۔

مرض الموت میں رسول اللہ ﷺ کو سیدنا عباس اور سیدنا علیؓ سہارا دے کر سیدہ عائشہؓ کے حجرہ میں لائے۔ سیدہ عائشہؓ جب اس واقعہ کو بیان کرتی تھیں تو کہتی تھیں کہ آپ عباسؓ اور ایک اور آدمی کے سہارے آئے۔ بعض بدگمانوں نے اس سے یہ نتیجہ نکالا ہے کہ سیدہ عائشہؓ نے ملال خاطر کے سبب سیدنا علیؓ کا نام نہیں لیا۔ حالانکہ واقعہ یہ ہے کہ ایک طرف سیدنا عباسؓ برابر سہارا دیے ہوئے لائے، اور دوسری طرف کبھی سیدنا علیؓ سہارا دیتے تھے اور کبھی سیدنا اسامہ بن زیدؓ اس بنا پر سیدنا عباسؓ کا نام انھوں نے لیا اور دوسرے کی نسبت عدم تعیین کے سبب یا اختصار کی بنا پر کہہ دیا کہ ”ایک اور آدمی“۔

اس باہمی ملال خاطر کی تردید طبری کی اس روایت سے بھی ہوتی ہے جس میں سیدہ عائشہ اور سیدنا علیؓ دونوں نے اپنی دلی صفائی کا اعتراف کا مجمع عام میں کیا ہے۔ حدیثوں میں ایسی متعدد روایتیں ہیں جن میں سیدہ عائشہ نے سیدنا علیؓ کے مناقب بیان فرمائے ہیں۔ ایک شخص نے سیدہ عائشہؓ سے دریافت کیا کہ ”رسول اللہ ﷺ کو سب سے محبوب کون تھا؟“ بولیں: ”فاطمہ“ پھر عرض کی کہ ”مردوں میں؟“ فرمایا: ”ان کے شوہر، بہت نماز گزار اور بہت روزہ دار تھے۔“

سیدنا علیؓ کا اہل بیت اور آل عباس میں داخل ہونا ہم اہل السنۃ کو سیدہ عائشہؓ ہی کے ذریعے سے معلوم ہوا ہے۔ متعدد دفعہ ایسا ہوا ہے کہ سیدہ عائشہؓ کے پاس مستفتی آئے ہیں اور انھوں نے ان کو سیدنا علیؓ کی خدمت میں جانے کی ہدایت کی ہے۔ وہ کبھی سفر سے واپس

صحیح بخاری، کتاب المغازی، باب حدیث الافک، حدیث: ۳۱۳۲۔

یہ واقعہ صحیح بخاری میں دو موقعوں پر بیان ہوا ہے۔ تفصیل کے لیے دیکھو: فتح الباری، شرح حدیث افک۔

صحیح بخاری، المغازی، باب مرض النبی ﷺ ووفاته، حدیث: ۳۴۳۲۔

صحیح مسلم، کتاب الصلاة، باب استخلاف الامام، حدیث: ۳۱۸۔

سنن ترمذی، المناقب، باب ما جاء فی فضل فاطمةؓ، حدیث: ۳۸۷۴۔

صحیح مسلم، فضائل الصحابة، باب فضائل اہل بیت النبی ﷺ، حدیث: ۲۳۲۳۔

مسند احمد (۱/۹۶)..... صحیح مسلم، کتاب الطہارۃ، باب التوقیت فی المسح علی

الخفین، حدیث: ۲۷۶۔

آتے تو داماد کی ضیافت کرتیں۔<sup>۱</sup> سیدنا علیؑ نے کوفہ میں جب خوارج کے ہاتھوں شہادت پائی اور لوگوں نے وہاں سے آ کر واقعہ بیان کیا، تو سیدہ عائشہؓ نے ایک صاحب سے پوچھا کہ ”اے عبد اللہ! میں تم سے جو پوچھوں گی، سچ سچ بیان کرو گے؟“ عرض کی: ”کیوں نہ بیان کروں گا۔“ فرمایا: ”یہ لوگ جن کو علیؑ نے قتل کیا، ان کا کیا واقعہ ہے؟“ انھوں نے سیدنا امیر معاویہ اور سیدنا علیؑ کی مصالحت اور تحکیم، خوارج کی مخالف، سیدنا علیؑ کا سمجھانا، ان کا نہ ماننا، سب بیان کیا۔ یہ سن کر فرمایا: ”اللہ علیؑ پر رحمت بھیجے، ان کو جب کوئی بات پسند آتی تو یہی کہتے: ”صَدَقَ اللّٰهُ وَرَسُوْلُهُ“ اہل عراق ان پر جھوٹ تہمت باندھتے ہیں اور بات کو بڑھا کر بیان کرتے ہیں۔“<sup>۲</sup>

سیدنا امیر معاویہؓ کا زمانہ

سیدنا علیؑ کی خلافت کی مدت صرف چار برس ہے، اس کے بعد سیدنا امیر معاویہؓ نے تخت حکومت پر قدم رکھا اور تقریباً بیس برس پوری اسلامی دنیا کے اکیلے فرماندار رہے۔ ان کی مدت حکومت کے اختتام سے دو برس پہلے سیدہ عائشہؓ نے وفات پائی۔ اس حساب سے سیدنا امیر معاویہؓ کی حکومت میں انھوں نے اپنی زندگی کے اٹھارہ سال بسر کیے، اور یہ پورا زمانہ سیدہ عائشہؓ نے جزئی واقعات کے سوا خاموشی میں گزارا۔

ایک دفعہ سیدنا امیر معاویہؓ مدینہ منورہ آئے تو سیدہ عائشہؓ سے ملنے گئے۔ سیدہ عائشہؓ نے فرمایا: ”تم اس طرح بے خطر تنہا میرے گھر آ گئے، ممکن تھا کہ میں کسی کو چھپا کر کھڑا کر دیتی، کہ جیسے ہی تم آتے، وہ تمہارا سراڑا دیتا۔“ سیدنا امیر معاویہؓ نے کہا: ”یہ دارالامان ہے، یہاں آپ ایسا نہیں کر سکتی تھیں۔ رسول اللہ ﷺ نے فرمایا ہے کہ ایمان، قتل ناگہانی کی زنجیر ہے۔“ پھر دریافت کیا کہ ”میرا برتاؤ آپ کے ساتھ کیسا ہے؟“ بولیں کہ ”ٹھیک ہے۔“ سیدنا امیر معاویہؓ نے کہا کہ ”پھر میرا اور ان کا (بنو ہاشم) معاملہ چھوڑ دیجیے، اللہ کے یہاں سمجھا جائے گا۔“<sup>۳</sup>

حجر بن عدیؓ ایک صحابی، سیدنا علیؑ کے بڑے طرف دار اور کوفہ میں علوی فرقہ کے سرکردہ تھے۔ کوفہ کے والی نے کچھ لوگوں کی شہادت پر ان تمام اشخاص کو گرفتار کر کے دمشق بھیج دیا۔

۱ مسند احمد (۱۵۵/۶)

۲ مسند احمد (۱/۸۶-۸۷)..... خلق افعال العباد للبخاری (ص: ۱۹۱)

۳ مسند احمد (۳/۹۲) و اسنادہ ضعیف مرسل۔ علی بن زید بن جدعان راوی ضعیف ہے۔

حجر بن عمروؓ یمن کے خاندان کندہ سے تھے۔ کوفہ عرب کے بڑے بڑے قبائل کا مرکز تھا، خود کندہ کا قبیلہ یہاں موجود تھا، لیکن کسی نے حجر بن عمروؓ کی حفاظت کے لیے انگی تک نہ ہلائی۔ تاہم حجر بن عمروؓ کا صحابہ میں اس وقت نہایت اقتدار تھا، اس لیے اس واقعہ کو تمام ملک نے ناگواری کے ساتھ سنا۔ قبائل کے رئیسوں نے ان کے حق میں سفارش کی، لیکن قبول نہ ہوئی۔ مدینہ خیر پختی تو سیدہ عائشہؓ نے اپنی طرف سے ایک قاصدان کی سفارش کے لیے روانہ فرمایا، لیکن افسوس! کہ قاصد کے پہنچنے سے پہلے حجر بن عمروؓ کا کام تمام ہو چکا تھا۔ ◊ اس وقت جب سیدنا امیر معاویہؓ ملنے آئے، سیدہ عائشہؓ نے سب سے پہلے جو گفتگو ان سے کی، وہ یہ تھی: ”معاویہ! حجر کے معاملہ میں تمہارا تحمل کہاں تھا؟ حجر کے قتل میں تم اللہ سے نہ ڈرے؟“ سیدنا امیر معاویہؓ نے جواب دیا: ”اس میں میرا قصور نہیں، قصور ان کا ہے جنہوں نے گواہی دی۔“ ◊ دوسری روایت میں ہے کہ سیدنا امیر معاویہؓ نے کہا: ”یا ام المومنین! کوئی صاحب الرائے میرے پاس موجود نہ تھا۔“ ◊ مسروق تابعیؓ راوی ہیں کہ سیدہ عائشہؓ فرماتی تھیں کہ:

”اللہ کی قسم! اگر معاویہ (بن عمروؓ) کو معلوم ہوتا کہ کوفہ میں کچھ بھی جرأت اور خوداری باقی ہے تو کبھی وہ حجر کو ان کے سامنے پکڑوا کر شام میں قتل نہ کرتے۔ لیکن اس جگر خوارہ ہند کے بیٹے ◊ نے اچھی طرح سمجھ لیا کہ اب لوگ اٹھ گئے۔ اللہ کی قسم! کوفہ شجاع و خودداری والے عرب رئیسوں کا مسکن تھا۔ لبید نے سچ کہا ہے: ◊

ذَهَبَ الَّذِينَ يُعَاشُ فِي أَكْنَافِهِمْ  
وَ بَقِيَتْ فِي خَلْفِ كَجِلْدِ الْأَجْرِبِ

”وہ لوگ چلے گئے جن کے سائے میں زندگی بسر کی جاتی ہے۔ اب ایسے اخلاف کے درمیان رہ گیا ہوں جو خارش اور اونٹ کی کھال کی طرح ہیں۔“

لَا يَنْفَعُونَ وَلَا يُرْجَى خَيْرُهُمْ  
وَيُعَابُ قَائِلُهُمْ وَإِنْ لَمْ يَتَّعِبْ

◊ تاریخ طبری (۱۳۵/۴) ..... ◊ تاریخ طبری (۱۳۵/۴)

◊ تاریخ طبری (۱۱۶/۴)

◊ سیدہؓ، سیدنا امیر معاویہؓ کی ماں غزوہ احد میں سیدنا حمزہؓ کا سینہ چیر کر ان کا جگر چبا گئی تھیں۔

◊ یہ پورا واقعہ طبری جلد ہفتم میں ہے۔

”نہ وہ نفع پہنچاتے ہیں، نہ ان سے بھلائی کی امید ہے۔ ان سے باتیں کرنے والوں کی عیب گیری کی جاتی ہے۔“

عراق اور مصر کے لوگ سیدنا عثمان رضی اللہ عنہ کو برا کہتے تھے، شامی سیدنا علی رضی اللہ عنہ کی شان میں گستاخی کرتے تھے، خوارج دونوں کو برا جانتے تھے۔ سیدہ عائشہ رضی اللہ عنہا کو ان فرقوں کا حال معلوم ہوا تو فرمایا: ”قرآن میں تو اللہ نے یہ فرمایا ہے کہ اصحاب رسول صلی اللہ علیہ وسلم کے لیے تم رحمت و مغفرت کی دعا مانگو، اور یہ لوگ ان کو گالی دیتے ہیں۔“ خوارج کا فرقہ سیدنا علی رضی اللہ عنہ سے جدا ہو کر سب سے پہلے مقام حرور میں جمع ہوا تھا، اس لیے ان کا پہلا نام حرور یہ ہے۔ کسی عورت ☆ نے آ کر سیدہ عائشہ رضی اللہ عنہا سے مسئلہ پوچھا کہ ایام مخصوص میں روزہ کی طرح نماز کی بھی قضا کیوں نہ کریں؟ انھوں نے نہایت برہمی کے ساتھ فرمایا: ”کیا تو حرور یہ ہے؟“ یعنی وہ اس فرقہ سے نفرت کرتی تھیں۔

سیدنا امیر معاویہ رضی اللہ عنہ نے ایک دفعہ ان کو خط لکھا کہ مجھ کو مختصری نصیحت کیجیے۔ سیدہ عائشہ رضی اللہ عنہا نے جواب میں لکھا: ”سلام علیکم! اما بعد! میں نے رسول اللہ صلی اللہ علیہ وسلم کو کہتے سنا ہے کہ جو شخص انسانوں کی ناراضماندی کی پروا نہ کرے اللہ کی رضا جوئی کرے گا، اللہ انسانوں کی ناراضماندی کے نتائج سے اس کو محفوظ رکھے گا؛ اور جو اللہ کو ناراضماند کرے انسانوں کی رضامندی کا طلبگار ہوگا، اللہ اس کو انسانوں کے ہاتھ میں سوئپ دے گا۔ والسلام علیکم!“ ☆

سیدہ عائشہ رضی اللہ عنہا کی نصیحت کے یہ فقرے درحقیقت سیدنا امیر معاویہ رضی اللہ عنہ کے حالات زندگی پر ایک مختصر تبصرہ ہے۔

سیدنا امیر معاویہ رضی اللہ عنہ نے اپنے بعد یزید کو اپنا جانشین بنانا چاہا۔ مروان رضی اللہ عنہ ان کی طرف سے مدینہ کا گورنر تھا۔ مجمع عام میں اس نے یزید کا نام پیش کیا، سیدہ عائشہ رضی اللہ عنہا کے بھائی سیدنا عبدالرحمن رضی اللہ عنہ نے اٹھ کر مخالفت کی۔ مروان نے ان کو گرفتار کرنا چاہا، وہ دوڑ کر سیدہ عائشہ رضی اللہ عنہا کے گھر میں گھس گئے۔ مروان رضی اللہ عنہ اندر گھسنے کی جرأت نہ کر سکا، کھسیانا ہو کر بولا: ”یہی وہ ہے جس کی شان میں یہ آیت اتری ہے: ﴿وَالَّذِي قَالَ لِيَا وَيْلَيْهِ أَفْ لَيْسَ﴾ (الاحقاف: ۱۷/۴۶) سیدہ عائشہ رضی اللہ عنہا نے اوٹ کے پیچھے سے فرمایا: ”ہم لوگوں کی شان میں اللہ نے کوئی آیت نہیں

◇ صحیح مسلم، التفسیر، باب فی تفسیر آیات متفرقة، حدیث: ۳۰۲۲۔ مختصراً

◇ صحیح بخاری، کتاب الحيض، باب تقضى الحائض الصلاة، حدیث: ۳۲۱۔

◇ مسلم، الحيض، باب وجوب قضاء الصوم على الحائض، حدیث: ۳۳۵۔

◇ سنن ترمذی، کتاب الزهد، باب (۶۴)، حدیث: ۲۴۱۳۔

اتاری، بجز اس کے کہ میری براءت <sup>۱</sup> فرمائی۔“ اس سے اشارہ معلوم ہوتا ہے کہ بڑید کی جانشینی سے وہ خوش نہ تھیں۔

### سیدنا حسن رضی اللہ عنہ کی تدفین کا واقعہ

سیدنا حسن رضی اللہ عنہ نے ۴۹ھ میں سیدنا امیر معاویہ رضی اللہ عنہ کے زمانہ میں مدینہ منورہ میں وفات پائی۔ سیدہ عائشہ رضی اللہ عنہا کے حجرہ میں رسول اللہ ﷺ، سیدنا ابوبکر اور سیدنا عمر رضی اللہ عنہما دفن ہیں۔ ایک گوشہ میں ایک قبر کی جگہ اور باقی تھی۔ سیدنا حسن رضی اللہ عنہ نے وصیت کی تھی کہ میری لاش اسی خالی جگہ میں دفن کی جائے، اور اگر اس میں کوئی مزاحم ہو تو جنگ و جدال کی ضرورت نہیں۔ سیدنا حسین رضی اللہ عنہ نے جب وصیت کی تعمیل کرنی چاہی تو مروان بن حکم (رضی اللہ عنہ) نے مخالفت کی کہ جب یہاں عثمان رضی اللہ عنہ کو باغیوں نے دفن نہ ہونے دیا تو کسی اور کو بھی اجازت نہیں ہو سکتی۔ ادھر سیدنا حسین رضی اللہ عنہ کے ساتھ تمام بنو ہاشم، اور ادھر مروان (رضی اللہ عنہ) کی معیت میں بنو امیہ ہتھیاروں سے آراستہ ہو کر باہر نکلے۔ قریب تھا کہ ایک خون ریز جنگ شروع ہو، کہ سیدنا ابو ہریرہ رضی اللہ عنہ نے آ کر بیچ بچاؤ کیا۔ مروان (رضی اللہ عنہ) سے کہا کہ ”نوا سا اگر اپنے نانا کے پہلو میں دفن ہوتا ہے تو تم کو اس میں دخل دینے کا کیا حق ہے؟“ سیدنا حسین رضی اللہ عنہ کی خدمت میں عرض کی کہ ”امام مرحوم کی یہ بھی تو وصیت تھی کہ اگر مزاحمت ہو تو جنگ و جدال سے پرہیز کیا جائے۔“ الغرض جنازہ جنت البقیع میں لایا گیا اور یہیں سیدہ فاطمہ زہرا رضی اللہ عنہا کے پہلو میں دفن کیا گیا۔

سوال یہ ہے کہ اس معاملہ میں سیدہ عائشہ رضی اللہ عنہا کا لزر عمل کیا تھا؟ بعض شیعہ مورخین نے لکھا ہے کہ سیدہ عائشہ رضی اللہ عنہا کچھ سپاہیوں کے ساتھ خود ایک سپید فخر پر سوار ہو کر سیدنا حسن رضی اللہ عنہ کے جنازے کو ردکنے کے لیے نکلیں۔ سپاہیوں نے تیر چلائے، اتنے میں سیدہ عائشہ رضی اللہ عنہا کے بھائی آئے اور انھوں نے کہا: ”ابھی جنگ جمل کی شرم ہمارے خاندان سے مٹی نہیں کہ تم ایک اور جنگ کے لیے آمادہ ہو۔“ یہ سن کر سیدہ عائشہ رضی اللہ عنہا واپس چلی گئیں۔ یہ روایت تاریخ طبری کے ایک پرانے فارسی ترجمہ میں، جو ہندوستان میں چھپ بھی گیا ہے، نظر سے گزری ہے، لیکن جب اصل متن عربی مطبوعہ یورپ کی طرف رجوع کیا تو جلد ہفتم کا ایک ایک حرف پڑھنے کے بعد بھی یہ واقعہ نہ ملا۔ طبری کے اس فارسی ترجمہ میں درحقیقت بہت سے حذف و اضافے ہیں۔ مترجم نے مقدمہ میں اس کی تصریح بھی کر دی ہے۔ یعقوبی، جو تیسری صدی کا ایک شیعہ مورخ ہے، اس نے اس واقعہ کو البتہ نقل کیا

◇ صحیح بخاری، کتاب التفسیر، سورة الاحقاف، حدیث: ۴۸۲۷۔

ہے۔ لیکن علاوہ اس کے کہ وہ روایت کی سند نہیں لکھتا، اصل واقعہ کے بیان کے بعد، کہ درحقیقت مروان (رضی اللہ عنہ) کا فعل تھا، قبیل یعنی ضعف روایت کے صیغہ کے ساتھ اس کا بھی ذکر کیا گیا ہے، لیکن یہ نہیں لکھا ہے کہ انھوں نے، نعوذ باللہ، تیر چلائے یا جنگ کی۔

ابوالفداء میں اتنا مذکور ہے کہ بنو ہاشم اور بنو امیہ میں جب جنگ وجدال شروع ہو گیا تو سیدہ عائشہ رضی اللہ عنہا نے کہلا بھیجا کہ ”یہ گھر میری ملکیت ہے، میں کسی اور کو یہاں دفن ہونے کی اجازت نہیں دیتی۔“ لیکن یہ بھی صحیح نہیں۔ ابن اثیر اور تمام معتبر تاریخوں میں مذکور ہے کہ ام المومنین نے بطیب خاطر اجازت دے دی۔ سیدنا امیر معاویہ رضی اللہ عنہ کی طرف سے مدینہ کا جو گورنر تھا۔ اس نے بھی نہیں روکا، لیکن مروان (رضی اللہ عنہ) چند آدمیوں کو لے کر فساد پر آمادہ ہو گیا۔ سیدنا حسن رضی اللہ عنہ نے وصیت کی تھی کہ اگر فتنہ و فساد کا ڈر ہو تو مسلمانوں کے عام قبرستان میں دفن کرنا۔ چنانچہ سیدنا حسین رضی اللہ عنہ کو اس شرارت پر گو بہت غصہ آیا، تاہم بھائی کی اس وصیت سے انحراف کرنا نہ چاہا۔ محدث ابن عبدالبر رضی اللہ عنہ ”استیعاب“ میں، ابن اثیر رضی اللہ عنہ ”اسد الغابہ“ میں اور سیوطی رضی اللہ عنہ ”تاریخ الخلفاء“ میں ایک ہی عبارت کے ساتھ راوی ہیں، اور یہ روایت اس شخص کی زبانی ہے جو سیدنا حسن رضی اللہ عنہ کی وفات کے وقت ان کے پاس موجود تھا:

((وَقَدْ كُنْتُ طَلَبْتُ إِلَى عَائِشَةَ إِذَا مِتُّ أَنْ تَأْذَنَ لِي فَأُدْفَنَ فِي بَيْتِهَا مَعَ رَسُولِ اللَّهِ ﷺ فَقَالَتْ نَعَمْ، وَإِنِّي لَأَدْرِى لَعَلَّهَا كَانَ ذَلِكَ مِنْهَا حَيَاءً فَإِنْ طَابَتْ نَفْسُهَا فَأُدْفِنِي فِي بَيْتِهَا، وَمَا أَظَنَّ إِلَّا الْقَوْمَ سَيَمْنَعُونَكَ إِذَا أَرَدْتَ ذَلِكَ فَإِنْ فَعَلُوا فَلَا تَرَا جِعُهُمْ فِيَّ وَادْفِنِي فِي الْبُقْعِ الْغُرَقِدِ..... فَلَمَّا مَاتَ الْحَسَنُ أَتَى الْحُسَيْنُ عَائِشَةَ فَطَلَبَ ذَلِكَ إِلَيْهَا فَقَالَتْ نَعَمْ وَكَرَامَةً فَبَلَغَ ذَلِكَ مَرَّوَانَ فَقَالَ كَذَبٌ وَكَذَّبَتْ وَاللَّهِ لَا يُدْفَنُ هُنَاكَ أَبَدًا..... مَنَعُوا عُمَانَ مِنْ دَفْنِهِ فِي الْمَقْبَرَةِ وَ يُرِيدُونَ دَفْنَ الْحَسَنِ فِي بَيْتِ عَائِشَةَ))

”سیدنا حسن رضی اللہ عنہ وصیت فرماتے ہیں کہ میں نے سیدہ عائشہ رضی اللہ عنہا سے درخواست کی تھی کہ مجھے رسول اللہ ﷺ کے ساتھ اپنے گھر میں دفن ہونے کی اجازت دیں۔ انھوں نے

اجازت دے دی تھی، لیکن معلوم نہیں شرما شرمی میں انھوں نے اجازت دی، یا کیا۔ میرے مرنے کے بعد ان سے جا کر پھر اجازت لینا، اگر وہ خوشی سے اجازت دیں تو وہیں دفن کرنا۔ میں سمجھتا ہوں کہ لوگ تم کو ایسا کرنے سے روکیں گے۔ اگر واقعاً وہ روکیں تو اس میں ان لوگوں سے رد و کد کی ضرورت نہیں، مجھے بقیع میں دفن کر دینا..... جب سیدنا حسن رضی اللہ عنہ کا انتقال ہوا تو سیدنا حسین رضی اللہ عنہ نے جا کر سیدہ عائشہ رضی اللہ عنہا سے اجازت طلب کی۔ انھوں نے کہا: ”بخوشی“۔ مروان رضی اللہ عنہ کو واقعہ معلوم ہوا تو اس نے کہا: ”حسین اور عائشہ رضی اللہ عنہا جھوٹ (غلط) کہتے ہیں، حسن وہاں کبھی دفن نہیں کیے جاسکتے۔ عثمان رضی اللہ عنہ کو قبرستان تک میں دفن کرنے نہ دیا گیا، اور حسن رضی اللہ عنہ عائشہ رضی اللہ عنہا کے گھر میں دفن ہوں گے؟“

## وفات

سیدنا امیر معاویہ رضی اللہ عنہ کی خلافت کا آخری حصہ سیدہ عائشہ رضی اللہ عنہا کی زندگی کا آخری زمانہ ہے۔ اس وقت ان کی عمر سرسٹھ (۶۷) برس کی تھی۔ ۵۸ھ میں رمضان کے مہینا میں بیمار پڑیں، چند روز تک علیل رہیں۔ کوئی خیریت پوچھتا، فرماتیں: ”اچھی ہوں۔“ <sup>۱</sup> جو لوگ عیادت کو آتے، بشارت دیتے۔ فرماتیں: ”اے کاش! میں پتھر ہوتی، اے کاش! میں کسی جنگل کی جڑی بوٹی ہوتی۔“ <sup>۲</sup> سیدنا ابن عباس رضی اللہ عنہما نے اجازت چاہی تو سیدہ عائشہ رضی اللہ عنہا کو تامل ہوا کہ وہ آ کر تعریف نہ کرنے لگیں۔ بھانجوں نے سفارش کی تو اجازت دی۔ سیدنا ابن عباس رضی اللہ عنہما نے کہا: ”آپ کا نام ازل سے ام المومنین تھا، آپ رسول اللہ صلی اللہ علیہ وسلم کی سب سے محبوب بیوی تھیں، رفقا سے ملنے میں اب آپ کو اتنا ہی وقفہ باقی ہے کہ روح بدن سے پرواز کر جائے، اللہ نے آپ ہی کے ذریعے سے تیمم کی اجازت فرمائی، آپ کی شان میں قرآن کی آیتیں نازل ہوئیں جو اب ہر محراب و مسجد میں شب و روز پڑھی جاتی ہیں۔“ فرمایا: ”ابن عباس! مجھے اپنی اس تعریف سے معاف رکھو۔ مجھے یہ پسند تھا کہ میں معدوم محض ہوتی۔“ <sup>۳</sup>

۱ طبقات ابن سعد (۸/ ۷۵)

۲ طبقات ابن سعد (۸/ ۷۴)

۳ صحیح بخاری، کتاب التفسیر، سورة النور، باب (ولو لا اذا سمعته.....)، حدیث:

۳۷۵۳..... مسند احمد (۱/ ۲۲۰)..... صحیح ابن حبان (۸۱۰۸)

مسند درک حاکم (۳/ ۹-۸)..... طبقات ابن سعد (۸/ ۷۴)

اس روایت کا صرف پہلا ٹکڑا (بخاری، مناقب عائشہ رضی اللہ عنہا) میں مذکور ہے، اور اس سے زیادہ تفسیر سورہ نور میں ہے، لیکن پوری روایت مستدرک حاکم میں ہے، علیٰ شرط الصحیحین۔ امام احمد رحمہ اللہ نے مسند میں بھی یہ پوری روایت نقل کی ہے۔

مرض الموت میں وصیت کی کہ اس حجرہ میں رسول اللہ ﷺ کے ساتھ مجھے دفن نہ کرنا، میں نے ایک جرم کیا ہے، مجھے دیگر ازواج مطہرات رضی اللہ عنہن کے ساتھ جنت البقیع میں دفن کرنا، اور رات ہی کو دفن کر دی جاؤں، ﴿صبح کا انتظار نہ کیا جائے۔ کسی نے عرض کی کہ ”آپ رسول اللہ ﷺ اور سیدنا ابو بکر رضی اللہ عنہما وغیرہ کے ساتھ دفن ہوتیں تو بہتر تھا۔“ فرمایا: ”اگر ایسا ہوتا تو پچھلا عمل جاتا رہے اور نیا شروع کروں۔“ ﴿۵۸ھ تھا اور رمضان کی سترہ تاریخ، مطابق ۱۳ جون ۶۷۸ء تھی کہ نماز وتر کے بعد شب کے وقت وفات پائی۔ ماتم کا شور سن کر انصار اپنے گھروں سے نکل آئے۔ جنازہ میں اتنا ہجوم تھا کہ لوگوں کا بیان ہے کہ رات کے وقت اتنا جمع کبھی نہیں دیکھا گیا۔ بعض روایتوں میں ہے کہ عورتوں کا ازدہام دیکھ کر روز عید کے ہجوم کا دھوکا ہوتا تھا۔ ﴿سیدہ ام سلمہ رضی اللہ عنہا نوحہ اور ماتم سن کر بولیں: عائشہ رضی اللہ عنہا کے لیے جنت واجب ہے کہ وہ رسول اللہ ﷺ کی سب سے پیاری بیوی تھیں۔ یہ حاکم کی روایت ہے۔ مسند طیالسی میں ہے کہ انھوں نے کہا: ”اللہ ان پر رحمت بھیجے کہ اپنے باپ کے سوا وہ آپ کو سب سے زیادہ محبوب تھیں۔“ ﴿

سیدنا ابو ہریرہ رضی اللہ عنہ ان دنوں مدینہ کے قائم مقام حاکم تھے، انھوں نے جنازہ کی نماز پڑھائی۔ قاسم بن محمد بن ابی بکر، بھتیجیوں اور بھانجیوں نے قبر میں اتارا، ﴿اور حسب وصیت جنت البقیع میں مدفون ہوئیں۔ مدینہ میں قیامت برپا تھی کہ آج حرم نبوت کی ایک اور شمع بجھ گئی۔ مسروق تابعی رحمہ اللہ بیان کرتے ہیں کہ اگر ایک بات کا مجھ کو خیال نہ ہوتا تو ام المومنین کے لیے میں ماتم کا حلقہ قائم

﴿صحیح بخاری، کتاب الجنائز، باب ما جاء فی قبر النبی ﷺ، حدیث: ۱۳۹۱، ۷۳۲۷، مختصراً..... مستدرک حاکم (۶/۳)..... طبقات ابن سعد (۸/۷۳) ﴿موطا امام محمد (۲/۳۸۱) باب النوادر، بسند منقطع۔ اصل عبارت یہ ہے: انی اذ لاننا المتبذتہ بعملی۔

﴿طبقات ابن سعد (۸/۷۵)

﴿مستدرک حاکم (۳/۱۳-۱۴)..... مسند طیالسی (۱۲۱۳)..... حلیۃ الاولیاء (۲/۳۳)

﴿مستدرک حاکم (۳/۵، ۶)۔ تمام واقعات حاکم کی مستدرک سے ماخوذ ہیں۔ حاکم نے ان میں سے

اکثر روایتوں کی نسبت لکھا ہے کہ علیٰ شرط الصحیحین ہیں۔

کرتا۔ <sup>①</sup> ایک مدنی سے لوگوں نے پوچھا کہ سیدہ عائشہ رضی اللہ عنہا کی وفات کا غم اہل مدینہ نے کتنا کیا؟“  
جواب دیا: ”جس جس کی وہ ماں تھیں (یعنی تمام مسلمان)، اسی کو ان کا غم تھا۔“ <sup>②</sup>  
سیدہ عائشہ رضی اللہ عنہا نے اپنے کچھ متر و کات چھوڑے جن میں ایک جنگل بھی تھا۔ یہ ان کی بہن  
سیدہ اسماء رضی اللہ عنہا کے حصہ میں آیا۔ سیدنا امیر معاویہ رضی اللہ عنہ نے تبر کا اس کو ایک لاکھ درہم میں خریدا۔ تم  
جانتے ہو کہ سیدہ اسماء رضی اللہ عنہا نے یہ کثیر رقم کیا کی؟.....! عزیزوں میں تقسیم کر دی۔ <sup>③</sup>

تبنی

سیدہ عائشہ رضی اللہ عنہا کے کوئی اولاد نہیں ہوئی۔ <sup>④</sup> لیکن ان کی پوری زندگی میں کوئی واقعہ ایسا مذکور  
نہیں جس سے یہ ثابت ہو کہ ان کو قسمت سے اس کا لگہ تھا۔ عرب کے شریفوں میں دستور تھا کہ نام  
کے علاوہ اپنی اولاد کے نام سے کنیت رکھتے تھے۔ معززین کا نام نہیں لیتے تھے، کنیت سے مخاطب  
کرتے تھے۔ سیدہ عائشہ رضی اللہ عنہا نے ایک دفعہ عرض کی: ”یا رسول اللہ! آپ کی تمام بیویوں نے اپنے  
(پہلے شوہروں کے) بیٹوں کے نام سے اپنی کنیتیں رکھ لی ہیں، میں کس نام سے رکھوں؟“ آپ نے  
فرمایا: ”تم بھی اپنے بیٹے عبداللہ کے نام سے رکھو۔“ <sup>⑤</sup> ابن الاعرابی کو اس سے شبہ ہوا، اور انہوں  
نے روایت کی ہے کہ سیدہ عائشہ رضی اللہ عنہا کے ایک نا تمام بچہ ساقط ہوا تھا، اسی کا نام عبداللہ تھا۔ <sup>⑥</sup> لیکن یہ  
روایت سرے سے ماننے کے قابل نہیں اور سند کے اعتبار سے نہایت کمزور ہے۔ تمام صحیح روایتوں کی  
متفقہ خاموشی کے علاوہ احادیث میں تصریح بھی ہے کہ سیدہ عائشہ رضی اللہ عنہا اولاد تھیں۔ <sup>⑦</sup>

اس عبداللہ سے مقصود سیدنا عبداللہ بن زبیر رضی اللہ عنہ ہیں، جو سیدہ عائشہ رضی اللہ عنہا کے بھانجے اور سیدہ  
اسماء بنت ابی بکر رضی اللہ عنہا کے صاحبزادہ ہیں۔ ہجرت کے بعد مسلمانوں میں سب سے پہلے وہی پیدا ہوئے  
تھے۔ کافر کہنے لگے کہ مسلمان پیسے لہاں آ کر بانجھ ہو گئیں۔ جب یہ پیدا ہوئے تو مسلمانوں کو

① طبقات ابن سعد (۸/۷۸)

② طبقات ابن سعد (۸/۷۸)

③ صحیح بخاری، کتاب الہبة، باب ہبة الواحد للجماعة، تعلقاً فی ترجمہ الباب

④ سنن ابی داؤد، کتاب الادب، باب فی المرأة تکنی، حدیث: ۳۹۷۰۔

مسند احمد (۶/۹۳)

⑤ سنن ابی داؤد، کتاب الادب، باب فی المرأة تکنی، حدیث: ۳۹۷۰۔ مسند احمد (۶/۹۳)

⑥ زرقانی شرح موطا (۳/۲۶۹)

⑦ مسند احمد

بڑی خوشی ہوئی۔ رسول اللہ ﷺ نے خود اپنے دست مبارک سے ان کے تالو میں چھو اور اپنا لعاب دہن ملا۔ سیدہ عائشہ رضی اللہ عنہا نے گویا بیٹا بنا لیا تھا اور ان کو دل سے چاہتی تھیں۔ وہ بھی ماں سے زیادہ ان سے محبت کرتے تھے۔<sup>۱</sup> ان کے علاوہ سیدہ عائشہ رضی اللہ عنہا نے اپنے آنکھوں سے تربیت میں اور بھی متعدد بچوں کو لے کر پرورش کی۔<sup>۲</sup> خود رسول اللہ ﷺ کی زندگی میں ایک انصاریہ لڑکی کی پرورش اور بیابہ کا ذکر حدیثوں میں ہے۔<sup>۳</sup> مسروق بن اجدع،<sup>۴</sup> عمرہ بنت عائشہ بنت طلحہ، عمرہ بنت عبد الرحمن انصاریہ، اسماء بنت عبد الرحمن بن ابی بکر صدیق، عروہ بن زبیر،<sup>۵</sup> قاسم بن محمد<sup>۶</sup> اور ان کے بھائی اور عبد اللہ بن یزید وغیرہ (رضی اللہ عنہم)

سیدہ عائشہ رضی اللہ عنہا کے پروردہ تھے۔ محمد بن ابی بکر کی لڑکیوں کو بھی انھی نے پالا تھا۔<sup>۷</sup> ان کی شادی بیابہ بھی وہی کر دیتی تھیں۔<sup>۸</sup>

### حلیہ اور لباس

سیدہ عائشہ رضی اللہ عنہا ان لڑکیوں میں سے تھیں جن کی جسمانی بالیدگی نہایت سرعت سے ترقی کرتی ہے۔ نو دس برس میں وہ اچھی خاصی بالغ ہو گئی تھیں۔<sup>۹</sup> لڑکپن میں وہ دہلی پتی چھری سی

۱ صحیح بخاری، کتاب مناقب الانصار، باب ہجرة النبی ﷺ، حدیث: ۳۹۰۹، ۳۹۱۰۔

صحیح مسلم (۲۱۳۶)

۲ موطا امام مالک (۱/۲۵۱) کتاب الزکاة۔

۳ مسند احمد (۶/۲۶۹)

۴ تذکرۃ الحفاظ (۱/۳۹)

۵ اسماء الرجال میں ان کے حالات پڑھیں۔

۶ موطا امام مالک (۱/۲۵۱) کتاب الزکاة، حدیث: ۱۳۔

۷ مسند احمد (۶/۳۲)

۸ صحیح مسلم، کتاب الجنائز، باب من صلی علیہ مائة، حدیث: ۹۳۷۔

۹ موطا امام مالک (۱/۲۵۰)، کتاب الزکاة، حدیث: ۱۰۔

۱۰ موطا امام مالک (۲/ ) کتاب الطلاق

۱۱ صحیح بخاری، کتاب مناقب الانصار، باب تزویج النبی ﷺ عائشہ رضی اللہ عنہا، ح: ۳۸۹۳۔

۱۲ صحیح مسلم، کتاب النکاح، باب جواز تزویج الاب البکر الصغیر، حدیث: ۱۳۲۲۔

تھیں، جب سن کچھ زیادہ ہوا تو کسی قدر بدن بھاری ہو گیا تھا۔ رنگ سرخ و سپید تھا۔ خوش زد اور صاحب جمال تھیں۔

زہد و قناعت کی وجہ سے صرف ایک جوڑا پانس رکھتی تھیں، اسی کو دھو دھو کر پہنتی تھیں۔ ایک کرتا تھا جس کی قیمت پانچ درہم (۴/۴) تھی۔ یہ اس زمانہ کے لحاظ سے اس قدر بیش قیمت تھا کہ تقریبوں میں دلہن کے لیے عاریت مانگا جاتا۔ کبھی کبھی زعفران میں رنگ کر کپڑے پہنتی تھیں۔ گاہے گاہے زیور بھی پہن لیتی تھیں۔ گلے میں یمن کا بنا ہوا خاص قسم کے سیاہ و سپید مہروں کا ہارتھا۔ انگلیوں میں سونے کی انگوٹھیاں پہنتی تھیں۔

۱ صحیح بخاری، کتاب المغازی، باب حدیث الافک، حدیث: ۴۱۴۱۔

صحیح مسلم، کتاب التوبہ، باب فی حدیث الافک، حدیث: ۲۷۷۰۔  
وسنن ابی داؤد، کتاب الجہاد، باب فی السبق۔

۲ سنن ابی داؤد، کتاب الجہاد، باب السبق علی الرجل، حدیث: ۲۵۷۸۔

۳ مسند احمد (۱۳۸/۶) نیز آپ کا لقب میرا۔

۴ صحیح بخاری، کتاب المغازی، باب حدیث الافک، حدیث: ۴۱۴۱۔ و کتاب التفسیر

سورۃ التحريم، حدیث: ۴۹۱۳۔

صحیح مسلم، کتاب التوبہ، باب فی حدیث الافک، حدیث: ۲۷۷۰۔ و کتاب الطلاق،

باب فی الايلا، حدیث: ۱۳۷۹۔

۵ صحیح بخاری، کتاب الحيض، باب هل تصلى المرأة في ثوب حاضت فيه، حدیث:

۳۱۲۔

۶ صحیح بخاری، کتاب الهبة، باب الاستعارة للعروس عند البناء، حدیث: ۲۶۳۸۔

صحیح بخاری، کتاب الحج، باب ما يلبس المحرم من الثياب تعليقاً في ترجمة الباب۔

سنن كبرى بيهقي (۵۹/۵)

طبقات ابن سعد (۷۰/۸) موصولاً

۷ صحیح بخاری، کتاب التيمم، باب (۱) حدیث: ۳۳۳۔ و کتاب المغازی، باب حدیث

الافک، حدیث: ۴۱۴۱۔

صحیح مسلم، کتاب الحيض، باب التيمم، حدیث: ۳۶۷۔ و کتاب التوبہ، باب فی

حدیث الافک، حدیث: ۲۷۷۰۔

۸ صحیح بخاری، کتاب اللباس، باب الخاتم للنساء: تعليقاً في ترجمة الباب۔

طبقات ابن سعد (۷۰/۸) موصولاً

## اخلاق و عادات

ام المؤمنین سیدہ عائشہ رضی اللہ عنہا نے بچپن سے جوانی تک کا زمانہ اس ذات اقدس صلی اللہ علیہ وسلم کی صحبت میں بسر کیا جو دنیا میں مکارم اخلاق کی تکمیل کے لیے آئی تھی اور جس کے رُوئے جمال کا غازہ ﴿إِنَّكَ لَعَلَىٰ خُلُقٍ عَظِيمٍ﴾ (القلم: ۶۸/۴) ہے۔ اس تربیت گاہِ روحانی یعنی کاشانہ نبوت نے پروگیانِ حرم کو حسن اخلاق کے اس رتبہ تک پہنچا دیا تھا جو انسانیت کی روحانی ترقی کی آخری منزل ہے۔

چنانچہ سیدہ عائشہ رضی اللہ عنہا کا اخلاقی مرتبہ نہایت بلند تھا۔ وہ نہایت سنجیدہ، فیاض، قانع، عبادت گزار اور رحم دل تھیں۔

### قناعت پسندی

عورت اور قناعت پسندی دو متضاد مفہوم ہیں۔ صحیح حدیث میں ہے کہ رسول اللہ صلی اللہ علیہ وسلم نے فرمایا کہ ”میں نے دوزخ میں سب سے زیادہ عورتوں کو دیکھا۔“ وجہ پوچھی گئی تو فرمایا کہ ”شوہروں کی ناشکر گزاری کی وجہ سے۔“ لیکن سیدہ عائشہ رضی اللہ عنہا کی ذات میں وہ دونوں مجتمع ہیں۔ انھوں نے اپنی ازدواجی زندگی جس عسرت اور فقر و فاقہ سے بسر کی، وہ پچھلے صفحات میں تفصیل کے ساتھ گزر چکی ہے، لیکن وہ کبھی شکایت کا کوئی حرف زبان پر نہیں لائیں۔ بیش بہا لباس، گراں قیمت زیور، عالی شان عمارت، لذیذ الوان نعمت، ان میں سے کوئی چیز شوہر کے ہاں ان کو حاصل نہیں ہوئی، اور دیکھ رہی تھیں کہ فتوحات کا خزانہ سیلاب کی طرح ایک طرف سے آتا ہے اور دوسری طرف نکل جاتا ہے، تاہم کبھی ان کی طلب بلکہ ہوس بھی ان کو دامن گیر نہیں ہوئی۔ رسول اللہ صلی اللہ علیہ وسلم کی وفات کے بعد ایک دفعہ انھوں نے کھانا طلب کیا پھر فرمایا: ”میں کبھی سیر ہو کر نہیں کھاتی کہ مجھے ردانہ آتا ہو۔“ ان کے ایک شاگرد نے پوچھا: ”یہ کیوں؟“ فرمایا: ”مجھے وہ حالت یاد آتی ہے جس میں رسول اللہ صلی اللہ علیہ وسلم نے دنیا کو چھوڑا۔ اللہ کی قسم! دن میں دو دفعہ کبھی سیر ہو کر آپ نے روٹی اور گوشت نہیں کھایا۔“

◇ صحیح بخاری، کتاب الحيض، باب ترك الحائض الصوم، حدیث: ۳۰۳۔

صحیح مسلم، کتاب الایمان، باب بیان نقصان الایمان بنقص الطاعات، حدیث: ۸۰، ۷۹۔

◇ سنن ترمذی، کتاب الزهد، باب ما جاء فی معیشتہ النبی صلی اللہ علیہ وسلم واهله، حدیث: ۲۳۵۶۔  
واسنادہ ضعیف۔ اس کی سند میں خالد بن سعید راوی ضعیف ہے۔

اللہ نے اولاد سے محروم کیا تھا، تو عام مسلمانوں کے بچوں کو، اور زیادہ ترقیوں کو لے کر پرورش کیا کرتی تھیں، ان کی تعلیم و تربیت کرتی تھیں اور ان کی شادی بیاہ کے فرائض انجام دیتی تھیں۔

ہم جنسوں کی امداد

اللہ نے ان کو کاشانہ نبوت کی ملکہ بنایا تھا، اس فرض کو وہ نہایت خوبی سے انجام دیتی تھیں۔ عورتیں جب رسول اللہ ﷺ کی خدمت میں کوئی ضرورت لے کر آتیں، اکثر ان کی اعانت اور سفارش رسول اللہ ﷺ سے کیا کرتی تھیں۔

شوہر کی اطاعت

رسول اللہ ﷺ کی اطاعت و فرمانبرداری اور آپ کی مسرت و رضا کے حصول میں شب و روز کوشاں رہتیں۔ اگر ذرا بھی آپ کے چہرے پر حزن و ملال و کبیدہ خاطر کی خاطر نظر آتا، بے قرار ہو جاتیں۔ رسول اللہ ﷺ کے قرابت داروں کا اتنا خیال تھا کہ ان کی کوئی بات نالستی نہ تھیں۔ ایک دفعہ سیدنا عبد اللہ بن زبیر رضی اللہ عنہما سے خفا ہو کر ان سے نہ ملنے کی قسم کھا بیٹھی تھیں، لیکن جب رسول اللہ ﷺ کے نہالی لوگوں نے سفارش کی تو انکار کرتے نہ بنا۔ آپ کے دوستوں کی بھی اتنی ہی عزت کرتی تھیں، اور ان کی کوئی بات بھی رد نہیں کرتی تھیں۔

غیبت اور بدگوئی سے احتراز

وہ کبھی کسی کی برائی نہیں کرتی تھیں۔ ان کی روایتوں کی تعداد ہزاروں تک ہے، مگر اس دفتر

◇ موطا امام مالک (۱/ ۲۵۱) کتاب الزکاۃ۔

◇ مسند احمد (۱/ ۲۲۶)

صحیح بخاری، کتاب الشهادات، باب شهادة القاذف والسارق، حدیث: ۲۶۳۸۔

صحیح مسلم، کتاب الحدود، باب قطع السارق الشریف، حدیث: ۱۷۸۸/۹۔

◇ صحیح بخاری، کتاب الجنائز، باب ما ینہی من النوح والبكاء، حدیث: ۱۳۰۵۔

صحیح مسلم، کتاب الجنائز، باب التشدید فی النیاحۃ، حدیث: ۹۳۵۔

مسند احمد، جلد ۶ ص ۱۱، واقعہ حنا۔ مسند جلد ۳ ص ۵۸۔ مسند جلد ۶ ص ۱۳۸۔

◇ صحیح بخاری، کتاب المناقب، باب مناقب قریش، حدیث: ۳۵۰۳، ۳۵۰۵۔

◇ صحیح بخاری، کتاب الاعتصام، باب ما ذکر النبی ﷺ وحصص علی اتفاق اهل العلم،

حدیث: ۷۳۲۸۔

میں کسی شخص کی توہین یا بدگوئی کا ایک حرف بھی نہیں ہے۔ سوکنوں کو برا کہنا عورتوں کی خصوصیت ہے، مگر اوپر گزر چکا ہے کہ وہ کس کشادہ پیشانی سے اپنی سوکنوں کی خوبیوں کو بیان اور ان کے فضائل و مناقب کا ذکر کرتی تھیں۔ سیدنا حسان رضی اللہ عنہ جن سے اٹک کے واقعہ میں سیدہ عائشہ رضی اللہ عنہا کو سخت صدمہ پہنچا تھا، ان کی مجلس میں شریک ہوتے، اور وہ ان کو بڑی خوشی سے جگہ دیتیں۔ ایک دفعہ سیدنا حسان رضی اللہ عنہ آئے اور اپنا ایک قصیدہ سنانے لگے۔ اس کے ایک شعر کا مطلب یہ تھا کہ ”وہ بھولی بھالی عورتوں پر تہمت نہیں لگاتی“ سیدہ عائشہ رضی اللہ عنہا کو اٹک کا واقعہ یاد آ گیا، اس پر صرف اسی قدر فرمایا: ”لیکن تم ایسے نہیں ہو۔“ ﴿بعض عزیزوں نے اٹک کے واقعہ میں ان کی شرکت کے سبب سے سیدہ عائشہ رضی اللہ عنہا کے سامنے سیدنا حسان رضی اللہ عنہ کو برا کہنا چاہا، تو انھوں نے سختی سے روکا کہ ان کو برا نہ کہو، کہ یہ رسول اللہ صلی اللہ علیہ وسلم کی طرف سے مشرک شاعروں کو جواب دیا کرتے تھے۔﴾

ایک دفعہ ایک شخص کا ذکر چلا، آپ نے اس کو اچھا نہیں کہا۔ لوگوں نے کہا: ”ام المومنین! اس کا تو انتقال ہو گیا۔“ یہ سن کر فوراً ہی اس کی مغفرت کی دعا مانگی۔ سب نے پوچھا کہ ”ابھی تو آپ نے اس کو اچھا نہیں کہا، اور ابھی آپ اس کی مغفرت کی دعا مانگتی ہیں؟“ جواب دیا کہ رسول اللہ صلی اللہ علیہ وسلم کا ارشاد ہے کہ ”مردوں کو بھلائی کے سوا یاد نہ کرو۔“ ﴿﴾

### عدم قبول احسان

کسی کا احسان کم قبول کرتی تھیں، اور کرتی بھی تھیں تو اس کا معاوضہ ضرور ادا کرتی تھیں۔ فتوحات عراق کے مال غنیمت میں موتیوں کی ایک ڈبیا آئی۔ عام مسلمانوں کی اجازت سے سیدنا عمر رضی اللہ عنہ نے وہ سیدہ عائشہ رضی اللہ عنہا کو نذر بھیجی۔ سیدہ عائشہ رضی اللہ عنہا نے ڈبیا کھول کر کہا: ”الہا! مجھے ابن خطاب کا احسان اٹھانے کے لیے اب زندہ نہ رکھ۔“ ﴿﴾ اطراف ملک سے ان کے پاس ہدیے اور تحفے آیا

﴿ صحیح بخاری، کتاب المغازی، باب حدیث الافک، حدیث: ۳۱۳۶۔

صحیح مسلم، کتاب المغازی، باب حدیث الافک، حدیث: ۲۳۸۸۔

﴿ صحیح بخاری، کتاب فضائل الصحابة، باب فضائل حسان بن ثابت رضی اللہ عنہ، ح: ۳۱۳۵۔

صحیح مسلم، کتاب فضائل الصحابة، باب فضائل حسان بن ثابت رضی اللہ عنہ، ح: ۲۳۸۷۔

﴿ مسند الطیالسی (۱۳۹۳)۔

سنن نسائی، کتاب الجنائز، باب النهی عن ذکر الهلکی الا بخیر، حدیث: ۱۹۳۷۔

مختصراً

﴿ مستدرک حاکم (۸/۳)۔

کرتے تھے۔ حکم تھا کہ ہر تحفہ کا معاوضہ ضرور بھیجا جائے۔ <sup>۱</sup> عبداللہ بن عباس (رضی اللہ عنہما) عامر عرب کے ایک رئیس نے کچھ روپے اور کپڑے بھیجے۔ ان کو یہ کہہ کر واپس کر دینا چاہا کہ ہم کسی کی کوئی چیز قبول نہیں کرتے، لیکن پھر آپ کا ایک فرمان یاد آ گیا، تو واپس لے لیا۔ <sup>۲</sup>

خود ستائی سے پرہیز

اپنے منہ سے اپنی تعریف پسند نہیں کرتی تھیں۔ مرض الموت میں سیدنا ابن عباس رضی اللہ عنہما نے عیادت کے لیے آنا چاہا، لیکن وہ سمجھ چکی تھیں کہ وہ آ کر میری تعریف کریں گے، اس لیے اجازت دینے میں تامل کیا۔ لوگوں نے سفارش کی تو منظور کیا۔ اتفاق یہ کہ سیدنا ابن عباس رضی اللہ عنہما نے آ کر واقعاً تعریف شروع کی۔ سن کر بولیں: ”کاش! میں پیدا نہ ہوئی ہوتی۔“ <sup>۳</sup>

خودداری

اس عجز و خاکساری کے باوجود خودداری بھی تھیں۔ کبھی کبھی یہ خودداری دوسروں کے مقابلے میں تنگ مزاجی کی حد تک پہنچ جاتی اور خود رسول اللہ ﷺ کے مقابلہ میں وہ نازمجبوبانہ بن جاتی۔ یاد ہوگا، واقعہ الفک کے موقع پر رسول اللہ ﷺ نے براءت کی آیتیں پڑھ کر سنائیں اور ماں نے کہا: ”بیٹی! شوہر کا شکر یہ ادا کرو۔“ بولیں: ”میں صرف اپنے پروردگار کا شکر یہ ادا کروں گی، جس نے مجھ کو پاکدامنی و طہارت کی عزت بخشی۔“ <sup>۴</sup> یہ بھی پڑھ چکے ہو کہ رسول اللہ ﷺ سے خفا ہوتیں تو آپ کا نام لے کر قسم کھانا چھوڑ دیتیں۔ یہ سب محبوبانہ انداز ہیں، جن کو اس نظر سے دیکھنا چاہیے کہ میاں بیوی کے درمیان کے معاملات ہیں۔

سیدنا عبداللہ بن زبیر رضی اللہ عنہما اکثر اپنی خالہ کی خدمت کیا کرتے تھے، اور وہ فیاض طبعی سے اس کو ہمیشہ ادھر ادھر دے دیا کرتی تھیں۔ سیدنا ابن زبیر رضی اللہ عنہما نے تنگ آ کر کہا کہ اب ان کا ہاتھ روکنا ضروری ہے۔ سیدہ عائشہ رضی اللہ عنہا کو یہ معلوم ہوا تو قسم کھالی کہ اب بھانجے کی کوئی چیز نہ چھوؤں گی۔

۱۔ الادب المفرد للبخاری (۱۱۵۱)، باب الكتاب الی النساء

۲۔ مسند احمد (۷/۷۷)

۳۔ صحیح بخاری، کتاب التفسیر، سورة النور، باب: (ولو لا اذ سمعتموه.....) ح: ۴۷۵۳۔

مسند احمد (۱/۳۳۰)

صحیح ابن حبان (۷۱۰۸)

۴۔ صحیح بخاری، کتاب المغازی، باب حدیث الافک، حدیث: ۳۱۴۱۔

صحیح مسلم، کتاب التوبة، باب فی حدیث الافک، حدیث: ۲۷۷۰۔

لوگوں نے بڑی بڑی سفارشیں کیں اور رسول اللہ ﷺ کے اعزہ کو درمیان میں ڈالا، تب جا کر صاف ہوئیں۔<sup>①</sup>

عام خوددار انسانوں سے انصاف پسندی کا ظہور کم ہوتا ہے، سین پروردگان تربیت نبوی سے کمال اخلاق ہی کی توقع رکھی جاسکتی ہے، جس کی بڑی مثال باہم متضاد اخلاقی انواع میں تطبیق ہے۔ سیدہ صدیقہ رضی اللہ عنہا کمال خودداری کے ساتھ انصاف پسند بھی تھیں۔

صحیح مسلم میں ہے کہ ایک دفعہ مصر کے ایک صاحب، ام المؤمنین کی خدمت میں حاضر ہوئے۔ آپ نے دریافت فرمایا کہ ”تمہارے ملک کے موجودہ حاکم دوالی کا رویہ میدان جنگ میں کیسا رہتا ہے؟“ جواب میں عرض کیا: ”ہم کو اعتراض کے قابل کوئی بات نظر نہیں آئی، کسی کا اونٹ مر جاتا ہے تو دوسرا اونٹ دیتے ہیں، اور خادم نہ رہے تو خادم دیتے ہیں، خرچ کی ضرورت پڑتی ہے تو خرچ بھی دیتے ہیں۔“ ارشاد فرمایا کہ ”انہوں نے بھائی محمد بن ابی بکر کے ساتھ جو بھی بدسلوکی کی ہو، تاہم ان کی یہ بدسلوکی مجھے تم کو یہ بتانے سے باز نہیں رکھ سکتی کہ رسول اللہ ﷺ نے میرے اسی گھر کے اندر یہ دعا فرمائی کہ ”اے اللہ! جو میری امت کا دالی ہو، اگر وہ امت پر سختی کرے تو تو بھی اس کے ساتھ سختی کرنا، اور جو نرمی کرے، اس کے ساتھ نرمی فرمانا۔“<sup>②</sup>

## دلیری

نہایت شجاع اور پر دل تھیں۔ راتوں کو تنہا اٹھ کر قبرستان چلی جاتی تھیں۔<sup>③</sup> میدان جنگ میں آ کر کھڑی ہو جاتی تھیں۔ غزوہ احد میں جب مسلمانوں میں اضطراب برپا تھا، اپنی پیٹھ پر مشک لاد لاد کر زخمیوں کو پانی پلاتی تھیں۔<sup>④</sup> غزوہ خندق میں جب چاروں طرف سے مشرکین محاصرہ کیے ہوئے تھے اور شہر کے اندر یہودیوں کے حملہ کا خوف تھا، وہ بے خطر قلعہ سے نکل کر مسلمانوں کے نقشہ جنگ کا معائنہ کرتی تھیں۔<sup>⑤</sup> رسول اللہ ﷺ سے لڑائیوں میں بھی شرکت کی اجازت چاہی تھی، لیکن نہلی۔<sup>⑥</sup> جنگ جمل میں وہ جس شان سے فوجوں کو لائیں، وہ بھی ان کی طبعی شجاعت کا ثبوت ہے۔

① صحیح بخاری، کتاب المناقب، باب مناقب قریش، حدیث: ۳۵۰۵۔

② صحیح مسلم، کتاب الامارۃ، باب فضیلة الامیر العادل، حدیث: ۱۸۲۸۔

③ صحیح مسلم، کتاب الجنائز، باب ما یقال عند دخول القبور، حدیث: ۹۷۴۔

④ صحیح بخاری، کتاب المغازی، باب اذہمت طائفان منکم.....، حدیث: ۴۰۶۳۔

⑤ صحیح مسلم، کتاب الجہاد، باب غزوة النساء مع الرجال، حدیث: ۱۸۱۱۔

⑥ مسند احمد (۱۳۱/۹) (۱۳۲)۔

⑦ صحیح بخاری، کتاب جزاء الصيد، باب حج النساء، حدیث: ۱۸۶۱۔

## فیاض

سیدہ عائشہ رضی اللہ عنہا کے اخلاق کا سب سے ممتاز جوہر ان کی طبعی فیاضی اور کشادہ دستی تھی۔ دونوں بہنیں سیدہ عائشہ اور سیدہ اسماء رضی اللہ عنہما نہایت کریم النفس اور فیاض تھیں۔ سیدنا عبداللہ بن زبیر رضی اللہ عنہما کہتے ہیں کہ ”ان دونوں سے زیادہ سخی اور صاحب کرم میں نے کسی کو نہیں دیکھا۔“ فرق یہ تھا کہ سیدہ عائشہ رضی اللہ عنہا ذرا ذرا جوڑ کر جمع کرتی تھیں، جب کچھ رقم اکٹھی ہو جاتی تھی، بانٹ دیتی تھیں، اور سیدہ اسماء رضی اللہ عنہا کا یہ حال تھا کہ جو کچھ پاتی تھیں، اس کو اٹھا نہیں رکھتی تھیں۔<sup>۱</sup> اکثر مقروض رہتی تھیں اور ادھر ادھر سے قرض لیا کرتی تھیں۔ لوگ عرض کرنے لگے کہ آپ کو قرض کی کیا ضرورت ہے؟“ فرماتیں کہ ”جس کی قرض ادا کرنے کی نیت ہوتی ہے، اللہ اس کی اعانت فرماتا ہے۔ میں اس کی اسی اعانت کو ڈھونڈتی ہوں۔“<sup>۲</sup>

خیرات میں تھوڑے بہت کا لحاظ نہ کرتیں، جو موجود ہوتا سائل کی نذر کرویتیں۔ ایک دفعہ ایک سائل آئی جس کی گود میں دو ننھے ننھے بچے تھے۔ اتفاق سے اس وقت گھر میں کچھ نہ تھا، صرف ایک چھوڑا تھا، اس کے دو ٹکڑے کر کے دونوں میں تقسیم کر دیا۔ رسول اللہ ﷺ جب باہر سے تشریف لائے تو ماجرا عرض کیا۔<sup>۳</sup> ایک دفعہ سائل آیا، سامنے کچھ انگور کے دانے پڑے تھے، ایک دانہ اٹھا کر اس کے حوالہ کیا۔ اس نے دانہ کو حیرت سے دیکھا، کہا: ”ایک دانہ بھی کوئی دیتا ہے؟“ فرمایا: ”یہ دیکھو کہ اس میں کتنے زرے ہیں۔“<sup>۴</sup> یہ اس آیت کی طرف اشارہ تھا:

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ﴾ (الزلزال: ۷/۹۹)

”جس نے ایک ذرہ بھر بھی نیکی کی، وہ اس کو دیکھے گا۔“

سیدنا عروہ رضی اللہ عنہ سے روایت ہے کہ ایک دفعہ سیدہ عائشہ رضی اللہ عنہا نے ان کے سامنے پوری ستر ہزار کی رقم اللہ کی راہ میں دے دی اور دوپٹا کا گوشہ جھاڑ دیا۔<sup>۵</sup>

۱۔ الادب المفرد للبخاری (۲۸۳)، باب سخاوة النفس۔

۲۔ مسند احمد (۹۹/۶)

۳۔ صحیح بخاری، کتاب الزکاة، باب اتقوا النار ولو بشق تمرۃ، حدیث: ۱۴۱۸۔

۴۔ صحیح مسلم، کتاب البر والصلة، باب فضل الاحسان الی البنات، حدیث: ۳۲۳۹۔

۵۔ موطا امام مالک (۲/۹۹) کتاب الصدقة، بلاغاً بدون السند۔

۶۔ طبقات ابن سعد (۲۶/۸)، جزء نساء

سیدنا امیر معاویہ رضی اللہ عنہ نے ایک لاکھ درہم بھیجے، شام ہوتے ہوتے ایک حبہ بھی پاس نہ رکھا، سب محتاجوں کو دے دلا دیا۔ اتفاق سے اس دن روزہ رکھا تھا، لونڈی نے عرض کی: ”افطار کے سامان کے لیے تو کچھ رکھنا تھا۔“ فرمایا کہ ”تم نے یاد دلایا ہوتا۔“ <sup>۱</sup> اسی قسم کا ایک اور واقعہ ہے، سیدنا ابن زبیر رضی اللہ عنہ نے ایک دفعہ دو بڑی تھیلیوں میں ایک لاکھ کی رقم بھیجی، انھوں نے ایک طبق میں یہ رقم رکھ لی اور اس کو بانٹنا شروع کیا، اور اس دن بھی روزہ سے تھیں۔ شام ہوئی تو لونڈی سے افطاری لانے کو کہا، اس نے عرض کی: ”ام المومنین! اس رقم سے ذرا سا گوشت افطار کے لیے نہیں منگوا سکتی تھیں؟“ فرمایا: ”اب ملامت نہ کرو، تم نے اس وقت کیوں یاد نہیں دلایا؟“ <sup>۲</sup>

ایک دفعہ اور اس قسم کا واقعہ پیش آیا۔ روزے سے تھیں، گھر میں ایک روٹی کے سوا کچھ نہ تھا، اتنے میں ایک سالنہ نے آواز دی، لونڈی کو حکم دیا کہ وہ ایک روٹی بھی اس کی نذر کر دو۔ عرض کی کہ ”شام کو افطار کس چیز سے کیجیے گا؟“ فرمایا: ”یہ تو دے دو۔“ شام ہوئی، کسی نے بکری کا سالن ہدیتا بھیجا۔ لونڈی سے کہا: ”دیکھو! یہ تمھاری روٹی سے بہتر چیز اللہ نے بھیج دی۔“ <sup>۳</sup> اپنے رہنے کا مکان سیدنا امیر معاویہ رضی اللہ عنہ کے ہاتھ فروخت کر دیا تھا۔ قیمت جو آئی، وہ سب راہ اللہ میں صرف کر دی۔ <sup>۴</sup>

سیدنا عبداللہ بن زبیر رضی اللہ عنہ گو بھانجے تھے، اور خالہ کی نظر میں سب سے زیادہ چہیتے تھے، وہ زیادہ تر خدمت کیا کرتے تھے، لیکن اس فیاضی کو دیکھتے دیکھتے وہ بھی گھبرا گئے، کہیں ان کے منہ سے نکل گیا کہ اب ان کا ہاتھ روکنا چاہیے۔ خالہ کو معلوم ہوا تو انھوں نے قسم کھالی کہ اب کبھی ابن زبیر رضی اللہ عنہ سے بات نہیں کروں گی، وہ میرا ہاتھ روکے گا؟ سیدنا ابن زبیر رضی اللہ عنہ مدت تک معتوب رہے اور آخر بڑی مشکل سے ان کو معاف فرمایا۔ <sup>۵</sup>

### خشیتِ الہی و رقیق القلبی

دل میں خوف اور خشیتِ الہی تھی، رقیق القلب بھی بہت تھیں۔ حجۃ الوداع کے موقع پر جب نوانی مجبوری سے حج کے بعض فرائض کے ادا کرنے سے معذوری پیش آگئی، تو اپنی محرومی پر بے

۱ مستدرک حاکم (۳/۱۳)

۲ حلیۃ الاولیاء (۲/۳۷)

۳ طبقات ابن سعد (۸/۶۷)، جزء نساء۔

۴ موطا امام مالک (۲/۹۹۷)، کتاب الصدقة، بلاغا بدون السند۔

۵ طبقات ابن سعد، ذکر حجرات امہات المومنین رضی اللہ عنہن۔

۶ صحیح بخاری، کتاب المناقب، باب مناقب قریش، حدیث: ۳۵۰۵۔

اختیار رونے لگیں۔ رسول اللہ ﷺ نے تشفی دی تو قرار آیا۔ <sup>۱</sup> ایک دفعہ دجال کا خیال کر کے اس قدر رقت طاری ہوئی کہ رونے لگیں۔ <sup>۲</sup> جنگ جمل کی شرکت کا واقعہ یاد آجاتا تو پھوٹ پھوٹ کر روتیں۔ <sup>۳</sup> مرض الموت میں بعض اجتہادی غلطیوں پر اس قدر ندامت ہوئی کہ فرماتی تھیں: ”کاش! میں نیست و نابود ہو گئی ہوتی۔“ <sup>۴</sup>

ایک دفعہ کسی بات پر قسم کھالی تھی، پھر لوگوں کے اصرار پر ان کو اپنی قسم توڑنی پڑی، اور گو اس کے کفارے میں چالیس غلام آزاد کیے، تاہم ان کے دل پر اتنا گہرا اثر تھا کہ جب یاد کرتیں تو روتے روتے آنچل تر ہو جاتا۔ (بخاری، باب الحجرت) واقعہ افک میں تم پڑھ چکے ہو کہ جب منافقین کی اس تہمت کا حال ان کو معلوم ہوا تو رونے لگیں، والدین لاکھ تشفی دیتے تھے، لیکن ان کے آنسو نہیں تھمتے تھے۔ <sup>۵</sup>

ایک دفعہ کا واقعہ ہے کہ ایک سالہ ان کے دروازہ پر آئی، دو ننھے ننھے بچے اس کے ساتھ تھے۔ اس وقت گھر میں کچھ اور نہ تھا، تین کھجوریں اس کو دلا دیں۔ سالہ نے ایک ایک کھجور ان بچوں کو دی اور ایک اپنے منہ میں ڈال لی۔ بچوں نے اپنا اپنا حصہ کھا کر حسرت سے اپنی ماں کی طرف دیکھا۔ ماں نے اپنے منہ سے کھجور نکال کر آدھی آدھی دونوں میں بانٹ دی، اور خود نہیں کھائی۔ ماں کی محبت کا یہ حسرت ناک منظر اور اس کی یہ بے کسی دیکھ کر بے تاب ہو گئیں اور ان کی دونوں آنکھوں سے آنسو جاری ہو گئے۔ <sup>۶</sup>

## عبادت الہی

عبادت الہی میں اکثر مصروف رہتیں۔ چاشت کی نماز پڑھا کرتی تھیں اور فرماتی تھیں کہ اگر میرا باپ بھی قبر سے اٹھ کر آئے اور مجھ کو منع کرے تو میں باز نہ آؤں۔ <sup>۷</sup> رسول اللہ ﷺ کے ساتھ

۱ صحیح بخاری، کتاب الحج، باب التمتع والقران، حدیث: ۱۵۶۱۔

۲ صحیح مسلم، کتاب الحج، باب بیان وجوہ الاحرام، حدیث: ۱۲۱۱۔

۳ مسند احمد (۶/۷۵)۔

۴ طبقات ابن سعد (۸/۷۳، ۷۴)، جزء نسا۔

۵ طبقات ابن سعد (۸/۷)، جزء نسا۔

۶ صحیح بخاری، کتاب الادب، باب الهجرة، حدیث: ۶۰۷۳-۶۰۷۵۔

۷ مستدرک حاکم (۳/۱۷۷)..... مسند الطیالسی (۱۳۳۷)..... مسند البزار (۱۸۹۰)

۸ مسند احمد (۶/۹۲) نحوہ..... مسند احمد (۶/۷)

راتوں کو اٹھ کر نماز تہجد ادا کرتی تھیں۔ آپ ﷺ کی وفات کے بعد بھی اس قدر پابند تھیں کہ اگر اتفاق سے آنکھ لگ جاتی اور وقت پر نہ اٹھ سکتیں، تو سویرے اٹھ کر نماز فجر سے پہلے تہجد ادا کر لیتیں۔ ایک دفعہ اسی موقع پر ان کے بھتیجے قاسم رضی اللہ عنہم پہنچ گئے تو انھوں نے دریافت کیا کہ ”چھو پھی جان! یہ کیسی نماز ہے؟“ فرمایا: ”میں رات کو نہیں پڑھ سکی اور اب اس کو چھوڑ نہیں سکتی ہوں۔“

رمضان میں تراویح کا خاص اہتمام کرتی تھیں۔ ذکوان نام کا ایک خواندہ غلام تھا، وہ امام ہوتا تھا، سامنے قرآن رکھ کر پڑھتا تھا، یہ مقتدی ہوتیں۔

اکثر روزے رکھا کرتی تھیں، اور بعض روایتوں میں ہے کہ ہمیشہ روزے سے رہتی تھیں۔ ایک دفعہ گرمی کے دنوں میں عرفہ کے روز روزے سے تھیں۔ گرمی اور پیش اس قدر شدید تھی کہ سر پر پانی کے چھیننے دیے جاتے تھے۔ سیدنا عبدالرحمن رضی اللہ عنہم آپ کے بھائی نے کہا کہ اس گرمی میں روزہ کچھ ضروری نہیں، افطار کر لیجیے۔ فرمایا کہ ”جب رسول اللہ ﷺ کی زبانی یہ سن چکی کہ عرفہ کے دن روزہ رکھنا سال بھر کے گناہ معاف کر دیتا ہے، تو میں روزہ توڑ دوں گی؟“

حج کی شدت سے پابند تھیں۔ کوئی ایسا سال بہت کم گزرتا تھا جس میں وہ حج نہ کرتی ہوں۔ سیدنا عمر رضی اللہ عنہ نے اپنے اخیر زمانے میں سیدنا عثمان اور سیدنا عبدالرحمن بن عوف رضی اللہ عنہما کو ازواج مطہرات رضی اللہ عنہما کے ساتھ حج کے سفر میں روانہ کیا تھا۔ حج میں ان کے ٹھہرنے کے مقامات مقرر تھے۔ پہلے رسول اللہ ﷺ کی تبعیت کے خیال سے میدان عرفہ کی آخری سرحد نمبرہ میں اترا کرتی تھیں، جب یہاں لوگوں کا بجوم ہونے لگا تو وہاں سے ذرا ہٹ کر اراک میں اپنا خیمہ کھڑا کرتی تھیں۔ کبھی کوہ شیمیر کے دامن میں آ کر ٹھہرتی تھیں۔ جب تک یہاں قیام رہتا، وہ خود اور جو لوگ ان کے ساتھ رہتے، تکبیر پڑھا کرتے۔ جب یہاں سے چل کھڑی ہوتیں تو تکبیر موقوف کرتیں۔ پہلے یہ

① مسند احمد (۹۲/۶) سند میں ابن لہیعہ راوی سوء حفظ کی وجہ سے ضعیف ہے۔

② سنن الدارقطنی (۱/۲۳۶)، کتاب الصلوٰۃ۔

مصنف ابن ابی شیبہ (۱/۳۱۶) ح ۴۷۸۳

③ صحیح بخاری، کتاب الاذان، باب امامۃ العبد والمولی، تعلیقاً فی ترجمۃ الباب

موطا امام مالک (۱/۱۱۶) موصولاً باب قیام رمضان۔

④ طبقات ابن سعد (۸/۶۸)، جزء نساء۔

⑤ مسند احمد (۶/۱۴۸)۔ سند مرسل ہے۔

⑥ صحیح بخاری، کتاب جزاء الصيد، باب حج النساء، حدیث: ۱۸۶۱۔

⑦ صحیح بخاری، کتاب جزاء الصيد، باب حج النساء، حدیث: ۱۸۶۰۔

دستور تھا کہ حج کے بعد ذی الحجہ ہی کے مہینا میں عمرہ ادا کرتی تھیں، بعد کو اس میں ترمیم کی۔ ماہ محرم سے پہلے وہ حنظلہ میں جا کر ٹھہرتی تھیں۔ محرم کا چاند دیکھ کر عمرہ کی نیت کرتیں۔ <sup>۱</sup> عرفہ کے دن روزے سے ہوتیں۔ شام کو جب سب لوگ یہاں سے روانہ ہو جاتے، افطار کرتیں۔ <sup>۲</sup>

### معمولی باتوں کا لحاظ

منہیات کی چھوٹی چھوٹی باتوں تک سے بھی پرہیز کرتی تھیں۔ راستہ میں اگر کبھی ہوتیں اور گھننے کی آواز آتی تو ٹھہرتیں کہ کان میں اس کی آواز نہ آئے۔ <sup>۳</sup> ان کے ایک گھر میں کچھ کرایہ دار تھے، یہ شطرنج کھیلا کرتے تھے۔ ان کو کہلا بھیجا کہ اگر اس حرکت سے باز نہ آؤ گے تو گھر سے نکلنا دوں گی۔ <sup>۴</sup>

ایک دفعہ گھر میں ایک سانپ نکلا، اس کو مار ڈالا۔ کسی نے کہا: ”آپ نے غلطی کی، ممکن ہے کہ یہ کوئی مسلمان جن ہو؟“ فرمایا ”اگر یہ مسلمان ہوتا تو امہات المؤمنین کے حجرہوں میں نہ در آتا۔“ اس نے کہا: ”آپ ستر پوشی کی حالت میں تھیں، جب وہ آیا۔“ یہ سن کر متاثر ہوئیں اور اس کے فدیہ میں ایک غلام آزاد کیا۔ <sup>۵</sup>

### غلاموں پر شفقت

صرف ایک قسم کے کفارہ میں ایک دفعہ انھوں نے چالیس غلام آزاد کیے۔ <sup>۶</sup> آپ کے کل آزاد کیے ہوئے غلاموں کی تعداد ۶۷ تھی۔ <sup>۷</sup> تمیم کے قبیلہ کی ایک لونڈی ان کے پاس تھی، رسول اللہ ﷺ کی زبان مبارک سے سنا کہ یہ قبیلہ بھی سیدنا اسماعیل علیہ السلام ہی کی اولاد میں سے ہے، رسول

۱ موطا امام مالک (۱/۳۳۸-۳۳۹)، کتاب الحج۔

۲ صحیح بخاری، کتاب الحج، باب طواف النساء، حدیث:

۳ موطا امام مالک، کتاب الحج۔

۴ مسند احمد (۶/۱۵۲)

۵ الادب المفرد للبخاری (۱۳۱۰)، باب الادب۔

۶ موطا امام مالک (۲/۹۵۸)، کتاب الرؤیا۔

۷ مسند احمد (۶/ )

۱ صحیح بخاری، کتاب الادب، باب الهجرة، حدیث: ۶۰۷۳-۶۰۷۵۔

۲ سبل السلام (۳/۲۱۳) امیر اسماعیل، بحوالہ النجم الوہاج۔

اللہ ﷺ کے اشارہ سے اس کو آزاد کر دیا۔ <sup>①</sup> بریرہ (رضی اللہ عنہا) نامی مدینہ میں ایک لونڈی تھیں، ان کے مالکوں نے ان کو مکاتب کیا تھا۔ یعنی کہہ دیا تھا کہ اگر تم اتنی رقم جمع کر دو، آزاد ہو۔ اس رقم کے لیے انہوں نے لوگوں سے چندہ مانگا۔ سیدہ عائشہ رضی اللہ عنہا نے سنا تو پوری رقم اپنی طرف سے ادا کر کے ان کو آزاد کر دیا، <sup>②</sup> ایک دفعہ بیمار پڑیں، لوگوں نے کہا: ”کسی نے ٹونکا کیا ہے۔“ انہوں نے ایک لونڈی کو بلا کر پوچھا کہ ”کیا تو نے ٹونکا کیا ہے؟“ اس نے اقرار کیا۔ پوچھا: ”کیوں؟“ بولی: ”تاکہ آپ جلد مر جائیں تو میں جلد چھوٹوں۔“ حکم دیا کہ اس کو کسی شریر کے ہاتھ بیچ ڈالو، اور اس کی قیمت سے دوسرا غلام خرید کر آزاد کر دو۔ چنانچہ ایسا ہی کیا گیا۔ <sup>③</sup> گویا ایک قسم کی سزا تھی، لیکن کتنی عجیب!

### فقرا کی حسب حیثیت اعانت

فقرا اور اہل حاجت کی اعانت ان کی حسب حیثیت کرنی چاہیے۔ اگر کسی نیچے طبقے کا آدمی تمہارے پاس آتا ہے تو اس کی حاجت براری ہی اس کے درد کی دوا ہے۔ لیکن اگر اس سے بلند درجہ کا آدمی ہے تو وہ اس کے ساتھ کسی قدر عزت و تعظیم کا بھی مستحق ہے۔ سیدہ عائشہ رضی اللہ عنہا اس نکتہ کو ہمیشہ مد نظر رکھتی تھیں۔ ایک دفعہ ایک معمولی سائل آیا، اس کو روٹی کا ٹکڑا دے دیا، وہ چل دیا۔ اس کے بعد ایک اور شخص آیا جو کپڑے و پڑے پہنے تھا اور کسی قدر عزت دار معلوم ہوتا تھا۔ اس کو بٹھا کر کھانا کھلایا اور پھر رخصت کیا۔ لوگوں نے عرض کی کہ ان دونوں آدمیوں کے ساتھ دو قسم کے برتاؤ کیوں کیے گئے؟ فرمایا کہ رسول اللہ ﷺ کا ارشاد ہے کہ لوگوں کے ساتھ ان کے حسب حیثیت برتاؤ کرنا چاہیے۔ <sup>④</sup>

① صحیح بخاری، کتاب العتق، باب من ملك من العرب رقيقا.....، حدیث: ۲۵۴۳۔

صحیح مسلم، کتاب فضائل الصحابة، باب من فضائل غفار و اسلم، حدیث: ۲۵۲۵۔

② صحیح بخاری، کتاب المکاتب، باب المکاتب و نجومہ، حدیث: ۲۵۶۰۔

صحیح مسلم، کتاب العتق، باب بیان ان الولا لمن اعتق، حدیث: ۱۵۰۳۔

③ مستدرک حاکم (۳/ ۲۱۸-۲۱۹)..... سنن الدارقطنی (۳/ ۱۳۰)

یہ حدیث دارقطنی، موطا امام مالک (من روایة العصبی) موطا امام محمد، باب

العتق، مستدرک حاکم (کتاب الطب) میں ہے۔ لونڈی کو سزا خلاف شریعت امر کے ارتکاب پر

دی۔

④ سنن ابی داؤد، کتاب الادب، باب فی تنزیل الناس منازلہم، حدیث: ۴۸۴۲۔

## پردہ کا اہتمام

پردہ کا بہت خیال رکھتی تھیں۔ آیت حجاب کے بعد تو یہ تاکید ہی فرض ہو گیا تھا۔ جن ہونہار طالب علموں کا اپنے یہاں بے روک ٹوک آجانا روارکھنا چاہتی تھیں، رسول اللہ ﷺ کی ایک خاص حدیث کے مطابق اپنی کسی بہن یا بھانجی سے ان کو دودھ پلوا دیتی تھیں اور اس طرح ان کی رضاعی خالہ یا نانی بن جاتی تھیں اور ان سے پھر پردہ نہیں ہوتا۔ ورنہ ہمیشہ طالب علموں کے اور ان کے درمیان پردہ پڑا رہتا تھا۔ ایک دفعہ حج کے موقع پر چند بیبیوں نے عرض کی کہ ”اے ام المؤمنین! چلئے، حجر اسود کو بوسہ دے لیں۔“ فرمایا: ”تم جا سکتی ہو، میں مردوں کے ہجوم میں نہیں جا سکتی۔“ کبھی دن کو طواف کا موقع پیش آتا تو خانہ کعبہ مردوں سے خالی کرا لیا جاتا تھا۔ ایک روایت سے معلوم ہوتا ہے کہ طواف کی حالت میں بھی چہرے پر نقاب پڑی رہتی تھی۔ ایک غلام کو مکاتب کیا تھا، اس سے کہا کہ جب تمہارا زرفدیہ اتنا ادا ہو جائے تو میں تمہارے سامنے نہیں آ سکتی۔ اسحاق تابعی نابینا تھے، وہ خدمت میں حاضر ہوئے تو سیدہ عائشہ رضی اللہ عنہا نے ان سے پردہ کیا۔ وہ بولے کہ مجھ سے کیا پردہ؟ میں تو آپ کو دیکھتا نہیں۔ فرمایا: ”تم مجھے نہیں دیکھتے تو میں تو تم کو دیکھتی ہوں۔“ مردوں

① صحیح بخاری، کتاب المغازی، باب حدیث الافک، حدیث: ۳۱۳۱۔

صحیح مسلم، کتاب التوبہ، باب فی حدیث الافک، حدیث: ۲۷۷۰۔

② صحیح مسلم، کتاب الرضاع، باب رضاعة الکبیر، حدیث: ۱۲۵۳۔

مسند احمد (۶/۲۷۱)

③ اس اجتہادی مسئلہ میں سیدہ عائشہ رضی اللہ عنہا تھیں، دوسری اہمات المؤمنین رضی اللہ عنہن کا یہ عمل نہ تھا۔ سیدہ عائشہ رضی اللہ عنہا کا یہ اجتہادی مسئلہ ایک حدیث پر مبنی ہے جس کی تفصیل آئندہ فقہ کے اختلافی مسائل کے ایک حاشیہ میں آئے گی۔

④ صحیح بخاری، کتاب الحج، باب طواف النساء مع الرجال، حدیث: ۱۶۱۸۔

⑤ صحیح بخاری، کتاب الحج، باب طواف النساء مع الرجال، حدیث: ۱۶۱۸۔

⑥ مسند احمد (۶/۱۱۷) و اسنادہ ضعیف۔ سند میں کریر راوی مجہول ہے۔

⑦ اخبار مکة ازرقی (۲/۱۰)

سنن ابی داود، کتاب المناسک، باب فی المحرمة تعطی وجهها، حدیث: ۱۸۳۳۔  
و اسنادہ ضعیف۔ سند میں یزید بن ابی زیاد راوی ضعیف ہے۔

⑧ مسند احمد (۶/۸۵)..... ⑨ طبقات ابن سعد (۸/۶۹)، جزء نساء۔

سے شریعت میں پردہ نہیں، لیکن ان کا کمال احتیاط دیکھئے کہ وہ اپنے حجرہ میں سیدنا عمر رضی اللہ عنہما کے دفن ہونے کے بعد بے پردہ نہیں جاتی تھیں۔<sup>①</sup>

## مناقب

صحیح مسلم کتاب الفضائل میں ہے کہ آپ نے فرمایا:

((أَنَا تَارِكٌ فِيكُمْ الثَّقَلَيْنِ أَوْلَاهُمَا كِتَابُ اللَّهِ..... وَأَهْلُ بَيْتِي))<sup>②</sup>

”میں تمہارے درمیان دو عظیم الشان چیزیں چھوڑ جاتا ہوں: ایک اللہ کی کتاب اور دوسری اہل بیت۔“

مقصود یہ ہے کہ کتاب الہی گو اپنی سہولت بیان کے لحاظ سے ہر عملی مثال سے بے نیاز ہے، تاہم دنیا میں ہمیشہ ایسے اشخاص کی ضرورت رہے گی جو اس کے اسرار و رموز کو حل کر سکیں اور ان کی علمی و عملی تعبیر بتا سکیں۔ آپ کے بعد ان اشخاص کو آپ کے اہل بیت میں تلاش کرنا چاہیے۔ اہل بیت سے جو مقصود ہے، اللہ تعالیٰ سورۃ احزاب کی آیتوں میں، جن کو ہم اوپر لکھ آئے ہیں، بتا چکا ہے۔

اس قدر شامی کے لحاظ سے، جو آپ سیدہ عائشہ رضی اللہ عنہا کی بابت فرماتے تھے، اس صحبت و تعلیم کی بنا پر جو ان کو میسر آئی تھی، اور اس فطری جوہر اور صلاحیت کے لحاظ سے جو قدرت کاملہ نے ان کو عطا کی تھی، اس سے کوئی انکار نہیں کر سکتا کہ اہل بیت نبوی (ﷺ) میں سیدہ عائشہ رضی اللہ عنہا کو خاص مرتبہ حاصل تھا۔ اس بنا پر کتاب اللہ کا ترجمان، سنت رسول کا معبر اور احکام اسلامی کا معلم، ان سے بہتر کون ہو سکتا تھا؟ اور لوگ پیغمبر کو صرف جلوت میں دیکھتے تھے، اور یہ خلوت و جلوت دونوں میں دیکھتی تھیں۔ اسی بنا پر وحی کی زبان ﴿مَا يَنْطِقُ عَنِ الْهَوَىٰ﴾ (النجم: ۳/۵۳) نے فیصلہ کیا:

((فَضْلُ عَائِشَةَ عَلَى النِّسَاءِ كَفَضْلِ الثَّرِيدِ عَلَى سَائِرِ الطَّعَامِ))<sup>③</sup>

① مسند احمد (۲۰۲/۶) ..... مستدرک حاکم (۶۱/۳)

② صحیح مسلم، کتاب فضائل الصحابة، باب من فضائل علی بن ابی طالب رضی اللہ عنہما، حدیث: ۲۴۰۸۔

③ صحیح بخاری، کتاب فضائل اصحاب النبی ﷺ، باب فضل عائشہ رضی اللہ عنہا، حدیث: ۳۷۷۱، ۳۷۷۰۔

صحیح مسلم، کتاب الصحابة، باب فی فضائل عائشہ رضی اللہ عنہا، حدیث: ۲۴۴۶۔

”عائشہ کو عام عورتوں پر اسی طرح فضیلت ہے جس طرح شریذ کے کھانے کو عام کھانوں پر۔“

خود رسول اللہ ﷺ کو روئے صادق نے ان کے حرم نبوی میں ہونے کی خوشخبری سنائی۔ سیدہ عائشہ رضی اللہ عنہا کے بستر کے سوا کسی دوسری ام المومنین کے بستر پر وحی نازل نہیں ہوئی۔ جبریل امین علیہ السلام نے ان کی جائے رہائش (حجرہ) پر اپنا سلام بھیجا۔ دوبار ناموس اکبر کو ان مادی آنکھوں سے دیکھا۔ عالم ملکوت کی صدائے بے جہت نے ان کی عفت و عصمت پر شہادت دی۔ نبوت کے الہام صادق نے ان کو آخرت میں پیغمبر کی چہیتی بیویوں میں ہونے کی بشارت سنائی۔ سیدہ عائشہ رضی اللہ عنہا فرمایا کرتی تھیں کہ میں فخر نہیں کرتی، بلکہ بطور واقعہ کے کہتی ہوں کہ اللہ نے مجھ کو نو باتیں ایسی عطا کی ہیں جو دنیا میں میرے سوا کسی اور کو نہیں ملیں: خواب میں فرشتے نے رسول اللہ ﷺ کے سامنے میری صورت پیش کی۔ جب میں سات برس کی تھی تو آپ نے مجھ سے نکاح کیا۔ جب میرا سن نو برس کا ہوا تو رخصتی ہوئی۔ میرے سوا کوئی اور کنواری بیوی آپ کی خدمت میں نہ تھی۔ آپ جب میرے بستر پر ہوتے، تب بھی وحی آتی تھی۔ میں آپ کی محبوب ترین بیوی تھی۔ میری شان میں قرآن کی آیتیں اتریں۔ میں نے جبریل کو اپنی آنکھوں سے دیکھا۔ آپ نے میری ہی گود میں سر رکھے ہوئے وفات پائی۔

### فضل و کمال

علمی حیثیت سے سیدہ عائشہ رضی اللہ عنہا کو نہ صرف عام عورتوں پر، نہ صرف امہات المومنین رضی اللہ عنہن پر، نہ صرف خاص خاص صحابیوں پر، بلکہ چند بزرگوں کو چھوڑ کر تمام صحابہ رضی اللہ عنہم پر فوقیت عام حاصل تھی۔ صحیح ترمذی میں سیدنا ابو موسیٰ اشعری رضی اللہ عنہ سے روایت ہے:

صحیح بخاری، کتاب مناقب الانصار، باب تزویج النبی ﷺ عائشہ رضی اللہ عنہا، ح: ۳۸۹۵۔

صحیح مسلم، کتاب فضائل الصحابة، باب فی فضائل عائشہ رضی اللہ عنہا، ح: ۲۳۳۸۔

صحیح بخاری، کتاب فضائل اصحاب النبی ﷺ، باب فضل عائشہ رضی اللہ عنہا، ح: ۳۷۷۵۔

صحیح بخاری، کتاب فضائل اصحاب النبی ﷺ، باب فضل عائشہ رضی اللہ عنہا، ح: ۳۷۶۸۔

صحیح مسلم، کتاب فضائل الصحابة، باب فی فضائل عائشہ رضی اللہ عنہا، ح: ۲۳۳۷۔

مستدرک حاکم (۱۰/۳) ..... طبقات ابن سعد (۸/۶۳)

مستدرک حاکم (۱۰/۳) ..... طبقات ابن سعد (۸/۶۳)

مستدرک حاکم (۱۰/۳) ..... طبقات ابن سعد (۸/۶۳) ..... سیر اعلام النبلاء (۲/۱۲۶)

(( مَا أَشْكَلَ عَلَيْنَا أَصْحَابِ مُحَمَّدٍ ﷺ حَدِيثُ قَطُّ فَسَأَلْنَا عَائِشَةَ إِلَّا وَجَدْنَا عِنْدَهَا مِنْهُ عِلْمًا ))

”ہم صحابیوں کو کوئی ایسی مشکل بات کبھی نہیں پیش آئی کہ جس کو ہم نے سیدہ عائشہ رضی اللہ عنہا سے پوچھا ہو اور ان کے پاس اس کے متعلق کچھ معلومات ہم کو نہ ملی ہوں۔“

سیدنا عطاء بن ابی الرباح تابعی رضی اللہ عنہ، جن کو متعدد صحابہ کے تلمذ کا شرف حاصل تھا، کہتے ہیں:

(( كَانَتْ عَائِشَةُ أَفْقَهُ النَّاسِ وَ أَعْلَمَ النَّاسِ وَ أَحْسَنَ رَأْيًا فِي الْعَامَّةِ ))

”سیدہ عائشہ رضی اللہ عنہا سب سے زیادہ فقیہ، سب سے زیادہ صاحب علم اور عوام میں سب سے زیادہ اچھی رائے والی تھیں۔“

امام زہری رضی اللہ عنہ، جو تابعین کے پیشوا تھے، جنہوں نے بڑے بڑے صحابہ رضی اللہ عنہم کے آغوش میں تربیت پائی تھی، کہتے ہیں:

(( كَانَتْ عَائِشَةُ أَعْلَمَ النَّاسِ يَسْتَلُّهَا الْأَكَابِرُ مِنْ أَصْحَابِ رَسُولِ اللَّهِ ﷺ ))

”سیدہ عائشہ رضی اللہ عنہا تمام لوگوں میں سب سے زیادہ عالم تھیں۔ بڑے بڑے صحابہ رضی اللہ عنہم ان سے پوچھا کرتے تھے۔“

سیدنا عبدالرحمن بن عوف رضی اللہ عنہ کے صاحبزادے سیدنا ابوسلمہ رضی اللہ عنہ، کہ وہ بھی جلیل القدر تابعی تھے، کہتے ہیں:

(( مَا رَأَيْتُ أَحَدًا أَعْلَمَ بِسُنَنِ رَسُولِ اللَّهِ ﷺ وَلَا أَفْقَهُ فِي رَأْيِ إِنْ أُحْتِجَّ إِلَى رَأْيِهِ وَلَا أَعْلَمَ بِأَيَّةٍ فِيمَا نَزَلَتْ وَلَا فَرِيضَةٍ مِنْ عَائِشَةَ ))

”میں نے رسول اللہ ﷺ کی سنتوں کا جاننے والا اور رائے میں، اگر اس کی ضرورت پڑے، ان سے زیادہ فقیہ اور آیتوں کے شان نزول اور فرائض کے مسئلہ کا واقف کار سیدہ عائشہ رضی اللہ عنہا سے بڑھ کر کسی کو نہیں دیکھا۔“

① سنن ترمذی، کتاب المناقب، باب من فضل عائشة رضی اللہ عنہا، حدیث: ۳۸۸۳۔

② مستدرک حاکم (۱۳/۳) ..... طبقات ابن سعد (۸/۸)

③ طبقات ابن سعد (۲/۲۷۳) من طریق الواقدی۔

④ طبقات ابن سعد (۲/۳۷۵) من طریق الواقدی۔

ایک دن سیدنا امیر معاویہ رضی اللہ عنہ نے ایک درباری سے پوچھا کہ ”لوگوں میں سب سے بڑا عالم کون ہے؟“ اس نے کہا: ”امیر المؤمنین! آپ ہیں۔“ انھوں نے کہا: ”نہیں، میں قسم دیتا ہوں، سچ سچ بتاؤ۔“ اس نے کہا: ”اگر یہ ہے تو عائشہ (رضی اللہ عنہا)۔“<sup>۱</sup>

حواری رسول ﷺ کے لخت جگر سیدنا عروہ بن زبیر رضی اللہ عنہ کا قول ہے:

((مَا رَأَيْتُ أَحَدًا أَعْلَمَ بِالْحَلَالِ وَالْحَرَامِ وَالْعِلْمِ وَالشَّعْرِ وَالطَّبِّ مِنْ عَائِشَةَ أُمِّ الْمُؤْمِنِينَ))<sup>۲</sup>

”میں نے حلال و حرام و علم و شاعری اور طب میں ام المؤمنین سیدہ عائشہ رضی اللہ عنہا سے بڑھ کر کسی کو نہیں دیکھا۔“

ایک اور روایت میں یہ الفاظ اس طرح ہیں:

((مَا رَأَيْتُ أَحَدًا أَعْلَمَ بِالْقُرْآنِ وَلَا بِفَرِيضَةٍ وَلَا بِحَلَالٍ وَلَا بِفِقْهِ وَلَا بِشَعْرِ وَلَا بِطَبِّ وَلَا بِحَدِيثِ الْعَرَبِ وَلَا نَسَبٍ مِنْ عَائِشَةَ))<sup>۳</sup>

”قرآن، فرائض، حلال، فقہ، شاعری، طب، عرب کی تاریخ اور نسب کا سیدہ عائشہ رضی اللہ عنہا سے بڑھ کر عالم کسی کو نہیں دیکھا۔“

ایک شخص نے سیدنا مسروق تابعی رضی اللہ عنہ سے، جو تمام تر سیدہ عائشہ رضی اللہ عنہا کے تربیت یافتہ تھے، دریافت کیا کہ ”کیا ام المؤمنین فرائض کا فن جانتی تھیں؟“ جواب دیا:

((إِي وَالَّذِي نَفْسِي بِيَدِهِ لَقَدْ رَأَيْتُ مَشِيخَةَ أَصْحَابِ رَسُولِ اللَّهِ ﷺ يَسْتَلُونَهَا عَنِ الْفَرَائِضِ))<sup>۴</sup>

”اللہ کی قسم! میں نے بڑے بڑے صحابہ کو ان سے فرائض کے مسئلے دریافت کرتے دیکھا ہے۔“

حفظ حدیث اور سنن نبوی ﷺ کی اشاعت کا فرض گو دیگر ازواج مطہرات رضی اللہ عنہن بھی ادا کرتی تھیں، تاہم سیدہ عائشہ رضی اللہ عنہا کے رتبہ کو ان میں سے کوئی بھی نہیں پہنچیں۔ سیدنا محمود بن لبید رضی اللہ عنہ

۱ مستدرک حاکم (۳/۱۳)

۲ مستدرک حاکم (۳/۱۱)

۳ معجم کبیر طبرانی (۲۳/۱۸۲) نیز دیکھیے حوالہ سابق

۴ مستدرک حاکم (۳/۱۱) ..... طبقات ابن سعد (۸/۶۶) ..... مسند الدارمی (۲۸۵۹)

کا بیان ہے:

((كَانَ أَزْوَاجَ النَّبِيِّ ﷺ يَحْفَظْنَ مِنْ حَدِيثِ النَّبِيِّ ﷺ كَثِيرًا وَلَا مِثْلًا لِعَائِشَةَ وَأُمِّ سَلَمَةَ))<sup>①</sup>

”ازواج مطہرات رضی اللہ عنہن بہت سی حدیثیں زبانی یاد رکھتی تھیں، لیکن سیدہ عائشہ اور سیدہ ام سلمہ رضی اللہ عنہما کے برابر نہیں۔“

امام زہری رضی اللہ عنہ کی شہادت ہے:

((لَوْ جُمِعَ عِلْمُ النَّاسِ كُلِّهِمْ وَعِلْمُ أَزْوَاجِ النَّبِيِّ ﷺ فَكَانَتْ عَائِشَةُ أَوْسَعَهُمْ عِلْمًا))<sup>②</sup>

”اگر تمام مردوں کا اور امہات المؤمنین کا علم ایک جگہ جمع کیا جاتا، تو سیدہ عائشہ رضی اللہ عنہا کا علم ان میں سب سے وسیع ہوتا۔“

بعض محدثین نے سیدہ عائشہ رضی اللہ عنہا کے فضائل میں یہ حدیث نقل کی ہے کہ آپ ﷺ نے

فرمایا:

((خُذُوا شَطْرَ دِينِكُمْ عَنْ حُمَيْرَاءَ))

”اپنے مذہب کا ایک حصہ اس گوری عورت سے سیکھو۔“

اس حدیث کو ابن اثیر رضی اللہ عنہ ”نہایہ“ میں اور علامہ دیلمی مسند الفردوس میں (بہ تغیر الفاظ) لائے ہیں، لیکن لفظ اس کی سند ثابت نہیں اور اس کا شمار موضوعات میں<sup>③</sup> ہے تاہم معنا اس کے صحیح ہونے میں کس کو شک ہے۔

علم واجتہاد

یہ سیدہ عائشہ رضی اللہ عنہا کی سیرت کا وہ باب ہے جہاں وہ نہ صرف عورتوں میں بلکہ مردوں میں بھی علانیہ ممتاز نظر آتی ہیں۔ کتاب وسنت اور فقہ و احکام میں ان کا مرتبہ اس قدر بلند ہے کہ سیدنا عمر فاروق، علی مرتضیٰ، سیدنا عبداللہ بن مسعود و سیدنا عبداللہ بن عباس رضی اللہ عنہم کے ساتھ بے تکلف ان کا نام لیا جاسکتا ہے۔ اہمیت کے لحاظ سے ہم کتاب اللہ سے اس باب کا آغاز کرتے ہیں۔

① طبقات ابن سعد (۲/۳۷۵) من طریق الواقدي۔

② مستدرک حاکم (۳/۱۱) ..... معجم کبیر طبرانی (۲۳/۱۸۳) کما فی المجمع (۹/۲۳۳)

③ موضوعات شوکانی، ص ۱۳۵، خاتمہ مجمع البحار، ص ۵۱۳، مقاصد حسنہ ص ۹۳ وغیرہ۔

## قرآن مجید

سب کو معلوم ہے کہ قرآن مجید تیس سال کے اندر نازل ہوا ہے۔ سیدہ عائشہ رضی اللہ عنہا نبوت یا نزول قرآن کے چودھویں سال ۹ برس کی عمر میں رسول اللہ ﷺ کے گھر میں آئیں۔ اس لیے ان کے رسول اللہ ﷺ کے ساتھ رہنے کا زمانہ تقریباً دس سال ہے۔ اس سے ظاہر ہوگا کہ نزول قرآن کا نصف سے زیادہ حصہ ان کے ابتدائے ہوش سے پہلے کا واقعہ ہے۔ لیکن اس غیر معمولی دل و دماغ کی ہستی نے اس زمانہ کوچھی، جو عموماً طفلانہ بے خبری اور لہو و لعب کا عہد ہے، رائگاں نہیں کیا۔ رسول اللہ ﷺ روزانہ بلا نامہ سیدنا صدیق رضی اللہ عنہ کے گھر تشریف لاتے تھے۔<sup>۱</sup> سیدنا صدیق رضی اللہ عنہ نے اپنے گھر میں ایک مسجد بنالی تھی، اس میں بیٹھ کر نہایت رقت اور خشوع کے ساتھ قرآن مجید کی تلاوت کرتے تھے۔<sup>۲</sup> ناممکن ہے کہ ان موقعوں سے سیدہ عائشہ رضی اللہ عنہا کے فوق الفطرت حافظہ نے فائدہ نہ اٹھایا ہو۔ فرماتی تھیں کہ جب یہ آیت اتری تھی:

﴿بَلِ السَّاعَةِ مَوْعِدُهُمْ وَالسَّاعَةُ أَذْهَبَةٌ وَأَمْرٌ﴾ (القمر: ۵۳/۳۶)

”بلکہ قیامت کا روزان کے وعدہ کا دن ہے، وہ گھڑی نہایت سخت اور نہایت تلخ ہوگی۔“

تو میں کھیل رہی تھی۔<sup>۳</sup>

سیدہ عائشہ رضی اللہ عنہا کو تیرہ چودہ برس کے سن تک (۵ھ تک) قرآن زیادہ یاد نہ تھا۔ خود اس کا

اقرار کرتی ہیں:

﴿وَأَنَا جَارِيَةٌ حَدِيثَةُ السِّنِّ لَا أَقْرَأُ مِنَ الْقُرْآنِ كَثِيرًا﴾<sup>۴</sup>

”میں اس وقت کم سن تھی، زیادہ قرآن پڑھی ہوئی نہیں تھی۔“

لیکن اس عالم میں بھی وہ قرآن ہی کا حوالہ دیتی تھیں۔ رسول اللہ ﷺ کی وفات تک قرآن تحریراً کتاب میں مدون نہ تھا۔ سیدنا ابوبکر صدیق رضی اللہ عنہ نے اپنے عہد میں اس کو کاغذ پر مرتب کرایا۔ اسی اثنا میں اور دیگر صحابہ رضی اللہ عنہم نے بھی اپنے اپنے طور پر روزانہ تلاوت کے لیے قرآن ترتیب دے لیا تھا۔ ان میں صرف سورتوں کے تقدم و تاخر کا اختلاف تھا۔

۱ صحیح بخاری، کتاب مناقب الانصار، باب ہجرة النبي ﷺ واصحابه، ح: ۳۹۰۵۔

۲ صحیح بخاری، کتاب مناقب الانصار، باب ہجرة النبي ﷺ واصحابه، ح: ۳۹۰۵۔

۳ صحیح بخاری، کتاب التفسیر، سورة اقترت الساعة، حدیث: ۲۸۷۲، ۴۹۹۳۔

۴ صحیح بخاری، کتاب المغازی، باب حدیث الافک، حدیث: ۴۱۴۱۔

۵ صحیح مسلم، کتاب التوبة، باب فی حدیث الافک، حدیث: ۲۷۷۰۔

ابو یونس سیدہ عائشہ رضی اللہ عنہا کے ایک غلام تھے، کتابتِ فن سے واقف تھے، سیدہ عائشہ رضی اللہ عنہا نے ان کے ہاتھ سے اپنے لیے قرآن لکھوایا تھا۔ اختلافِ قراءت کا اثر عجم کے میل جول سے عراق میں سب سے زیادہ تھا۔ عراق کے ایک صاحب ان سے ملنے آئے تو درخواست کی کہ ”ام المؤمنین! مجھے اپنا قرآن دکھائیے۔“ وجہ دریافت کی تو کہا: ”ہمارے ہاں قرآن اب تک بے ترتیب پڑھتے ہیں، چاہتا ہوں کہ اپنے قرآن کی ترتیب آپ ہی کے قرآن کے مطابق کر دوں۔“ فرمایا: ”سورتوں کے آگے پیچھے ہونے میں کوئی نقصان نہیں۔“ پھر اپنا قرآن نکال کر ہر سورہ کی سر آیات پڑھ کر لکھوادیں۔

عادت یہ تھی کہ جس آیت کریمہ کا مطلب سمجھ میں نہ آتا، خود رسول اللہ ﷺ سے دریافت کر لیتیں۔ چنانچہ صحیح حدیثوں میں متعدد آیتوں کی نسبت رسول اللہ ﷺ سے ان کا سوال مذکور ہے۔ امہات المؤمنین رضی اللہ عنہن کو اللہ کی طرف سے حکم تھا:

﴿وَاذْكُرْنَ مَا يُبْلَىٰ فِي بُيُوتِكُنَّ مِنْ آيَاتِ اللَّهِ وَالْحِكْمَةِ﴾ (الاحزاب: ۳۳/۳۳)

”تمہارے گھروں میں اللہ کی جو آیتیں اور حکمت کی جو باتیں پڑھ کر سنائی جا رہی ہیں، ان کو یاد کیا کرو۔“

اس حکم کی تعمیل بھی ضروری تھی۔ رسول اللہ ﷺ تہجد کی نماز میں قرآن مجید کی بڑی بڑی سورتیں نہایت غور و فکر اور خشوع و خضوع سے تلاوت فرماتے۔ سیدہ عائشہ رضی اللہ عنہا ان نمازوں میں آپ کے پیچھے ہوتیں۔ قرآن کا نزول سیدہ عائشہ رضی اللہ عنہا کے سوا کسی اور بیوی کے بستر پر نہیں ہوا۔ قرآن اترتا تو پہلی آواز انھی کے کانوں میں پڑتی۔ فرماتی ہیں کہ سورہ بقرہ اور سورہ نساء جب اتریں تو

① صحیح مسلم، کتاب المساجد، باب الدلیل لمن قال الصلاة الوسطی، .....، حدیث: ۲۶۹ سنن ترمذی (۲۹۸۲)

② صحیح مسلم، کتاب المساجد، باب الدلیل لمن قال الصلاة الوسطی، .....، ح: ۲۶۹۔ سنن ترمذی (۲۹۸۲)

③ صحیح بخاری، کتاب فضائل القرآن، باب تالیف القرآن، حدیث: ۳۹۹۳۔

④ صحیح بخاری، کتاب فضائل القرآن، باب تالیف القرآن، حدیث: ۳۹۹۳۔

⑤ دیکھو باب تعلیم و تربیت۔

⑥ مسند احمد (۶/۹۲) سند میں ابن ابیہ راوی ضعیف ہے۔

⑦ صحیح بخاری، کتاب فضائل اصحاب النبی ﷺ، باب فضل عائشہ رضی اللہ عنہا، ح: ۳۷۷۵۔

میں آپ کے پاس تھی۔ <sup>①</sup> غرض یہ اسباب و مواقع ایسے تھے کہ سیدہ عائشہ رضی اللہ عنہا کو قرآن مجید کی ایک ایک آیت کی طرز قراءت، مجمل معنوی، موقع استدلال اور طریقہ استنباط پر عبور کامل حاصل ہو گیا تھا۔ وہ ہر مسئلہ کے جواب کے لیے پہلے عموماً قرآن پاک کی طرف رجوع کرتی تھیں۔ عقائد و فقہ و احکام کے علاوہ رسول اللہ ﷺ کے اخلاق و سوانح کو بھی، جو ان کے سامنے کی چیزیں تھیں اور جن کا تعلق تاریخ و خبر سے ہے، وہ قرآن پاک ہی کے حوالے کرتی تھیں۔ ایک دفعہ چند صاحب زیارت کو آئے، عرض کی کہ ”ام المؤمنین! رسول اللہ ﷺ کے کچھ اخلاق بیان فرمائیں؟“ بولیں: ”کیا تم قرآن نہیں پڑھتے؟“ آپ کا اخلاق سر تا پا قرآن تھا۔“ پھر دریافت کیا کہ آپ کی عبادت شبانہ کا کیا طریقہ تھا؟ فرمایا: ”کیا سورہ مزمل میں نہیں پڑھا؟“ <sup>②</sup>

عقائد اور فقہ و احکام کے استنباط و استدلال میں وہ جس طرح قرآن مجید کی آیتوں سے استناد کرتی ہیں، وہ مختلف عنوانوں کے تحت میں آگے آتا ہے، جس سے ظاہر ہوگا کہ مغزِ سخن تک ان کی نگاہ کیونکر پہنچ جاتی تھی۔

صحابہ کرام رضی اللہ عنہم سے قرآن مجید کی تفسیریں بطریق صحیح بہت کم مروی ہیں۔ امام بخاری رضی اللہ عنہ نے جامع صحیح میں تفسیر کا بہت بڑا حصہ داخل کیا، لیکن زیادہ تر ان میں تابعین کی روایتوں سے لغات کا حل ہے، یا اپنی عادت کے مطابق مختلف واقعات کو کسی آیت کی ذرا سی مناسبت کی وجہ سے تفسیر میں نقل کرتے ہیں، ورنہ اصل تفسیر کا حصہ بہت کم ہے۔ ترمذی میں بھی حقیقی تفسیر کا حصہ کم ہے۔ امام مسلم رضی اللہ عنہ نے البتہ نہایت احتیاط سے خالص تفسیر کا حصہ صحیح کے آخر میں یکجا کر دیا ہے، لیکن وہ بہت مختصر ہے۔ تاہم جو کچھ ہے، وہ زیادہ تر سیدنا ابن عباس اور سیدہ عائشہ رضی اللہ عنہما کی مرویات ہیں۔ بہر حال سیدہ عائشہ رضی اللہ عنہا کی تفسیری روایتیں کم نہیں ہیں۔ لیکن ہم انہی آیتوں کی تفسیروں پر اکتفا کرتے ہیں، جن میں کوئی خاص نکتہ ہے۔

① اعمال حج میں سے ایک کوہ صفا و مروہ کے درمیان دوڑنا بھی ہے۔ قرآن مجید میں اس کے متعلق حسب ذیل الفاظ ہیں:

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوِ اعْتَمَرَ فَلَا جُنَاحَ عَلَيْهِ

أَنْ يَطَّوَّفَ بِهِمَا﴾ (البقرہ: ۱۵۸/۲)

① صحیح بخاری، کتاب فضائل القرآن، باب تالیف القرآن، حدیث: ۴۹۹۳۔

② صحیح مسلم، کتاب صلاة المسافرين، باب جامع صلاة الليل، حدیث: ۷۶۲۔

”صفا اور مروہ کی پہاڑیاں شعائر الہی میں سے ہیں، پس جو خانہ کعبہ کا حج یا عمرہ کرے کچھ مضائقہ نہیں اگر ان کا بھی وہ طواف کرے۔“

عروہ رضی اللہ عنہ نے کہا: ”خالہ جان! اس کے تو یہ معنی ہیں کہ اگر کوئی طواف نہ کرے تو بھی کچھ حرج نہیں؟“ فرمایا: ”بھانجے! تم نے ٹھیک نہیں کہا۔ اگر آیت کا مطلب وہ ہوتا جو تم سمجھے ہو تو اللہ یوں فرماتا: لَا جُنَاحَ أَنْ لَا يَطُوفَ بِهِمَا ”اگر ان کا طواف نہ کرو تو کچھ حرج نہیں۔“ اصل میں یہ آیت انصار کی شان میں نازل ہوئی ہے۔ اوس و خزرج اسلام سے پہلے منات کی جے پکارا کرتے تھے۔ منات مثلث میں نصب تھا، اس لیے صفا اور مروہ کا طواف برا جانتے تھے۔ اسلام لائے تو رسول اللہ ﷺ سے دریافت کیا کہ ہم لوگ پہلے ایسا کرتے تھے، اب کیا حکم ہے؟ اس پر اللہ نے ارشاد فرمایا کہ صفا اور مروہ کا طواف کرو، اس میں کوئی مضائقہ کی بات نہیں۔ اس کے بعد انھوں نے کہا: ”رسول اللہ ﷺ نے صفا و مروہ کا طواف فرمایا ہے، اب کسی کو اس کے ترک کرنے کا حق نہیں۔“

سیدنا ابوبکر بن عبد الرحمن رضی اللہ عنہما ایک محدث تھے، ان کو سیدہ عائشہ رضی اللہ عنہا کی یہ تقریر معلوم ہوئی تو انھوں نے کہا: ”علم اس کو کہتے ہیں۔“ اور یہ واقعہ ہے کہ چند فقروں میں سیدہ عائشہ رضی اللہ عنہا نے اصول تفسیر کی ایک بہت بڑی گرہ کھول دی۔ ہر تفسیر میں ہمیشہ اس اصول کو مد نظر رکھنا چاہیے کہ عرب کے محاورات کے مطابق الفاظ کے جو معنی متبادر ہوتے ہیں، انھی کو قرآن کا مقصود سمجھنا چاہیے۔ ورنہ جیسا کہ ام المومنین فرماتی ہیں، اللہ تعالیٰ اس کو دوسری عبارت میں اس طرح ادا فرما سکتا تھا کہ دوسرے غیر متبادر اور مخفی معنی متبادر اور واضح ہو جاتے۔

قرآن مجید کی ایک آیت ہے جو سورہ یوسف میں ہے:

﴿حَتَّىٰ إِذَا اسْتَيْسَسَ الرُّسُلُ وَظَنُّوْا أَنَّهُمْ قَدْ كُذِبُوا جَاءَهُمْ نَصْرُنَا﴾

(یوسف: ۱۱۰/۱۱۳)

”یہاں تک کہ جب پیغمبر نا امید ہو گئے اور ان کو خیال ہوا کہ وہ جھوٹ بولے گئے، تو ہماری مدد آگئی۔“

سیدنا عروہ رضی اللہ عنہ نے پوچھا: كُذِبُوا (جھوٹ بولے گئے، یعنی ان سے جھوٹا وعدہ کیا گیا) یا

﴿ صحیح بخاری، کتاب الحج، باب وجوب الصفا والمروة، حدیث: ۱۶۳۳۔

صحیح مسلم، کتاب الحج، باب بیان ان السعی بین الصفا والمروة، ح: ۱۴۷۷۔

کُذِبُوا (وہ جھٹلائے گئے)۔“ فرمایا: ”كُذِبُوا“ (جھٹلائے گئے)۔ سیدنا عروہ رضی اللہ عنہ نے کہا: ”اس کا تو ان کو یقین تھا کہ وہ جھٹلائے گئے اور ان کی قوم نے ان کی نبوت کی تکذیب کی، یہ ظن اور خیال تو نہ تھا، اس لیے كُذِبُوا (ان سے جھوٹا وعدہ کیا گیا) صحیح ہے۔“ <sup>①</sup> بولیں: ”معاذ اللہ! پیغمبر ان الہی اللہ کی نسبت یہ گمان نہیں کر سکتے کہ اس نے ان سے امداد و نصرت کا جھوٹا وعدہ کیا۔“ سیدنا عروہ رضی اللہ عنہ نے پوچھا: ”پھر آیت کا مطلب کیا ہے؟“ فرمایا: ”یہ پیغمبروں کے پیروؤں سے متعلق ہے کہ جب انھوں نے ایمان قبول کیا اور نبوت کی تصدیق کی اور ان کی قوم نے ان کو ستایا اور مدد الہی میں ان کو تاخیر معلوم ہوئی، یہاں تک کہ پیغمبر اپنی قوم کے منکرین کے ایمان سے ناامید ہو گئے، خیال ہوا کہ شاید اس تاخیر کے سبب مومنین بھی ہماری تکذیب نہ کر دیں، کہ دفعتاً نصرت الہی جلوہ گر ہو جاتی ہے۔“ <sup>②</sup>

□ جس آیت پاک میں چار بیویوں تک کی اجازت دی گئی ہے، اس کے الفاظ یہ ہیں:

﴿وَإِنْ خِفْتُمْ أَلَّا تُقْسِطُوا فِي الْيَسْتِیٰ فَاَنْكِحُوا مَا طَابَ لَكُمْ مِنَ الْبَسَاءِ مَثْنٰی وَّ

ثَلَاثًا وَّ رُبَاعًا ۚ فَاِنْ خِفْتُمْ اَلَّا تَعْدِلُوْا فَاَوْحَدًا ۙ﴾ (النساء: ۳/۴)

”اگر تمہیں ڈر ہو کہ تیسوں کے بارے میں انصاف نہ کر سکو گے تو عورتوں میں سے دو دو،

تین تین، چار چار سے نکاح کر لو۔ (اگر عدل نہ کر سکو تو ایک۔)“

بظاہر آیت کے پہلے اور پچھلے ٹکڑوں میں باہم ربط نہیں معلوم ہوتا۔ تیسوں کے حقوق میں عدم انصاف اور نکاح کی اجازت میں باہم کیا مناسبت ہے؟ ایک شاگرد نے ان کے سامنے اس اشکال کو پیش کیا۔ فرمایا: ”آیت کا شان نزول یہ ہے کہ بعض لوگ یتیم لڑکیوں کے ولی بن جاتے ہیں، ان سے موروثی رشتہ داری ہوتی ہے، وہ اپنی ولایت کے زور سے چاہتے ہیں کہ اس سے نکاح کر کے اس کی جائداد پر قبضہ کر لیں، اور چونکہ اس کی طرف سے کوئی بولنے والا نہیں ہے، اس لیے مجبور پا کر اس کو ہر طرح دباتے ہیں۔ اللہ تعالیٰ ان مردوں کو خطاب کرتا ہے کہ تم ان یتیم لڑکیوں کے معاملہ میں انصاف سے نہ پیش آ سکو تو ان کے علاوہ اور عورتوں سے دو تین چار نکاح کر لو، مگر ان یتیم لڑکیوں کو اپنے نکاح میں لے کر اپنے بس میں نہ لے آؤ۔“ <sup>③</sup>

① عام قراءت یہی ہے، اور سیدنا ابن عباس رضی اللہ عنہما کی بھی یہی روایت ہے۔

② صحیح بخاری، کتاب التفسیر، سورۃ یوسف، حدیث: ۳۶۹۵۔

③ صحیح بخاری، کتاب النکاح، باب الاکفاء فی المال، حدیث: ۵۰۹۲-۵۰۹۸۔

صحیح مسلم، کتاب التفسیر، باب فی تفسیر آیات متفرقة، حدیث: ۳۰۱۸۔

اسی سورہ میں ایک اور آیت ہے:

﴿وَيَسْتَفْتُونَكَ فِي النِّسَاءِ ۗ قُلِ اللَّهُ يُفْتِيكُمْ فِيهِنَّ ۚ وَمَا يُثَلِّ عَلَيْكُمُ فِي الْكِتَابِ فِي يَتَّى النِّسَاءِ الَّتِي لَا تُؤْتُونَهُنَّ مَا كُتِبَ لَهُنَّ وَ تَرَعَبُونَ أَنْ تَنْكِحُوهُنَّ﴾

(النساء: ۳/ ۱۶۷)

”ان لڑکیوں کی نسبت لوگ تجھ سے پوچھتے ہیں۔ کہہ دے کہ اللہ ان کے حق میں فیصلہ کرتا ہے۔ اس کتاب (قرآن) میں جو کچھ تم لوگوں کو پڑھ کر سنایا گیا ہے، ان یتیم لڑکیوں کی نسبت جن کو تم ان کے مقررہ حقوق دیتے ہو اور نہ خود ان سے نکاح کرنا چاہتے ہو۔“

اسی پہلے سائل نے اس کے بعد اس آیت کا مطلب دریافت کیا۔ فرمایا کہ اس آیت میں یہ جو ارشاد ہوا ہے کہ قرآن میں پہلے جو کچھ ان کے بارے میں پڑھ کر سنایا گیا ہے، اس سے مقصد وہی پہلی آیت ہے۔ یہ حکم ان اولیا سے متعلق ہے جو یتیم لڑکیوں کو نہ خود اپنے نکاح میں لیتے ہیں کہ وہ حسن و جمال سے محروم ہیں اور نہ دوسروں سے ان کا نکاح کر دینا پسند کرتے ہیں، کہ جائداد کے ہاتھ سے نکل جانے کا خوف ہے۔

اس آیت کے مطلب میں لوگوں کا اختلاف ہے:

﴿وَمَنْ كَانَ غَنِيًّا فَلْيَسْتَعْفِفْ ۚ وَ مَنْ كَانَ فَقِيرًا فَلْيَأْكُلْ بِالْمَعْرُوفِ﴾

(النساء: ۳/ ۶)

”اور جو تو نگر ہو اس کو اس سے بچنا چاہیے، اور جو تنگدست ہو وہ قاعدہ کے مطابق اس سے لے۔“

فرمایا: ”یہ آیت یتیموں کے اولیا کی شان میں ہے کہ یتیموں کے مال میں سے اگر محتاج ہوں تو لے کر کھا سکتے ہیں۔“

سیدنا ابن عباس رضی اللہ عنہما بیان کرتے ہیں کہ یہ اجازت حسب ذیل آیت سے منسوخ ہے:

﴿إِنَّ الَّذِينَ يَأْكُلُونَ أَمْوَالَ الْيَتَامَىٰ طُلْمًا إِنَّمَا يَأْكُلُونَ فِي بُطُونِهِمْ نَارًا﴾

(النساء: ۳/ ۱۰)

صحیح بخاری، کتاب النکاح، باب الاكفاء في المال، حدیث: ۵۰۹۳-۵۰۹۸۔

صحیح مسلم، کتاب التفسیر، باب فی تفسیر آیات متفرقة، حدیث: ۳۰۱۸۔

سنن ابی داود، کتاب الوصایا، باب مخالطة الیتیم فی الطعام، حدیث: ۲۸۷۱ نحوہ۔

نووی شرح مسلم، کتاب التفسیر

www.KitaboSunnat.com

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

”جو لوگ ظلم کر کے یتیموں کا مال کھاتے ہیں، وہ اپنے پیٹ میں آگ بھرتے ہیں۔“  
 لیکن اس آیت میں تو یہ سزا ان لوگوں کے لیے بیان کی گئی ہے جو ظلم کر کے یتیموں کا مال کھاتے ہیں۔ سیدہ عائشہ رضی اللہ عنہا فرماتی ہیں کہ جس آیت میں کھانے کی اجازت ہے، وہ ان لوگوں کے لیے ہے جو یتیموں کی جائداد کی دیکھ بھال کرتے ہیں اور ان کا کاروبار سنبھالتے ہیں۔ اگر یہ دلی کھاتا پیتا ہے تو اس کو اس کی خدمت کا کوئی معاوضہ نہ لینا چاہیے۔ اگر وہ مفلس و تنگدست ہے تو قاعدہ کے مطابق حسب حیثیت لے سکتا ہے۔<sup>①</sup> اس تفسیر کی بنا پر دونوں آیتوں میں کوئی تخالف نہیں ہے۔

② عورت کو اگر اپنے شوہر سے شکایت ہو تو اس موقع کی آیت ہے:

﴿وَإِنْ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ﴾ (النساء: ۴/۱۲۸)

”اور اگر کسی عورت کو اپنے شوہر کی طرف سے ناراضماندی اور اعراض کا خوف ہو، تو اس میں مضایقہ نہیں کہ دونوں آپس میں صلح کر لیں، اور صلح تو ہر حال میں بہتر ہے۔“  
 ناراضی دور کرنے کے لیے صلح کر لینا تو بالکل ایک کھلی ہوئی بات ہے، اس کے لیے اللہ تعالیٰ کو ایک خاص حکم کے نزول کی کیا حاجت تھی؟ سیدہ عائشہ رضی اللہ عنہا فرماتی ہیں کہ یہ آیت اس عورت کی شان میں ہے جس کا شوہر اس کے پاس زیادہ آتا جاتا نہیں، یا بیوی سن سے اتر گئی ہے اور شوہر کی خدمت گزاری کے قابل نہیں رہی ہے، اس خاص حالت میں اگر بیوی طلاق لینا پسند نہ کرے اور بیوی رہ کر شوہر کو اپنے حق سے سبکدوش کر دے تو یہ باہمی مصالحت بری نہیں، بلکہ قطععی علیحدگی سے یہ صلح بہتر ہے۔

③ قرآن مجید میں جہاں کہیں کسی ہیبت ناک منظر یا خوف کا ذکر ہے، مفسرین کا عام طرز یہ ہے کہ اس کو قیامت سے متعلق سمجھتے ہیں۔ لیکن صحابہ کرام رضی اللہ عنہم چونکہ ہر آیت کے محمل کو جانتے تھے، اس لیے صحیح طریقہ سے اس کی تعیین کر سکتے تھے۔ ایک آیت میں ہے کہ جس دن آسمان دھواں لائے گا ﴿يَوْمَ تَأْتِي السَّمَاءُ بِدُحَانٍ مُّبِينٍ﴾ (الدخان: ۱۰/۴۴) سیدنا عبداللہ بن مسعود فرماتے ہیں کہ ہجرت سے پہلے مکہ میں رسول اللہ ﷺ کی بددعا سے جو قحط پڑا تھا، اس کے متعلق یہ آیت ہے۔<sup>④</sup>

① صحیح بخاری، کتاب الوصایا، باب وما للوصی ان يعمل فی مال الیتیم، ح: ۲۷۶۵۔

② صحیح مسلم، کتاب التفسیر، باب فی تفسیر آیات متفرقة، حدیث: ۳۰۱۹۔

③ صحیح بخاری، کتاب التفسیر، سورة حم الدخان، حدیث: ۴۸۲۱۔

④ صحیح مسلم، کتاب صفات المنافقین، باب الدخان، حدیث: ۲۷۹۸۔

اسی طرح قرآن میں ایک موقع پر ہے:

﴿إِذْ جَاءُوكُم مِّن فَوْقِكُمْ وَمِنْ أَسْفَلَ مِنكُمْ وَإِذْ زَاغَتِ الْأَبْصَارُ وَ بَلَغَتِ الْقُلُوبُ الْحَنَاجِرَ﴾ (الاحزاب: ۱۰/۳۳)

”جب وہ تمہارے سامنے سے آئے اور تمہارے پیچھے سے آئے اور جب نگاہیں ماند ہو گئیں اور کلیجے منہ کو آ گئے۔“

سیدہ عائشہ رضی اللہ عنہا فرماتی ہیں کہ یہ غزوہ خندق کا واقعہ ہے۔ <sup>①</sup> یعنی یہ غزوہ خندق کے موقع پر مسلمانوں کے اضطراب اور ابتلا و امتحان کی تصویر ہے۔

⑧ قرآن مجید میں نماز کے متعلق حکم ہے:

﴿حُفِظُوا عَلَى الصَّلَوَاتِ وَالصَّلَاةِ الْوُسْطَى﴾ (البقرہ: ۲/۲۳۸)

”نمازوں کی پابندی کرو، خصوصاً بیچ کی نماز کی۔“

”بیچ کی نماز“ سے کیا مراد ہے؟ صحابہ رضی اللہ عنہم کا اس باب میں اختلاف ہے۔ مسند احمد میں سیدنا زید بن ثابت اور سیدنا اسامہ رضی اللہ عنہما سے روایت ہے کہ اس سے ظہر کی نماز مراد ہے۔ <sup>②</sup> بعض صحابہ رضی اللہ عنہم کہتے ہیں کہ اس سے صبح کی نماز مقصود ہے۔ سیدہ عائشہ رضی اللہ عنہا فرماتی ہیں کہ ”بیچ کی نماز“ سے عصر کی نماز مقصود ہے۔ اپنی اس تفسیر کی صحت پر ان کو اس قدر اعتماد تھا کہ اپنے مصحف کے حاشیہ پر انھوں نے اس کو لکھوا دیا تھا۔ <sup>③</sup> اس تفسیر کی صحت سیدنا علی، سیدنا عبداللہ بن مسعود، سیدنا سرہ بن جندب رضی اللہ عنہم کی روایتوں سے بھی ثابت ہوتی ہے۔ <sup>④</sup> ”بیچ کی نماز“ سے دن کی نمازوں کا بیچ مقصود ہے، اور وہ عصر ہے، کیونکہ ظہر اور مغرب کے بیچ میں ہے۔

⑨ سورہ بقرہ کے آخر میں ہے:

﴿وَأَن تَبْذُرُوا مَتَاعِي أَنفُسِكُمْ أَوْ تُخْفَوُهَا يُحَاسِبْكُمْ بِهِ اللَّهُ فَيَعْفُرُ لِمَن يَشَاءُ

وَيُعَذِّبُ مَن يَشَاءُ﴾ (البقرہ: ۲/۲۸۴)

”جو تمہارے دل میں ہے، اس کو ظاہر کرو یا چھپاؤ، اللہ اس کا حساب لے گا۔ پھر جس کو

① صحیح بخاری، کتاب المغازی، باب غزوة الخندق، حدیث: ۴۱۰۳۔

② صحیح مسلم، کتاب التفسیر، باب فی تفسیر آیات متفرقة، حدیث: ۳۰۲۰۔

③ مسند احمد (۲۰۶/۵) و اسنادہ ضعیف۔ سند منقطع ہے۔

④ صحیح مسلم، کتاب المساجد، باب الدلیل لمن قال الصلاة الوسطی، حدیث: ۲۴۹۔

⑤ سنن ترمذی، کتاب تفسیر القرآن، باب ومن سورة البقرة، حدیث: ۲۹۸۳، ۲۹۸۴۔

چاہے گا بخش دے گا اور جس کو چاہے گا سزا دے گا۔“

اس آیت سے معلوم ہوتا ہے کہ دل تک میں جو خیالات اور اندیشے آتے ہیں، اللہ ان کا بھی حساب لے گا۔ پھر اگر چاہے گا تو بخش دے گا، اور اگر چاہے گا تو ان پر سزا دے گا۔ لیکن دل میں بے ارادہ جو دوسو سے اور خیالات آتے ہیں، اگر اللہ ان پر بھی دار و گیر کرے تو انسان کے لیے جینا مشکل ہو جائے۔ سیدنا علی اور سیدنا ابن عباس رضی اللہ عنہما فرماتے ہیں کہ یہ آیت اپنے بعد کی اس آیت سے منسوخ ہے: ﴿

لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ﴾

(البقرہ: ۲ / ۲۸۶)

”اللہ کسی شخص کو اس کی طاقت سے زیادہ کی تکلیف نہیں دیتا۔ وہ جو کچھ کرے گا، اس کا نفع یا نقصان اس کو ملے گا۔“

سیدنا عبداللہ بن عمر رضی اللہ عنہما کی بھی یہی رائے ہے۔ ﴿

سیدہ عائشہ رضی اللہ عنہا سے کسی نے اس اوپر کی آیت کا مطلب پوچھا تو اسی کے ساتھ اس کی ہم معنی ایک آیت اور پیش کی:

﴿مَنْ يَعْمَلْ سُوءًا يُجْزَ بِهِ﴾ (النساء: ۴ / ۱۲۳)

”جو کوئی برائی کرے گا، اس کو اس کا بدلہ دیا جائے گا۔“

سائل کا مطلب یہ تھا کہ اگر یہ سچ ہے، تو مغفرت اور رحمت الہی کی شان کہاں ہے اور نجات کی کیونکر امید ہے؟ فرمایا: ”میں نے جب سے رسول اللہ ﷺ سے اس آیت کی تفسیر پوچھی ہے، تم ہی پہلے شخص ہو جس نے اس کو مجھ سے دریافت کیا۔ اللہ کا فرمان سچ ہے لیکن پروردگار اپنے بندے کے چھوٹے چھوٹے گناہ، ذرا ذرا سی مصیبت اور ابتلا کے معاوضہ میں بخش دیتا ہے۔ مومن جب بیمار ہوتا ہے، اس پر کوئی مصیبت آتی ہے۔ یہاں تک کہ جیب میں کوئی چیز رکھ کر بھول جاتا ہے اور اس کی تلاش میں اس کو پریشانی لاحق ہوتی ہے، (یعنی ان ابتلاآت میں اس کی مغفرت و رحمت کا دروازہ کھل جاتا ہے)، پھر یہ حال ہوتا ہے کہ جس طرح سونا آگ سے خالص ہو کر نکلتا ہے، اسی طرح مومن دنیا

﴿ سنن ترمذی، کتاب تفسیر القرآن، باب ومن سورة البقرة، حدیث: ۲۹۹۰، ۲۹۹۱۔

﴿ صحیح بخاری، کتاب التفسیر سورة البقرة، باب (وان تبدوا ما فی انفسکم) حدیث:

① سے پاک و صاف ہو کر نکلتا ہے۔

ان آیات کی تفسیروں کے علاوہ اور آیات کی تفسیریں بھی ان سے مروی ہیں، لیکن ہم صرف اس لیے ان کو قلم انداز کرتے ہیں کہ وہ عام طور سے معلوم اور مفسرین میں معروف ہیں، اور ان کو اپنے دوسرے معاصروں سے ان کی تفسیر میں کوئی اختلاف نہیں۔ قرآن مجید کے متعلق سیدہ عائشہ رضی اللہ عنہا کی معلومات کی وسعت کا اندازہ حدیث و فقہ اور کلام کے عنوانوں سے بھی ہوگا۔

قرآن مجید کی موجودہ متواتر، حرف و کلمات و آیات کے علاوہ کوئی دوسرا زاد حرف یا کلمہ یا آیت بطریق غیر متواتر کسی صحابی سے مروی ہو تو اس کو ”قراءت شاذہ“ کہتے ہیں۔ اس قسم کی دو ایک قراءتیں سیدہ عائشہ رضی اللہ عنہا سے بھی مروی ہیں۔ ایک تو اس آیت میں:

حَفِظُوا عَلَى الصَّلَوَاتِ وَالصَّلَاةِ الْوَسْطَى (وَالصَّلَاةِ الْعَصْرِ)

”نمازوں کی پابندی کرو، خصوصاً بیچ کی نماز کی (اور عصر کی نماز)۔“

ابو یونس سیدہ عائشہ رضی اللہ عنہا کے غلام کہتے ہیں کہ مجھ کو انھوں نے ایک قرآن لکھنے کا حکم دیا اور فرمایا کہ جب اس آیت پر پہنچو تو مجھے اطلاع دینا۔ جب میں اس آیت پر پہنچا تو انھوں نے آیت بالا کو اس طرح لکھوایا اور کہا کہ میں نے رسول اللہ ﷺ سے اسی طرح سنا ہے۔ اصل قرآن میں وَصَلَوَاتِ الْعَصْرِ کا لفظ نہیں ہے۔

حقیقت یہ ہے کہ اس سے ”وَصَلَوَاتِ الْعَصْرِ“ کی زیادتی قرآن میں مقصود نہ تھی، بلکہ الصَّلَاةِ الْوَسْطَى کی تفسیر مقصود تھی۔ اس میں راوی کی غلط فہمی کو دخل ہے۔

رضاعت کے متعلق ان سے مروی ہے کہ پہلے یہ آیت اتری تھی کہ دس گھونٹ پینے سے رضاعت ثابت ہوتی ہے، پھر پانچ گھونٹ کا حکم ہوا، اور رسول اللہ ﷺ کی وفات تک یہ آیت قرآن میں موجود تھی۔ ① لیکن قرآن مجید میں بالاتفاق اس قسم کی کوئی آیت نہ تھی۔ سیدہ عائشہ رضی اللہ عنہا کی

① مسند احمد (۶/۲۱۸)

سنن ترمذی، کتاب تفسیر القرآن، باب ومن سورة البقرة، حدیث: ۲۹۹۱۔ اسنادہ ضعیف۔ سند میں علی بن زید بن جعدان راوی ضعیف ہے۔

② صحیح مسلم، کتاب المساجد، باب الدلیل لمن قال الصلاة الوسطی، حدیث: ۲۲۹۔

سنن ترمذی، کتاب تفسیر القرآن، باب ومن سورة البقرة، حدیث: ۲۹۸۲۔

③ صحیح مسلم، کتاب الرضاع، باب التحريم بخمس رضعات، حدیث: ۱۳۵۲۔

طرف اس حدیث کی نسبت اگر صحیح ہے تو شاید ان کو وہم ہوا ہوگا، اور یا انھوں نے یہ کہا ہو کہ پہلے ایسا حکم تھا۔ یہ اضافہ کہ ”قرآن میں یہ حکم تھا“ راوی کی غلط فہمی ہوگی۔



◇ بعض راویوں نے (جیسا کہ دارقطنی اور ابن ماجہ، کتاب النکاح، باب الرضاع میں ہے) سیدہ عائشہ رضی اللہ عنہا سے روایت ہے کہ انھوں نے فرمایا کہ رضاعت کی یہ حدیث کاغذ پر لکھی ہوئی رسول اللہ ﷺ کے مرض الموت میں سرھانے پڑی تھی۔ ہم لوگ آپ کی تاردراری میں مصروف تھے، اتفاق سے بکری آئی اور کاغذ چبا گئی۔ یہ تمام تر باطل اور جھوٹ ہے، مرض الموت میں با اتفاق علما، کوئی آیت نازل نہیں ہوئی۔ اور اگر مرض الموت سے پہلے یہ آیت نازل ہوئی ہوتی تو وہ کاتبین وحی کے پاس ہوتی اور تمام مسلمانوں کو یاد ہوتی، نہ کہ سیدہ عائشہ رضی اللہ عنہا کے بستر کے سرھانے پڑی ہوتی۔ اس کے راوی محمد بن اسحاق ہیں، جو احادیث اور احکام میں معتبر نہیں۔ صحیح مسلم و موطا وغیرہ زیادہ معتبر کتابوں میں سیدہ عائشہ رضی اللہ عنہا کی یہ نفس رضعات والی حدیث موجود ہے، لیکن بکری کے کاغذ چبانے والا کھڑا اس میں نہیں ہے۔ اس سے معلوم ہوتا ہے کہ یہ کسی شریر راوی کا اضافہ ہے۔

## حدیث

سیدہ عائشہ رضی اللہ عنہا اور ازواج مطہرات رضی اللہ عنہن

علم الحدیث کا موضوع درحقیقت ذات نبوی ہے۔ اس لیے اس فن کی واقفیت کے ذریعے سب سے زیادہ اس کو حاصل تھے جس کو سب سے زیادہ آپ کا تقرب حاصل تھا۔ سیدہ عائشہ رضی اللہ عنہا کو قدرتا اس قسم کے مواقع زیادہ مل سکتے تھے۔ ہجرت سے تین برس پہلے ان کا نکاح ہوا تھا، اس اثنا میں روزانہ رسول اللہ ﷺ ان کے گھر تشریف لاتے تھے۔<sup>۱</sup> ہجرت کے بعد چھ مہینے تک البتہ وہ دیدار نبوت سے محروم رہیں۔ سوال میں رخصت ہو کر وہ کا شانہ نبوی میں آئیں۔ اس وقت سے تادم مرگ اس ذات اقدس سے الگ نہ ہوئیں۔ اسلام کی ابتدائی زندگی گوان کے بچپن کا عہد تھا، لیکن ان کی فطری ذہانت اور قوت حفظ اس کی پوری تلافی کرتی ہے۔ ازواج مطہرات رضی اللہ عنہن میں سیدہ سودہ رضی اللہ عنہا رسول اللہ ﷺ کے پاس رہنے میں ان سے چند مہینے زیادہ ہیں، لیکن ایک تفہم اور ادراک اور سمجھ اور استعداد کا اختلاف، دوسرے یہ کہ سیدہ سودہ رضی اللہ عنہا ضعیف العرصہ تھیں<sup>۲</sup> ان کے قویٰ میں انخطاط آچکا تھا، اور آپ کی وفات سے چند سال پہلے وہ خدمت گزاری سے بھی معذور ہو چکی تھیں۔<sup>۳</sup> اس کے برخلاف، سیدہ عائشہ رضی اللہ عنہا نوجوان تھیں اور نوجوانی کے سبب بھی ان کی عقلی اور دماغی قوتوں میں روز افزوں ترقی تھی اور وہ رسول اللہ ﷺ کی اخیر عمر تک ہمیشہ خدمت گزار اور شرف صحبت سے ممتاز رہیں، اس لیے ان کو رسول اللہ ﷺ کے احوال اور احکام سے زیادہ واقفیت تھی۔

سیدہ سودہ رضی اللہ عنہا کے علاوہ دوسری ازواج مطہرات رضی اللہ عنہن سیدہ عائشہ رضی اللہ عنہا کے بہت بعد حبالہ نکاح میں آئیں۔ اس پر بھی ان کو آٹھ روز میں ایک دن خدمت گزاری کا موقع ملتا تھا، اور چونکہ سیدہ سودہ رضی اللہ عنہا نے بھی اپنی باری سیدہ عائشہ رضی اللہ عنہا کو دے دی تھی، اس لیے سیدہ عائشہ رضی اللہ عنہا کو آٹھ روز میں دو دن یہ شرف حاصل ہوتا تھا۔<sup>۴</sup> ان کا حجرہ مسجد نبوی ﷺ سے، جو معلم نبوت کا درسگاہ عام تھا، بالکل متصل تھا۔ اس بنا پر ازواج مطہرات رضی اللہ عنہن میں سے کوئی بھی احادیث کی واقفیت اور اطلاع میں ان کا حریف نہیں۔

ان کی روایت کی ہوئی حدیثوں کی تعداد اس قدر زیادہ ہے کہ نہ صرف ازواج مطہرات، نہ

۱ صحیح بخاری، کتاب مناقب الانصار، باب ہجرة النبی ﷺ واصحابہ، ح: ۳۹۰۵۔

۲ صحیح مسلم، کتاب الرضاع، باب جواز ہبتھا نوبتھا لضرتها، حدیث: ۱۳۶۳۔

۳ صحیح مسلم، کتاب الرضاع، باب جواز ہبتھا نوبتھا لضرتها، حدیث: ۱۳۶۳۔

۴ صحیح بخاری، کتاب النکاح، باب المرأة تهب یومھا من زوجها لضرتها، ح: ۵۲۱۲۔

۵ صحیح مسلم، کتاب الرضاع، باب جواز ہبتھا نوبتھا لضرتها، حدیث: ۱۳۶۳۔

صرف عام عورتوں، بلکہ مردوں میں بھی چار پانچ کے سوا کوئی ان کی برابری کا دعویٰ نہیں کر سکتا۔ اکابر صحابہ، مثلاً سیدنا ابوبکر، سیدنا عمر، سیدنا عثمان اور سیدنا علی رضی اللہ عنہم کا پایہ شرف صحبت، اختصاص کلام اور قوت فہم و ذکا میں اگرچہ سیدہ عائشہ رضی اللہ عنہا سے بہت بلند تھا، لیکن ایک تو قدرتا بیوی کو مہینوں میں جو کچھ معلوم ہو سکتا ہے، احباب خاص کو بھی برسوں میں اس کی واقفیت ہو سکتی ہے، دوسرے ان بزرگوں کو سرور کائنات ﷺ کی وفات کے بعد ہی خلافت کے عظیم الشان فرائض اور مہمات میں مصروف رہنا پڑا، اس لیے ان کو احادیث کی روایت کی فرصت بہت کم ہاتھ آ سکتی تھی۔ اس پر بھی جو کچھ حدیثیں ان سے آج تک محفوظ ہیں، وہ خلافت کے تعلق سے ان کے فیصلے اور احکام ہیں جن پر ہماری فقہ کی اصل بنیاد ہے۔ اس بنا پر اصل روایت حدیث کا فرض دوسرے فارغ البال لوگوں نے انجام دیا۔

ان بزرگوں کی روایات کی کثرت اور قلت کا ایک اور راز بھی ہے۔ اکابر صحابہ رضی اللہ عنہم کا زمانہ خود صحابہ کا عہد تھا، جن کو دوسروں سے سوال و پرسش کی حاجت ہی نہ تھی۔ تابعین جو اس گورنایاب کے جویاں ہو سکتے تھے، وہ عموماً بچپن میں برس کے بعد پیدا ہوئے۔ لوگ اپنے پیغمبر کے حالات جاننے کے لیے بے قرار تھے۔ بڑے بڑے صحابہ رضی اللہ عنہم اپنی زندگی کی منزلیں طے کر چکے تھے اور دنیا ان کے وجود سے محروم ہو چکی تھی۔ کم عمر اصحاب اب عالم شباب میں تھے، اور جب تک ہجرت کی پہلی صدی منقوض نہ ہوئی ان کا آخری سلسلہ منقطع نہ ہوا۔ اس بنا پر کثیر الروایت صحابہ جن کی روایات سے کتب حدیث کے اوراق مالا مال ہیں، وہ یہی کم سن بزرگوار ہیں۔

کثیر الروایت صحابہ، جن کی روایتوں کی تعداد ہزاروں تک پہنچی ہے، سات اشخاص ہیں:

تعداد روایات	سنہ وفات	نام
۵۳۷۴	۵۵۹، ۵۵۸، ۵۵۷	۱ سیدنا ابو ہریرہ رضی اللہ عنہ
۲۶۶۰	۵۶۸	۲ سیدنا ابن عباس رضی اللہ عنہما
۲۶۳۰	۵۷۳	۳ سیدنا ابن عمر رضی اللہ عنہما
۲۵۳۰	۵۷۴	۴ سیدنا جابر رضی اللہ عنہ
۲۲۸۶	۵۹۱	۵ سیدنا انس رضی اللہ عنہ
۲۲۷۰	۵۷۴	۶ سیدنا ابوسعید خدری رضی اللہ عنہ
۲۲۱۰	۵۵۸-۵۷۷	۷ سیدہ عائشہ رضی اللہ عنہا

ابن سعد جزء ثانی

یہ فہرست سخاوی رضی اللہ عنہ کی فتح المغیث شرح الفیۃ الحدیث سے ماخوذ ہے، ص ۳۷۱، لکھنؤ۔

مکثرین روایت میں سیدہ عائشہ رضی اللہ عنہا کا درجہ

کثرت روایت میں سیدہ عائشہ رضی اللہ عنہا کا چھٹا نمبر ہے۔ جن لوگوں کا نام ان سے اوپر ہے ان میں سے اکثر ام المومنین کے بعد بھی زندہ رہے ہیں اور ان کی روایت کا سلسلہ چند سال اور جاری رہا ہے۔ اس کے بعد سیدہ عائشہ رضی اللہ عنہا کی نسبت اگر یہ بھی لحاظ رہے کہ وہ ایک پردہ نشین خاتون تھیں اور اپنے مرد معاصرین کی طرح نہ وہ ہر مجلس میں حاضر رہ سکتی تھیں اور نہ مسلمان طالبین علم ان تک ہر وقت پہنچ سکتے تھے، اور نہ ان بزرگوں کی طرح ممالک اسلامیہ کے بڑے بڑے شہروں میں ان کا گزر ہوا، تو ان کی حیثیت ان سبع سیاروں میں سب سے زیادہ روشن نظر آئے گی۔

سیدہ عائشہ رضی اللہ عنہا کی روایتوں کی تعداد

فہرست بالا سے معلوم ہو چکا کہ سیدہ عائشہ رضی اللہ عنہا کی کل روایتوں کی تعداد دو ہزار دو سو دس ہے۔ جن میں سے صحیحین میں دو سو چھیالیس حدیثیں ان کی روایت سے داخل ہیں۔ ان میں سے ایک سو چوہتر حدیثیں دونوں میں مشترک ہیں۔ چون حدیثیں ایسی ہیں جو صرف بخاری میں ہیں اور اٹھادون صرف مسلم میں۔ اس حساب سے بخاری میں ان کی دو سو اٹھائیس اور مسلم میں دو سو بیس حدیثیں اور بقیہ حدیثیں حدیث کی دوسری اور کتابوں میں مذکور ہیں۔ امام احمد رحمہ اللہ کی مسند کی چھٹی جلد میں سیدہ عائشہ رضی اللہ عنہا کی حدیثیں ہیں، جو مصر کے مطبوعہ باریک ٹائپ کے ۲۵۳ صفحوں پر پھیلی ہوئی ہیں۔ <sup>①</sup> اگر ان کو الگ جمع کیا جائے تو حدیث کی ایک مستقل اور ضخیم کتاب تیار ہو جائے۔

مکثرین میں روایت کے ساتھ درایت

لیکن محض روایت کی کثرت ان کی فضیلت اور مزیت کا باعث نہیں ہے، اصل چیز دقت رسی اور نکتہ نبی ہے۔ قلیل الروایت بزرگوں میں بڑے بڑے فقہائے صحابہ داخل ہیں، لیکن عموماً وہ اشخاص جو ہر شخص سے ہر قسم کی باتیں روایت کر دیا کرتے ہیں، فہم و درایت سے عاری ہوتے ہیں۔ مکثرین روایت میں جن سات بزرگوں کے نام داخل ہیں، ان میں سے پانچ اصحاب، اصولیین کے نزدیک صرف روایت کش سمجھے جاتے ہیں، ان کا شمار فقہائے صحابہ میں نہیں ہے۔ چنانچہ روایت کا جو ذخیرہ اس وقت ہمارے پاس موجود ہے، اس میں سیدنا ابو ہریرہ رضی اللہ عنہ، سیدنا عبداللہ بن عمر، سیدنا انس بن مالک، سیدنا جابر، سیدنا ابوسعید خدری رضی اللہ عنہما سے کوئی فقہی اجتہاد اور قرآن و سنت سے کسی غیر منصوص

① اور شیخ شعیب ارناؤوڈ کی تحقیق سے چھپنے والی مسند احمد میں ان کی احادیث کی تعداد تقریباً ۲۴۰۰ ہے۔

مسئلہ کا استنباط ثابت نہیں۔ اس مخصوص فضیلت میں سیدہ عائشہ رضی اللہ عنہا کے ساتھ صرف سیدنا عبداللہ بن عباس رضی اللہ عنہما شریک ہیں جو روایت کی کثرت کے ساتھ تفقہ، اجتہاد، فکر اور قوت استنباط میں بھی ممتاز تھے۔

روایات کی کثرت کے ساتھ تفقہ اور قوت استنباط کے علاوہ سیدہ عائشہ رضی اللہ عنہا کی روایتوں کی ایک خاص خصوصیت یہ بھی ہے کہ وہ جن احکام اور واقعات کو نقل کرتی ہیں، ان کے علل و اسباب بھی بیان کرتی ہیں، وہ خاص حکم جن مصلحتوں پر مبنی ہوتا ہے، ان کی تشریح کرتی ہیں۔ صحیح بخاری میں سیدنا عبداللہ بن عمر، سیدنا ابوسعید خدری اور سیدہ عائشہ رضی اللہ عنہا تینوں سے پہلو بہ پہلو روایتیں ہیں کہ جمعہ کے دن غسل کرنا چاہیے۔ اب تینوں بزرگوں کی روایتوں کے الفاظ کو پڑھو۔

سیدنا ابن عمر رضی اللہ عنہما روایت کرتے ہیں:

﴿سَمِعْتُ رَسُولَ اللَّهِ ﷺ يَقُولُ مَنْ جَاءَ مِنْكُمْ الْجُمُعَةَ فَلْيَغْتَسِلْ﴾

”میں نے رسول اللہ ﷺ کو کہتے سنا کہ جو جمعہ میں آئے، وہ غسل کر لے۔“

سیدنا ابوسعید خدری رضی اللہ عنہ فرماتے ہیں:

﴿أَنَّ رَسُولَ اللَّهِ ﷺ قَالَ غُسْلُ يَوْمِ الْجُمُعَةِ وَاجِبٌ عَلَى كُلِّ مُحْتَلِمٍ﴾

”رسول اللہ ﷺ نے فرمایا ہے کہ جمعہ کا غسل ہر بالغ پر فرض ہے۔“

اسی مسئلہ کو سیدہ عائشہ رضی اللہ عنہا ان الفاظ میں بیان فرماتی ہیں:

﴿كَانَ النَّاسُ يَتَّابُونَ مِنْ مَنَازِلِهِمْ وَالْعَوَالِي فَيَأْتُونَ فِي الْغُبَارِ تُصَيَّبُهُمُ الْغُبَارُ وَالْعَرَقُ فَيُخْرَجُ مِنْهُمْ الْعَرَقُ فَاتَى رَسُولَ اللَّهِ ﷺ إِنْسَانٌ مِنْهُمْ وَهُوَ عِنْدِي فَقَالَ النَّبِيُّ ﷺ لَوْ أَنَّكُمْ تَطَهَّرْتُمْ لِيَوْمِكُمْ هَذَا﴾

”لوگ اپنے اپنے گھروں سے اور مدینہ کے باہر کی آبادیوں سے آتے تھے اور گرد و غبار

﴿صحيح بخارى، كتاب الجمعة، باب هل على من لم يشهد الجمعة غسل، ح: ۸۹۳۔﴾

صحيح مسلم، كتاب الجمعة، باب (۱)، حديث: ۸۲۳/۲۔

صحيح بخارى (۸۹۵)۔۔۔ صحيح مسلم (۸۳۶)

صحيح بخارى، كتاب الجمعة، باب من اين تؤتى، ح: ۹۰۲۔۔۔ صحيح مسلم (۸۳۷)

اور پینا میں شرابور ہوتے تھے۔ ایک دفعہ ایک صاحب ان میں سے آپ کے پاس آئے اور آپ میرے پاس بیٹھے تھے۔ آپ ﷺ نے فرمایا: ”بہتر ہوتا اگر تم اس دن غسل کر لیا کرتے۔“

ان کی دوسری روایت ہے:

((قَالَتْ عَائِشَةُ كَانَ النَّاسُ مَهْنَةً أَنْفُسِهِمْ كَانُوا إِذَا رَاحُوا إِلَى الْجُمُعَةِ رَاحُوا فِي هَيْبَتِهِمْ فَقِيلَ لَهُمْ لَوْ اغْتَسَلْتُمْ))

”لوگ اپنے کام اپنے ہاتھ سے کیا کرتے تھے (یعنی کھیتی وغیرہ)۔ جب وہ جمعہ میں جاتے تھے تو اسی ہیئت کدائی میں چلے جاتے۔ اس لیے ان سے کہا گیا کہ تم غسل کر لیتے۔“

ایک سال آپ نے حکم دیا تھا کہ قربانی کا گوشت تین دن کے اندر اندر کھا لیا جائے۔ سیدنا عبداللہ بن عمر اور سیدنا ابوسعید خدری رضی اللہ عنہما وغیرہ نے اس حکم کو دائمی سمجھا۔ چنانچہ بعضوں نے اسی قسم کی ہدایتیں کیں۔ لیکن سیدہ عائشہ رضی اللہ عنہا نے اس کو حکم استجابی سمجھا۔ چنانچہ اس حکم کی روایت انھوں نے ان الفاظ میں کی:

((الضَّحِيَّةُ كُنَّا نُمْلِحُ مِنْهَا فَنَقْدُمُ بِهِ إِلَى النَّبِيِّ ﷺ بِالْمَدِينَةِ فَقَالَ لَا تَأْكُلُوا إِلَّا ثَلَاثَةَ أَيَّامٍ وَلَيْسَتْ بِعَزِيمَةٍ وَلَكِنْ أَرَادَ أَنْ نُطْعِمَ مِنْهُ وَاللَّهِ أَعْلَمُ))

”قربانی کے گوشت کو نمک ڈال کر ہم رکھ چھوڑتے، مدینہ میں اس کو آپ کے سامنے پیش کرتے تھے۔ آپ ﷺ نے فرمایا: ”تین دن کے بعد نہ کھایا کریں۔“ یہ حکم قطعی نہ تھا

◇ صحیح بخاری، کتاب الجمعة، باب وقت الجمعة اذا زالت الشمس، حدیث: ۹۰۳۔

ابوداؤد، کتاب الطهارة، باب الرخصة في ترك الغسل يوم الجمعة، رقم: ۳۵۲۔

◇ صحیح بخاری، کتاب الاضاحی، باب ما يؤكل من لحوم الاضاحی، ح: ۵۵۶۸، ۵۵۷۳۔

صحیح مسلم، کتاب الاضاحی، باب بیان ما كان من النهی عن اكل لحوم الاضاحی، حدیث: ۱۹۷۰، ۱۹۷۳۔

◇ صحیح بخاری، کتاب الاضاحی، باب ما يؤكل من لحوم الاضاحی، حدیث: ۵۵۷۰۔

صحیح مسلم، کتاب الاضاحی، باب بیان ما كان من النهی عن اكل لحوم الاضاحی،

حدیث: ۱۹۷۱۔

بلکہ آپ یہ چاہتے تھے کہ لوگ دوسروں کو کچھ اس میں سے کھلا دیا کریں۔“

پھر دوسری روایت میں اس کی اصل وجہ بتادی۔ ایک شخص نے پوچھا: ”ام المؤمنین! کیا قربانی کا گوشت کھانا منع ہے؟“ فرمایا:

((أَلَا وَلَكِنْ قَلَّ مَنْ كَانَ يُضَعِّي مِنَ النَّاسِ فَاحَبَّ أَنْ يُطْعَمَ مَنْ لَمْ يَكُنْ يُضَعِّي))<sup>①</sup>

”نہیں، لیکن ان دنوں قربانی کرنے والے کم تھے، اس لیے آپ نے چاہا کہ جو قربانی نہیں کر سکتے ان کو کھلائیں۔“

ابوداؤد کے سوا صحاح کی تمام کتابوں میں سیدنا ابو ہریرہ رضی اللہ عنہ سے مروی ہے کہ آپ کو دست کا گوشت بہت پسند تھا۔<sup>②</sup> لیکن سیدہ عائشہ رضی اللہ عنہا فرماتی ہیں کہ دست کا گوشت آپ کو پسند نہ تھا، بلکہ چونکہ گوشت کم میسر آتا تھا اور دست کا گوشت جلد پک جاتا تھا، اس لیے آپ اسی کو کھاتے تھے۔<sup>③</sup>

احادیث میں مذکور ہے کہ آپ ہر سال ایک آدمی خیر بھیجتے تھے، وہ پیداوار کو جا کر دیکھتا اور تخمینہ لگاتا تھا۔<sup>④</sup> دوسرے راوی اس واقعہ کو صرف اسی قدر بیان کر کے رہ جاتے ہیں، لیکن سیدہ عائشہ رضی اللہ عنہا جب اس روایت کو بیان کرتی ہیں تو فرماتی ہیں:

((وَأَمَّا كَانَ أَمْرُ النَّبِيِّ ﷺ بِالْخَرَصِ لِكَيْ يُحْضَى الزَّكَاةُ قَبْلَ أَنْ تُؤْكَلَ الثَّمَرَةُ وَتَفْرَقَ))<sup>⑤</sup>

”آپ ﷺ نے تخمینہ لگانے کا اس لیے حکم دیا کہ پھل کھانے اور اس کی تقسیم سے پہلے

- ① سنن ترمذی، کتاب الاضاحی، باب ما جاء فی الرخصة فی اکلها بعد ثلاث، ح: ۱۵۱۱۔
- ② صحیح بخاری، کتاب احادیث الانبیاء، باب قول الله تعالیٰ: (ولقد ارسلنا نوحا الی قومه)، حدیث: ۳۴۰۳ مطوّل۔
- ③ صحیح مسلم، کتاب الایمان، باب ادنی اهل الجنة منزلة فیها، حدیث: ۱۹۳۔ مطوّل۔
- ④ سنن ترمذی (۱۸۳۷)..... سنن کبریٰ نسائی (التفسیر: ۳۰۶)..... سنن ابن ماجہ (۳۴۰۷)
- ⑤ سنن ترمذی، کتاب الاطعمه، باب ما جاء فی ای اللحم کان احب الی رسول الله ﷺ حدیث: ۱۸۳۸۔ شیخ البانی رحمۃ اللہ علیہ نے اس روایت کو مکر (ضعیف) قرار دیا ہے۔ نیز دیکھیے مختصر شائل ترمذی (۱۳۳)
- ⑥ سنن ابی داؤد، کتاب البیوع، باب فی المساقاة، حدیث: ۳۴۱۰، ۳۴۱۳۔
- ⑦ سنن ابن ماجہ، کتاب الزکاة، باب خرص النخل والعب، حدیث: ۱۸۲۰۔
- ⑧ سنن ابی داؤد، کتاب البیوع، باب فی الخرص، حدیث: ۳۴۱۳۔
- ⑨ مسند احمد (۱/۱۲۳) و اسنادہ ضعیف۔ سند میں راوی مجهول و مبہم ہے۔

زکوٰۃ کا اندازہ کر لیا جائے۔“

بار بار پوچھنا

سیدہ عائشہ رضی اللہ عنہا کی روایتوں میں غلطی کم ہونے کا ایک خاص سبب یہ بھی ہے کہ عام لوگ رسول اللہ ﷺ سے ایک دفعہ کوئی بات سن لیتے یا کوئی واقعہ دیکھ لیتے تھے، اس کی پھر اسی طرح روایت کر دیتے تھے۔ سیدہ عائشہ رضی اللہ عنہا کا اصول یہ تھا کہ جب تک وہ واقعہ کو اچھی طرح سمجھ نہیں لیں، (اس کی روایت نہیں کرتی تھیں۔ اگر آپ کی کوئی بات ان کی سمجھ میں نہ آتی تو آپ سے اس کو بار بار پوچھ کر تسکین کر لیتی تھیں۔) یہ موقع دوسروں کو کم مل سکتا تھا۔ ایسی بہت سی روایتیں ہیں جن میں ان کے اور دوسرے صحابہ کی روایتوں میں مصالِح و اسباب کی بنا پر روایت کا فرق نظر آتا ہے۔ چنانچہ ان کی تفصیل آئندہ علم اسرار الدین میں آئے گی۔

وہ جس روایت کو آپ سے بلا واسطہ نہیں سنتی تھیں بلکہ دوسروں سے حاصل کرتی تھیں، ان میں سخت احتیاط کرتی تھیں اور اچھی طرح جانچ لیتی تھیں، تب اس پر اعتماد کرتی تھیں۔ ایک دفعہ سیدنا عبداللہ بن عمر و بن العاص رضی اللہ عنہما نے ایک حدیث بیان کی، ایک سال کے بعد جب وہ پھر آئے تو ایک آدمی کو بھیجا کہ ان سے جا کر پھر وہی حدیث پوچھے۔ انھوں نے بے کم و کاست وہی حدیث بیان کی۔ اس نے لوٹ کر سیدہ عائشہ رضی اللہ عنہا کے سامنے دہرائی، سن کر بہت تعجب سے فرمایا کہ ”اللہ کی قسم! ابن عمر کو بات یاد رہی۔“

روایت میں احتیاط

اسی اصول کی بنا پر وہ کوئی روایت اگر کسی دوسرے سے لیتی تھیں اور کوئی شخص اس روایت کو ان سے دریافت کرنے آتا، تو بجائے اپنے، وہ خود اصل راوی کے پاس سائل کو بھیجتی تھیں۔ اس سے مقصود یہ بھی تھا کہ بیچ کے واسطے جس قدر کم ہو سکیں اور سند عالی ہو سکے بہتر ہے۔ رسول اللہ ﷺ عصر کے بعد گھر آ کر سنت ادا فرماتے تھے، حالانکہ حکم قطعی تھا کہ نماز عصر کے بعد کوئی نماز نہیں کچھ لوگوں نے سیدہ عائشہ رضی اللہ عنہا کے پاس آدمی بھیجا کہ آپ کی روایت سے یہ حدیث بیان کی جاتی ہے،

❖ صحیح بخاری، کتاب العلم، باب من سمع شینا فراجع حتی یعرفہ، حدیث: ۱۰۳۔

❖ صحیح بخاری، کتاب الاعتصام، باب ما یذکر من ذم الرأی، حدیث: ۷۳۰۷۔

صحیح مسلم، کتاب العلم، باب رفع العلم وقبضہ، حدیث: ۲۶۷۳۔

اس کی اصلیت کیا ہے؟ جواب دیا کہ ام سلمہ (رضی اللہ عنہا) سے جا کر پوچھو، اصل راوی وہی ہیں۔ اس طریقہ سے ایک شخص نے موزوں پر مسح کرنے کا مسئلہ پوچھا، فرمایا کہ علی (رضی اللہ عنہ) کے پاس جاؤ، وہ رسول اللہ ﷺ کے سفروں میں ساتھ رہتے تھے۔

امام حازمی رحمۃ اللہ علیہ نے کتاب الاعتبار میں، جو حیدرآباد میں چھپ گئی ہے، سیدہ عائشہ رضی اللہ عنہا کے اصول کی طرف مختصر اشارہ کیا ہے۔ (ص ۱۱)

نہ صرف اسی قدر کہ اپنی روایتوں کو انھوں نے مسامحت سے پاک رکھا، بلکہ جہاں تک ممکن ہوتا، وہ دوسروں کی روایتوں کی بھی تصحیح کر دیتی تھی۔ فن حدیث بلکہ مذہب اسلام پر ان کا بڑا احسان یہ تھا کہ انھوں نے اپنے معاصرین کے مسامحت کی نہایت سختی سے دار و گیر اور ان کی غلط فہمیوں کی اصلاح کی۔ محدثین کی اصطلاح میں اس کو ”استدراک“ کہتے ہیں۔ متعدد ائمہ حدیث نے ان استدراکات کو یکجا کیا ہے۔ سب سے آخری رسالہ جلال الدین سیوطی رحمۃ اللہ علیہ کی ”عین الاصابہ فی ما استدراکتہ عائشہ رضی اللہ عنہا علی الصحابہ“ ہے۔ مصنف نے فقہ کے ابواب پر اس زمانہ کو مرتب کیا ہے۔

صحابہ رضی اللہ عنہم کے زمانہ تک گو فن حدیث کے اصول مدون نہیں ہوئے تھے، تاہم ابتدائی مراتب پیدا ہو چکے تھے۔ سیدہ عائشہ رضی اللہ عنہا نے اپنے معاصرین پر جو استدراکات کیے ہیں، غور کرنے سے وہ حسب ذیل وجوہ پر مبنی معلوم ہوتے ہیں:

روایت مخالف قرآن حجت نہیں

فن حدیث میں سیدہ عائشہ رضی اللہ عنہا کا سب سے پہلا اصول یہ معلوم ہوتا ہے کہ روایت، کلام الہی کی مخالف نہ ہو۔

اس اصول کی بنا پر انھوں نے متعدد روایتوں کی صحت سے انکار کیا ہے اور ان روایتوں کی اصل حقیقت اور مفہوم کو اپنے علم کے مطابق ظاہر کیا ہے۔ سیدنا عبداللہ بن عباس، سیدنا عبداللہ بن عمر اور بعض صحابہ رضی اللہ عنہم کی روایت ہے کہ آپ ﷺ نے فرمایا:

((اِنَّ الْمَيِّتَ يُعَذَّبُ بِكُفْرِ اَهْلِهِ عَلَيْهِ))

① صحیح بخاری، کتاب السہو، باب اذا کلم وهو یصلی فاشار بیده، حدیث: ۱۲۳۳۔

صحیح مسلم، کتاب صلاة المسافرين، باب معرفة الركعتين اللتين كان..... ح: ۸۳۳۔

② صحیح مسلم، کتاب الطہارۃ، باب التوقیت فی المسح علی الخفین، حدیث: ۲۷۶۔

③ یہ رسالہ حیدرآباد کن کے ایک مطبع میں چھپا تھا، وہی میرے پیش نظر ہے۔

”مردہ پر اس کے گھر والوں کے رونے سے عذاب ہوتا ہے۔“

سیدہ عائشہ رضی اللہ عنہا کے سامنے جب روایت بیان کی گئی تو اس کی تسلیم سے انھوں نے انکار کیا اور کہا کہ رسول اللہ ﷺ نے یہ کبھی نہیں فرمایا۔ واقعہ یہ ہے کہ ایک دن آپ ﷺ ایک یہودیہ کے جنازہ پر گزرے، اس کے رشتہ دار اس پر واویلا کر رہے تھے۔ آپ نے فرمایا: ”یہ روتے ہیں اور اس پر عذاب ہو رہا ہے۔“ سیدہ عائشہ رضی اللہ عنہا کا مقصود یہ ہے، کہ جیسا کہ بخاری غزوہ بدر میں تصریح ہے کہ رونا عذاب کا سبب نہیں ہے، بلکہ دونوں واقعے الگ الگ ہیں۔ یعنی یہ نوحہ کرنے والے اس کی موت پر روتے ہیں اور مرنے والا اپنے گزشتہ اعمال کی سزا میں مبتلا ہے۔ کیونکہ رونا دوسروں کا فعل ہے، جس کا عذاب یہ رونے والے خود اٹھائیں گے، <sup>①</sup> مردہ اس کا ذمہ دار کیوں ہو، ہر شخص اپنے فعل کا جواب دہ ہے۔ اس بنا پر سیدہ عائشہ رضی اللہ عنہا نے اس کے بعد کہا: ”قرآن تم کو کافی ہے، اللہ تعالیٰ فرماتا ہے:

﴿وَلَا تَكْرَهُوا وَذَرُّوا قَوْلَ الْأَعْمَىٰ﴾ (الاسراء: ۱۷/۱۵)

”اور کوئی کسی دوسرے کے گناہ کا بوجھ نہیں اٹھاتا۔“

راوی کا بیان ہے کہ سیدنا ابن عمر رضی اللہ عنہما نے جب سیدہ عائشہ رضی اللہ عنہا کے اس بیان اور استدلال کو سنا تو کچھ جواب نہ دے سکے۔ <sup>②</sup>

امام بخاری رحمۃ اللہ علیہ نے سیدہ عائشہ اور ابن عمر رضی اللہ عنہما کے درمیان محاکمہ کیا ہے کہ اگر یہ نوحہ و زاری خود اس مرنے والے کا دستور تھا اور اس نے اپنے اعزہ کو بھی اس فعل سے منع نہیں کیا، تو ان کے رونے کا عذاب اس پر ہوگا، کیونکہ ان کی تعلیم و تربیت کا فرض اس نے ادا نہیں کیا۔

① یہاں پر ایک مسئلہ سمجھ لینا چاہیے کہ کسی عزیز یا دوست کی موت کے صدمہ پر بے اختیاری سے رونا گناہ نہیں ہے، خود رسول اللہ ﷺ اپنے صاحبزادہ حضرت قاسم (رضی اللہ عنہ) کی وفات پر روئے ہیں، بلکہ درحقیقت اس کی موت پر رونا، بین اور چنٹنا چلانا، کپڑے پھاڑنا، خلاف شرع کلمات کا منہ سے نکالنا، منہ پر تھپڑ مارنا وغیرہ افعال منع ہیں۔ اسی لیے بعض حدیثوں میں تصریح ہے کہ رونے کے بعض اقسام جن میں یہ خلاف شرع امور شامل ہوں منع ہیں، نفس گریہ اور رونا اور آنسو بہانا منع نہیں ہے۔

② صحیح بخاری، کتاب الجنائز، باب قول النبی ﷺ: ”يعذب الميت ببعض بكاء اهله“  
حدیث: ۱۴۸۹-۱۴۸۸۔

صحیح مسلم، کتاب الجنائز، باب الميت يعذب بكاء اهله علیہ، حدیث: ۹۴۸۔

اللہ سبحانہ و تعالیٰ فرماتا ہے:

﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا﴾ (التحریم: ۶/۶۶)

”مومنو! اپنے کو اور اپنے خاندان والوں کو دوزخ کی آگ سے بچاؤ۔“

اور اگر اس کی اس تعلیم اور ہدایت کے باوجود اس کے اہل خاندان اس پر نوحہ کرتے ہیں، تو

سیدہ عائشہ رضی اللہ عنہا کی رائے صحیح ہے، جیسا کہ اللہ عزوجل فرماتا ہے:

﴿وَلَا تَزِرُ وَازِرَةٌ وِزْرَ أُخْرَى﴾ (الاسراء: ۱۷/۱۵)

”اور کوئی کسی دوسرے کے گناہ کا بوجھ نہیں اٹھاتا۔“

نیز دوسری جگہ فرماتا ہے:

﴿وَإِنْ تَدْعُ مُثْقَلَةٌ إِلَىٰ جِلْمِهَا لَا يَحْمِلُ مِنْهُ﴾ (فاطر: ۱۸/۳۵)

سیدنا عبداللہ بن مبارک رضی اللہ عنہ کا بھی یہی فیصلہ ہے۔

لیکن ہمارے نزدیک ثاشی کا یہ فیصلہ صحیح نہیں۔ صورت اولیٰ میں درحقیقت وہ خود اپنے فعل

عدم ادائے فرض کا مجرم ہے اور اسی جرم پر اس کو عذاب ہوگا، نوحہ کے جرم کا وہ مجرم نہیں ہے۔ اس

لیے سیدہ عائشہ رضی اللہ عنہا کا استدلال اس صورت میں بھی صحیح ہے۔ مجتہدین میں امام شافعی، امام محمد اور

ابوحنیفہ رضی اللہ عنہم اس مسئلہ میں سیدہ عائشہ رضی اللہ عنہا کے پیرو ہیں۔

غزوہ بدر میں جو کفار مارے گئے تھے، رسول اللہ ﷺ نے ان کے مدفن پر کھڑے ہو کر

فرمایا:

﴿قَهْلٌ وَجَدْتُمْ مَا وَعَدَ رَبُّكُمْ حَقًّا﴾ (الاعراف: ۷/۴۴)

”اللہ نے تم سے جو وعدہ کیا تھا، تم نے اس کو سچا پایا؟“

صحابہ رضی اللہ عنہم نے (ایک اور روایت میں ہے کہ صرف سیدنا عمر رضی اللہ عنہ نے) عرض کی: ”یا رسول

صحيح بخارى، كتاب الجنائز، باب قول النبي ﷺ: ”يعذب الميت ببعض بكاء اهله

عليه“۔

سنن ترمذی، كتاب الجنائز، باب ما جاء في كراهية البكاء على الميت، تحت الحديث:

۱۰۰۲۔

سنن ترمذی، كتاب الجنائز، باب ما جاء في الرخصة في البكاء على الميت، تحت

الحديث: ۱۰۰۳۔

موطا امام محمد (۲/۱۱۳)، كتاب الجنائز۔

اللہ! آپ مُردوں کو پکارتے ہیں؟“ سیدنا ابن عمر رضی اللہ عنہما غالباً سیدنا عمر رضی اللہ عنہ اور سیدنا انس بن مالک سیدنا ابو طلحہ رضی اللہ عنہما سے روایت کرتے ہیں کہ آپ نے اس کے جواب میں فرمایا:

(( مَا أَنْتُمْ بِأَسْمَعَ مِنْهُمْ وَلَكِنْ لَا يَجِيبُونَ ))

”تم ان سے زیادہ نہیں سنتے، لیکن وہ جواب نہیں دے سکتے۔“

سیدہ عائشہ رضی اللہ عنہا سے جب یہ روایت بیان کی گئی تو انھوں نے کہا کہ آپ نے یہ نہیں بلکہ یہ ارشاد فرمایا:

(( أَنَّهُمْ لَيَعْلَمُونَ الْآنَ أَنَّ مَا كُنْتُ أَقُولُ لَهُمْ حَقٌّ ))

”وہ اس وقت بہ یقین جانتے ہیں کہ میں ان سے جو کچھ کہتا تھا وہ سچ تھا۔“

اس کے بعد سیدہ عائشہ رضی اللہ عنہا نے قرآن کی یہ آیت پڑھی:

﴿ إِنَّكَ لَا تَسْمِعُ الْمَوْتَى ﴾ (النمل: ۸۰)

”اے پیغمبر! تو مردوں کو اپنی بات نہیں سنا سکتا۔“

﴿ وَمَا أَنْتَ بِسَمِيعٍ مِّنْ فِي الْقُبُورِ ﴾ (فاطر: ۲۲/۳۵)

”آپ ان لوگوں کو جو قبروں میں ہیں، نہیں سنا سکتے۔“

محدثین نے سیدہ عائشہ رضی اللہ عنہا کے استدلال کو مان کر ان دونوں روایتوں میں تطبیق دینے کی کوشش کی ہے۔ سیدنا قتادہ تابعیؒ کہتے ہیں کہ تھوڑی دیر تک ان میں جان ڈال دی گئی تھی۔ <sup>①</sup> یعنی رسول اللہ صلی اللہ علیہ وسلم کے لیے گویا بطور معجزہ کے ان کا فرمودوں میں سننے کی طاقت تھوڑی دیر کے لیے آگئی تھی۔

لوگوں نے سیدہ عائشہ رضی اللہ عنہا سے آ کر بیان کیا کہ ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا ہے: ”بدشگونی تین چیزوں میں ہے: عورت میں، گھوڑے میں، گھر میں۔“ سیدہ عائشہ رضی اللہ عنہا نے کہا: ”یہ صحیح نہیں، ابو ہریرہ رضی اللہ عنہ نے آدھی بات سنی اور آدھی نہیں سنی۔ آپ صلی اللہ علیہ وسلم پہلا فقرہ کہہ چکے تھے کہ ابو ہریرہ پہنچے۔ آپ نے فرمایا کہ یہود کہتے ہیں کہ بدشگونی تین چیزوں میں ہے: عورت میں، گھوڑے میں، گھر میں۔“ <sup>②</sup>

① صحیح بخاری، کتاب المغازی، باب قتل ابی جہل، حدیث: ۳۹۷۶-۳۹۸۱۔

② صحیح مسلم، کتاب الجنائز، باب المیت یعذب بیکاء اہلہ علیہ، حدیث: ۹۳۲۔

و کتاب الجنة باب عرض مقعد المیت، حدیث: ۲۸۷۳-۲۸۷۵۔

③ مسند الطیالسی (۱۵۳۷) ..... مسند احمد (۶/۲۳۰، ۲۳۶) بمعناہ من طریق آخر۔

امام احمد رضی اللہ عنہ نے مسند میں روایت کی ہے کہ ایک صاحب نے سیدہ عائشہ رضی اللہ عنہا کی خدمت میں آ کر خواہش ظاہر کی کہ کوئی حدیث سنائیے۔ بولیں کہ آپ فرماتے تھے کہ بدشگونی تقدیر سے ہوتی ہے۔ آپ کو تفاوت اور اچھا نام البتہ پسند تھا۔ <sup>①</sup> ایک اور روایت میں ہے کہ انھوں نے سیدنا ابو ہریرہ رضی اللہ عنہ کی روایت سن کر کہا: ”قسم ہے اس ذات کی جس نے ابو القاسم پر قرآن اتارا! آپ صلی اللہ علیہ وسلم نے اس طرح نہیں فرمایا۔ اس کے بعد یہ آیت پڑھی:

﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ

نُزِّلَ آهَآ﴾ (الحديد: ۵۷/۲۲)

”زمین پر اور تمھاری جانوں پر کوئی مصیبت نہیں آتی لیکن وہ کتاب (تقدیر) میں اس سے پہلے کہ ہم ان کو پیدا کریں، موجود ہے۔“ <sup>②</sup>

بعض روایتیں ایسی بھی ہیں جن میں سیدہ عائشہ اور سیدنا ابو ہریرہ رضی اللہ عنہما کی روایتوں میں تطبیق ہو جاتی ہے، اور وہ یہ ہے کہ آپ نے یہ نہیں فرمایا کہ ان تینوں میں بدشگونی ہوتی ہے بلکہ یہ فرمایا ہے کہ اگر بدشگونی کوئی چیز ہوتی، تو ان چیزوں میں ہوتی۔ یہ بطور واقعہ کے نہیں بلکہ بطور تعلق کے ہے۔ <sup>③</sup> سیدنا ابن عباس رضی اللہ عنہما کی روایت ہے (جس کو غالباً انھوں نے کعب تابعی رضی اللہ عنہ سے سنا) کہ رسول اللہ صلی اللہ علیہ وسلم نے دو بار اللہ عزوجل کو دیکھا۔ <sup>④</sup> مسروق تابعی رضی اللہ عنہ نے سیدہ عائشہ رضی اللہ عنہا سے جا کر پوچھا کہ ”مادر من! کیا محمد صلی اللہ علیہ وسلم نے اللہ کو دیکھا تھا؟“ سیدہ عائشہ رضی اللہ عنہا نے کہا: ”تم ایسی بات بولے جس کو سن کر میرے بدن کے رونگٹے کھڑے ہو گئے۔ جو تم سے یہ کہے کہ محمد صلی اللہ علیہ وسلم نے اللہ کو دیکھا، وہ جھوٹ کہتا ہے۔“ پھر یہ آیت پڑھی:

﴿لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ﴾

(الانعام: ۶/۱۰۳)

”نگاہیں اس کو نہیں پاسکتیں اور وہ نگاہوں کو پالیتا ہے کہ وہ ذات لطیف ہے اور دان ہے۔“

اس کے بعد دوسری آیت پڑھی:

① مسند احمد (۶/۱۲۹-۱۳۰)

② مسند احمد (۶/۲۳۶)

③ مستدرک حاکم (۱/۱۲۳)۔ (۲/۳۰۹)

﴿وَمَا كَانَ لِبَشَرٍ أَنْ يَمْلِكَهُ اللَّهُ إِلَّا وَخْيًا أَوْ مِنْ وَرَآئِي حِجَابٍ﴾

(الشوری: ۳۲/۵۱)

”اور کسی بشر میں یہ طاقت نہیں کہ وہ اس سے باتیں کر سکے، مگر بذریعہ وحی کے یا پردہ کے پیچھے سے۔“

بعض اور حدیثوں سے بھی سیدہ عائشہ رضی اللہ عنہا کی تائید ہوتی ہے۔ صحیح مسلم میں ہے کہ آپ نے فرمایا کہ ”وہ نور ہے، میں اس کو کیونکر دیکھ سکتا ہوں؟“ الفاظ یہ ہیں: نور انی اراہ۔

متحد یعنی ایک مدت معین تک کے لیے نکاح، جاہلیت اور آغاز اسلام میں ۷ھ تک جائز تھا۔ خیبر میں اس کی حرمت کا اعلان کیا گیا۔ اس کے بعد روایتوں میں کسی قدر اختلاف ہے۔ سیدنا ابن عباس رضی اللہ عنہما اور بعض لوگ اس کے جواز کے قائل تھے، لیکن جمہور صحابہ اس کی حرمت کے قائل ہیں اور اپنے دعویٰ کی توثیق میں حدیثیں پیش کرتے ہیں۔ سیدہ عائشہ رضی اللہ عنہا سے جب ان کے ایک شاگرد نے جواز متعہ کی روایت کی نسبت پوچھا تو انھوں نے اس کا جواب حدیثوں سے نہیں دیا بلکہ فرمایا:

”میرے تمہارے درمیان اللہ کی کتاب ہے۔“ پھر یہ آیت پڑھی:

﴿وَالَّذِينَ هُمْ يُغْزَوْنَ هُمْ لِغُزْوِهِمْ حُفُوظُونَ ۚ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ

فَاتَّهَمَهُمْ غَيْرُ مَلْؤُومِينَ﴾ (المومنون: ۲۳/۶۵)

”جو لوگ کہ اپنی شرمگاہوں کی حفاظت کرتے ہیں، مگر اپنی بیویوں کے ساتھ یا اپنی باندیوں کے ساتھ، ان پر کوئی ملامت نہیں۔“

اس لیے ان دو صورتوں کے علاوہ کوئی اور صورت جائز نہیں۔ ظاہر ہے کہ مجموعہ عورت نہ بیوی ہے نہ باندی، اس لیے وہ جائز نہیں۔

سیدنا ابو ہریرہ رضی اللہ عنہ نے روایت کی کہ ناجائز لڑکائیوں میں (ماں، باپ اور بچہ) بدر ہے۔ سیدہ عائشہ رضی اللہ عنہا نے سنا تو فرمایا: ”یہ صحیح نہیں ہے۔ واقعہ یہ ہے کہ ایک شخص منافی تھا، آپ کو برا بھلا کہا کرتا تھا، لوگوں نے عرض کی: ”یا رسول اللہ! اس کے علاوہ وہ ولد لڑتا بھی ہے۔“ آپ نے

صحیح بخاری، کتاب التفسیر، سورة والنجم، حدیث: ۳۸۵۵۔

صحیح مسلم، کتاب الایمان، باب معنی قول اللہ عزوجل: (ولقد رأه نزلہ اخری) حدیث: ۱۷۷۔

صحیح مسلم، کتاب الایمان، باب فی قوله علیہ السلام: ”نورانی اراہ“ حدیث: ۱۷۸۔

مستدرک حاکم (۲/۳۹۳)

فرمایا کہ ”وہ تینوں میں بدتر ہے۔“ یعنی اپنے ماں باپ سے زیادہ برا ہے۔ یہ ایک خاص واقعہ تھا، عام نہ تھا۔ اللہ فرماتا ہے:

﴿وَلَا تَزِرُ وَازِرَةٌ وِزْرَ أُخْرَىٰ﴾ (الاسراء: ۱۷ / ۱۵)

”اور کوئی کسی دوسرے کا بوجھ نہیں اٹھاتا۔“

یعنی قصور تو ماں باپ کا ہے، بچے کا کیا گناہ؟

مغز سخن تک پہنچنا

بعض مسائل کی نسبت صحابہ رضی اللہ عنہم میں جو اختلاف روایت ہے، وہ کسی قدر اختلاف فہم پر مبنی ہے۔ سیدہ عائشہ رضی اللہ عنہا کو اس فہم و ذکا کے عطیہ الہی سے بھی حظ وافر ملا تھا اور انھوں نے اس دولت عظمیٰ سے فن حدیث میں بہت فائدہ اٹھایا۔

① سیدنا ابو ہریرہ رضی اللہ عنہ کی روایت سے ایک قصہ مذکور ہے کہ ایک عورت نے بلی باندھ دی تھی اور اس کو کچھ کھانے پینے کو نہیں دیتی تھی، بلی اسی حالت میں بھوک سے مرگئی اور اس کو اس بنا پر عذاب ہوا۔ سیدنا ابو ہریرہ رضی اللہ عنہ ایک دفعہ سیدہ عائشہ رضی اللہ عنہا سے ملنے گئے۔ انھوں نے کہا: ”تم ہی ہو جو ایک بلی کے بدلے ایک عورت کے عذاب کی روایت بیان کرتے ہو؟“ سیدنا ابو ہریرہ رضی اللہ عنہ نے کہا: ”میں نے رسول اللہ ﷺ سے یہ سنا ہے۔“ فرمایا: ”اللہ کی نظر میں ایک مؤمن کی ذات اس سے بہت بلند ہے کہ ایک بلی کے لیے اس پر عذاب کرے۔ وہ عورت اس گناہ کے علاوہ کافرہ بھی تھی۔ اے ابو ہریرہ! جب رسول اللہ ﷺ سے کوئی بات روایت کرو تو دیکھ لو کہ کیا کہتے ہو۔“

② سیدنا ابوسعید خدری رضی اللہ عنہ کا انتقال ہونے لگا تو انھوں نے نئے کپڑے منگوا کر پہنے اور سب یہ بیان کیا کہ مسلمان جس لباس میں مرتا ہے، اسی میں اٹھایا جاتا ہے۔ سیدہ عائشہ رضی اللہ عنہا کو یہ واقعہ معلوم ہوا تو کہا: ”اللہ تعالیٰ ابوسعید پر رحمت نازل کرے، لباس سے رسول اللہ ﷺ کا مقصود

③ مستدرک حاکم (۲/ ۲۱۵) و اسنادہ ضعیف۔ ابن اسحاق مدلس راوی ہے اور سماع کی صراحت نہیں ہے۔

مختصر ایہ سنن ابو داؤد (۳۹۹۳) اور مسند احمد (۲/ ۳۱۱) میں مروی ہے۔

④ صحیح بخاری، کتاب بدء الخلق، باب اذا وقع الذباب فی شراب احدکم، ح: ۳۳۱۸۔

صحیح مسلم، کتاب السلام، باب تحريم قتل الهرة، حدیث: ۲۲۳۲، ۲۲۳۳ عن ابی

هريرة و ابن عمر رضی اللہ عنہما

⑤ مسند الطیالسی (۱۳۰۰)

مسند احمد (۲/ ۵۱۹) سند میں صالح بن رستم الخزاز کثیر الخطا راوی ہے۔

انسان کے اعمال ہیں۔ ﴿۱﴾ ورنہ رسول اللہ ﷺ کا تو یہ صاف ارشاد ہے کہ لوگ قیامت میں برہنہ تن، برہنہ پا اور برہنہ سر اٹھیں گے۔ ﴿۲﴾

﴿۳﴾ اسلام میں حکم یہ ہے کہ مطلقہ عورت عدت کے دن شوہر کے گھر میں گزارے۔ اس حکم کے خلاف فاطمہ رضی اللہ عنہا نامی ایک صحابیہ اپنا ایک واقعہ بیان کرتی ہیں کہ مجھ کو رسول اللہ ﷺ نے عدت کے زمانہ میں شوہر کے گھر سے منتقل ہونے کی اجازت دے دی تھی۔ انھوں نے مختلف اوقات میں متعدد صحابہ کے سامنے اپنے واقعہ کو بطور استدلال کے پیش کیا۔ بعض نے قبول کیا، اور اکثر نے اس کے ماننے سے انکار کیا۔ اتفاق سے مروان (رضی اللہ عنہ) کی امارت مدینہ کے زمانہ میں اسی قسم کا ایک مقدمہ پیش ہوا، فریق نے فاطمہ رضی اللہ عنہا کے قول سے استدلال کیا۔ سیدہ عائشہ رضی اللہ عنہا کو جب معلوم ہوا تو انھوں نے فاطمہ رضی اللہ عنہا پر سخت تکتہ چینی کی اور فرمایا کہ فاطمہ (رضی اللہ عنہا) کے لیے بھلائی نہیں ہے کہ وہ اپنے اس واقعہ کو بیان کرے۔ رسول اللہ ﷺ نے عدت کی حالت میں ان کو شوہر کے گھر سے منتقل ہونے کی اجازت بے شک دی، لیکن سبب یہ تھا کہ ان کے شوہر کا گھر ایک غیر محفوظ اور خوفناک مقام میں تھا۔ ﴿۴﴾

﴿۵﴾ سیدنا ابو ہریرہ رضی اللہ عنہ کی روایت ہے کہ آپ نے فرمایا کہ ”مجھے اللہ کی راہ میں ایک کوڑا بھی ملے تو مجھ کو کسی ناجائز بچہ کے آزاد کرنے کے مقابلہ میں پسند ہے۔“ اس سے ظاہر ہوتا ہے کہ ناجائز لڑکے اگر غلامی کی حالت میں ہوں تو ان کو آزاد کرنا کوئی ثواب کا کام نہیں۔ سیدہ عائشہ رضی اللہ عنہا کو یہ روایت معلوم ہوئی تو انھوں نے کہا: ”اللہ ابو ہریرہ پر رحم کرے! اچھی طرح سنا نہیں، تو اچھی طرح کہا بھی نہیں۔ واقعہ یہ ہے کہ جب یہ آیت اتری:

﴿فَلَا اقْتَحَمَ الْعَقَبَةَ ۚ وَمَا أَدْرَاكَ مَا الْعَقَبَةُ ۚ فَكُنْ مُطِئَةً﴾

(البلد: ۹۰/۱۱، ۱۱۳)

”وہ گھاٹی میں گھسا نہیں۔ معلوم ہے کہ گھاٹی کیا چیز ہے؟ کسی کو آزاد کرنا۔“

﴿۱﴾ عربی زبان میں ثیاب سے مجازاً مردوں اور عمل ہوتا ہے۔

﴿۲﴾ سیدنا ابوسعید خدری رضی اللہ عنہ کا واقعہ ابو داؤد، کتاب الجنائز اور ابن حبان و حاکم میں ہے۔ ننگے اٹھنے کی حدیث اکثر حدیث کی کتابوں میں سیدہ عائشہ رضی اللہ عنہا سے مروی ہے۔ یہ خاص انکار و تاویل کی روایت سیوطی رضی اللہ عنہ نے عین الاصابہ میں زکشی کے حوالہ سے نقل کی ہے۔

﴿۳﴾ صحیح بخاری، کتاب الطلاق، باب قصة فاطمة بنت قیس رضی اللہ عنہا، حدیث: ۵۳۲۵، ۵۳۲۶۔

کسی نے کہا: ”یا رسول اللہ! ہم غریبوں کے پاس لونڈی غلام کہاں؟ کسی کسی کے پاس کوئی ایک حبش ہے جو گھر کا کام کاج کرتی ہے۔ اس کو ناجائز طریقہ کی اجازت دی جائے۔ اس سے جو بچہ ہو، اسے آزاد کیا جائے۔ ارشاد ہوا کہ ”مجھ کو اللہ کی راہ میں کوئی کوڑا بھی ملے تو مجھ کو اس سے پسند ہے کہ میں اس بری بات کی اجازت دوں، اور پھر اس سے بچہ پیدا ہو، اس کو کہوں کہ آزاد کرو۔“

۵ ابو داؤد کے سوا بقیہ تمام صحاح میں حدیث مذکور ہے کہ آپ ﷺ کو بکری کے دست کا گوشت بہت پسند تھا۔ سیدہ عائشہ رضی اللہ عنہا نے فرمایا: ”دست کا گوشت فی نفسہ پسند نہ تھا، بلکہ بات یہ تھی کہ گوشت روز نہیں ملتا تھا، دست کا گوشت کپنے میں جلد گل جاتا تھا، اس لیے آپ ﷺ اس کو پسند کرتے تھے۔“

۶ سیدنا عمر اور متعدد صحابہ رضی اللہ عنہم سے مروی ہے کہ صبح اور عصر کی نماز کے بعد کسی قسم کی کوئی نماز نہیں پڑھنی چاہیے۔ سیدہ عائشہ رضی اللہ عنہا فرماتی ہیں: ”اللہ عمر پر رحم کرے! ان کو دوہم ہوا، رسول اللہ ﷺ نے یہ فرمایا ہے کہ آفتاب کے غروب اور طلوع کے وقت کوتاہ کر نماز نہیں پڑھنی چاہیے۔“ فقہانے ان اوقات میں نماز کی ممانعت کی علت یہ بیان کی ہے کہ آفتاب پرستی کے اوقات ہیں، اس لیے اشتباہ اور آفتاب پرستوں کی مماثلت سے احتراز کرنا چاہیے۔ اگر یہ تعلیل صحیح

۱ مستدرک حاکم (۲/ ۲۱۵) و اسنادہ ضعیف۔ ابن اسحاق مدلس راوی ہے اور سماع کی صراحت نہیں۔

۲ صحیح بخاری، کتاب احادیث الانبیاء، حدیث قول اللہ عزوجل: (ولقد ارسلنا نوحا الی قومہ)، حدیث: ۳۳۳۰۔

صحیح مسلم، کتاب الایمان، باب ادنی اهل الجنة منزلة فیها، حدیث: ۱۹۴۔

۳ سنن ترمذی، کتاب الاطعمه، باب ما جاء فی ای اللحم کان احب الی رسول اللہ ﷺ، حدیث: ۱۸۳۸۔ شیخ البانی رحمہ اللہ نے اس روایت کو منکر قرار دیا ہے۔

۴ صحیح بخاری، کتاب مواقیت الصلاة، باب الصلاة بعد الفجر، حدیث: ۵۸۱۔

صحیح مسلم، کتاب صلاة المسافرين، باب الاوقات التي نهی عن الصلاة فیها، ح: ۸۲۶۔

۵ مسند احمد (۶/ ۱۲۳)۔

صحیح مسلم، کتاب صلاة المسافرين، باب لا تتحروا بصلاتکم طلوع الشمس ولا غروبها، حدیث: ۸۳۳۔

تنبیہ: امام نووی رحمہ اللہ فرماتے ہیں کہ دونوں روایات میں جمع ممکن ہے۔ سیدہ عائشہ رضی اللہ عنہا کی حدیث اس بات پر محمول ہے کہ فرض نماز کو طلوع یا غروب آفتاب تک مؤخر کرنا، اور سیدنا عمر یا دیگر صحابہ رضی اللہ عنہم کی مطلق ممانعت سے فرائض کے بعد ان اوقات میں عام نوافل کی ادائیگی منع ہے۔ واللہ اعلم!

ہے تو سیدہ عائشہ رضی اللہ عنہا کی روایت زیادہ قرین صواب، صحیح اور انسب ہے، اور معلوم ہوتا ہے کہ انھوں نے ممانعت کے اصل مقصد کو سمجھ لیا تھا۔

ایک روایت ہے کہ صبح کی سنت اگر قضا ہو جائے، تو نماز جماعت کے بعد اس کو پڑھ لینا چاہیے۔ اور اہل مکہ کا اسی پر عمل ہے۔ احادیث میں ہے کہ رسول اللہ ﷺ عصر کے بعد دو رکعتیں پڑھا کرتے تھے۔ سیدہ عائشہ رضی اللہ عنہا کہتی ہیں کہ ”آپ نے یہ دو رکعتیں میرے گھر میں کبھی نہیں چھوڑیں۔“ چنانچہ بعض صحابہ رضی اللہ عنہم اور تابعین رضی اللہ عنہم پڑھا کرتے تھے، بعض صحابہ رضی اللہ عنہم اس کو رسول اللہ ﷺ کے مخصوصات میں سمجھتے تھے۔ سیدہ ام سلمہ رضی اللہ عنہا سے مروی ہے کہ انھوں نے رسول اللہ سے ان دو رکعتوں کا حال پوچھا، تو فرمایا کہ ظہر کی دو رکعتیں ایک دن چھوٹ گئی تھیں، یہ ان کی قضا ہے۔

بہر حال، عقلی حیثیت، نیز گزشتہ روایتوں کی بنا پر سیدہ عائشہ رضی اللہ عنہا کی روایت زیادہ معقول اور مصلحت شرعی پر زیادہ مبنی نظر آتی ہے۔ لیکن سیدنا عمر رضی اللہ عنہما ایسے رتبے کے آدمی نہ تھے جو سیدہ عائشہ رضی اللہ عنہا کی طرح رسول اللہ ﷺ کا صحیح مقصد نہ سمجھ سکے۔ شریعت کا ایک اصول یہ ہے کہ جب وہ ایک شے کو منع کرتی ہے تو احتیاطاً اس کے مبادی کو بھی ممنوع قرار دے دیتی ہے۔ اصل میں آفتاب کے طلوع اور غروب کے وقت نماز ممنوع ہے، لیکن احتیاطاً بعد نماز صبح و عصر کا اطلاق کیا گیا، تاکہ نمازوں کے بعد سے آفتاب کے نکلنے اور ڈوبنے کے وقت تک کوئی نماز ہی نہ پڑھی جائے۔

سیدنا ابو ہریرہ رضی اللہ عنہ نے روایت کی ((مَنْ لَمْ يُؤْتِرْ فَلَا صَلَوةَ لَهُ)) ”جس نے وتر نہیں پڑھی، اس کی کوئی نماز نہیں۔“ سیدہ عائشہ رضی اللہ عنہا نے سنا تو فرمایا: ”ہم سب نے ابو القاسم (رضی اللہ عنہ) کو کہتے سنا اور اب تک ہم بھولے نہیں کہ جو پانچوں وقت کی نمازیں وضو کے ساتھ، وقت پر، پورے

سنن ترمذی، کتاب الصلاة، باب ما جاء فيمن تفوته الركعتان قبل الفجر، حدیث: ۳۲۲۔  
سنن ابی داود، کتاب اقامة الصلوات، باب ما جاء فيمن فاتته الركعتان قبل الفجر، حدیث: ۱۱۵۳۔

صحیح بخاری، کتاب مواقيت الصلاة، باب ما يصلى بعد العصر من الفوائت، ح: ۵۹۱۔  
صحیح مسلم، کتاب صلاة المسافرين، باب معرفة الركعتين اللتين كان يصلهما، حدیث: ۸۳۵/۲۹۹۔

صحیح بخاری، کتاب السهو، باب اذا كلم وهو يصلى.....، حدیث: ۱۲۳۳۔  
صحیح مسلم، کتاب صلاة المسافرين، باب معرفة الركعتين اللتين كان يصلهما.....، حدیث: ۸۳۳۔

رکوع و سجود کے ساتھ ادا کرتا رہا اور اس میں کوئی کمی نہیں کی، اس نے اللہ سے عہد لے لیا کہ وہ اس پر عذاب نہ کرے گا، اور جس نے کمی کی اس نے عہد نہیں لیا، اللہ چاہے تو بخش دے اور چاہے تو عذاب کرے۔“ ﴿مقصود یہ ہے کہ وتر سنت ہے، اس کے اتفاقی ترک پر یہ عذاب کہ اس کی کوئی نماز مقبول نہ ہو، اس کے یہ معنی ہیں کہ اس کی بخشش یقینی نہیں رہی، حالانکہ یہ عذاب صرف فرائض کے ترک پر ہوگا، نہ کہ سنن کے ترک پر۔

### ذاتی واقفیت

یہ امر مسلم ہے کہ محرم اسرار سے محرم اسرار دوست کی بہ نسبت بیوی بہت کچھ زیادہ جان سکتی ہے۔ رسول اللہ ﷺ ہمہ تن مثال اور اسوہ تھے، اس لیے گویا آپ کا ہر فعل قانون تھا۔ اس بنا پر آپ کی بیویوں کو اس کے متعلق جس قدر ذاتی واقفیت کے ذرائع حاصل تھے، دوسروں کے لیے ناممکن تھے۔ متعدد مسائل ایسے ہیں جن میں صحابہ رضی اللہ عنہم نے اپنے اجتہاد یا کسی روایت کی بنا پر کوئی مسئلہ بیان کر دیا اور سیدہ عائشہ رضی اللہ عنہا نے اپنی ذاتی واقفیت کی بنا پر اس کو رد کر دیا، اور آج تک ان مسائل میں سیدہ عائشہ رضی اللہ عنہا ہی کا قول مستند ہے۔

۱ سیدنا ابن عمر رضی اللہ عنہما فتویٰ دیتے تھے کہ عورت کو نہاتے وقت چوٹی کھول کر بالوں کو بھگوننا ضروری ہے۔ سیدہ عائشہ رضی اللہ عنہا نے سنا تو فرمایا: ”وہ عورتوں کو یہی کیوں نہیں کہہ دیتے کہ وہ اپنے چونے منڈوا ڈالیں۔ میں رسول اللہ ﷺ کے سامنے نہاتی تھی اور بال نہیں کھولتی تھی۔“ ﴿

۲ سیدنا ابن عمر رضی اللہ عنہما کہتے تھے کہ تقبیل سے وضو ٹوٹ جاتا ہے۔ سیدہ عائشہ رضی اللہ عنہا کو معلوم ہوا تو فرمایا: ”رسول اللہ ﷺ تقبیل کے بعد تازہ وضو نہیں کرتے تھے۔“ ﴿ یہ کہہ کر مسکرائیں۔

۳ سیدنا ابو ہریرہ رضی اللہ عنہ کی نسبت معلوم ہوا کہ وہ کہتے ہیں کہ نماز میں مرد کے سامنے سے

﴿ معجم اوسط طبرانی (۴۰۱۲) ﴾

﴿ مجمع الزوائد (۲/۲۲) یہ روایت موضوع ہے۔ (الضعیفۃ للالبانی: ۵۲۲۳) ﴾

﴿ صحیح مسلم، کتاب الحيض، باب حکم ضفائر المغتسلۃ، حدیث: ۳۳۱۔

سنن نسائی، کتاب الغسل، باب ترك المرأة نقض رأسها عند الاغتسال، حدیث: ۳۱۶۔

سنن ابن ماجہ، کتاب الطہارۃ، باب ما جاء فی غسل النساء من الجنابة، حدیث: ۶۰۳۔

صحیح مسلم میں سیدنا عبد اللہ بن عمرو بن العاص رضی اللہ عنہما کا نام ہے، اور سنن نسائی میں اس بات کا کوئی ذکر نہیں

ہے۔ واللہ اعلم! آخری فقرہ صرف نسائی میں ہے۔

﴿ سنن الدارقطنی (۱/۱۳۶) ﴾

عورت، یا گدھا، یا کتا گزر جائے تو مرد کی نماز ٹوٹ جاتی ہے۔ سیدہ عائشہ رضی اللہ عنہا کو یہ سن کر غصہ آیا اور فرمایا کہ تم نے ہم عورتوں کو گدھے اور کتے کے برابر کر دیا؟ میں رسول اللہ ﷺ کے سامنے پاؤں پھیلائے سوتی رہتی (حجرہ میں جگہ نہ تھی) رسول اللہ ﷺ نماز میں مصروف ہوتے، جب آپ سجدے میں جاتے، ہاتھ سے ٹھوکر دیتے، میں پاؤں سمیٹ لیتی اور جب آپ کھڑے ہوتے تو پھر پاؤں پھیلا دیتی، <sup>①</sup> کبھی ضرورت ہوتی تو بدن چرا کر سامنے سے نکل جاتی۔ <sup>②</sup>

سیدنا ابو برداد رضی اللہ عنہ نے ایک دن وعظ میں یہ مسئلہ بیان کیا کہ اگر صبح ہو جائے اور وتر قضا ہو گئی ہو تو پھر وتر نہ پڑھے۔ سیدہ عائشہ رضی اللہ عنہا نے سنا تو فرمایا: ”ابو برداد نے صحیح نہیں کہا، صبح ہو جاتی تب بھی رسول اللہ ﷺ وتر پڑھ لیتے تھے۔“ <sup>③</sup>

بعض لوگوں نے بیان کیا کہ رسول اللہ ﷺ کو یمنی چادر میں کفنایا گیا۔ سیدہ عائشہ رضی اللہ عنہا نے سنا تو کہا: ”اتنا صحیح ہے کہ لوگ اس غرض سے چادر لائے تھے، لیکن آپ کو اس میں کفنایا نہیں گیا۔“ <sup>④</sup>

سیدنا ابو ہریرہ رضی اللہ عنہ نے ایک دن وعظ میں بیان کیا کہ اگر روزے کے دنوں میں کسی کو صبح نہانے کی ضرورت پیش آجائے تو اس دن وہ روزہ نہ رکھے۔ لوگوں نے جا کر سیدہ عائشہ رضی اللہ عنہا (اور سیدہ ام سلمہ رضی اللہ عنہا) سے اس کی تصدیق چاہی۔ فرمایا کہ رسول اللہ ﷺ کا طرز عمل اس کے خلاف تھا۔ لوگوں نے سیدنا ابو ہریرہ رضی اللہ عنہ کو جا کر ٹوکا، آخر ان کو اپنے پہلے فتوے سے رجوع کرنا پڑا۔ <sup>⑤</sup>

حج میں کنکری پھینک لینے (رمی) اور سر منڈانے کے بعد خوشبو اور عورت کے سوا ہر چیز جائز ہو جاتی ہے۔ سیدہ عائشہ رضی اللہ عنہا نے فرمایا: ”خوشبو ملنے میں کوئی حرج نہیں، میں نے خود اپنے ہاتھ

① صحیح بخاری، کتاب الصلاة، باب استقبال الرجل وهو یصلی، حدیث: ۵۱۱-۵۱۳۔

صحیح مسلم، کتاب الصلاة، باب الاعتراض بین یدی المصلی، حدیث: ۵۱۲۔

② صحیح بخاری، کتاب الصلاة، باب استقبال الرجل وهو یصلی، حدیث: ۵۱۱-۵۱۳۔

صحیح مسلم، کتاب الصلاة، باب الاعتراض بین یدی المصلی، حدیث: ۵۱۲۔

③ صحیح مسلم، کتاب الجنائز، باب فی کفن المیت، حدیث: ۹۳۱۔

④ صحیح بخاری، کتاب الصوم، باب الصائم یتصح جنبا، حدیث: ۱۹۲۵، ۱۹۲۶۔

صحیح مسلم، کتاب الصیام، باب صحة صوم من طلع علیہ الفجر وهو جنب،

حدیث: ۱۱۰۹۔

سے آپ ﷺ کے خوشبو ملی ہے۔“

۵ سیدنا ابن عباس رضی اللہ عنہما فتویٰ دیتے تھے کہ اگر کوئی حج نہ کرے، صرف اپنی قربانی حرم محترم میں بھیج دے تو جب تک وہ وہاں پہنچ کر ذبح نہ ہو جائے، اس پر بھی وہی شرائط عائد ہوتی ہیں جو حاجی پر ہوتی ہیں۔ سیدہ عائشہ رضی اللہ عنہا نے فرمایا: ”میں نے خود اپنے ہاتھ سے آپ کی قربانی کے جانوروں کے قلاذے بٹے ہیں۔ آپ نے اپنے دست مبارک سے وہ قلاذے قربانی کے جانوروں کی گردن میں ڈالے اور میرا باپ ان کو لے کر مکہ گیا۔ تمام چیزیں حلال تھیں، ان میں سے کوئی چیز قربانی تک حرام نہ ہوئی۔“

۶ سیدنا ابن عمر رضی اللہ عنہما کہتے تھے کہ جس صبح کو احرام باندھنا ہو، اس صبح کو خوشبو لگانا میں پسند نہیں کرتا، میں بدن میں تارکول ملنا پسند کروں گا لیکن خوشبو نہیں۔ سیدہ عائشہ رضی اللہ عنہا سے استفسار ہوا تو انھوں نے کہا: ”میں نے خود اپنے ہاتھ سے رسول اللہ ﷺ کے عطر ملا ہے۔“ اور کبھی کہتیں: ”مجھے اچھی طرح یاد ہے کہ شب احرام کی صبح کو عطر کی چمک آپ کی مانگ میں تھی، مجھ کو اچھی طرح یاد ہے۔“

### قوت حفظ

حفظ کی قوت قدرت کا ایک گراں مایہ عطیہ ہے۔ سیدہ عائشہ رضی اللہ عنہا اس عطیہ الہی سے بدرجہ اتم سرفراز تھیں۔ گزشتہ صفحات میں گزر چکا ہے کہ لڑکپن میں کھیلتے کھیلتے بھی اگر کوئی آیت ان کے کانوں میں پڑ گئی، تو یاد رہ گئی۔ احادیث کا دار و مدار زیادہ تر اسی قوت پر ہے۔ عہد نبوت کے روزمرہ واقعات کو یاد رکھنا اور ان کو ہر وقت کماہی بیان کرنا، رسول اللہ ﷺ کی زبان مبارک سے جو الفاظ جس طرح سنے، ان کو بعینہا (اسی طرح) ادا کرنا، ایک محدث کا سب سے بڑا فرض ہے۔ ام المومنین نے اپنے معاصرین پر جو نکتہ چیدیاں کی ہیں، ان میں قوت حفظ کے تفاوت مراتب کو بھی دخل ہے۔

صحیح بخاری، کتاب الحج، باب الطیب عند الاحرام، حدیث: ۱۵۳۹، ۲۶۷۔

صحیح مسلم، کتاب الحج، باب استحباب الطیب قبیل الاحرام، حدیث: ۱۱۹۳۔

صحیح بخاری، کتاب الحج، باب من قلد القلائد بیدہ، حدیث: ۱۷۰۰۔

صحیح مسلم، کتاب الحج، باب استحباب بعث الہدی الی الحرم، حدیث:

۱۳۲۱/۳۶۹۔

صحیح بخاری، کتاب الحج، باب الطیب عند الاحرام، حدیث: ۱۵۳۷، ۱۵۳۹، ۲۶۷۔

صحیح مسلم، کتاب الحج، باب استحباب الطیب قبیل الاحرام، حدیث: ۱۱۹۳۔

سیدنا سعد بن ابی وقاص رضی اللہ عنہ نے وفات پائی تو ام المومنین سیدہ عائشہ رضی اللہ عنہا نے چاہا کہ مسجد میں ان کا جنازہ آئے تو وہ بھی نماز پڑھیں۔ لوگوں نے اعتراض کیا۔ فرمایا: ”لوگ کس قدر جلد بات بھول جاتے ہیں، رسول اللہ صلی اللہ علیہ وسلم نے سہل بن بیضا رضی اللہ عنہ کے جنازہ کی نماز مسجد ہی میں پڑھی تھی۔“

سیدنا عبداللہ بن عمر رضی اللہ عنہما سے لوگوں نے پوچھا کہ رسول اللہ صلی اللہ علیہ وسلم نے عمرہ کتنی دفعہ کیا؟ جواب دیا: ”چار دفعہ، جن میں سے ایک رجب میں۔“ سیدنا عمرو رضی اللہ عنہ نے پکار کر کہا: ”خالہ جان! آپ نہیں سنتیں، یہ کیا کہہ رہے ہیں؟“ پوچھا: ”کیا کہتے ہیں؟“ عرض کی کہ کہتے ہیں: ”آپ نے چار عمرے کیے جن میں سے ایک رجب میں۔“ فرمایا: ”اللہ ابو عبدالرحمن (سیدنا ابن عمر رضی اللہ عنہما کی کنیت) پر رحم فرمائے، آپ نے کوئی عمرہ ایسا نہیں کیا، جس میں وہ شریک نہ رہیں، رجب میں کوئی عمرہ آپ صلی اللہ علیہ وسلم نے نہیں کیا۔“

سیدنا ابن عمر رضی اللہ عنہما نے ایک دفعہ اپنے شاگردوں سے بیان کیا کہ مہینا ۲۹ دن کا ہوتا ہے۔ لوگوں نے عند التذکرہ سیدہ عائشہ رضی اللہ عنہا سے اس کو بیان کیا۔ بولیں: ”اللہ ابو عبدالرحمن پر رحم فرمائے! رسول اللہ صلی اللہ علیہ وسلم نے یہ فرمایا ہے کہ مہینا کبھی ۲۹ دن کا بھی ہوتا ہے۔“

دو تین صاحبوں سے روایت ہے کہ رسول اللہ صلی اللہ علیہ وسلم نے فرمایا کہ عزیزوں کے رونے سے مردہ پر عذاب ہوتا ہے۔ جب سیدہ عائشہ رضی اللہ عنہا سے لوگوں نے یہ روایت کی تو فرمایا:

((انَّكُمْ لَتُحَدِّثُونَ مِنْ غَيْرِ كَاذِبِينَ وَلَا مُكَدِّبِينَ وَلَكِنْ السَّمْعُ يُخْطِئُ))  
”تم نہ جھوٹوں سے روایت کرتے ہو اور نہ جھٹلائے ہوئے لوگوں سے، لیکن کان کبھی غلطی بھی کرتے ہیں۔“

ایک اور روایت میں ہے کہ کہا:

((رَحِمَ اللَّهُ أَبَا عَبْدِ الرَّحْمَنِ سَمِعَ شَيْئًا فَلَمْ يَحْفَظْ))  
”اللہ ابو عبدالرحمن پر رحم فرمائے، انھوں نے کچھ سنا لیکن محفوظ نہیں رکھا۔“

① صحیح مسلم، کتاب الجنائز، باب الصلاة على الجنائز في المسجد، حدیث: ۹۷۳۔

② صحیح بخاری، کتاب العمرة، باب کم اعتمر النبی صلی اللہ علیہ وسلم، حدیث: ۱۷۷۵، ۱۷۷۶۔

③ صحیح مسلم، کتاب الحج، باب بیان عدد عمر النبی صلی اللہ علیہ وسلم، حدیث: ۱۲۵۵۔

④ مسند احمد (۲۳۳/۶) و اسنادہ ضعیف۔ سند میں ایک راوی مجہول ہے۔

دوسری حدیث میں اس کے بجائے یہ فقرہ مروی ہے:

((يَغْفِرُ اللَّهُ لِأَبِي عَبْدِ الرَّحْمَنِ أَمَا إِنَّهُ لَمْ يَكْذِبْ وَلَكِنَّهُ نَسِيَ أَوْ

اخطاء))

”اللہ ابو عبد الرحمن کو معاف کرے، وہ جھوٹ نہیں بولے، لیکن یا تو بھول گئے یا غلطی کی۔“

اس کے بعد فرمایا کہ واقعہ یہ ہے کہ ایک دفعہ اتفاقاً آپ کا گزر ایک یہودیہ کے جنازہ پر ہوا، اس کے اعزہ آہ و واویلا کر رہے تھے۔ آپ نے فرمایا: ”یہ لوگ رو رہے ہیں اور اس پر عذاب ہو رہا ہے۔“

سیدہ عائشہ رضی اللہ عنہا کی حدیثوں کی ترتیب و تدوین

صحابہ رضی اللہ عنہم کی روایات و احادیث کو قید تحریر و کتابت میں لانا پہلی ہی صدی کے وسط سے شروع ہو چکا تھا۔ ہجرت کی جب ایک صدی پوری ہو رہی تھی، تو سیدنا عمر بن عبدالعزیز رضی اللہ عنہ ۱۰۱ھ میں سریر آرائے خلافت تھے۔ اس زمانہ میں مدینہ منورہ کے صیغہ قضا پر سیدنا ابوبکر بن عمرو بن حزم الانصاری رضی اللہ عنہ مامور تھے۔ ان کا علم و فضل ان کی خالہ عمرہ کا ممنون احسان تھا۔ عمرہ رضی اللہ عنہ تمام تر سیدہ عائشہ رضی اللہ عنہا کے آغوش تعلیم میں پلی تھیں۔ سیدنا عمر بن عبدالعزیز رضی اللہ عنہ نے سیدنا ابوبکر رضی اللہ عنہ کے نام شاہی فرمان جاری کیا کہ عمرہ رضی اللہ عنہا کی روایتیں قلم بند کر کے ان کے پاس بھیجی جائیں۔

## فقہ و قیاس

علمی حیثیت سے کتاب و سنت درحقیقت بمنزلہ دلائل کے ہیں اور فقہ ان دلائل کے نتائج اور مستنبطات کا نام ہے۔ قرآن اور حدیث کی سرخیوں کے تحت میں جو واقعات لکھے گئے ہیں اور فتاویٰ و ارشاد کے تحت میں جو واقعات آئیں گے، ان سے روشن ہو گا کہ علم فقہ میں ام المومنین سیدہ عائشہ رضی اللہ عنہا کا کیا پایہ (و مقام) تھا اور ان کے فقہ اور قیاس کے کیا اصول تھے۔

عہد نبوت تک تو خود ذات نبوی علم و فتویٰ کا مرکز تھی، اس مقدس عہد کے انقراض کے بعد

◇ صحیح بخاری، کتاب المغازی، باب قتل ابی جہل، حدیث: ۳۹۷۶-۳۹۸۱۔

◇ صحیح مسلم، کتاب الجنائز، باب المیت یعذب بیکاء اہلہ علیہ، حدیث: ۹۲۸-۹۳۲۔

◇ طبقات ابن سعد (۲/۳۸۷) ..... تہذیب التہذیب، جزء نساء۔



”اور جو لوگ اپنی عصمت کی حفاظت کرتے ہیں، لیکن اپنی بیویوں کے ساتھ یا اپنی باندیوں کے ساتھ، ان پر کوئی ملامت نہیں۔“

معوذہ نہ بیوی ہے نہ باندی ہے، اس لیے متعہ جائز نہیں۔

ایک شخص نے پوچھا کہ اہل عجم اپنے تہواروں میں جو جانور ذبح کرتے ہیں، ان کا کھانا جائز ہے؟ فرمایا: ”خاص اس دن کے لیے جو جانور ذبح کریں وہ جائز نہیں۔“<sup>۱</sup> اس حکم کے استنباط میں انھوں نے غالباً حسب ذیل آیت کو مبنی قرار دیا ہے:

﴿وَمَا أَهْلٌ بِهِ يَعْزِرُ اللَّهُ﴾ (البقرہ: ۱۷۳ / ۲)

”اور جو جانور غیر اللہ کے نام سے ذبح کیا جائے، وہ تم پر حرام ہے۔“

سیدنا زید بن ارقم رضی اللہ عنہ نے ایک عورت سے ۸۰۰ میں ادھار ایک لونڈی خریدی اور شرط کی کہ جب وظیفہ کا روپیہ ملے گا تو ادا کر دیں گے۔ اسی اثنا میں انھوں نے اسی عورت کے ہاتھ اسی لونڈی کو ۶۰۰ نقد میں بیچ ڈالا۔ اس عورت نے معاملہ کی اس صورت کو سیدہ عائشہ رضی اللہ عنہا کے سامنے پیش کیا، تو فرمایا: ”تم نے بھی برا کیا اور زید بن ارقم رضی اللہ عنہ نے بھی۔ ان سے کہہ دینا کہ انہوں نے رسول اللہ صلی اللہ علیہ وسلم کی معیت میں جہاد کا جو ثواب حاصل کیا تھا وہ باطل ہو گیا، لیکن یہ کہ وہ توبہ کر لیں۔“

مطلب یہ کہ سیدہ عائشہ رضی اللہ عنہا نے اس خاص صورت میں اس ۲۰۰ کی زیادتی کو سود قرار دیا۔ بعض روایتوں میں یہیں تک واقعہ مذکور ہے، اس لیے اختلاف ہے کہ سیدہ عائشہ رضی اللہ عنہا نے اس کا کیونکر فیصلہ کیا، لیکن مصنف عبدالرزاق اور سنن دارقطنی کی دوسری روایت میں تصریح ہے کہ ان کا ماخذ حسب ذیل آیت تھی:

﴿فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ﴾ (البقرہ: ۲۷۵ / ۲)

”جس کو اپنے پروردگار کی طرف سے (سود کے بارے میں) نصیحت آچکی تھی، پھر باز

آیا تو اس کو اسی قدر لینا چاہیے جس قدر پہلے دیا تھا۔“

قرآن مجید میں ہے کہ طلاق کے بعد عورت کو تین ”قرؤ“ تک انتظار کرنا چاہیے، یعنی عدت کا زمانہ تین قرؤ ہے۔ قرؤ کے معنی میں اختلاف ہے۔ سیدہ عائشہ رضی اللہ عنہا کی بھتیجی کو ان کے شوہر نے طلاق دی، تین طہر گزر کر جب نیا مہینا آیا تو انھوں نے شوہر کے گھر سے ان کو بلوایا۔ اس پر بعض لوگوں

۱ تفسیر ابن کثیر (جلد نمبر ..... ص: ۱۳۰) ..... تفسیر قرطبی (۲/۲۱۰)

۲ سنن الدارقطنی (۳/۵۲)، کتاب البیوع۔ سنن کبریٰ بیہقی (۵/۳۳۱)

نے اعتراض کیا کہ یہ قرآن کے خلاف ہے اور ثلاثہ قرؤ کی آیت سے استدلال کیا۔ ام المومنین نے کہا: ثلاثہ قرؤ صحیح ہے، لیکن جانتے ہو قرؤ کیا ہے؟ قرؤ سے مراد طہر ہے۔ امام مالک رضی اللہ عنہ اپنے شیوخ سے نقل کرتے ہیں <sup>①</sup> کہ مدینہ منورہ کے تمام فقہا نے سیدہ عائشہ رضی اللہ عنہا کی پیروی کی ہے۔ اہل عراق قرؤ سے ایام مخصوصہ مراد لیتے تھے۔

## حدیث

قرآن مجید کے بعد حدیث کا درجہ ہے۔ مسئلہ یہ پیش ہوا کہ اگر شوہر اپنی بیوی کو طلاق لے لینے کا اختیار عطا کر دے اور بیوی اس اختیار کو واپس کر کے اپنے شوہر ہی کو قبول کر لے تو کیا بیوی پر کوئی طلاق پڑے گی؟ سیدنا علی اور سیدنا زید بن الخطاب کے نزدیک ایک طلاق واقع ہو جائے گی۔ سیدہ عائشہ رضی اللہ عنہا کے نزدیک اس صورت میں ایک طلاق بھی واقع نہ ہوگی۔ اس کے ثبوت میں انھوں نے تخمیر کا واقعہ پیش کیا کہ رسول اللہ ﷺ نے اپنی بیویوں کو اختیار دیا کہ خواہ دنیا قبول کریں یا کاشانہ نبوت میں رہ کر فقر و فاقہ پسند کریں، سب نے دوسری صورت پسند کی، کیا اس سے ازدواج مطہرات (بنیائیں) پر ایک طلاق واقع ہوگئی؟ <sup>②</sup>

کسی غلام کو جب کوئی آزاد کرتا ہے تو باہم آقا اور غلام میں ولایت کا ایک رشتہ قائم ہو جاتا ہے، جس کا اثر یہ ہے کہ ترکہ میں شرکت ہو سکتی ہے، غلام قانوناً اس کا ہم نسب قرار دیا جائے گا۔ اسی بنا پر ولایت کو اہمیت حاصل ہے۔ ایک غلام نے حاضر ہو کر عرض کی: ”میں عتبہ بن ابی لہب کی غلامی میں تھا، دونوں میاں بیوی نے مجھے بیچ ڈالا اور شرط یہ کی کہ ولایت انھی کے ہاتھ میں رہے گی، اب میں کس کا مولیٰ ہوں؟“ فرمایا: ”بریرہ کا یہی واقعہ ہے۔ رسول اللہ ﷺ نے مجھ سے فرمایا کہ بریرہ کو خرید کر آزاد کر دو، ولایت تم ہی کو حاصل رہے گی، گو خریدار احکام الہی کے خلاف جس قدر شرطیں چاہیں لگائیں۔“ <sup>③</sup>

سیدہ بریرہ رضی اللہ عنہا ایک لونڈی تھیں، ان کے قدیم آقاؤں نے ان کو اس شرط کے ساتھ بیچنا چاہا کہ ولایت کا حق ان کو ملے۔ سیدہ بریرہ رضی اللہ عنہا سیدہ عائشہ رضی اللہ عنہا کے پاس آئیں اور اپنی حالت عرض کی۔

① موطا امام مالک (۲/۵۷۷)، کتاب الطلاق۔

② صحیح بخاری، کتاب الطلاق، باب من خیر ازواجہ، حدیث: ۵۲۲۳۔

③ صحیح مسلم، کتاب الطلاق، باب بیان ان تخیرہ امراتہ، حدیث: ۱۳۷۷/۲۵۔

④ سنن کبریٰ بیہقی (۱۰/۳۳۹)، کتاب البیوع۔

سیدہ عائشہ رضی اللہ عنہا نے خریداری کا ارادہ ظاہر کیا، لیکن ولایت والی شرط منظور نہیں کی۔ رسول اللہ صلی اللہ علیہ وسلم جب تشریف لائے تو صورت حال دریافت کی۔ فرمایا کہ تم بے تکلف خرید کر آزاد کر دو، خلاف قانون شرطیں خود کا عدم ہو جائیں گی۔ وہ آزاد ہوئیں تو اپنے شوہر کو، جن سے غلامی میں شادی ہوئی تھی، قبول نہ کیا۔ لوگ ان کو صدقہ دیتے، وہ لے لیتیں، اور اس میں سے کبھی کچھ کھانے کی چیز رسول اللہ صلی اللہ علیہ وسلم کے سامنے ہدیتاً پیش کرتیں، تو آپ قبول کر لیتے۔

یہ معمولی واقعات ہیں لیکن سیدہ عائشہ رضی اللہ عنہا نے ان سے فقہ و قانون کے متعدد دہکلیات استنباط کیے۔ فرماتی تھیں: بریرہ رضی اللہ عنہا کے ذریعے سے اسلام کے تین احکام معلوم ہوئے: ①

① ((الْوَلَاءُ لِمَنْ أَعْتَقَ))

”یعنی ولایت کا حق آزاد کنندہ کو ملے گا۔“

② غلامی کی حالت میں اگر ایک غلام اور ایک لونڈی کا بیاہ ہوا ہو اور بیوی آزاد جائے اور شوہر غلامی کی حالت میں رہے تو بیوی کو حق حاصل ہے کہ اپنے اس سابق شوہر کو شوہری میں قبول کرے یا نہ کرے۔

③ اگر کسی مستحق کو صدقہ کا کوئی مال ملے اور وہ اپنی طرف سے غیر مستحق کو ہدیتاً پیش کرے تو اس غیر مستحق کو اس کا لینا جائز ہوگا، یعنی اس کی حیثیت بدل جائے گی۔

بعض استنباطات ایسے ہیں جن کی تفصیل گو خود انھوں نے نہیں کی، لیکن ان کے سلسلہ بیان میں ایسے اشارات ہیں جن پر فقہاء اور مجتہدین نے بڑی بڑی عمارتیں کھڑی کر لی ہیں۔ حجۃ الوداع میں کم و بیش ایک لاکھ مسلمان رسول اللہ صلی اللہ علیہ وسلم کے ساتھ تھے۔ تمام اکابر صحابہ رضی اللہ عنہم ہم رکاب تھے۔ اس سفر میں جو واقعات پیش آئے، وہ سب کو یاد تھے اور سیدہ عائشہ رضی اللہ عنہا نے بھی اپنے واقعات محفوظ رکھے اور وہ احادیث میں تمام مہاند کور ہیں۔ لیکن سیدہ عائشہ رضی اللہ عنہا نے جو واقعہ بیان کر دیا ہے، وہ فقہاء اور مجتہدین کے اصول میں داخل ہو گیا ہے۔ سیدہ عائشہ رضی اللہ عنہا اثنائے حج میں معذور ہو گئی تھیں، اس کا ان کو بہت صدمہ تھا۔ رسول اللہ صلی اللہ علیہ وسلم نے ان کی تشفی کی، اور آپ کے حکم سے تعمیم جا کرنے احرام کے ساتھ انھوں نے طواف کیا۔ ① حافظ ابن قیم رحمۃ اللہ علیہ اس روایت کو نقل کر کے لکھتے ہیں:

① صحیح بخاری، کتاب الطلاق، باب لا یكون بیع الامة طلاقا، حدیث: ۵۲۷۹۔

صحیح مسلم، کتاب العتق، باب بیان ان الولاء لمن اعقت، حدیث: ۱۳/۱۵۰۳۔

② صحیح بخاری، کتاب الحج، باب التمتع والقران، حدیث: ۱۵۶۱۔

صحیح مسلم: کتاب الحج، باب بیان ۹۔ الاحرام، حدیث: ۱۲۱۱۔

(۸۱۷) ((وَحَدِيثُ عَائِشَةَ هَذَا يُؤَخِّدُ مِنْهُ أُصُولُ عَظِيمَةٌ مِنْ أُصُولِ الْمَنَاسِكِ))  
 (۸۱۷) ”سیدہ عائشہ رضی اللہ عنہا کی اس حدیث سے حج کے چند ذیل عظیم الشان اصول و قواعد مستنبط ہوتے ہیں:

- ۱ جو شخص ایک ساتھ حج اور عمرہ دونوں کی نیت کرے (قارن)، اس کے لیے دونوں کے واسطے ایک ہی طواف اور سعی کافی ہے۔
- ۲ طواف القدوم ”معذوری“ کی حالت میں عورت سے ساقط ہو جاتا ہے۔
- ۳ حج کے بعد عمرہ کی نیت کر لینا معذور عورت کے لیے جائز ہے۔
- ۴ عورت معذوری کی حالت میں خانہ کعبہ کے طواف کے علاوہ حج کے اور تمام مناسک ادا کر سکتی ہے۔
- ۵ تنعیم، حرم میں داخل نہیں، وہ حل ہے۔
- ۶ عمرہ ایک سال میں دو دفعہ بلکہ ایک مہینا میں بھی دو دفعہ ادا ہو سکتا ہے۔
- ۷ جو شخص متمتع ہو، یعنی جس نے حج اور عمرہ کی علیحدہ علیحدہ نیت کی ہو اور اس کو خوف ہو کہ عمرہ فوت نہ ہو جائے تو حج کے بعد عمرہ ادا کر سکتا ہے۔
- ۸ عمرہ مکہ کے جواز کا استدلال صرف اسی واقعہ سے کیا جاتا ہے۔<sup>①</sup>

سیدہ صفیہ رضی اللہ عنہا کا ایک واقعہ ہے کہ حج میں وہ آخری طواف سے پہلے معذور ہو گئیں۔ رسول اللہ ﷺ سے انھوں نے مسئلہ پوچھا تو فرمایا کہ اس سے پہلے طواف نہیں کر لیا تھا؟ سیدہ عائشہ رضی اللہ عنہا نے اس واقعہ سے یہ مسئلہ استنباط کیا کہ آخری طواف ضروری نہیں اور معذور عورتیں اس سے مستثنیٰ ہیں۔ چنانچہ حج کے زمانہ میں جو عورتیں ان کی اقتدا کرتی تھیں، وہ اسی مسئلہ پر عمل کرتی تھیں۔<sup>②</sup>

### قیاس عقلی

اس کے بعد قیاس عقلی کا درجہ ہے۔ قیاس عقلی کے یہ معنی نہیں کہ ہر کس و نا کس صرف اپنی عقل سے شریعت کے احکام کا فیصلہ کر دے، بلکہ مقصود یہ ہے کہ علماء جو شریعت کے راز داں اور علوم دینی

① زاد المعاد (۱/۲۰۷)

② موطا امام مالک (۱/۲۱۲، ۲۱۳)، افاضة الحائض ..... صحیح بخاری، کتاب الحج، باب التمتع والقران، حدیث: ۱۵۶۱۔ ..... صحیح مسلم، کتاب الحج، باب بیان وجوہ الاحرام، حدیث: ۱۳۱۱۔

کے ماہر ہیں، کتاب و سنت کی ممارست سے ان میں یہ ملکہ پیدا ہو جاتا ہے کہ ان کے سامنے جب کوئی نیا مسئلہ پیش کیا جاتا ہے تو وہ اس ملکہ کی بنا پر سمجھ لیتے ہیں کہ اگر شارع ﷺ زندہ ہوتے، تو اس کا یہ جواب دیتے۔ اس کی مثال یہ ہے کہ کسی لائق وکیل کے سامنے کسی خاص عدالت کے نظائر اس کثرت سے گزریں کہ گزشتہ نظائر پر قیاس کر کے کسی خاص مقدمہ کی نسبت یہ رائے دے دے کہ اگر اس عدالت کے سامنے یہ مقدمہ پیش ہو گا تو یہ فیصلہ ہو گا۔ شریعت کے نظائر اور فیصلوں سے سیدہ عائشہ رضی اللہ عنہا جس قدر آگاہ تھیں، آپ کو معلوم ہے۔ اس لیے ان کے قیاس عقلی کی غلطی کی بہت کم امید ہو سکتی ہے۔

❖ رسول اللہ ﷺ کے زمانہ میں عموماً عورتیں مسجدوں میں آتی تھیں اور جماعت کی نمازوں میں شریک ہوتی تھیں۔ مردوں کے بعد بچوں کی اور ان کے پیچھے عورتوں کی صفیں ہوتی تھیں۔ آپ ﷺ نے عام حکم دیا تھا کہ لوگ عورتوں کو مسجدوں میں آنے سے نہ روکیں۔ ارشاد تھا:

((أَلَا تَمْنَعُوا إِمَاءَ اللَّهِ مِنْ مَسَاجِدِ اللَّهِ))<sup>❖</sup>

”اللہ کی بندویوں کو اللہ کی مسجدوں سے روکا نہ کرو۔“

عہد نبوت کے بعد مختلف قوموں کے میل جول، تمدن کی وسعت اور دولت کی فراوانی کے سبب سے عورتوں میں زیب و زینت اور رنگینی آچلی تھی۔ یہ دیکھ کر سیدہ عائشہ رضی اللہ عنہا نے فرمایا: ”اگر آج رسول اللہ ﷺ زندہ ہوتے تو عورتوں کو مسجدوں میں آنے سے روک دیتے۔“ خاص الفاظ یہ ہیں:

((عَنْ عُمَرَ عَنِ عَائِشَةَ قَالَتْ لَوْ أَدْرَكَ رَسُولُ اللَّهِ ﷺ مَا أَحَدَتْ

النِّسَاءُ لَمَنْعَهُنَّ الْمَسْجِدَ كَمَا مَنَعَتْ نِسَاءُ بَنِي إِسْرَائِيلَ))

”عمرہ رضی اللہ عنہ سیدہ عائشہ رضی اللہ عنہا سے روایت کرتی ہیں کہ انھوں نے فرمایا: ”عورتوں نے اب

جونہی باتیں پیدا کی ہیں، اگر رسول اللہ ﷺ اس زمانہ میں ہوتے اور دیکھتے تو جس طرح

یہود کی عورتیں مسجدوں میں آنے سے روکی گئی ہیں، یہ بھی روک دی جاتیں۔“<sup>❖</sup>

❖ صحیح بخاری، کتاب الجمعة، باب (۱۳)، حدیث: ۹۰۰۔

صحیح مسلم، کتاب الصلاة، باب خروج النساء الى المساجد، حدیث: ۴۴۔

❖ صحیح بخاری، کتاب الاذان، باب انتظار الناس قيام الامام العالم، حدیث: ۸۶۲۔

صحیح مسلم، کتاب الصلاة، باب خروج النساء الى المساجد، حدیث: ۴۴۵۔

اس رائے پر گو اس وقت عمل نہ ہوا، لیکن اس استنباط کا منشا وہی قیاس عقلی ہے۔

سیدنا ابو ہریرہ رضی اللہ عنہ کا فتویٰ تھا کہ جو مردہ کو غسل دے، اس کو غسل کرنا چاہیے، اور کوئی جنازہ اٹھائے تو دوبارہ وضو کرے۔ <sup>①</sup> سیدہ عائشہ رضی اللہ عنہا نے سنا تو فرمایا:

((أَوْ يَنْجُسُ مَوْتِي الْمُسْلِمِينَ وَمَا عَلَى رَجُلٍ لَوْ حَمَلَ عَوْدًا))

”کیا مسلمان مردہ بھی ناپاک ہوتا ہے؟ اور اگر کوئی لکڑی اٹھائے تو اس کو کیا ہوتا ہے؟“ <sup>②</sup>

شرعی غسل کے ضروری ہونے کے لیے خروجِ ماء کی ضرورت ہے یا نہیں؟ سیدنا جابر رضی اللہ عنہ کہتے تھے: ضروری ہے، کہ ”الماء من الماء“۔ سیدہ عائشہ رضی اللہ عنہا نے سنا تو پہلے اس کے خلاف ایک حدیث پیش کی، اس کے بعد فرمایا: ”اگر کوئی ناجائز فعل کا مرتکب ہو، اور خروجِ ماء نہ ہو، تو رجم کرو گے؟ پھر غسل کیوں نہ ضروری ہو؟“ <sup>③</sup>

سنن کی تقسیم

فقہ کا ایک بڑا نازک نکتہ یہ ہے کہ رسول اللہ صلی اللہ علیہ وسلم سے جو افعال صادر ہوئے، ان میں سے کون مذہبی حیثیت سے اور کون محض عادت کے طور پر یا کسی خاص وقتی مصلحت سے انجام پائے۔ آپ سے جو فعل صادر ہوا، اس کو سنت کہتے ہیں۔ فقہانے اولاً سنت کو دو قسموں پر منقسم کیا ہے: عبادی اور عادی۔ عبادی وہ افعال ہیں جو ثواب کی نیت سے عبادت کے طور پر انجام پائیں۔ ان کی بھی دو قسمیں ہیں: مؤکدہ، جس کو آپ نے ہمیشہ کیا ہو اور کبھی ترک نہ فرمایا ہو۔ سنت مستحبہ، جس کو کبھی کبھی ترک بھی فرما دیا ہو۔ عادی وہ فعل ہے جس کو آپ ثواب کے لیے عبادت کے طور پر نہیں، بلکہ بطور عادت کیا کرتے تھے، یا کسی ذاتی یا وقتی ضرورت سے آپ نے کبھی کیا۔ امت پر رسول صلی اللہ علیہ وسلم کے افعال عادی کا اتباع ضروری نہیں، البتہ اہل محبت طلب برکت کے لیے ان افعال کا اتباع بھی محبت کا

① سنن ابی داود، کتاب الجنائز، باب فی الغسل من غسل المیت، حدیث: ۳۱۶۱ مرفوعاً

② سنن ابی داود، کتاب الجنائز، باب فی الغسل من غسل المیت، حدیث: ۳۱۶۰ میں اس کے خلاف مروی ہے۔ آپ فرماتی ہیں کہ رسول اللہ صلی اللہ علیہ وسلم چاروچے سے غسل کرتے تھے، ایک ان میں سے میت کا غسل بھی ہے۔ واللہ اعلم! (کاشف)

③ المعرفة والتاریخ للنسوی (۱/ ۲۶۷) و اسنادہ ضعیف۔ سند میں عثمان بن عطاء بن ابی مسلم خراسانی راوی ضعیف ہے۔

ثمرہ سمجھتے ہیں کہ:

ع ہر ادا محبوب کی محبوب ہے

احادیث سے معلوم ہوتا ہے کہ سیدہ عائشہ رضی اللہ عنہا نے فقہاء سے پہلے خود بھی یہ اصول ذہن نشین کر لیے تھے۔ تراویح کے متعلق ان سے اور صرف ان سے مروی ہے کہ رمضان میں تین روز آپ نے باجماعت تراویح پڑھائی، چوتھے دن آپ تشریف نہ لائے۔ صبح کو صحابہ رضی اللہ عنہم سے فرمایا کہ میں اس لیے نہیں آیا کہ میں ڈرا کہ تم پر یہ نماز فرض نہ کر دی جائے۔ اس سے معلوم ہوا کہ ان کو اس کا علم تھا کہ دوام کے ساتھ جس فعل کو آپ ادا فرمائیں، وہ مؤکد ہو جاتا ہے، اور جس کو کبھی کبھی ترک فرما دیں، وہ وجوب اور تاکید کے درجہ کو نہیں پہنچتا۔

صحابہ رضی اللہ عنہم میں سیدنا ابن عمر رضی اللہ عنہما عبادی اور عادی سنن کی تقسیم نہیں کرتے تھے۔ ان کے نزدیک آپ نے جو فعل جس سبب سے بھی کیا، وہ سنت ہے۔ اسی لیے وہ سفر کے منازل تک میں بھی آپ کی پیروی کرتے تھے۔ اگر کسی منزل میں اتفاق سے آپ نے طہارت فرمائی تو وہ بھی بلا ضرورت طہارت کرتے تھے۔ لیکن سیدہ عائشہ اور سیدنا ابن عباس رضی اللہ عنہما اس تفریق کے قائل تھے۔ حج کے موقع پر وادی ابطح میں رسول اللہ ﷺ نے پڑاؤ ڈالا تھا، لیکن وہ اس کو سنت نہیں سمجھتی تھیں۔ صحیح مسلم اور مسند احمد میں ہے:

((نَزُولُ الْاَبْطَحِ لَيْسَ بِسُنَّةٍ اِنَّمَا نَزَلَهُ رَسُولُ اللّٰهِ ﷺ لِاَنَّهُ كَانَ اَسْمَحَ  
لِخُرُوجِهِ اِذَا خَرَجَ))

”ابطح میں منزل کرنا سنت نہیں، وہاں آپ اس لیے اتر پڑے تھے کہ وہاں سے نکلنا آپ کے لیے آسان تھا۔“

معاصرین سے اختلاف

سیدہ عائشہ رضی اللہ عنہا نے بہت سے فقہی احکام میں اپنے معاصرین سے اختلاف کیا ہے اور حق انہی کی جانب رہا، اور فقہائے حجاز کا زیادہ تر انہی پر عمل رہا۔ ہم نے اس قسم کے اخلاقی احکام کی یہ فہرست جامع ترمذی وغیرہ کتب حدیث سے انتخاب کی ہے:

◇ صحیح بخاری، کتاب الحج، باب المحصب، حدیث: ۱۷۶۵۔

◇ صحیح مسلم، کتاب الحج، باب استحباب نزول المحصب يوم النفر، حدیث: ۱۳۱۱۔

سیدہ عائشہ رضی اللہ عنہا	دیگر صحابہ رضی اللہ عنہم
۱۔ بوسہ سے وضو نہیں ٹوٹتا۔	سیدنا ابو ہریرہ رضی اللہ عنہ، ٹوٹ جاتا ہے۔
۲۔ جنازہ اٹھانے سے وضو نہیں ٹوٹتا۔	سیدنا ابو ہریرہ رضی اللہ عنہ، ٹوٹ جاتا ہے۔
۳۔ عورت کو غسل میں بال کھولنا ضروری نہیں۔	سیدنا ابن عمر رضی اللہ عنہما، ضروری ہے۔
۴۔ غسل التماس واجب ہو جاتا ہے۔	سیدنا جابر رضی اللہ عنہ، خروج ماء شرط ہے۔
۵۔ قرؤ سے مراد طہر ہے۔	دیگر صحابہ رضی اللہ عنہم، حیض ہے۔
۶۔ مردہ کو غسل دینے سے غسل واجب نہیں ہوتا۔	سیدنا ابو ہریرہ رضی اللہ عنہ، واجب ہو جاتا ہے۔
۷۔ عورت کی میت کے بال نہیں سنوارنے چاہئیں۔	سیدہ ام عطیہ صحابیہ رضی اللہ عنہا، سنوارنے چاہئیں۔
۸۔ نماز میں عورت کے سامنے آجانے سے نماز باطل نہیں ہوتی۔	سیدنا ابو ہریرہ رضی اللہ عنہ، باطل ہو جاتی ہے۔
۹۔ صبح کی نماز اندھیرے وقت پڑھنی چاہیے۔	سیدنا رافع بن خدیج رضی اللہ عنہ، اجالا ہو جائے تب پڑھے۔
۱۰۔ عصر میں جلدی کرنی چاہیے۔	سیدہ ام سلمہ رضی اللہ عنہا، تاخیر۔
۱۱۔ نماز مغرب میں جلدی چاہیے۔	سیدنا ابو ہریرہ رضی اللہ عنہ، تاخیر۔
۱۲۔ بحالت جنابت صبح ہو جانے سے روزہ نہیں جاتا۔	سیدنا ابو ہریرہ رضی اللہ عنہ، چلا جاتا ہے۔
۱۳۔ افطار میں جلدی چاہیے۔	سیدنا ابو موسیٰ رضی اللہ عنہ، تاخیر۔
۱۴۔ قربانی کا گوشت ۳ دن کے بعد بھی کھانا جائز ہے۔	سیدنا علی و سیدنا ابن عمر رضی اللہ عنہما، نہیں جایز ہے۔
۱۵۔ حج میں وادی محصب میں اترنا سنت نہیں۔	سیدنا ابن عمر رضی اللہ عنہما، سنت ہے۔

◊ احناف کا عمل سیدہ عائشہ رضی اللہ عنہا کے فتویٰ پر ہے دیکھو ہدایہ کتاب الجمائز، بحوالہ عبدالرزاق۔ سیدہ ام عطیہ رضی اللہ عنہا کی حدیث صحاح کی اکثر کتابوں کی کتاب الجمائز میں ہے۔

سیدنا ابن عمر رضی اللہ عنہما جائز نہیں۔	۱۶۔ حج میں بال منڈانے کے بعد خوشبو ملنا جائز ہے۔
سیدنا ابن عباس پابندیاں رضی اللہ عنہما عائد ہو جاتی ہیں۔	۱۷۔ کعبہ میں قربانی بھیجنے سے بھیجنے والے پر حج کی پابندیاں عائد نہیں ہوتیں۔
سیدنا عمر رضی اللہ عنہ، کرنا چاہیے۔ (موطا مع زرقانی)	۱۸۔ حج میں حائض کو طواف وداع کا انتظار نہیں کرنا چاہیے۔
سیدنا عمر رضی اللہ عنہ، مکروہ ہے۔ (صحیح بخاری، فتح الباری، باب ما یلبس المحرم من الثیاب)	۱۹۔ حج میں عورت زعفرانی کپڑے پہن سکتی ہے۔
سیدنا ابن زبیر رضی اللہ عنہ، کم از کم چار انگل ضروری ہے۔	۲۰۔ حج میں عورت کو صرف کسی طرف کا ذرا سا بال ترشوا دینا کافی ہے۔
زکوٰۃ ہے۔	۲۱۔ زیور میں زکوٰۃ نہیں، (جیسا کہ بعض روایات میں ان کی طرف منسوب ہے۔)
سیدنا ابن مسعود رضی اللہ عنہ نہیں ہے۔	۲۲۔ یتیم و نابالغ کے مال میں بھی زکوٰۃ ہے۔
سیدنا ابن عباس رضی اللہ عنہما، بیوگی کی عام مدت اور حمل کی مدت میں جو زمانہ زیادہ ہوگا، وہی عدت کا زمانہ ہوگا۔	۲۳۔ کوئی حاملہ اگر بیوہ ہو جائے تو اس کی عدت کی مدت وضع حمل ہے۔
سیدنا زید بن ثابت اور سیدنا علی رضی اللہ عنہما، ایک طلاق ہوگی۔	۲۴۔ اگر شوہر بیوی کو طلاق اور مفارقت کا اختیار دے دے اور بیوی اس اختیار کو واپس کر کے شوہر ہی کو پسند کرے تو طلاق نہ ہوگی۔
دیگر امہات المؤمنین رضی اللہ عنہم، نہیں ثابت ہوتی۔	۲۵۔ اگر بالغ آدمی بھی کسی عورت کا دودھ پیے تو حرمت ثابت ہو جاتی ہے۔

◇ واقعہ یہ ہے کہ سیدنا ابو حذیفہ رضی اللہ عنہ صحابی کے ایک نابالغ غلام سالم تھے، جو مولیٰ ابی حذیفہ کی نسبت سے مشہور ہیں، وہ اپنے آقا کے گھر میں رہتے تھے اور زمانہ میں آمد و رفت رکھتے تھے، اور سیدنا ابو حذیفہ رضی اللہ عنہ کی

بعض صحابہ رضی اللہ عنہم، ایک گھونٹ دودھ بھی پی لے تب بھی ثابت ہو جاتی ہے۔	۲۶۔ رضاعت کم از کم پانچ گھونٹ دودھ پینے سے ثابت ہوتی ہے۔
سیدنا زید بن ثابت رضی اللہ عنہ، ایک درہم سے کم ہے تو مکاتب نہیں۔	۲۷۔ جب تک غلام پر ایک حبہ بھی واجب الادا ہے، وہ مکاتب ہے۔
سیدنا ابن عباس اور سیدنا ابن مسعود رضی اللہ عنہم، دس درہم کی مالیت سے کم نہ ہونا چاہیے۔	۲۸۔ چوری کے مال کی قیمت اگر کم سے کم تین درہم بھی ہے تو ہاتھ کاٹا جائے گا۔
ائمہ احناف کے نزدیک طلاق واقع ہو جائے گی، اور غلام بھی آزاد ہو جائے گا۔	۲۹۔ اگر شوہر کو ڈرا دھمکا کر اس کی مرضی کے خلاف اس سے بیوی کو طلاق دلوائی جائے یا کسی آقا سے غلام آزاد کرایا جائے تو نہ طلاق واقع ہوگی نہ غلام آزاد ہوگا۔

← بیوی اہل بنت سبیل کا ان سے پردہ نہ تھا، جب سالم بالغ ہوئے تو سیدنا ابو حذیفہ رضی اللہ عنہ کو اپنی بیوی کا ان سے پردہ نہ کرنا پسند نہ آیا، وہ بیوی رسول اللہ ﷺ کی خدمت میں حاضر ہو کر عرض پرداز ہوئیں کہ یا رسول اللہ! اب سالم بالغ ہوئے ہیں سمجھتی ہوں کہ میرا ان کے سامنے آنا ابو حذیفہ کو ناگوار ہے، فرمایا کہ سالم کو اپنا دودھ پلا دو تو ابو حذیفہ کی ناگواری دور ہو جائے گی، چنانچہ ان کی بیوی نے اسی پر عمل کیا اور واقعاً اس کے بعد سیدنا ابو حذیفہ کی وہ ناگواری دور ہو گئی، اس واقعے کی بنا پر سیدہ عائشہ رضی اللہ عنہا کا مسلک یہ تھا کہ بالغ لڑکے کو بھی اگر کسی عورت نے دودھ پلایا تو رضاعت کی حرمت ثابت ہو جائے گی، لیکن دیگر ازواج مطہرات رضی اللہ عنہن نے اس اجازت کو مخصوص سیدنا سالم اور سیدنا ابو حذیفہ کی بیوی کے متعلق سمجھا اور اس کو حکم عام نہیں مانا، ائمہ مجتہدین میں امام داد ظاہری کے علاوہ جمہور ائمہ اور فقہا ازواج مطہرات کے ساتھ ہیں، صرف داد ظاہری نے اسی حدیث کی بنا پر سیدنا عائشہ رضی اللہ عنہا کا مسلک اختیار کیا اور دوسری صحیح احادیث سے بھی ثابت ہے کہ حرمت صرف نکیحین کی رضاعت سے ثابت ہوتی ہے اور کلام پاک میں بھی رضاعت کی مدت دو سال بتائی گئی ہے اس لیے جمہور فقہانے اس باب میں سیدہ عائشہ رضی اللہ عنہا کے مسلک کو قبول نہیں کیا۔ (شرح مسلم صحیح نووی باب رضاعہ الکبیر)

① صحیح بخاری، کتاب العتاق

② نسائی میں ہے کہ سیدنا علی اور سیدنا ابن مسعود رضی اللہ عنہما کا یہی مذہب تھا۔

③ بخاری، سرقہ و حدود

④ دارقطنی، کتاب الحدود۔ مسند دارمی، کتاب الفرائض

(ابوداؤد: کتاب الطلاق، رقم ۲۱۹۳)	لَا طَّلَاقَ وَلَا عِتَاقَ فِي إِغْلَاقِ
سیدہ فاطمہ بنت قیس رضی اللہ عنہا، وہ شوہر کے گھر نہ رہے۔	۳۰۔ جس کو تین طلاقیں دی گئی ہوں وہ بھی زمانہ عدت تک اپنے شوہر کے گھر رہے۔
سیدنا عبداللہ بن مسعود رضی اللہ عنہ، باقی حصہ صرف پوتے کا ہے، پوتی کو کچھ نہیں ملے گا۔	۳۱۔ اگر کوئی دو بیٹیاں، ایک پوتی اور ایک پوتا چھوڑ دے، تو ثلث بیٹیوں کا حصہ ہوگا اور باقی میں پوتے اور پوتی دونوں کا حصہ ہوگا۔

ان کے علاوہ سیدہ عائشہ رضی اللہ عنہا کے فقہی مسائل کا اور بہت بڑا ذخیرہ ہے، جس کا اکثر حصہ امام مالک رضی اللہ عنہ کی مؤطا میں محفوظ ہے اور مدینہ کی فقہ کی اس پر بنیاد ہے۔

## علم کلام و عقائد

اسلام ایک سادہ دین ہے، اس کے عقائد بھی سیدھے سادھے تھے، لیکن غیر مذہب والوں کے میل جول اور عقلی بحث مباحثوں کے سبب سے صحابہ رضی اللہ عنہم کے اخیر زمانہ میں نئی نئی بحثیں پیدا ہونی شروع ہو گئی تھیں۔ رسول اللہ ﷺ کی زندگی میں ہر مسئلہ کا قطعی فیصلہ صرف آپ کا ارشاد تھا۔ جس کو جو شک پیدا ہوا، اس نے جا کر تسلی کر لی۔ اس عہد مبارک کے بعد ایسے موقعوں پر مسلمانوں نے صحابہ کرام رضی اللہ عنہم کی طرف رجوع کیا۔ ان کو اس باب میں کوئی صریح آیت یا حدیث معلوم ہوتی تو پیش کر دی جاتی، ورنہ کتاب و سنت کے زیر سایہ ان کے جواب دیے جاتے۔ اس سلسلہ میں ام المومنین سیدہ عائشہ رضی اللہ عنہا سے جو روایات ثابت ہیں، ان کا ذکر کیا جاتا ہے۔

اللہ تعالیٰ کے لیے اعضا کا اطلاق:

دوسری صدی ہجری میں سیدہ عائشہ رضی اللہ عنہا کے زمانہ کے بہت بعد اس مسئلہ نے بہت وسعت حاصل کی تھی، کہ اللہ کے لیے قرآن مجید اور احادیث میں ہاتھ، پاؤں، آنکھ، مختلف اعضا کا اطلاق ہوا ہے، ان سے مراد ان کے حقیقی معنی ہیں یا مجازی؟ مثلاً ہاتھ سے یہی ہاتھ مراد ہے یا قدرت؟ آنکھ سے بصارت مقصود ہے یا علم؟ وغیرہ۔ گو عام صحابہ کرام رضی اللہ عنہم سے اس مسلک کی تفصیل منقول نہیں، لیکن سلف صالحین کا عقیدہ یہی ہے کہ ان صفات الہی پر یقین کیا جائے اور ان کے حقیقی لغوی معنوں پر ایمان رکھا جائے، اور ان کی تفصیل میں نہ پڑا جائے۔ سیدہ عائشہ رضی اللہ عنہا کا میلان اسی مسلک کی

طرف معلوم ہوتا ہے، چنانچہ بخاری میں ان کا مقولہ مذکور ہے:

﴿(الْحَمْدُ لِلَّهِ الَّذِي وَسِعَ سَمْعَ الْأَصْوَاتِ))﴾<sup>۱</sup>

”اس اللہ کی حمد جس کے کان میں تمام آوازوں کی گنجائش ہے۔“

روایت باری تعالیٰ:

معتزلہ اور معتزلہ کے ہم خیال لوگوں کا اعتقاد ہے کہ اللہ کا دیدار نہ اس دنیا میں کسی کو ہو سکتا ہے نہ آخرت میں۔ جمہور اہل اسلام نہ صرف اس کے امکان بلکہ وقوع کے قائل ہیں۔ اہل حق کا مسلک یہ ہے کہ اللہ تعالیٰ کا دیدار اس دنیا میں نہیں ہو سکتا، لیکن آخرت میں اس کا دیدار اس طرح ہو گا جس طرح چودھویں کا چاند سب کو ایک ساتھ نظر آتا ہے۔ مگر سیدہ عائشہ رضی اللہ عنہا سے نہایت مصرح روایتیں مروی ہیں، انھوں نے اپنے شاگردوں سے کہا کہ ”جو شخص تم میں سے یہ کہے کہ محمد ﷺ نے اپنے رب کو دیکھا، وہ جھوٹ بولا۔“ اس دعوے پر انھوں نے قرآن مجید کی دو آیتوں سے استدلال کیا ہے، اور آج تک معتزلہ کو اس سے زیادہ قوی دلیلیں قرآن مجید سے نہیں مل سکی ہیں:

﴿لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ﴾

(الانعام: ۶/۱۰۳)

”اس کو (اللہ کو) نگاہیں نہیں پاسکتیں اور وہ نگاہوں کو پالیتا ہے، اور وہ لطیف اور خبردار

ہے۔“

یعنی چونکہ وہ لطیف ہے، اس لیے نگاہیں اس کو نہیں پاسکتیں، اور چونکہ وہ خبردار اور آگاہ ہے، اس لیے وہ سب کی نگاہوں کو پالیتا ہے۔ دوسری آیت یہ ہے:

﴿وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَآئِ حِجَابٍ﴾

(الشوریٰ: ۵۱/۴۲)

”اور کسی بشر میں یہ طاقت نہیں کہ اللہ تعالیٰ اس سے باتیں کر سکے، مگر وحی کے ذریعے سے

یا پردہ کی اوٹ سے۔“

﴿صحيح بخارى، كتاب التوحيد، باب قول الله تعالى: (وكان الله سميعا بصيرا) تعليقا۔

سنن نسائي، كتاب الطلاق، باب الظهار، حديث: ۳۴۹۰۔

سنن ابن ماجه، كتاب الطلاق، باب الظهار، حديث: ۲۰۶۳۔

سیدنا ابن عباس رضی اللہ عنہما اس بات کے قائل تھے کہ رسول اللہ ﷺ معراج میں دیدار الہی سے مشرف ہوئے تھے، اور سورہ نجم کی ان آیتوں سے استدلال کرتے تھے:

﴿وَلَقَدْ رَآهُ نَزْلَةً أُخْرَىٰ﴾ (النجم: ۱۳/۵۳)

”اور اس کو دوبارہ اترتے دیکھا۔“

﴿لَقَدْ رَأَىٰ مِنْ آيَاتِ رَبِّهِ الْكُبْرَىٰ﴾ (النجم: ۱۸/۵۳)

”پیغمبر نے اللہ کی بڑی نشانیوں کو دیکھا۔“

سیدہ عائشہ رضی اللہ عنہا فرماتی ہیں کہ اس سے مراد اللہ تعالیٰ نہیں بلکہ جبریل علیہ السلام ہیں۔ چنانچہ مسلسل آیتوں کے پڑھنے سے بالکل واضح ہو جاتا ہے:

﴿عَلَّمَهُ شَدِيدُ الْقُوَىٰ ۖ ذُو مِرَّةٍ ۖ فَاسْتَوَىٰ ۖ وَهُوَ بِالْأُفُقِ الْأَعْلَىٰ ۖ ثُمَّ دَنَا

فَقَدَّسَ ۖ فَكَانَ قَابَ قَوْسَيْنِ أَوْ أَدْنَىٰ ۖ فَأَوْحَىٰ إِلَىٰ عَبْدِهِ مَا أَوْحَىٰ ۖ مَا

كَذَّبَ الْقَوَادُ مَا رَأَىٰ ۖ أَفْهَمُّونَهُ عَلَىٰ مَا يَرَىٰ ۖ وَلَقَدْ رَآهُ نَزْلَةً أُخْرَىٰ ۖ

عِنْدَ سِدْرَةِ الْمُنْتَهَىٰ﴾ (النجم: ۱۴، ۵/۵۳)

”پیغمبر کو ایک طاقتور نے سکھایا اور وہ افق اعلیٰ پر تھا، پھر قریب آیا، پھر لٹکا، پھر دو کمانوں

کے برابر نزدیک تھا، پھر اس کے بندے (یا اپنے بندے) کی طرف وحی کی جو کچھ وحی کی،

قلب نے جو کچھ دیکھا، اس میں جھوٹ نہیں بولا۔ کیا وہ جو کچھ دیکھتا ہے، اس پر تم اس

سے جھگڑتے ہو؟ حالانکہ اس نے اس کو دوبارہ اترتے دیکھا، سدرة المنتہی کے پاس۔“

ان روایات کی بنا پر معتزلہ سیدہ عائشہ رضی اللہ عنہا کو روایت باری کے منکروں میں شمار کرتے ہیں۔

لیکن حقیقت یہ ہے کہ سیدہ عائشہ رضی اللہ عنہا اس عالم میں روایت کی قائل نہیں ہیں، قیامت کی روایت کی منکر نہیں۔ روایت کے الفاظ یہ ہیں: ﴿

((مَنْ حَدَّثَكَ أَنَّ مُحَمَّدًا رَأَىٰ رَبَّهُ فَقَدْ كَذَّبَ))

”جو تم سے بیان کرے کہ محمد ﷺ نے اپنے رب کو دیکھا، وہ جھوٹ

① صحیح بخاری، کتاب التفسیر۔ سورۃ والنجم، حدیث: ۳۸۵۵۔

صحیح مسلم، کتاب الایمان، باب معنی قول اللہ عزوجل: (ولقد راه نزلة اخري)

حدیث: ۱۷۷۔

سنن ترمذی، کتاب التفسیر القرآن، باب ومن سورۃ النجم، حدیث: ۳۲۷۸۔

بولاً۔“

اس سے مقصود معراج میں رسول اللہ ﷺ کے دیدار الہی سے مشرف ہونے کا انکار ہے، نہ کہ آخرت میں۔ اس لیے سیدہ عائشہ رضی اللہ عنہا کے اس ارشاد کو مطلق انکار رویت کے عقیدہ سے کوئی تعلق نہیں۔

علم غیب

غیب کی باتیں اللہ کے سوا کوئی نہیں جانتا۔ عالم الغیب ہونا صرف اللہ تعالیٰ کی شان ہے:

﴿عَلِمَ الْغَيْبِ وَالشَّهَادَةِ﴾ (المؤمنون: ۲۳ / ۹۲)

”وہی غیب اور شہادت کا جاننے والا ہے۔“

دوسری آیت میں ہے:

﴿لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ (النمل: ۲۷ / ۶۵)

”جتنی مخلوقات آسمانوں اور زمین میں موجود ہیں، غیب کی باتوں کو اللہ تعالیٰ کے سوا کوئی

بھی نہیں جانتا۔“

بعض لوگ سمجھتے ہیں کہ پیغمبر کے خصائص میں غیب کی ساری باتوں کا جانا بھی ہے۔ سیدہ عائشہ رضی اللہ عنہا نے اس سے سختی کے ساتھ انکار فرمایا۔ فرماتی تھیں کہ ”جو تم سے یہ بیان کرے کہ رسول اللہ ﷺ غیب کی باتیں جانتے تھے، وہ جھوٹا ہے۔“ استدلال قرآن مجید کی اس آیت سے کرتی تھیں: <sup>①</sup>

﴿وَمَا تَكْتُمُ نَفْسٌ مَّا دَا تَكْتُمِبُ غَدًّا﴾ (لقمان: ۳۱ / ۳۴)

”اور کوئی نہیں جانتا کہ کل وہ کیا کرے گا۔“

جب کوئی نہیں جانتا تو رسول اللہ ﷺ کو بھی اس کی خبر نہیں ہوگی۔ اس سے غیب کے کلی علم کی نفی ہوتی ہے۔

ایک اور واقعہ ہے کہ ایک دفعہ چند چھوکریاں کچھ گارہی تھیں، گاتے گاتے یہ مصرع پڑھا:

﴿وَفِينَا نَبِيٌّ يَعْلَمُ مَا فِي غَدٍ﴾

”ہم میں ایک پیغمبر ہے جو کل کی بات جانتا ہے۔“

① صحیح بخاری، کتاب التفسیر۔ سورة والنجم، حدیث: ۳۸۵۵۔

صحیح مسلم، کتاب الایمان، باب معنی قول اللہ عزوجل: ﴿لَمَّا نَقَدَ رَأَهُ نَزَلَتْ أُخْرَى﴾،

حدیث: ۱۷۷۔

آپ ﷺ نے فرمایا: ”یہ نہیں! وہی گاؤ جو پہلے گارہی تھیں۔“

اس ارشاد سے رسول اللہ ﷺ کی ذات پاک سے علم غیب کلی کے دعویٰ کی نفی ہوتی ہے۔ ہاں! البتہ اللہ تعالیٰ غیب کے بعض امور سے اپنے انبیاء ﷺ کو اپنی مصلحت و حکمت کے مطابق مطلع فرماتا رہتا ہے۔

پیغمبر اور اخفائے وحی

پیغمبر کی نسبت یہ سوء ظن نہیں ہو سکتا کہ اس کو جو کچھ وحی ہوتی ہے، اس میں سے وہ کچھ چھپا لیتا ہے۔ سیدہ عائشہ رضی اللہ عنہا فرماتی ہیں کہ ”جو تم سے یہ بیان کرے کہ محمد ﷺ نے اللہ کے احکام میں سے کچھ چھپا لیا اور مخلوق پر ظاہر نہیں کیا، تو اس کو سچ نہ جانو، اللہ فرماتا ہے:

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ ۗ وَإِنْ لَمْ تَفْعَلْ فَمَا بَلَّغْتَ

رِسَالَتَهُ﴾ (المائدہ: ۶۷/۵)

”اے پیغمبر! اللہ کی طرف سے تجھ پر جو کچھ اترا وہ لوگوں کو پہنچا دے۔ اگر تو نے ایسا نہ کیا تو تو نے پیغمبری کا حق ادا نہ کیا۔“

سیدہ عائشہ رضی اللہ عنہا اس دعوے پر ایک اور واقعہ سے استدلال کرتی ہیں۔ دنیا میں کوئی شخص نہیں چاہتا کہ اپنی ادنیٰ سے ادنیٰ کمزوری کا بھی علیٰ رؤس الاشهاد اعلان کرے، حالانکہ قرآن مجید میں متعدد آیتیں ایسی ہیں جن میں پیغمبر کو اس کی اجتہادی خطاؤں پر تشبیہ کی گئی ہے۔ رسول اللہ ﷺ کا منہ بولے بیٹے کی بیوی سے نکاح کرنا جہلائے عرب کے نزدیک سخت اعتراض کے قابل تھا۔ اس واقعہ کا ذکر قرآن مجید میں بصریح مذکور ہے۔ سیدہ عائشہ رضی اللہ عنہا فرماتی ہیں کہ اگر محمد ﷺ اللہ کی کسی وحی کو چھپا سکتے تو اس آیت کو ضرور چھپا دیتے، (تا کہ جاہلوں کو اعتراض کا موقع نہ ملے):

﴿وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَلْعَمْتُ عَلَيْهِ أَمْسِكْ عَلَيْكَ زَوْجَكَ

وَأنتَ اللَّهُ وَتُخْفَىٰ فِي نَفْسِكَ مَا اللَّهُ مُبْدِيهِ وَتَخْشَى النَّاسَ ۗ وَاللَّهُ أَحَقُّ أَنْ

تُخْشَى﴾ (الاحزاب: ۳۳/۳۷)

صحیح بخاری، کتاب النکاح، باب ضرب الدف فی النکاح والولیمۃ، حدیث: ۵۱۳۷۔

صحیح بخاری، کتاب التفسیر۔ سورۃ المائدۃ، باب: (بایہا الرسول بلغ.....) ح: ۳۶۱۲۔

صحیح مسلم، کتاب الایمان، باب معنی قول اللہ عزوجل: (ولقد راہ نزولہ اخری)، حدیث: ۱۷۷ مطولاً۔

صحیح مسلم، کتاب الایمان، باب معنی قول اللہ عزوجل: (ولقد راہ نزولہ اخری)

حدیث: ۱۷۷/۲۸۸..... مسند احمد (۲/۲۳۱)

”اور جب تم اس شخص (زید بن حارثہ) سے کہہ رہے تھے، جس پر اللہ نے احسان کیا اور تم نے احسان کیا کہ اپنی بیوی اپنے پاس رکھو اور اللہ سے ڈرو، اور دل میں تم وہ چھپائے ہو جس کو اللہ ظاہر کرنے والا ہے۔ تم لوگوں سے ڈرتے ہو، حالانکہ اللہ زیادہ مستحق ہے کہ تم اس سے ڈرو۔“

حالانکہ ایسا نہیں کیا۔ اس سے معلوم ہوا کہ رسول اللہ ﷺ پر جو کچھ وحی آئی، وہ سب بے کم و کاست آپ نے تمام مسلمانوں پر ظاہر فرمادی۔

انبیاء ﷺ، معصوم ہیں

سورہ یوسف میں ایک آیت ہے جس کی قراءت میں سیدہ عائشہ اور سیدنا ابن عباس رضی اللہ عنہما میں اختلاف ہے۔ سیدنا ابن عباس رضی اللہ عنہما اس طرح پڑھتے ہیں:

﴿وَكَلَّمُوا آيَّتَهُمْ قَدْ كَذَّبُوا﴾ (یوسف: ۱۱۰/۱۱۲)

”پیغمبروں نے گمان کیا کہ ان سے جھوٹ وعدہ کیا گیا۔“

یعنی اللہ نے ان سے جھوٹا وعدہ کیا۔ سیدہ عائشہ رضی اللہ عنہا کے ایک شاگرد نے پوچھا: ”کیا یہ صحیح ہے؟“ فرمایا:

((مَعَاذَ اللَّهِ لَمْ تَكُنِ الرَّسُلُ تَنْظُنْ ذَلِكَ بِرَبِّهَا))

”معاذ اللہ! پیغمبر، اللہ کی نسبت یہ گمان نہیں کر سکتے۔“

سیدہ عائشہ رضی اللہ عنہا ”مُكذَّبُوا“ پڑھتی تھیں، یعنی وہ اپنی قوم کی طرف سے جھٹلائے گئے۔ یعنی جب عذاب الہی آنے میں دیر ہوئی تو ان کو ڈر ہوا کہ کہیں کفار ان کو عذاب الہی کے آنے کی پیشین گوئی کرنے میں جھوٹا نہ سمجھیں، لیکن اس مایوسی کے قریب ہونے کے بعد ہی عذاب الہی آجاتا ہے، کفار ہلاک ہوتے ہیں اور انبیاء ﷺ کی نصرت ہوتی ہے۔

معراج روحانی

بعض روایتوں کے مطابق اس امر میں اختلاف ہے کہ رسول اللہ ﷺ کو معراج جسمانی ہوئی تھی یا روحانی؟ بیداری میں ہوئی تھی یا خواب میں؟ قرآن مجید نے اس کو روایا کہا ہے:

◇ صحیح بخاری، کتاب التفسیر، سورة البقرة، باب (ام حسبتم ان تدخلوا الجنة) ح: ۳۵۳۳۔

◇ صحیح بخاری، کتاب التفسیر۔ سورة یوسف، باب قوله: (حتى اذا استسرس الرسل)،

حدیث: ۳۶۹۵۔

﴿وَمَا جَعَلْنَا الرُّؤْيَا الَّتِي أَرَيْنَاكَ إِلَّا فِتْنَةً لِلنَّاسِ﴾ (الاسراء: ۱۷/ ۶۰)

”اور ہم نے تجھ کو جو خواب دکھایا، وہ نہیں دکھایا، لیکن اس لیے کہ وہ لوگوں کے لیے آزمائش ہو۔“

قرآن مجید نے دوسری جگہ اس کو روایت قلب کہا ہے:

﴿مَا كَذَّبَ الْفُؤَادُ مَا رَأَى﴾ (النجم: ۱۱/ ۵۳)

”قلب نے جو کچھ دیکھا، اس میں وہ جھوٹ نہیں بولا۔“

صحاح کی ایک روایت میں یہ تصریح ہے کہ آپ اس وقت ”بَيْنَ النَّائِمِ وَالْيَقْظَانِ“ یعنی کچھ سوتے کچھ جاگتے تھے۔ ایک روایت میں معراج کے تمام مشاہدات و واقعات کے ذکر کے بعد آخری لفظ ہے: فَاسْتَيْقَظْتُ ”پھر میں جاگ پڑا۔“ ابن اسحاق کی روایت ہے کہ سیدہ عائشہ رضی اللہ عنہا معراج روحانی کی قائل تھیں۔ روایت کے الفاظ یہ ہیں:

((قَالَ ابْنُ إِسْحَاقَ وَحَدَّثَنِي بَعْضُ آلِ أَبِي بَكْرٍ أَنَّ عَائِشَةَ رضی اللہ عنہا زَوْجَ النَّبِيِّ صلی اللہ علیہ وسلم كَانَتْ تَقُولُ مَا فَقَدَ جَسَدُ رَسُولِ اللَّهِ صلی اللہ علیہ وسلم وَلَكِنْ أُسْرِيَ بِرُوحِهِ))

”ابن اسحاق نے کہا کہ سیدنا ابوبکر رضی اللہ عنہ کے خاندان کے ایک آدمی نے مجھ سے کہا کہ سیدہ عائشہ رضی اللہ عنہا فرماتی تھیں کہ آپ کا جسم گم نہیں پایا گیا، بلکہ ان کی روح کو فرشتے لے گئے۔“

قاضی عیاض رحمۃ اللہ علیہ نے شفا میں اس روایت پر یہ اعتراض کیا ہے رحمۃ اللہ علیہ اور قسطلانی رحمۃ اللہ علیہ نے حرفاً حرفاً اسی کو نقل کر دیا ہے کہ معراج سیدہ عائشہ رضی اللہ عنہا کے لڑکپن کا واقعہ ہے، اس وقت تک وہ آپ کے حوالہ نکاح میں بھی نہیں آئی تھیں، بلکہ ایک روایت کے مطابق وہ پیدا بھی نہیں ہوئی تھیں، اس لیے یہ روایت صحیح نہیں۔ قاضی عیاض رحمۃ اللہ علیہ کا یہ اصول تنقید اگر صحیح ہے تو ہم کو بہت سی ایسی حدیثوں سے

① صحیح بخاری، کتاب بدء الخلق، باب ذکر الملائكة صلوات الله عليهم، ح: ۳۲۰۷۔

صحیح مسلم، کتاب الایمان، باب الاسراء برسول الله صلی اللہ علیہ وسلم، حدیث: ۱۶۳۔

② الشفا قاضی عیاض (۱/ ۱۶۰)

③ سیرة ابن ہشام (ص: ۱۸۳)، و اسنادہ ضعیف لجهالة الراوی۔

④ الشفا خفاجی (۱/ ۱۶۸، ۱۶۹)

ستمبر دار ہونا پڑے گا، جن کا نقطہ نقطہ خود ان کے نزدیک اور جمہور محدثین کے نزدیک صحیح ہے، لیکن وہ سیدہ عائشہ رضی اللہ عنہا کے اس زمانہ سے متعلق ہیں جب وہ پیدا بھی نہیں ہوئی تھیں۔ آغاز وحی کے حالات، صحاح میں سیدہ عائشہ رضی اللہ عنہا سے زیادہ کسی نے مفصل بیان نہیں کیے، بلکہ انہی کی روایت پر ان واقعات کے تفصیلی علم کا دار و مدار ہے۔ اس لیے روایت معراج سے زیادہ خود یہی روایت آغاز وحی اس دائرہ تنقید کے اندر ہے کہ وہ بالیقین اس وقت تک پیدا بھی نہیں ہوئی تھیں، اور معراج کا واقعہ تو اس کے کئی برس بعد پیش آیا ہے۔

اصل یہ ہے، جیسا کہ زرقاتی، ابن وہبہ اور ابن سرتح نے تصریح کی ہے، کہ سیدہ عائشہ رضی اللہ عنہا سے روایت ثابت ہی نہیں۔ <sup>①</sup> ابن اسحاق جو اس کے راوی ہیں، خود بعض محدثین کے نزدیک ضعیف ہیں، پھر اپنے راوی کا وہ نام نہیں بتاتے، خاندان ابوبکر (رضی اللہ عنہ) کا ایک شخص کہتے ہیں۔ وہ راوی سیدہ عائشہ رضی اللہ عنہا کا نام لیتا ہے، حالانکہ اس کے اور سیدہ عائشہ رضی اللہ عنہا کے درمیان کم از کم ایک راوی اور چاہیے۔ اس لیے یہ روایت حجت کے قابل ہی نہیں۔

### الصحابہ عدول

اہل سنت کا مسلک یہ ہے کہ صحابہ رضی اللہ عنہم تمام تر عدول، ثقہ اور مامون تھے، <sup>☆</sup> تا آنکہ کسی خاص شخص کی نسبت کوئی بات عدالت و ثقاہت کے خلاف ثابت نہ ہو۔ سیدنا عثمان رضی اللہ عنہ کے واقعہ کے بعد سیدنا علی اور سیدنا امیر معاویہ رضی اللہ عنہما کی خانہ جنگیوں میں اہل مصر و عراق اور اہل شام ایک دوسرے کے حامی اور طرف دار صحابہ رضی اللہ عنہم کو لعن و طعن کرتے تھے۔ سیدہ عائشہ رضی اللہ عنہا نے اس کو حکم الہی کے خلاف سمجھا اور اس پر قرآن مجید سے استدلال کیا، فرمایا:

((يَا اَبْنَ اُخْتَيْ اُمْرُوَا اَنْ يَسْتَغْفِرُوَا لِاَصْحَابِ النَّبِيِّ ﷺ فَسَبُوَا)) <sup>②</sup>

”اے بھانجے! حکم دیا گیا تھا کہ رسول کے اصحاب کے لیے رحمت کی دعا کریں، تو یہ لوگ گالی دیتے ہیں۔“

سیدہ عائشہ رضی اللہ عنہا نے یہ حکم قرآن مجید کی اس آیت سے مستحکم کیا، جو مہاجرین و انصار کی تعریف کے سلسلہ میں ہے:

① زرقاتی (۵/۶)

② صحیح مسلم، کتاب التفسیر، باب فی تفسیر آیات متفرقة، حدیث: ۳۰۲۲۔

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ﴾

(الحشر: ۱۰/۵۹)

”اور ان (صحابہ) کے بعد جو نسل آئے، وہ کہے کہ الہا! ہم کو معاف کر اور ہمارے ان بھائیوں کو بھی جو ہم سے پہلے ایمان کے ساتھ گزر گئے اور ہمارے دلوں میں ایمان والوں کے ساتھ کینہ نہ پیدا کر، اے ہمارے پروردگار! تو مہربان اور رحیم ہے۔“

### ترتیب خلافت

مسلم میں سیدہ عائشہ رضی اللہ عنہا سے مروی ہے کہ رسول اللہ صلی اللہ علیہ وسلم نے مرض الموت میں ان سے فرمایا کہ ”ابوبکر اپنے باپ اور اپنے بھائی کو بلوا بھیجو، تاکہ میں لکھ دوں۔ مجھے ڈر ہے کہ کوئی آرزو مند (خلافت) یہ کہے کہ میں مستحق ہوں، حالانکہ اللہ اور مسلمان ابوبکر کے سوا کسی اور کو نہیں چاہتے۔“ اسی کتاب میں ہے کہ سیدہ عائشہ رضی اللہ عنہا کے ایک عزیز شاگرد ابن ابی ملیکہ نے دریافت کیا کہ رسول اللہ صلی اللہ علیہ وسلم خود کسی کو خلیفہ بناتے تو کس کو بناتے؟ فرمایا: ”ابوبکر رضی اللہ عنہ کو۔“ پوچھا: ”ان کے بعد؟“ جواب دیا: ”عمر رضی اللہ عنہ کو۔“ سوال کیا: ”پھر؟“ کہا: ”ابوعبیدہ بن جراح رضی اللہ عنہ کو۔“ اس کے بعد چپ ہو گئیں۔<sup>①</sup>

### عذاب قبر

قرآن مجید میں قبر کے ساتھ عذاب کا ذکر نہیں، البتہ برزخ (یعنی موت کے بعد اور قیامت سے پہلے) عذاب کا ذکر ضرور ہے، لیکن اس سے قبر میں عذاب ہونے کی طرف بتصریح ذہن منتقل نہیں ہوتا۔ چنانچہ معتزلہ اس کے اب تک منکر ہیں۔

اسلام میں اس مسئلہ کی تحقیق سیدہ عائشہ رضی اللہ عنہا ہی کی ذات سے ہوئی۔ دو یہودی عورتیں سیدہ عائشہ رضی اللہ عنہا کی خدمت میں آئیں۔ باتوں باتوں میں انھوں نے کہا: ”اللہ آپ کو عذاب قبر سے بچائے۔“ سیدہ عائشہ رضی اللہ عنہا کے لیے یہ بالکل نئی آواز تھی، سن کر چونک پڑیں، انکار کیا کہ قبر میں عذاب نہ ہوگا، پھر تسکین نہ ہوئی۔ رسول اللہ صلی اللہ علیہ وسلم تشریف لائے تو دریافت کیا۔ فرمایا: ”سچ ہے۔“<sup>②</sup> پھر

① صحیح مسلم، کتاب فضائل الصحابة، باب من فضائل ابی بکر الصدیق، ح: ۲۳۸۵۔

② صحیح بخاری، کتاب الدعوات، باب التعوذ من عذاب القبر، حدیث: ۶۳۶۶۔

صحیح مسلم، کتاب المساجد، باب استحباب التعوذ من عذاب القبر، حدیث: ۵۸۶۔

سیدہ عائشہ رضی اللہ عنہا نے آپ کی دعاؤں کو غور سے سنا، تو دیکھا کہ عذاب قبر سے بھی پناہ مانگتے تھے، پہلے ان کی گویا ادھر توجہ نہیں ہوئی تھی۔

سماع موتی

مردے سنتے ہیں یا نہیں؟ صحابہ رضی اللہ عنہم کے اقوال اس میں مختلف ہیں۔ سیدنا عمر، عبداللہ بن عمر اور سیدنا عبداللہ بن عباس رضی اللہ عنہم سماع کے قائل ہیں، سیدہ عائشہ رضی اللہ عنہا اس کی منکر ہیں۔ ان کا انکار صرف قیاس و عقل پر مبنی نہیں بلکہ وہ اپنے اس دعویٰ پر آیت ذیل سے ثبوت پیش کرتی ہیں: ﴿

﴿إِنَّكَ لَا تَسْمِعُ الْمَوْتَى﴾ (النمل: ۲۷ / ۸۰)

”اے پیغمبر! تو مردوں کو اپنی بات نہیں سنا سکتا۔“

﴿وَمَا أَنْتَ بِمُسْمِعٍ مَّن فِي الْقُبُورِ﴾ (فاطر: ۳۵ / ۲۲)

”اور نہ ان کو سنا سکتا ہے جو قبروں میں ہیں۔“

اس سے معلوم ہوا کہ مردے موت کے بعد سماعت سے محروم ہیں۔ الا یہ کہ بعض خاص حالات میں ان کو کوئی خاص آواز سنادی جائے۔

## علم اسرار الدین

اس میں کوئی شبہ نہیں کہ شریعت کے سارے احکام مصلحتوں پر مبنی ہیں، لیکن ان مصلحتوں پر بندوں کا مطلع ہونا ضروری نہیں۔ لیکن اللہ تعالیٰ نے اپنے لطف و کرم سے ان مصلحتوں کا بیان بھی فرما دیا ہے۔ چنانچہ اللہ تعالیٰ نے قرآن مجید میں اپنے احکام کے بہت سے مصالح خود بتائے ہیں، اور رسول اللہ ﷺ نے جو احکام دیے، ان کی مصلحتیں کبھی خود ظاہر فرمادی ہیں اور کبھی کسی نے پوچھا ہے تو بتا دیا ہے۔ صحابہ میں جو لوگ شریعت کے راز داں تھے، وہ بھی ان نکتوں سے بخوبی آگاہ تھے۔ شاہ ولی اللہ دہلوی رضی اللہ عنہ نے علم اسرار شریعت میں ”حجة الله البالغة“ کے نام سے جو کتاب تصنیف کی ہے، اس میں اس سوال کا جواب کہ جب سلف نے اسرار شریعت کے ساتھ اعتنا نہ کیا، تو تم کیونکر کر سکتے ہو، یہ جواب دیا ہے:

◇ صحیح بخاری، کتاب المغازی، باب قتل ابی جہل، حدیث: ۳۹۷۸، ۳۹۷۹۔

صحیح مسلم، کتاب الجنائز، باب المیت یعذب بیکاء اہلہ علیہ، حدیث، ۹۳۲۔

((قُلْنَا لَا يَضُرُّ عَدَمَ تَدْوِينِ السَّلَفِ إِيَّاهُ بَعْدَ مَا مَهَّدَ النَّبِيُّ ﷺ أَصُولَهُ وَفَرَعَ فُرُوعَهُ وَاقْتَمَى آثَرَهُ فَفَقَّهَاءُ الصَّحَابَةِ كَأَمِيرِ الْمُؤْمِنِينَ عُمَرَوَ عَلِيَّ وَكَزَيْدَ وَابْنَ عَبَّاسٍ وَعَائِشَةَ وَغَيْرِهِمْ بَحَثُوا عَنْهُ وَابْرَزُوا وَجُوهَا مِنْهُ))

”ہم کہتے ہیں کہ سلف کا اس علم کا مدون نہ کرنا ہمارے دعویٰ کو مضرت نہیں، جب کہ خود رسول اللہ ﷺ نے اس کے اصول و فروع مہمد فرمائے اور فقہائے صحابہ رضی اللہ عنہم مثلاً سیدنا عمر، سیدنا علی، سیدنا زید بن ثابت، سیدنا ابن عباس اور سیدہ عائشہ رضی اللہ عنہم وغیرہ نے آپ کی اس میں تقلید کی، ان امور کی تحقیق اور ان کے وجوہ ظاہر کیے۔“ (مقدمہ)

اگر مجھ پر ہیرو پرستی کا الزام نہ قائم کیا جائے تو شاہ صاحب کی فہرست میں آخر کے بجائے سب سے اول سیدہ عائشہ رضی اللہ عنہا کا نام لکھ دوں۔ اس سے مقصود یہ نہیں کہ ان کو دو پہلے بزرگوں سے اسرار شریعت کی زیادہ واقفیت تھی، بلکہ یہ ہے کہ انھوں نے ان سر بہر خزانوں کو سب سے زیادہ وقف عام کیا۔ چنانچہ اس دعویٰ کی دلیل احادیث کے اوراق اور صفحات ہیں۔

اوپر گزر چکا ہے کہ رسول اللہ ﷺ کے عہد مبارک میں عورتیں بے تکلف مسجد نبوی ﷺ میں آتی تھیں اور جماعت کی نماز میں مردوں اور بچوں سے پیچھے ان کی صف ہوتی تھی۔ رسول اللہ ﷺ کا بھی تاکید حکم تھا کہ ان کو آنے سے روکا نہ جائے۔ لیکن عہد نبوت کے انقضا کے بعد مال و دولت کی فراوانی اور غیر قوموں کے اختلاط نے ان کی سادگی، بے تکلفی اور پاکیزہ نفسی کو باقی نہ رکھا۔ سیدہ عائشہ رضی اللہ عنہا نے جب یہ حالت دیکھی تو فرمایا: ”اگر آج رسول اللہ ﷺ زندہ ہوتے اور عورتوں نے اب جو جہتیں پیدا کر لی ہیں، ان کو وہ دیکھتے تو ان کو مسجدوں میں آنے سے روک دیتے۔“ <sup>۱</sup> یہ ایک جزئی واقعہ ہے، لیکن اس سے یہ ثابت ہوتا ہے کہ ان کے نزدیک شریعت کے احکام مصالِح اور اسباب پر مبنی ہیں، اور ان کے بدلنے سے احکام بھی بدل جاتے ہیں۔

ایک دفعہ ایک صاحب سیدہ عائشہ رضی اللہ عنہا سے ملنے آئے اور اندر آنے کی اجازت چاہی۔ سیدہ عائشہ رضی اللہ عنہا نے ان کی بھاج کا دودھ پیا تھا، انھوں نے اجازت نہ دی۔ رسول اللہ ﷺ جب

۱ صحیح بخاری، کتاب الاذان، باب انتظار الناس قیام الامام العالم، حدیث: ۸۶۹۔

صحیح مسلم، کتاب الصلاة، باب خروج النساء الی المساجد، حدیث: ۴۳۵۔

تشریف لائے تو واقعہ عرض کیا۔ فرمایا: ”تم کو اجازت دے دینی چاہیے تھی۔“ عرض کی: ”اس کے بھائی نے مجھ کو دودھ نہیں پلایا، اس کے بھائی کی بیوی نے پلایا۔“ (یعنی بھاج اور دیور میں کوئی نسبتی تعلق نہیں ہے، جو حرمت ثابت ہو۔) آپ نے فرمایا: ”نہیں، وہ تمہارا چچا ہوا۔“ <sup>۱</sup> اس سے ظاہر ہوتا ہے کہ وہ احکام کے اندر مصالحت عقلی کو بھی تلاش کرتی تھیں۔

اب ہم ذیل میں ان مسائل کو لکھتے ہیں، جن کے اسرار و حقائق احادیث میں سیدہ عائشہ رضی اللہ عنہا نے ظاہر کیے ہیں۔ گو ہم نے اس کے لیے حدیث کی تمام کتابوں کا استقصاء کر لیا ہے، تاہم ممکن ہے کہ بہت سی باتیں رہ گئی ہوں۔ والکمال للہ وحدہ۔

### قرآن مجید کی ترتیب نزول

مقام نزول کے لحاظ سے قرآن مجید کے دو حصے ہیں: مکی اور مدنی۔ یعنی ایک قرآن مجید کا وہ حصہ جو مکہ میں نازل ہوا، اور دوسرا جو ہجرت کے بعد مدینہ میں نازل ہوا۔ یہ دونوں ٹکڑے معنوی خصوصیات کے لحاظ سے بھی ایک دوسرے سے مختلف ہیں۔ گو عام لوگوں کو اس کا مطلق احساس نہیں ہوتا، لیکن جو لوگ عربی زبان پر عبور رکھتے ہیں اور اس کے رموز سے واقف ہیں، وہ صرف سورہ کے الفاظ کو سن کر فیصلہ کر سکتے ہیں کہ مکی سورہ ہے یا مدنی۔ ان دونوں میں جلی امتیازات حسب ذیل ہیں:

مدنی سورتیں	مکی سورتیں
ٹھوس اور عمیق ہیں۔	زیادہ تر پر جوش اور جذبات سے بھری ہوئی ہیں۔
قانونی الفاظ ہوتے ہیں۔	الفاظ پر عظمت اور شاندار ہوتے ہیں۔
احکام اور قوانین پر مشتمل ہیں۔	زیادہ تر نصح، مواعظ، توحید، ذکر قیامت اور آیات حشر و نشر پر مشتمل ہیں۔
قافیوں کا لحاظ کم ہے، اور اگر کہیں ہے تو بڑے بڑے قافیے۔	ان میں اکثر قافیوں کا لحاظ رکھا گیا ہے، اور عموماً قافیے بھی چھوٹے چھوٹے۔

۱ صحیح بخاری، کتاب النکاح، باب ما یحل من الدخول والنظر الی النساء، ح: ۵۲۳۹۔  
صحیح مسلم، کتاب الرضاع، باب تحريم الرضاعة من ماء الفحل، حدیث: ۱۳۳۵/۵۔

ان میں یہود و نصاریٰ سے مناظرہ نہیں، سیدھی سیدھی باتیں ہیں۔	یہود و نصاریٰ سے بکثرت مناظرے ہیں۔
ان میں اعمال و عبادات کا مطالبہ کم تر ہے۔	زیادہ تر عقائد کی بحث ہے۔
جہاد کا ذکر نہیں بلکہ صرف دعوت و تبلیغ اور نرمی کا کام کا۔	دعوت و تبلیغ کے ساتھ جہاد کا حکم ہوتا ہے۔

اس فرق و امتیاز کے اکتشاف پر یورپ کے علمائے مستشرقین کو بڑا ناز ہے، لیکن انھیں خبر نہیں کہ وہ راز دار و محرم نبوت (ﷺ) آج سے ۱۳۳۵ برس پہلے اس سر مکتوم کو علی الاعلان فاش کر چکی تھی۔ صحیح بخاری میں ہے:

((انَّمَا نَزَلَ أَوَّلَ مَا نَزَلَ مِنْهُ سُورَةٌ مِنَ الْمَفْصَلِ فِيهَا ذِكْرُ الْجَنَّةِ وَالنَّارِ حَتَّى إِذَا تَابَ النَّاسُ إِلَى الْإِسْلَامِ ثُمَّ نَزَلَ الْحَلَالُ وَالْحَرَامُ وَلَوْ نَزَلَ أَوَّلَ شَيْءٍ لَا تَشْرَبُوا الْخَمْرَ لَقَالُوا لَا نَدْعُ الْخَمْرَ أَبَدًا وَلَوْ نَزَلَ لَا تَزْنُوا لَقَالُوا لَا نَدْعُ الزَّانَا أَبَدًا لَقَدْ نَزَلَ بِمَكَّةَ عَلَى مُحَمَّدٍ وَإِنِّي لَجَارِيَةٌ الْعَبُّ ﴿بَلِ السَّاعَةُ مَوْعِدُهُمْ وَالسَّاعَةُ أَذَىٰ وَآمُرُ﴾ (القمر: ۲۷/۲۸) وَمَا نَزَلَتْ سُورَةُ الْبَقَرَةِ وَالنِّسَاءِ إِلَّا وَأَنَا عِنْدَهُ))

”قرآن کی جو سب سے پہلے سورہ نازل ہوئی، وہ مفصل کی سورہ ہے، جس میں جنت اور دوزخ کا ذکر ہے، یہاں تک کہ جب لوگ اسلام کی طرف مائل ہوئے تو پھر حلال و حرام اترا۔ اگر پہلے ہی یہ اترا کہ شراب مت پیو، لوگ کہتے کہ ہم شراب ہرگز نہیں چھوڑیں گے، اور اگر یہ اترا کہ زنا نہ کرو، تو کہتے کہ ہم ہرگز زنا نہ چھوڑیں گے۔ مکہ میں جب میں کھیلتی تھی، تو یہ اترا: ”ان کے وعدہ کا وقت قیامت ہے اور قیامت نہایت سخت اور تلخ چیز ہے۔“ سورہ بقرہ و نساء جب اتری تو میں آپ کی خدمت میں تھی۔“

مقصود یہ ہے کہ اسلام نے اپنا اصول یہ رکھا کہ آہستہ آہستہ اور رفتہ رفتہ وہ اپنی تعلیم کا دائرہ وسیع کرتا ہے۔ اسلام ایک جاہل قوم میں آیا، پہلے خطیبانہ اور موثر طریقہ ادا سے ان کو جنت اور دوزخ کا ذکر سنایا گیا، جب لوگ اس سے متاثر ہوئے تو اسلام کے احکام، قوانین اور ادامرو نواہی

◊ صحیح بخاری، کتاب فضائل القرآن، باب تالیف القرآن، حدیث: ۴۹۹۳۔

نازل ہوئے۔ زنا اور شراب خوری وغیرہ عادات بد کے ترک کا اگر پہلے دن مطالبہ کیا جاتا تو اس آواز کو کون سنتا؟ زبان اور طرز ادا کا فرق، معانی اور مطالب کے فرق کی بنا پر ہے۔ کون کہہ سکتا ہے کہ ایک موعظت و نصیحت کی کتاب کی اور قانون تعزیرات کی زبان ایک ہو سکتی ہے۔ سورۃ بقرہ اور نساء جس کی نسبت سیدہ عائشہ رضی اللہ عنہا فرماتی ہیں کہ وہ مدینہ میں نازل ہوئیں، چونکہ مدینہ میں یہود و نصاریٰ تھے، اس لیے ان میں ان سے مناظرات ہیں، اور چونکہ اسلام کی دعوت یہاں کام کر چکی تھی، اس لیے ان میں احکام نازل ہوئے، اور احکام و قانون کی زبان کی بنا پر ان میں قافیے کم ہیں، اور سورۃ قمر کے نزول کو مکہ میں بتاتی ہیں، اس میں قیامت کا ذکر ہے کہ آغاز اسلام تھا، مشرکین کی تردید ہے کہ وہاں انھی سے سابقہ تھا، چھوٹے چھوٹے قافیے ہیں کہ ان سے عبادت میں رقت اور تاثیر پیدا کرنا مقصود تھا۔ الغرض مکی اور مدنی سورتوں میں فرق، حالات کے اختلاف کی بنا پر ہے، اور حالات کے اختلاف سے زبان تعبیر اور طرز ادا میں فرق ہے۔

### مدینہ میں اسلام کی کامیابی کا سبب

یہ ایک ایسا تاریخی سوال ہے کہ جس کی نسبت یہ سمجھا جاسکتا ہے کہ بیسیویں صدی عیسوی سے پہلے تاریخ نے اتنی ترقی نہیں کی تھی کہ وہ اس قسم کے سوالات پیدا بھی کر سکے۔ آج کل بڑے بڑے مصنفین اور ارباب قلم جب ان عقیدوں کو حل کرتے ہیں تو تھوڑی دیر کے لیے یہ سمجھ لیتے ہیں کہ وہ آسمان کے تارے توڑ رہے ہیں۔ لیکن واقعہ یہ ہے کہ جس کے سامنے یہ سب کچھ ہو رہا تھا، اس کی نگاہ سے یہ نکتہ پوشیدہ نہ تھا۔ مخالفوں کے ہجوم میں اسلام کی ترقی قدرت الہی کا ایک معجزہ ہے، لیکن ضروری نہیں کہ معجزہ اسباب عادی کے بغیر ہی ظہور پذیر ہو۔ اللہ تعالیٰ کا اپنے فضل سے کسی شے کے ہونے کے مختلف اسباب کو ایک وقت مناسب میں مہیا اور مجتمع کر دینا بھی تو معجزہ ہے، جو دنیا میں ہر کام کو میسر نہیں آتا، ورنہ اس عالم امکان میں کوئی تحریک کبھی ناکامیاب نہ ہوتی۔ حالانکہ ہزاروں تحریکیں ہیں جو عدم اسباب کی بنا پر سرسبز نہیں ہوتیں۔

اسلام کے ظہور سے پہلے مدینہ کے قبائل باہم خانہ جنگیوں میں مصروف تھے۔ ان لڑائیوں میں ان قبائل کے اکثر ارباب اڈا قتل ہو گئے، اور یہی لوگ ہمیشہ ہر تحریک کے مانع ہوتے ہیں کہ اس سے ان کی پوزیشن کو صدمہ پہنچتا ہے۔ انصار ان لڑائیوں سے اس قدر چور ہو گئے تھے کہ اسلام آیا تو سب نے اس کو رحمت سمجھا، اور چونکہ ارباب اڈا کا طبقہ مفقود ہو چکا تھا، اس لیے ان کی راہ میں کسی نے موانع پیدا نہیں کیے۔ اس طریقے سے اللہ تعالیٰ نے اسلام کی ترقی کے راستے مدینہ میں صاف کر

دیے تھے۔ سیدہ عائشہ رضی اللہ عنہا فرماتی ہیں:

(كَانَ يَوْمٌ بُعِثَ يَوْمًا قَدَّمَهُ اللَّهُ لِرَسُولِهِ فَقَدِمَ رَسُولُ اللَّهِ ﷺ وَقَدْ  
اِفْتَرَقَ مَلُوهُمُ وَقُتِلَتْ سَرَوَاتُهُمْ وَجَرِحُوا قَدَمَهُ اللَّهُ لِرَسُولِهِ فِي  
دُخُولِهِمْ فِي الْإِسْلَامِ) ﴿۱﴾

”جنگ بعاث وہ واقعہ تھا جس کو اللہ تعالیٰ نے اپنے رسول (ﷺ) کے لیے پہلے سے  
بیدا کر دیا تھا۔ رسول اللہ ﷺ مدینہ آئے تو ان کی جمعیت منتشر ہو گئی تھی اور ان کے  
دار مارے جا چکے تھے، اور اللہ تعالیٰ نے اپنے رسول (ﷺ) کے لیے ان کے اسلام  
میں داخل ہونے کے لیے یہ واقعہ پہلے ہی سے مہیا کر دیا تھا۔“

جمعہ کے دن نہانا

جمعہ کے دن غسل واجب ہے، اس وجہ سے سیدہ عائشہ رضی اللہ عنہا کی زبانی سننا چاہیے:  
(سَانَ النَّاسِ يَنْتَابُونَ الْجُمُعَةَ مِنْ مَنَازِلِهِمْ وَالْعَوَالِي فَيَأْتُونَ فِي  
الْغُبَارِ يُصِيبُهُمُ الْغُبَارُ وَالْعَرَقُ فَيَخْرُجُ مِنْهُمْ الْعَرَقُ فَاتَى رَسُولَ اللَّهِ  
ﷺ إِنْسَانٌ مِنْهُمْ وَهُوَ عِنْدِي فَقَالَ النَّبِيُّ ﷺ وَلَوْ تَطَهَّرْتُمْ لِيَوْمِكُمْ  
هَذَا) ﴿۲﴾

”لوگ اپنے گھروں سے اور مدینہ کی باہر کی آبادی سے جمعہ کی نماز میں آ کر شریک  
ہوتے تھے، گرد و غبار میں اٹے ہوتے تھے، پسینا چلتا تھا۔ ان میں سے ایک آدمی آپ  
ﷺ کے پاس آیا، آپ میرے یہاں تشریف فرما تھے۔ آپ نے فرمایا: ”اس دن کے  
لیے تم نہا لیتے۔“

سفر میں دو رکعت نماز

وہ نمازیں جو چار رکعت ہیں، قصر کی حالت میں صرف دو رکعتیں ادا کی جاتی ہیں۔ بظاہر معلوم  
ہوتا ہے کہ چار میں سے دو سہولت کی خاطر ساقط کر دی گئی ہیں، لیکن اصل واقعہ سنو، فرماتی ہیں:

﴿۱﴾ صحیح بخاری، کتاب مناقب الانصار، باب مناقب الانصار رضی اللہ عنہا، حدیث: ۳۷۷۷۔

﴿۲﴾ صحیح بخاری، کتاب الجمعة، باب من این تؤتی الجمعة، حدیث: ۹۰۲۔

صحیح مسلم، کتاب الجمعة، باب وجوب غسل الجمعة، حدیث: ۸۴۷۔

((فُرِضَتِ الصَّلَاةُ رَكَعَتَيْنِ ثُمَّ هَاجَرَ النَّبِيُّ ﷺ فَقُرِضَتْ أَرْبَعًا وَتُرِكَتْ صَلَاةُ السَّفَرِ عَلَى الْأُولَى))

”مکہ میں دو رکعتیں فرض تھیں، جب آپ نے ہجرت فرمائی تو چار فرض کی گئیں اور سفر کی نماز اپنی حالت پر چھوڑ دی گئی۔“

نماز صبح اور نماز عصر کے بعد نماز پڑھنے کی ممانعت

احادیث میں سیدنا عمر رضی اللہ عنہ سے مروی ہے کہ عصر کی اور صبح کی نماز پڑھ لینے کے بعد پھر کوئی نماز یعنی نفل و سنت بھی جائز نہیں۔ بظاہر اس ممانعت کی کوئی وجہ نظر نہیں آتی۔ عبادت کا تو اللہ تعالیٰ نے ہر وقت حکم دیا ہے۔ یہ حیرت اور استعجاب سیدہ عائشہ رضی اللہ عنہا دو فرماتی ہیں:

((وَهُمْ عُمَرُ إِنَّمَا نَهَى رَسُولُ اللَّهِ ﷺ عَنِ الصَّلَاةِ أَنْ يُتَحَرَّى طُلُوعُ الشَّمْسِ وَغُرُوبَهَا))

”عمر رضی اللہ عنہ کو وہم ہوا، آپ ﷺ نے نماز سے منع فرمایا ہے کہ کوئی شخص آفتاب کے طلوع یا غروب کے وقت کوتاہ کر نماز پڑھے۔“

یعنی آفتاب پرستی کا شبہ نہ ہو، یا آفتاب پرستوں کے ساتھ وقت عبادت میں تشابہ کا گمان نہ ہو۔ اسی قسم کی روایتیں اور صحابہ رضی اللہ عنہم سے بخاری میں مروی ہیں۔

بیٹھ کر نماز پڑھنا

رسول اللہ ﷺ کی نسبت ثابت ہے کہ آپ نوافل بیٹھ کر بھی ادا فرماتے تھے۔ اسی لیے بعض لوگ کسی عذر کے بغیر بھی بیٹھ کر نفل پڑھنا مستحب سمجھتے تھے، حالانکہ بیٹھ کر نماز پڑھنے کا ثواب کھڑے ہو کر پڑھنے سے آدھا ہے۔ ایک شخص نے سیدہ عائشہ رضی اللہ عنہا سے دریافت کیا کہ آپ بیٹھ کر نماز پڑھتے تھے؟ جواب دیا:

((حِينَ حَطَمَهُ النَّاسُ))

- ◇ صحیح بخاری، کتاب مناقب الانصار، باب التاريخ من اين ارخوا التاريخ، ح: ۳۹۳۵۔
- ◇ صحیح مسلم، کتاب الصلاة المسافرين، باب صلاة المسافرين وقصرها، ح: ۶۸۵۔
- ◇ صحیح مسلم، کتاب صلاة المسافرين، باب لا تتحروا بصلاتكم طلوع الشمس، حدیث: ۸۳۳۔ ..... مسند احمد (۶/۱۲۳)
- ◇ صحیح مسلم، کتاب صلاة المسافرين، باب جواز النافلة قائما وقاعدا، حدیث: ۷۳۲۔

”جب لوگوں نے آپ کو توڑ دیا (یعنی آپ کمزور ہو گئے)۔“

دوسری روایت میں ہے:

((مَا رَأَيْتُ رَسُولَ اللَّهِ ﷺ يَقْرَأُ فِي شَيْءٍ مِّنْ صَلَاةِ اللَّيْلِ جَالِسًا قَطُّ حَتَّى دَخَلَ فِي السِّنِّ))<sup>①</sup>

”میں نے کبھی آپ کو تہجد کی نماز بیٹھ کر پڑھتے نہیں دیکھا۔ لیکن ہاں! جب آپ کی عمر زیادہ ہو گئی۔“

یہ دونوں روایتیں ابوداؤد (باب صلوٰۃ القاعد) میں ہیں۔ مسلم میں بھی (باب صلوٰۃ اللیل) اسی قسم کی روایتیں ہیں۔ ایک روایت ہے:

((قَالَتْ لَمَّا بَدَنَّ رَسُولَ اللَّهِ ﷺ وَتَقَلَّ كَانَ أَكْثَرَ صَلَاتِهِ جَالِسًا))<sup>②</sup>

”جب آپ کا بدن بھاری ہو گیا تو آپ اکثر نفل بیٹھ کر پڑھنے لگے۔“

① اس سے معلوم ہوا کہ رسول اللہ ﷺ نے بحالت عذر نصف ثواب پر قناعت فرمائی ہے۔ اب جن کی نظر ثواب کی قلت و کثرت پر ہے، وہ تو کھڑے ہو کر نماز پڑھنے کو اچھا سمجھتے ہیں، لیکن جو محبت کے آشنا ہیں، وہ ثواب کی کثرت پر محبوب کی اتباع کو اہمیت دیتے ہیں۔ اس لیے گوان کو ان نفلوں کے بیٹھ کر پڑھنے کا ثواب کم ملے گا، مگر ان کی تلافی اتباع محبت کے ثواب سے ان شاء اللہ تعالیٰ پوری ہو جائے گی۔

① سنن ابی داؤد، کتاب الصلاة، باب فی صلاة القاعد، حدیث: ۹۵۳۔

صحیح مسلم، کتاب صلاة المسافرین، باب جواز النافلة قائما وقاعدا، حدیث: ۷۳۱۔

② صحیح مسلم، کتاب صلاة المسافرین، باب جواز النافلة قائما وقاعدا، حدیث: ۷۳۲/۱۱۷۔

③ مؤلف رحمہ اللہ کی یہ بات درست نہیں۔ بلکہ رسول اللہ ﷺ کو بیٹھ کر نماز پڑھنے کی صورت میں بھی ثواب پورا ہی ملتا تھا۔ جیسا کہ سیدنا عبداللہ بن عمرو رضی اللہ عنہما کی روایت سے ثابت ہوتا ہے۔ آپ کہتے ہیں کہ مجھے حدیث پہنچی کہ بیٹھ کر نماز پڑھنے سے نصف ثواب ملتا ہے۔ میں آپ ﷺ کے پاس آیا اور آپ کو بیٹھ کر نماز پڑھتے دیکھا اور پوچھا کہ مجھے آپ کی حدیث پہنچی اور آپ کو بھی بیٹھ کر نماز پڑھتے دیکھ رہا ہوں؟ تو آپ نے فرمایا: ”ٹھیک ہے، لیکن میں تمہاری طرح نہیں ہوں۔“ (یعنی مجھے ثواب پورا ملتا ہے۔)

صحیح مسلم، کتاب صلاة المسافرین، باب جواز النافلة قائما وقاعدا، حدیث: ۷۳۵۔

مغرب میں تین رکعتیں کیوں ہیں؟

ہجرت کے بعد نمازوں میں جب دو رکعتوں کے بجائے چار رکعتیں ہو گئیں، تو مغرب میں تین رکعتیں کیوں رہیں؟ سیدہ عائشہ رضی اللہ عنہا اس کا جواب دیتی ہیں:

((أَلَا الْمَغْرِبَ فَإِنَّهَا وَتَرُ النَّهَارِ))

”مغرب کی رکعتوں میں اضافہ نہ ہوا، کیونکہ وہ دن کی نماز وتر ہے۔“

جس طرح رات کی نمازوں میں تین رکعتیں وتر کی ہیں، اسی طرح یہ دن کی نمازوں میں وتر کی تین رکعتیں ہیں۔

صبح کی نماز دو ہی رکعت کیوں رہی؟

صبح کی نماز میں تو اطمینان زیادہ ہوتا ہے، اس میں اور رکعتیں زیادہ ہونی چاہئیں فرماتی ہیں:

((وَصَلْوَةُ الْفَجْرِ لِطَوْلِ قِرَاءَتِهِمَا))

”نماز فجر میں بھی رکعتوں کا اضافہ نہ ہوا کیونکہ صبح کی دونوں رکعتوں میں لمبی سورتیں

پڑھی جاتی ہیں۔“

صبح کی نماز میں مخصوص طور سے شریعت نے خشوع و خضوع کا لحاظ زیادہ رکھا ہے۔ بار بار کے اٹھنے بیٹھنے سے اس میں فرق آتا ہے، اس لیے کیت کے بجائے اس میں کیفیت کا اضافہ کر دیا گیا۔ یعنی رکعتوں کی تعداد تو وہی رہی، لیکن قراءت لمبی کر دی گئی۔

صوم عاشورا کا سبب

روز عاشورا یعنی دسویں محرم کو اہل جاہلیت روزہ رکھتے تھے۔ رسول اللہ ﷺ جاہلیت میں اس دن روزہ رکھتے تھے۔ اسلام آیا تو بھی یہ روزہ واجب رہا۔<sup>۱</sup> رمضان کے روزے فرض ہوئے تو اس

۱ مسند احمد (۶/۲۳۱) و اسنادہ ضعیف۔ سند منقطع ہے۔ عامر ضحیٰ نے سیدہ عائشہ رضی اللہ عنہا سے کچھ نہیں سنا۔

۲ مسند احمد (۶/۲۳۱) و اسنادہ ضعیف۔

۳ صحیح بخاری، کتاب الصوم، باب صوم یوم عاشوراء، حدیث: ۲۰۰۰-۲۰۰۵۔

۴ صحیح مسلم، کتاب الصیام، باب صوم یوم عاشورا، حدیث: ۱۱۲۵-۱۱۳۱۔

بخاری، مسلم، ابوداؤد ابن ماجہ میں سیدنا ابن عباس رضی اللہ عنہما کی روایت اس سے مختلف ہے۔ وہ کہتے ہیں کہ جب آپ مدینہ آئے تو یہودیوں کو دیکھا کہ اس دن روزہ رکھتے ہیں، سب دریافت کیا تو معلوم ہوا کہ چونکہ اس دن اللہ تعالیٰ نے سیدنا موسیٰ علیہ السلام کو فرعون پر فتح عطا کی تھی، اس کی یادگار میں یہود اس دن کا روزہ رکھتے

روزہ کا وجوب منسوخ ہو گیا۔ سیدنا عبداللہ بن عمر رضی اللہ عنہما سے بھی اسی قسم کی روایت احادیث میں مذکور ہے، لیکن وہ یہ بیان نہیں کرتے کہ جاہلیت میں اس دن کیوں روزہ رکھا جاتا تھا، اس کا سبب سیدہ عائشہ رضی اللہ عنہا بیان فرماتی ہیں:

((كَانُوا يَصُومُونَ يَوْمَ عَاشُورَاءَ قَبْلَ أَنْ يُفْرَضَ رَمَضَانُ وَكَانَ يَوْمٌ تُسْتَرَفِيهِ الْكَعْبَةُ))<sup>①</sup>

”رمضان کی فرضیت سے پہلے قریش عاشورا کے دن کا روزہ رکھتے تھے۔ اس روز کعبہ کو

ہیں۔ آپ نے فرمایا: ”تو پھر میں اس روزہ رکھنے کا زیادہ مستحق ہوں۔“ چنانچہ آپ نے خود بھی اس دن روزہ رکھا اور صحابہ رضی اللہ عنہم کو بھی رکھنے کا حکم دیا۔ سیدنا ابو موسیٰ رضی اللہ عنہ سے بھی بخاری میں ایک اسی قسم کی روایت ہے۔ سیدہ عائشہ رضی اللہ عنہا کی حدیث موطا، بخاری، مسلم، ابوداؤد اور ترمذی اور مسند احمد میں ہے۔ سیدنا عبداللہ بن عمر رضی اللہ عنہما کی ایک روایت ابوداؤد اور ابن ماجہ میں ہے، جو سیدہ عائشہ رضی اللہ عنہا کی تائید میں ہے۔ معجم کبیر طبرانی میں سیدنا زید رضی اللہ عنہ سے جو روایت ہے، وہ بھی سیدہ عائشہ رضی اللہ عنہا ہی کی تائید میں ہے، ابوداؤد اور ابن ماجہ میں ہے کہ آپ نے فرمایا کہ یہود کی مخالفت کرنی چاہیے، وہ دس کو روزہ رکھتے ہیں ہم آئندہ نو کو بھی روزہ رکھیں گے۔ سیدہ عائشہ رضی اللہ عنہا کی روایت سیدنا ابن عباس رضی اللہ عنہما کی روایت پر تین اسباب سے ترجیح رکھتی ہے: ① روایات کی کثرت، ② سیدنا ابن عمر رضی اللہ عنہما کی تائید ③ اور قیاس کا اقتضا۔ یعنی اگر عاشورا کے دن آپ یہود کی پیروی میں روزہ رکھتے تو پھر مخالفت کے اظہار کی کیا حاجت تھی۔ بہر حال دونوں روایتوں میں تطبیق اس طرح ممکن ہے کہ مکہ میں اہل جاہلیت اس دن روزہ رکھتے تھے، آپ بھی رکھتے ہوں گے، اسی دن یہود بھی روزہ رکھتے تھے، اتفاقاً دونوں کی تاریخیں تھیں۔ جب آپ مدینہ تشریف لائے تو یہود کو بھی روزہ سے پایا، آپ نے بھی حسب دستور روزہ رکھا یہود کی تقلید منظور نہ تھی اس لیے مسلم اور ابوداؤد میں سیدنا ابن عباس رضی اللہ عنہما سے مروی ہے کہ جب آپ نے اس دن روزہ رکھنے کا حکم دیا تو لوگوں نے عرض کیا کہ ”یا رسول اللہ! یہود و نصاریٰ اس دن کی بڑی عزت و تعظیم کرتے ہیں۔“ آپ نے فرمایا: ”آئندہ سال نو تاریخ کو روزہ رکھیں گے، لیکن آئندہ سال آپ زندہ نہ رہے۔ آخری نکلے سے معلوم ہوتا ہے کہ یہ ۱۰ھ کا واقعہ ہے، حالانکہ حدیث کی اکثر کتابوں سے ثابت ہوتا ہے کہ ۱۰ھ میں آپ نے صوم عاشورا کا حکم دیا۔ نو تاریخ کو روزہ رکھنے کا یہ مطلب ہے کہ دس کے ساتھ نو کو بھی روزہ رکھیں گے۔ یعنی نو اور دس دونوں تاریخوں میں۔“

مسند احمد (۶/۲۳۴)

صحیح بخاری، کتاب الحج، باب قول اللہ عزوجل: (جعل اللہ الکعبۃ البیت.....) حدیث: ۱۵۹۲۔

غلاف پہنایا جاتا تھا۔“

پورے رمضان میں آپ ﷺ نے تراویح کیوں نہ پڑھی؟

آپ رات کو جو نمازیں پڑھا کرتے تھے، سیدنا ابن عباس رضی اللہ عنہما کہتے ہیں کہ سیدہ عائشہ رضی اللہ عنہا سے بڑھ کر کوئی ان سے تحقیقی طور سے واقف نہ تھا۔ ◊ وہ کہتی ہیں کہ آپ رمضان یا غیر رمضان میں کبھی تیرہ رکعتوں سے زیادہ نہیں پڑھا کرتے تھے۔ رمضان میں آپ ﷺ نے ایک دن مسجد میں تراویح کی نماز پڑھی، آپ کو نماز پڑھتے دیکھ کر کچھ اور لوگ بھی شریک ہو گئے، دوسرے دن اور زیادہ جمع ہوا، تیسرے دن بھی لوگ جمع ہوئے۔ چوتھے دن اتنا مجمع ہوا کہ مسجد میں جگہ نہ رہی، لیکن آپ باہر تشریف نہ لائے۔ لوگ انتظار کر کے مایوس ہو کر واپس چلے گئے۔ صبح کو آپ ﷺ نے لوگوں سے فرمایا:

((أَمَّا بَعْدُ فَإِنَّهُ لَمْ يَخْفَ عَلَيَّ شَأْنُكُمْ لَكِنِّي خَشِيتُ أَنْ تَفْرَضَ عَلَيْكُمْ صَلَاةَ اللَّيْلِ فَتَعَجِزُوا)) ◊

”آج شب کو تمہاری حالت مجھ سے پوشیدہ نہ تھی، لیکن مجھے ڈر ہوا کہ کہیں تم نماز پر تراویح فرض نہ ہو جائے اور تم اس کی ادائیگی سے قاصر رہو۔“

لیکن رسول اللہ ﷺ کی وفات کے بعد جب کہ فرضیت کا گمان جاتا رہا تو صحابہ رضی اللہ عنہم نے مواظبت کے ساتھ اس کو ادا فرمایا۔ اب جن کی نظر اصل حدیث پر ہے، وہ اس کو مستحب ہی سمجھتے ہیں، لیکن جنہوں نے صحابہ کی پیروی کی، انہوں نے اس کو سنت مؤکدہ قرار دیا۔

حج کی حقیقت

تاواقف اعتراض کرتے ہیں کہ حج کے تمام ارکان، مثلاً، طواف کرنا، بعض مقامات پر دوڑنا، کہیں کھڑا ہونا، حج میں کہیں ٹھہرنا، کہیں نکلی پھینکنا، ایک بے سود عمل ہے۔ سیدہ عائشہ رضی اللہ عنہا فرماتی ہیں:

◊ صحیح مسلم، کتاب صلاة المسافرين، باب جامع صلاة الليل، حدیث: ۷۴۶۔

◊ صحیح بخاری، کتاب الجمعة، باب من قال في الخطبة بعد الشاء.....، حدیث: ۹۳۳۔

صحیح مسلم، کتاب الصلاة المسافرين، حدیث الترغيب في قيام رمضان، حدیث:

۷۶۱/۱۷۸۔

((انَّمَا جُعِلَ الطَّوَافُ بِالْبَيْتِ وَبِالصَّفَا وَ الْمَرْوَةِ وَرَمَى الْجِمَارِ لِاقَامَةِ ذِكْرِ اللَّهِ عَزَّ وَجَلَّ))

”خانہ کعبہ، صفا اور مروہ کا طواف، کنکریاں پھینکنا تو صرف اللہ تعالیٰ کی یاد قائم کرنے کے لیے ہے۔“

یعنی اصل مقصود یہ اعمال نہیں ہیں، بلکہ یاد الہی کے مقامات ہیں، اور قرآن سے اشارہ پایا جاتا ہے کہ سیدنا ابراہیم علیہ السلام کے زمانہ میں یہ بھی ایک طرز عبادت تھا۔ حج جو یادگار ابراہیمی ہے، اس میں وہی پہلا طرز عبادت باقی رکھا گیا، جس کو ہر مستطیع مسلمان کو عمر بھر میں ایک دفعہ ادا کرنا ضروری ہے۔

وادی محصب میں قیام

مکہ معظمہ کے پاس محصب نام کی ایک وادی ہے۔ رسول اللہ ﷺ نے ایام حج میں وہاں قیام فرمایا تھا، آپ کے بعد خلفائے راشدین رضی اللہ عنہم نے بھی یہاں قیام فرمایا۔ سیدنا ابن عمر رضی اللہ عنہما محصب میں قیام کو بھی اعمال حج کے مسنونات میں سمجھتے تھے۔ سیدہ عائشہ رضی اللہ عنہا اس کو سنت نہیں سمجھتی تھیں، اور یہاں قیام نہیں کرتی تھیں۔ فرماتی تھیں:

((انَّمَا نَزَلَهُ رَسُولُ اللَّهِ ﷺ لِأَنَّهُ كَانَ مَنْزِلًا أَسْمَحَ لِخُرُوجِهِ))

”آپ نے یہاں صرف اس لیے پڑاؤ ڈالا تھا کہ یہاں سے نکلنے میں آسانی ہوتی تھی۔“

سیدنا ابن عباس اور سیدنا ابورافع رضی اللہ عنہما بھی اس مسئلہ میں سیدہ عائشہ رضی اللہ عنہا کے ساتھ ہیں۔

قربانی کا گوشت تین دن سے زیادہ رکھنے کی ممانعت

ایک دفعہ آپ نے حکم دیا کہ قربانی کا گوشت تین دن سے زیادہ نہ رکھا جائے۔ سیدنا علی، سیدنا ابن عمر، سیدنا عبداللہ بن واقد رضی اللہ عنہم سے مروی ہے کہ وہ اس حکم کو دائمی سمجھتے تھے، لیکن سیدہ

① سنن الدارمی (۱۸۶۰) ..... سنن کبریٰ نسائی (۱۵۶/۵) موقوفاً علی عائشہ رضی اللہ عنہا۔

سنن ابی داؤد، کتاب المناسک، باب فی الرمل، حدیث: ۱۸۸۸۔

سنن ترمذی، کتاب الحج، باب ماجاء کیف ترمی الجمار، حدیث: ۹۰۲ مرفوعاً۔

② صحیح بخاری، کتاب الحج، باب المحصب، حدیث: ۱۷۶۵، ۱۷۶۶۔

صحیح مسلم، کتاب الحج، باب استحباب نزول المحصب، حدیث: ۱۳۰۹-۱۳۱۳۔

سیدہ عائشہ رضی اللہ عنہا کی روایت مسند احمد، جلد ۶، ص ۱۹۰ میں موجود ہے۔

عائشہ، سیدنا جابر، سیدنا ابوسعید خدری، سیدنا سلمہ بن اکوع، سیدنا ثوبان مولیٰ رسول اللہ ﷺ اور سیدہ بریدہ رضی اللہ عنہا نے رسول اللہ ﷺ سے روایت کی ہے کہ یہ وقتی اور فوری حکم تھا، لیکن اس فوری حکم کی علت حقیقی ہم کو سیدہ عائشہ رضی اللہ عنہا ہی نے بتائی۔ ایک شخص نے پوچھا کہ کیا تین دن کے بعد قربانی کا گوشت کھانے کو رسول اللہ ﷺ نے حرام کیا ہے؟ فرمایا:

((الَا وَلَكِنْ لَمْ يَكُنْ يَضْحَى مِنْهُمْ إِلَّا قَلِيلٌ فَفَعَلَ ذَلِكَ لِيُطْعَمَ مَنْ ضَحَّى مِنْ لَمْ يَضْحَ))

”نہیں! اس زمانہ میں کم لوگ قربانی کر سکتے تھے، اس لیے آپ نے یہ حکم دیا تھا، تاکہ جو قربانی کریں وہ ان کو کھلائیں جنہوں نے قربانی نہیں کی ہے۔“

سیدہ عائشہ رضی اللہ عنہا کی یہی حدیث امام مسلم رحمہ اللہ نے جزئی صورت میں بیان کی ہے، یعنی یہ کہ ایک سال مدینہ کے آس پاس کے دیہاتوں میں قحط پڑا۔ اس سال آپ ﷺ نے یہ حکم دیا، اور دوسرے سال جب قحط نہیں رہا، منسوخ فرما دیا۔ سیدنا سلمہ بن اکوع رضی اللہ عنہ سے بھی اسی قسم کی روایت ہے۔

### تعمیر کعبہ اور بعض اعمال حج

کعبہ کی ایک طرف کی دیوار کے بعد کچھ جگہ چھوڑی ہوئی ہے، اس کو حطیم کہتے ہیں۔ طواف میں حطیم بھی اندر داخل کر لیتے ہیں۔ ہر شخص کے دل میں یہ سوال پیدا ہو سکتا ہے کہ جو حصہ کعبہ کے اندر داخل نہیں، اس کو طواف میں کیوں شامل کرتے ہیں؟ ممکن ہے کہ اور صحابہ رضی اللہ عنہم نے بھی رسول اللہ ﷺ سے اس راز کی عقدہ کشائی چاہی ہو، لیکن کتب حدیث کی موجودہ خاموش مجالس درس میں اس وقت سیدہ عائشہ رضی اللہ عنہا کے سوا اور کسی کی زبان گویا نظر نہیں آتی۔ فرماتی ہیں کہ میں نے رسول اللہ ﷺ سے دریافت کیا: ”یا رسول اللہ! یہ دیواریں بھی خانہ کعبہ میں داخل ہیں؟“ ارشاد ہوا: ”ہاں!“ عرض کی کہ ”پھر بناتے وقت لوگوں نے ان کو اندر کیوں نہیں کر لیا؟“ فرمایا: ”تمہاری قوم کے پاس

مسند احمد (۶/۱۰۲)

سنن ترمذی، کتاب الاضاحی، باب فی الرخصة فی اکلها بعد ثلاث، حدیث: ۱۵۱۱۔

صحیح بخاری، کتاب الاضاحی، باب ما یوکل من لحوم الاضاحی، حدیث: ۵۵۶۹۔

صحیح مسلم، کتاب الاضاحی، باب بیان ما کان عن من النهی عن اکل لحوم

الاضاحی، حدیث: ۱۹۷۴۔

سرمایہ نہ تھا، اس لیے اتنا کم کر دیا۔“ پھر عرض کی کہ ”اس کا دروازہ اتنا بلند کیوں رکھا؟“ فرمایا: ”یہ اس لیے کہ تاکہ وہ جس کو چاہیں اندر جانے دیں اور جس کو چاہیں روک دیں۔“

سیدنا ابن عمر رضی اللہ عنہما کہتے ہیں: ”اگر سیدہ عائشہ رضی اللہ عنہا کی یہ روایت صحیح ہے تو معلوم ہوتا ہے کہ آپ نے اسی لیے ادھر کے دونوں رکنوں کو بوسہ نہیں دیا۔“ لیکن سوال یہ ہے کہ رسول اللہ صلی اللہ علیہ وسلم کو یہ معلوم تھا کہ خانہ کعبہ اپنے اصلی اساس پر قائم نہیں ہے تو شریعت ابراہیمی کے مجدد کی حیثیت سے آپ کا فرض تھا کہ اس کو ڈھا کر نئے سرے سے تعمیر کریں۔ یہ شبہ نہ تھا جو جانشین ابراہیم سے پوشیدہ ہوتا۔ آپ صلی اللہ علیہ وسلم نے فرمایا: ”عائشہ! تیری قوم اگر کفر کے زمانہ سے قریب نہ ہوتی تو میں کعبہ کو ڈھا کر اساس ابراہیمی پر تعمیر کرتا۔“ یعنی چونکہ عام اہل عرب ابھی نئے نئے مسلمان ہوئے ہیں، ایسا نہ ہو کہ وہ اس سے بھڑک جائیں۔ اس حدیث سے معلوم ہوتا ہے کہ کسی مصلحت کی بنا پر اگر کسی شرعی کام کی تعمیل میں تاخیر کی جائے تو قابل ملامت نہیں، بشرطیکہ شریعت نے اس کام کی فوری تعمیل کا علی الاعلان مطالبہ نہ کیا ہو۔

سیدہ عائشہ رضی اللہ عنہا کی اسی روایت کے مطابق آپ کے بھانجے سیدنا ابن زبیر رضی اللہ عنہ نے اپنی خلافت کے زمانہ میں کعبہ کو ڈھا کر اصل ابراہیمی بنیاد پر قائم کیا۔ عبدالملک نے جب سیدنا ابن زبیر رضی اللہ عنہ کی شہادت کے بعد مکہ معظمہ پر قبضہ کر لیا تو یہ سمجھ کر کہ یہ فعل سیدنا ابن زبیر رضی اللہ عنہ نے اپنے اجتہاد سے کیا تھا، ڈھا کر پھر قدیم ہیئت پر اس کو بنوادیا۔ لیکن جب اس کو ثقافت کی روایات سے یہ معلوم ہوا کہ ام المومنین کی روایت کے مطابق اس کی تعمیر ہوئی تھی تو اپنی اس حرکت پر اس کو سخت ندامت ہوئی۔ ۶

سوار ہو کر

حجۃ الوداع میں سواری پر بیٹھ کر آپ نے طواف کیا تھا، اس سے لوگوں کو شبہ ہوا کہ سواری پر بیٹھ کر طواف کرنا سنت ہے۔ چنانچہ بعض مجتہدین کا یہ مسلک ہے، لیکن حقیقت میں ایسا نہیں ہے۔ رسول اللہ صلی اللہ علیہ وسلم نے کسی خاص سبب سے ایسا کیا تھا۔ صحابہ رضی اللہ عنہم میں سے تین صاحبوں نے اس کی

۱ صحیح بخاری، کتاب الحج، باب فضل مکة و بنیانا، حدیث: ۱۵۸۳-۱۵۸۵۔

صحیح مسلم، کتاب الحج، باب نقض الکعبة و بنانها، حدیث: ۱۳۴۳۔

۲ صحیح مسلم، کتاب الحج، باب نقض الکعبة و بنانها، حدیث: ۱۳۴۳/۲۰۳۔

مسند احمد (۲۶۲/۹)

تین وجہیں بتائی ہیں: ◆

- ◆ سیدنا ابن عباس رضی اللہ عنہما کہتے ہیں کہ آپ بیمار تھے، اس لیے سوار ہو کر طواف کیا۔
- ◆ سیدنا جابر رضی اللہ عنہ کی روایت ہے کہ ایسا اس لیے آپ ﷺ نے کیا تھا کہ لوگ آپ کو دیکھ سکیں اور آپ سے پوچھ سکیں، کیونکہ ہجوم کے سبب سے آپ لوگوں کو نظر نہ آتے تھے۔
- ◆ سیدہ عائشہ رضی اللہ عنہا فرماتی ہیں کہ آپ نے اس سبب سے ایسا کیا تھا کہ لوگوں کی بے انتہا بھیڑ تھی اور ہر شخص گویا اپنے کو آپ کے پاس پہنچانا چاہتا تھا، کش مکش تھی اور آپ اس بات کو ناپسند فرماتے تھے کہ لوگوں کو زبردستی ہٹایا جائے، اس لیے آپ سوار ہو گئے۔
- سیدنا ابن عباس رضی اللہ عنہما نے جو وجہ بتائی ہے، اس کے تسلیم کرنے میں اس لیے تردد ہے کہ اگر آپ واقعاً بیمار ہوتے، تو یہ ایسا واقعہ نہ تھا جو صرف سیدنا ابن عباس رضی اللہ عنہما کو معلوم ہوتا، بلکہ اس عام مجمع میں اس کا اعلان ہو جاتا۔ اس سے معلوم ہوتا ہے کہ واقعہ کے سبب کو اپنی اپنی فہم کے مطابق سمجھ کر ان صاحبوں نے بیان کیا ہے۔

### ہجرت

آج کل ہجرت کے معنی یہ سمجھے جاتے ہیں کہ کوئی اپنا گھر چھوڑ کر مدینہ منورہ یا مکہ معظمہ میں جا کر آباد ہو جائے۔ خواہ وہ جہاں پہلے آباد تھا، وہ کیسے ہی آرام اور امن و امان کا ملک ہو۔ عطاء بن ابی رباح رضی اللہ عنہ، جو ائمہ تابعین میں شمار کیے جاتے ہیں، ایک دفعہ ام المومنین کی خدمت میں حاضر ہوئے اور سوال کیا کہ ہجرت کی کیا حقیقت ہے؟ فرمایا:

((لَا هِجْرَةَ الْيَوْمَ، كَانَ الْمُؤْمِنُونَ يَفِرُّ أَحَدُهُمْ بِدِينِهِ إِلَى اللَّهِ وَاللَّهُ رَسُولُهُ مَخَافَةَ أَنْ يُفْتَنَ عَلَيْهِ فَمَا الْيَوْمَ فَقَدْ أَظْهَرَ اللَّهُ الْإِسْلَامَ وَالْيَوْمَ يَعْبُدُ رَبَّهُ حَيْثُ يَشَاءُ وَلَكِنْ جِهَادٌ وَنِيَّةٌ)) ◆

- ◆ صحیح مسلم، کتاب الحج، باب جواز الطواف علی بعیر وغیرہ، حدیث ۱۲۷۳، ۱۲۷۴
- عن جابر وعائشة رضی اللہ عنہما
- سنن ابی داود، کتاب المناسک، باب الطواف الواجب، حدیث: ۱۸۸۱ عن ابن عباس رضی اللہ عنہما
- سنن ابی داود، کتاب المناسک، باب الطواف الواجب، حدیث: ۱۸۸۱ عن ابن عباس رضی اللہ عنہما
- صحیح بخاری، کتاب مناقب الانصار، باب ہجرة النبی ﷺ واصحابه الى المدينة، حدیث: ۳۹۰۰۔

”اب ہجرت نہیں ہے، ہجرت جب تھی جب مسلمان اپنے مذہب کو لے کر اللہ اور اس کے رسول کے پاس ڈر سے دوڑا آتا تھا کہ اس کو تبدیل مذہب کے سبب سے ستایا نہ جائے۔ اب اللہ نے اسلام کو غالب کر دیا، اب مسلمان جہاں چاہے اپنے خالق کی عبادت کر سکتا ہے۔ ہاں، جہاد اور نیت کا ثواب باقی ہے۔“

اس نکتہ کے واضح ہو جانے کے بعد یہ راز کھل جاتا ہے کہ سیدنا ابن عمر رضی اللہ عنہما یہ کیوں کہا کرتے تھے: ((لَا هِجْرَةَ بَعْدَ الْفَتْحِ)) ﴿فتح مکہ کے بعد ہجرت نہیں﴾ کیونکہ اس کے بعد تمام ملک میں امن و امان قائم ہو گیا تھا۔ تاہم اگر کوئی جو ابراہیمی یا جو انبوی کی نیت سے ترک وطن کر کے وہاں آباد ہو تو نیت کا ثواب ملے گا۔

آپ ﷺ کا حجرہ میں دفن ہونا

رسول اللہ ﷺ کا جب وصال ہوا تو صحابہ رضی اللہ عنہم میں اختلاف ہوا کہ آپ کو کہاں دفن کیا جائے۔ ایک روایت میں ہے کہ سیدنا ابوبکر رضی اللہ عنہ نے کہا کہ پیغمبر جہاں مرتے ہیں وہیں دفن ہوتے ہیں، اس لیے آپ کو سیدہ عائشہ رضی اللہ عنہا کے حجرہ میں جہاں آپ نے وفات پائی تھی، دفن کیا گیا۔ ﴿ممکن ہے کہ سیدنا ابوبکر رضی اللہ عنہ نے یہ کہا ہو، تاہم یہ ایک تاریخی مسئلہ ہے اور ثبوت کا محتاج ہے، اس کا اصلی سبب سیدہ عائشہ رضی اللہ عنہا بیان فرماتی ہیں:

((قَالَ رَسُولُ اللَّهِ ﷺ فِي مَرَضِهِ الَّذِي لَمْ يَقُمْ مِنْهُ لَعَنَ اللَّهُ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ، لَوْ لَا ذَلِكَ آبَرَزَ قَبْرَهُ غَيْرَ

صحيح بخارى، كتاب مناقب الانصار، باب هجرة النبي ﷺ واصحابه الى المدينة، حديث: ۳۸۹۹۔ یہ حدیث سیدنا ابن عباس رضی اللہ عنہما وغیرہ سے مرفوعاً بھی مروی ہے۔ دیکھیے صحيح بخارى، كتاب الجهاد، باب فضل الجهاد السير، حديث: ۲۷۸۳۔ صحيح مسلم، كتاب الامارة، باب المبايعه بعد فتح مكة على الاسلام، حديث: ۱۳۵۳ / ۸۵۔ اور سیدہ عائشہ رضی اللہ عنہا سے بھی مرفوعاً روایت ہے۔ صحيح مسلم كتاب الامارة، باب المبايعه بعد فتح مكة على الاسلام، حديث: ۱۸۶۳ / ۸۶۔

اس حدیث کا ایک مطلب یہ بھی ہو سکتا ہے کہ فتح مکہ ہو جانے کے بعد مکہ سے ہجرت کی ضرورت نہیں رہی۔

سنن ابن ماجه، كتاب الجنائز، باب ذكر وفاته ودفنه ﷺ، حديث: ۱۲۴۸۔ سنن ترمذی، كتاب الجنائز، باب (۳۳)، حديث: ۱۰۱۸۔

أَنَّهُ خَشِيَ أَنْ يُتَّخَذَ مَسْجِدًا ۝

”آپ نے مرض الموت میں فرمایا: ”اللہ یہود و نصاریٰ پر لعنت بھیجے کہ انہوں نے اپنے پیغمبروں کی قبروں کو سجدہ گاہ بنا لیا۔“ (سیدہ عائشہ رضی اللہ عنہا کہتی ہیں:) ”اگر یہ نہ ہوتا تو آپ کی قبر کھلے میدان میں ہوتی، لیکن چونکہ اس کا خوف تھا کہ وہ بھی سجدہ گاہ نہ بن جائے (اس لیے آپ ﷺ حجرہ کے اندر دفن ہوئے)۔“

اسی سے یہ ثابت ہوتا ہے کہ رسول اللہ ﷺ کی قبر مبارک کو دیواروں اور سقف (مکان کی چھت) کے اندر محفوظ رکھا جانا اب بھی کیوں ضروری ہے۔

## طب، تاریخ وادب وخطابات وشاعری

سیدہ عائشہ رضی اللہ عنہا کے شاگردوں کا بیان ہے کہ تاریخ، ادب، خطابت اور شاعری میں ان کو اچھی دستگاہ حاصل تھی اور طب میں بھی ان کو کسی قدر دخل تھا۔ ہشام بن عروہ رضی اللہ عنہ کی اپنے والد سے روایت ہے:

((مَا رَأَيْتُ أَحَدًا مِّنَ النَّاسِ أَعْلَمَ بِالْقُرْآنِ وَلَا بِفَرِيضَةٍ وَلَا بِحَلَالٍ وَلَا حَرَامٍ وَلَا بِشَعْرِ وَلَا بِحَدِيثِ الْعَرَبِ وَالنَّسَبِ مِنْ عَائِشَةَ))  
 ”میں نے قرآن، فرائض، حلال و حرام (یعنی فقہ)، شاعری، عرب کی تاریخ و نسب کا سیدہ عائشہ رضی اللہ عنہا سے زیادہ واقف کار کسی کو نہ پایا۔“

## طب

سیدنا عروہ رضی اللہ عنہ کہتے ہیں: ”میں نے سیدہ عائشہ رضی اللہ عنہا سے زیادہ کسی کو طب کا ماہر نہیں پایا۔“ یہ ظاہر ہے کہ عرب میں فن طب کا باقاعدہ رواج نہ تھا، عرب کا سب سے بڑا طبیب

صحیح بخاری، کتاب الجنائز، باب ما جاء في قبر النبي ﷺ، حدیث: ۱۳۹۰۔

صحیح مسلم، کتاب المساجد، باب النهی عن بناء المسجد علی القبور، حدیث: ۵۲۹۔

مسند احمد (۶/۱۲۱)

تذکرۃ الحفاظ للذہبی (۱/۲۸)۔۔۔۔۔ سیر اعلام النبلاء (۲/۱۸۲)۔

حاکم (۱۱/۳)

حوالہ سابق۔

اس زمانہ میں حارث ابن کلدہ تھا، اور ملک میں چھوٹے چھوٹے طبیب و معالج تھے۔ ان کا فن طب وہی تھا جو جاہل قوموں میں رائج ہوتا ہے۔ کچھ جڑی بوٹیوں کے خواص معلوم ہوں گے، کچھ بیماریوں کی مجرب دوائیں معلوم ہوں گی۔ سیدہ عائشہ رضی اللہ عنہا سے ایک شخص نے پوچھا کہ ”آپ شعر کہتی ہیں تو میں نے مانا کہ آپ سیدنا ابوبکر رضی اللہ عنہ کی بیٹی ہیں، کہہ سکتی ہیں، لیکن آپ کو طب سے یہ واقفیت کیسے ہوئی؟“ فرمایا: ”رسول اللہ ﷺ آخر عمر میں بیمار رہا کرتے تھے، اطباء عرب آیا کرتے تھے، جو وہ بتاتے تھے میں یاد کر لیتی تھی۔“

ہم سمجھتے ہیں کہ سیدہ عائشہ رضی اللہ عنہا کی طبی واقفیت ویسی ہی ہوگی جیسے پہلے خاندان کی بڑی بوڑھیاں بچوں کا علاج کرتی تھیں اور کچھ اور بیماریوں کے مجرب نسخے یاد رکھتی تھیں۔ مسلمان عورتیں عموماً لڑائیوں میں رسول اللہ ﷺ کے ساتھ جاتی تھیں اور زخمیوں کی مرہم پٹی کرتی تھیں۔ خود سیدہ عائشہ رضی اللہ عنہا بھی جنگ احد میں مصروف خدمت تھیں۔ اس سے معلوم ہوتا ہے کہ اس عہد مبارک میں خاتونان اسلام کو حسب ضرورت اس فن سے واقفیت تھی۔

### تاریخ

عرب کے حالات، جاہلیت کے رسوم اور قبائل کے باہمی انساب کی واقفیت میں سیدنا ابوبکر رضی اللہ عنہ کو مہارت تامہ حاصل تھی۔ سیدہ عائشہ رضی اللہ عنہا ان کی بیٹی تھیں، اس لیے ان فنون کی واقفیت ان کا خاندانی ورثہ تھا۔ سیدنا عروہ رضی اللہ عنہ کہتے ہیں:

((مَا رَأَيْتُ أَحَدًا مِنَ النَّاسِ أَعْلَمَ ..... بِحَدِيثِ الْعَرَبِ وَالنَّسَبِ مِنْ عَائِشَةَ))

① مسند احمد (۶/۶) ..... مستدرک حاکم (۳/۱۱) ..... حلیۃ الاولیاء (۲/۵۰)

② صحیح بخاری، کتاب الجہاد، باب مداواة النساء الجرحی فی الغزو، حدیث: ۲۸۸۲، ۲۸۸۳

③ صحیح بخاری، کتاب الجہاد، باب غزو النساء وقتالهن مع الرجال، حدیث: ۲۸۸۰

صحیح مسلم، کتاب الجہاد، باب غزوة النساء مع الرجال، حدیث: ۱۸۱۱۔

④ صحیح مسلم، کتاب فضائل الصحابة، باب فضائل حسان بن ثابت رضی اللہ عنہا، حدیث: ۲۴۹۰۔

اصابه اور استیعاب میں سیدنا ابوبکر اور سیدنا حسان بن ثابت رضی اللہ عنہما کا تذکرہ پڑھو۔

⑤ مسند احمد (۶/۶)

⑥ تذکرۃ الحفاظ (۱/۲۸) ..... سیر اعلام النبلاء للذہبی (۲/۱۸۲) ..... مستدرک حاکم (۳/۱۱)

”میں نے سیدہ عائشہ رضی اللہ عنہا سے زیادہ کسی کو عرب کی تاریخ و نسب کا ماہر نہ پایا۔“

عرب جاہلیت کے رسوم اور معاشرتی حالات کے متعلق بعض نہایت قیمتی معلومات حدیث کی کتابوں میں سیدہ عائشہ رضی اللہ عنہا ہی کی زبانی منقول ہیں۔ مثلاً عرب میں شادی کے کتنے طریقے جاری تھے۔ <sup>۱</sup> طلاق کی صورت کیا ہوتی تھی۔ <sup>۲</sup> شادیوں میں کیا گایا جاتا تھا۔ <sup>۳</sup> ان کے روزہ کا دن کون سا تھا۔ <sup>۴</sup> قریش حج میں کہاں اترتے تھے۔ <sup>۵</sup> میت کو دیکھ کر کیا کہا جاتا تھا۔ <sup>۶</sup> محدثین کی محفل میں انصار کی جنگ بعاث کا تذکرہ ہم نے سیدہ عائشہ رضی اللہ عنہا ہی کی زبانی سنا۔

انصار کی بعض مذہبی رسوم، مثلاً یہ کہ وہ جاہلیت میں مشلل کے بت پوجتے تھے، انھی سے ہم کو معلوم ہوئے۔ <sup>۱</sup> اسلام کے بعض اہم تاریخی واقعات، مثلاً آپ کے آغاز وحی اور ابتدائے نبوت کے مفصل حالات، <sup>۲</sup> ہجرت کے تفصیلی واقعات <sup>۳</sup> خود اپنے واقعہ اٹک کی من و عن مفصل

۱ صحیح بخاری، کتاب النکاح، باب من قال: لا نکاح الا بولی، حدیث: ۵۱۲۷۔

۲ سنن ترمذی، کتاب الطلاق، باب (۱۶)، حدیث: ۱۱۹۲۔

۳ معجم صغیر طبرانی (۱/ ۲۱۳)۔

۴ صحیح بخاری، کتاب الحج، باب قول اللہ تعالیٰ: (جعل اللہ الکعبۃ البیت الحرام.....)

حدیث: ۱۵۹۲۔

مسند احمد (۶/ ۲۳۳)۔

۵ صحیح بخاری، کتاب التفسیر۔ سورۃ البقرۃ، باب: (ثم افضوا من حیث.....) حدیث: ۳۵۲۰۔

صحیح مسلم، کتاب الحج، باب فی الوقوف، حدیث: ۱۲۱۹۔

۶ صحیح بخاری، کتاب مناقب الانصار، باب ایام الجاہلیۃ، حدیث: ۳۸۳۷۔

۷ صحیح بخاری، کتاب مناقب الانصار، باب القسامۃ فی الجاہلیۃ، حدیث: ۳۸۳۶۔

۸ صحیح بخاری، کتاب الحج، باب وجوب الصفا و المروۃ، حدیث: ۱۶۳۳۔

صحیح مسلم، کتاب الحج، باب بیان ان السعی بین الصفا و المروۃ، حدیث:

۱۲۷۷/۲۶۱۔

۹ صحیح بخاری، کتاب بدء الوحی، باب کیف کان بدء الوحی الی رسول اللہ ﷺ،

حدیث: ۳۔

صحیح مسلم، کتاب الایمان، باب بدء الوحی الی رسول اللہ ﷺ، حدیث: ۱۶۰۔

۱۰ صحیح بخاری، کتاب مناقب الانصار، باب ہجرۃ النبی ﷺ واصحابہ الی المدینۃ،

حدیث: ۳۹۰۵، ۳۹۰۶۔

کیفیت<sup>①</sup> کو انھی کی زبان سے لوگوں نے سنا۔ صحاح میں احادیث دو تین سطروں سے زیادہ کی نہیں ہوتیں، لیکن سیدہ عائشہ رضی اللہ عنہا کے یہ واقعات احادیث کے دو دو تین تین صفحات میں مسلسل بیان ہوئے ہیں۔ قرآن کیونکر اور کس ترتیب سے نازل ہوا، نماز کی کیا کیا صورت اسلام میں پیدا ہوئی، انھی نے بتایا۔ رسول اللہ ﷺ کے مرض الموت کی شروع سے اخیر تک مفصل کیفیت صرف انھی کی زبان سے سن کر دنیا نے جانا۔ آپ کے کفن میں کتنے کپڑے تھے اور کس قسم کے تھے، انھی نے بتایا۔ (صحاح ابواب الجنائز)

خیر یہ تو گھر کے اندر کی باتیں تھیں، میدان جنگ کے حالات بھی انھوں نے ہم کو سنائے ہیں۔ غزوہ بدر کے بعض واقعات، جنگ احد کی کیفیت، غزوہ خندق کے کچھ حالات، غزوہ بنی قریظہ کے بعض جزئیات، غزوہ ذات الرقاع میں نماز خوف کی کیفیت، فتح مکہ میں عورتوں کی بیعت، حجۃ الوداع کے واقعات کے ضروری اجزا<sup>②</sup> انھی سے ہاتھ آئے۔ رسول اللہ ﷺ کی

① صحیح بخاری، کتاب المغازی، باب حدیث الافک، حدیث: ۳۱۳۱۔

صحیح مسلم، کتاب التوبہ، باب فی حدیث الافک، حدیث: ۲۷۷۰۔

② صحیح بخاری، کتاب فضائل القرآن، باب تالیف القرآن، حدیث: ۳۹۹۳۔

صحیح بخاری، کتاب المغازی، باب مرض النبی ﷺ ووفاته۔

مسند احمد (۶/۱۳۹-۱۵۰-۱۷۰)

صحیح مسلم، کتاب الجہاد، باب کراہۃ الاستعانة فی الغزو بکافر، حدیث: ۱۸۱۷۔

③ صحیح بخاری، کتاب المغازی، باب (اذ ہمت طائفتان منکم ان تفسلا.....)، حدیث: ۳۰۷۷، ۳۰۷۸۔

④ صحیح بخاری، کتاب المغازی، باب غزوہ خندق، حدیث: ۳۱۰۳، ۳۱۲۲۔

صحیح مسلم، کتاب التفسیر، باب فی تفسیر آیات متفرقة، حدیث: ۳۰۲۱۔

مسند احمد (۶/۱۳۱)

⑤ صحیح بخاری، کتاب المغازی، باب مرجع النبی ﷺ من الاحزاب، ح: ۳۱۱۷، ۳۱۲۲۔

صحیح مسلم، کتاب الجہاد، باب جواز قتال من نقض العهد، حدیث: ۱۷۶۹۔

مسند احمد (۶/۱۳۲-۱۳۱)

⑥ مسند احمد (۶/۲۷۵)

سنن ابی داود، کتاب صلاة السفر، باب من قال یکبرون جمیعا، حدیث: ۱۲۳۲۔

⑦ صحیح بخاری، کتاب الطلاق، باب اذا اسلمت المشرکة او النصرانیة، حدیث: ۵۲۸۸۔

صحیح مسلم، کتاب الامارة، باب کیفیة بیعة النساء، حدیث: ۱۸۲۶۔

سیرت پاک کے متعلق صحیح و مفصل معلومات انھی نے بہم پہنچائیں۔ مثلاً قصہ بدء وحی، واقعہ ہجرت، واقعہ وصال کے علاوہ آپ کی عبادتِ شبانہ، آپ کے خانگی مشاغل، آپ کے ذاتی اخلاق کا صحیح نقشہ انھی نے ہم کو کھینچ کر دکھایا۔ رسول اللہ ﷺ پر سب سے سخت دن کون سا گزرا، انھی نے ہم کو بتایا۔ آپ کے بعد سیدنا ابوبکر صدیق رضی اللہ عنہ کی خلافت، سیدہ فاطمہ رضی اللہ عنہا اور ازواج مطہرات رضی اللہ عنہن کا دعویٰ، سیدنا علی رضی اللہ عنہ کا ملال خاطر اور پھر بیعت کے تمام مفصل واقعات بروایت صحیح، انھی سے ہم کو معلوم ہوئے۔

تاریخ اسلام کے متعلق ان کی معلومات تو ذاتی مشاہدات پر مبنی تھیں لیکن عرب جاہلیت کے حالات انھوں نے کس سے سنے، ایک حدیث کی سند پر معلوم ہوتا ہے کہ یہ فیض ان کو اپنے پدر بزرگوار سے پہنچا تھا۔ ان کے ایک شاگرد ان سے کہتے ہیں:

((لَا أَعْجَبُ مِنْ عِلْمِكَ ..... أَيَّامَ الْعَرَبِ أَقُولُ ابْنَةُ أَبِي بَكْرٍ))

”آپ کے تاریخ عرب کے متعلق معلومات پر مجھ کو تعجب نہیں، میں کہتا ہوں کہ سیدنا ابوبکر رضی اللہ عنہ کی بیٹی ہیں۔“

- صحیح بخاری، کتاب التہجد، باب من نام اول اللیل واحیاء آخره، ح: ۱۱۳۶، ۱۱۳۷۔
- صحیح مسلم، کتاب صلاة المسافرين، باب صلاة اللیل وعدد رکعات النبی ﷺ، حدیث: ۴۳۶-۴۳۷۔
- صحیح بخاری، کتاب النفقات، باب خدمة الرجل فی اہله، حدیث: ۵۳۲۳۔
- مسند احمد (۱۸۲/۹)
- صحیح بخاری، کتاب الادب، باب لم یکن النبی ﷺ فاحشا ولا متفاحشا، حدیث: ۶۰۳۰، ۶۰۳۲۔
- صحیح مسلم، کتاب السلام، باب النهی عن ابتداء اهل الكتاب بالسلام، حدیث: ۲۱۶۵۔ و کتاب البر والصلوة۔ باب فی الرفق، حدیث: ۲۵۹۱۔
- صحیح بخاری، کتاب بدء الخلق، باب اذا قال احدکم آمین والملائكة، حدیث: ۳۲۳۱۔
- صحیح مسلم، کتاب الجهاد، باب ما لقی النبی ﷺ من اذى المشرکین، حدیث: ۱۷۹۵۔
- صحیح بخاری، کتاب المغازی، باب غزوة خیبر، حدیث: ۴۲۳۱، ۴۲۳۲، ۴۰۳۳۔
- صحیح مسلم، کتاب الجهاد، باب قول النبی ﷺ: ”لا نورث ما ترکنا فهو صدقة“ حدیث: ۱۷۵۸، ۱۷۵۹۔
- مسند احمد (۶۷/۹) ..... مستدرک حاکم (۱۱/۳)

## ادب

ادب سے مراد عام گفتگو کی خوبی اور نثر کی انشا پردازی ہے۔ بہت سی روایتیں اس باب میں متفق ہیں کہ سیدہ عائشہ رضی اللہ عنہا نہایت شیریں کلام اور فصیح اللسان تھیں۔ ان کے ایک شاگرد سیدنا موسیٰ بن طلحہ کی روایت ہے کہ:

((مَا رَأَيْتُ أَفْصَحَ مِنْ عَائِشَةَ))<sup>①</sup>

”سیدہ عائشہ رضی اللہ عنہا سے زیادہ فصیح اللسان میں نے نہیں دیکھا۔“

احف بن قیس رضی اللہ عنہ کہتے ہیں:

((مَا سَمِعْتُ الْكَلَامَ مِنْ فَمِّ مَخْلُوقٍ أَفْخَمَ وَلَا أَحْسَنَ مِنْ عَائِشَةَ))<sup>②</sup>

”کسی مخلوق کے منہ کی بات حسن بیان اور متانت میں سیدہ عائشہ رضی اللہ عنہا کے منہ کی بات سے عمدہ اور بہتر نہیں سنی۔“

گو سیدہ عائشہ رضی اللہ عنہا سے ہزاروں حدیثیں مروی ہیں، تاہم یہ محدثین میں مسلم ہے کہ احادیث بالفاظہا (آپ کی ادائیگی پر) بہت کم محفوظ ہیں۔ بایں ہمہ پوری حدیث میں ایک فقرہ بھی اگر ان کی زبان کا محفوظ رہ گیا ہے تو اس نے پوری حدیث میں جان ڈال دی ہے۔ حدیث بدء وحی میں فرماتی ہیں: ”ابتداءً آپ کو رویائے صادقہ ہوتا تھا۔“ اس موقع پر فرماتی ہیں: ((فَمَا رَأَيْتُ رُؤْيَا إِلَّا جَاءَتْ مِثْلَ فَلْتِ الصُّبْحِ)) ”آپ جو خواب دیکھتے تھے، وہ سپید صبح کی طرح نمودار ہوتا تھا۔“ آپ پر جب وحی کی کیفیت طاری ہوتی تھی تو پیشانی عرق آلود ہو جاتی تھی۔ اس کو اس طرح ادا کرتی ہیں: ((مِثْلُ الْجَمَانِ)) ”پیشانی پر موتی ڈھلکتے تھے۔“ جب لوگوں نے، معاذ اللہ! ان پر تہمت رکھی، تو اس کرب اور بے چینی میں راتوں کو نیند نہیں آتی تھی، اس مفہوم کو اس طرح ادا فرماتی ہیں:

((وَلَا أَكْتَحِلُ بِنَوْمٍ))<sup>③</sup>

”میں نے سرمہ خواب نہیں لگایا۔“

① سنن ترمذی، کتاب المناقب، باب من فضل عائشہ رضی اللہ عنہا، حدیث: ۳۸۸۴۔

مستدرک حاکم (۱۱/۴)

② مستدرک حاکم (۱۱/۴) ..... سیر اعلام النبلاء (۱۹۱/۲)۔ سند میں علی بن عامر راوی ضعیف ہے۔

③ ان سب کے حوالہ جات گزر چکے ہیں۔

صحیح بخاری میں سیدہ عائشہ رضی اللہ عنہا کی زبانی ام زرع کا جو اخلاقی قصہ مذکور ہے، اس کی عبارت کا ایک ایک فقرہ بلکہ ایک ایک لفظ، عرب کی زبان اور ان کی تشبیہات و استعارات کا خالص نمونہ ہے۔ اہل ادب نے صرف ایک صفحہ کی عبارت کی شرحیں لکھی ہیں اور اس پر حواشی چڑھائے ہیں۔ تعلیم کے عنوان میں ابھی آئے گا کہ وہ اپنے شاگردوں کی زبان اور طرز ادا اور صحت تلفظ کی نگرانی کرتی تھیں۔

### خطابت

خطابت یا قوت تحریر عربوں کی آزاد طبیعتوں کا فطری جوہر ہے۔ مردوں سے گزر کر یہ بلکہ عورتوں تک میں موجود تھا۔ اسلام کے ابتدائی قرونوں میں جب مسلمانوں میں عربیت کی روح زندہ تھی، ان میں بڑی بڑی پر زور مقررہ اور خطیبہ گزری ہیں۔ احمد بن ابی طاہر رضی اللہ عنہ المتوفی ۲۰۴ھ نے ”بلاغت النساء“ کے نام سے ایک کتاب لکھی تھی، جس میں اس زمانے کی مسلمان عورتوں کی تقریریں اور خطبے قلم بند کیے ہیں، اس میں سیدہ عائشہ رضی اللہ عنہا کی تقریریں بھی ہیں۔ طبری میں ان کی وہ تقریریں ہیں جو جنگ جمل کے میدانوں میں انھوں نے کی تھیں۔ ابن عبد ربہ نے عقد الفرید میں ان کی ایک تقریر نقل کی ہے۔

احنف بن قیس تابعی بصری رضی اللہ عنہ، جنھوں نے غالباً بصرہ میں سیدہ عائشہ رضی اللہ عنہا کی تقریریں سنی ہوں گی، کہتے ہیں: ”میں نے سیدنا ابوبکر، سیدنا عمر، سیدنا عثمان، سیدنا علی رضی اللہ عنہم اور اس وقت تک کے تمام خلفا کی تقریریں سنی ہیں، لیکن سیدہ عائشہ رضی اللہ عنہا کے منہ سے جو بات نکلتی تھی، اس میں جو خوبی اور بلندی ہوتی تھی، وہ کسی کے کلام میں نہیں ہوتی تھی۔“ میری رائے میں سیدنا احنف رضی اللہ عنہ کا یہ بیان مبالغہ سے خالی نہیں، اس میں خارجی تاثرات کو بھی دخل ہے۔ ایک عورت کی تقریر، اور وہ بھی میدان جنگ میں، یقیناً مؤثر ہوتی ہوگی۔ بہر حال اس میں شک نہیں کہ وہ بڑی فصیح البیان مقررہ تھیں۔

سیدنا معاویہ رضی اللہ عنہ کا قول ہے کہ میں نے سیدہ عائشہ رضی اللہ عنہا سے زیادہ بلوغ، زیادہ فصیح اور زیادہ

صحیح بخاری، کتاب النکاح، باب حسن المعاشرة مع الاہل، حدیث: ۵۱۸۹۔

صحیح مسلم، کتاب فضائل الصحابة، باب فی فضائل عائشة رضی اللہ عنہا، حدیث: ۲۳۳۸۔

مستدرک حاکم (۱۱/۳)، ذکر عائشہ رضی اللہ عنہا۔

سیر اعلام النبلا (۱۹۱/۲) سند میں علی بن عامر راوی ضعیف ہے۔

تیز فہم کوئی خطیب نہیں دیکھا۔ <sup>①</sup> سیدنا موسیٰ بن طلحہ رضی اللہ عنہ سے روایت ہے کہ سیدہ عائشہ رضی اللہ عنہا سے زیادہ فصیح البیان میں نے کسی کو نہیں دیکھا۔ <sup>②</sup>

ایک مقرر کے لیے حسن گفتار اور فصاحت لسانی کے ساتھ آواز میں بلندی، لہجہ میں رفعت اور جلالت ہونی ضروری ہے۔ سیدہ عائشہ رضی اللہ عنہا کی آواز اسی قسم کی تھی۔ طبری میں ہے:

((فَتَكَلَّمَتْ عَائِشَةُ وَكَانَتْ جَهْرِيَّةً يَعْلُو صَوْتُهَا كَثِيرَةً كَأَنَّهُ صَوْتُ  
إِمْرَأَةٍ جَلِيلَةٍ)) <sup>③</sup>

”پھر سیدہ عائشہ رضی اللہ عنہا نے تقریر کی، وہ بلند آواز تھیں، ان کی آواز اکثر لوگوں پر غالب آجاتی تھی، گویا کہ وہ ایک صاحب جلال خاتون کی آواز تھی۔“

جنگِ جمل کے تذکرہ میں ہم نے ان کی چند تقریریں نقل کی ہیں، گو ترجمہ سے اصل شانِ ظاہر نہیں ہو سکتی، تاہم ان سے جوشِ بیان اور زورِ کلام کا اندازہ ہوگا۔

### شاعری

اسلام سے پہلے عرب کی علمی کائنات جو کچھ تھی، وہ شاعری تھی۔ ایک عرب شاعر جب اپنی زبان کے جوہر دکھاتا تھا تو کہیں آگ لگا دیتا تھا اور کہیں آبِ حیات برسا دیتا تھا۔ یہ وصف صرف مردوں کے ساتھ مخصوص نہ تھا، بلکہ عورتیں بھی اس میں داخل تھیں۔ اسلام سے پہلے اور اسلام کے بعد بھی سو برس تک، جب تک مسلمانوں میں عربیت کا جوہر باقی رہا، سیکڑوں عورتیں شعر و سخن میں وہ کمال رکھتی تھیں کہ اب تک ان کا کلام عرب کی شاعری کی زینت ہے۔

سیدہ عائشہ رضی اللہ عنہا اسی عہد میں پیدا ہوئی تھیں۔ ان کے پدر بزرگوار عرب میں شعر و سخن کے جوہر تھے، <sup>④</sup> اس لیے یہ فنِ آغوشِ پدر ہی میں انھوں نے سیکھا۔ ان کے شاگرد کہا کرتے تھے، کہ ہم کو آپ کی شاعری پر تعجب نہیں، اس لیے کہ آپ سیدنا ابو بکر رضی اللہ عنہ کی بیٹی ہیں۔ <sup>⑤</sup> امام بخاری رضی اللہ عنہ

① معجم کبیر طبرانی (۱۸۳ / ۳۳)

② سنن ترمذی، کتاب المناقب، باب من فضل عائشة رضی اللہ عنہا، حدیث: ۳۸۸۴۔

③ مستدرک حاکم (۱۱ / ۳)

④ تاریخ طبری (۱۵ / ۳)

⑤ مسند احمد (۶ / ۶) ..... مستدرک حاکم (۱۱ / ۳) ..... استیعاب واصابہ ذکر حسان بن ثابت

⑥ حوالہ سابق

نے ”ادب المفرد“ میں سیدنا عروہ رضی اللہ عنہ سے روایت کی ہے کہ سیدہ عائشہ رضی اللہ عنہا کو سیدنا کعب بن مالک رضی اللہ عنہ کا پورا قصیدہ یاد تھا۔

ایک قصیدہ میں کم و بیش چالیس شعر تھے۔ <sup>①</sup> ایک صاحب نے سیدہ عائشہ رضی اللہ عنہا سے پوچھا: ”رسول اللہ صلی اللہ علیہ وسلم کبھی کسی موقع پر شعر پڑھتے تھے؟“ بولیں: ”عبداللہ بن رواحہ رضی اللہ عنہ کے بعض اشعار پڑھتے تھے، مثلاً:“

((وَيَأْتِيكَ بِالْأَخْبَارِ مَنْ لَمْ تُزَوِّدِ))

”جس کو زارِ راہ دے کر تم نے نہیں بھیجا، وہ خبریں لے کر آئے گا۔“

ابو کبیر ہذلی ایک جاہلی شاعر ہے، اس نے اپنے سوتیلے بیٹے تابط شرأ کی تعریف میں کچھ اشعار کہے تھے، ان میں سے دو شعر یہ ہیں:

وَمُبْرَأٌ مِّنْ كُلِّ غَبْرٍ حَيْضَةٍ  
وَفَسَادٍ مُرْضِعَةٍ وَ دَاءِ مُغِيلٍ

”وہ اپنی ماں کے تمام عوارضِ شکم سے اور دودھ پلانے والی دایہ کی تمام بیماریوں سے پاک ہے۔“

وَ إِذَا نَظَرْتَ إِلَىٰ أَسْرَةٍ وَجْهٍ  
بَرَاقَتٍ كَبْرُقِ الْعَارِضِ الْمُتَهَلِّلِ

”اور جب تم اس کے چہرہ کی لکیروں کو دیکھو تو وہ برستے بادل کی چمکتی ہوئی بجلیوں کی طرح چمکتی ہوئی نظر آئیں۔“

سیدہ عائشہ رضی اللہ عنہا نے یہ دونوں شعر رسول اللہ صلی اللہ علیہ وسلم کے سامنے پڑھ کر عرض کی: ”یا رسول اللہ! ان دونوں شعروں کے زیادہ مستحق تو آپ ہیں۔“ آپ صلی اللہ علیہ وسلم یہ سن کر مسرور ہوئے۔ <sup>②</sup>

① الادب المفرد للبخاری (۱۸۹۰)، باب الشعر حسن كحسن الكلام۔

② سنن ترمذی، كتاب الادب، باب ما جاء في انشاء الشعر، حدیث: ۲۸۳۸۔ وشمائل ترمذی (۲۳۲) ..... الادب المفرد (۱۹۱)

③ سبغہ معلقہ میں یہ مصرع طرفہ کے قصیدہ میں داخل ہے۔

④ تہذیب الکمال (۳۱۹/۲۸) تحت ترجمہ ابی عبیدہ معمر بن مثنیٰ۔ تاریخ بغداد (۱۳/ ۲۵۳) تاریخ دمشق (۳/ ۳۰۷) و اسنادہ ضعیف۔

حافظ ابن قیم رضی اللہ عنہ نے مدارج السالکین میں یہ واقعہ اور یہ شعر نقل کیے ہیں، ص ۲۷۷۔

احادیث کی کتابوں میں سیدہ عائشہ رضی اللہ عنہا کی زبانی بہت سے اشعار مروی ہیں۔ ان کے بھائی سیدنا عبدالرحمن بن ابی بکر رضی اللہ عنہما کا وطن سے باہر انتقال ہوا تھا، میت مکہ معظمہ لا کر دفن کی گئی۔ جب مکہ معظمہ آنے کا اتفاق ہوا، بھائی کی قبر پر آئیں، اس وقت ایک جاہلی شاعر کے یہ شعر ان کی زبان پر تھے:

وَ كُنَّا كَنَدَ مَانِي جُدَيْمَةَ حِقْبَةَ  
مِنَ الدَّهْرِ حَتَّى قِيلَ لَنْ يَتَّصَدَعَا

”ہم مدت تک بادشاہ جدیمہ کے دونوں مصاحبوں کی طرح ایک ساتھ رہے، یہاں تک کہ لوگ کہنے لگے: اب ہرگز یہ علیحدہ نہ ہوں گے۔“

فَلَمَّا تَفَرَّقْنَا كَانِي وَمَالِكَا  
لِطُولِ اجْتِمَاعِ لَمْ نَبْتَ لَيْلَةَ مَعَا

”جب ہم علیحدہ ہو گئے تو گویا میں نے اور مالک نے طول اجتماع کے باوجود ایک شب بھی ساتھ بسر نہیں کی۔“

مہاجرین کو مدینہ کی آب و ہوا ابتداءً راس نہ آئی۔ سیدنا ابوبکر، سیدنا عامر بن فہیرہ اور سیدنا بلال رضی اللہ عنہم مدینہ آ کر بیمار پڑ گئے۔ اس غربت اور بیماری میں وطن کی یاد ان کو بے چین کر دیتی تھی۔ سیدہ عائشہ رضی اللہ عنہا کہتی ہیں کہ دونوں صاحب حسرت سے وطن کی یاد میں شعر پڑھتے۔ سیدنا ابوبکر رضی اللہ عنہما کو جب زور سے بخار چڑھتا، کہتے:

كُلُّ امْرِئٍ مُصَبِّحٌ فِيْ اَهْلِهِ  
وَالْمَوْتُ اَدْنٰى مِنْ شِرَاكٍ نَعْلِهِ

”ہر شخص اپنے اہل و عیال میں مرتا ہے اور موت اس سے اس کے جوتے کے تسمے سے زیادہ نزدیک ہے۔“

سیدنا بلال رضی اللہ عنہما کو جب ذرا سکون ہوتا، چلا کر یہ شعر پڑھتے:

① سنن ترمذی، کتاب الجنائز، باب فی زیارة القبور، حدیث: ۱۰۵۵۔

معجم طبرانی کما فی المجمع (۳/۲۰)

② صحیح بخاری، کتاب مناقب الانصار، باب مقدم النبی ﷺ واصحابہ المدینة،

حدیث: ۳۹۲۶۔

أَلَا لَيْتَ شِعْرِي هَلْ آيْتَنَّا لَيْلَةً  
بِوَادٍ وَحَوْلِي إِذْخِرُ وَ جَلِيلُ

”کاش! معلوم ہوتا کہ میں کوئی شب اب مکہ کی وادی میں بسر کروں گا اور میرے ارد گرد  
اذخر اور جلیل کی گھاسیں ہوں گی۔“

وَهَلْ أَرَدْنَا يَوْمًا مِيَاهَ مُجَنَّةٍ  
وَهَلْ يَبْدُونَ لِي شَامَةَ وَطَفِيلُ

”یا مجنہ کے چشمہ پر میرا بھی گزر ہوگا؟ اور کیا شامہ اور طفیل کی پہاڑیاں اب مجھے کبھی نظر  
آئیں گی؟“

سیدنا عامر بن فہیرہ رضی اللہ عنہ سے خیریت پوچھی، تو انھوں نے یہ شعر پڑھا:

إِنِّي وَجَدْتُ الْمَوْتَ قَبْلَ ذَوْقِهِ  
إِنَّ الْجَبَانَ حَتَفَهُ مِنْ فَوْقِهِ

”میں نے موت کو اس کا مزا چکھنے سے پہلے پالیا۔ نامرد کی موت اس کے اوپر سے آتی  
ہے۔“

غزوہ بدر میں قریش کے بڑے بڑے ضائد مارے گئے تھے، شعرائے قریش نے ان کا  
پرورد مرثیہ لکھا تھا، چند شعر سیدہ عائشہ رضی اللہ عنہا کی زبانی محفوظ رہ گئے ہیں:

وَمَا مِّنَ الْقَيْنَاتِ وَالشُّرْبِ بِالْقَلْبِ بِدْرِ  
الْكَرَامِ

”بدر کے کنویں میں کیا کیا تاپنے والیاں اور شریف سے خوار پڑے ہیں۔“

تَحْيَى بِالسَّلَامَةِ أُمُّ بَكْرِ  
فَهَلْ لِي بَعْدَ قَوْمِي مِنْ سَلَامِ

”اے بکر کی ماں! سلامتی کی مبارک باد!! اور کیا میرے لیے میرے قوم کی موت کے بعد  
کوئی سلامتی ہے؟“

① مسند احمد (۶/۶۵)

② صحیح بخاری، کتاب مناقب الانصار، باب ہجرة النبي ﷺ واصحابه الى المدينة،

حدیث: ۳۹۲۱۔

يُحَدِّثُنَا الرَّسُولُ بَانَ سَنَحِيًا  
وَ كَيْفَ حَيَاةُ أَصْدَاءِ وَحَامِ

”رسول ہم سے کہتا ہے کہ ہم زندہ کیے جائیں گے۔ صدی اور حام کی زندگی کیونکر ہو سکتی ہے؟“

سیدہ عائشہ رضی اللہ عنہا کہتی ہیں کہ میرے پاس ایک سیاہ رنگ کی عورت آیا کرتی تھی اور اکثر یہ شعر پڑھا کرتی تھی:

وَ يَوْمُ الْوِشَاحِ مِنْ تَعَايِبِ رَبَّنَا  
أَلَا إِنَّهُ مِنْ بَلَدَةِ الْكُفْرِ أَنْجَانِي

”ہار والا دن ہمارے پروردگار کے تعجبات میں سے تھا، لیکن شکر ہے کہ اس نے کفر کی آبادی سے نجات دی۔“

سیدنا سعد بن معاذ رضی اللہ عنہ غزوہ خندق میں جو رجز پڑھتے تھے، وہ سیدہ عائشہ رضی اللہ عنہا کو یاد تھا:

لَيْتَ قَلِيلًا يُدْرِكُ الْهَيْجَا جَمَلُ  
مَا أَحْسَنَ الْمَوْتِ إِذَا حَانَ الْأَجَلُ

”کاش! تھوڑی دیر میں اونٹ لڑائی کو پالیتا، موت کتنی پیاری ہے، جب موت کا وقت آ گیا۔“

انصار کی عورتیں شادیوں میں یہ اشعار گاتی تھیں:

وَ أَهْدَى لَهَا أَكْبَشَا  
تَبْحَجُ فِي الْمَرْبَدِ  
وَ زَوْجِكَ فِي النَّادِي  
وَ يَعْلَمُ مَا فِي غَدِ

مشرکین قریش نے جب رسول اللہ ﷺ کی ہجو میں قصائد کہے تو مسلمان شعرا نے ان کا کیونکر جواب لکھا؟ یہ ہم کو صرف سیدہ عائشہ رضی اللہ عنہا کے ذریعے سے معلوم ہوا۔

◇ عربوں کا خیال تھا کہ مرنے کے بعد روح چڑیا بن کر اڑ جاتی ہے اور آواز دیتی ہے۔

◇ صحیح بخاری، کتاب مناقب الانصار، باب ایام الجاہلیہ، حدیث: ۳۸۳۵۔

◇ مسند احمد (۱/۱۴۱) ..... ◇ معجم صغیر طبرانی (۱/۲۱۳)

ام المؤمنین بیان کرتی ہیں کہ آپ نے فرمایا: قریش کی بھوکھو کہ یہ حملہ تیر کی زد سے بھی زیادہ ان پر کارگر ہوگا۔ سیدنا ابن رواحہ رضی اللہ عنہ شاعر تھے، ان کو یہ پیغام بھیجا، انھوں نے چند شعر کہے، لیکن آپ کو پسند نہ آئے۔ اس کے بعد سیدنا کعب بن مالک رضی اللہ عنہ کو حکم دیا کہ وہ جواب لکھیں، اور آخر میں سیدنا حسان رضی اللہ عنہ کی باری آئی۔ وہ حاضر ہوئے اور عرض کی کہ آخر اس شیر کی ضرورت پیش آئی، پھر گزارش کی کہ ”یا رسول اللہ! اس ذات پاک کی قسم جس نے آپ کو رسول برحق بنایا، میں ان کو اس طرح ادھیڑ دوں گا جس طرح لوگ چڑے کو ادھیڑتے ہیں۔“ فرمایا: ”ابھی عجلت سے کام نہ لو، ابو بکر تمام قریش میں قریش کے نسب ناموں سے زیادہ واقف ہیں۔ میری بھی اس سے قرابت ہے، میرے رشتہ کو ان سے اچھی طرح سمجھ لو۔“ چنانچہ سیدنا ابوبکر رضی اللہ عنہ کے پاس وہ جا کر رشتوں کے بیچ و خم کو سمجھ آئے اور آ کر عرض کی: ”یا رسول اللہ! میں سمجھ آیا، اس ذات پاک کی قسم! جس نے آپ کو رسول برحق بنایا، میں آپ کو ان سے اس طرح کھینچ لوں گا جس طرح آٹے کے خمیر سے لوگ بال کھینچ لیتے ہیں۔ اس پر سیدنا حسان رضی اللہ عنہ نے وہ قصیدہ کہا، جس کا ایک شعر یہ ہے:

وَإِنَّ سَنَامَ الْمَجْدِ مِنْ آلِ هَاشِمٍ  
بَنُو بَنَاتٍ مَخْزُومٍ وَوَالِدُكَ الْعَبْدُ

”آل ہاشم کی بزرگی کا کوہان، مخزوم کے نواسے ہیں، اور تیرا باپ غلام تھا۔“

سیدہ عائشہ رضی اللہ عنہا کہتی ہیں: میں نے آپ صلی اللہ علیہ وسلم کو کہتے ہوئے سنا ہے کہ ”حسان! جب تک تم اللہ اور رسول کی مدافعت کرتے رہو، روح القدس کی امداد تمہارے ساتھ ہے۔“ اور یہ بھی روایت کرتی ہیں: میں نے آپ کو یہ کہتے سنا ہے کہ ”حسان نے ان کا جواب دے کر غم سے آزاد کیا۔“ اس کے بعد ام المؤمنین نے قصیدہ کے یہ شعر سنائے:

هَجَوْتُ مُحَمَّدًا فَأَجَبْتُ عَنْهُ  
وَ عِنْدَ اللَّهِ فِي ذَلِكَ الْجَزَاءُ

”تم نے محمد صلی اللہ علیہ وسلم کی بھوکھی تو میں نے اس کا جواب دیا۔ میرے اس کام کی جزا اللہ کے پاس ہے۔“

هَجَوْتُ مُحَمَّدًا بَرًّا حَنِيفًا  
رَسُولَ اللَّهِ شِيْمَةً الْوَفَاءُ

”تم نے محمد صلی اللہ علیہ وسلم کی بھوکھی، جو نیک، دیندار، اللہ کا پیغمبر ہے، اور اس کی خصلت

وفاداری ہے۔“

فَإِنَّ أَبِي وَوَالِدَهُ وَعَرْضِي  
لِعَرْضِ مُحَمَّدٍ مِنْكُمْ وَقَاءُ

”میرے باپ دادا اور میری عزت و آبرو محمد (ﷺ) کی عزت تم سے بچانے کے لیے  
پہرے۔“

تَكَلَّمْتُ بِنَتِيِّ  
تُشِيرُ النَّعَّعِ مِنْ كَنَفِي كَدَاءِ  
تَرَوْهَا لَمْ

”میں اپنی اولاد کو روؤں، اگر تم اسلام کے لشکر کو نہ دیکھو، کدا کے دونوں کناروں سے گرد  
اڑاتے۔“

يُبَارِينِ الْآعِنَّةَ  
عَلَى أَكْتَا فِيهَا الْأَسْلُ الْظَمَاءُ  
مُصْعِدَاتِ

”اونٹنیاں جو مہاروں میں ناز کرتی بلند زمین پر چڑھتی جاتی ہیں، ان کے بازوؤں پر پیا  
سے نیزے رکھے ہیں۔“

تَظَلُّ جِيَادُ نَا  
تَلْطَمُهُنَّ بِالْخُمْرِ  
مُتَمَطِّرَاتِ  
النِّسَاءِ

”ہمارے گھوڑے برستے بادل کی طرح رواں ہیں اور بیویاں اپنی اوڑھنیوں سے ان  
کے منہ سے گرد و غبار جھاڑتی ہیں۔“

فَإِنَّ أَعْرَضْتُمْوَا عَنَّا  
وَكَانَ الْفَتْحُ وَانْكَشَفَ الْغِطَاءُ  
إِعْتَمَرْنَا

”اگر اے قریش! تم نے انکار کیا تو ہم عمرہ ادا کریں گے اور فتح ہوگی اور پردہ کھل جائے  
گا۔“

وَ إِلَّا فَاصْبِرُوا  
يَعِزُّ اللَّهُ فِيهِ مَنْ يَشَاءُ  
لِضْرَابِ يَوْمِ

”ورنہ اس دن کے حملہ کے لیے صبر کرو، جس میں اللہ جس کو چاہے گا عزت دے گا۔“

وَ قَالَ اللَّهُ قَدْ يَسَّرْتُ جُنْدًا  
هُمُ الْأَنْصَارُ عَرَضْتُهَا  
الِلِقَاءِ

”اللہ نے کہہ دیا ہے کہ میں نے اس لشکر کو آسان کر دیا ہے جو انصاری ہیں اور جن کی پیشی میدانِ جنگ کی ملاقات ہے۔“

لَنَا فِي كُلِّ يَوْمٍ مِّنْ مَّعَدٍ  
سِبَابٌ أَوْ قِتَالٌ أَوْ هِجَاءٌ

”ہم لوگوں کو ہر روز معد کے قبیلوں سے گالی گفتمہ کرنا ہے، یا لڑنا ہے، یا ہجو کرنا ہے۔“

فَمَنْ يَهْجُو رَسُولَ اللَّهِ مِنْكُمْ  
وَ يَمْدَحُهُ وَ يَنْصُرُهُ سَوَاءٌ

”تم میں سے جو رسول اللہ ﷺ کی ہجو یا مدح کرے اور مدد دے، برابر ہے۔“

وَ جِبْرِيلُ رَسُولُ اللَّهِ فِينَا  
وَ رُوحُ الْقُدُسِ لَيْسَ لَهُ كِفَاءٌ

”جبریل (علیہ السلام) اللہ کا ہمارے درمیان پیغمبر ہے اور پاکیزگی کی روح جس کی کوئی نظیر نہیں۔“

سیدنا عثمان رضی اللہ عنہ کی شہادت کے بعد جب مدینہ کی بدامنی کا حال ان کو معلوم ہوا تو ان کی زبان پر یہ شعر تھا: ❖

وَ لَوْ أَنَّ قَوْمِي طَاوَعَتْنِي سُرَاتُهُمْ  
لَأَنْقَذْتُهُمْ مِنَ الْخَبَالِ أَوْ الْخَبْلِ

”اگر میری قوم کے سردار میرا کہا مانتے تو میں ان کو اس فریب اور بربادی سے نکال لاتی۔“

❖ سرسبز اور آباد راستوں کو چھوڑ کر جب بصرہ پہنچیں، تو یہ دو شعر پڑھے:

❖ صحیح مسلم، کتاب فضائل الصحابة، باب فضائل حسان بن ثابت رضی اللہ عنہا، حدیث: ۲۳۹۰۔

❖ تاریخ طبری (۳/۷)

❖ تاریخ طبری (۳/۲۳)

دَعَىٰ بِلَادَ جُمُوعِ الظُّلْمِ إِذْ صَلَحَتْ  
فِيهَا الْمِيَاهُ وَ سِيرِي سِيرَ مَذْعُورِ

”اہل ظلم کی آبادیوں کو چھوڑ دے، کہ ان کے تالاب اچھے ہیں، اور خوف زدہ کی چال چل۔“

تَخْيِرِي النَّيْتِ فَارَعِي ثُمَّ ظَاهِرَةٌ  
وَ بَطْنِ وَايٍ مِنَ الضَّمَادِ مَطْمُورِ

”اس گھاس کو پسند کر، پھر وہاں دھوپ میں چر، ضماد کے سرسبز میدان میں۔“

جنگِ جمل میں بعض بہادروں نے جو رجز پڑھے تھے، وہ ان کو یاد تھے۔ ایک دفعہ ان کو پڑھ

کر بہت روئی تھیں۔ وہ رجز کے شعر یہ تھے:

يَا أُمَّنَا يَا خَيْرَ أُمَّ نَعْلَمُ  
أَمَا تَرَيْنَ كَمَ شُجَاعِ يُكَلِّمُ

”اے ہماری ماں! اے ہماری سب سے اچھی ماں! جس کو ہم جانتے ہیں، آپ نہیں

دیکھتیں کہ کتنے بہادر رزمی ہوئے۔“

تُخْتَلَىٰ هَامَتُهُ وَ الْمُعْصَمِ

”اور سر اور ہاتھ گھاس کی طرح کاٹے گئے۔“

سیدہ عائشہ رضی اللہ عنہا کے اس ذوقِ شاعری اور سخنِ فہمی کو دیکھ کر شعرا اپنا کلام ان کو سناتے تھے۔

سیدنا حسان بن ثابت رضی اللہ عنہ جو انصار میں شاعری کے مسلم الثبوت استاد تھے، گو واقعہ الافک میں شرکت

کے باعث سیدہ عائشہ رضی اللہ عنہا کو ان سے ملال خاطر ہونا چاہیے تھا، تاہم وہ ان کی خدمت میں حاضر ہو

کر اپنے اشعار سناتے تھے۔ ۴ سیدہ عائشہ رضی اللہ عنہا ان کی تعریف کرتی تھیں اور ان کے مناقب بیان

فرماتی تھیں۔ ۵ ان کے علاوہ وہ دربارِ نبوت کے دوسرے شاعر سیدنا کعب بن مالک اور سیدنا

عبداللہ بن رواحہ رضی اللہ عنہما کے نام بھی اس سلسلہ میں لیتے تھیں۔ ۶

① تاریخ طبری (۵۷/۳) ..... ② تاریخ طبری (۵۷/۳)

③ صحیح بخاری، کتاب المغازی، باب حدیث الافک، حدیث: ۳۱۳۶۔

④ صحیح مسلم، کتاب فضائل الصحابة، باب فضائل حسان بن ثابت رضی اللہ عنہ، ح: ۲۳۸۸۔

⑤ صحیح بخاری، کتاب المغازی، باب حدیث الافک، حدیث: ۳۱۳۵۔

⑥ صحیح مسلم، کتاب فضائل الصحابة، باب فضائل حسان بن ثابت رضی اللہ عنہ، ح: ۲۳۸۷۔

⑦ صحیح مسلم، کتاب فضائل الصحابة، باب فضائل حسان بن ثابت رضی اللہ عنہ، حدیث: ۲۳۹۰۔

حدیث میں آیا ہے کہ کسی کا پیٹ اگر پیپ سے بھر جائے تو اس سے بہتر ہے کہ اشعار سے بھرے۔ <sup>①</sup> یہ حدیث سیدنا ابو ہریرہ رضی اللہ عنہ سے مروی ہے، لیکن چونکہ اس سے شاعری کی مذمت ثابت ہوتی ہے، اس لیے بعض راویوں نے بیان کیا ہے کہ یہ حدیث جب سیدہ عائشہ رضی اللہ عنہا کو معلوم ہوئی تو انھوں نے کہا: ”ابو ہریرہ رضی اللہ عنہ کو حدیث نہیں رہی۔ آپ نے فرمایا ہے کہ کسی کا پیٹ اگر پیپ سے بھر جائے تو اس سے بہتر ہے، کہ ان اشعار سے بھرا ہو جو میری ہجو میں کہے گئے ہیں۔“ <sup>②</sup> اس حدیث کا راوی کلبی ہے، جو مشہور کذاب اور دروغ گو ہے۔ چونکہ اس کو یہ معلوم تھا کہ سیدہ عائشہ رضی اللہ عنہا نے صحابہ پر استدراک کیا ہے اور نیز ان کو شاعری سے بھی ذوق تھا، اس لیے اس حدیث کے لیے اس کو سیدہ عائشہ رضی اللہ عنہا سے بہتر نام نہیں مل سکتا تھا۔ لیکن محدثین نے تصریح کی ہے کہ حدیث موضوع ہے۔ <sup>③</sup>

اصل یہ ہے کہ شاعری فی ذاتہ نہ خیر ہے نہ شر، وہ کلام کی ایک قسم ہے۔ کلام کا حسن و قبح وزن شعری پر نہیں، بلکہ ان مضامین اور مطالب پر موقوف ہے جو اس میں ادا کیے گئے ہوں۔ اگر مضمون تقویٰ اور ثقاہت کے خلاف نہیں تو شعر میں بھی برائی نہیں، ورنہ وہ اخلاق کے چہرہ کا داغ اور انسان کی زبان کا عیب ہے۔ یہ سب کچھ شاعری ہی پر موقوف نہیں بلکہ نثر کا بھی یہی حال ہے۔ امام بخاری رضی اللہ عنہ نے ”ادب المفرد“ میں شاعری کے حسن و قبح کے متعلق بیحد بیکی فیصلہ سیدہ عائشہ رضی اللہ عنہا سے نقل کیا ہے، فرماتی ہیں:

((الشعرُ منه حسنٌ ومنه قبيحٌ خذ بالحسنِ ودع القبايحِ)) <sup>④</sup>

① صحیح بخاری، کتاب الادب، باب ما یکرہ ان یكون الغالب.....، حدیث: ۶۱۵۵۔

صحیح مسلم، کتاب الشعر، باب فی انشاء الاشعار، حدیث: ۲۲۵۷۔ عن ابی ہریرۃ رضی اللہ عنہ۔ اس کے علاوہ یہ حدیث سیدنا عبداللہ بن عمر رضی اللہ عنہما (صحیح بخاری: ۶۱۵۳) اور سیدنا سعد بن ابی وقاص رضی اللہ عنہما (صحیح مسلم: ۲۲۵۸) سے بھی مروی ہے۔ اور امام بخاری رحمہ اللہ نے اس پر ان الفاظ سے باب باندھا ہے: ”باب ما یکرہ ان یكون الغالب علی الانسان الشعر حتی یصدہ عن ذکر اللہ والعلم والقرآن“ یعنی شعر و شاعری میں اس طرح مشغول ہوتا کہ انسان اللہ تعالیٰ کی یاد، حصول علم اور تلاوت قرآن سے باز رہ جائے۔“ مختلف احادیث میں تطبیق کے لیے یہ تصریح کافی ہے۔ واللہ اعلم! (کاشف)

② عین الاصابۃ سیوطی بحوالہ ابو عروبہ و ابو منصور بغدادی، ص ۲۰۔

③ الفوائد المجموعۃ شوکانی (ص: ۱۰۳)

④ الادب المفرد للبخاری (۸۹۰)، باب الشعر

”بعض اشعار اچھے ہوتے ہیں اور بعض برے ہوتے ہیں۔ اچھے لے لو اور برے چھوڑ دو۔“

سیدنا عبداللہ بن عمر رضی اللہ عنہما کسی قدر تشریح کے ساتھ رسول اللہ صلی اللہ علیہ وسلم سے اسی مفہوم کی روایت کرتے ہیں:

((الشعر بمنزلة الكلام حسنه كحسن الكلام وقبيحه كقبيح الكلام))<sup>①</sup>

”شاعری بھی ایک قسم کی گفتگو ہے۔ اچھے شعر، جیسے اچھی بات اور برے شعر، جیسے کوئی بری بات۔“

اسی بنا پر سیدہ عائشہ رضی اللہ عنہا سے مروی ہے کہ آپ صلی اللہ علیہ وسلم نے فرمایا: ”بڑا گنہگار وہ شاعر ہے جو تمام قبیلہ کی ہجو کرے۔“<sup>②</sup> یعنی صرف ایک دو شخص کی برائی کے سبب سے قبیلہ کے قبیلہ کو برا کہہ دینا ایک اخلاقی لغزش اور شاعری کا بے جا استعمال ہے۔

③ ③ ③

① الادب المفرد للبخاری (۸۸۹) و اسنادہ ضعیف۔ سند میں عبدالرحمن بن زیاد بن انعم راوی ضعیف ہے۔

② الادب المفرد (۸۹۸)، باب الشعر

مسند ابی یعلیٰ

## تعلیم، افتا اور ارشاد

تعلیم

علم کی ایک خدمت یہ بھی ہے کہ اس کو دوسروں تک پہنچایا جائے، اور اس سیز کیہ نفوس اور اصلاح امت کا کام لیا جائے۔ رسول اللہ ﷺ کا حکم تھا کہ ((فَلْيُبَلِّغِ الشَّاهِدُ الْغَائِبَ)) ﴿جو حاضر ہو، وہ غائب تک پہنچائے۔﴾ کیا سیدہ عائشہ رضی اللہ عنہا نے یہ فرض ادا کیا؟ ہم نے اس کا جواب تعلیم، افتا اور ارشاد کے تین بابوں میں دیا ہے۔

علم کی اشاعت اور تعلیم کو جو مردوں کی مخصوص صفت قرار دیتے ہوں، وہ آ کر دیکھیں کہ حرم نبوت کی یہ شیع مبارک اس بزم میں بھی کس طرح جلوہ افروز ہے۔

صحابہ کرام رضی اللہ عنہم رسول اللہ ﷺ کے بعد تمام اسلامی ملکوں میں علم کی اشاعت اور اسلام کی دعوت کے لیے پھیل گئے تھے۔ مکہ معظمہ، طائف، بحرین، یمن، دمشق، مصر، کوفہ، بصرہ وغیرہ بڑے بڑے مرکزی شہروں میں ان مقدس معلمین کی ایک ایک مختصر جماعت قیام پذیر تھی۔ خلافت اور حکومت کا سیاسی مرکز ۲۷ برس کے بعد مدینہ منورہ سے کوفہ اور پھر دمشق کو منتقل ہو گیا، تاہم مدینہ منورہ کی روحانی عظمت اور علمی مرکزیت ان انقلابات سے بھی مٹ نہ سکی۔ مدینہ پاک میں اس وقت سیدنا ابن عمر، سیدنا ابو ہریرہ، سیدنا ابن عباس اور سیدنا زید بن ثابت رضی اللہ عنہم کی مستقل درس گاہیں قائم تھیں، لیکن درس گاہ اعظم مسجد نبوی ﷺ کا وہ گوشہ تھا جو حجرہ نبوی کے قریب اور زوجہ رسول کے مسکن کے پاس تھا۔

لڑکے، عورتیں اور جن مردوں کا سیدہ عائشہ رضی اللہ عنہا سے پردہ نہ تھا، وہ حجرہ کے اندر آ کر مجلس میں بیٹھتے تھے، دیگر حضرات حجرہ کے سامنے مسجد نبوی میں بیٹھتے۔ دروازہ پر پردہ پڑا رہتا، پردہ کی اوٹ میں

◇ صحیح بخاری، کتاب العلم، باب لیبلغ العلم الشاهد الغائب، حدیث: ۱۰۳، ۱۰۵۔

صحیح مسلم، کتاب الحج، باب تحریم مکہ، حدیث: ۱۳۵۳، ۱۲۷۹۔

وہ خود بیٹھ جاتیں۔<sup>①</sup> لوگ سوالات کرتے، یہ جوابات دیتیں۔ کبھی کوئی سلسلہ بحث چھڑ جاتا اور استاد شاگرد اس خاص موضوع پر گفتگو کرتے۔<sup>②</sup> کبھی خود کسی مسئلہ کو چھیڑ کر بیان کرتیں اور لوگ خاموشی کے ساتھ سنتے۔ اپنے شاگردوں کی زبان، طرز ادا اور صحت تلفظ کی بھی سخت نگرانی کرتی تھیں۔ ایک دفعہ قاسم اور ابن ابی عتیق رضی اللہ عنہما، کہ دونوں بھتیجے تھے، مگر دواؤں سے تھے، خدمت بابرکت میں پہنچے۔ سیدنا قاسم رضی اللہ عنہ کی زبان صاف نہ تھی، اعراب میں غلطیاں کرتے تھے۔ سیدہ عائشہ رضی اللہ عنہا نے ان کو ٹوکا اور فرمایا: ”تم ایسی زبان کیوں نہیں بولتے، جیسی میرا یہ برادر زادہ بولتا ہے؟ ہاں! سمجھ گئی، اس کو اس کی ماں نے اور تم کو تمہاری ماں نے تعلیم دی ہے۔“ سیدنا قاسم کی ماں کزینہ تھی۔<sup>③</sup>

ان عارضی طالب علموں کے علاوہ، جو کبھی کبھی حلقہ درس میں شریک ہوتے تھے، وہ خاندانوں کے لڑکوں اور لڑکیوں کو، اور شہر کے یتیم بچوں کو اپنے آغوش تربیت میں لیتی تھیں اور ان کی تعلیم و تربیت کرتی تھیں۔ کبھی ایسا بھی ہوا کہ غیر لڑکوں کو جو گو بڑے ہو چکے ہوں، اپنی بہنوں اور بھانجیوں سے دودھ پلواتی تھیں اور خود ان کی رضاعی خالہ یا نانی بن کر ان کو اندر آنے کی اجازت دیتی تھیں۔<sup>④</sup> جن کو اندر آنے کی اجازت نہ تھی، یعنی محرم نہ تھے، وہ افسوس کرتے تھے کہ ہم کو حصول علم کا اچھی طرح موقع نہیں ملتا۔ سیدنا قبیصہ رضی اللہ عنہ کہتے تھے کہ عروہ مجھ سے علم میں اس لیے آگے بڑھ گئے کہ وہ اندر جاتے تھے۔<sup>⑤</sup> امام نخعی رضی اللہ عنہ جو عراق کے متفق علیہ امام تھے، وہ لڑکپن <sup>⑥</sup> میں سیدہ عائشہ رضی اللہ عنہا کی خدمت میں حاضر ہوئے تھے۔ ان کے دوسرے معاصرین کو اس پر رشک تھا۔<sup>⑦</sup>

معمول تھا کہ ہر سال حج کو جاتیں۔ اسلام کا وسیع دائرہ سال میں ایک دفعہ سمٹ کر ایک نقطہ پر جمع ہو جاتا تھا۔ کوہ حرا اور ثمیر کے درمیان سیدہ عائشہ رضی اللہ عنہا کا خیمہ نصب ہوتا۔<sup>⑧</sup> تشنگان علم جو ق در

① مسند احمد (۶/۱۷۲) ..... طبقات ابن سعد (۲/۳۷۵) ② مسند احمد (۶/۷۵)

③ صحیح مسلم، کتاب المساجد، باب کراہة الصلاة بحضرة الطعام، حدیث: ۵۶۰۔

④ صحیح مسلم، کتاب الرضاع، باب رضاعة الکبیر، حدیث: ۱۳۵۳۔

⑤ مسند احمد (۶/۲۷۱) اس مسئلہ میں، جیسا کہ پہلے اوپر گزر چکا ہے، سیدہ عائشہ رضی اللہ عنہا متفرقت تھیں۔

⑥ تہذیب الکمال (۱۲/۳۸۶)

⑦ تذکرہ الحفاظ للذہبی (۱/۷۳) ..... مسند احمد (۶/۱۷۲)

⑧ طبقات ابن سعد (۸/۶۸) ..... میں جائے قیام کوہ ثمیر اور حرا کے بیچ میں بتایا گیا ہے، اور صحیح بخاری

میں وادی ثمیر کے جوف میں جگہ بتائی گئی ہے: ..... صحیح بخاری، کتاب الحج، باب طواف

النساء مع الرجال، حدیث: ۱۶۱۸۔

جوق دور دراز ممالک سے آ کر حلقہ درس میں شریک ہوتے،<sup>۱</sup> مسائل پیش کرتے تھے، اپنے شبہات کا ازالہ چاہتے۔ لوگ بعض مسائل کو پوچھتے جھجکتے تو وہ ڈھارس بندھاتیں۔ ایک صاحب ایک بات پوچھنا چاہتے تھے لیکن شرماتے تھے۔ آپ نے فرمایا کہ جو تم اپنی ماں سے پوچھ سکتے تھے، مجھ سے بھی پوچھ سکتے ہو۔<sup>۲</sup> یہی واقعہ ایک دفعہ سیدنا ابو موسیٰ اشعری رضی اللہ عنہ کے ساتھ گزرا، ان کو بھی یہی جواب دیا: ”میں تو تمہاری ماں ہوں“، اور حقیقتاً وہ اپنے شاگردوں کو ماں ہی بن کر تعلیم دیتی تھیں۔ عروہ، قاسم، ابوسلمہ، مسروق، عمرہ اور صفیہ رضی اللہ عنہا کی تعلیم و تربیت انھوں نے اسی مادرانہ شفقت کے ساتھ کی تھی، بلکہ ایسے بچوں کو متنبی کر لیتی تھیں، اور ان کے مصارف کی بھی خود ذمہ دار ہو جاتی تھیں۔ وہ اپنے بعض شاگردوں کے ساتھ وہ برتاؤ کرتی تھیں کہ ان کے عزیزوں کو رشک آتا تھا۔ سیدنا عبداللہ بن زبیر رضی اللہ عنہما جو ان کے چہیتے بھانجے تھے، وہ اپنی خالہ کے ایک شاگرد سیدنا اسود رضی اللہ عنہ سے کہتے ہیں کہ ”ام المومنین تم سے جو راز کی باتیں کہتی تھیں، مجھے بھی بتاؤ۔“<sup>۳</sup> ان کے شاگرد بھی ویسی ہی ان کی عزت کرتے تھے۔ سیدہ عمرہ رضی اللہ عنہا انصاریہ تھیں، لیکن سیدہ عائشہ رضی اللہ عنہا کو وہ خالہ کہتی تھیں۔<sup>۴</sup> سیدنا مسروق بن اجدع تابعی رضی اللہ عنہ کو انھوں نے متنبی کر لیا تھا،<sup>۵</sup> وہ ان کا نام اس طرح لیتے تھے: ((الصَّديقَةُ بِنْتُ الصَّديقِ حَبِيبَةُ حَبِيبِ اللهِ الْمَبْرَأَةِ مِنَ السَّمَاءِ))

مستفیدین اور تلامذہ کی تعداد کم نہ تھی۔ مسند احمد میں سیدہ عائشہ رضی اللہ عنہا کی سب سے زیادہ حدیثیں ہیں۔ ان حدیثوں کو جن لوگوں نے ان سے روایت کیا ہے، جہاں تک گن سکا ہوں، ان کی تعداد تقریباً ۲۰۰ تک پہنچتی ہے۔ ان میں مرد و عورت، صحابی و تابعی، غلام و آزاد، عزیز و بیگانہ، ہر صنف کے اشخاص داخل ہیں۔ ابوداؤد طیالسی رضی اللہ عنہ المتوفی ۲۰۴ھ، جو امام بخاری رضی اللہ عنہ سے مقدم تھے، انھوں نے اپنی مسند میں سیدہ عائشہ رضی اللہ عنہا کے ایک ایک شاگرد کی روایتیں الگ الگ اس کے نام سے لکھی

۱ صحیح بخاری، کتاب الحج، باب طواف النساء مع الرجال، حدیث: ۱۶۱۸۔

۲ مسند احمد (۲/۳۰) ..... طبقات ابن سعد (۸/۲۸)

۳ مسند احمد (۲/۲۶۵)

۴ مسند احمد (۲/۹۷)

۵ صحیح مسلم، کتاب الحيض، باب نسخ الماء من الماء، حدیث: ۳۳۹۔

۶ مسند ابوداؤد الطيالسی (ص: ۱۹۷)

۷ تذكرة الحفاظ للذهبي

۸ تذكرة الحفاظ للذهبي (۱/۳۹)

ہیں، لیکن یہ مسند مختصر ہے، اس لیے حدیثیں بھی کم ہیں۔ ابن سعد رضی اللہ عنہ نے طبقہ اہل مدینہ میں ان کے شاگردوں کو گنایا ہے اور ان کے حالات لکھے ہیں۔

ابن حجر رضی اللہ عنہ نے تہذیب التہذیب میں عزیزوں، غلاموں، صحابیوں اور تابعیوں کی الگ الگ فہرست دی ہے۔ چنانچہ صحابہ رضی اللہ عنہم میں حسب ذیل اشخاص ہیں:

سیدنا ابو موسیٰ اشعری، سیدنا ابو ہریرہ، سیدنا ابن عمر، سیدنا ابن عباس، سیدنا عمرو بن العاص، سیدنا زید بن خالد جہنی، سیدنا ربیعہ بن عمرو الجہشی، سائب بن یزید، سیدنا حارث بن عبداللہ وغیرہم رضی اللہ عنہم غلاموں میں ابو یونس، ذکوان، ابوسیدنا عمرو اور ابن فرخ کا نام تو تہذیب ہی میں ہے، ان کے علاوہ ابو مدلہ موئی عائشہ رضی اللہ عنہا کا ذکر ترمذی میں ہے، اور ابولبابہ مروان کا ابن سعد میں ہے، ابو یحییٰ اور ابو یوسف کا نام مسند میں ہے۔ ان غلاموں میں ذکوان اور ابو یونس زیادہ مشہور ہیں۔

مسند میں عبداللہ بن یزید رضیع عائشہ رضی اللہ عنہا کا ذکر ہے۔ رجال کی کتابوں میں بھی اسی قدر مذکور ہے۔ ان بزرگ کا زیادہ حال معلوم نہیں۔

عزیزوں میں ام کلثوم بنت ابی بکر ان کی بہن، عوف بن حارث رضاعی بھائی، قاسم بن محمد اور عبداللہ بن محمد دونوں بھتیجے، حفصہ بنت عبدالرحمن اور اسماء بنت عبدالرحمن دونوں بھتیجیاں، اور عبداللہ بن عتیق بن محمد بن عبدالرحمن بن ابی بکر ان کے بھائی کے پرپوتے، عبداللہ بن زبیر، قاسم بن زبیر دونوں بھانجے، عائشہ بنت طلحہ ان کی بھانجی، اور عباد بن حبیب اور عباد بن حمزہ بھانجے کے پوتے (مسند)، ان کے علاوہ اور بہت سے اعزہ واقارب کے لڑکے ان کی آغوش تربیت کے پروردہ تھے۔

۱ سنن ترمذی، کتاب الدعوات، باب (۱۳۲)، تحت الحدیث: ۳۵۹۸۔

۲ طبقات ابن سعد (۲۹۱/۵)، جزء اہل مدینہ ذکر موالی۔

۳ مسند احمد (۲۵۸/۶)

۴ مسند احمد (۶۷/۶)

۵ مسند احمد (۳۲/۶)

صحیح مسلم، کتاب الجنائز، باب من صلی علیہ مائة، حدیث: ۹۳۷۔

ان کے نام کے ساتھ ہمیشہ ”رضیع عائشہ“ لکھا جاتا ہے۔ ”رضیع عائشہ“ کے معنی ہیں: سیدہ عائشہ رضی اللہ عنہا کا دودھ پلایا ہوا بچہ۔ اس سے مقصود یہی ہوگا کہ ان کے حکم سے ان کی بہن یا بھانجی نے دودھ پلایا ہوگا، مگر اس کی تصریح مجھے نہیں ملی۔

ابن سعد میں ان کی تفصیل ہے۔

تابعین میں سے اس عہد کے تمام علمائے حدیث ان کے خوشہ چیں ہیں۔ ڈیڑھ دو سو نام ہم نے مسانید سے چھانٹے ہیں۔ سب کی تفصیل کے لیے کئی صفحوں کی ضرورت ہوگی، اس لیے قلم انداز کرتے ہیں۔ ان میں صرف عورتوں کے نام لکھتے ہیں کہ ان پر وہ نشینوں کو اس پر وہ حرم کے علاوہ کہیں اور بیٹھنے کا موقع نہ ملے گا۔

خ

خیرہ حسن بصری رضی اللہ عنہ کی ماں

ذ

ذفرہ

ر

رُمیثہ

ز

زینب بنت ابی سلمہ، زینب بنت محمد،

زینب بنت نضر

س

سانبہ، سلمیٰ الکبریٰ، سمیہ البصریہ

ف

فاطمہ بنت ابی حمیش

ک

صفیہ بنت الحارث، صفیہ بنت شیبہ صاحبہ عائشہ، کریمہ بنت ہمام، کثم بنت عمرو صاحبہ عائشہ رضی اللہ عنہا  
صفیہ بنت عبید، صفیہ بنت عطیہ۔

ق

قمیر بنت عمیر الکوفیہ۔

ا

اسماء بنت عبد الرحمن

ب

بریرہ مولاة عائشہ رضی اللہ عنہا، بنانہ بنت یزید، بنانہ مولاة

عبد الرحمن، بہینہ۔

ت

تالہ بنت یزید البشمیہ

ج

جمرة

ح

حفصہ بنت عبد الرحمن

ش

شمیہ

ص

ع

عائشہ بنت طلحہ، عمرہ بنت عبد الرحمن، عمرہ بنت قیس

العدویہ،

م  
معاذہ، میمونہ بنت عبد الرحمن۔

ہ

ہ  
کنی ام عاصم  
ام علقمہ  
ام کلثوم بنت ابی بکر الصدیق رضی اللہ عنہ  
ام کلثوم بنت ثمامہ  
ام کلثوم اللیلیہ  
ام محمد  
ام عبداللہ  
ام ہلال

ہنید، ہنیدہ  
کنی ام بکر  
ام جمدر  
ام حمیدہ  
ام الدرداء  
ام زہرہ مولاة عائشہ رضی اللہ عنہا  
ام سالم  
ام سعیدہ

ان تمام مستفیدین اور مسترشدین میں وہ ارباب کمال جو سیدہ عائشہ رضی اللہ عنہا ہی کے آغوش تربیت میں پل کر جوان ہوئے اور حلقہ محدثین میں وہ اسی حیثیت سے ممتاز ہیں کہ وہ سیدہ عائشہ رضی اللہ عنہا کے خزانہ علم کے کلید بردار سمجھے جاتے ہیں، حسب ذیل ہیں:

سیدنا عروہ رضی اللہ عنہ، سیدنا زبیر رضی اللہ عنہ کے بیٹے، سیدنا ابو بکر صدیق رضی اللہ عنہ کے نواسے، سیدہ اسماء بنت ابی بکر رضی اللہ عنہا کے فرزند، سیدہ عائشہ رضی اللہ عنہا کے بھانجے۔ خالہ کے بڑے پیارے تھے، انہی کی گود میں پرورش پائی، مدینہ میں فضل و کمال کے تاجدار تھے۔ امام زہری رضی اللہ عنہ وغیرہ ان کے شاگرد ہیں۔ فن سیرت میں امام سمجھے جاتے ہیں۔ سیدہ عائشہ رضی اللہ عنہا کے مرویات اور فقہ و فتاویٰ کا عالم ان سے بڑا اور کوئی نہ تھا۔ ۹۴ھ میں وفات پائی۔

سیدنا قاسم بن محمد رضی اللہ عنہ، محمد بن ابی بکر کے بیٹے، سیدنا ابو بکر رضی اللہ عنہ کے پوتے، سیدہ عائشہ رضی اللہ عنہا کے بھتیجے۔ یہ بھی اپنی پھوپھی ہی کے آغوش تربیت میں پلے تھے۔ بچپن سے مذہبی تعلیم پائی تھی۔ بڑے ہو کر مدینہ کے امام الفقہ ہوئے۔ مدینہ میں فقہائے سبعہ کی جو مجلس تھی، اس کے ایک رکن یہ بھی تھے۔ روایت حدیث میں سخت محتاط تھے، ایک ایک حرف کی احتیاط کرتے تھے۔ ۱۰۸ھ میں انتقال ہوا۔

سیدنا ابوسلمہ رضی اللہ عنہ، سیدنا عبدالرحمن بن عوف رضی اللہ عنہ کے فرزند تھے، کم سنی ہی میں باپ کا سایہ سر سے اٹھ گیا تھا۔ سیدہ عائشہ رضی اللہ عنہا نے ان کی پرورش کی۔ یہ سیدنا عروہ رضی اللہ عنہ کے ہمسر سمجھے جاتے تھے۔ مدینہ کی بارگاہ علمی کے ایک مند نشین یہ بھی ہیں۔ بڑے بڑے محدثین نے ان سے روایتیں کی ہیں۔ ۹۴ھ میں وفات پائی۔

سیدنا مسروق رضی اللہ عنہ کو فی تھے، لیکن باہمی خانہ جنگیوں میں شریک نہ ہوئے۔ علامہ ذہبی رضی اللہ عنہ نے تذکرہ میں لکھا ہے کہ سیدہ عائشہ رضی اللہ عنہا نے ان کو متبقی کیا تھا۔ ابن سعد میں ہے کہ ایک دفعہ وہ ملنے آئے تو ام المومنین نے ان کے لیے شربت بنوایا۔ فرمایا کہ میرے بیٹے کے لیے شربت بناؤ۔ سیدہ عائشہ رضی اللہ عنہا کا انتقال ہوا تو انھوں نے کہا کہ اگر بعض باتوں کا خیال نہ ہوتا تو میں ام المومنین کے لیے ماتم کی مجلس برپا کرتا۔ امام احمد ابن حنبل رضی اللہ عنہ نے مسند میں اور امام بخاری رضی اللہ عنہ نے جامع میں سیدہ عائشہ رضی اللہ عنہا سے ان کی اکثر روایتیں لکھی ہیں۔ فقہائے عراق میں شمار ہوتے تھے، بڑے زاہد اور عبادت گزار تھے۔ کوفہ میں قضا کی خدمت انجام دیتے تھے لیکن معاوضہ نہیں لیتے تھے۔ ۶۳ھ میں وفات پائی۔

عورتوں میں سب سے پہلے سیدہ عمرہ بنت عبدالرحمن رضی اللہ عنہا کا نام لینا چاہیے۔ یہ مشہور صحابی سیدنا اسعد بن زرارہ انصاری رضی اللہ عنہ کی پوتی تھیں۔ عورتوں میں سیدہ عائشہ رضی اللہ عنہا کی تعلیم و تربیت کی سب سے بہتر مثال ہیں۔ محدثین ان کا نام عظمت سے لیتے تھے۔ ابن المدینی رضی اللہ عنہ کا قول ہے، جس کو صاحب تہذیب نے نقل کیا ہے:

((عمرۃ احد الثقات العلماء بعائشۃ الاثبات فیہا))

”عمرہ رضی اللہ عنہا سیدہ عائشہ رضی اللہ عنہا کی حدیثوں کی ثقہ اور مستند جاننے والوں میں ایک تھیں۔“

اسی کتاب میں ابن حبان رضی اللہ عنہ کا قول ہے:

((كَانَتْ مِنْ أَعْلَمِ النَّاسِ بِحَدِيثِ عَائِشَةَ))

”سیدہ عائشہ رضی اللہ عنہا کی حدیثوں کو سب سے بہتر جانتی تھیں۔“

امام سفیان رضی اللہ عنہ کہتے ہیں:

((أَثْبَتُ حَدِيثَ عَائِشَةَ حَدِيثُ عُمَرَ وَالْقَاسِمِ وَعُرْوَةَ))

”سیدہ عائشہ رضی اللہ عنہا کی مستند ترین حدیث وہ ہے جو عمرہ، قاسم اور عروہ کی حدیث ہے۔“

ام المومنین ان سے بڑی محبت کرتی تھیں۔ اسی کا اثر تھا کہ لوگ بھی ان کی خاطر داری کرتے تھے۔<sup>①</sup> امام بخاری رحمۃ اللہ علیہ کی روایت کے مطابق وہ ام المومنین کی منشی تھیں۔ لوگ انھی کے توسط سے تحفے اور خطوط سیدہ عائشہ رضی اللہ عنہا کی خدمت میں بھیجتے تھے۔<sup>②</sup> سیدنا ابو بکر بن محمد بن عمرو بن حزم رضی اللہ عنہ قاضی مدینہ، جن کو سیدنا عمر بن عبدالعزیز رضی اللہ عنہ نے احادیث کی جمع و تحریر کا حکم دیا تھا، وہ انھی کے بھیجتے تھے، اور اسی بنا پر اس خدمت کے لیے ان کا انتخاب ہوا تھا۔ چنانچہ اس فرمان کا ایک فقرہ یہ بھی تھا کہ ”عمرہ رضی اللہ عنہا کی تمام حدیثیں لکھ کر بارگاہ خلافت میں بھیجی جائیں۔“<sup>③</sup> پھوپھی اپنے قاضی بھیجتے کی اجتہادی غلطیوں کی اصلاح کرتی تھیں۔<sup>④</sup> امام زہری رضی اللہ عنہ نے جب تحصیل حدیث شروع کی تو ایک محدث نے کہا: اگر تم کو علم کی حرص ہے تو میں تم کو اس کا خزانہ بتاؤں۔ عمرہ رضی اللہ عنہا کے پاس جاؤ، وہ سیدہ عائشہ رضی اللہ عنہا کی آغوش پروردہ ہیں۔“ امام زہری رضی اللہ عنہ کہتے ہیں کہ جب میں ان کے پاس پہنچا تو ان کو اتھاہ سمندر پایا۔<sup>⑤</sup>

سیدہ صفیہ بنت شیبہ رضی اللہ عنہا مشہور تابعیہ تھیں۔ سیدنا شیبہ رضی اللہ عنہ جو خانہ کعبہ کے کلید بردار تھے، ان کی صاحبزادی تھیں۔ تمام حدیث کی کتابوں میں ان سے روایتیں ہیں۔ ان کا ذکر احادیث میں ”صفیہ بنت شیبہ، صاحبة عائشہ رضی اللہ عنہا“ یعنی ”شبیبہ کی لڑکی صفیہ، سیدہ عائشہ رضی اللہ عنہا کی مخصوص شاگرد، یا سیدہ عائشہ رضی اللہ عنہا کی صحبت یافتہ۔ لوگ ان سے مسائل اور سیدہ عائشہ رضی اللہ عنہا کی حدیثیں پوچھنے آتے تھے۔ ابو داؤد (باب الطلاق علی الغلط) میں ہے:

((أَخْرَجْتُ مَعَ عَدِيٍّ بْنِ عَدِيٍّ الْكِنْدِيِّ حَتَّى قَدِمْنَا مَكَّةَ فَبَعَثَنِي إِلَى صَفِيَّةَ بِنْتِ شَيْبَةَ وَكَانَتْ حَفِظَتْ مِنْ عَائِشَةَ))<sup>⑥</sup>

① الادب المفرد للبخاری (۱۱۵۱)۔ باب المراسلة الى النساء۔ لیکن اس میں عمرہ کے بجائے عائشہ بنت طلحہ رضی اللہ عنہا کا ذکر ہے۔ واللہ اعلم

② الادب المفرد للبخاری (۱۱۵۱)۔ باب المراسلة الى النساء۔ لیکن اس میں عمرہ کے بجائے عائشہ بنت طلحہ رضی اللہ عنہا کا ذکر ہے۔ واللہ اعلم

③ تہذیب لابن حجر، ترجمہ عمرہ

④ موطا امام مالک (۸۴۰/۲) کتاب الحدود، رقم: ۳۵۔

⑤ تذکرہ الحفاظ (۱/۹۹)

⑥ مسند احمد (۲/۲۷۶)

سنن ابی داؤد، کتاب الطلاق، باب فی الطلاق علی غلط، حدیث: ۲۱۴۳۔

”عدی کنڈی کے ساتھ میں حج کو نکلا۔ جب ہم مکہ پہنچے تو مجھ کو صفیہ بنت شیبہ رضی اللہ عنہا کی خدمت میں اس نے بھیجا۔ صفیہ رضی اللہ عنہا نے سیدہ عائشہ رضی اللہ عنہا سے حدیثیں یاد کر رکھی تھیں۔“

سیدہ کثم بنت عمرو القرشیہ رضی اللہ عنہا، رجال کی کتابوں میں ان کے نام کے ساتھ بھی ”صاحبة عائشہ رضی اللہ عنہا“ کا لقب لکھا جاتا ہے۔ بعض حدیثیں ان سے بھی مروی ہیں۔

سیدہ عائشہ بنت طلحہ رضی اللہ عنہا سیدنا طلحہ رضی اللہ عنہ کی صاحبزادی، صدیق اکبر رضی اللہ عنہ کی نوای اور سیدہ عائشہ رضی اللہ عنہا کی بھانجی تھیں، خالہ کی گود میں پلی تھیں۔ ابن معین رضی اللہ عنہ ان کی نسبت کہتے ہیں: ”ثِقَّةٌ حُجَّةٌ“، عجل رضی اللہ عنہ کے الفاظ ہیں: ”مَدِينَةٌ تَابِعِيَّةٌ ثِقَّةٌ“، ابو زرعة مشقی رضی اللہ عنہ کا قول ہے:

((حَدَّثَ عَنْهَا النَّاسُ لِفَضْلِهَا وَأَدَبِهَا))

”لوگوں نے ان کی بزرگی اور ان کا ادب دیکھ کر ان سے حدیث روایت کی۔“

سیدہ معاذہ بنت عبد اللہ العدویہ رضی اللہ عنہا، بصرہ وطن تھا، سیدہ عائشہ رضی اللہ عنہا سے تلمذ تھا، احادیث میں ام المؤمنین کی حدیثیں ان کی زبانی بھی کثرت سے مروی ہیں۔ بڑی عبادت گزار تھیں۔ شوہر کی وفات کے بعد بستر پر کبھی نہ سوئیں۔ ایک دفعہ بیمار پڑیں، طبیب نے نبیذ تجویز کی۔ دو اوجب تیار ہوئی، نبیذ کا پیالہ ہاتھ میں لیا اور دعا کی کہ ”الہا! تو جانتا ہے کہ سیدہ عائشہ رضی اللہ عنہا نے مجھ سے بیان کیا ہے کہ رسول اللہ صلی اللہ علیہ وسلم نے نبیذ سے منع فرمایا ہے۔“ پیالہ اسی وقت ہاتھ سے گر پڑا اور وہ اچھی ہو گئیں۔



◆ اس فصل کے تمام حالات کتب رجال خصوصاً ابن سعد اور تہذیب ابن حجر سے ماخوذ ہیں۔

## افتا

عنوانات سابقہ میں سیدہ عائشہ رضی اللہ عنہا کے فضل و کمال کے جو دلائل و شواہد گزرے ہیں، ان سے قیاس ہو سکتا ہے کہ رسول اللہ ﷺ کے بعد سیدہ عائشہ رضی اللہ عنہا نے اپنی زندگی کے بقیہ چالیس برس کس مرجعیت عام اور مقتدا یا نہ حیثیت سے بسر کیے ہوں گے۔ لیکن ہمارے پاس خوش قسمتی سے ایسی تحریری شہادتوں کا ذخیرہ بھی موجود ہے جس سے یہ قیاس یقین اور قطعیت کے درجہ تک پہنچ جاتا ہے۔ خلفائے اسلام، علمائے صحابہ رضی اللہ عنہم عامہ مسلمانانِ بلاد مشکلات کی حالت میں انہی کی طرف رجوع کرتے تھے۔ محدثین نے کثرت و قلت فتاویٰ کی بنا پر علمائے صحابہ کے تین طبقات قرار دیے ہیں:

طبقہ اول..... جس کے فتاویٰ اگر مستقلاً علیحدہ علیحدہ جمع کیے جائیں تو ایک ضخیم جلد تیار ہو جائے۔

طبقہ دوم..... میں وہ اشخاص ہیں جن کے الگ الگ فتاویٰ ایک ایک رسالہ کے بقدر ہیں۔  
 طبقہ سوم..... تیسرے طبقہ کا مجموعہ فتاویٰ ایک رسالہ کے برابر ہے۔

طبقہ اول میں سیدنا عمر، سیدنا علی، سیدنا عبداللہ بن مسعود، سیدنا زید بن ثابت، سیدنا عبداللہ بن عباس، سیدنا عبداللہ بن عمر اور آخر آرزو جہ رسول، جگر گوشہ صدیق، ام المؤمنین عائشہ رضی اللہ عنہا! ان کے فتاویٰ اس کثرت سے احادیث میں مذکور ہیں کہ اگر ایک جگہ جمع کیے جائیں تو ایک مستقل دفتر تیار ہو جائے۔<sup>①</sup>

## خلفائے اسلام

سیدہ عائشہ رضی اللہ عنہا نے رسول اللہ ﷺ کی وفات کے بعد ہی اپنے پدر بزرگوار کی زندگی ہی میں مرجعیت عام اور منصب افتا حاصل کر لیا تھا، اور آخر زمانہ تک بقیہ خلفائے راشدین رضی اللہ عنہم کے زمانوں میں بھی وہ ہمیشہ اس منصب پر ممتاز رہیں۔ سیدنا قاسم رضی اللہ عنہ جو صحابہ کرام رضی اللہ عنہم کے بعد مدینہ کے

① اعلام الموقعین (۱/ ۲۳، ۲۴)

سات مشہور تابعیوں میں شمار ہوتے تھے، فرماتے ہیں:

((كَانَتْ عَائِشَةُ قَدْ اسْتَقَلَّتْ بِالْفُتُوَى فِيْ خِلَافَةِ اَبِيْ بَكْرٍ وَ عُمَرَ وَ  
عُثْمَانَ وَ هَلُمَّ جَرًّا اِلَى اَنْ مَاتَتْ رَحِمَهَا اللّٰهُ))<sup>۱</sup>

”سیدہ عائشہ رضی اللہ عنہا سیدنا ابو بکر رضی اللہ عنہ کے عہد خلافت ہی میں مستقل طور سے افتا کا منصب حاصل کر چکی تھیں۔ سیدنا عمر رضی اللہ عنہ، سیدنا عثمان رضی اللہ عنہ اور ان کے بعد آخری زندگی تک وہ برابر فتوے دیتی رہیں۔“

سیدنا عمر رضی اللہ عنہ کہ مجتہد اسلام تھے، اس مشکوٰۃ نبوت سے بے نیاز نہ تھے:

((كَانَتْ عَائِشَةُ تَفْتِيْ فِيْ عَهْدِ عُمَرَ وَ عُثْمَانَ بَعْدَهُ يُرْسِلَانِ اِلَيْهَا  
فَيَسْتَلَانِهَا عَنِ السُّنَنِ))<sup>۲</sup>

”سیدہ عائشہ رضی اللہ عنہا سیدنا عمر رضی اللہ عنہ کے زمانہ میں اور ان کے بعد سیدنا عثمان رضی اللہ عنہ کے زمانہ میں فتویٰ دیا کرتی تھیں، اور سیدنا عمر و سیدنا عثمان رضی اللہ عنہ ان سے حدیثیں پوچھوا بھیجتے تھے۔“

سیدنا عمر رضی اللہ عنہ کے عہد خلافت میں مخصوص صحابہ کبار کے علاوہ اور لوگوں کو افتا کی اجازت نہ تھی۔ اس سے معلوم ہو سکتا ہے کہ سیدنا عمر رضی اللہ عنہ کو سیدہ عائشہ رضی اللہ عنہا کے علم اور واقفیت پر کس درجہ اعتماد تھا۔ سیدنا امیر معاویہ رضی اللہ عنہ دمشق میں حکومت کرتے تھے، لیکن ضرورت پڑتی تو قاصد شام سے چل کر باب عائشہ (رضی اللہ عنہا) کے سامنے کھڑے ہو کر سلطان وقت کے لیے مسائل دریافت کرتا،<sup>۳</sup> مواعظ و نصائح کا ذخیرہ چاہتا۔<sup>۴</sup>

اکابر صحابہ رضی اللہ عنہم

مدینہ طیبہ اکابر صحابہ رضی اللہ عنہم کا مرکز تھا۔ خلافت شیخین تک سیدنا عمر، سیدنا علی، سیدنا عبداللہ بن مسعود، سیدنا ابوموسیٰ اشعری، سیدنا معاذ بن جبل، سیدنا عبدالرحمن بن عوف، سیدنا ابی بن کعب، سیدنا ابودرداء، سیدنا زید بن ثابت رضی اللہ عنہم کا شانہ اسلام کے اساطین علم و فتویٰ تھے۔ سیدنا عثمان رضی اللہ عنہ کے عہد

۱ طبقات ابن سعد (۲/۳۷۵) من رواية الواقدي۔

۲ طبقات ابن سعد (۲/۳۷۵)

۳ مسند احمد (۶/۸۷) نحوه

۴ سنن ترمذی، کتاب الزهد، باب (۶۴)، حدیث: ۲۳۱۴۔

میں ان میں سے اکثر نے وفات پائی۔ ان کے بعد نوجوان صحابہ رضی اللہ عنہم کا دوسرا دور شروع ہوتا ہے، جس کے سرعکسر سیدنا عبداللہ بن عباس، سیدنا عبداللہ بن عمر، سیدنا ابوسعید خدری، سیدنا جابر بن عبداللہ، سیدنا عبداللہ بن زبیر، سیدنا ابو ہریرہ رضی اللہ عنہم تھے۔ سیدہ عائشہ رضی اللہ عنہا اس صغریٰ اور کم عمری کے باوجود، جیسا کہ ابھی گزر چکا ہے، اول ہی دور سے اکابر صحابہ رضی اللہ عنہم کی زندگی ہی میں افتا کا منصب حاصل کر چکی تھیں، بڑے بڑے صحابہ کبار معضلاتِ امور میں ان کی طرف رجوع کرتے تھے۔ جامع ترمذی میں ہے:

(( مَا أَشْكَلَ عَلَيْنَا أَصْحَابِ مُحَمَّدٍ ﷺ حَدِيثُ قَطٍ فَسَأَلْنَا عَائِشَةَ إِلَّا وَجَدْنَا عِنْدَهَا عِلْمًا ))

”ہم اصحاب محمد ﷺ کو کبھی کوئی مشکل مسئلہ پیش نہیں آیا، لیکن سیدہ عائشہ رضی اللہ عنہا کے پاس اس کا علم موجود پایا۔“

ابن سعد میں ہے:

(( يَسْتَلُّهَا الْأَكَابِرُ مِنْ أَصْحَابِ رَسُولِ اللَّهِ ﷺ ))

”ان سے بڑے بڑے صحابہ آ کر مسائل دریافت کیا کرتے تھے۔“

سیدنا مسروق تابعی رضی اللہ عنہ قسم کھا کر کہتے تھے:

(( لَقَدْ رَأَيْتُ مَشِيخَةَ أَصْحَابِ رَسُولِ اللَّهِ ﷺ يَسْأَلُونَهَا عَنِ الْفَرَائِضِ ))

”ہم نے شیوخ صحابہ کو ان سے فرائض کے مسائل پوچھتے دیکھا ہے۔“

سیدنا ابن عباس اور سیدنا عبداللہ بن عمر رضی اللہ عنہما وغیرہ جو فقہ و اجتہاد میں سیدہ عائشہ رضی اللہ عنہا کے برابر تھے، وہ بھی بعض مسائل میں سیدہ عائشہ رضی اللہ عنہا سے پوچھ کر تسلی کر لیتے تھے۔ سیدنا ابوموسیٰ اشعری رضی اللہ عنہ علمائے صحابہ میں داخل ہیں، وہ بھی سیدہ عائشہ کی ذات سے بے نیاز نہ تھے۔

① سنن ترمذی، کتاب المناقب، باب من فضل عائشة رضی اللہ عنہا، حدیث: ۳۸۸۳۔

② طبقات ابن سعد (۲/۳۷۵)

③ مستدرک حاکم (۱۱/۳) ..... طبقات ابن سعد (۸/۶۶) ..... سنن الدارمی (۲۸۲۲)

④ صحیح مسلم، کتاب صلاة المسافرين، باب جامع صلاة الليل، حدیث: ۷۳۶۔

⑤ سنن نسائی، کتاب الزینة، باب التشديد في لبس الحرير، حدیث: ۵۳۰۸۔

⑥ صحیح مسلم، کتاب الحيض، باب نسخ الماء من الماء، حدیث: ۳۲۹۔

## عامہ ممالک اسلامیہ

مدینہ ممالک اسلامیہ کا قلب تھا، لوگ زیارت و تبرک کے لیے ہر طرف سے ادھر کا رخ کرتے تھے۔ یہاں آتے تو زوجہ رسول اللہ ﷺ کی علمی مجلس میں پر ضرور حاضر ہوتے۔ دور دراز ممالک کے لوگ آداب و رسوم سے ناواقف ہوتے۔ وہ پہلے حضوری کے آداب و رسوم سیکھتے، قاعدہ سے سلام کرتے۔ سیدہ عائشہ رضی اللہ عنہا ان سے عزت و تعظیم سے پیش آتیں، بیچ میں پردہ حائل ہوتا، لوگ مختلف مسائل اور شکوک و شبہات پیش کرتے، جواب سن کر تسلی پاتے۔ کسی سوال و پرسش میں اگر سائل کو شرم آتی تو ((إِنَّ اللَّهَ لَا يَسْتَحْيِي مِنَ الْحَقِّ)) کے مطابق اس کی ڈھارس بندھاتیں۔ فرماتیں: ”میں تمھاری ماں ہوں، ماؤں سے کیا پردہ ہے۔“

سیدہ عائشہ رضی اللہ عنہا کا سالانہ حج کبھی نانغہ نہیں ہوتا تھا۔ موسم حج میں سیدہ عائشہ رضی اللہ عنہا کے خیمہ میں، جو کوہ خمیر کے دامن میں نصب ہوتا تھا، سانکوں اور مستحقوں کا ہجوم ہوتا۔ کبھی خانہ کعبہ میں زمزم کی چھت کے نیچے بیٹھ جاتیں اور تشنگان علم کا سامنے پراجم جاتا۔ لوگ ہر قسم کے مسائل پوچھتے، اور وہ قرآن و حدیث سے سب کے جواب دیتیں۔

جن مسائل میں صحابہ رضی اللہ عنہم میں اختلاف پیش آتا، لوگ فیصلہ کے لیے انھی کی عدالت میں رجوع کرتے۔ ایک دفعہ سیدنا ابوموسیٰ اشعری رضی اللہ عنہ حاضر خدمت ہوئے اور عرض کی: ”مجھے ایک مسئلہ میں اصحاب محمد رسول اللہ ﷺ کا اختلاف بہت شاق گزرا، آپ کی رائے کیا ہے؟“ سیدہ عائشہ رضی اللہ عنہا نے اس کا جواب دیا۔ سیدنا ابوموسیٰ رضی اللہ عنہ کو اس جواب سے تسلی ہو گئی، اور کہا کہ آپ کے بعد اب کسی

① مسند احمد (۱۲۶/۶)

② مسند احمد (۱۲۹/۶)

③ مسند احمد (۱۲۹/۶)

صحیح بخاری، کتاب الحج، باب طواف النساء مع الرجال، حدیث: ۱۶۱۸۔

④ مسند احمد (۳۶۵/۶)

صحیح مسلم، کتاب الحيض، باب نس، الماء، حدیث: ۳۳۹۔

⑤ صحیح بخاری، کتاب الحج، باب طواف النساء مع الرجال، حدیث: ۱۶۱۸۔

⑥ مسند احمد (۲۱۹-۲۲۵/۶)

صحیح بخاری، کتاب الحج، باب طواف النساء مع الرجال، حدیث: ۱۶۱۸۔

⑦ صحیح بخاری، کتاب الحج، باب طواف النساء مع الرجال، حدیث: ۱۶۱۸۔

مسند احمد (۹۵/۶)

سے اس مسئلہ کو نہ پوچھوں گا۔<sup>①</sup> سیدنا ابودرداء رضی اللہ عنہ فتویٰ دیتے تھے کہ اگر اتفاقاً کسی نے وتر تہجد کے خیال سے نہیں پڑھی اور صبح ہوگئی تو وتر کا وقت نہیں رہتا۔ لوگوں کو تسکین نہ ہوئی، سیدہ عائشہ رضی اللہ عنہا کے پاس آئے۔ آپ نے فرمایا: ”رسول اللہ صلی اللہ علیہ وسلم صبح ہو جاتی تھی تب بھی وتر ادا فرما لیتے تھے۔“<sup>②</sup>

سیدنا عبداللہ بن مسعود اور سیدنا ابوموسیٰ اشعری رضی اللہ عنہما کہ دونوں اکابر صحابہ میں سے ہیں، ان میں افطار کے وقت کی نسبت اختلاف تھا۔ سیدنا عبداللہ بن مسعود رضی اللہ عنہ افطار کرتے تھے اور پھر فوراً ہی نماز مغرب کو کھڑے ہو جاتے تھے، سیدنا ابوموسیٰ رضی اللہ عنہ دونوں میں تاخیر فرماتے تھے۔ لوگوں نے سیدہ عائشہ رضی اللہ عنہا سے فتویٰ چاہا۔ دریافت کیا کہ ان میں تعجیل کون صاحب کرتے ہیں؟ لوگوں نے کہا: ”عبداللہ بن مسعود رضی اللہ عنہ“ فرمایا: ”رسول اللہ صلی اللہ علیہ وسلم کی عادت شریفہ یہی تھی۔“<sup>③</sup>

اگر کوئی شخص حج کے لیے نہ جائے اور اپنی قربانی کا جانور یہیں سے کعبہ مکرمہ کو روانہ کر دے، اس صورت میں اس شخص کی کیا حالت سمجھی جائے گی؟ سیدنا ابن عباس رضی اللہ عنہما فتویٰ دیتے تھے کہ وہ بحالت حج سمجھا جائے گا اور حاجی پر جو پابندیاں عائد ہوتی ہیں، وہ اس پر بھی عائد ہوں گی۔ زیاد ابن ابیہ،<sup>④</sup> سیدنا امیر معاویہ رضی اللہ عنہ کی طرف سے حجاز کا والی تھا۔ اس نے استفتا سیدہ عائشہ رضی اللہ عنہا کی خدمت میں بھیجا۔ انھوں نے جواب دیا کہ ابن عباس رضی اللہ عنہما کا فتویٰ صحیح نہیں، میں نے خود رسول اللہ صلی اللہ علیہ وسلم کی قربانی کی بدھیاں اپنے ہاتھ سے بیٹی ہیں اور میرا باپ اس قربانی کو لے کر کعبہ گیا، لیکن جو چیزیں اللہ نے حلال کی ہیں، ان میں سے کسی چیز سے بھی آپ نے اس اثنا میں احتراز نہیں فرمایا۔<sup>⑤</sup>

بیہٹی میں ہے کہ امام زہری رضی اللہ عنہ نے کہا کہ اس مسئلہ میں سب سے پہلے جس نے کشف حقیقت کیا ہے، وہ ام المومنین سیدہ عائشہ رضی اللہ عنہا تھیں۔ لوگوں کو جب ان کا یہ فتویٰ معلوم ہوا تو سب

① موطا امام مالک (۱/۳۶) کتاب الطہارۃ۔

② مسند احمد (۹/۲۳۲-۲۳۳)

③ مسند احمد (۹/۳۸)

④ صحیح مسلم، کتاب الصیام، باب فضل السحور، حدیث: ۱۰۹۹۔

⑤ صحیح بخاری، کتاب الحج، باب من قلد البقلا ند بیدہ، حدیث: ۱۷۰۰۔

⑥ صحیح مسلم، کتاب الحج، باب استحباب بعث الہدی الی الحرم، ح: ۱۳۲۱/۳۶۹۔

⑦ سنن کبریٰ بیہقی (۵/۲۳۳)

نے اس کی تقلید کی، اور اس دن سے سیدنا ابن عباس رضی اللہ عنہما کے اس فتوے پر عمل متروک ہو گیا۔<sup>۱</sup>

سیدنا ابو ہریرہ رضی اللہ عنہ فتویٰ دیتے تھے کہ رمضان میں صبح ہو جائے اور انسان کو غسل کی ضرورت ہو تو اس کا روزہ اس دن کا درست نہ ہوگا۔ ایک صاحب نے سیدہ عائشہ رضی اللہ عنہا سے اور اس کے بعد سیدہ ام سلمہ رضی اللہ عنہا سے جا کر فتویٰ پوچھا۔ انہوں نے جواب دیا کہ یہ صحیح نہیں ہے، رسول اللہ ﷺ کا عمل اس کے خلاف تھا۔ مروان (رضی اللہ عنہ) ان دنوں امیر مدینہ تھا۔ اس نے مستفتی کو سیدنا ابو ہریرہ رضی اللہ عنہ کے پاس بھیجا۔ اس نے جا کر ٹوکا اور ام المومنین کا فتویٰ بیان کیا۔ انہوں نے سنا تو اپنے فتویٰ سے رجوع کر لیا۔<sup>۲</sup>

حالت احرام میں موزہ پہننا درست نہیں۔ اگر کسی کے پاس جوتا نہ ہو تو موزہ کا بالائی حصہ کاٹ دینا چاہیے کہ جوتا ہو جائے۔ سیدنا ابن عمر رضی اللہ عنہما فتویٰ دیتے تھے کہ عورتیں موزے کاٹ لیں، لیکن ایک تابعیہ نے ان سے سیدہ عائشہ رضی اللہ عنہا کا فتویٰ اس کے خلاف نقل کیا تو انہوں نے اپنا قول واپس لے لیا۔<sup>۳</sup>

ایک مجلس میں سیدنا ابو ہریرہ اور سیدنا ابن عباس رضی اللہ عنہما دونوں بزرگ تشریف فرما تھے۔ مسئلہ یہ پیش ہوا کہ اگر کوئی حاملہ عورت بیوہ ہو گئی اور چند روز کے بعد اس کو وضع حمل ہو تو اس کی عدت کا زمانہ کس قدر ہوگا۔ قرآن مجید میں دونوں کے الگ الگ احکام مذکور ہیں۔ بیوگی کے لیے چار مہینے دس دن اور حاملہ کے لیے تا زمانہ وضع حمل۔ سیدنا ابن عباس رضی اللہ عنہما نے کہا: ”ان دونوں میں سے جو سب سے زیادہ مدت ہوگی، وہ زمانہ عدت ہوگا۔“ سیدنا ابو ہریرہ رضی اللہ عنہ نے کہا کہ وضع حمل تک عدت کا زمانہ ہے۔ دونوں میں فیصلہ نہ ہو تو لوگوں نے سیدہ عائشہ رضی اللہ عنہا (اور سیدہ ام سلمہ رضی اللہ عنہا) کے پاس آدمی بھیجا، انہوں نے وضع حمل تک بتایا، اور دلیل میں سیدہ سمیہ رضی اللہ عنہا کا واقعہ پیش کیا، جن کی بیوگی کے تیسرے ہی دن ولادت ہوئی اور اسی وقت ان کو دوسرے نکاح کی اجازت مل گئی۔<sup>۴</sup> یہ فیصلہ اس

۱ صحیح بخاری، کتاب الصوم، باب الصائم یصبح جنباً، حدیث: ۱۹۲۵، ۱۹۲۶۔

۲ صحیح مسلم، کتاب الصیام، باب صحة صوم من طلع علیہ الفجر، حدیث: ۱۱۰۹۔

۳ سنن ابی داؤد، کتاب المناسک، باب ما یلبس المحرم، حدیث: ۱۸۳۱۔

۴ اس میں ہے کہ تابعیہ نے سیدہ عائشہ رضی اللہ عنہا کے واسطے سے نبی کریم ﷺ کی حدیث بیان کی تھی۔

۵ صحیح بخاری، کتاب التفسیر، سورة الطلاق، حدیث: ۳۹۰۹۔

۶ صحیح مسلم، کتاب الطلاق، باب انقضاء عدة المتوفی عنها وغیرها، حدیث: ۱۳۸۵۔

لیکن اس میں سیدہ عائشہ رضی اللہ عنہا کا ذکر نہیں ہے۔ واللہ اعلم!..... مسند الطیالسی

قدر مدلل تھا کہ اسی پر جمہور کا عمل ہے۔

سیدنا عبداللہ بن عمر اور ابو ہریرہ رضی اللہ عنہما میں اس مسئلہ میں اختلاف ہوا کہ جنازہ کے پیچھے چلنے میں ثواب ہے یا نہیں۔ دوسرے صاحب ثواب کے مدعی تھے، اور پہلے صاحب منکر تھے۔ فیصلہ سیدہ عائشہ رضی اللہ عنہا سے چاہا گیا، آپ نے سیدنا ابو ہریرہ رضی اللہ عنہ کی تصدیق کی۔

سیدہ عائشہ رضی اللہ عنہا کے فتاویٰ میں گوہر قسم کے جوابات ہیں، لیکن زیادہ تر زنانہ مسائل، زن و شوہر کے تعلقات، رسول اللہ صلی اللہ علیہ وسلم کے حالات، آپ کے شبانہ عبادات اور ذاتی اخلاق کے متعلق ہیں، اور بقول ابن حزم و حافظ ابن قیم رحمہم اللہ، اگر ان کے فتاویٰ کو یکجا کیا جائے تو ایک دفتر تیار ہو جائے۔

عراق، شام <sup>◇</sup> اور مصر <sup>◇</sup> سے زن و مرد فتویٰ لے لے کر آتے اور جواب سے تشفی پاتے۔ تلامذہ جو خدمت میں رہتے تھے، لوگ اپنی غرض مندی سے ان سے تقرب حاصل کرتے تھے۔ سیدہ عائشہ بنت طلحہ رضی اللہ عنہا جو اکثر خدمت گزاری کی عزت حاصل کرتی تھیں، کہتی ہیں:

((كَانَ النَّاسُ يَأْتُونَهَا مِنْ كُلِّ مِصْرٍ فَكَانَ الشُّيُخُ يَنْتَابُونِي لِمَكَانِي مِنْهَا وَكَانَ السَّبَابُ يَتَاخُونِي فِيْهِدُونَ إِلَيَّ وَيَكْتُبُونَ إِلَيَّ مِنَ الْأَمْصَارِ فَأَقُولُ لِعَائِشَةَ يَا خَالَهٗ هَذَا كِتَابُ فُلَانٍ وَهَدِيْتُهُ فَتَقُولُ لِيْ عَائِشَةُ أَيْ بِنِيَّةٍ فَاجِيبِيْهِ وَأَيِّبِيْهِ)) <sup>◇</sup>

”لوگ سیدہ عائشہ رضی اللہ عنہا کے پاس ہر شہر سے آتے تھے۔ من آدمی میرے ان کے تعلقات کی بنا پر مجھ سے ملنے آتے تھے۔ جوان آدمی مجھ سے برادرانہ و خواہرانہ رشتے قائم کر لیتے تھے۔ مجھ کو لوگ تحفے بھیجا کرتے تھے اور شہر شہر سے خط لکھتے تھے۔ میں سیدہ عائشہ رضی اللہ عنہا سے عرض کرتی: ”خالہ جان! یہ فلاں شخص کا خط اور تحفہ آیا ہے۔“ فرماتیں: ”اس کا جواب

◇ صحیح بخاری، کتاب الجنائز، باب فضل اتباع الجنائز، حدیث: ۱۳۳۳۔

صحیح مسلم، کتاب الجنائز، باب فضل الصلاة على الجنائز واتباعها، حدیث: ۹۳۵/۵۵۔

◇ مسند احمد (۶/۹۳، ۹۵)

◇ مسند احمد (۶/۱۷۳)

◇ مسند احمد (۶/۲۵۸)

◇ الادب المفرد للبخاری (۱۱۵۱)، باب الكتابة الى النساء۔

لکھ دو اور معاوضہ میں تم بھی کچھ بھیجو!“

لیکن بایں ہمہ، علم و فضل، اگر ان کے سامنے کوئی ایسا استغنا پیش ہوتا جس کے متعلق ان کو کوئی مستند واقفیت نہ ہوتی، یا ان سے بہتر اس کا کوئی جواب دینے والا موجود ہوتا، تو مستفتی کو اس کے پاس جانے کا حکم دیتیں۔ ایک دفعہ ایک شخص نے سفر میں موزوں پر مسح کرنے کے متعلق استفسار کیا، فرمایا: ”علی (رضی اللہ عنہ) سے جا کر پوچھو، وہ اکثر سفروں میں رسول اللہ ﷺ کے ساتھ رہے ہیں۔“ <sup>◇</sup> ایک دفعہ عصر کے بعد نماز پڑھنے کی بابت کسی نے سوال کیا، بولیں: ”ام سلمہ (رضی اللہ عنہا) سے جا کر پوچھو۔“ <sup>◇</sup> ایک بار کا واقعہ ہے کہ ایک سائل نے حریر پہننے کی نسبت پوچھا، جواب دیا کہ ”عبداللہ بن عمر (رضی اللہ عنہما) کے پاس جاؤ۔“ <sup>◇</sup>

## ارشاد

کسی مذہب میں تجدید کی ضرورت اس وقت پیش آتی ہے جب امتداد زمانہ کے ساتھ ساتھ داعی مذہب کی آواز ایک مدت کے بعد پست پڑ جاتی ہے، لیکن قرب عہد میں اس بات کی حاجت ہوتی ہے کہ اس آواز کو بار بار کی صدائے بازگشت سے خاموش نہ ہونے دیا جائے، اور اسی کا نام ارشاد ہے۔ سیدہ عائشہ (رضی اللہ عنہا) نے فریضہ ارشاد کو جس حد تک ادا کیا، وہ دیگر صحابہ کی کوششوں سے کسی طرح کم نہیں ہے۔ وہ اپنے حجرہ میں، مجمع میں، موسم حج میں، غرض کہیں بھی اس فرض سے غافل نہیں رہتی تھیں۔

سیدنا عثمان (رضی اللہ عنہ) کے عہد خلافت میں سازشوں کا جو جال پھیل رہا تھا، اس سے مذہب کا تار و پود ادھڑ رہا تھا، اس کو دیکھ کر سیدہ عائشہ (رضی اللہ عنہا) کا دل دکھتا تھا۔ جنگ جمل کی شرکت بھی اسی درد دل کا نتیجہ تھا۔

مصر و عجم کی ریشہ دوانیوں سے لوگوں میں سیدنا عثمان (رضی اللہ عنہ) کی طرف سے اس قدر ناراضی پھیلنے شروع ہوئی کہ بعض لوگ ان پر لعنت بھیجنے لگے۔ مخارق بن شامہ بصرہ کے ایک رئیس تھے، انھوں نے اپنی بہن کو سیدہ عائشہ (رضی اللہ عنہا) کی خدمت میں بھیجا کہ اس ابتلائے عام کی نسبت وہ اپنی رائے ظاہر

◇ صحیح مسلم، کتاب الطہارۃ، باب التوقیت فی المسح علی الخفین، حدیث: ۲۷۶۔

◇ صحیح بخاری، کتاب السہو، باب اذا کلم وهو یصلی، حدیث: ۱۴۳۳۔

◇ صحیح مسلم، کتاب صلاة المسافرین، باب معرفة الركعتین اللتین کان، ح: ۸۴۲۔

◇ سنن نسائی، کتاب الزینۃ، باب التشدید فی لبس الحریر، حدیث: ۵۴۰۸۔

کریں۔ فرمایا کہ میرے بیٹوں سے میری طرف سے سلام کے بعد کہہ دو کہ میں نے اسی حجرے کے اندر یہ منظر دیکھا ہے کہ جبریل علیہ السلام وحی لاتے ہوتے، آپ تشریف فرما ہوتے، عثمان (رضی اللہ عنہ) پاس ہوتے، آپ ان کے کاندھے پر ہاتھ مار کر کہتے: ”ہاں عثمان! یہ لکھو۔“ اللہ تعالیٰ یہ رتبہ فرد تو لوگوں کو نہیں عطا کر سکتا۔ اس بنا پر جو عثمان (رضی اللہ عنہ) کو گالیاں دے، اس پر اللہ کی لعنت ہو۔

امام احمد رحمہ اللہ نے مسند میں اسی روایت کو اور الفاظ میں بیان کیا ہے۔ سیدہ عائشہ رضی اللہ عنہا نے جواب دیا: ”جو ان پر لعنت بھیجے، اس پر اللہ کی لعنت! میں نے دیکھا ہے کہ وحی آتی ہوتی اور آپ عثمان (رضی اللہ عنہ) کے بدن سے ٹیک لگا کر بیٹھے ہوتے۔ اپنی دو بیٹیاں یکے بعد دیگرے ان کے عقد میں دیں، کتابت وحی کی خدمت ان کے سپرد کی۔ اللہ یہ رتبہ اور تقرب اس کو نہیں عطا کر سکتا تھا جو اللہ اور اس کے رسول کے نزدیک معزز نہ ہو۔“

سیدنا ابوسلمہ رحمہ اللہ، سیدنا عبدالرحمن بن عوف رضی اللہ عنہما کے صاحبزادے تھے۔ ایک زمین کی نسبت چند لوگوں کو ان سے نزاع تھی۔ سیدہ عائشہ رضی اللہ عنہا کو معلوم ہوا تو انہوں نے سیدنا ابوسلمہ رحمہ اللہ کو بلا کر سمجھایا کہ ”اے ابوسلمہ! اس زمین سے باز آؤ۔ رسول اللہ ﷺ نے فرمایا ہے کہ بالشت بھر زمین کے لیے بھی اگر کوئی ظلم کرے گا تو ساتوں طبقے اس کے گلے میں ڈالے جائیں گے۔“

مدینہ میں جب بچے پیدا ہوتے تو پہلے تبرکاً وہ سیدہ عائشہ رضی اللہ عنہا کی خدمت میں لائے جاتے، وہ ان کو دعائیں دیتیں۔ ایک بچہ آیا تو اس کے سر تلے لوہے کا ایک استرا نظر آیا۔ پوچھا: ”یہ کیا ہے؟“ لوگوں نے کہا: ”اس سے بھوت بھاگتے ہیں۔“ یہ سن کر سیدہ عائشہ رضی اللہ عنہا نے استرا اٹھا کر پھینک دیا اور بولیں کہ ”رسول اللہ ﷺ نے شگون سے منع کیا ہے، ایسا نہ کیا کرو۔“

مسلمانوں اور ایرانیوں میں اختلاط عہد فاروقی میں ہوا، لیکن سیدنا عمر رضی اللہ عنہما کے زور و قوت کا یہ نتیجہ تھا کہ مسلمانوں میں عجمیت کے جراثیم سرایت نہ کر سکے۔ عہد عثمانی میں اس اختلاط نے عرب کی آب و ہوا کو مسموم کرنا شروع کر دیا۔ کبوتر بازی، شطرنج بازی، نرد بازی، یہ تمام لہو و لعب اور تفریح

① الادب المفرد للبخاری (۸۵۱)، باب نقص شیء من الاسم۔ واسنادہ ضعیف۔ اس کی سند میں راوی کی جہالت کی وجہ سے ضعیف ہے۔ دیکھیے میزان الاعتدال (۳/ ۶۱۳)

② مسند احمد (۶/ ۲۶۰، ۲۵۰)

③ صحیح بخاری، کتاب المظالم، باب اثم من ظلم شیئا من الارض، حدیث: ۲۳۵۳۔

صحیح مسلم، کتاب المساقاة، باب تحريم الظلم وغصب الارض، حدیث: ۱۶۱۲۔

④ الادب المفرد للبخاری (۹۳۸)، باب الطيرة من الجن۔

اوقات کے طریقے اس زمانہ میں پھیلنے لگے۔ صحابہ رضی اللہ عنہم چونکہ زندہ تھے، انہوں نے سخت دار و گھر شروع کر دی۔ سیدہ عائشہ رضی اللہ عنہا کے ایک گھر میں کرایہ دار رہتے تھے، ان کی نسبت معلوم ہوا کہ نزدکھلتے ہیں۔ سخت برافروختہ ہوئیں اور کہلا بھیجا کہ اگر نزدکی گویوں کو میرے گھر سے باہر نہ پھینک دو گے تو میں اپنے گھر سے نکلوا دوں گی۔<sup>①</sup>

ابن ابی السائب تابعی رضی اللہ عنہ مدینہ کے واعظ تھے۔ واعظین گرمی مجلس کے لیے نہایت مسجع دعائیں بنا بنا کر پڑھا کرتے اور اپنے تقدس کے اظہار کے لیے موقع بے موقع ہر وقت وعظ کے لیے آمادہ رہتے تھے۔ سیدہ عائشہ رضی اللہ عنہا نے ان سے خطاب کر کے کہا: ”تم مجھ سے تین باتوں کا عہد کرو، ورنہ میں بزور تم سے باز پرس کروں گی۔“ عرض کی: ”یا ام المؤمنین! وہ کیا باتیں ہیں؟“ فرمایا: ”دعاؤں میں عبارتیں مسجع نہ کرو، کہ آپ ﷺ اور آپ کے اصحاب (رضی اللہ عنہم) ایسا نہیں کرتے تھے۔ ہفتہ میں صرف ایک دن وعظ کہا کرو، اگر یہ منظور نہ ہو تو دو دن، اور اس سے بھی زیادہ چاہو تو تین دن۔ لوگوں کو اللہ کی کتاب سے اکتانہ دو، ایسا نہ کیا کرو کہ لوگ جہاں بیٹھے ہوں، آ کر بیٹھ جاؤ اور قطع کلام کر کے اپنے وعظ شروع کر دو، بلکہ جب ان کی خواہش ہو اور وہ درخواست کریں، تب کہو۔“<sup>②</sup>

اسلام میں حکم ہے کہ مطلقہ عورتیں عدت کے دن اپنے شوہر ہی کے گھر میں گزاریں۔ اس حکم کے مخالف صرف ایک سیدہ فاطمہ بنت قیس رضی اللہ عنہا کی شہادت ہے کہ ان کے شوہر نے ان کو طلاق دے دی اور رسول اللہ ﷺ کے ارشاد سے اپنے شوہر کا گھر چھوڑ کر دوسرے گھر میں جا کر رہیں۔ سیدہ فاطمہ رضی اللہ عنہا اس واقعہ کو بیان کر کے اجازت انتقال مکان پر استدلال کرتی تھیں۔ سیدہ عائشہ رضی اللہ عنہا کے عہد میں اسی واقعہ کی سند سے ایک معزز باپ نے اپنی مطلقہ بیٹی کو شوہر کے یہاں سے بلوایا۔ سیدہ عائشہ رضی اللہ عنہا نے اس عام حکم اسلامی کی مخالفت پر سخت اعتراض کیا۔ مروان (رضی اللہ عنہ) اس زمانہ میں مدینہ کا گورنر تھا، اس کو کہلا بھیجا کہ تم سرکاری حیثیت سے اس معاملہ میں دخل دو، اور نفس مسئلہ کی نسبت فرمایا کہ اس واقعہ سے عام استدلال جائز نہیں۔ واقعہ یہ تھا کہ فاطمہ کے شوہر کا گھر شہر کے کنارے پر تھا اور رات کو جانوروں کا خوف رہتا تھا۔ اس بنا پر رسول اللہ ﷺ نے اس کو اجازت دی تھی۔<sup>③</sup>

① الادب المفرد للبخاری (۱۳۱۰)، باب الادب و اخراج اهل الباطل۔

موطا امام مالك (۲/۹۵۸)

② مسند احمد (۶/۲۱۷) و اسنادہ ضعیف۔ سند میں انقطاع ہے۔

③ صحیح بخاری، کتاب الطلاق، باب قصۃ فاطمۃ بنت قیس رضی اللہ عنہا، حدیث: ۵۳۲۵، ۵۳۲۶۔

صحیح مسلم، کتاب الطلاق، باب المطلقة البائن لا نفقه لها، حدیث، ۱۳۸۱۔

عجم کے فتح ہونے کے بعد عرب شراب کی جدید اقسام اور اس کے نئے ناموں سے آشنا ہو گئے تھے، جن میں سے ایک ”بازق“ تھا، یعنی بادہ۔ عربی میں لختنا ”خمر“ کا اطلاق شراب کی خاص قسموں پر ہوتا ہے۔ اس بنا پر لوگوں کو شبہ تھا کہ ان نئی شرابوں کا کیا حکم ہے۔ سیدہ عائشہ رضی اللہ عنہا نے اپنی مجلس میں بالا اعلان کہہ دیا کہ شراب کے برتنوں میں چھوارے تک نہ بھگوئے جائیں۔ پھر مخصوص عورتوں کی طرف خطاب کر کے فرمایا: ”اگر تمہارے خُم کے پانی سے نشہ پیدا ہو تو وہ بھی حرام ہے۔ کیونکہ رسول اللہ ﷺ نے ہر نشی چیز کو منع فرمایا ہے۔“<sup>①</sup>

قدرتا مردوں سے زیادہ آپ کی خدمت میں عورتیں حاضر ہوتیں۔ عام نسوانی مسائل کے ساتھ ان کے مردوں کے متعلق ہدایات دیتی تھیں کہ اپنے اپنے شوہروں کو آگاہ کر دیں۔ بصرہ سے کچھ عورتیں حاضر خدمت ہوئیں۔ ان کو ہدایت کی: ”مجھے مردوں کو ٹوکتے ہوئے شرم آتی ہے، اپنے اپنے شوہروں کو مطلع کر دو کہ پانی سے طہارت کیا کریں کہ یہ مسنون ہے۔“<sup>②</sup>

ایک دفعہ کوفہ کی چند عورتیں حاضر خدمت ہوئیں۔ دریافت فرمایا: ”کہاں سے آئی ہو؟ عرض کی: ”کوفہ سے۔“ اس نام سے ان کو کچھ تکدر ہوا۔ اس کے بعد ان میں سے ایک نے مسئلہ کی ایک صورت پیش کی۔ یہ صورت سیدنا زید بن ارقم رضی اللہ عنہ مشہور صحابی کے ساتھ پیش آئی تھی۔ فرمایا: ”تم دونوں پر ارقامہ کیا، زید (رضی اللہ عنہ) سے کہہ دینا کہ انھوں نے اپنے جہاد کا ثواب جو رسول اللہ ﷺ کی معیت میں کیا تھا باطل کر دیا، لیکن یہ کہ وہ توبہ کر لیں۔“<sup>③</sup> ایک دفعہ شام کی عورتیں زیارت کو آئیں۔ وہاں حمام میں جا کر عورتیں برہنہ غسل کرتی تھیں۔ فرمایا کہ تم ہی وہ عورتیں ہو جو حماموں میں جاتی ہو؟ رسول اللہ ﷺ نے فرمایا ہے کہ ”جو عورت اپنے گھر سے باہر اپنے کپڑے اتارتی ہے، وہ اپنے میں اور اللہ میں پردہ دری کرتی ہے۔“<sup>④</sup>

موسم حج میں سیدہ عائشہ رضی اللہ عنہا کی قیام گاہ لاکھوں مسلمانوں کے قلوب کا مرکز بن جاتی تھی۔ عورتیں چاروں طرف سے گھیر لیتیں، وہ امام کی صورت میں آگے آگے اور تمام عورتیں ان کے پیچھے

① سنن نسائی، کتاب الاشربة، باب ذکر الاخبار التي اعتل بها..... حدیث: ۵۶۸۳، ۵۶۹۰۔

② مسند احمد (۹۳/۶)۔

③ سنن کبریٰ بیہقی (۵/۲۳۰-۲۳۱)، کتاب البیوع۔

④ مسند احمد (۹۱/۱۷۳)..... سنن ابی داؤد، کتاب الحمام، حدیث، ۳۰۱۰۔

سنن ترمذی، کتاب الادب، باب ما جاء فی دخول الحمام، حدیث: ۲۸۰۳۔

سنن ابن ماجہ، کتاب الادب، باب دخول الحمام، حدیث: ۳۷۵۰۔

پچھے چلتیں، اسی درمیان میں ارشاد و ہدایت کے فرائض بھی انجام پاتے جاتے۔ ایک دفعہ ایک عورت کو دیکھا، جس کی چادر میں صلیب کے نقش و نگار بنے تھے، دیکھنے کے ساتھ ڈانٹا کہ یہ چادر اتار دو، رسول اللہ ﷺ ایسے کپڑوں کو دیکھتے تو پھاڑ ڈالتے۔

عورتوں کو ایسا زیور پہننا جس سے آواز پیدا ہو ممنوع ہے، نیز گھنٹے وغیرہ کی آواز منع ہے۔ ایک دفعہ ایک لڑکی گھنگر و پہن کر سیدہ عائشہ رضی اللہ عنہا کے پاس آئی۔ فرمایا: ”یہ پہنا کر میرے پاس نہ لایا کرو، اس کے گھنگر و کاٹ ڈالو۔“ ایک عورت نے اس کا سبب دریافت کیا۔ بولیں کہ آپ ﷺ نے فرمایا ہے: ”جس گھر میں اور جس قافلہ میں گھنٹا بجاتا ہو، وہاں فرشتے نہیں آتے۔“

سیدہ حفصہ بنت عبد الرحمن رضی اللہ عنہا آپ کی بھتیجی تھیں، وہ ایک دن نہایت باریک دوپٹا اوڑھ کر پھوپھی کے پاس آئیں۔ دیکھنے کے ساتھ ان کے دوپٹا کو غصہ سے چاک کر ڈالا، پھر فرمایا: ”تم نہیں جانتیں کہ سورہ نور میں اللہ نے کیا احکام نازل کیے ہیں؟“ اس کے بعد دوسرا گاڑھے کپڑے کا دوپٹا منگوا کر اوڑھایا۔

سیدہ عائشہ رضی اللہ عنہا نے ایک مکاتب غلام آزاد کیا۔ رخصت کرتے وقت نصیحت کی کہ جاؤ اور جہاد فی سبیل اللہ میں شریک ہو، رسول اللہ ﷺ نے فرمایا ہے کہ ”کسی مسلمان آدمی کے اندر اللہ کی راہ میں گردوغبار نہیں پہنچتا، لیکن اللہ جہنم کی آگ اس پر حرام کر دیتا ہے۔“

ایک دفعہ سیدہ عائشہ رضی اللہ عنہا کے بھائی سیدنا عبد الرحمن بن ابی بکر رضی اللہ عنہما ان کے پاس آئے اور معمولی طرح سے جھٹ پٹ وضو کر کے چلے۔ سیدہ عائشہ رضی اللہ عنہا نے فوراً ٹوکا: ”عبد الرحمن! وضو اچھی طرح کیا کرو۔ رسول اللہ ﷺ کو میں نے فرماتے ہوئے سنا ہے کہ وضو میں جو عضو نہ بھیگیں گے، ان پر جہنم کی پھینک ہو۔“

① مسند احمد (۶/۲۲۵) ..... موطا امام مالک (۱/۴۱۳)، کتاب الحج۔

② مسند احمد (۶/۲۲۵)

③ صحیح بخاری، کتاب اللباس، باب نقض الصور، حدیث: ۵۹۵۲۔

④ مسند احمد (۶/۲۴۲)

⑤ سنن ابی داؤد، کتاب الخاتم، باب فی الجلاجل، حدیث: ۴۴۳۱۔

⑥ موطا امام مالک (۲/۹۱۳)، کتاب اللباس۔

⑦ مسند احمد (۶/۸۵)

⑧ مسند احمد (۶/۲۸۵)

⑨ صحیح مسلم، کتاب الطہارۃ، باب وجوب غسل الرجلین، حدیث: ۲۴۰۔

ایک دفعہ ایک گھر میں مہمان اتریں۔ دیکھا کہ صاحب خانہ کی دو لڑکیاں، جو اب جوان ہو چلی تھیں، بے چادر اوڑھے نماز پڑھ رہی ہیں۔ تاکید کی کہ آئندہ کوئی لڑکی بے چادر اوڑھے نماز نہ پڑھے، رسول اللہ ﷺ نے یہی فرمایا ہے۔<sup>①</sup>

یہودیوں کا دستور تھا کہ کسی عورت کے بال چھوٹے ہوتے تو وہ مصنوعی بال جوڑ کر بڑے کر لیتی، ان کو دیکھ کر عرب عورتوں میں اس کا رواج ہو گیا تھا۔ ایک دفعہ ایک عورت نے آ کر عرض کی کہ میری ایک بیٹی دلہن بنی ہے۔ بیماری سے اس کے بال جھڑ گئے ہیں، کیا بال جوڑ دوں؟ فرمایا کہ رسول اللہ ﷺ نے بال جوڑنے والیوں اور جڑوانے والیوں پر لعنت بھیجی ہے۔<sup>②</sup>

لوگ سمجھتے ہیں کہ قرآن مجید جس قدر جلدی پڑھ کر ختم کر لیں گے، اسی قدر زیادہ ثواب ملے گا۔ ایک شخص نے آ کر پوچھا: ”اے ام المومنین! بعض لوگ ایک شب میں قرآن دو دو، تین تین بار پڑھ ڈالتے ہیں۔“ فرمایا: ”ان کا پڑھنا اور نہ پڑھنا دونوں برابر ہے۔ رسول اللہ ﷺ تمام تمام رات نماز میں کھڑے رہتے تھے، لیکن بقرہ، آل عمران اور نساء سے آگے نہیں بڑھتے تھے (گویا انھی تین

① مسند احمد (۶/۹۶)

سنن ابی داؤد، کتاب الصلاة، باب المرأة تصلى بغیر خمار، حدیث: ۶۳۲ و اسنادہ ضعیف۔ محمد بن یزید نے سیدہ عائشہ رضی اللہ عنہا سے کچھ نہیں سنا۔

② مسند احمد (۶/۱۱۱) و اسنادہ ضعیف۔ اس کی سند میں شریک قاضی سوء حفظ کی بنا پر ضعیف ہے، تاہم یہ قصہ مرفوعاً ثابت ہے۔ دیکھیے: صحیح بخاری، کتاب اللباس، باب وصل الشعر، حدیث: ۵۹۳۲، ۵۹۳۵۔

صحیح مسلم، کتاب اللباس، باب تحريم فعل الواصلة والمستوصلة، حدیث: ۲۱۲۲-۲۱۲۳۔

یہ حدیث اور کتابوں میں بھی ہے اور صحیح ہے۔ مدت تک اس فعل کی ممانعت اور اس پر اس سخت وعید کی علت میری سمجھ میں نہیں آئی، اتفاق سے ایک دفعہ کسی رسالہ میں یورپ کا حال پڑھ رہا تھا کہ خوبصورت بالوں والی عورتیں جب مرنے ہیں تو زینت و آرائش کی کپنیاں ان کے بال خرید لیتی ہیں اور ان کو دوسری عورتیں اپنے بالوں میں مصنوعی طور سے جوڑنے کے لیے خرید لیتی ہیں۔ چونکہ یہ انتہائی دنائیت اور خلاف انسانیت فعل ہے، اس لیے سزا اور لعنت ہے۔ عرب کے یہودیوں میں بھی اسی قسم کا دستور ہو گا۔ چونکہ یہ لوگ بے حد لالچی اور روپے کے حریص تھے، اس لیے عجب نہیں کہ ایسا کرتے ہوں، ورنہ اپنی زندگی میں کسی عورت سے یہ توقع کیونکر ہو سکتی ہے کہ دوسروں کے حسن و جمال کے لیے اپنی بد صورتی و بد جمالی کو گوارا کرتی ہو اور اپنے بال کٹوا کر فروخت کے لیے دیتی ہو۔

سورتوں تک پہنچتے پہنچتے رات آخر ہو جاتی تھی)۔ جب کسی بشارت کی آیت پر پہنچتے تو اللہ سے دعا مانگتے اور جب کسی وعید کی آیت پر پہنچتے تو پناہ مانگتے۔

سیدنا اسید بن حنظلہؓ بڑے پایہ کے صحابی تھے۔ حج کا قافلہ واپس آ رہا تھا، جب مدینہ منورہ کے قریب پہنچا تو ان کو معلوم ہوا کہ ان کی بیوی کا انتقال ہو گیا ہے۔ منہ پر کپڑا رکھ کر رونے لگے۔ محبت کی خوبی سے کس کو انکار ہے، مگر اس طرح منہ چھپا کر عین مجمع میں رونا، صبر و حلم کے نمونوں کے لیے مناسب نہ تھا۔ قافلہ میں سیدہ عائشہؓ بھی تھیں۔ انھوں نے سیدنا اسیدؓ سے خطاب کر کے کہا: ”آپ رسول اللہ ﷺ کے صحابی ہیں۔ آپ کو اسلام کی اولیت کا شرف حاصل ہے۔ آپ ایک عورت کے لیے روتے ہیں؟“

کعبہ پر ہر سال ایک نیا غلاف چڑھایا جاتا ہے اور پرانا اتار لیا جاتا ہے۔ سیدہ عائشہؓ کے زمانہ میں کعبہ کے متولی پرانے غلاف کو ادب کی بنا پر زمین میں اس لیے دفن کر دیتے تھے کہ اس کو کوئی ناپاک ہاتھ نہ لگتے پائے۔ سیدنا شیبہ بن عثمانؓ نے، جو اس زمانہ میں کعبہ کے کلید بردار تھے، بیان کیا کہ ہم سارے غلاف کو اکٹھا کر کے ایک گہرا کنواں کھود کر اس میں دفن کر دیتے ہیں، تاکہ ناپاکی کی حالت میں لوگ اس کو نہ پہن لیں۔ شریعت کے نکتہ شناس نے سمجھ لیا کہ یہ تعظیم غیر شرعی ہے، جس کا اللہ اور رسول نے حکم نہیں دیا، اور ممکن ہے آئندہ اس سے کوئی سوء اعتقاد پیدا ہو۔ ام المومنین نے سیدنا شیبہؓ سے فرمایا: ”یہ تو اچھی بات نہیں، تم برا کرتے ہو۔ جب وہ غلاف کعبہ پر سے اتر گیا، تو اگر کسی نے ناپاکی کی حالت میں اس کو پہن بھی لیا تو کوئی مضائقہ نہیں، تم کو چاہیے کہ اس کو بیچ ڈالا کرو، اور اس کے جو دام آئیں وہ غریبوں اور مسافروں کو دے دیا کرو۔“

غالباً اسی کے بعد یہ پرانا غلاف مسلمانوں کے ہاتھ پھاڑ پھاڑ کر فروخت کر دیا جاتا ہے اور مشتاق مسلمان اس کو خرید کر گھروں میں لاتے ہیں اور تبرک حاصل کرتے ہیں۔ اس فیض کے لیے مسلمانوں کو ام المومنین سیدہ عائشہؓ کا ہی نمونہ ہونا چاہیے، جن کی بدولت ان کے ہاتھ یہ دولت آئی۔

ایک دفعہ ایک صاحب (غالباً سیدنا ابو ہریرہؓ) مسجد نبوی میں آئے اور سیدہ عائشہؓ کے حجرے کے پاس بیٹھ کر جلدی جلدی اور ان کے سنانے کے لیے زور زور سے حدیثیں بیان کرنے

❖ مسند احمد (۶/۹۳) وفيه ابن لهيعة وهو ضعيف۔

❖ مسند احمد (۳/۳۵۲)

❖ سنن کبریٰ بیہقی (۵/۱۵۹)

لگے۔ سیدہ عائشہ رضی اللہ عنہا نماز پڑھ رہی تھیں۔ فارغ ہوئیں تو وہ اٹھ کر جا چکے تھے۔ سیدنا عروہ رضی اللہ عنہ ملنے گئے تو ان سے کہا: ”کیسے تعجب کی بات ہے! فلاں صاحب حجرے کے پاس بیٹھ کر میرے سنانے کو جلدی جلدی حدیثیں بیان کرنے لگے۔ میں نماز میں تھی اور وہ اٹھ کر چلے گئے۔ اگر مجھ سے ملاقات ہوتی تو میں کہتی کہ رسول اللہ ﷺ تمھاری طرح جلدی جلدی باتیں نہیں کرتے تھے۔“<sup>①</sup>

ام المؤمنین کا مقصد یہ تھا کہ جو لوگ حدیث نبوی کا شغل رکھتے ہیں، ان کے قول و عمل میں مطابقت چاہیے، ورنہ حدیث بے اثر رہے گی۔

حج کے موسم میں منیٰ میں ایک خیمہ میں تھیں، لوگ ملاقات کو آرہے تھے۔ چند قریشی نوجوان ہنستے ہوئے آئے۔ ہنسنے کا سبب دریافت کیا، عرض کی۔ ”ایک صاحب خیمہ کی ڈوری میں پھنس کر ایسے گرے کہ ان کی آنکھ ہی چلی جاتی، یا گردن ٹوٹ جاتی۔ ہم لوگوں کو یہ دیکھ کر بے ساختہ ہنسی آگئی۔“ فرمایا: ”ہنسانہ چاہیے، کسی مسلمان کو کاٹنا چھ جائے یا اس سے بھی معمولی مصیبت اس پر آئے تو اللہ اس کا درجہ بڑھاتا ہے اور اس کا گناہ معاف فرماتا ہے۔“<sup>②</sup>



① صحیح بخاری، کتاب المناقب، باب صفة النبی ﷺ، حدیث: ۳۵۶۸۔

صحیح مسلم، کتاب فضائل الصحابة، باب من فضائل ابی ہریرة رضی اللہ عنہ، حدیث، ۲۳۹۳۔ صحیح مسلم میں سیدنا ابو ہریرہ رضی اللہ عنہ کے نام کی صراحت ہے۔

② صحیح مسلم، کتاب المر و الصلوة، باب ثواب المؤمن فیما یصیبه من مرض، حدیث:

## جنس نسوانی پر سیدہ عائشہ رضی اللہ عنہا کے احسانات

اب ہم کتاب کے آخری باب پر پہنچ گئے ہیں، اور اب ہمارے اس علمی سفر کی یہ آخری منزل ہے۔ سیدہ عائشہ رضی اللہ عنہا کی پاک زندگی کے کارناموں کا خاتمہ الباب وہ خدمات جلیلہ ہونی چاہئیں جو انھوں نے اپنی ہم جنس بہنوں کے لیے مختلف طریقوں سے انجام دیں۔

جنس نسوانی پر ان کا سب سے بڑا احسان یہ ہے کہ انھوں نے دنیا کو یہ بتا دیا کہ ایک مسلمان عورت پردہ میں رہ کر بھی علمی، مذہبی، اجتماعی اور سیاسی اور پند و موعظت اور اصلاح و ارشاد اور امت کی بھلائی کے کام بجالا سکتی ہے۔ غرض، اسلام نے عورتوں کو جو رتبہ بخشا ہے اور ان کی گزشتہ گری ہوئی حالت کو جتنا اونچا کیا ہے، ام المؤمنین کی زندگی کی تاریخ اس کی عملی تفسیر ہے۔ صحابہ رضی اللہ عنہم میں اگر ایسے لوگ گزرے ہیں جو صحیح اسلام کے خطاب کے مستحق <sup>①</sup> اور عہد محمدی کے بارون بننے کے سزا وار تھے، <sup>②</sup> تو الحمد للہ! کہ صحابیات میں بھی ایک ایسی ذات تھی جو مریم اسلام کی حیثیت رکھتی تھی۔ <sup>③</sup>

صحابیات اپنی عرضداشتیں پیغمبر پاک رضی اللہ عنہ تک ام المؤمنین کی وساطت سے پہنچاتی تھیں، اور ان سے جہاں تک بن پڑتا تھا، ان کی حمایت کرتی تھیں۔ سیدنا عثمان بن مظعون رضی اللہ عنہ ایک پارسا

① اس معنی و مفہوم کی سیدنا ابو ذر رضی اللہ عنہ کے بارے میں حدیث سنن ترمذی، کتاب المناقب، باب

مناقب ابی ذر رضی اللہ عنہ، حدیث: ۳۸۰۲ میں ہے۔ نیز دیکھیے: مستدرک حاکم (۳/۳۵۲)

سیدنا ابو ذر رضی اللہ عنہ صحابہ کرام تھے۔ استیعاب اور صحابہ ان کا حال دیکھو۔

② حدیث میں ہے کہ سیدنا علی رضی اللہ عنہ سے آپ نے فرمایا: انت منی بمنزلہ ہارون من موسیٰ۔ اس معنی

کی حدیث سیدنا علی رضی اللہ عنہ کے بارے میں ہے: صحیح بخاری، کتاب فضائل اصحاب النبی

رضی اللہ عنہ، باب مناقب علی بن ابی طالب رضی اللہ عنہ، حدیث: ۳۷۰۶۔

صحیح مسلم، کتاب فضائل الصحابہ، باب من فضائل علی بن ابی طالب رضی اللہ عنہ،

حدیث: ۲۳۰۳۔

③ سیدہ عائشہ رضی اللہ عنہا کی نسبت ہے کہ عورتوں میں صرف چار کاملہ گزری ہیں: مریم..... اور عائشہ کی بزرگی ایسی ہے

جیسے کھانوں میں شریکی۔

صحابی تھے اور راہبانہ زندگی بسر کرتے تھے۔ ایک دن ان کی بیوی سیدہ عائشہ رضی اللہ عنہا کے پاس آئیں۔ دیکھا کہ وہ ہر قسم کی زنا نہ زیب و آرائش سے خالی ہیں۔ سب دریافت کیا۔ کیا کہہ سکتی تھیں، پردہ پردہ میں بولیں کہ میرے شوہر دن بھر روزہ رکھتے ہیں اور رات بھر نماز پڑھا کرتے ہیں۔ رسول اللہ ﷺ تشریف لائے تو سیدہ عائشہ رضی اللہ عنہا نے باتوں باتوں میں اس کا تذکرہ کیا۔ آپ سیدنا عثمان رضی اللہ عنہ کے پاس گئے اور فرمایا کہ ”عثمان! ہم کو رہبانیت کا حکم نہیں ہوا ہے، کیا میرا طرز زندگی پیروی کے لائق نہیں؟ میں تو سب سے زیادہ اللہ سے ڈرتا ہوں، اور اس کے احکام کی سب سے زیادہ نگہداشت کرتا ہوں۔“ یعنی پھر بھی بیویوں کے فریضہ کو ادا کرتا ہوں۔

سیدہ حولا رضی اللہ عنہا ایک صحابیہ تھیں، جو رات بھر سوتی نہ تھیں، برابر نمازیں پڑھا کرتی تھیں۔ اتفاق سے وہ ایک دفعہ سامنے سے گزریں۔ سیدہ عائشہ رضی اللہ عنہا نے عرض کی: ”یا رسول اللہ! یہ حولا ہیں، لوگ کہتے ہیں کہ یہ رات بھر نہیں سوتیں۔“ آپ ﷺ نے تعجب سے فرمایا کہ رات بھر نہیں سوتیں؟ پھر فرمایا: ”کام اتنا کرو جو نہ سکے۔“

ایک عورت کو چوری کے جرم میں سزا دی گئی تھی، اس کے بعد وہ تائب ہو کر نیک ہو گئی۔ شاید اور عورتیں اس حالت میں بھی اس سے ملنا پسند نہ کرتی تھیں، لیکن وہ سیدہ عائشہ رضی اللہ عنہا کے پاس آتی تھی اور وہ اس سے ملتی تھیں۔ بلکہ ضرورت پڑتی تو وہ رسول اللہ ﷺ تک بھی اس کی درخواست پہنچا دیتی تھیں۔ ایک صحابیہ کو ان کے شوہر نے مارا جس سے بدن میں جا بجا نیل پڑ گئے۔ وہ سیدھی ام المؤمنین کے پاس آئیں اور اپنا بدن دکھایا۔ رسول اللہ ﷺ جب تشریف لائے تو ام المؤمنین نے عرض کی:

((مَا رَأَيْتُ مِثْلَ مَا يُلْقَى الْمُؤْمِنَاتِ لَجِلْدُهَا أَشَدُّ حَضْرَةً مِنْ تَوْبِهَا))

”مسلمان بیویاں جو تکلیف اٹھاتی ہیں، میں نے اس کی مثال نہیں دیکھی۔ اس بیچاری کا

◇ مسند احمد (۶/۲۲۶)

◇ مسند احمد (۶/۲۳۷)

صحیح مسلم، کتاب صلاة المسافرين، باب فضيلة العمل الدائم، حدیث: ۷۸۵۔

صحیح بخاری، کتاب التهجّد، باب ما یکره من التشدید فی العبادۃ، حدیث: ۱۱۵۱۔ لیکن

اس میں صحابیہ کا نام مذکور نہیں۔

◇ صحیح بخاری، کتاب الشهادات، باب شهادة القاذف، حدیث: ۲۶۳۸۔

صحیح مسلم، کتاب الحدود، باب قطع السارق الشریف، حدیث: ۱۶۸۸/۹۔

بدن اس کے کپڑے سے زیادہ بزرگوار ہے۔“

ان کے شوہر کو معلوم ہوا کہ ان کی بیوی بارگاہ نبوت میں بچی ہے، وہ بھی دوڑے آئے، اور اظہار سے فریقین کا قصور ثابت ہوا۔

عورتوں کو جو لوگ ذلیل سمجھتے تھے، ام المومنین ان سے سخت برہم ہوتی تھیں۔ کسی مسئلہ سے اگر ان کی ذلت اور حقارت کا پہلو نکلتا تھا تو وہ اس کو صاف کر دیتی تھیں۔ بعض صحابیوں نے روایت کی ہے کہ عورت، کتا اور گدھا اگر نماز میں نمازی کے سامنے سے گزر جائے تو نماز ٹوٹ جاتی ہے۔ سیدہ عائشہ رضی اللہ عنہا نے سنا تو فرمایا: ((إِنَّ الْمَرْأَةَ إِذَا دَابَّتْ سُوءًا)) ”تو عورت بھی ایک بد جانور ہے۔“ ((بِئْسَ مَا عَدَلْتُمُونَا بِالْحِمَارِ وَالْكَلْبِ)) ”تم نے کیسا برا کیا کہ ہم کو گدھے اور کتے کے برابر کر دیا؟ رسول اللہ ﷺ نماز پڑھا کرتے اور میں آگے لیٹی رہتی تھی۔“ یہ طیالیسی کی روایت ہے۔ دوسری روایتوں میں ہے کہ فرمایا: ”آپ سجدہ کرنا چاہتے، میرے پاؤں دبا دیتے، میں سمیٹ لیتی۔“ بعض فقہاء کے نزدیک عورت کے چھونے سے وضو ٹوٹ جاتا ہے، لیکن ام المومنین کی یہ روایت ان کی اس خطائے اجتہادی کے پردہ کو چاک کر دیتی ہے۔

سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا کہ نحوست تین چیزوں میں ہے: گھوڑا، گھر اور عورت۔ یہ سن کر سیدہ عائشہ رضی اللہ عنہا کو بہت غصہ آیا، بولیں: ”قسم ہے اس ذات کی جس نے محمد (ﷺ) پر قرآن اتارا، آپ نے یہ ہرگز نہیں فرمایا۔ یہ البتہ فرمایا ہے کہ اہل جاہلیت ان سے نحوست کی قال لیتے تھے۔“

بعض ایسے فقہی احکام جن میں صحابہ مختلف الرائے تھے، انھوں نے ہمیشہ وہ پہلو اختیار کیا جس میں عورتوں کے لیے سہولت اور آسانی ہوتی تھی، کہ ان کی جنسی ضرورتوں کو وہی بہتر جانتی تھیں۔ اس پر کتاب و سنت سے استدلال کرتی تھیں۔ چنانچہ عموماً فقہاء کا فیصلہ انھی کے حق میں رہا اور اکثر اسلامی ملکوں میں انھی کے فتوؤں پر عمل ہے۔

◇ صحیح بخاری، کتاب اللباس، باب الثياب الخضراء، حدیث: ۵۸۵۲۔

◇ مسند الطیالیسی (ص: ۲۰۵)

◇ صحیح مسلم، کتاب الصلاة، باب الاعتراض بین یدی المصلی، حدیث: ۵۱۲/۲۶۹۔

◇ صحیح بخاری، کتاب الصلاة، باب الصلاة علی الفراش، حدیث: ۵۱۱، ۳۸۲۔

◇ صحیح مسلم، کتاب الصلاة، باب الاعتراض بین یدی المصلی، حدیث: ۵۱۲/۲۷۲۔

◇ مسند احمد (۱/۲۳۰)

سیدنا ابن عمر رضی اللہ عنہما کا فتویٰ تھا کہ عورتیں شرعی طہارت کے لیے اپنے جوڑے کھول کر نہایا کریں۔ سیدہ عائشہ رضی اللہ عنہا نے سنا تو فرمایا کہ وہ یہی فتویٰ کیوں نہیں دیتے کہ عورتیں اپنے چونڈے منڈوا ڈالیں۔ میں رسول اللہ صلی اللہ علیہ وسلم کے ساتھ غسل کرتی تھی اور صرف تین دفعہ پانی ڈال لیتی تھی، <sup>①</sup> اور ایک بال بھی نہیں کھولتی تھی۔ <sup>②</sup>

حج میں سرمندوانا یا ترشوانا بھی حاجیوں کے لیے ضروری ہے۔ عورتوں کے لیے کسی قدر بال کٹوانا کافی ہے۔ سیدنا ابن زبیر رضی اللہ عنہما فتویٰ دیتے تھے کہ ناپ کر چار انگل ترشوانا چاہیے۔ سیدہ عائشہ رضی اللہ عنہا کو ان کا فتویٰ معلوم ہوا تو فرمایا کہ تم کو ابن زبیر رضی اللہ عنہما کی بات پہ تعجب نہیں ہوا کہ وہ محرم عورت کو چار انگل بال کٹوانے کا حکم دیتے ہیں، حالانکہ کسی طرف کا ذرا سا بال لے لینا کافی ہے۔ <sup>③</sup>

احرام کی حالت میں مردوں کو موزے نہیں پہننا چاہیں۔ اگر کسی مجبوری سے پہنیں تو ٹخنے سے کاٹ دیں۔ سیدنا ابن عمر رضی اللہ عنہما عورتوں کے لیے بھی یہی فتویٰ دے دیتے تھے۔ سیدہ عائشہ رضی اللہ عنہا نے فرمایا کہ یہ مردوں کے لیے مخصوص ہے، عورتوں کو موزہ ٹخنے سے کاٹنا ضروری نہیں ہے، رسول اللہ صلی اللہ علیہ وسلم نے ان کو اجازت دی ہے۔ یہ سن کر سیدنا ابن عمر رضی اللہ عنہما نے اپنے فتویٰ سے رجوع کیا۔ <sup>④</sup>

احرام کی حالت میں خوشبو کا استعمال منع ہے، کہ اس سے حاجی کی فطری ابراہیمی صورت میں فرق آتا ہے۔ اس سے بعض صحابہ رضی اللہ عنہم نے یہ نتیجہ نکالا کہ احرام کے وقت بھی خوشبو ملنا جائز نہیں ہے۔ سیدہ عائشہ رضی اللہ عنہا نے فرمایا کہ ہم (ازواج) احرام کے وقت، پیشانی پر خوشبول لیتی تھیں اور پسینا سے رہ خوشبو دھل کر ہانسون کے چہروں پر آجاتی تھی۔ رسول اللہ صلی اللہ علیہ وسلم یہ دیکھتے تھے اور منع نہیں فرماتے تھے۔ <sup>⑤</sup>

سیدنا ابن عمر رضی اللہ عنہما نے رسول اللہ صلی اللہ علیہ وسلم سے روایت کی ہے کہ احرام میں چہرہ پر نقاب نہیں ڈالنا

① صحیح مسلم، کتاب الحيض، باب حکم صفائر المغتسله، حدیث: ۳۴۱۔ اس میں صحابی سیدنا عبداللہ بن عمرو بن عاص رضی اللہ عنہما ہیں، اور یہی درست ہے۔

② سنن نسائی، کتاب الغسل، باب ترك المرأة نقض رأسها.....، حدیث: ۳۱۶۔

③ سنن ابن ماجہ، کتاب الطہارۃ، باب ما جاء في غسل النساء من الجنابة، حدیث: ۶۰۳۔

④ عین الاصابۃ سیوطی، بحوالہ مناسک کبیر امام احمد ابن حنبل۔

⑤ سنن ابی داود، کتاب المناسک، باب ما یلبس المحرم، حدیث: ۱۸۳۱۔

⑥ سنن ابی داود، کتاب المناسک، باب ما یلبس المحرم، حدیث، ۱۸۳۰۔

چاہیے (عرب میں مرد بھی گرمی اور پیش سے بچنے کے لیے چہرہ پر نقاب ڈالتے تھے) لیکن عورتوں کے لیے اس پر دائمی عمل مشکل تھا۔ سیدہ عائشہ رضی اللہ عنہا نے فرمایا: ”ہم لوگ جب آپ کے ساتھ حجۃ الوداع میں چلے، قافلے ہمارے سامنے سے گزرتے تھے، جب مقابل آجاتے، ہم سر سے چادر (چہرے پر) ڈال لیتے، جب وہ نکل جاتے ہم منہ کھول دیتے۔“ چنانچہ قرن اول کی عورتوں کا سیدہ عائشہ رضی اللہ عنہا ہی کے فتوے پر عمل تھا۔

ایک تابعیہ جس نے سیدہ عائشہ رضی اللہ عنہا کی بہن سیدہ اسماء رضی اللہ عنہا کے ساتھ حج کیا تھا، بیان کرتی ہیں کہ ہم منہ چھپاتے تھے اور وہ منع نہیں کرتی تھیں۔

سیدنا عبد اللہ بن عمر رضی اللہ عنہما نے رسول اللہ ﷺ سے روایت کی ہے کہ ایک صحابی کے جواب میں آپ نے فرمایا: ”احرام کی حالت میں کرتا، پاجامہ، عمامہ، ٹوپی اور موزہ نہ پہنا جائے اور نہ زعفران اور کوسم (ورس) سے رنگے ہوئے کپڑے پہنے جائیں۔“

اس حدیث کی رو سے عورتوں کو بھی زعفران اور اس کے رنگے ہوئے کپڑوں کے پہننے سے بعضوں نے منع کیا ہے، مگر ذرا تامل سے معلوم ہوگا کہ یہ پورا حکم مردوں سے متعلق ہے اور ایک مرد ہی کے سوال کے جواب میں آپ ﷺ نے فرمایا۔ چنانچہ سیدہ عائشہ رضی اللہ عنہا خود احرام، کی حالت میں زعفران سے رنگے ہوئے کپڑے پہنتی تھیں، بلکہ عورتوں کو بحالت احرام زیور پہننے اور سیاہ اور گلابی رنگ کے کپڑوں اور موزوں کے پہننے میں بھی ان کے نزدیک کوئی حرج نہیں۔

سو۔۔۔ اور چاندی کے استعمالی زیور پر زکوٰۃ ہے یا نہیں؟ صحابہ کرام رضی اللہ عنہم کا اس میں اختلاف ہے۔ سیدنا عبد اللہ بن مسعود رضی اللہ عنہ اور بعض دوسرے صحابہ اور تابعین اور ائمہ کے نزدیک اس میں زکوٰۃ

صحیح بخاری، کتاب جزاء الصيد، باب ما ینہی من الطیب للمحرم، حدیث: ۱۸۳۹۔

سنن ابی داؤد، کتاب المناسک، باب ما یلبس المحرم، حدیث: ۱۸۴۷۔

سنن ابی داؤد، کتاب المناسک، باب فی المحرمۃ تغطی و حہھا، حدیث: ۱۸۴۳۔

واسنادہ ضعیف۔ یزید بن ابی زیاد راوی ضعیف ہے۔

موطا امام مالک (۱/۳۳۸)، کتاب الحج۔

مستدرک حاکم (۱/۳۵۴)۔

صحیح بخاری، کتاب الحج، باب ما یلبس المحرم من الثیاب، حدیث: ۱۵۴۲۔

صحیح مسلم، کتاب الحج، باب ما یباح للمحرم بحج لبسہ، حدیث: ۱۱۷۷۔

صحیح بخاری، کتاب الحج، باب ما یلبس المحرم فی الثیاب (الاردیة، تعلیقاً فی

ترجمة الباب۔

ہے۔ فقہائے احناف کا اسی پر عمل ہے۔ سیدنا ابن عمر، سیدنا انس بن مالک اور سیدنا جابر بن عبد اللہ رضی اللہ عنہم کے نزدیک ان میں کوئی زکوٰۃ نہیں ہے۔ امام شافعی، امام مالک اور امام احمد رضی اللہ عنہم کا یہی مذہب ہے۔ زیوروں کا تعلق زیادہ تر عورتوں سے ہے، اس لیے سیدہ عائشہ رضی اللہ عنہا کی رائے اس بارے میں زیادہ معتبر ہو سکتی تھی، مگر ان کا طرز عمل بھی اس بارے میں واضح نہیں۔ ایک طرف تو جیسا کہ موطا میں ہے، وہ اپنی تہمت بھتیجیوں کے زیوروں کی، جن کی وہ متولیہ تھیں، زکوٰۃ نہیں دیتی تھیں۔<sup>◇</sup> دوسری طرف ابو داؤد اور دارقطنی میں ایک حدیث ہے کہ سیدہ عائشہ رضی اللہ عنہا کے ہاتھوں میں چاندی کے چھلے تھے، رسول اللہ ﷺ نے دریافت فرمایا کہ ان کی زکوٰۃ دیتی ہو؟ بولیں: ”نہیں“۔ فرمایا کہ آتش دوزخ سے بچو۔<sup>◇</sup> ظاہر ہے کہ اس تہدید کو سن کر ناممکن ہے کہ وہ زیوروں میں زکوٰۃ نہ دیتی ہوں۔

◇ سنن ترمذی، کتاب الزکاة، باب ما جاء فی زکاة الحلی۔

موطا امام مالک (۱/ ۲۵۰) کتاب الزکاة۔

◇ سنن ابی داؤد، کتاب الزکاة، 'باب الكنز ما هو زکاة الحلی، حدیث: ۱۵۶۵۔

اس روایت کا ایک راوی دارقطنی کی روایت میں محمد بن عطا ہے۔ دارقطنی نے اس روایت کو نقل کر کے لکھا ہے کہ اس میں محمد بن عطا مجہول راوی ہے۔ لیکن ابو داؤد میں تصریح ہے کہ یہ محمد بن عمرو بن عطا ہے جو مشہور راوی ہے اس لیے بہ تصریح علماء دارقطنی کی یہ جرح صحیح نہیں۔ امام ترمذی رضی اللہ عنہ کا بیان ہے کہ زیوروں کی زکوٰۃ کے باب میں رسول اللہ ﷺ سے کوئی روایت ثابت نہیں۔ الفاظ یہ ہیں: لَا یَصِحُّ فِی هَذَا عَنِ النَّبِیِّ ﷺ شَیْءٌ لِّیَکُن دَارِقَطْنِی مِی سِیْدَہ فَاطِمَہ بِنْتِ قِیْسِ رَضِیَ اللہُ عَنْہَا کی روایت ہے کہ رسول اللہ ﷺ نے فرمایا کہ زیور میں زکوٰۃ ہے۔ ابن لہیعہ سے بذریعہ عمرو بن شعیب ایک روایت ہے کہ دو بیویاں، جن کے ہاتھ میں سونے کے کنگن تھے، رسول اللہ ﷺ کی خدمت میں حاضر ہوئیں۔ حضور نے دریافت فرمایا کہ کیا تم ان کی زکوٰۃ دیتی ہو؟ انھوں نے عرض کی کہ نہیں، یا رسول اللہ! ارشاد ہوا کہ کیا تم آگ کے کنگن پہننا پسند کرو گی؟“ عرض کی ”نہیں یا رسول اللہ!“ فرمایا: ”تو اس کی زکوٰۃ دیا کرو۔“ (ترمذی: ۶۳۷) امام ترمذی رضی اللہ عنہ نے اس روایت کو ضعیف کہا ہے۔ اس معنی کی اور بھی روایتیں ہیں۔ بہر حال اس باب میں صحابہ و تابعین کی روایتیں اور اقوال مختلف ہیں اور فریقین کے دلائل کتابوں میں مذکور ہیں۔ زیوروں میں وجوب زکوٰۃ کی بڑی دلیل یہ ہے کہ قرآن پاک میں سونا اور چاندی کو کنز کرنے، یعنی بغیر زکوٰۃ ادا کیے اپنی ملک میں رکھنے پر شدید وعید آئی ہے: ﴿وَالَّذِیْنَ یَمْتَنِنُونَ الذَّهَبَ وَالْفِضَّةَ﴾ (التوبہ: ۳۴ / ۹) اور سنن ابی داؤد (۱۵۶۳) میں ام المؤمنین سیدہ ام سلمہ رضی اللہ عنہا سے یہ روایت ہے کہ وہ سونے کے کچھ زیور پہنے تھیں تو رسول اللہ ﷺ سے انھوں سے سوال کیا کہ یا رسول اللہ! کیا یہ بھی کنز ہے؟“ ارشاد ہوا کہ ”یہ اگر زکوٰۃ کی مقدار کو پہنچ جائے اور اس کی“

چنانچہ سنن دارقطنی (باب زکوٰۃ الکھلی) میں سیدہ عائشہ رضی اللہ عنہا سے روایت ہے کہ جس زیور کی زکوٰۃ دی جائے، اس کا پہننا جائز ہے۔ اس سے ثابت ہوتا ہے کہ سیدہ عائشہ رضی اللہ عنہا زیوروں میں زکوٰۃ کے وجوب کی قائل تھیں۔

موطا کی اس حدیث کا، جس میں ذکر ہے کہ وہ اپنی یتیم بھتیجیوں کے زیوروں کی زکوٰۃ نہیں دیتی تھیں، یہ جواب ہو سکتا ہے کہ وہ نابالغ پر زکوٰۃ واجب نہیں جانتی تھیں، جیسا کہ بہت سے صحابہ اور فقہاء کا مسلک ہے۔ اس پر یہ اعتراض ہو سکتا ہے کہ وہ پھر اپنے نابالغ بھتیجیوں کے مال کی زکوٰۃ، جیسا کہ موطا میں مذکور ہے، کیوں دیتی تھیں؟ اس کا جواب یہ ہے کہ وہ نابالغ کے مال میں وجوب زکوٰۃ کی قائل نہ تھیں، بلکہ استحباب کی قائل تھیں۔ زیور چونکہ بعینہ رکھے تھے، ان کو بیچ کر یا بدل کر تجارت میں نہیں لگایا تھا کہ اس میں اضافہ ہو، اور لڑکیوں کے لیے بہر حال ان کی ضرورت تھی، اس لیے یتیم نابالغ لڑکیوں کے لیے انھیں یہی پہلو مناسب معلوم ہوا کہ ان کے زیور کی زکوٰۃ دے کر اس کو کم نہ کریں، اور یتیم نابالغ بھتیجیوں کے مال کو انھوں نے، جیسا کہ موطا کے اسی مقام پر ہے، تجارت میں لگا دیا تھا، اس لیے اس میں ان کو زکوٰۃ ادا کر دینے کا پہلو زیادہ مناسب معلوم ہوا۔

کسی مقتول کے بدلہ میں اگر قاتل خون بہا ادا کرنا چاہتا ہے تو درجہ بہ درجہ اس کے تمام وارثوں کو رضامند کرنا چاہیے۔ سیدہ عائشہ رضی اللہ عنہا کہتی ہیں کہ رسول اللہ ﷺ نے فرمایا ہے: ”وَإِنْ كَانَتْ إِمْرَأَةً“ <sup>◇</sup> یعنی اگر وارثوں میں عورتیں ہوں تو ان کو راضی کرنا بھی ضروری ہے۔ صرف مردوں کی رضا مندی کافی نہیں ہے، کیونکہ وراثت کا حق صرف مردوں کے لیے مخصوص نہیں ہے۔

عرب میں اسلام سے پہلے وراثت میں عورت کا حق نہ تھا۔ اسلام نے آ کر ان کو بھی ان کا حق دلایا۔ وراثت کے اکثر مسائل تو قرآن مجید ہی میں مذکور ہیں، اس میں لڑکیوں کے حصہ کی بھی تفصیل ہے۔ لیکن بعض ایسی صورتیں بھی پیش آئیں جن کے حل کرنے کے لیے کتاب و سنت سے فکر و استنباط کی ضرورت پیش آئی۔ ان موقعوں پر سیدہ عائشہ رضی اللہ عنہا نے اپنی جنسی بہنوں کا حق فراموش نہیں کیا۔ ایک صورت یہ ہے کہ اگر لڑکا وارث نہ ہو، صرف بیٹیاں، پوتیاں اور پوتے ہوں، تو تقسیم کیونکر

← زکوٰۃ دے دی جائے تو کنز نہیں۔“ اس حدیث سے کنز کی تفسیر معلوم ہو گئی اور یہ بھی ظاہر ہوا کہ جس زیور کی، خواہ وہ استعمال ہی میں ہو، زکوٰۃ نہ دی جائے وہ کنز کے حکم میں ہے اور اس پر قرآن پاک کی وعید شدید لازم ہے۔

◇ سنن ابی داؤد، کتاب الدیات، باب عفو النساء عن الدم، حدیث: ۴۵۳۸۔ واسنادہ ضعیف۔ اس کی سند میں حصن راوی مجہول ہے۔

ہوگی؟ سیدنا عبداللہ بن مسعود رضی اللہ عنہ پوتیوں کا حصہ نہیں دلاتے، صرف پوتوں کو حصہ دیتے ہیں۔ سیدہ عائشہ رضی اللہ عنہا پوتیوں کا بھی حصہ لگاتی ہیں۔

عورتیں بارگاہ نبوت میں مسائل دریافت کرنے کو آیا کرتی تھیں۔ بعض پردہ کے مسائل ہوتے تھے، جو کم فہم خواتین کی سمجھ میں نہ آتے اور آپ خود حیاء سے اس کی تفصیل نہیں فرما سکتے تھے، تو ایسے موقع پر ام المومنین ہی اپنی بہنوں کی امداد فرماتی تھیں اور اپنے پاس بلا کر آپ کا مطلب سمجھا دیتی تھیں، اور ان کے سوالات آپ کی خدمت میں پیش کر کے ان کے جوابات ان کو بتاتی تھیں۔

عرب میں دامن کا اتنا بڑا رکھنا کہ زمین پر گھسٹتا ہوا چلے، فخر اور عزت کی علامت سمجھی جاتی تھی۔ آپ صلی اللہ علیہ وسلم نے فرمایا کہ جو شخص غرور سے اپنا دامن گھسیٹ کر چلے گا، اللہ اس کی طرف نظر رحمت سے نہیں دیکھے گا۔ یہ سن کر سیدہ عائشہ رضی اللہ عنہا نے عرض کی: ”یا رسول اللہ! عورتوں کے متعلق کیا حکم ہے؟“ فرمایا: ”ایک بالشت نیچے لٹکائیں۔“ بولیں کہ ”اتنے میں پنڈلیاں کھل جائیں گی؟“ تو فرمایا: ”ایک ہاتھ۔“

اسلام میں نکاح کے جواز کے لیے لڑکیوں کی رضامندی حاصل کرنا ضروری ہے۔ آپ صلی اللہ علیہ وسلم نے فرمایا کہ کنواری عورتوں سے اجازت لی جائے اور بیوہ سے اس کا حکم طلب کیا جائے۔ لیکن اللہ نے عورتوں کو جو فطری حیا اور شرم عطا کی ہے، اس کی بنا پر زبان سے رضامندی کا اظہار تقریباً محال ہے۔ ام المومنین اس مشکل سے آگاہ تھیں، عرض کی۔ فرمایا کہ ”ان کی خاموشی ان کی رضامندی

﴿۱﴾ سنن الدارمی (۲۸۹۶)، کتاب الفرائض۔

﴿۲﴾ صحیح بخاری، کتاب الحيض، باب ذلك المرأة نفسها، حدیث: ۳۱۴۔۳۱۵۔

صحیح مسلم، کتاب الحيض، باب استحباب استعمال المغتسلۃ من الحيض، حدیث: ۳۳۲۔

﴿۳﴾ مسند احمد (۷۵۶، ۱۲۳)

سنن ابن ماجہ، کتاب اللباس، باب ذیل المرأة لم یكون، حدیث: ۳۵۸۳۔ واسنادہ ضعیف۔ اس کی سند میں ابوالہزم راوی ضعیف ہے۔

سنن ابی داؤد، کتاب اللباس، باب فی قدر الذیل، حدیث: ۴۱۱۷، ۴۱۱۸۔

سنن نسائی، کتاب الزینۃ، باب ذیول النساء، حدیث: ۵۳۳۰۔

سنن ابن ماجہ، کتاب اللباس، باب ذیل المرأة کم یكون، حدیث: ۳۵۸۰۔ بعض حدیثوں میں یہ واقعہ سیدہ ام سلمہ رضی اللہ عنہا کی طرف منسوب ہے۔ ممکن ہے کہ دونوں بیویوں نے اپنی اپنی جگہ پر عرض کیا ہو۔

ہے۔“

بعض اولیاء لڑکی کی رضامندی کے بغیر صرف اپنے اختیار سے نکاح کر دیتے ہیں۔ رسول اللہ ﷺ کے زمانہ میں اس قسم کا ایک واقعہ پیش آیا۔ عورتوں کی عدالت عالیہ سیدہ عائشہ رضی اللہ عنہا ہی کا حجرہ تھا۔ لڑکی اسی آستانہ پر حاضر ہوئی۔ رسول اللہ ﷺ تشریف فرمانہ تھے۔ سیدہ عائشہ رضی اللہ عنہا نے اس کو بٹھالیا۔ جب آپ تشریف لائے تو صورت واقعہ عرض کی۔ آپ نے لڑکی کے باپ کو بلایا اور لڑکی کو اپنا مختار آپ بنایا۔ یہ سن کر لڑکی نے عرض کی: ”یا رسول اللہ! میرے باپ نے جو کچھ کیا، میں اب اس کو جائز ٹھہراتی ہوں۔ میرا مقصد صرف یہ تھا کہ عورتوں کو اپنے حقوق معلوم ہو جائیں۔“

جس عورت کو اس کے شوہر نے ایک یا دو بار طلاق دی ہو، زمانہ عدت تک اس کا نفقہ اور سکونت مرد پر محققاً فرض ہے۔ لیکن اگر تین طلاقیں دے دیں تو ایسی حالت میں اختلاف ہے کہ نفقہ یا مسکن مرد پر واجب ہوگا یا نہیں۔ بعض لوگ اس کے قائل ہیں کہ نفقہ اور سکونت کی ذمہ داری مرد پر عائد نہیں ہوگی۔ دلیل یہ پیش کی کہ قرآن میں جہاں اس مسئلہ کا ذکر ہے کہ شوہر کے گھر سے نہ نکلیں اور نہ شوہران کو گھر سے نکالیں، اس کے بعد یہ ہے: ﴿لَعَلَّ اللّٰهَ يُحْدِثُ بَعْدَ ذٰلِكَ اٰمْرًا﴾ ”شاید اللہ اس کے بعد کوئی بات پیدا کر دے۔“ یعنی مقصود یہ ہے کہ زمانہ عدت تک شوہر کے گھر سے مطلقہ کو دوسرے گھر میں اس لیے منتقل نہ ہونا چاہیے کہ شاید ایک گھر میں چند مہینے ساتھ رہنے سے اتفاقی کدورتیں مٹ کر اگلا سا اخلاص پیدا ہو جائے۔ لیکن جب تین طلاقیں پڑ گئیں تو اب رجعت ہو نہیں سکتی، اس لیے ایک گھر میں رہنے کی علت مفقود ہوگئی۔ اس لیے معلوم ہوا کہ قرآن مجید کا یہ حکم طلاق رجعی سے متعلق ہے، بائن سے نہیں۔

لیکن درحقیقت یہ استدلال کسی قدر غلط ہے۔ یہ کہنا صحیح ہے کہ زمانہ عدت میں مرد کے گھر میں رہنے کا ایک سبب یہ بھی ہے، لیکن یہ صحیح نہیں کہ تمام تر سبب یہی ہے۔ اس حکم میں اور مصلحتیں یہ ہیں کہ جب اس کو پہلے شوہر نے طلاق دے دی اور یہ دریافت کرنے کے لیے آیا کہ اس کو اس سے حمل تو نہیں، اس کو چند مہینے انتظار کرنا پڑے گا۔ اس لیے وہ دوسری شادی ابھی نہیں کر سکتی۔ چونکہ یہ

صحیح بخاری، کتاب النکاح، باب لا ینکح الاب وغیرہ البکر و الشیب، ح: ۵۱۳۷۔

صحیح مسلم، کتاب النکاح، باب استئذان الشیب فی النکاح، حدیث: ۱۳۲۰۔

سنن نسائی، کتاب النکاح، باب البکر یزوجها ابوہا وہی کارہة، حدیث: ۳۲۷۱۔

دار قطنی، کتاب النکاح، (من مراسیل ابن بریدہ)۔

سنن ابی داؤد، کتاب الطلاق، باب فی نفقة المبتوتة، حدیث: ۲۲۸۳۔۲۲۹۰۔

نقصان اس کو شوہر اول کی وجہ سے پہنچا ہے، اس لیے تا زمانہ انتظار اس کے طعام و قیام کا ذمہ دار اسی کو ہونا پڑے گا، چنانچہ سیدہ عائشہ رضی اللہ عنہا نے سیدہ فاطمہ رضی اللہ عنہا کے استدلال کی نہایت سخت مخالفت کی، اور فرمایا کہ فاطمہ کے لیے خیر نہیں کہ اپنے واقعہ کو استدلال میں پیش کرے۔ اس کے پہلے شوہر کا گھر چونکہ غیر محفوظ تھا، اس لیے آپ نے اس کو دوسرے گھر میں منتقل ہونے کی اجازت دی تھی۔ مروان رضی اللہ عنہ کے زمانہ میں جب اسی قسم کا واقعہ پیش آیا اور مروان رضی اللہ عنہ نے سیدہ فاطمہ رضی اللہ عنہا کی اسی روایت سے استدلال کیا، تو سیدہ عائشہ رضی اللہ عنہا نے اس کو کہلا بھیجا کہ یہ تم نے ٹھیک نہیں کیا۔ فاطمہ کا واقعہ یہ ہے کہ ان دونوں میاں بیوی میں بنتی نہ تھی۔ بعض اور روایتوں میں ہے کہ فاطمہ رضی اللہ عنہا زبان کی تیز تھیں، اس لیے رسول اللہ صلی اللہ علیہ وسلم نے ان کو دوسری جگہ منتقل کر دیا۔

شوہر کی وفات کے بعد عورت کو چار مہینے دس دن تک عدت میں بیٹھنا چاہیے اور گھر سے باہر نکل کر کسی دوسرے مقام پر نہیں جانا چاہیے۔ اس سے بعض فقہانے یہ نتیجہ نکالا ہے کہ اگر وہ شوہر کے ساتھ ہے تو شوہر کی وفات جہاں ہو، اور اگر ساتھ نہیں ہے تو جہاں اس کو خبر معلوم ہو، اس کو وہیں ٹھہر کر عدت کے دن گزارنے چاہئیں۔ یعنی اس حالت میں سفر اس پر حرام ہے۔ اس دعوے کے ثبوت میں احادیث سے جس قدر دلائل وہ پیش کرتے ہیں، وہ یہ ہے کہ وطن اور گھر سے باہر نہیں نکلنا چاہیے۔ <sup>◇</sup> حالانکہ ثابت یہ کرنا چاہیے کہ باہر سے گھر بھی نہیں آنا چاہیے، اور مسافرت سے وطن میں بھی وہ منتقل نہیں ہو سکتی۔ چنانچہ ام المومنین نے اسی بنا پر ان کے استدلال کو تسلیم نہیں کیا۔ ان کی ایک بہن کا نام ام کلثوم تھا، اور وہ سیدنا طلحہ رضی اللہ عنہ سے بیاہی تھیں۔ جنگ جمل میں وہ اپنے شوہر کے ساتھ تھیں۔ سیدنا طلحہ رضی اللہ عنہ نے وہاں شہادت پائی۔ عام خیال کے مطابق ان کو زمانہ عدت وہیں بسر کرنا چاہیے تھا، لیکن سیدہ عائشہ رضی اللہ عنہا ان کو اپنے ساتھ مدینہ لے آئیں۔ راستہ میں مکہ معظمہ میں بھی ان کا

- ◇ صحیح بخاری، کتاب الطلاق، باب قصة فاطمة بنت قيس رضی اللہ عنہا، حدیث: ۵۳۲۱-۵۳۲۵۔  
 صحیح مسلم، کتاب الطلاق، باب المطلقة البائن لا نفقة لها، حدیث: ۱۳۸۰،  
 سنن ابی داود، کتاب الطلاق، باب من انكر ذلك على فاطمة، حدیث: ۲۲۹۱-۲۲۹۲۔  
 زبان کی تیزی والی روایت ابوداؤد (۲۲۹۳) میں ہے اور اس کی سند سفیان ثوری کی تدریس کی وجہ سے ضعیف ہے۔  
 سنن ابی داود، کتاب الطلاق، باب فی المتوفی عنها تنتقل، حدیث: ۲۳۰۰۔  
 سنن ترمذی، کتاب الطلاق، باب ما جاء ابن تعنت المتوفی عنها زوجها، حدیث: ۱۴۰۳۔  
 سنن نسائی، کتاب الطلاق، باب مقام المتوفی عنها زوجها، حدیث: ۳۵۵۸۔  
 سنن ابن ماجہ، کتاب الطلاق، باب ابن تعنت المتوفی عنها زوجها، حدیث: ۲۰۳۱۔  
 موطا میں فریجہ بنت مالک رضی اللہ عنہا کی ایک حدیث ہے، اس کو استدلال میں پیش کرتے ہیں۔

قیام رہا۔ لوگوں میں اس کا چرچا پھیلا۔ ایوب ایک تابعی تھے، انھوں نے جواب دیا کہ یہ گھر سے باہر نکلنا نہیں ہے بلکہ گھر کے اندر آنا ہے۔ سیدہ عائشہ رضی اللہ عنہا نے مسافرت سے ان کو وطن میں منتقل کر دیا۔ <sup>①</sup> یہ جواب بالکل صحیح تھا۔ واقعات کی رو سے غور کرنا چاہیے کہ اگر سیدہ عائشہ رضی اللہ عنہا اس مسئلہ کو واضح نہ کرتیں تو اس حالت میں بہت سی عورتوں کو کتنی مشکلات کا سامنا ہوتا۔

طلاق تمام مباح امور میں سب سے برا کام اور فساد معاشرت کا آخری چارہ کار ہے۔ اس لیے جہاں تک ممکن ہو، اس دائرہ کو محدود کرنا چاہیے۔ شوہر اگر بیوی کو مفارقت کا اختیار دے دے اور وہ اس اختیار کو واپس کر کے شوہر ہی کی زوجیت کو قبول کرے تو بعض صحابہ کا فتویٰ تھا کہ ایک طلاق پڑ جائے گی۔ سیدہ عائشہ رضی اللہ عنہا نے سختی سے اس فتویٰ کا انکار کیا اور دلیل میں خود رسول اللہ ﷺ کا واقعہ پیش کیا کہ آپ نے آیت تنخیر کے بعد تمام بیویوں کو علیحدگی کا اختیار دے دیا، لیکن کوئی علیحدہ نہیں ہوئی، تو کیا ہم لوگوں پر ایک طلاق پڑ گئی؟ اور پھر یہ اخلاق اور وفا شعاری کا خون نہیں ہے؟ کہ ایسی شوہر پرست اور وفا شعار بیوی کو اپنے لائق تحسین ایثار کا جواب شریعت کی طرف سے ایک معاشرتی داغ کی صورت میں ملے۔ چنانچہ جمہور فقہاء اور محدثین کا عمل سیدہ عائشہ رضی اللہ عنہا کے اسی فتویٰ پر ہے۔

اسی طرح اگر زبردستی کوئی شخص کسی کو مجبور کرے کہ وہ اپنی بیوی کو طلاق دے دے، ورنہ وہ قید یا قتل کر دیا جائے گا، یا اس کو کوئی سزا دی جائے گی، اور شوہر ڈر کر اس کی تعمیل کر دے، تو عائشہ رضی اللہ عنہا فرماتی ہیں کہ یہ طلاق شرعاً صحیح نہ ہوگی۔ <sup>②</sup> امام ابوحنیفہ رضی اللہ عنہ کے سوا اور تمام فقہاء اور محدثین نے اس اصول کو تسلیم کر لیا ہے، اور واقعہ یہ ہے کہ اگر قانون اسلامی میں یہ دفعہ نہ ہوتی تو شرافت مآب خواتین کا ظالم اور جاہل اور سلاطین کے دست ستم سے محفوظ رہنا مشکل ہو جاتا۔

جاہلیت میں عورتوں کی نازک گردنیں رسوم و عوائد کے جن آہنی طوقوں سے گراں بار تھیں، ان میں ایک یہ بھی تھا کہ اس زمانہ میں نہ طلاق کی تعداد کی تعیین تھی اور نہ طلاق کے بعد زمانہ رجعت کی کوئی تحدید تھی۔ سنگدل شوہر عورت کو طلاق دے دیتا اور جب رجعت کا زمانہ ختم ہونے لگتا، پھر زوجیت میں لے لیتا، پھر طلاق دے دیتا۔ اگر چاہتا تو عمر بھر عورت کو اس جال سے نکلنے نہ دیتا۔ اس طرح یہ مسکین دائمی رنج و کوفت میں گرفتار رہتی، اور کبھی اس کے پیچھے ستم سے آزاد نہ ہو سکتی۔ لیکن

① طبقات ابن سعد (۸/۲۶۳)

② سنن ابی داؤد، کتاب الطلاق، باب فی الطلاق علی غلط، حدیث: ۲۱۹۳۔

سنن ابن ماجہ، کتاب الطلاق، باب طلاق المکرہ والناسی، حدیث: ۲۰۳۶۔

مسند احمد (۶/۴۷۶)

مسلمان عورتوں پر ام المومنین کا سب سے بڑا احسان یہ ہے کہ انھوں نے ان کو جاہلیت کی اس لعنت سے ہمیشہ کے لیے آزاد کرادیا۔ زمانہ اسلام میں اسی قسم کا ایک واقعہ پیش آیا۔ مظلوم بیوی چارہ گری کے لیے ام المومنین کے پاس دوڑی آئی، انھوں نے یہ مقدمہ رسول اللہ ﷺ کے سامنے پیش کیا۔ اس پر یہ آیت اتری: ﴿

الطَّلَاقُ مَرَّتَيْنِ ۖ فَاِذَا طَلَّقْتُمُ النِّسَاءَ فَمَا مَسَّكُمْ بِمَعْرُوفٍ اَوْ تَسْرِيَةٍ بِاِحْسَانٍ﴾ (البقرہ: ۲۲۹/۲)

”وہ طلاق جس کے بعد رجعت جائز ہے، دو بار ہے۔ اس کے بعد یا بحسن اسلوب اس کو زوجیت میں رکھ لینا ہے، یا بخیر و خوبی اس کو رخصت کر دینا۔“

حج کا زمانہ اوائل تاریخ قمری میں واقع ہوتا ہے، اور یہ زمانہ اکثر عورتوں کی شرعی معذوری کا ہوتا ہے، کہ ایسی حالت میں اگر مناسک حج ان کے لیے تا طہارت ناجائز ہو جائیں تو میدان حج و عمرہ، میدان قیامت ہو جائے۔ یعنی ہزاروں کو انتظار میں پڑا رہنا پڑے، اور پھر ان کے ساتھ ان کے اعزہ کو بھی رکنا پڑے، یا حج کو نا تمام چھوڑ دینا پڑے، اور یہ دونوں صورتیں عورتوں کے حق میں سخت ترین مصائب ہیں۔ ام المومنین نے اس مشکل کا حل خود اپنے واقعہ سے فرما دیا۔ رسول اللہ ﷺ سے اس میں فتویٰ پوچھا۔ فرمایا: اے عائشہ! طواف کے سوا اور تمام مناسک ادا کیے جاسکتے ہیں، جو حاجی ادا کرتے ہیں، اور اگر یوم النحر (۱۰ ذوالحجہ) کے قریب یہ واقعہ پیش آئے تو آخری طواف ضروری ہے۔ اسی بنا پر سیدہ عائشہ رضی اللہ عنہا عورتوں کو لے کر حج کرتی تھیں، تو انھیں جن کے متعلق شبہ ہوتا تھا، ان کو طواف آخر سے پہلے رخصت کر دیتی تھیں، اور اگر طواف آخر کے بعد ایسا معاملہ پیش آتا تو اسی حالت میں وہ بقیہ اعمال (نفر) ان سے ادا کراتیں۔ صحابہ میں سے سیدنا زید، سیدنا ابن عمر اور سیدنا عمر رضی اللہ عنہم کو ان مسائل میں سیدہ عائشہ رضی اللہ عنہا سے اختلاف تھا۔ بعد میں سیدنا زید اور سیدنا عبداللہ بن عمر رضی اللہ عنہما نے اپنے فتوؤں سے رجوع کیا۔ سیدنا عمر رضی اللہ عنہ نے اپنا فتویٰ قائم رکھا، بلکہ عملاً انھوں نے ایک عورت کو جب ایسا واقعہ پیش آیا، تو اس کو مکہ میں تا طہارت روک دیا۔ ایک دفعہ سیدہ عائشہ رضی اللہ عنہا کے سامنے لوگوں نے اس مسئلہ کا تذکرہ کیا تو فرمایا کہ اگر ایسا نہ کیا جائے تو منیٰ کے میدان میں چھ ہزار عورتیں بیک وقت رکی پڑی رہیں، پھر عمل جمہور سے اس کی تائید کی۔ ﴿ان مسائل میں کون صاحب سند ہے؟ اس کا فیصلہ ہر شخص کر سکتا ہے۔

﴿ سنن ترمذی، کتاب الطلاق، باب (۱۲)، حدیث: ۱۱۹۴۔

مستدرک حاکم (۲/۲۷۹)

﴿ موطا امام مالک (۱/۴۱۲، ۴۱۳)..... موطا زرقانی، باب افاضة الحائض۔

## عالم نسوانی میں سیدہ عائشہ رضی اللہ عنہا کا درجہ

آپ صدیقہ کبریٰ ام المومنین سیدہ عائشہ رضی اللہ عنہا کی سیرت مبارکہ کا ایک ایک حرف پڑھ چکے۔ ان کی مقدس زندگی کا ایک ایک واقعہ آپ کی نظر سے گزر چکا۔ آپ دنیا کی سیکڑوں بڑی بڑی خواتین کے حالات سے واقف ہوں گے۔ تاریخ نے آپ کے سامنے دنیا کی مشہور خواتین کی زندگیوں کے بے شمار مرتعے پیش کیے ہوں گے۔ لیکن کبھی آپ نے ان کا باہم مقابلہ بھی کیا؟

دنیا کی غیر مسلم مشہور عورتوں کی فہرست میں جو نام داخل ہیں، اس میں زیادہ تر ایسی عورتیں ہیں جن سے اپنی سطح جنسی سے ذرا بلند کوئی ایک اتفاقی کارنامہ ظہور میں آ گیا، وہی ان کی شہرت کا بال و پر بن گیا۔ ایک عورت نے کسی پر جوش مجمع میں کوئی تقریر کر دی، کسی تدبیر سے دشمنوں کی سازش کو توڑ دیا، یا اپنی قوت بازو سے کسی میدان کو مار لیا۔ یہ فوری اسباب اس کی تاریخی بقا اور شہرت کا ذریعہ بن گئے۔ غور سے دیکھیے، کیا اس کا مقابلہ ایک مسلسل، با نظام اور مستمر العمل کارنامہ سے ہو سکتا ہے؟ حسن و جمال کی غیر معمولی سحر کاری اور کسی محروم الولد خاندان شاہی کے تاج زرنگار نے بھی اکثر جنس نسوانی کے چہروں کو روشن کیا ہے۔ لیکن دیکھ لیجیے، تاریخ نے ہمیشہ حسرت و ناکامی ہی پر اس منظر کا خاتمہ کیا ہے۔ مصر و ایران اور روم کی تاریخی روداد بھی آپ کے سامنے ہے، اس سے ایک کامیاب، مقدس اور پارسایانہ زندگی کا موازنہ کیا سوء ادب نہیں.....!؟

ان عمومی حیثیتوں کو الگ کر کے مذہب، اخلاق اور تقدس کا پہلو سامنے لائیے، تو معلوم ہو جائے گا کہ کائنات نسوانی کا ایک ستارہ بھی اس افق سے طلوع ہونے کے قابل نہیں۔ ہندوستان کی بعض معصوم صورت بیبیاں آگے بڑھ کر اپنا استحقاق پیش کریں گی، لیکن آپ پوچھ سکتے ہیں کہ عقیقہ! طبیعت کی پاکیزگی اور شوہر پرستی کی مسلم دلیلوں کے علاوہ کوئی اور سند بھی اپنے پاس رکھتی ہو؟ صدیقہ کبریٰ کے سوا دنیا کی کون خاتون ہے جس نے مذہب، اخلاق اور تقدس کے ساتھ مذہبی، علمی، سیاسی، معاشرتی، غرض گونا گوں فرائض انجام دیے ہوں، اور جس نے اپنی زندگی کے کارناموں سے، خدا پرستی کے نمونوں سے، اخلاق کی عملی مثالوں سے، روحانیت کی پاک تعلیموں سے، اور کسی دین و

شریعت اور قانون کی تعلیم و تشریح سے دنیا کی تقریباً دس کروڑ عورتوں کے لیے ایک کامل زندگی اور گراں بہا عملی نمونہ چھوڑا ہو، اور جس نے اس عظیم الشان تعداد نسوانی کو اپنے مذہبی، اجتماعی اور علمی احسانات سے گرانہار کیا ہو۔

مسلمان عورتوں کی تاریخ میں ازواج مطہرات اور بنات طاہرات رضی اللہ عنہما کے سوا سیدہ عائشہ رضی اللہ عنہا کی زندگی کا کس سے مقابلہ کیا جاسکتا ہے؟ تمام علمائے اسلام کا اتفاق ہے کہ اسلام میں سیدہ خدیجہ الکبریٰ، سیدہ فاطمہ زہرا اور سیدہ عائشہ صدیقہ رضی اللہ عنہا عورتوں میں سب سے افضل ہیں۔ جمہور علماء نے سب سے پہلے سیدہ فاطمہ، پھر سیدہ خدیجہ اور تیسرے درجہ میں سیدہ عائشہ رضی اللہ عنہا کا نام رکھا ہے۔ لیکن یہ ترتیب کسی نص شرعی یا حدیث صحیح سے ثابت نہیں، بلکہ علمائے اپنے اپنے قیاس و اجتہاد اور ذوق سے یہ ترتیب قائم کی ہے۔ ان تینوں خواتین کے الگ الگ فضائل اور مناقب احادیث میں مروی ہیں۔ اسی بنا پر بعض علمائے اس باب میں توقف مناسب سمجھا ہے۔ علامہ ابن حزم رضی اللہ عنہ نے تمام علماء کے برخلاف علانیہ دعویٰ کیا ہے کہ سیدہ عائشہ رضی اللہ عنہا نہ صرف اہل بیت میں، نہ صرف عورتوں میں، بلکہ صحابہ رضی اللہ عنہم میں رسول اللہ ﷺ کے بعد سب سے افضل ہیں۔ اس دعویٰ پر ان کے بہت سے دلائل ہیں۔ جن کو شوق ہو، وہ ”المملل والمحلل“ میں ”فضل صحابہ (رضی اللہ عنہم)“ کی بحث کی طرف رجوع کرے۔ ہمارا اعتقاد اس بارے میں علامہ ابن تیمیہ رضی اللہ عنہ اور ان کے شاگرد حافظ ابن قیم رضی اللہ عنہ کے ساتھ ہے۔ انھوں نے لکھا ہے کہ فضیلت سے مقصود اگر درجہ اخروی ہے تو اس کا حال اللہ ہی کو معلوم ہے، لیکن دنیوی حیثیت سے حقیقت یہ ہے کہ ان کے فضائل مختلف الجہات ہیں۔ اگر نسب شرافت کا اعتبار ہے تو سیدہ فاطمہ زہرا رضی اللہ عنہا سب سے افضل ہیں۔ اگر ایمان کی سابقیت، اسلام کی ابتدائی مشکلات کے مقابلہ اور اس زمانہ میں سیدنا رسالت مآب ﷺ کی اعانت و تسکین خاطر کی حیثیت سے دیکھئے تو سیدہ خدیجہ کبریٰ رضی اللہ عنہا کی بزرگی سب پر مقدم ہے۔ لیکن اگر علمی کمالات، دینی خدمات اور رسول اللہ ﷺ کی تعلیمات و ارشادات کے نشر و اشاعت کی فضیلت کا پہلو سامنے ہو تو ان میں صدیقہ کبریٰ (رضی اللہ عنہا) کا کوئی حریف نہیں ہو سکتا۔

اگرچہ سیدہ مریم علیہا السلام کی بزرگی کا ہم کو اسلام کے ذریعے سے علم ہے، لیکن انجیل کی روایات ان کو ایک ذرہ بھی ممتاز نہیں کر سکتیں۔ فرعون کی بیوی سیدہ آسیہ علیہا السلام بھی اسلام میں فضیلت کی مستحق

① مسلمان عورتوں کی تخمینی تعداد۔

② شرح مواہب اللدنیہ زرقانی (۳/۲۶۹)

قراردی گئی ہیں، لیکن تورات ان کے شرف کے اظہار سے خاموش ہے۔ اس بنا پر عقیدتا ہم کو ان کی اجمالی فضیلت اور بڑائی سے انکار نہیں، لیکن واقعات اور تاریخ کی زبان سے اس کا جواب سکوت محض ہے۔ بہر حال وحی کی معصوم زبان نے جو فیصلہ کر دیا ہے، اس سے زیادہ سچا فیصلہ اور کیا ہو سکتا ہے:

((عَنْ أَبِي مُوسَى الْأَشْعَرِيِّ قَالَ رَسُولُ اللَّهِ ﷺ كَمُلَ مِنَ الرِّجَالِ كَثِيرٌ وَلَمْ يَكْمُلْ مِنَ النِّسَاءِ إِلَّا مَرِيَمُ بِنْتُ عِمْرَانَ وَالسَّيِّئَةُ امْرَأَةُ فِرْعَوْنَ وَفَضْلُ عَائِشَةَ عَلَى النِّسَاءِ كَفَضْلِ الثَّرِيدِ عَلَى سَائِرِ الطَّعَامِ))<sup>۱</sup>

”سیدنا ابو موسیٰ اشعری رضی اللہ عنہ سے روایت ہے کہ رسول اللہ ﷺ نے فرمایا: ”مردوں میں بہت سے کامل گزرے، لیکن عورتوں میں مریم بنت عمران اور آسیہ زوجہ فرعون کے سوا کوئی کامل پیدا نہ ہوئی، اور عائشہ کو عورتوں پر اسی طرح فضیلت ہے جس طرح ثرید کو کھانوں کے دوسری اقسام پر۔“

((اللَّهُمَّ صَلِّ عَلَى مُحَمَّدٍ وَعَلَى آلِهِ الْأَظْهَارِ وَأَصْحَابِهِ الْكِرَامِ وَازْوَاجِهِ الْمُطَهَّرَاتِ))

دارالمصنفین اعظم گڑھ

۵ ذیقعدہ ۱۳۳۵ھ، مطابق ۲۴ اگست ۱۹۱۷ء



۱ صحیح بخاری، کتاب فضائل اصحاب النبی ﷺ، باب فضل عائشہ رضی اللہ عنہا، حدیث:

۳۷۹۹۔

صحیح مسلم، کتاب فضائل الصحابة، باب من فضائل خدیجہ رضی اللہ عنہا، حدیث: ۲۳۳۱۔

۲ ثرید ایک عربی کھانا ہے، جو روٹی کو شوربے میں بھگو کر تیار کیا جاتا ہے، اور رسول اللہ ﷺ کے زمانہ میں عربوں میں بہت اعلیٰ غذا سمجھی جاتی تھی۔

سیدہ عائشہ صدیقہ رضی اللہ عنہا

کی عمر پر تحقیقی نظر

تالیف

علامہ سید سلیمان ندوی رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

## سیدہ عائشہ رضی اللہ عنہا کی عمران کے نکاح کے وقت کیا تھی؟

سیدہ عائشہ رضی اللہ عنہا سے رسول اللہ ﷺ کا جب نکاح ہوا ہے، اس وقت اسلامی روایات کے مطابق رسول اللہ ﷺ کی عمر تقریباً پچاس برس تھی اور سیدہ عائشہ رضی اللہ عنہا کی عمر کا چھٹا سال تمام تھا یا ساتواں شروع تھا۔ نکاح کے تین برس بعد ان کی رخصتی ہوئی اس وقت ان کی عمر نو برس کی تھی۔

مخالفین اسلام کا اعتراض ہے کہ آپ ﷺ کا اتنی بڑی عمر میں اس قدر کم سن لڑکی سے نکاح کرنا نامناسب تھا۔ اس اعتراض کے جواب میں مسلمان جواب دینے والوں نے مختلف راہیں اختیار کیں۔ ایک نے کم سنی کی شادی کی نامناسبت ہی کا انکار کر دیا۔ دوسرے نے نکاح اور رخصتی کی تاریخوں کو تسلیم کر لیا، لیکن رخصتی کے اس عمر میں ہو جانے سے تعلقات زن و شوئی کا بھی اسی زمانہ سے شروع ہو جانا ضروری نہیں قرار دیا، بلکہ ان کے نویں سال کو صرف رخصتی کی عمر قرار دیا۔

لیکن تیسرے صاحب سب سے زیادہ تیز ثابت ہوئے۔ انھوں نے آج کل کے جدید علم کلام کی پیروی میں سرے سے ان واقعات کی ان تاریخوں ہی سے انکار کر دیا، اور اس پر ایک بے جوڑ سا مضمون لکھ کر تمام اخباروں میں شائع کر دیا، اشتہار کی صورت میں تقسیم کیا اور لوگوں کے پاس بذریعہ ڈاک بھیجا۔ خود میرے پاس یہ کئی مرتبہ بھیجا گیا، اور میں ہر دفعہ یہ سمجھ کر خاموش رہا کہ مضمون نگار کی نیت اچھی ہے، لیکن دیکھتا ہوں کہ اس تسامح نے ایک طرف یہ نقصان پہنچایا کہ یہ جدید نظریہ مستند تاریخوں میں جگہ پانے کی کوشش کر رہا ہے۔ چنانچہ سیرت نبوی کے ترکی مترجم کے معاون اردو ظفر حسن صاحب نے قسطنطنیہ سے اس مضمون کا حوالہ دے کر لکھا کہ اگر یہ مضمون آپ کی تحقیق میں درست ہے تو سیرت کے ترکی ترجمہ میں داخل کر دیا جائے۔ اور دوسری طرف یہ آگے بڑھ کر ایک فقہی مسئلہ کے استدلال میں پیش کیا جا رہا ہے۔ اس لیے اب ضروری ہے کہ اس غیر ذمہ دارانہ مضمون کی تردید کی جائے۔

اس مضمون کی بنیاد یہ ہے کہ مشکوٰۃ کے مصنف شیخ ولی الدین خطیب رحمۃ اللہ علیہ نے مشکوٰۃ کے

راویوں کے حال میں ایک مختصر سارسالہ ”الاکمال فی اسماء الرجال“ لکھا ہے، جو مشکوٰۃ کے آخر میں ضمیمہ کے طور پر چھپ گیا ہے۔ صاحب مضمون کا بیان ہے کہ اس میں یہ لکھا ہے کہ سیدہ عائشہ رضی اللہ عنہا کی بہن سیدہ اسماء رضی اللہ عنہا سیدہ عائشہ رضی اللہ عنہا سے دس برس بڑی تھیں، اور سیدہ اسماء رضی اللہ عنہا کی عمر ستائیس سال اور سیدہ عائشہ رضی اللہ عنہا کی ان سے دس برس کم ۷۱ برس ہوگی، اور نکاح کے وقت پندرھواں برس ختم یا سولھواں شروع ہوگا۔

اس واقعہ کی تنقید کے لیے ضروری ہے کہ پہلے خود اس رسالہ کی حیثیت معلوم کی جائے پھر اس کی روایت کی تحقیق کی جائے، اور پھر مستند روایتوں سے اس کا موازنہ کیا جائے۔ سب سے پہلے یہ معلوم ہونا چاہیے کہ شیخ ولی الدین خطیب رحمہ اللہ کا یہ مختصر رسالہ کوئی استناد کی حیثیت نہیں رکھتا۔ یہ سرسری طور پر صرف مشکوٰۃ کے طلبہ کی معمولی واقفیت کے لیے لکھا گیا ہے۔ خطیب آٹھویں صدی کے آدمی ہیں۔ ۷۳۷ھ کے بعد یعنی مشکوٰۃ کی تالیف کے بعد انھوں نے یہ رسالہ لکھا۔ ایک ایسے امر اہم کے لیے اور ایک ایسے واقعہ کے لیے جو تمام قدیم مستند روایتوں کے خلاف ہے، آٹھویں صدی کے ایک مؤلف کا بیان کہاں تک قابل وثوق ہوگا۔

لیکن اس سے زیادہ عجیب یہ ہے کہ مضمون نگار نے شیخ خطیب رحمہ اللہ کی اصل عبارت نقل نہیں کی اور صرف یہ لکھ کر کہ ایسے ثقہ اور معتبر و مستند مؤلف نے یہ لکھا ہے، اس کے بعد مذکورہ بالا بیان جزم و یقین اور حتم کی صورت میں پیش کیا گیا ہے، حالانکہ غریب خطیب نے اس کو ضعف کے صیغہ کے ساتھ نقل کیا ہے۔ اصل الفاظ یہ ہیں:

((قِيلَ اسَلَّمَتْ بَعْدَ سَبْعَةِ عَشَرَ اِنْسَانًا وَهِيَ اَكْبَرُ مِنْ اُخْتِهَا عَائِشَةَ  
بِعَشْرِ سِنِينَ وَمَاتَتْ بَعْدَ قَتْلِ ابْنِهَا بِعَشْرَةِ اَيَّامٍ وَقِيلَ بِعَشْرِينَ يَوْمًا وَلَهُ  
مِائَةٌ سَنَةٌ وَذَلِكَ سَنَةٌ ثَلَاثٌ وَسَبْعِينَ))

”کہا گیا ہے کہ وہ (سیدہ اسماء رضی اللہ عنہا) ۷۱ آدمیوں کے بعد اسلام لائیں۔ وہ اپنی بہن سیدہ عائشہ رضی اللہ عنہا سے دس برس بڑی ہیں۔ اپنے فرزند (سیدنا عبداللہ بن زبیر رضی اللہ عنہما) کے قتل کے دس دن، اور کہا گیا ہے کہ بیس دن کے بعد انتقال کیا۔ اس وقت ان کی عمر ۱۰۰ برس کی تھی اور ۷۳۷ھ تھا۔“

کہاں مضمون نگار کا جزم و یقین، کہاں مؤلف کا ضعف و عدم قطعیت۔ اگر اس عبارت کو

قبیل کے تحت بھی مانیے، تو یہ مانیے کہ ہر مصنف سے تسامح کا ہونا ممکن ہے۔ خطیب نے بھی یہاں غلطی کی ہے اور وہ بلاشک و شبہ تسامح کے مرتکب ہوئے ہیں۔ چنانچہ اسی کتاب میں سیدہ عائشہ رضی اللہ عنہا کے حال میں وہ لکھتے ہیں:

((تَزَوَّجَهَا بِمَكَّةَ فِي شَوَّالِ سَنَةِ عَشْرٍ مِنَ النُّبُوَّةِ قَبْلَ الْهِجْرَةِ بِنَثَلِ سِنِينَ وَقِيلَ غَيْرُ ذَلِكَ وَأَعْرَسَ بِهَا بِالْمَدِينَةِ فِي شَوَّالِ سَنَةِ اثْنَيْنِ مِنَ الْهِجْرَةِ عَلَى رَأْسِ ثَمَانِي عَشْرَ شَهْرًا وَلَهَا تِسْعُ سِنِينَ وَقِيلَ دَخَلَ بِهَا بِالْمَدِينَةِ بَعْدَ سَبْعَةِ أَشْهُرٍ مِنْ مَقْدَمِهِ بَقِيَتْ مَعَهُ تِسْعَ سِنِينَ وَمَاتَ عَنْهَا وَلَهَا ثَمَانِي عَشْرَةَ سَنَةً))

”رسول اللہ ﷺ نے شوال ۱۰ نبوی میں ہجرت سے تین سال پہلے ان سے شادی کی، اور تین سال سے کم و بیش زمانہ بھی بتایا گیا، اور آپ نے ان کے ساتھ شبِ عروسی گزاری مدینہ میں شوال ۲ھ میں، ہجرت کے ۱۸ مہینے بعد، اس وقت وہ نو برس کی تھیں، اور یہ بھی کہا گیا ہے کہ ہجرت کے سات مہینے کے بعد آپ ﷺ نے خلوت کی، اور آپ کے ساتھ وہ نو برس رہیں اور آپ ﷺ کی وفات کے وقت وہ ۱۸ برس کی تھیں۔“

ذرا ہمارے محقق مضمون نگار ایک ہی مصنف کی ایک ہی کتاب کے ان دو مقامات میں ذرا تطبیق تو دے دیں۔ پھر کیا یہ ممکن ہے کہ سیدہ عائشہ رضی اللہ عنہا کی تحقیق حال کے لیے انھوں نے اس رسالہ میں سیدہ اسماء رضی اللہ عنہا کا تو حال پڑھا ہو، لیکن خود سیدہ عائشہ رضی اللہ عنہا کے حال پر ان کی نظر نہ پڑی ہو؟ پھر کیا یہ دانستہ غلطی کا ارتکاب نہیں ہے؟

جو کچھ خطیب رضی اللہ عنہ نے اس موقع پر لکھا ہے، اسلام کے پورے تاریخی سرمایہ میں ایک حرف بھی اس کے خلاف نہیں ہے۔ صحیح بخاری (مناقب عائشہ رضی اللہ عنہا، ترویج و صغار وغیرہ ابواب)، صحیح مسلم (نکاح)، متدرک حاکم (جلد ۴)، مسند احمد (جلد ۶ صفحہ ۱۱۸)، نیز ابن سعد (جلد ۸)، استیعاب، اسد الغابہ، اصابہ وغیرہ حدیث و سیر کی تمام کتابوں میں یہی لکھا ہے۔ سیدہ عائشہ رضی اللہ عنہا کہتی ہیں کہ سیدہ خدیجہ رضی اللہ عنہا کی وفات کے تین برس بعد میری شادی ہوئی۔ اس سے مقصود رخصتی ہے، یا

◇ صحیح بخاری، کتاب مناقب الانصار، ترویج النبی ﷺ عائشہ رضی اللہ عنہا، ح: ۳۸۹۴، ۵۱۳۳۔

صحیح مسلم، کتاب النکاح، باب جواز ترویج الاب البکر الصغیر، حدیث: ۱۴۲۲۔

راویوں نے غلطی سے رخصتی کی تاریخ کے بجائے اس کو نکاح کی تاریخ بتا دیا ہے کیونکہ دیگر صحیح روایتوں سے اس کی تطبیق ناگزیر ہے۔

اب یا تو آٹھویں صدی کے خطیب کی ایک غلط روایت پر قیاس در قیاس کو صحیح مانو، یا امام بخاری، امام مسلم، امام احمد بن حنبل، ابن سعد، ابن عبد البر، ابن الاثیر، ابن حجر رحمہم اللہ وغیرہ محدثین و مؤرخین اسلام کو مانو۔ یہ بھی یاد رہے کہ بخاری، مسلم، ابن حنبل، حاکم اور ابن سعد میں سیدہ عائشہ رضی اللہ عنہا کے نکاح و رخصتی کی یہ تاریخیں خود انہی کی زبانی اور انہی کے گھر کے لوگوں کے ذریعے سے مروی ہیں، جس سے زیادہ معتبر روایت اور کیا ہو سکتی ہے۔

ان اصل شہادتوں کے ساتھ ضمنی بیانات کو بھی ملا لو۔ سیدہ عائشہ رضی اللہ عنہا نکاح اور رخصتی کے وقت اتنی چھوٹی تھیں، ہنڈولے جھولتی تھیں، <sup>①</sup> گڑیاں کھیلتی تھیں <sup>②</sup> (ابوداؤد کتاب الادب و ابن ماجہ باب مدارۃ النساء و صحیح مسلم باب فضل عائشہ رضی اللہ عنہا) وہ فرماتی ہیں کہ سورہ قمر کی آیتیں جب نازل ہوئیں، تو میں کھیل رہی تھی <sup>③</sup> (صحیح بخاری تفسیر سورہ قمر)۔ کہتی ہیں کہ جب میرا نکاح ہوا تو مجھے خبر نہ ہوئی تھی <sup>④</sup> (ابن سعد، ج ۸، صفحہ ۴۳)۔ افک کے موقع پر ہے کہ وہ جاریہ حدیثہ السن <sup>⑤</sup> (بخاری) ”کم سن لڑکی تھیں۔“ حالانکہ مضمون نگار کے قیاس در قیاس کی رو سے اس وقت ان کی عمر کم از کم بیس اکیس برس ہوگی۔ بیس اکیس برس کی عورت کم سن لڑکی کہی جائے گی؟ ان دلائل کے بعد خطیب رحمہم اللہ کی ایک اتفاقی غلطی پر جو بنیاد کھڑی کی گئی ہے، اس کے گرنے میں کتنی دیر لگے گی۔ ہمیں معلوم ہے کہ اس ارادی غلطی کا کیوں ارتکاب کیا گیا ہے، لیکن افسوس ہے کہ ہم علم اور مذہب کے باب میں ”دروغ مصلحت آمیز“ کے فتویٰ پر عمل کرنے کے لیے تیار نہیں ہیں۔

- ① صحیح بخاری، کتاب مناقب الانصار، باب تزویج النبی صلی اللہ علیہ وسلم عائشہ رضی اللہ عنہا، ح: ۳۸۹۳۔  
 صحیح مسلم، کتاب النکاح، باب جواز تزویج الاب البکر الصغیر، حدیث: ۱۳۲۲۔  
 صحیح بخاری، کتاب الادب، باب الانبساط الی الناس، حدیث: ۶۱۳۰۔  
 صحیح مسلم، کتاب فضائل الصحابة، باب فی فضائل عائشہ ام المؤمنین رضی اللہ عنہا، ح: ۲۴۳۰۔  
 صحیح بخاری، کتاب التفسیر، باب سورۃ اقتربت الساعۃ، حدیث: ۳۸۷۶۔  
 طبقات ابن سعد (۸/ ۶۲، ۶۳)۔  
 صحیح بخاری، کتاب المغازی، باب حدیث الافک، حدیث: ۳۱۳۱۔  
 صحیح مسلم، کتاب التوبۃ، باب فی حدیث الافک، حدیث: ۲۷۷۰۔

اب رہا اصل اعتراض کا جواب، تو وہ یہ ہے کہ مقررہ یورپ کی سرد آب و ہوا پر عرب کی گرم آب و ہوا کا قیاس کر رہا ہے۔ ٹھنڈے ملکوں میں بلوغ کی عمر بہت دیر کو آتی ہے اور گرم ملکوں میں بہت جلد آ جاتی ہے۔ خود ہندوستان میں بھی یورپ سے نسبتاً جلد لڑکیاں جوان ہو جاتی ہیں۔ علاوہ ازیں اس نکاح سے رسول اللہ ﷺ کا جو مقصود تھا، وہ تاریخ اسلام کے صفحات سے ظاہر ہے۔ اول مقصود تو نبوت و خلافت کے باہمی رشتوں کا استحکام تھا، اور دوسرے سیدہ عائشہ رضی اللہ عنہا کی طبعی ذکاوت و ذہانت سے اسلام کو فائدہ پہنچانا اور عورتوں کے لیے اسلامی تعلیمات کے نشر و اشاعت کا سامان کرنا۔ بجز اللہ، کہ یہ مقاصد عظمیٰ حرف بحرف پورے ہوئے اور سیدہ عائشہ صدیقہ رضی اللہ عنہا کی زندگی اس کی گواہ ہے۔ تاہم یہ نبوت کی وہ استثنائی مثال ہے جس کی پیروی مسلمان کو صرف استثنائی ہی صورت میں کرنی چاہیے۔

بہر حال تمام احادیث میں خود سیدہ عائشہ صدیقہ رضی اللہ عنہا سے ان کے نکاح اور رخصتی کے متعلق جو الفاظ مروی ہیں، وہ بلا استثناء یہی ہیں۔ صحیح بخاری، باب انکاح الرجل میں ہے:

((عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ ﷺ تَزَوَّجَهَا وَهِيَ بِنْتُ سِتِّ سِنِينَ وَأُدْخِلَتْ عَلَيْهِ وَهِيَ بِنْتُ تِسْعٍ وَمَكَّثَتْ عِنْدَهُ تِسْعًا))

”سیدہ عائشہ رضی اللہ عنہا سے روایت ہے کہ رسول اللہ ﷺ نے جب ان کی شادی کی تو وہ چھ برس کی تھیں، اور جب وہ آپ کی خدمت میں لائی گئیں تو نو برس کی تھیں، اور نو برس آپ کی رفاقت میں رہیں۔“

یہی واقعہ احادیث کے مختلف ابواب و فصول میں، اور خصوصاً بخاری میں شاید چار پانچ مقام پر ہے۔ صحیح بخاری باب تزویج عائشہ رضی اللہ عنہا میں ہے:

((قَالَ تَوَقَّيْتُ خَدِيجَةَ رَضِيَ اللَّهُ عَنْهَا قَبْلَ مَخْرَجِ النَّبِيِّ ﷺ إِلَى الْمَدِينَةِ بِثَلَاثٍ فَلَبِثْتُ سَتَيْنِ أَوْ قَرِيبًا مِنْ ذَلِكَ وَنَكَحَ عَائِشَةَ رَضِيَ اللَّهُ عَنْهَا وَهِيَ بِنْتُ سِتِّ سِنِينَ وَبَنَى بِهَا وَهِيَ بِنْتُ تِسْعٍ سِنِينَ))

”سیدنا عروہ رضی اللہ عنہ نے کہا کہ سیدہ خدیجہ رضی اللہ عنہا نے ہجرت سے تین سال پہلے وفات پائی، رسول اللہ ﷺ تقریباً دو برس ٹھہرے اور سیدہ عائشہ رضی اللہ عنہا سے نکاح کیا تو وہ چھ برس کی

صحیح بخاری، کتاب النکاح، باب انکاح الرجل ولده الصغار، حدیث: ۵۱۳۳۔

صحیح بخاری، کتاب مناقب الانصار، باب تزویج النبی ﷺ عائشہ رضی اللہ عنہا، ح: ۳۸۹۶۔

تھیں، اور جب وہ آپ ﷺ کے پاس آئیں تو ۹ برس کی تھیں۔“  
 فَلَبِثَ سَنَتَيْنِ أَوْ قَرِيبًا مِّنْ ذَلِكَ سَ مِنْ دَالِكَ سے مراد بے نکاح کے رہنا نہیں ہے، جیسا کہ ظاہر  
 بین کو دھوکا ہو سکتا ہے، ورنہ اہ میں سیدہ عائشہ رضی اللہ عنہا کی نو برس کی عمر نہیں ہو سکتی۔ بلکہ یہ کنایہ اس بات  
 سے ہے کہ سیدہ خدیجہ رضی اللہ عنہا کی وفات کے بعد باوجود سیدہ سودہ اور سیدہ عائشہ رضی اللہ عنہما سے نکاح کر لینے  
 کے، آپ دو برس تک کسی بیوی کے قریب نہ گئے۔

اسی صفحہ میں دوسری حدیث میں ہے کہ سیدہ عائشہ رضی اللہ عنہا کہتی ہیں:

((تَزَوَّجَنِي النَّبِيُّ ﷺ وَأَنَا بِنْتُ سِتِّ سِنِينَ ..... وَأَسْلَمَنِي إِلَيْهِ وَأَنَا  
 بِنْتُ تِسْعِ سِنِينَ))

”رسول اللہ ﷺ نے جب مجھ سے شادی کی تو میں چھ برس کی تھی، اور جب عورتوں نے  
 مجھے آپ کے سپرد کیا تو میں نو برس کی تھی۔“

سیدہ خدیجہ رضی اللہ عنہا کے سال وفات میں اور اس کی بنا پر سیدہ عائشہ رضی اللہ عنہا کے نکاح و پیدائش کی  
 تاریخ میں جو بھی اختلاف ہو، مگر اس میں کہیں بھی اختلاف نہیں کہ وہ نکاح کے وقت ۶ برس کی اور  
 رخصتی کے وقت ۹ برس کی تھیں۔ یہی روایت تمام حدیث کی کتابوں میں ہے۔ یہ واقعہ خود سیدہ عائشہ  
 رضی اللہ عنہا بیان کرتی ہیں، اور ان سے سن کر سیدنا عروہ رضی اللہ عنہ بیان کرتے ہیں، اور سیدنا عروہ رضی اللہ عنہ سے ان  
 کے بیٹے ہشام۔ سیدنا عروہ رضی اللہ عنہ کون ہیں؟ سیدہ اسماء رضی اللہ عنہا کے صاحبزادے، جن کے سال و عمر سے  
 سیدہ عائشہ رضی اللہ عنہا کے سال و عمر کی تعیین کرنے کی کوشش کی جا رہی ہے۔ (معارف: شمارہ نمبر ۱، جلد ۲۲)



شاید ناظرین کو یاد ہو کہ مولانا محمد علی صاحب لاہوری کے ایک بالکل نئے فتویٰ پر، جس کا  
 مفہوم یہ تھا کہ اسلام میں صغرنی کی شادی جائز نہیں، اور اسی کے سلسلے میں یہ تھا کہ سیدہ  
 عائشہ رضی اللہ عنہا کے متعلق جو یہ مشہور ہے کہ وہ صغرنی میں بیاہی گئی تھیں، صحیح نہیں ہے، ہم نے  
 ”معارف“ (جولائی ۱۹۲۸ء) کے شذرات میں کچھ سوالات کیے تھے۔ کئی مہینے بعد  
 احباب کے اصرار پر صاحب مضمون نے اپنے اخبار میں ان شذرات کا جواب دیا ہے۔  
 ہم نے تحقیق حق کے لیے مناسب سمجھا کہ اس جواب کی تنقید کریں اور اس کے مسامحات  
 کو واضح کر دیں۔ (شذرات: شمارہ جنوری ۱۹۲۹ء)

## سیدہ عائشہ رضی اللہ عنہا کی عمر

مولانا سید سلیمان ندوی کے اعتراضات کا جواب

(از: مولانا محمد علی صاحب لاہوری)

صغرنی کی شادی اور سیدہ عائشہ رضی اللہ عنہا

سیدہ عائشہ رضی اللہ عنہا کی عمر کا سوال مدت سے میرے دل میں کھلتا رہا ہے، نہ اس لیے کہ میں نے اس بات کو ناممکن سمجھا ہو کہ کوئی نوسال کی غیر معمولی توی کی لڑکی حد بلوغ کو پہنچ جائے اور اس میں تعلقات ازدواجی کی صلاحیت پیدا ہو جائے، بلکہ اس لیے کہ ایک طرف اگر وہ احادیث تھیں جن میں سیدہ عائشہ رضی اللہ عنہا کی عمر کا بوقت نکاح چھ یا سات سال ہونا اور بوقت رخصتانہ ۹ سال ہونا بیان کیا گیا ہے، تو دوسری طرف بعض ایسی احادیث بھی تھیں جن سے معلوم ہوتا تھا کہ سیدہ عائشہ رضی اللہ عنہا کا سن اتنا چھوٹا نہ تھا، مگر میں نے اس سوال پر کبھی غائر نظر نہیں ڈالی۔ سال رواں میں جب صغرنی کی شادی کے متعلق ایک بل اسمبلی میں پیش ہوا، تو مجھے ضرورت ہوئی کہ میں بھی اس امر پر اپنے خیالات کا اظہار کروں کہ آیا صغرنی کی شادی اگر قانوناً روک دی جائے، تو یہ امر خلاف شریعت اسلامی ہوگا؟ میں نے اس مسئلہ پر غور کیا تو میری سمجھ میں یہی آیا کہ ایسی ممانعت خلاف شریعت اسلامی نہیں، کیونکہ شریعت اسلامی کا منشا بھی یہی معلوم ہوتا ہے کہ شادی بلوغ کے بعد ہو۔ چنانچہ میں نے اپنی جماعت کے چند علما کے خیالات کو بھی معلوم کیا تو ان کی رائے کو اپنی رائے کے موافق پایا، اور ایک مضمون اس موضوع پر لکھ کر اخبار ”لائٹ“ میں شائع کیا۔ اس مضمون کے ذیل میں مجھے اس بات کا جواب دینے کی ضرورت محسوس ہوئی جو صغرنی کی ممانعت کو خلاف شریعت اسلامی قرار دینے والوں کی طرف سے زور سے پیش کی گئی تھی کہ سیدہ عائشہ رضی اللہ عنہا کی شادی صغرنی میں ہوئی، اور جب خود پیغمبر ﷺ اس کے مجوز ہوں تو اور کسی کو کیا حق ہے کہ وہ صغرنی کی شادی کو روک سکے۔

اصل بحث

اس مضمون کا اردو ترجمہ منشی دوست محمد صاحب ایڈیٹر ”پیغام صلح“ نے خود کر کے ”پیغام صلح“ میں بھی شائع کیا۔ ”پیغام صلح“ میں جواب ان الفاظ میں تھا:

”اس کے خلاف یہ کہا جاتا ہے کہ رسول اللہ ﷺ نے سیدہ عائشہ رضی اللہ عنہا سے اس وقت شادی کی جب وہ چھ یا سات سال کی عمر میں تھیں۔ ایسی احادیث کو اگر معتبر بھی سمجھا جائے تو بھی یہ ایک مسلم بات ہے کہ شادی اور طلاق کے قوانین جو قرآن کریم میں بیان ہوئے ہیں، مدینہ میں نازل ہوئے اور سیدہ عائشہ رضی اللہ عنہا سے رسول اللہ ﷺ کا نکاح اس وقت ہوا جب ابھی آپ مکہ میں تھے، اس لیے اگر یہ نکاح فی الحقیقت سیدہ عائشہ رضی اللہ عنہا کی صغریٰ ہی میں ہوا ہو تو بھی اسے اس قانون کے بالمقابل، جو بعد میں نازل ہوا، اور اس کے اس صحیح مفہوم کے خلاف جو خود رسول اللہ ﷺ نے بیان فرمایا، بطور دلیل پیش کیا جاسکتا۔“

اس جواب کے ساتھ ہی ذیل کے الفاظ بھی ہیں جو ”پیغام صلح“ سے ہی نقل کرتا ہوں:

”لیکن یہ باور کرنے کے وجوہ ہیں کہ سیدہ عائشہ رضی اللہ عنہا رسول اللہ ﷺ سے نکاح کے وقت فی الحقیقت اس قدر صغریٰ نہ تھیں۔ معتبر احادیث سے معلوم ہوتا ہے کہ آپ اپنی بڑی بہن سیدہ اسماء رضی اللہ عنہا سے دس برس چھوٹی تھیں، اور سیدہ اسماء رضی اللہ عنہا کی عمر اس وقت جب رسول اللہ ﷺ نے مدینہ کو ہجرت کی، ستائیس سال تھی۔ اس لحاظ سے سیدہ عائشہ رضی اللہ عنہا کی عمر اس وقت جب رسول اللہ ﷺ نے ہجرت سے ایک سال قبل ان سے شادی کی، سولہ سال تھی۔“

اس جواب سے ظاہر ہے کہ میرے مضمون کا اصل مبحث سیدہ عائشہ رضی اللہ عنہا کی عمر نہ تھا بلکہ صغریٰ کی شادی تھا، اور حقیقی جواب جو میں نے دیا ہے، وہ اسی قدر تھا کہ سیدہ عائشہ رضی اللہ عنہا کا نکاح مکہ میں ہوا، اور نکاح کے قوانین جو قرآن کریم میں نازل ہوئے وہ اس کے بعد مدینہ میں نازل ہوئے، اور یہ جو اب یہ فرض کر کے دیا گیا ہے کہ سیدہ عائشہ رضی اللہ عنہا کی شادی صغریٰ ہی میں ہوئی۔ لیکن ضمنیہ بات بھی بیان کر دی گئی ہے کہ یہ باور کرنے کے وجوہ بھی ہیں کہ سیدہ عائشہ رضی اللہ عنہا کی عمر اس وقت اتنی تھوڑی نہ تھی۔

بنائے استدلال

اس مضمون کے نکلنے پر اور پھر اس پر جو تنقید معارف (جولائی) میں ہوئی، مجھے متعدد خطوط موصول ہوئے کہ سیدہ عائشہ رضی اللہ عنہا کی عمر کے سوال پر پوری روشنی ڈالی جائے، مگر سب سے بڑھ کر سید ریاست علی صاحب ندوی کا اصرار رہا کہ میں ان روایات کا پتا دوں۔ جس کے لیے انھوں نے متعدد خطوط بھی منشی دوست محمد صاحب کو لکھے، کہ میں اپنی غلطی کا اقرار کروں۔ سو یہ تو درست ہے کہ جب سیدہ عائشہ رضی اللہ عنہا کے سیدہ اسماء رضی اللہ عنہا سے دس سال چھوٹے ہونے کا حوالہ میں نے دیا تو میرے ذہن

میں ”اکمال“ کا حوالہ بھی تھا، جو پچھلے دنوں بصورت اشتہار شائع ہوا اور جس پر سید سلیمان صاحب نے معارف میں تنقید بھی کی ہے۔ اس کے علاوہ میرے ایک کرم فرمانے مجھ سے ذکر کیا کہ ان کے پاس اسد الغابہ کا ایک حوالہ ہے جس میں یہ ذکر ہے کہ سیدہ عائشہ رضی اللہ عنہا کی عمر نکاح کے وقت بارہ سال تھی۔ اتفاق سے اسد الغابہ میرے پاس نہ تھی اور چونکہ انھوں نے جزم سے یہ کہا کہ ایسا حوالہ موجود ہے مگر کتاب اس وقت نہیں ملی، اس لیے میں نے ان کی یادداشت پر اعتبار کیا۔ (البتہ اب جو کتاب اسد الغابہ میں نے منگوا کر دیکھی تو سیدہ عائشہ، سیدہ اسماء، سیدنا ابو بکر رضی اللہ عنہما کے تذکرے میں مجھے یہ حوالہ نہیں ملا۔ گو میرے وہ دوست اب بھی کہتے ہیں کہ انھوں نے ایسی عبارت اسد الغابہ میں پڑھی ہے اور فرصت ملنے پر وہ اس کو نکال دیں گے) مگر ان سب سے بڑھ کر مجھے خود بعض معتبر احادیث کی بنا پر یہ خیال تھا کہ سیدہ عائشہ رضی اللہ عنہا کی عمر نکاح کے وقت اتنی چھوٹی نہ تھی۔

### ضمنی بحث کی وجہ سے کم تو جہی

مجھے اس بات کا اعتراف ہے کہ میں نے سیدہ عائشہ رضی اللہ عنہا کی عمر کے متعلق چونکہ ضمنی ذکر کیا تھا اور اصل بحث کچھ اور تھا، جس پر عمر کے چھوٹا یا بڑا ہونے سے کوئی اثر نہ پڑتا تھا، اس لیے میں نے اس پر کوئی زیادہ توجہ نہیں کی، اور ان امور کی بنا پر جو میرے ذہن میں موجود تھے، سیدہ عائشہ رضی اللہ عنہا کی عمر کے متعلق وہ الفاظ لکھے جن کو اوپر نقل کر چکا ہوں۔ ان میں علاوہ عمر کے بڑا ہونے کے، یہ ذکر ہے کہ ہجرت سے ایک سال پہلے سیدہ عائشہ رضی اللہ عنہا کی شادی ہوئی، حالانکہ ایک سال پہلے نہیں بلکہ تین سال پہلے نکاح ہوا تھا۔ گورواتیں دونوں طرح کی موجود ہیں، یعنی بعض روایتوں میں تین اور بعض میں ایک سال قبل ہجرت، سیدہ عائشہ رضی اللہ عنہا سے نکاح کا ذکر ہے۔

سید سلیمان صاحب نے جہاں ”معارف“ میں میرے اس مضمون پر تنقید فرمائی ہے، وہاں میرے الفاظ کو نقل کر کے آخر پر استہزاء یہ فقرہ چسپاں کر دیا ہے ”غلطی ہائے مضامین مت پوچھ“ غلطی کا تو مجھے انکار نہیں، لیکن سید صاحب نے اس موقع پر جو استہزاء کیا ہے، گو میری غلطیاں اسی لائق ہوں، مگر ان کی فضیلت کے شایاں یہ نہ تھا۔ وہ کہہ سکتے تھے کہ اس مضمون میں ایک نہیں، دو غلطیاں ہیں۔ اگر میں نے غلطی سے ہجرت سے ایک سال پہلے نکاح ہونا لکھ دیا، تو کیا بخاری میں یہ دونوں قول موجود نہیں؟ اور گواب (معارف جولائی صفحہ ۱۱) سید صاحب نے بخاری کے الفاظ فلبت سستین او قریباً من ذلك ونكح عائشة کی اور توجیہ کی ہے، مگر ”سیرت عائشہ رضی اللہ عنہا“ میں وہ خود اختلاف تسلیم کر چکے ہیں: ”اس اختلاف کے موقع پر خود سیدہ عائشہ رضی اللہ عنہا کا قول زیادہ معتبر ہو سکتا تھا، لیکن لطف یہ ہے کہ بخاری اور مسند میں خود ان سے دو روایتیں ہیں۔ ایک میں ہے کہ سیدہ خدیجہ رضی اللہ عنہا کی وفات کے تین برس بعد نکاح ہوا، اور دوسری میں ہے کہ اسی سال کا یہ واقعہ ہے۔“

## نوسال کی عمر میں نکاح کی روایات

یہ تو محض تمہیدی باتیں ہیں، اب میں اصل مضمون کی طرف رجوع کرتا ہوں۔ روایات کے بڑے حصہ کا اس بات پر اتفاق نظر آتا ہے کہ سیدہ عائشہ رضی اللہ عنہا کی عمر نکاح کے وقت چھ یا سات سال تھی اور رخصتانہ کے وقت ۹ سال تھی اور رسول اللہ صلی اللہ علیہ وسلم کی وفات کے وقت اٹھارہ سال تھی۔ لیکن طبقات ابن سعد میں دو روایتیں سیدہ عائشہ رضی اللہ عنہا کے ذکر میں ایسی ہیں جن میں نوسال کی عمر میں نکاح کا ہونا بیان کیا گیا ہے۔ چنانچہ جلد ہشتم صفحہ ۴۱ پر ہے: تَزَوَّجَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَهِيَ بِنْتُ تِسْعِ سِنِينَ۔ یعنی ”رسول اللہ صلی اللہ علیہ وسلم نے ان سے نکاح کیا جب وہ نوسال کی تھیں۔“ اور صفحہ ۴۲ پر ہے: نَكَحَ النَّبِيُّ صَلَّى اللَّهُ عَلَيْهِ وَسَلَّمَ عَائِشَةَ رَضِيَ اللَّهُ عَنْهَا وَهِيَ ابْنَةُ تِسْعِ سِنِينَ أَوْ سَبْعٍ۔ یعنی ”رسول اللہ صلی اللہ علیہ وسلم نے سیدہ عائشہ رضی اللہ عنہا سے نکاح کیا اور ان کی عمر اس وقت نو یا سات سال کی تھی۔“ اور یہ کہا جائے گا کہ اس اختلاف کی کوئی ایسی توجیہ کرنی چاہیے جو ان روایات کو کثرت روایات کے مطابق کر دے۔ مگر مشکل یہ ہے کہ کثرت روایات میں جو عمر بتائی گئی ہے، وہ بروئے حساب درست نہیں آتی، اور درایتان روایات کی طرف توجہ نہیں کی گئی، جیسا کہ میں نے کہا۔ کثرت روایات کا اس بات پر اتفاق ہے کہ سیدہ عائشہ رضی اللہ عنہا کی عمر نکاح کے وقت چھ یا سات سال اور رخصتانہ کے وقت نوسال تھی۔ اب اگر نکاح اور رخصتانہ کی تاریخوں کو دیکھا جائے تو ان روایات کی صحت میں گودہ بخاری، مسلم یا مسند احمد میں ہوں، سخت شبہات پیدا ہوتے ہیں۔

## تاریخ نکاح کی روایات

سیدہ عائشہ رضی اللہ عنہا کے نکاح کی تاریخ پر روایات میں اختلاف تو ضرور ہے لیکن اس میں کچھ بھی شبہ نہیں کہ مستند یہی ہے کہ نکاح ۱۰ نبوی میں سیدہ خدیجہ رضی اللہ عنہا کی وفات کے تھوڑے دن بعد ہی ہو گیا، اور اس کے معاً بعد ہی سیدہ سوہدہ رضی اللہ عنہا سے نکاح ہوا۔ یعنی سیدہ عائشہ رضی اللہ عنہا سے رسول اللہ صلی اللہ علیہ وسلم کا نکاح پہلے ہوا اور سیدہ سوہدہ رضی اللہ عنہا سے اس کے بعد ہوا۔ اور چونکہ سیدہ سوہدہ رضی اللہ عنہا سے نکاح ۱۰ نبوی میں یعنی ہجرت سے تین سال پیشتر ہونا ایک مسلم امر ہے، جیسا سید سلیمان صاحب نے بھی سیرت عائشہ رضی اللہ عنہا کے صفحہ ۶۱ پر لکھا ہے، تو یہی سیدہ عائشہ رضی اللہ عنہا کے نکاح کے ۱۰ نبوی میں ہونے پر ایک فیصلہ کن امر

◆ طبقات ابن سعد (۶۰/۸)

◆ طبقات ابن سعد (۶۱/۸)

ہے۔ سیدہ عائشہ رضی اللہ عنہا کے نکاح کی تاریخ کے متعلق جو اختلاف روایات میں ہے، وہ سیدہ خدیجہ رضی اللہ عنہا کی وفات کی تاریخ میں اختلاف سے پیدا ہوا معلوم ہوتا ہے۔ یعنی بعض مؤرخین نے سیدہ خدیجہ رضی اللہ عنہا کا انتقال، ہجرت سے پانچ اور بعض نے ہجرت سے چار سال پیشتر مانا ہے، ان کے نزدیک سیدہ عائشہ رضی اللہ عنہا کے نکاح اور سیدہ خدیجہ رضی اللہ عنہا کی وفات میں ایک یا دو سال کا فرق ہوگا۔ مگر صحیح یہ ہے کہ سیدہ خدیجہ رضی اللہ عنہا کی وفات ۱۰ نبوی میں ہوئی، تو اس فرق کی بنا پر یہ خیال کر لیا گیا کہ سیدہ عائشہ رضی اللہ عنہا کا نکاح ہجرت سے ایک یا دو سال پیشتر ہوا۔ بہر حال روایات میں اختلاف ہے، اور خود بخاری کی روایات دونوں طرح کی ہیں۔ یعنی بعض میں سیدہ عائشہ رضی اللہ عنہا کا نکاح ہجرت سے تین سال اور بعض میں ایک سال پیشتر مانا گیا ہے۔ تو ظاہر ہے کہ دونوں روایات میں سے ایک قسم کی روایات یقیناً غلط ہیں، خواہ وہ بخاری میں یا مسلم میں۔ اس لیے تنقیدی امور میں جذبات کو براہیچتہ کرنا کہ کیا ہم بخاری یا مسلم کو غلط مانیں، صحیح طریق نہیں۔ اس میں شک نہیں کہ بخاری بڑے اعلیٰ پایہ کی اور حدیث کی سب سے زیادہ مستند کتاب ہے، لیکن وہ کتاب اللہ نہیں۔ اس لیے غلطیاں اس میں بھی ہیں۔ سیدہ عائشہ رضی اللہ عنہا کے نکاح کی تاریخ کے بارے میں جو اختلاف ہے، اس میں جمہور محققین نے یہی صحیح مانا ہے کہ ۱۰ نبوی نکاح کی تاریخ ہے، جیسا کہ خود سید سلیمان صاحب نے بھی مانا ہے:

”جمہور محققین کا فیصلہ یہ ہے اور روایت کا کثیر اور مستند حصہ اسی کا مؤید ہے کہ سیدہ خدیجہ رضی اللہ عنہا نے نبوت کے دسویں سال ہجرت سے تقریباً تین برس پہلے رمضان میں انتقال کیا اور اسی کے ایک مہینے کے بعد شوال میں سیدہ عائشہ رضی اللہ عنہا سے نکاح ہوا۔“

(سیرت عائشہ رضی اللہ عنہا، ص ۲۶)

### تاریخ رخصتانہ

اب دوسرا سوال یہ ہے کہ سیدہ عائشہ رضی اللہ عنہا رسول اللہ ﷺ کے گھر میں کب آئیں؟ سو اس میں بھی اختلاف تو ضرور ہے، یعنی بعض روایات میں ہجرت سے آٹھ ماہ بعد کا واقعہ اسے قرار دیا ہے اور بعض میں اٹھارہ ماہ بعد کا۔ سید سلیمان صاحب نے سیرت عائشہ رضی اللہ عنہا میں علامہ یعنی رضی اللہ عنہ کے قول کو، کہ سیدہ عائشہ رضی اللہ عنہا کی رخصتی جنگ بدر کے بعد ہوئی، یعنی ۲ھ میں، رد کرتے ہوئے شوال ۱ھ کو صحیح قرار دیا ہے (صفحہ ۳۰)، اور حاجی معین الدین صاحب ندوی نے ”خلفائے راشدین رضی اللہ عنہم“ میں ہجرت کے دو سال بعد کو صحیح قرار دیا ہے (خلفائے راشدین صفحہ ۶)۔ سید سلیمان صاحب نے ۲ھ میں رخصتانہ کے قول کو صرف اس لیے رد کیا ہے کہ اس بیان کے موافق سیدہ عائشہ رضی اللہ عنہا کا دسواں

سال ہوگا۔ غالباً ان کی توجہ اس طرف نہیں گئی کہ اگر ہجرت کا پہلا سال بھی رخصتانہ کا مانا جائے تو سیدہ عائشہ رضی اللہ عنہا کی عمر کا ان روایات کے مطابق بھی یہ دسواں سال نہیں، گیارہواں سال تھا۔ سوال ۱۰ نبوی میں نکاح ہوا، اور اس وقت عمر چھ یا سات سال کی بتائی جاتی ہے، اس حساب سے سوال ۱۳ نبوی میں یعنی ہجرت سے چھ یا سات ماہ پیشتر سیدہ عائشہ رضی اللہ عنہا کی عمر نو یا دس سال ہو چکی تھی، اور سوال ۱۷ کو بھی تاریخ رخصتانہ اگر مانا جائے تو سیدہ عائشہ رضی اللہ عنہا اس وقت ان روایات کے مطابق بھی پورے دس سال کی ہو کر گیارہویں سال میں داخل ہو چکی تھیں، یا گیارہ سال کی ہو کر بارہویں سال میں داخل ہو چکی تھیں، اور نو سال کی عمر کسی صورت میں بھی صحیح نہیں ٹھہرتی۔ لیکن درست وہی ہے جو علامہ عینی رضی اللہ عنہ نے شرح بخاری میں لکھا ہے کہ سیدہ عائشہ رضی اللہ عنہا کا رخصتانہ جنگ بدر کے بعد ۲ھ میں ہوا۔ اسی کے موافق علامہ ابن عبدالبر رحمہ اللہ نے بھی استیعاب میں لکھا ہے کہ سیدہ عائشہ رضی اللہ عنہا کا رخصتانہ نبوت سے اٹھارہ ماہ بعد ہوا۔ تو اس حساب سے سیدہ عائشہ رضی اللہ عنہا رخصتانہ کے وقت ان روایات کی بنا پر بھی گیارہ سال کی ہو کر بارہویں سال میں، یا بارہ کی ہو کر تیرہویں میں داخل ہو چکی تھیں۔ بہر حال اس میں کوئی بھی شبہ نہیں کہ اگر یہ روایات درست ہیں تو سیدہ عائشہ رضی اللہ عنہا کو اپنی عمر بیان کرنے میں کچھ غلطی لگی ہے۔ کیونکہ ان کے نکاح اور رخصتانہ میں پورے پانچ سال کا فرق تھا، اور چار سال سے کم تو کسی صورت میں نہ تھا۔ اس لیے اگر ان کی عمر بوقت نکاح چھ یا سات سال کی مانی جائے، جیسا کہ اکثر روایات میں ہے، تو بوقت رخصتانہ نو سال کی عمر ہونا ناممکنات میں سے ہے۔

### دوسری روایات سے عمر کا قیاس

اس کے علاوہ بعض دوسری روایات سے معلوم ہوتا ہے کہ سیدہ عائشہ رضی اللہ عنہا کی عمر بوقت نکاح، یعنی ۱۰ نبوی میں، اس قدر کم نہ تھی، یعنی چھ یا سات سال، جیسے ان روایات سے معلوم ہوتا ہے، اور یہی وہ روایات ہیں جن کی وجہ سے مجھے پہلے پہلے یہ شبہ پیدا ہوا کہ ان روایات میں، جن میں نکاح کے وقت چھ یا سات سال عمر بتائی گئی ہے، کچھ نقص ضرور ہے۔ یہ روایات بھی صحیح بخاری کی ہیں۔ ایک روایت کتاب التفسیر میں سورہ قمر کی تفسیر میں ہے، جس کی راوی خود سیدہ عائشہ رضی اللہ عنہا ہیں: قَالَتْ لَقَدْ أَنْزَلَ عَلَيَّ مُحَمَّدٌ ﷺ بِمَكَّةَ وَإِنِّي لَجَارِيَةٌ الْعَبْدِ ﴿بِلِ السَّاعَةِ مَوْعِدُهُمْ وَالسَّاعَةُ آدْهُمِ وَآمَوْ﴾ <sup>۱</sup> یعنی ”سیدہ عائشہ رضی اللہ عنہا فرماتی ہیں کہ رسول اللہ ﷺ پر مکہ میں یہ آیت نازل ہوئی اور میں اس وقت لڑکی تھی: بِلِ السَّاعَةِ مَوْعِدُهُمْ“ اب یہ آیت سورہ قمر میں ہے اور

۱ صحیح بخاری، کتاب التفسیر۔ سورہ اقتربت الساعة، حدیث: ۳۸۷۶۔

سورہ قمر کا نزول ابتدائی کمی زمانہ کا ہے۔ کیونکہ اس میں معجزہ شق القمر کا ذکر ہے، اور ظاہر ہے کہ یہ معجزہ ابتدائی زمانہ کا ہے، کیونکہ بعد میں کفار کی مخالفت رسول اللہ ﷺ سے اس قدر سخت ہو گئی تھی کہ انھوں نے آپ کو شعب ابی طالب میں محصور کر دیا تھا، اور یہ بے نبوی کا واقعہ ہے۔ اور دوسرے سورہ نجم اور سورہ قمر کا باہم بہت تعلق ہے، جیسا کہ مفسرین نے تسلیم کیا ہے، اس لیے ان کا نزول بھی ایک ہی زمانہ کا ہونا چاہیے۔ اور سورہ نجم کا ۵ نبوی میں نازل ہونا یقینی امر ہے۔ پس اسی وقت کے قریب قریب سورہ قمر بھی نازل ہوئی۔ اور جن لوگوں نے آیات ﴿سَيَلْمُكَ الَّذِينَ إِذْ هُمْ إِذْ يَنْزِلُ الْإِنشَاءُ﴾ کا مدینہ میں نازل ہونا مانا ہے، انھیں یہ غلطی اس لیے لگی ہے کہ یہ آیات رسول اللہ ﷺ نے جنگ بدر کے موقع پر تلاوت فرمائی تھیں، یہ بتانے کو کہ ان میں وہ پیشین گوئی ہے جو بدر کے دن پوری ہوئی، تو بعض لوگوں نے غلطی سے ان کا نزول مدینہ میں سمجھ لیا۔ پس ۵ نبوی یا ۶ نبوی ان آیات کا نزول ہے، اور سیدہ عائشہ رضی اللہ عنہا فرماتی ہیں کہ میں اس وقت لڑکی تھی اور کھیلا کرتی تھی اور پھر ان آیات کو سن کر سمجھ کر یاد بھی رکھتی تھی، تو یہ پانچ چھ سال سے کم عمر کا زمانہ نہیں ہو سکتا۔ اس سے اتنا ضرور معلوم ہوتا ہے کہ سیدہ عائشہ رضی اللہ عنہا کی عمر ۱۰ نبوی میں بوقت نکاح چھ یا سات سال ہونا قرین قیاس نہیں، اور اگر یہ روایات صحیح ہیں تو اپنی عمر کے بیان کرنے میں انھیں غلطی لگی ہے۔

سیدہ عائشہ رضی اللہ عنہا کی ایک اور روایت

اسی کی تائید بخاری کی ایک اور روایت سے ہوتی ہے جو باب ہجرۃ النبی میں آتی ہے، اور یہ روایت بھی سیدہ عائشہ رضی اللہ عنہا کی ہے: قَالَتْ لَمْ أَعْقِلْ أَبِي قَطُّ إِلَّا وَهُمَا يَدِينَانِ الدِّينَ وَلَمْ يَمُرَّ عَلَيْنَا يَوْمٌ إِلَّا يَأْتِينَا فِيهِ رَسُولُ اللَّهِ ﷺ طَرَفِي النَّهَارِ بُكْرَةً وَعَشِيَّةً فَلَمَّا ابْتَلَى الْمُسْلِمُونَ خَرَجَ أَبُو بَكْرٍ مُهَاجِرًا نَحْوَ أَرْضِ الْحَبَشَةِ۔ <sup>۱</sup> یعنی ”سیدہ عائشہ رضی اللہ عنہا فرماتی ہیں کہ میں نے جب سے ہوش سنبھالا، اپنے ماں باپ کو دین اسلام پر پایا، اور کوئی دن نہیں گزرتا تھا مگر رسول اللہ ﷺ صبح اور شام ہمارے ہاں آتے تھے، پھر جب مسلمانوں پر مصائب آئے تو سیدنا ابو بکر رضی اللہ عنہما سرزمین حبش کی طرف نکلے۔ اب سیدنا ابو بکر رضی اللہ عنہما تو پہلے مسلمان ہیں اور سیدہ عائشہ رضی اللہ عنہا کی والدہ سیدہ ام رومان رضی اللہ عنہا بھی ابتدائی مسلمانوں میں سے ہیں، جن کا اسلام ۳ نبوی یا اس سے پیشتر کا ہے، کیونکہ وہ سترہ آدمیوں کے بعد اسلام لائیں، اور ۴ نبوی میں چالیس مسلمان ہو چکے تھے۔ اور اس کے ساتھ جو سیدہ عائشہ رضی اللہ عنہا نے واقعہ بیان کیا ہے، یعنی سیدنا ابو بکر رضی اللہ عنہما کا ہجرت

۱ صحیح بخاری، کتاب مناقب الانصار، باب ہجرۃ النبی واصحابہ الی المدینہ، ح: ۳۹۰۵۔

کر کے جش کی طرف نکلنا، یہ ۵ نبوی کا واقعہ ہونا چاہیے۔ اور اس سے پیشتر رسول اللہ ﷺ کا سیدنا ابوبکر رضی اللہ عنہ کے ہاں صبح اور شام جانا سیدہ عائشہ رضی اللہ عنہا بیان کرتی ہیں اور اسے وہ اپنے ہوش کا زمانہ بتاتی ہیں، اور ظاہر ہے کہ ہوش کا زمانہ پانچ چھ سال سے کم عمر کا نہیں ہو سکتا۔ حالانکہ ان روایات کے مطابق، جن میں سیدہ عائشہ رضی اللہ عنہا نے اپنی عمر بیان کی ہے، ۵ نبوی ان کی پیدائش کا زمانہ بنتا ہے۔

### عمر کے متعلق سیدہ عائشہ رضی اللہ عنہا کا خیال

تو ان روایات کے مطابق ۵ یا ۶ نبوی سیدہ عائشہ رضی اللہ عنہا کے ہوش کا زمانہ نہیں کہلا سکتا، اور ۷ نبوی سے رسول اللہ ﷺ شعب ابی طالب میں محصور ہو گئے تھے۔ اس وقت آپ کی آمد و رفت سیدنا ابوبکر رضی اللہ عنہ کے گھر نہ ہو سکتی تھی۔ اور جب شعب سے نکلے تو سیدہ خدیجہ رضی اللہ عنہا جلد ہی وفات پا گئیں اور سیدہ عائشہ رضی اللہ عنہا سے رسول اللہ ﷺ کا نکاح ہو گیا۔ پس سیدہ عائشہ رضی اللہ عنہا کا یہ بیان جس میں بعض واقعات کا ذکر ہے، جس کی تصدیق دوسری طرح بھی ہو سکتی ہے، یقیناً اس کے خلاف ہے جس میں انھوں نے اپنی عمر بیان کی ہے۔ اس لیے اس بیان کو ترجیح دی جائے گی جس کی تصدیق دوسرے واقعات سے ہوتی ہے، اور یہ کہنا پڑے گا کہ سیدہ عائشہ رضی اللہ عنہا کو اپنی عمر کے متعلق کچھ غلط فہمی تھی، اور قرین قیاس یہ ہے کہ ان کی عمر نکاح کے وقت گیارہ سال سے، اور رخصتانہ کے وقت سولہ سال سے کم نہ تھی۔ ایک اور امر قابل ذکر ہے کہ سیدہ عائشہ رضی اللہ عنہا کے رسول اللہ ﷺ سے نکاح کے متعلق دریافت کیا گیا تو سیدنا ابوبکر رضی اللہ عنہ نے کہا کہ وہ ایک جگہ پہلے کہہ چکے ہیں، ان سے دریافت کر کے جواب دیں گے۔ اب ظاہر ہے کہ عرب میں چار چار پانچ پانچ سال کی لڑکیوں کی نسبت یا نکاح کا رواج نہ تھا، اور سیدہ عائشہ رضی اللہ عنہا کی نسبت کا پہلے ہو چکنا بتاتا ہے کہ ان کی عمر اس وقت ایسی تھی کہ جب لڑکیوں کی نسبت یا نکاح کا عام طور پر خیال ہوتا ہے۔ یہ بھی ایک شہادت اس امر پر ہے کہ بوقت نکاح سیدہ عائشہ رضی اللہ عنہا کی عمر چھ سال سے زیادہ تھی۔

### صاحب مشکوٰۃ کا قول

یہ سچ ہے کہ میں یہ نہیں کہہ سکتا کہ صاحب مشکوٰۃ کے اس قول کی، کہ سیدہ عائشہ رضی اللہ عنہا سیدہ اسماء رضی اللہ عنہا سے صرف دس سال چھوٹی تھیں، کیا بنا ہے، لیکن یہ کہنا پڑے گا کہ ان کے قول کی بنا کسی روایت پر ہی ہوگی، جیسا کہ انھوں نے خود بھی اسے ”قیل“ کے لفظ سے بیان کیا ہے۔ اس پایہ کا

آدمی اپنی طرف سے کوئی بات کہہ کر ”قیل“ کے ساتھ اسے بیان نہیں کر سکتا۔ انہیں کوئی روایت ملی ہوگی جس کی بنا پر انہوں نے یہ لکھا۔ ممکن ہے کہ ایسی کوئی روایت تلاش سے مل بھی جائے۔ میں نے اسے اس لیے قابل اعتبار سمجھا کہ ایک طرف تو سیدہ عائشہ رضی اللہ عنہا کی عمر نکاح کے وقت چھ یا سات سال، اور رخصتانہ کے وقت نو سال ہونے میں یقیناً کچھ گڑبڑ ہے، دوسرے بخاری کی بعض احادیث صاف بتاتی ہیں کہ بعثت کے پانچویں چھٹے سال میں وہ ہوش سنبھالے ہوئے تھیں، جب رسول اللہ ﷺ سیدنا ابوبکر رضی اللہ عنہما کے گھر آتے جاتے تھے، اور اسی وقت انہوں نے سورہ قمر کی آیت ﴿بَلِ السَّاعَةِ مَوْعِدُهُمْ﴾ کا نزول بھی یاد رکھا۔ پس نکاح کے وقت ان کی عمر چھ یا سات سال ہونا کسی صورت میں صحیح نہیں، بلکہ غالباً گیارہ بارہ سال کی عمر ہوگی۔ ممکن ہے مزید تحقیقات سے کچھ اور روشنی اس امر پر پڑ سکے۔ سر دست اس اصرار کی وجہ سے، جو بعض اطراف سے ہو رہا تھا، میں نے اپنے خیالات کا اظہار کر دیا ہے۔ (محمد علی، ۲۲ نومبر ۱۹۲۸ء)



حضرت سید صاحب رضی اللہ عنہ کا جواب

سیدہ عائشہ رضی اللہ عنہا کی عمر

مولانا محمد علی صاحب کے شبہات کا جواب

ناظرین! اوپر کا مضمون آپ ملاحظہ فرما چکے، اب اس ضمن میں میری گزارشوں پر بھی ایک نظر ڈال لیجیے، جو گو کسی قدر طویل ہیں، تاہم فوائد سے خالی نہیں۔ سب سے پہلے میں اپنے شذرات (معارف) میں غالب کے ایک مصرع کے لکھنے پر معافی چاہتا ہوں، جس کو مولوی صاحب نے طنز و استہزا سمجھا ہے، حالانکہ اس کا درجہ شوخی تحریر تک ہے۔ مگر بہر حال میں اس ایک مصرع کی معافی چاہتا ہوں کہ اس تحریر و مراسلہ سے مقصود واقعہ کی تحقیق ہے، نہ کہ کسی فریق کی دل آزاری اور استہزا۔

اس کے بعد میں مولوی صاحب کی انصاف پسندی اور جرأت کی داد دیتا ہوں کہ انھوں نے نہایت صفائی کے ساتھ اپنے مسامحات کا اعتراف کیا، اور صاف لکھا کہ ان کے پاس بوقت نکاح سیدہ عائشہ رضی اللہ عنہا کے سولہ سال اور بوقت رخصتی سترہ سال کی عمر ہونے پر تاریخ و حدیث کی کوئی سند موجود نہیں ہے۔ اور یہ تسلیم کر لیا کہ سیدہ عائشہ رضی اللہ عنہا کا نکاح شوال ۱۰ انبوی میں اور رخصتی شوال ۲ھ میں ہوئی، اور بہت کھینچ تان کرنے کے بعد بھی یہی تسلیم کیا کہ نکاح کے وقت ان کی عمر نو برس کے بجائے، جیسا کہ سیدہ عائشہ رضی اللہ عنہا کا بار بار بیان ہے، ۱۲ یا ۱۳ برس تھی، اور نکاح اور رخصتی میں تین برس کا نہیں، جیسا کہ سیدہ عائشہ رضی اللہ عنہا بتاتی ہیں، بلکہ

”ان کے نکاح اور رخصتانیہ میں پورے پانچ برس کا فرق تھا، اور چار سال سے کم تو کسی

صورت میں نہ تھا۔ اس لیے اگر ان کی عمر بوقت نکاح چھ یا سات سال مانی جائے، جیسا

کہ اکثر روایات میں ہے، تو بوقت رخصتانیہ نو سال کی عمر ہونا ناممکنات میں سے ہے۔“

اس سلسلہ میں چند امور کی طرف اشارہ کرنا ہے جس سے یہ ناممکن، ممکن ہو سکتا ہے:

① سب سے پہلی بات یہ ہے کہ آغاز اسلام میں، بلکہ عہد نبوت میں اور عہد صدیقی میں سنہ کا رواج نہ تھا، سنہ کی ترتیب عہد فاروقی میں ہوئی ہے۔ پہلے یہ طریقہ تھا کہ ہجرت سے اتنے مہینے پیشتر یا اتنے مہینے بعد یہ واقعہ ہوا۔ بعد میں لوگوں نے ان مہینوں سے سال بنا لیا، پھر سنہ کی ترتیب قائم ہو

گئی۔

۴) یہ جو مشہور ہے کہ رسول اللہ ﷺ نبوت کے بعد تیرہ برس مکہ میں رہے، تو یہ پورے تیرہ برس نہیں ہیں، بلکہ کسور کے ساتھ ہیں، یعنی چند مہینوں کی کمی کے ساتھ۔

۵) سنہ نبوی کو سنہ ہجری کے ساتھ جوڑنے میں ایک غلطی کثیر الوقوع ہے۔ وہ یہ ہے کہ لوگ سنہ ہجری کی خصوصیات سنہ نبوی پر بھی عائد کرتے ہیں۔ مثلاً یہ کہ سنہ ہجری محرم سے شروع ہو کر ذی الحجہ پر تمام ہوتا ہے، مگر سنہ نبوی کا یہ حال نہیں ہے۔ وہ مبہم طریقہ سے کسی مہینہ سے شروع ہو کر ذی الحجہ پر تمام ہوتا ہے، اور آخر میں محرم سے شروع ہو کر ربیع الاول پر تمام ہوتا ہے۔

۶) قرآن پاک کے اشارات اور ابن اسحاق <sup>۱</sup> کی روایت کی بنا پر یہ ثابت ہوتا ہے کہ انبوی رمضان سے شروع ہوا، تو گویا چار مہینے کے بعد ہی ذی الحجہ میں چار مہینوں پر تمام ہوا، اور آخری سال یعنی ۱۴ نبوی محرم اور صفر صرف دو مہینوں پر تمام ہوا۔ اس بنا پر سنہ نبوی درحقیقت بارہ برس اور چھ مہینوں پر مشتمل ہے، جس کو تجوز عام میں ۱۳ برس کہہ دیتے ہیں۔ جیسا کہ صحیح بخاری میں سیدنا ابن عباس رضی اللہ عنہما کی روایت ہے۔ <sup>۲</sup>

۷) ہجرت کا آغاز ربیع الاول سے ہوا، مگر سنہ کی تدوین کے وقت دو مہینے آگے بڑھا کر محرم ۱۴ نبوی سے محرم ۱ ہجری کا آغاز ہوا۔ اس سے معلوم ہوا کہ سال کے حساب میں اگر تدقیق اور غور سے کام نہ لیا جائے تو دو مہینے مکرر پڑ جاتے ہیں۔ اسی لیے ۱۴ نبوی نہیں بولتے، کیونکہ ۱۴ نبوی کے صرف دو مہینے ہیں، اور وہ ۱ ہجری میں داخل کر لیے گئے۔

۸) اب سنہ نبوی کا حال یہ ہے کہ اس کا پہلا سال چار مہینے کا، اس کے بعد ۱۲ سال بارہ مہینوں پر مشتمل، اور آخری سال دو مہینوں پر مشتمل ہے۔

۹) سیدہ عائشہ رضی اللہ عنہا کے واقعات کو سنین سے تطبیق دینے میں مولانا محمد علی صاحب نے یہ سمجھا ہے کہ سنین اصل ہیں اور ان کی عمر کا شمار ان سنین پر متفرع، حالانکہ یہ صریحاً مغالطہ ہے۔ اصل ان کی عمر کا شمار ہے اور وہ بھی انھی کے بتائے ہوئے سنین پر، اور اس شمار پر لوگوں نے سنہ ہجری کو تطبیق دیا ہے۔ اور ان روایات کے بموجب سیدہ عائشہ رضی اللہ عنہا کی عمر نکاح کے وقت چھ برس کی، اور رخصتی کے

۱ سیرۃ ابن ہشام (ص: ۱۱۱)

۲ صحیح بخاری، کتاب مناقب الانصار، باب ہجرة النبی ﷺ واصحابہ الی المدینة:

حدیث: ۳۹۰۲، ۳۹۰۳۔

صحیح مسلم، کتاب الفضائل، باب کم اقام النبی ﷺ بمکہ والمدینة، حدیث: ۲۳۵۱۔

وقت نو برس کی تھی، اور بیوگی کے وقت اٹھارہ برس کی۔ اب سنہ ہجری کی تطبیق سے اس کا جو سنہ بھی لگائیے، بعضوں نے پورے پورے ۱۲ مہینے کے سال لیے تو سنہ گھٹ گئے، اور بعضوں نے نبوت کا پہلا سال چار مہینوں والا، آخری سال دو مہینوں والا اور ہجرت کا پہلا سال دس مہینوں والا لیا، تو سنہ بڑھ گئے۔ اسی بنا پر بعض راوی کہتے ہیں کہ فلاں واقعہ سنہ اکو ہوا، دوسرا کہتا ہے سنہ ۲ میں ہوا۔ اس لیے خوب سمجھ لینا چاہیے کہ سنہ کا حساب اصل نہیں ہے بلکہ عمر کا حساب اصل ہے، اور اس سے حساب لگا کر راویوں نے سنہ بنایا ہے۔ اس لیے آپ سنہ کے حساب میں ترمیم کر سکتے ہیں مگر سیدہ عائشہؓ کی عمر کے حساب میں ترمیم نہیں کر سکتے۔

نکاح کے وقت سیدہ عائشہؓ نبیؐ کی عمر  
مولانا محمد علی لکھتے ہیں:

”روایات کے بڑے حصہ کا اس بات پر اتفاق نظر آتا ہے کہ سیدہ عائشہؓ کی عمر نکاح کے وقت چھ یا سات سال کی تھی۔“

اس کے بعد آپ چھ یا سات سال برابر لکھتے گئے ہیں، حالانکہ صرف ایک مشکوک الحافظ راوی نے اس وقت آپ کی عمر کا نو برس یا سات برس ہونا ظاہر کیا ہے، اور کہیں بھی سات برس نہیں ہے۔ اس بنا پر یہ کہنا صحیح نہیں ہے کہ ”روایات کے بڑے حصہ کا اس بات پر اتفاق نظر آتا ہے کہ سیدہ عائشہؓ کی عمر نکاح کے وقت چھ یا سات سال کی تھی۔“ بلکہ یہ کہنا صحیح ہے کہ ایک دو ہدایتوں کے علاوہ تمام روایتیں اس پر متفق ہیں کہ چھ برس کے سن میں نکاح اور نو برس کے سن میں رخصتی اور ۱۸ برس کے سن میں بیوگی ہوئی۔

مولانا نے ابن سعد کی یہ روایت نقل کی ہے کہ تَزَوَّجَهَا رَسُولُ اللَّهِ ﷺ وَهِيَ بِنْتُ تِسْعِ سِنِينَ<sup>①</sup> (جلد ۸) ”رسول اللہ ﷺ نے سیدہ عائشہؓ سے نکاح کیا تو وہ نو برس کی تھیں۔“ لیکن اس کے بعد ہی کافقرہ کیوں چھوڑ دیا کہ وَمَاتَ عَنْهَا وَهِيَ بِنْتُ ثَمَانِي عَشْرَةَ سَنَةً<sup>②</sup> یعنی ”اور آپ ﷺ نے وفات پائی تو وہ اٹھارہ برس کی تھیں۔“ حالانکہ اسی بعد کے فقرہ سے ظاہر ہوتا ہے کہ راوی سے رخصتی کی جگہ نکاح کا لفظ کہنے میں صریح غلطی ہوئی ہے۔ اسی طرح سات برس کے سن میں نکاح ہونے کی جو روایت ہشام بن عروہ سے ہے، وہ صفحہ ۳۲ پر نا تمام ہے، مگر صفحہ ۳۱ پر

① طبقات ابن سعد (۸/۲۰)

② طبقات ابن سعد (۸/۲۰)

تمام ہے، اور وہ یہ ہے کہ ”چھ یا سات میں نکاح ہوا اور نو میں رخصتی ہوئی۔“ مگر مولانا نے اس کامل روایت کے پورے فقرہ کا حوالہ نہیں دیا، تاکہ نو برس کی رخصتی کا واقعہ اس سے ثابت نہ ہو۔ جن ہشام بن عروہ سے نقل کرنے میں ابن سعد کے اس راوی کو اس بارے میں وہم ہو رہا ہے کہ سیدہ عائشہ رضی اللہ عنہا چھ برس کی تھیں یا سات کی، انھی کے صحیح و مستند راویوں کے بیان ہیں جن کی ابن سعد اور بخاری و مسلم میں روایتیں ہیں، مطلق وہم و تزلزل اس بات میں نہیں ہے کہ وہ نکاح کے وقت چھ برس کی اور رخصتی کے وقت نو برس کی تھیں۔

بہر حال نکاح کے وقت نو برس کا سن ہونا صرف ایک ضعیف الحافظ راوی کے بیان کے علاوہ، جو یہ کہتا ہے کہ ”نویس برس یا ساتویں برس نکاح ہوا“، اور کسی نے نو برس کا ہونا نہیں ظاہر کیا، اور جس دوسرے نے یعنی اسود نے نو برس میں نکاح ہونا بیان کیا ہے، ثابت ہو چکا ہے کہ اس سے اس کی مراد رخصتی ہے۔ کیونکہ وہ کہتا ہے کہ ”نویس برس نکاح ہوا، اور اٹھارہ برس کی تھیں جب رسول اللہ صلی اللہ علیہ وسلم نے وفات پائی۔“ اور ظاہر ہے کہ اگر نویس برس نکاح ہوتا اور تین برس کے بعد رخصتی ہوتی، اور اس کے بعد نو برس وہ رسول اللہ صلی اللہ علیہ وسلم کے ساتھ رہیں تو وفات نبوی صلی اللہ علیہ وسلم کے وقت وہ اٹھارہ کے بجائے اکیس برس کی ہوتیں، اور یہ اس راوی کے بیان کے خلاف ہے۔

اب جس راوی (ہشام بن عروہ رضی اللہ عنہ) سے ایک دو جگہ سات برس کے سن میں نکاح ہونا ابن سعد میں ہے، اسی سے متعدد صحیح ترین روایتوں میں تصریح بلاشک و شبہ چھ برس کے سن میں نکاح اور نو برس کے سن میں رخصتی مروی ہے۔ بخاری و مسلم کا ہرگز لحاظ نہ کیجیے، مگر صحیح اور کثیر روایتوں کا تو لحاظ کیجیے، جن کی بنا پر یہ بالکل قطعی ہے کہ چھ برس کے سن میں نکاح ہوا اور نو برس کے سن میں رخصتی ہوئی۔ جو کوئی نکاح کی عمر سات برس بھی بتاتا ہے، وہ رخصتی کی عمر نو ہی برس کہتا ہے، اور سات کو ملا کر نکاح اور رخصتی میں وہی تین برس کا فصل نکالتا ہے۔

اب آئیے دوسرے محققین کی طرح اس کو نبوی اور ہجری سنین سے تطبیق دے لیں۔ آپ نے تسلیم کر لیا ہے کہ ۱۰ نبوی میں نکاح ہوا۔ مہینا کی بھی تصریح کر دیجیے تاکہ سنہ کے بنانے میں آسانی ہو۔ وہ بالاتفاق شوال کا مہینا تھا۔ نکاح بھی شوال میں ہوا اور رخصتی بھی چند سال کے بعد شوال ہی میں ہوئی، اور دونوں باتوں کے درمیان فصل بھی بالاتفاق تین برس ہوا۔ اب جن محققوں نے، مثلاً علامہ عینی اور ابن عبدالبر رضی اللہ عنہما نے رخصتی کا وقت شوال ۲ھ لیا ہے، انھوں نے نکاح کا زمانہ شوال ۱۰

نبوی بتایا ہے، اور اگر کسی ایک دو نے غلطی سے ایسا کیا ہے کہ تاریخ نکاح ۱۰ نبوی اور تاریخ رخصتی ۲ھ قرار دی ہے، تو اس کی صورت یہ ہے کہ انھوں نے نبوت کا پہلا سال پورا کر کے آخری سال ۳۰ صفر ۱۴ نبوی کے بجائے ۳۰ صفر ۱۳ نبوی کو تمام کیا ہے، اور اس کی دلیل یہ ہے کہ شوال ۱۰ نبوی کا زمانہ نکاح مان کر شوال ۲ ہجری کے زمانہ رخصتی کو شوال ۱۰ نبوی کے تین برس بعد ہی قرار دیتے ہیں۔ آپ کی طرح چار پانچ برس نہیں قرار دیتے، جو ناممکن ہے۔

آپ سال بڑھانے کی غرض سے یہ کرتے ہیں کہ نکاح کا سال تو دوسرے فریق کے حساب سے لیتے ہیں، یعنی ۱۰ نبوی، اور رخصتی کا سال پہلے فریق کے حساب سے لیتے ہیں، یعنی ۲ھ، اور یہ صریح غلطی ہے۔ ان دونوں میں سے کوئی فریق بھی ان دو واقعوں کے درمیان تین برس سے زیادہ کا فصل نہیں مانتا۔ اس بارے میں انھی دو بزرگوں کے اقوال اور تحقیقات پیش کرتا ہوں جن کو آپ نے مستند قرار دیا ہے، یعنی علامہ بدرالدین عینی اور حافظ ابن عبدالبر رحمۃ اللہ علیہما۔ جنھوں نے شوال ۲ ہجری کا زمانہ رخصتی کے لیے اختیار کیا ہے۔

### علامہ عینی رحمۃ اللہ علیہ کا بیان

چنانچہ علامہ عینی رحمۃ اللہ علیہ جو یہ مانتے ہیں کہ شوال ۲ھ میں رخصتی ہوئی، انھوں نے شوال ۲ھ اس لیے تسلیم کیا کہ ان کے نزدیک صحیح یہ ہے کہ نکاح ۱۰ نبوی میں نہیں بلکہ ۱۱ نبوی میں ہوا۔ اس لیے تین برس کے فصل کے ساتھ انھوں نے شوال ۲ھ تسلیم کیا۔ یہ نہیں کیا ہے کہ نکاح ۱۰ نبوی میں مان کر رخصتی ۲ھ میں تسلیم کیا ہو، جیسا کہ سالوں کے بڑھانے کے لیے آپ کر رہے ہیں۔ اس کے ساتھ اصل بحث یعنی سیدہ عائشہ رضی اللہ عنہا کی عمر کے متعلق بھی ان کا بیان محفوظ رکھیے:

((تَزَوَّجَهَا رَسُولُ اللَّهِ ﷺ بِمَكَّةَ قَبْلَ الْهِجْرَةِ بِسِتِّينَ، وَقِيلَ بِثَلَاثِ وَقِيلَ بِسِنَةٍ وَنُصِفَ أَوْ نَحْوَهَا فِي شَوَّالٍ وَهِيَ بِنْتُ سِتِّ سِنِينَ وَقِيلَ سَبْعَ وَبَنَى بِهَا فِي شَوَّالٍ أَيْضًا بَعْدَ وَقَعَةِ بَدْرٍ فِي السَّنَةِ الثَّانِيَةِ مِنَ الْهِجْرَةِ أَقَامَ فِي صُحْبَتِهِ ثَمَانِيَةَ أَعْوَامٍ وَخَمْسَةَ أَشْهُرٍ وَتُوفِيَ عَنْهَا وَهِيَ بِنْتُ ثَمَانِي عَشْرَةَ وَعَاشَتْ خَمْسًا وَسِتِّينَ سَنَةً))<sup>①</sup>

”رسول اللہ ﷺ نے سیدہ عائشہ رضی اللہ عنہا سے مکہ میں ہجرت سے دو سال پہلے، اور کہا گیا کہ

تین سال پہلے، اور کہا گیا کہ ڈیڑھ سال پہلے یا اس کے قریب شوال میں نکاح کیا، جب وہ چھ برس کی تھیں، اور کہا گیا کہ سات برس کی تھیں، اور ان کی رخصتی کرائی شوال میں واقعہ بدر کے بعد ۲ھ میں، اور وہ آپ ﷺ کی صحبت میں آٹھ برس اور پانچ مہینے رہیں۔

جب آپ نے وفات پائی تو وہ اٹھارہ برس کی تھیں اور پینٹھ برس کی عمر پائی۔“

دیکھئے، علامہ عینی رحمۃ اللہ علیہ نے ہجرت سے دو سال پہلے یعنی شوال ۱۱ھ کا نکاح تسلیم کیا ہے اور باقی اقوال کو ضعیف قرار دیا ہے۔ جن لوگوں نے ہجرت سے تین سال قبل نکاح تسلیم کیا ہے، وہ شوال ۱۱ھ میں رخصتی تسلیم کرتے ہیں۔ جو لوگ ہجرت سے ڈیڑھ سال پہلے کہتے ہیں، وہ اس لیے کہ شوال ۱۱ھ میں ان کے نزدیک تین سال پورے ہو جاتے ہیں۔ الغرض یہ تمام سنیں اسی تفصیل میں ہیں کہ نکاح اور رخصتی میں تین سال کا فصل قائم رہے۔ سنین کے تطابق کے جھگڑے کو چھوڑ کر اصل بحث میں، کہ وہ نکاح کے وقت چھ برس کی، رخصتی کے وقت نو برس کی اور بیوگی کے وقت اٹھارہ برس کی تھیں، علامہ عینی رحمۃ اللہ علیہ کو کوئی اختلاف نہیں ہے۔

علامہ ابن عبدالبر رحمۃ اللہ علیہ

دوسرا حوالہ آپ نے علامہ ابن عبدالبر رحمۃ اللہ علیہ کا دیا ہے۔ بے شک انھوں نے استیعاب، جلد دوم، صفحہ ۶۵ (حیدرآباد) میں زیر بن بکار رحمۃ اللہ علیہ کے حوالہ سے من جملہ دوسری روایتوں کے ایک روایت یہ لکھی ہے کہ ”شوال ۱۰ نبوی میں ہجرت سے تین سال پہلے نکاح ہوا اور مدینہ میں ہجرت سے اٹھارہ مہینے بعد شوال میں رخصتی ہوئی۔“

مگر یہ خود علامہ ابن عبدالبر رحمۃ اللہ علیہ کی تحقیق نہیں ہے، بلکہ ان کی کتاب کی من جملہ اور روایتوں کے ایک روایت یہ بھی ہے، کہ جو ابن شہاب زہری رحمۃ اللہ علیہ پر موقوف ہے، اور بھی اس میں نقائص ہیں۔ ان کی اصل تحقیق یہ ہے جس کو انھوں نے شروع میں اپنی طرف سے لکھا ہے:

((وَتَزَوَّجَهَا رَسُولُ اللَّهِ ﷺ بِمَكَّةَ قَبْلَ الْهِجْرَةِ بِسِتِّينَ هَذَا قَوْلُ أَبِي

عُبَيْدَةَ قَالَ غَيْرُهُ بِثَلَاثِ سِنِينَ وَهِيَ بِنْتُ سَيْبٍ وَقِيلَ بِنْتُ سَعْبٍ))

”رسول اللہ ﷺ نے ان سے مکہ میں ہجرت سے دو برس پہلے نکاح کیا، یہ ابو عبیدہ کا قول ہے، اور دوسرے نے کہا کہ تین برس پہلے نکاح کیا، اور وہ اس نکاح کے وقت چھ

❖ الاستیعاب لابن عبدالبر (۱۰۸/۳)

❖ الاستیعاب (۱۰۸/۳)

برس کی تھیں، اور کہا گیا ہے کہ سات برس کی تھیں۔“

اور سب سے آخر میں ان کا وہ بیان ہے جس کو وہ اجماعی کہتے ہیں:

((وَابْتَنَىٰ بِهَا بِالْمَدِينَةِ وَهِيَ ابْنَةُ تِسْعٍ لَا أَعْلَمُهُمْ اِخْتَلَفُوا فِي ذَلِكَ))

”اور ان کی رخصتی مدینہ میں ہوئی جب وہ نو برس کی تھیں، اور مجھے علم نہیں کہ کسی نے بھی

اس میں اختلاف کیا ہے۔“

یہی علامہ ابن عبدالبر رحمۃ اللہ علیہ اسی کتاب کے حصہ اول صفحہ ۱۹ (حیدرآباد) میں لکھتے ہیں:

((تَزَوَّجَهَا بِمَكَّةَ قَبْلَ سَوْدَةَ وَقِيلَ بَعْدَ سَوْدَةَ اَجْمَعُوا عَلٰى اَنَّهُ لَمْ يَبْنَ

بِهَا اِلَّا بِالْمَدِينَةِ قَبْلَ سَنَةِ هَاجَرَ وَقِيلَ سَنَةُ اِسْتَنْتَيْنِ مِنَ الْهَجْرَةِ فِي

سَوَّالٍ وَهِيَ ابْنَةُ تِسْعٍ سِنِينَ وَكَانَتْ فِي حِينٍ عَقَدَ عَلَيْهَا بِنْتُ سِتِّ

سِنِينَ وَقِيلَ بِنْتُ سَبْعٍ سِنِينَ))

”ان سے نکاح مکہ میں ہوا سیدہ سودہ رضی اللہ عنہا سے پہلے، اور کہا گیا ہے کہ سیدہ سودہ رضی اللہ عنہا کے

بعد۔ اس پر اتفاق ہے کہ رخصتی مدینہ ہی میں ہوئی۔ کہا گیا ہے کہ جس سال ہجرت فرمائی

اسی سال (یعنی ۱ھ)، اور کہا گیا ہے شوال ۲ھ، اور اس وقت وہ نو برس کی تھیں، اور عقد

کے وقت چھ برس کی تھیں، اور کہا گیا کہ سات برس کی تھیں۔“

آپ نے ملاحظہ فرمایا کہ سنہ اصل نہیں بلکہ عمر کا بیان اصل ہے اور اس سے سنین کی تعیین کی

گئی ہے، اور چونکہ سنین میں مہینے چھوٹے اور بڑے ہیں، اس لیے لوگوں میں سنین کی تعیین میں

اختلاف ہے، لیکن نکاح کے وقت چھ برس اور رخصتی کے وقت نو برس میں اصلاً کسی محقق کو اختلاف

نہیں ہے۔

### صاحب مشکوٰۃ کا قول

افسوس ہے کہ مجیب نے آخر میں اس امر کو کہ ”کہا گیا ہے کہ سیدہ عائشہ رضی اللہ عنہا اپنی بہن سیدہ

اسماء رضی اللہ عنہا سے دس برس چھوٹی تھیں،“ صاحب مشکوٰۃ کا قول بتایا ہے۔ حالانکہ مشکوٰۃ میں اس قسم کا کوئی

قول نہیں ہے، بلکہ واقعہ یہ ہے کہ مشکوٰۃ کے مؤلف کا ایک دوسرا مختصر سا رسالہ ”اسماء الرجال“ میں

◇ الاستيعاب (۱۰۸/۴)

◇ الاستيعاب (۱۰۳/۴)

ہے، اس میں نسخہ کی غلطی یا کتابت کی غلطی یا نقل کی غلطی سے ایسا ”قبیل“ یعنی ضعیف روایت کے طور پر لکھا ہے، جس کی صحت کی تائید اسلام کے کسی ایک مجموعہ سے نہیں ہوتی، چہ جائے کہ معتبر احادیث سے ہو، جیسا کہ فریق نے کہا تھا۔ بہر حال ولی الدین خطیب تبریزی رحمۃ اللہ علیہ نے بحیثیت صاحب مشکوٰۃ نہیں، بلکہ بحیثیت ”صاحب اکمال فی اسماء الرجال“ ایسا ضعیف اور غیر مؤید قول ”قبیل“ کر کے نقل کیا ہے۔ میں نے ”صاحب مشکوٰۃ“ کے لفظ سے اس لیے انکار کیا کہ عام لوگوں میں مشکوٰۃ شریف کو جواہریت حاصل ہے، اس کی بنا پر ان کو شبہ ہوگا کہ شاید یہ کہیں مشکوٰۃ میں مذکور ہے، حالانکہ ایسا نہیں ہے۔ بہر حال اگر اب مشکوٰۃ اور اکمال کے مؤلف سے ہی آپ کو اس قدر حسن ظن ہے کہ ”اس پایہ کا آدمی اپنی طرف سے کوئی بات کہہ کر قبیل کے ساتھ اسے بیان نہیں کر سکتا“ تو اس پایہ کا آدمی یقیناً ایسا نہیں ہو سکتا کہ آپ کو جن دو حدیثوں سے سیدہ عائشہ رضی اللہ عنہا کے نکاح اور رخصتی کی عمر میں مغالطہ ہوا، وہ ان سے بے خبر ہو، بایں ہمہ دیکھئے کہ وہ کیا کہتا ہے۔ اسی اکمال میں، جس کو آپ اس پایہ کی کتاب سمجھتے ہیں، سیدہ عائشہ رضی اللہ عنہا کے حال میں ہے (یہ ملحوظ رہے کہ ان کے نزدیک قیام مکہ کا آخری زمانہ ۳۰ صفر ۱۳ نبوی ہے۔ یہ ملحوظ رہے کہ ہجرت سے تین سال قبل سے مقصود شوال ۳ قبل ہجرت ہے جو مطابق ۱۱ نبوی ہے، اور ۲ قبل ہجرت مطابق ۱۲ نبوی اور ۱ قبل ہجرت مطابق محرم ۱۳ تا ۳۰ صفر ۱۲ نبوی۔ صرف دو ماہ):

((خَطَبَهَا النَّبِيُّ ﷺ وَتَزَوَّجَهَا بِمَكَّةَ فِي شَوَّالِ سَنَةِ عَشْرِ مِّنَ النَّبْوَةِ قَبْلَ الْهَجْرَةِ بِثَلَاثِ سِنِينَ وَقَبْلَ غَيْرِ ذَلِكَ وَأَعْرَسَ بِهَا بِالْمَدِينَةِ فِي شَوَّالِ سَنَةِ اثْنَتَيْنِ عَلَى رَأْسِ ثَمَانِي عَشْرَ شَهْرًا وَلَهَا تِسْعُ سِنِينَ وَقَبْلَ دَخْلِ بِهَا بِالْمَدِينَةِ بَعْدَ سَبْعَةِ أَشْهُرٍ مِّنْ مَّقْدِمَةٍ وَبَقِيَتْ مَعَهُ تِسْعُ سِنِينَ وَمَاتَ عَنْهَا وَلَهَا ثَمَانِي عَشْرَةَ سَنَةً))

”رسول اللہ ﷺ نے سیدہ عائشہ رضی اللہ عنہا سے نسبت کی اور بیاہ کیا، مکہ میں شوال ۱۰ نبوی میں، ہجرت سے تین سال پہلے، اور اس کے سوا بھی کہا گیا ہے (یعنی دو برس، ڈیڑھ برس پہلے)۔ اور آپ ﷺ نے ان کو رخصت کرایا مدینہ میں شوال ۲ھ میں، ہجرت کے اٹھارہ مہینے کے بعد، اور وہ اس وقت نو برس کی تھیں، اور کہا گیا ہے کہ آپ ﷺ نے ان کو مدینہ میں مدینہ آنے کے سات مہینے بعد (یعنی شوال ۱ھ) میں رخصت کرایا۔ وہ آپ کے

پاس نو برس رہیں، اور جب آپ ﷺ نے وفات پائی تو وہ اٹھارہ برس کی تھیں۔“ لیجئے، ولی الدین خطیب رحمۃ اللہ علیہ صاحب مشکوٰۃ و صاحب اکمال بھی اس باب میں وہی کہتے ہیں جو دنیا کہہ رہی ہے۔ پس ایسے اجماعی مسئلہ کا، جو صرف بخاری نہیں بلکہ قرآن پاک کے سوا احادیث کے سارے صحاح، جوامع، مسانید، سنن، معاجم، بلکہ اسلام کے سارے مذہبی، فقہی، تاریخی، حدیثی، سیرتی ذخیرہ کتب و روایات کا متفق علیہ و متواتر بیان ہو، اس کی تکذیب اپنے چند غلط قیاسات سے کرنا کس قدر حیرت انگیز ہے۔

سیرت عائشہ رضی اللہ عنہا سے استناد

مولانا نے میری تالیف سیرت عائشہ رضی اللہ عنہا سے بھی استناد کیا ہے، جس میں نکاح کا سال شوال ۱۰ نبوی لکھا ہے، حالانکہ مولانا نے اگر غور کیا ہوتا تو واضح ہو جاتا کہ نبوت کا دسواں سال اس فرض پر لکھا گیا ہے کہ نبوت کا پہلا سال پورا لیا جائے اور تیرھویں سال میں ادھر صرف دو مہینے محرم اور صفر ڈالے جائیں، تو اس حساب سے شوال ۱۰ نبوی کے دو مہینے ذیقعدہ اور ذی الحجہ ہوں۔ ۱۱ نبوی کا ایک سال، ۱۲ نبوی کا ایک سال، ۱۳ نبوی کے دو ماہ، کل دو سال چار مہینے، ہجرت سے پہلے اور ربیع الاول اہ سے شوال اہ تک آٹھ مہینے، کل ۳۶ مہینے ہوئے، جس کے تین سال پورے ہوئے۔

لیکن دوسرا نظریہ یہ ہے کہ نبوت کے پہلے سال کو نام تمام رکھ کر تیرھویں سال کو پورا کر لیا جائے۔ سیرت عائشہ رضی اللہ عنہا میں نبوت کا دسواں سال نکاح کا زمانہ لکھنے میں مجھے اعتراف ہے کہ مجھ سے ان دونوں نظریوں میں تخیل ہو گئی ہے۔ نبوت کے دسویں سال کے اخیر کی جگہ گیارھویں سال کا اخیر لکھنا چاہیے، اور غلطی خود اسی کتاب کی تصریحات سے بالکل ظاہر و واضح ہے، اور میں نہیں سمجھتا کہ مولانا جیسے دقیقہ رس اور نکتہ سنج پر یہ غلطی واضح نہیں ہوئی، کیوں کہ:

اس کتاب کے صفحہ ۲۰ پر ان لوگوں کے قول کی تردید کے بعد جنہوں نے نبوت کے چوتھے

سال کی پیدائش اور دسویں سال کے نکاح کا حساب جوڑا ہے، میں نے یہ لکھا ہے کہ:

”اس لحاظ سے ان کی ولادت کی صحیح تاریخ نبوت کے پانچویں سال کا آخری حصہ ہوگا،

یعنی شوال ۹ قبل ہجرت، مطابق جولائی ۶۱۳ء۔“

اب دیکھئے کہ جب شوال ۵ نبوی اور ۹ قبل ہجرت پیدائش کہہ رہا ہوں تو اس کے چھ برس بعد نکاح کی تاریخ شوال ۱۱ نبوی بالکل صاف ہے۔

پھر صفحہ ۲۷ پر ہے کہ:

”اس لحاظ سے شوال ۳ قبل ہجرت مطابق مئی ۶۲۰ء میں سیدہ عائشہ رضی اللہ عنہا کا نکاح ہوا۔“  
شوال ۳ قبل ہجرت مطابق مئی ۶۲۰ء وہی شوال ۱۱ نبوی ہوا۔

اس کے اسی صفحہ پر لکھتا ہوں:

”سیدہ عائشہ رضی اللہ عنہا نکاح کے بعد تقریباً تین برس میکے میں رہیں۔ دو برس تین مہینے مکہ اور سات آٹھ مہینے ہجرت کے بعد مدینہ میں۔“

کس قدر صریح ہے کہ میں نکاح کے بعد قیام مکہ کے صرف دو برس تین مہینے فرض کر رہا ہوں، جس کے صاف معنی یہ ہیں کہ میں نکاح کو ۱۱ نبوی کا واقعہ قرار دے رہا ہوں۔

مزید تصریح کے لیے شمسی سال کا تطابق بھی لکھ دیا ہے کہ جولائی ۶۱۳ء میں ولادت (ص ۲۰) اور مئی ۶۲۰ء میں نکاح ہوا (ص ۲۷) سے ۶۱۹ء تک پورے پانچ برس ہوئے اور جولائی ۶۱۳ء کے چھ مہینے اور مئی ۶۲۰ء کے پانچ مہینے کل گیارہ مہینے، غرض شمسی حساب سے (میرے مولویانہ تخمینہ حساب سے) نکاح کے وقت ان کی عمر پانچ برس ۱۱ مہینے کی تھی۔

پھر میں نے اسی صفحہ ۲۷ پر ۳ قبل ہجرت نکاح کا سال لکھتے ہوئے کہا ہے کہ اسی کی توثیق علامہ ابن عبدالبر رحمہ اللہ نے بھی کی ہے۔ اب دیکھ لیجیے کہ جس قول کو انھوں نے اختیار کیا ہے، وہ کیا ہے؟ وہ یہی ہے کہ ہجرت سے دو سال پیشتر (استیعاب، جلد ۲، ص ۶۵)، اور یہ تخمینا ہے، ورنہ دقیقاً دو سال چار مہینے ہوئے۔

ان تمام تصریحات سے صاف ظاہر ہے کہ سیرت عائشہ رضی اللہ عنہا کے مصنف کے نزدیک نکاح شوال ۱۱ نبوی اور رخصتی شوال ۱۱ھ کا واقعہ ہے۔ شوال ۱۱ نبوی میں سیدہ عائشہ رضی اللہ عنہا کی عمر چھ سال اور تین سال کے بعد شوال ۱۱ھ میں وہ نو برس کی تھیں۔ ۱۲ نبوی کا پورا سال، ۱۳ نبوی کا پورا سال، دو برس ہوئے، اور ۱۱ نبوی کے ذیقعدہ اور ذی الحجہ دو مہینے، اور ۱۳ نبوی یعنی ۱۱ھ کے دس مہینے، ۱۲ مہینے ہوئے، پورے تین سال کا فرق ہوا۔

سیرت عائشہ رضی اللہ عنہا کے صفحہ ۳۸ پر میں نے لکھا ہے:

”جس دن یہ مختصر قافلہ دشمن کی گھائیوں سے بچتا ہوا مدینہ پہنچا، نبوت کا چودھواں سال اور ربیع الاول کی بارہویں تاریخ تھی۔“

ان تمام تصریحات کا صاف و صریح اقتضایہ ہے کہ سیرت کے صفحہ ۲۷ پر جو نبوت کا دسواں

سال لکھا ہے، وہ درحقیقت گیارہواں سال ہے، دسواں نہیں۔ اور یہ ایک ایسی کھلی ہوئی لفظی غلطی ہے کہ مولانا محمد علی صاحب کے فضل و کمال کو دیکھتے ہوئے یقین نہیں آتا کہ وہ اس پر متنبہ نہ ہوئے ہوں۔

ہجرت سے تین برس پہلے شوال میں نکاح ہونا جو لوگ کہتے ہیں، وہ درحقیقت لفظی تسامح میں مبتلا ہیں۔ ہجرت سے تین سال پہلے سے ان کا مقصود شوال ۳ قبل ہجرت ہے، نہ یہ کہ گن کر پورے تین سال، کہ گننے میں تو وہ صرف دو برس چار مہینے ہوں گے، اور سنہ کہنے میں ۳ قبل ہجرت کہنا صحیح ہوگا، کہ سنہ کہنے کے لیے پورے ۱۲ مہینے کا لینا ضروری نہیں، اور سال کہنے میں پورے بارہ مہینوں کا تحیل آتا ہے۔ اسی بنا پر صحیح بخاری (باب تزویج عائشہ رضی اللہ عنہا) میں سیدنا عروہ بن زبیر رضی اللہ عنہ سے جو یہ روایت ہے کہ:

((تُوْقِيَتْ خَدِيْجَةُ رَضِيَ اللهُ عَنْهَا قَبْلَ مَخْرَجِ النَّبِيِّ ﷺ إِلَى الْمَدِيْنَةِ بِثَلَاثِ سِنِيْنَ فَلَبِثَتْ سَنَتَيْنِ أَوْ قَرِيْبًا مِنْ ذَلِكَ وَنَكَحَ عَائِشَةَ رَضِيَ اللهُ عَنْهَا وَهِيَ بِنْتُ سِتِّ سِنِيْنَ ثُمَّ بَنَى بِهَا وَهِيَ بِنْتُ تِسْعِ سِنِيْنَ))

”سیدہ خدیجہ رضی اللہ عنہا نے رسول اللہ ﷺ کے مدینہ کی طرف نکلنے سے تین سال پہلے انتقال کیا۔ پھر آپ دو برس یا اس کے قریب ٹھہرے، اور سیدہ عائشہ رضی اللہ عنہا سے نکاح کیا جب وہ چھ برس کی تھیں، اور رخصتی کرائی جب وہ نو برس کی تھیں۔“

اس عبارت میں ہجرت مدینہ سے تین برس قبل جو کہا گیا ہے، اگر اس سے پورے مدتہائی تین سال مراد لیے جائیں تو اس عبارت سے کہ ”پھر آپ دو برس یا اس کے قریب ٹھہرے“، یہ مطلب ہو گا کہ سیدہ خدیجہ رضی اللہ عنہا کی وفات کے تخمیناً دو برس یا اس کے قریب اور مدتہائاً ڈیڑھ برس کے بعد سیدہ عائشہ رضی اللہ عنہا کا نکاح ہوا۔ یعنی سیدہ خدیجہ رضی اللہ عنہا کی وفات ربیع الاول ۱۱ نبوی میں ماننا پڑے گی، تاکہ ربیع الاول ۱۲ نبوی مطابق ربیع الاول ۱ھ میں پورے تین برس ان کی وفات کو ہو جائیں۔ پھر سیدہ عائشہ رضی اللہ عنہا کا نکاح اس کے ڈیڑھ برس بعد شوال ۱۲ نبوی میں ماننا پڑے گا، یعنی ہجرت سے ڈیڑھ سال پہلے، جیسا کہ بعضوں نے مانا ہے، اور پھر رخصتی تین برس کے بعد شوال ۱۵ نبوی مطابق شوال ۲ھ میں۔ یہ ایک قول ہے جس کی طرف محققین کی ایک جماعت گئی ہے، جس میں علامہ ابن عبد البر، علامہ عینی اور امام نووی رحمہم اللہ وغیرہ شامل ہیں۔ اس قول کے بموجب، سیدہ عائشہ رضی اللہ عنہا کی

◊ صحیح بخاری، کتاب مناقب الانصار، باب تزویج النبی ﷺ عائشہ رضی اللہ عنہا، ح: ۳۹۸۶۔

ولادت شوال ۶ نبوی مانتی پڑے گی۔

دوسرا مطلب اس روایت کا یہ ہو سکتا ہے کہ سیدہ خدیجہ رضی اللہ عنہا کی وفات ہجرت سے تین برس پہلے تخمیناً ہوئی، یعنی ۳ قبل ہجرت۔ اس لحاظ سے وفات رمضان ۱۱ نبوی میں ہوگی، یعنی ہجرت سے تدقیقاً ڈھائی برس پیشتر۔ اور سیدہ عائشہ رضی اللہ عنہا کا نکاح اس کے ایک ہی مہینہ کے بعد شوال ۱۱ نبوی میں ہوا، اور رخصتی شوال ۱۴ نبوی یعنی شوال ۱۱ھ میں، اور اس بنا پر روایت کے اس فقرہ کا کہ ”پھر آپ دو برس یا ڈیڑھ برس ٹھہرے“ کا مطلب یہ ہوگا کہ سیدہ سودہ اور سیدہ عائشہ رضی اللہ عنہما سے نکاح ہو جانے کے باوجود آپ کسی بیوی کے پاس ڈیڑھ دو برس تک نہیں گئے۔ پھر اس مدت کے بعد مکہ میں سیدہ سودہ رضی اللہ عنہا سے ملاقات کی اور اس کے ڈیڑھ برس کے بعد سیدہ عائشہ رضی اللہ عنہا کی رخصتی ہوئی، اس حساب سے سیدہ عائشہ رضی اللہ عنہا کی ولادت ۵ نبوی کا آخر ہوگا۔ نکاح کا زمانہ شوال ۱۱ نبوی ہوگا اور رخصتی کا زمانہ ۱۱ھ ہوگا۔ حافظ ابن حجر عسقلانی رحمۃ اللہ علیہ وغیرہ نے اس قول کو اختیار کیا ہے اور روایات کی تطبیق و مراجعت سے اسی کو صحیح ثابت کیا ہے۔

الغرض تمام محققین اخبار و سیر و آثار نے روایات اور ان کے مطالب کے اختلاف کی بنا پر سنین کی تعیین میں جو کچھ اختلاف کیا ہو، مگر اس امر میں اختلاف نہیں کیا ہے کہ وہ نکاح کے وقت چھ برس کی یا زیادہ سے زیادہ سات برس کی، اور رخصتی کے وقت وہ نو برس کی تھیں۔ یعنی ان کی عمر کے شمار کی مطابقت میں سنین ترتیب دیے ہیں، سنین کی مطابقت سے عمر کی تعیین نہیں کی ہے۔ دوسری عبارت میں یوں کہیے کہ ان کی عمر کا شمار اصل ہے، اور نبوی و ہجری سنین کی تعیین فرع ذبیحہ ہے۔ یہ نہیں کہ ہجری و نبوی سنین اصل ہیں اور عمر کا شمار نتیجہ و فرع ہے۔ سنین میں اصلاح و ترمیم ہو سکتی ہے، مگر عمر کے شمار میں نہیں ہو سکتی۔ **هَذَا هُوَ الْمَطْلُوبُ**۔

### فریق کے دو مؤیدات

اصل دلائل کے بعد اب مؤیدات کی بحث باقی ہے۔ گو کہ مجھے یہ حق پہنچتا ہے کہ میں بھی مجیب کے مؤیدات کے جواب دینے سے اسی طرح احتراز کروں جس طرح اس نے میرے مؤیدات کے جواب دینے سے احتراز کیا ہے، حالانکہ وہ پورا مضمون جو معارف جولائی ۲۸ء میں چھپا ہے، اس کے ملاحظہ سے گزر چکا ہے۔ مگر صرف اس لیے کہ تحقیق حق ہو، میں مجیب کے دونوں قیاسی مؤیدات کا بھی جواب دیتا ہوں۔

سیدنا ابوبکر رضی اللہ عنہ کے ارادہ ہجرت کے واقعہ سے استدلال

قیاس کا سلسلہ یہ ہے کہ صحیح بخاری باب ہجرت النبی ﷺ میں روایت ہے، جو مولوی صاحب کے ترجمہ کے مطابق یہ ہے کہ سیدہ عائشہ رضی اللہ عنہا فرماتی ہیں کہ ”میں نے جب سے ہوش سنبھالا اپنے ماں باپ کو دین اسلام پر پایا، اور کوئی دن نہیں گزرتا تھا مگر رسول اللہ ﷺ صبح اور شام ہمارے ہاں آتے تھے، پھر جب مسلمانوں پر مصائب آئے تو (سیدنا) ابوبکر (رضی اللہ عنہ) سر زمین حبش کی طرف نکلے، مولوی صاحب ممدوح نے اس حدیث سے یہ سمجھا ہے کہ سیدنا ابوبکر صدیق رضی اللہ عنہ نے پہلی ہجرت (۵ نبوی وائی) میں شرکت کرنی چاہی اور اس وقت سیدہ عائشہ رضی اللہ عنہا صاحب ہوش تھیں، اور ہوش کے لیے پانچ چھ سال کا ہونا ضروری ہے۔ غالباً مولوی صاحب کے اس قیاس کا نتیجہ یہ ہو گا کہ وہ سیدہ عائشہ رضی اللہ عنہا کی ولادت انبوی بتائیں، یا اس سے بھی ایک سال پہلے۔

لیکن اس سلسلہ میں سب سے پہلی بات یہ ہے کہ حدیث میں الفاظ یہ ہیں: ((لَمْ أَعْقُلْ أَبِي قَطُّ إِلَّا وَهَمًا يَدِينَانِ الدِّينِ)) اس کا ترجمہ مولوی صاحب نے اپنے مطلب کے مطابق یہ کیا ہے کہ ”جب سے میں نے ہوش سنبھالا، اپنے ماں باپ کو دین پر پایا۔“ حالانکہ صحیح ترجمہ یہ ہے کہ ”میں نے اپنے ماں باپ کو نہیں پہچانا لیکن ان کو دین کی پیروی کرتے ہوئے۔“ ہر عاقل سمجھ جاتا ہے کہ ”میں نے جب سے ہوش سنبھالا“ اور ”میں نے جب سے اپنے ماں باپ کو سمجھا یا پہچانا“ دونوں میں آسمان زمین کا فرق ہے۔ ”ہوش سنبھالنے“ کا لفظ کسی قدر زیادہ سن کے لیے یاس تمیز کے لیے بولا جاتا ہے۔ لیکن ”جب سے میں نے اپنے ماں باپ کو سمجھا یا پہچانا“ اپنے سن اور تمیز کو ظاہر نہیں کرتا۔ اس لیے اس لفظ سے ہمارے فریق کا سیدنا ابوبکر رضی اللہ عنہ کی ہجرت کے وقت سیدہ عائشہ رضی اللہ عنہا کے پانچ چھ برس کے صاحب تمیز و ہوش ہونے پر استدلال صحیح نہیں۔

اس کے بعد اس حدیث کے متعلق مجھے دو حیثیت سے بحث کرنی ہے: ایک تو اپنے جانتے محدثانہ بحث کرنا ہے، جسے خواص اور علم حدیث کے صاحب ذوق سمجھ سکتے ہیں، اور دوسری عام اور رواداری کی حیثیت سے۔

پہلا طریقہ

اصل یہ ہے کہ یہ حدیث چار ٹکڑوں سے مرکب ہے: ایک یہ ہے کہ ”میں نے جب سے اپنے

صحیح بخاری، کتاب مناقب الانصار، باب ہجرت النبی ﷺ واصحابہ الی المدینہ،

حدیث: ۳۹۰۵۔

والدین کو جانا پہچانا، ان کو دین کا پیرو پایا، دوسرا ٹکڑا ”روزانہ صبح و شام کی آمد و رفت کا ہے“، تیسرا ”سیدنا ابوبکر رضی اللہ عنہ کی ہجرت حبشہ کے ارادہ کا ہے“، اور چوتھا ٹکڑا ”مدینہ منورہ کی ہجرت کا ہے“۔ یہ حدیث ابن شہاب زہری رضی اللہ عنہ سے مروی ہے۔ ان کی عادت ہے کہ اخبار و سیر کی روایات میں وہ ایک واقعہ کے مختلف واقعات متعلقہ کو تسلسل کے لیے جوڑ کر بیان کرتے ہیں۔ تمام بڑے بڑے واقعات میں انھوں نے یہی کیا ہے۔ مثلاً حدیث آغاز وحی، حدیث البوسفیان و قیصر و مصاحبین قیصر، حدیث واقعہ اُفک اور آخری واقعہ میں جیسا کہ بخاری میں ہے، اور کتب سیر میں تو ہر جگہ انھوں نے اپنی اس روش کی تشریح کر دی ہے۔

یہ حدیث کتب صحاح میں سے صرف صحیح بخاری میں ہے۔ امام بخاری رضی اللہ عنہ نے اپنے دستور کے مطابق اس حدیث کو کہیں ایک ساتھ، کہیں ٹکڑے کر کے، مختلف ابواب میں درج کیا ہے، مثلاً کتاب المساجد، کتاب الکفالة، کتاب الادب، باب غزوة الرجب، کتاب الحجرة۔ کتاب الکفالة بروایت عقیل عن ابن شہاب الزہری صرف پہلا ٹکڑا ہے، یعنی:

((لَمْ أَعْقِلْ أَبُوَيَّ إِلَّا وَهُمَا يَدِينَانِ الدِّينِ))<sup>①</sup>

”میں نے اپنے والدین کو جب سے پہچانا ان کو دین کا پیرو پایا۔“

نیز ابن سعد (ترجمہ ابی بکر<sup>ؓ</sup>) میں بھی بروایت زہری اتنا ہی ٹکڑا ہے۔<sup>②</sup> پھر صحیح بخاری باب الادب میں والدین کی شناخت، رسول اللہ ﷺ کی روزانہ صبح و شام کی آمد اور پھر ہجرت مدینہ کا ذکر ہے۔ الفاظ یہ ہیں:

((لَمْ أَعْقِلْ أَبُوَيَّ إِلَّا وَهُمَا يَدِينَانِ الدِّينِ وَلَمْ يَمُرَّ عَلَيْنَا يَوْمٌ إِلَّا وَيَأْتِينَا فِيهِ رَسُولُ اللَّهِ ﷺ بُكْرَةً وَعَشِيًّا فَبَيْنَمَا نَحْنُ جُلُوسٌ فِي بَيْتِ أَبِي بَكْرٍ فِي نَحْرِ الظَّهْيَرَةِ قَالَ قَائِلٌ هَذَا رَسُولُ اللَّهِ ﷺ فِي سَاعَةٍ لَمْ يَكُنْ يَأْتِينَا فِيهَا قَالَ أَبُو بَكْرٍ مَا جَاءَ بِهِ فِي هَذِهِ السَّاعَةِ إِلَّا أَمْرٌ قَالَ إِنِّي أُذِنُ لِي الْخُرُوجُ))<sup>③</sup>

① صحیح بخاری، کتاب الکفالة، باب جوار ابی بکر فی عہد رسول اللہ ﷺ، ح: ۲۲۹۷۔

② طبقات ابن سعد (۲/ ۱۷۳)

③ صحیح بخاری، کتاب الادب، باب هل يزور صاحبه كل يوم، حدیث: ۶۰۷۹۔

”میں نے اپنے والدین کو جب سے پہچانا ان کو دین کا پیرو پایا، اور رسول اللہ ﷺ کوئی دن ہم پر نہیں گزرا کہ صبح و شام ہمارے پاس نہ آئے ہوں، تو ہم ایک دفعہ ٹھیک دوپہر کو ابو بکر (رضی اللہ عنہ) کے گھر (یا کمرہ) میں تھے کہ کسی کہنے والے نے کہا کہ یہ رسول اللہ ﷺ ہیں، ایسے وقت آئے کہ جو وقت آپ کی تشریف آوری کا نہ تھا، تو ابو بکر (رضی اللہ عنہ) نے کہا کہ اس وقت آپ کسی خاص ضرورت سے تشریف لائے ہوں گے؟ آپ ﷺ نے فرمایا کہ مجھے ہجرت کی اجازت ہوگئی۔“

باب غزوة الرجب <sup>◇</sup> میں ابن شہاب زہری رضی اللہ عنہ سے نہیں بلکہ ابو اسامہ عن ہشام بن عروہ عن عروہ سے جو روایت ہے، اس میں یہ سب کچھ نہیں ہے، بلکہ قصہ کو صرف ہجرت مدینہ سے شروع کیا ہے۔ کتاب المساجد <sup>◇</sup> میں پہلے والدین کی شناخت کے وقت سے مسلمان ہونے کا ذکر، پھر روزانہ صبح و شام کی تشریف آوری کا ذکر، پھر سیدنا ابو بکر رضی اللہ عنہ کے مسجد بنالینے کا ذکر ہے۔ کتاب الحجرة <sup>◇</sup> میں حدیث کے پورے ٹکڑے یکجا ہیں، مگر ترتیب اس طرح ہے: پہلے والدین کی شناخت کے وقت ان کے مسلمان ہونے، پھر آپ کی روزانہ صبح و شام کی تشریف آوری، پھر سیدنا ابو بکر رضی اللہ عنہ کا حبشہ کی طرف ہجرت کا ارادہ اور چند منزل کا سفر، ابن دغنه کا پناہ دے کر ان کو واپس لانا، سیدنا ابو بکر رضی اللہ عنہ کا مسجد بنا کر نماز پڑھنا، ابن دغنه کی پناہ سے نکل آنا، سیدنا ابو بکر رضی اللہ عنہ کا پھر ہجرت کے لیے اذن طلب کرنا، آپ کا منع کرنا اور ہجرت کی اجازت اللہ کی طرف سے ملنے کا انتظار، پھر ہجرت کا سامان اور ہجرت۔

ہر وہ شخص جس کو امام بخاری رضی اللہ عنہ کی تویب اور احادیث کے ٹکڑوں کی ترتیب کے سلیقہ کا علم ہے، وہ جان سکتا ہے کہ خاص قرآن کے بغیر محض ترتیب اجزا سے کسی مختلف الاجزا حدیث سے کسی نتیجہ پر استدلال نہیں کیا جاسکتا۔ فریق کا سارا استدلال اسی وقت صحیح ہو سکتا ہے، جب والدین کی شناخت، رسول اللہ ﷺ کی روزانہ صبح و شام کی آمد کے بعد ہی سیدنا ابو بکر رضی اللہ عنہ کی ہجرت حبشہ کے ارادہ کا ہونا مسلم ہو، مگر افسوس کہ ایسا نہیں ہے، بلکہ ذرا غور کرنے سے معلوم ہو جائے گا کہ روزانہ صبح و شام کے وقت آنے کا تعلق آپ کی ہجرت مدینہ کے دن خلاف معمول آنے سے ہے۔ جیسا کہ صحیح

◇ صحیح بخاری، کتاب المغازی، باب غزوة الرجب، حدیث: ۳۰۹۳۔

◇ صحیح بخاری، کتاب الصلاة، باب المسجد یكون فی الطريق، حدیث: ۳۷۶۔

◇ صحیح بخاری، کتاب مناقب الانصار، باب هجرة النبي ﷺ واصحابه الى المدينة،

حدیث: ۳۹۰۵۔

بخاری کتاب الادب کی روایت مذکورہ بالا میں اور نیز کتب سیرت میں سے ابن اسحاق کی سیرت میں ہے۔ الفاظ یہ ہیں:

((عَنْ عَائِشَةَ أُمِّ الْمُؤْمِنِينَ أَنَّهَا قَالَتْ كَانَ لَا يُخْطِئُ رَسُولَ اللَّهِ ﷺ أَنْ يَأْتِيَ بَيْتَ أَبِي بَكْرٍ أَحَدَ طَرَفِي النَّهَارِ إِمَّا بُكْرَةً وَإِمَّا عِشَاءً حَتَّى إِذَا كَانَ الْيَوْمَ الَّذِي أُذِنَ فِيهِ لِرَسُولِ اللَّهِ ﷺ فِي الْهَجْرَةِ وَالْخُرُوجِ مِنْ مَكَّةَ مِنْ بَيْنِ ظَهْرِي قَوْمِهِ أَنَا رَسُولُ اللَّهِ ﷺ بِالْهَاجِرَةِ فِي سَاعَةٍ كَانَ لَا يَأْتِي فِيهَا))

”ام المؤمنین سیدہ عائشہ رضی اللہ عنہا سے روایت ہے کہ آپ کوئی دن صبح یا شام کو ابو بکر (رضی اللہ عنہ) کے گھر آنے میں ناغہ نہیں کرتے تھے، یہاں تک کہ جس دن آپ ﷺ کو ہجرت اور مکہ سے نکلنے کی اجازت ہوئی تو آپ ہمارے پاس دوپہر کو اس وقت آئے، جس وقت آپ آیا نہیں کرتے تھے۔“

ان اقتباسات سے یہ واضح ہوگا کہ اصل میں ان ٹکڑوں کی ترتیب یہ ہے کہ والدین کی شناخت، پھر صبح و شام کی آمد و رفت، پھر ہجرت کے دن معمول کے خلاف دوپہر کو تشریف آوری اور ہجرت مدینہ۔ اسی ہجرت مدینہ کی تقریب سے زہری رضی اللہ عنہ نے یہ کیا کہ والدین کی شناخت سے ان کے مسلمان ہونے، رسول اللہ ﷺ کی صبح و شام آمد و رفت، پھر سیدنا ابو بکر صدیق رضی اللہ عنہ کے حبشہ کی ہجرت کے ارادہ اور چند منزل کے سفر اور واپسی اور بنائے مسجد، پھر ہجرت مدینہ کی تفصیلات کا ذکر کیا۔ اس ترتیب سے یہ نتیجہ نکالنا کہ سیدنا ابو بکر صدیق رضی اللہ عنہ کی ہجرت حبشہ کے ارادہ کے وقت سیدہ عائشہ رضی اللہ عنہا ہوش و تمیز والی تھیں اور اس وقت رسول اللہ ﷺ روزانہ سیدنا ابو بکر رضی اللہ عنہ کے گھر آیا کرتے تھے، بالکل بے بنیاد ہے۔ حالانکہ اگر ہم اس نتیجہ کو مان بھی لیں تو بھی، جیسا کہ ہم ابھی بتا چکے کہ سیدہ عائشہ رضی اللہ عنہا کا اس وقت (سیدنا ابو بکر رضی اللہ عنہ کے ارادہ ہجرت حبشہ) کے وقت ہوش و تمیز والی ہونا حدیث سے عین ثابت ہوگا، بلکہ ان کا نکاح اس عمر میں ہونا کہ وہ والدین کو اچھی طرح پہچان سکیں اور ان کو کچھ کام کرتے ہوئے دیکھ کر یہ جان سکیں کہ یہ کچھ پڑھ رہے ہیں، اور اٹھ بیٹھ کر رہے ہیں۔ یہی وجہ ہے کہ ہجرت حبشہ کے ارادہ اور چند منزل کے سفر کے بیان کے موقع پر سیدہ عائشہ رضی اللہ عنہا کا مول

◇ سیرة ابن ہشام (ص: ۲۲۳)

میں اپنی کسی قسم کی شرکت نہیں ظاہر کرتیں، جیسا کہ ہجرت مدینہ کے موقع پر توشہ کے باندھنے میں اپنی بہن سیدہ اسماء رضی اللہ عنہا کے ساتھ شرکت ظاہر کر رہی ہیں۔

اصل میں سیدہ عائشہ رضی اللہ عنہا کے بیان کی ترتیب یہ ہوگی کہ پہلے سیدنا ابو بکر رضی اللہ عنہ کی ہجرت حبشہ کا بیان، پھر اپنے والدین کی شناخت سے اسلام کا بیان، پھر آپ کی روزانہ صبح و شام کی آمد کا بیان، پھر مدینہ کی ہجرت کا بیان۔ اس ترتیب پر میری دلیل بھی ہے۔ روزانہ صبح و شام کی آمد و رفت کے سلسلہ کا تو روایت کی رو سے ہجرت مدینہ کے دن دوپہر کو آنے کے ساتھ تعلق ظاہر ہو چکا۔ اور عقلاً بھی ظاہر ہے کہ رسول اللہ ﷺ کی صبح و شام کی آمد سے ہجرت مدینہ کے دن دوپہر کو خلاف معمول آنے سے ہے اور حبشہ کی ہجرت سے اس کو اصلاً تعلق نہیں ہے۔

ترتیب کے اس نکتہ کو ابن شہاب زہری رضی اللہ عنہ نے کہیں کہیں ظاہر بھی کر دیا ہے۔ چنانچہ کتاب الادب (باب بل یزور صاحبہ کل یوم ابوبکرہ وعشیا) میں، جس میں صبح ترتیب ہے، یعنی پہلے والدین کی شناخت کے وقت سے ان کے مسلمان ہونے کا، پھر رسول اللہ ﷺ کی روزانہ صبح و شام آمد کا، پھر ہجرت مدینہ کے دن خلاف معمول آمد کا ذکر ہے، اس کی روایت یوں شروع ہوئی ہے:

((حَدَّثَنِي عَقِيلٌ، قَالَ ابْنُ شِهَابٍ فَأَخْبَرَنِي عُرْوَةُ بْنُ الزُّبَيْرِ أَنَّ عَائِشَةَ رَضِيَ اللَّهُ عَنْهَا قَالَتْ لَمْ أَعْقِلْ أَبَوَيَّ إِلَّا وَهُمَا يَدِينَانِ الدِّينَ وَلَمْ يَمُرُّ عَلَيْنَا يَوْمٌ إِلَّا يَأْتِينَا فِيهِ رَسُولُ اللَّهِ ﷺ طَرَفِي النَّهَارِ بُكْرَةً وَعَشِيًّا فَبَيْنَا نَحْنُ جُلُوسٌ فِي بَيْتِ أَبِي بَكْرٍ فِي نَحْرِ الظَّهِيرَةِ حَتَّى قَالَ قَائِلٌ هَذَا رَسُولُ اللَّهِ فِي سَاعَةٍ لَمْ يَكُنْ يَأْتِينَا فِيهِ فَقَالَ أَبُو بَكْرٍ مَا جَاءَ بِهِ فِي هَذِهِ السَّاعَةِ إِلَّا أَمْرٌ قَالَ إِنِّي أُذِنُ لِي فِي الْخُرُوجِ))

”مجھ سے عقیل نے کہا، ابن شہاب زہری نے کہا، مجھ سے عروہ بن زبیر رضی اللہ عنہ نے بیان کیا کہ سیدہ عائشہ رضی اللہ عنہا نے کہا: میں نے اپنے والدین کو نہیں پہچانا لیکن یہ کہ وہ دونوں دین اسلام کی پیروی کر رہے تھے، اور کوئی دن ہم پر ایسا نہیں گزرا کہ اس میں رسول اللہ ﷺ صبح اور شام دن کے دونوں کناروں میں نہ آتے ہوں۔ تو ہم ابو بکر رضی اللہ عنہ کے گھر میں

① صحیح بخاری، کتاب الادب، باب هل يزور صاحبہ كل يوم، حدیث: ۶۰۷۹۔

ٹھیک دوپہر کو بیٹھے تھے کہ ایک کہنے والے نے کہا کہ یہ رسول اللہ ﷺ آرہے ہیں اس گھڑی میں جس میں وہ نہیں آتے تھے۔ تو ابو بکر (رضی اللہ عنہ) نے کہا: اس وقت آپ کو نہیں لائی ہوگی لیکن کوئی ضرورت۔ آپ ﷺ نے کہا کہ مجھے ہجرت کی اجازت دی گئی۔“

دیکھئے اس میں پہلے والدین کی شناخت سے ان کا اسلام، پھر روزانہ صبح و شام کی آمد و رفت، پھر ہجرت مدینہ کے دن خلاف معمول دوپہر کو آنا بیان کیا ہے، مگر حبشہ کی ہجرت کے ارادے کا ذکر نہیں ہے۔ لیکن شروع روایت پر نظر کیجیے کہ وہاں ابن شہاب زہری اخبرنی عروہ سے عروہ نے یہ بیان کیا، نہیں ہے بلکہ فاخبرنی عروہ تو، یا، پس، یا اس کے بعد مجھ سے عروہ نے مجھ سے یہ بیان کیا ہے۔ اس سے معلوم ہوا کہ سیدنا ابو بکر رضی اللہ عنہ کے ارادہ ہجرت حبشہ کا ٹکرا، والدین کی شناخت سے ان کے مسلمان ہونے اور رسول اللہ ﷺ کی روزانہ آمد کے ذکر سے پہلے تھا، جو اس باب میں بے تعلق ہونے کی وجہ سے چھوڑ دیا گیا۔ اور کتاب الحجۃ میں بھی جہاں پہلے والدین کی شناخت، پھر روزانہ آمد و رفت، پھر سیدنا ابو بکر رضی اللہ عنہ کی ہجرت حبشہ، پھر ہجرت مدینہ کا ذکر ہے، روایت کے شروع میں ایسا ہی کیا ہے، یعنی اخبرنی ”مجھے خبر دی“ نہیں، بلکہ فاخبرنی ہی کہا ہے، جس سے یہ بتانا مقصود ہے کہ اس سے اوپر کچھ بات تھی جس ترتیب کی رعایت نہیں کی گئی ہے۔

فافہم۔

تسلیم کر کے جواب

لیکن چونکہ میرا یہ جواب صرف اشارات اور بخاری کے اجزائے حدیث کی ترتیب اور بعض قرآن پر مبنی ہے، جس کا تسلیم کرنا صرف حدیث کے ذوق پر مبنی ہے، اس لیے میں فریق کو اس کے تسلیم کرنے پر مجبور نہیں کر سکتا، بلکہ میں ہی تسلیم کر لیتا ہوں کہ واقعات کی ترتیب وہی ہے جو کتاب الحجۃ میں ہے۔ یعنی پہلے والدین کی شناخت سے ان کے مسلمان ہونے کا ذکر، پھر روزانہ آمد و رفت کا ذکر، پھر سیدنا ابو بکر رضی اللہ عنہ کی ہجرت کا بیان ہے۔ تو اب سوال یہ پیدا ہوتا ہے کہ اس حدیث کی رو سے یہ کیونکر ثابت ہوتا ہے کہ سیدنا ابو بکر رضی اللہ عنہ کے حبشہ کی جانب ہجرت کرنے کے ارادہ کا زمانہ ۵ نبوی ہے۔ اس حدیث میں تو کوئی لفظ ایسا نہیں ہے جس میں وقت اور زمانہ کی تعیین ہو۔ سب جانتے ہیں کہ ہجرت حبشہ کا واقعہ دو دفعہ پیش آیا۔ ایک ۵ نبوی میں جس کو ”ہجرت اولیٰ“ کہتے ہیں، دوسرے ۷ نبوی میں جس کو ”ہجرت ثانیہ“ کہتے ہیں، اور اسی وقت رسول اللہ ﷺ شعب ابی طالب میں چلے گئے ہیں۔ پھر ہم سیدنا ابو بکر رضی اللہ عنہ کی ہجرت حبشہ کے ارادہ کے لیے ۵ نبوی ماننے پر مجبور کیوں ہیں؟

کیوں نہ ہم اس کے چند سال بعد مانیں۔ حدیث میں کوئی لفظ ایسا نہیں جس سے زمانہ کی تعیین پر استدلال کر سکیں۔

فریق کہہ سکتا ہے کہ اس میں ایک لفظ ایسا ہے، اور وہ ہے ((فَلَمَّا ابْتُلِيَ الْمُسْلِمُونَ))  
 ”جب مسلمانوں پر مصیبتیں آئیں یا مسلمان ستائے گئے“ تب سیدنا ابوبکر رضی اللہ عنہ نے ہجرت کا ارادہ کیا۔  
 لیکن یہ کون کہہ سکتا ہے کہ مسلمانوں کے ستائے جانے کا زمانہ صرف ۵ نبوی تھا۔ ستائے جانے کے  
 زمانے اور مراتب مختلف رہے۔ غلام و بے کس اور بے مددگار لوگ شروع ہی سے جب سے اسلام کا  
 اعلان کیا گیا، ستائے جانے لگے۔ ان سے، بڑے لوگوں کے ستائے جانے کی باری اس وقت آئی  
 جب کفار مکہ کو مسلمانوں کی ہجرت حبشہ کرنے کا حال معلوم ہوا اور اپنی کوششوں میں ان کو ناکامی  
 ہوئی، اور یہ ۷ نبوی میں ہوا، جب بیاسی مسلمانوں نے ہجرت کی اور رسول اللہ صلی اللہ علیہ وسلم بھی شعب ابی  
 طالب میں چلے گئے، اور اس وقت سیدنا ابوبکر رضی اللہ عنہ مکہ میں باوجود اپنی جاہ و مرتبہ کے تنہا سے معلوم  
 ہونے لگے ہوں گے۔

پھر رسول اللہ صلی اللہ علیہ وسلم اور اکابر صحابہ رضی اللہ عنہم کی جسمانی تکلیف کا واقعہ ۱۰ نبوی کے بعد ہوا، جب  
 سیدہ خدیجہ رضی اللہ عنہا کا انتقال ہو گیا، اور سختیاں سب سے زیادہ اس وقت ہونے لگیں جب کفار مکہ کو  
 مدینہ میں اسلام کی اشاعت اور صحابہ رضی اللہ عنہم کے ادھر ہجرت کرنے کا آغاز ہوا، جو ۱۱ نبوی سے شروع  
 ہو گیا تھا۔ اس لیے ”جب مسلمانوں پر سختیاں ہوئیں“ سے ۵ نبوی کی تخصیص کیونکر ہوگی؟ مسلمانوں  
 کے ستائے جانے کی مدت تو پوری تیرہ برس ہے، اور ان تمام برسوں میں سے ہر ایک برس ہے۔  
 چنانچہ قیام مکہ کے آخری سالوں میں سیدنا ابوبکر رضی اللہ عنہ کے ستائے جانے کا ذکر اسی ہجرت مدینہ کے  
 تعلق سے، انھی ام المومنین سیدہ عائشہ رضی اللہ عنہا کی زبانی، اسی بخاری میں مذکور ہے:

((قَالَتْ اِسْتَاذَنَ النَّبِيَّ صلی اللہ علیہ وسلم اَبُو بَكْرٍ فِي الْخُرُوجِ حِيْنَ اِسْتَدَّ عَلَيْهِ  
 الْاَذَى فَقَالَ لَهُ اَقِمِّي))<sup>①</sup>

”کہتی ہیں کہ ابوبکر رضی اللہ عنہ نے رسول اللہ صلی اللہ علیہ وسلم سے مکہ سے نکل جانے کی اجازت چاہی،  
 جب ان کو سخت اذیت دی جانے لگی۔ تو آپ نے فرمایا ٹھہرو، مجھے بھی ہجرت کی اجازت  
 اللہ سے ملنے والی ہے۔ (پھر ہجرت مدینہ کا ذکر ہے)۔“

① صحیح بخاری، کتاب المغازی، باب غزوة الرجیع، حدیث: ۴۰۹۳۔

دیکھئے کہ سیدنا ابوبکر رضی اللہ عنہ کو ۵ نبوی میں نہیں بلکہ ۱۳ نبوی میں سخت تکلیف دی جا رہی ہے۔ اس سے یہ معلوم ہوا کہ ((فَلَمَّا ابْتُلِيَ الْمُسْلِمُونَ)) ”جب مسلمانوں کو تکلیف دی گئی“ سے خواہ مخواہ ۵ نبوی مراد لینا ضروری نہیں، اور اس لیے اس لفظ سے سیدنا ابوبکر رضی اللہ عنہ کے ارادہ ہجرت حبشہ کی تاریخ ۵ نبوی معین کرنے پر دلیل نہیں حاصل کی جاسکتی۔

آگے بڑھ کر میں یہ بھی کہتا ہوں کہ سیدنا ابوبکر رضی اللہ عنہ نے نہ ۵ نبوی والی ہجرت حبشہ اولیٰ میں شرکت کی، نہ ۷ نبوی والی ہجرت حبشہ ثانیہ میں ہجرت کی، کہ ان دونوں موقعوں پر جمعیتوں کے ساتھ سفر ہوا، اور سیدنا ابوبکر رضی اللہ عنہ تنہا نکلے، یہ دونوں قافلے جدہ سے گئے اور آئے، اور سیدنا ابوبکر رضی اللہ عنہ یمن کی طرف برک الغماد سے رخ کر رہے ہیں۔ چنانچہ علمائے سیر اور محدثین میں سے جو لوگ حدیث ہجرت، جس سے فریق کو مغالطہ ہو رہا ہے، اس کے جوڑ اور بند کو سمجھتے ہیں، انہوں نے سیدنا ابوبکر رضی اللہ عنہ کی اس ہجرت حبشہ کے ارادہ کا زمانہ ۵ نبوی میں نہیں، ۷ نبوی میں نہیں، بلکہ اس کے بعد متعین کیا ہے۔ چنانچہ ابن اسحاق نے اس کا ذکر ہجرت ثانیہ کے بعد، رسول اللہ صلی اللہ علیہ وسلم کے شعب ابی طالب میں بھی جانے کے بعد، اور نقص صحیفہ یعنی رسول اللہ صلی اللہ علیہ وسلم کے شعب ابی طالب سے ۹ یا ۱۰ نبوی میں نکلنے کے فوراً ہی متصل پہلے ذکر کیا ہے، اور یہ روایت کی:

((وَقَدْ كَانَ أَبُو بَكْرٍ الصِّدِّيقِ كَمَا حَدَّثَنِي مُحَمَّدُ بْنُ مُسْلِمٍ الزُّهْرِيُّ عَنْ عُرْوَةَ عَنْ عَائِشَةَ حِينَ ضَاقَتْ عَلَيْهِ مَكَّةُ وَأَصَابَهُ فِيهَا الْأَذَى وَرَأَى مِنْ تَظَاهُرِ قُرَيْشٍ عَلَى رَسُولِ اللَّهِ صلی اللہ علیہ وسلم وَأَصْحَابِهِ مَا رَأَى اسْتَأْذَنَ رَسُولَ اللَّهِ صلی اللہ علیہ وسلم فِي الْهَجْرَةِ فَأَذِنَ لَهُ فَخَرَجَ ..... الخ))

”اور سیدنا ابوبکر صدیق رضی اللہ عنہ نے، جیسا کہ مجھ سے بیان کیا محمد بن مسلم (یعنی ابن شہاب زہری) نے عروہ سے، اور عروہ نے سیدہ عائشہ رضی اللہ عنہا سے، کہ جب سیدنا ابوبکر رضی اللہ عنہ پر مکہ کی زمین تنگ ہو گئی اور ان کو تکلیف ہوئی، اور دیکھا کہ قریش رسول اللہ صلی اللہ علیہ وسلم اور مسلمانوں کو تکلیف دینے پر سب مل کر ایک ہو گئے ہیں، تو آپ صلی اللہ علیہ وسلم سے ہجرت کی اجازت چاہی، تو آپ نے اجازت دی تو سیدنا ابوبکر رضی اللہ عنہ نکلے۔“

دیکھئے، یہ وہی روایت ہے، وہی سند ہے، وہی تمام رواۃ ہیں، جنہوں نے بخاری کی کتاب الحجرت کی وہ طبعی جلی روایت بیان کی ہے، جس سے فریق کو مغالطہ ہوا۔ ابن اسحاق نے رسول اللہ صلی اللہ علیہ وسلم

کی روزانہ صبح و شام کی آمد و رفت کے ٹکڑے کو صحیح طور سے ہجرت مدینہ کے ساتھ رکھا، اور سیدنا ابوبکر رضی اللہ عنہ کی ہجرت حبشہ کے ارادہ کے وقت اس کو نہیں رکھا، کہ اس سے اس کا کوئی تعلق نہ تھا۔ یہ خوشی ہے کہ ہمارے فریق نے نہایت رواداری کے ساتھ بالاعلان کہہ دیا ہے کہ بخاری اور غیر بخاری میں کوئی فرق نہیں۔ اس لیے ابن اسحاق کے مقابلہ میں بخاری کے نام سے ظاہر ہے کہ وہ مرعوب نہ ہوگا۔ حالانکہ بخاری کتاب الادب میں بھی وہی ترتیب ہے جو ابن اسحاق میں ہے، اور تکلیف و ایذا کا زمانہ بھی ۵ نبوی نہیں رکھا بلکہ بعد۔

محدثین میں حافظ ابن حجر رحمہ اللہ کا جو پایہ ہے، خصوصاً صحیح بخاری کے رموز و اشارات کے سمجھنے میں جو ان کو کمال ہے، اس کی بنا پر ان کو شہادت میں پیش کرنا ضروری ہے۔ آئیے دیکھیں کہ وہ ((فَلَمَّا ابْتَلَى الْمُسْلِمُونَ)) ”جب مسلمانوں کو تکلیف دی گئی“ سے کون سا زمانہ مراد لیتے ہیں:

((فَلَمَّا ابْتَلَى الْمُسْلِمُونَ أَى بِأَذَى الْمُشْرِكِينَ لَمَّا حَصَرُوا بَنِي هَاشِمٍ وَالْمُطَّلِبِ فِي شِعْبِ أَبِي طَالِبٍ وَأَذَى النَّبِيِّ ﷺ لِأَصْحَابِهِ فِي الْهَجْرَةِ إِلَى الْحَبَشَةِ كَمَا تَقَدَّمَ بَيَانُهُ خَرَجَ أَبُو بَكْرٍ مُهَاجِرًا إِلَى أَرْضِ الْحَبَشَةِ أَى لِيَلْحَقَ بِمَنْ سَبَقَ إِلَيْهَا مِنَ الْمُسْلِمِينَ))

”جب مسلمانوں کو تکلیف دی گئی، یعنی مشرکوں کا ستانا، جب انھوں نے بنو ہاشم اور بنو مطلب کو شعب ابی طالب میں محصور کر دیا، اور رسول اللہ ﷺ نے اپنے رفیقوں کو ہجرت حبشہ کی اجازت دی، جیسا اوپر بیان گزرا، تو سیدنا ابوبکر رضی اللہ عنہ سرزمین حبشہ کی طرف ہجرت کے لیے نکلے، یعنی تاکہ جو مسلمان حبشہ پہلے جا چکے ہیں، ان کے ساتھ مل جائیں۔“

اس تفصیل سے معلوم ہوگا کہ جو لوگ حدیث کے اجزا کو اچھی طرح سمجھتے ہیں، انھوں نے سیدنا ابوبکر رضی اللہ عنہ کی ہجرت حبشہ کے ارادہ کا وقت مسلمانوں کی عام ہجرت حبشہ کے بعد اور شعب ابی طالب کی محصوری کے بعد کا زمانہ بتایا، یعنی ۷ نبوی کے بعد۔ ممکن ہے ۸ نبوی ہو یا ۹ نبوی ہو (نقض صحیفہ سے پہلے)۔ اس وقت سیدہ عائشہ رضی اللہ عنہا کی عمر اگر ۴ نبوی کی ولادت کا حساب ہو جو ابن سعد وغیرہ نے لگایا ہے، تو ۸ نبوی میں بھی ان کی عمر کا پانچواں سال ہوگا، اور میری تحقیق کی بنا پر، کہ ۵ نبوی

کی ولادت مانتا ہوں، ان کی عمر کا چوتھا سال ہوگا، اور باوجود اس کے کہ والدین کی شناخت اسلام اور رسول اللہ ﷺ کی روزانہ صبح و شام کی آمد کا میرے نزدیک اس ہجرت حبشہ کے ارادہ سے قطعاً تعلق نہیں، تاہم میں کہتا ہوں کہ ایک مستغنی حافظ اور ہوش و گوش والی لڑکی کے لیے چوتھا سال اس بات کے لیے کافی ہے کہ وہ اپنے والدین کو نماز پڑھتے دیکھے یا قرآن پڑھتے سنے، تو ان کاموں کو یاد رکھے، اور زیادہ تمیز آنے پر یہ سمجھے کہ یہ مسلمانوں کے کام کرتے تھے۔ ہَذَا هُوَ الْمُرَادُ۔

### دوسرا عام طریقہ

دوسرا عام طریقہ، جس کا میں نے اوپر حوالہ دیا تھا، وہ یہ ہے کہ پوری حدیث ایک مسلسل واقعہ ہے، اور اسی ترتیب سے ہے، جیسی بخاری کتاب الحجرتہ میں ہے۔ جن محدثین اور ارباب سیرکی نظر احادیث کے ان اجزا پر نہیں پڑی اور انھوں نے اس حدیث کو مسلسل و مرتب واقعہ مانا ہے، انھوں نے سیدنا ابو بکر رضی اللہ عنہ کی اس ہجرت کے ارادہ کا زمانہ ۵ نبوی نہیں، جیسا کہ فریق مجیب نے کہا ہے، بلکہ ۱۳ نبوی قرار دیا ہے، اور جو بھی اس پر سرسری نظر ڈالے گا وہ یہی سمجھے گا، اور اس کے لیے اتنا ہی کافی ہے کہ میں ناظرین کے سامنے اس متنازع فیہ حدیث کا لفظی ترجمہ کر دوں، اور اہم امور کو روایت کے اصل الفاظ میں ادا کروں، اور وہ یہ ہیں:

”ابن شہاب زہری نے کہا کہ مجھے عروہ بن زبیر رضی اللہ عنہ نے خبر دی کہ سیدہ عائشہ رضی اللہ عنہا نے مجھ سے بیان کیا کہ میں نے اپنے ماں باپ کو نہیں پہچانا، لیکن ان کو دین کی پیروی کرتے ہوئے، اور ہم پر کوئی دن نہیں گزرا لیکن یہ کہ رسول اللہ ﷺ اس میں دن کے دنوں کناروں میں صبح و شام ہمارے ہاں آتے تھے۔ تو جب مسلمانوں کو تکلیف دی گئی تو سیدنا ابو بکر رضی اللہ عنہ ہجرت کر کے حبشہ کی طرف چلے، یہاں تک کہ جب برک الغماد پہنچے تو ان کو ابن دغنه ملا جو قارہ کا سردار تھا۔ اس نے پوچھا کہ ابو بکر! کدھر کا ارادہ ہے؟ تو سیدنا ابو بکر رضی اللہ عنہ نے کہا کہ مجھ کو میری قوم نے نکال دیا، تو چاہتا ہوں کہ زمین میں چل پھر کر اپنے رب کو پوجوں۔ ابن دغنه نے کہا کہ آپ جیسا آدمی نہیں نکل سکتا، یا نہیں نکالا جا سکتا۔ آپ غریب کی مدد کرتے ہیں، رشتہ داروں کا حق ادا کرتے ہیں، قرض دیتے ہیں، مہمانی کرتے ہیں، لوگوں کی مصیبتوں میں کام آتے ہیں، آپ جیسا آدمی نہیں نکل سکتا، یا نہیں نکالا جا سکتا۔ تو سیدنا ابو بکر رضی اللہ عنہ لوٹے اور ابن دغنه آپ کے ساتھ چلا۔ پھر قریش کے اشراف میں شام کو گھوما، پھر ان سے کہا کہ ابو بکر جیسے آدمی نہیں نکالے جا سکتے۔ کیا ایسے

شخص کو نکالتے ہو جو غریب کی مدد کرتا ہے؟ (صفات مذکورہ گنائے)، تو قریش نے ابن دغنه کی پناہ کو نہیں جھٹلایا اور انھوں نے کہا کہ ابو بکر (رضی اللہ عنہ) سے کہو کہ اپنے رب کو اپنے گھر میں پوجیں اور اسی میں نماز پڑھیں اور جو چاہیں پڑھیں، ہم کو اس سے آزار نہ پہنچائیں اور نہ اس نماز و قراءت کا اعلان کریں، کیوں کہ ہم کو اپنی عورتوں اور لڑکوں کا ڈر ہے کہ وہ نہ کہیں بہک جائیں (یعنی اسلام کے اثر میں نہ آجائیں)۔ تو ابن دغنه نے سیدنا ابو بکر (رضی اللہ عنہ) سے کہا، تو سیدنا ابو بکر (رضی اللہ عنہ) اس پر ٹھہرے فَلَبِثَ أَبُو بَكْرٍ بِذَلِكَ، اپنے رب کو اپنے گھر میں پوجتے رہے، اور اپنی نماز کو اعلان کے ساتھ نہیں پڑھتے تھے اور اپنے گھر کے سوا کہیں قرآن نہیں پڑھتے تھے۔ پھر سیدنا ابو بکر (رضی اللہ عنہ) کی رائے بدل گئی تو اپنے گھر کے صحن میں مسجد بنالی اور اس میں نماز اور قرآن پڑھنے لگے، تو مشرکین کی عورتیں اور بچے ان پر ٹوٹنے لگے، اور وہ تعجب کرتے تھے اور ان کو دیکھتے تھے، اور سیدنا ابو بکر (رضی اللہ عنہ) قرآن پڑھتے تو روتے تھے، اور ان کو اپنی آنکھوں پر قابو نہ رہتا۔ اس امر نے قریش کے سرداروں کو گھبرا دیا، تو انھوں نے ابن دغنه کو کہلا بھیجا۔ وہ آیا تو انھوں نے کہا کہ ہم نے ابو بکر کو تمھاری پناہ دینے سے اس شرط پر پناہ دی تھی کہ وہ اپنے گھر میں اپنے رب کی عبادت کیا کریں۔ اب انھوں نے اس سے تجاوز کیا، اب انھوں نے اپنے گھر کے صحن میں ایک مسجد بنالی ہے، نماز اور قرآن زور سے اس میں پڑھتے ہیں، اور ہم کو اپنی عورتوں اور لڑکوں کے فتنہ میں پڑنے کا ڈر ہے۔ تو ان کو روک دو۔ اگر اس بات پر رک جائیں کہ اپنے گھر میں اپنے رب کی عبادت کریں تو وہ کریں، اور اگر انکار کریں تو ان سے کہو کہ تمھاری ذمہ داری واپس کر دیں۔ کیونکہ ہم کو تمھاری ذمہ داری کو توڑنا پسند نہیں، اور ہم کبھی ابو بکر کو اعلان کے ساتھ نماز اور قرآن پڑھنے نہیں دے سکتے۔ سیدہ عائشہ (رضی اللہ عنہا) کہتی ہیں کہ ابن دغنه، سیدنا ابو بکر (رضی اللہ عنہ) کے پاس آیا اور کہا کہ تم کو معلوم ہے کہ کس شرط پر میں نے تم سے معاہدہ کیا تھا؟ تو یا تو باز آ جاؤ، یا میری ذمہ داری واپس کر دو۔ کیونکہ میں پسند نہیں کرتا کہ عرب سنیں کہ میں نے کسی سے معاہدہ کیا اور وہ توڑا گیا۔ تو سیدنا ابو بکر (رضی اللہ عنہ) نے کہا کہ میں تمھاری پناہ واپس کرتا ہوں، اور اللہ کی پناہ مجھ کو کافی ہے۔ اور رسول اللہ ﷺ ان دنوں مکہ ہی میں تھے، تو آپ ﷺ نے مسلمانوں سے فرمایا کہ مجھے خواب میں تمھاری ہجرت کا مقام چھوڑوں والی دو پہاڑیوں کے بیچ کی زمین دکھائی گئی ہے۔ تو جس نے مدینہ کی

طرف ہجرت کی، اور عموماً صحابہ رضی اللہ عنہم جنہوں نے حبشہ کی طرف ہجرت کی تھی، مدینہ کی طرف واپس آئے، اور سیدنا ابوبکر رضی اللہ عنہ نے بھی مدینہ کی طرف ہجرت کی تیاری کی تو رسول اللہ ﷺ نے فرمایا کہ ابھی ٹھہرو، کہ مجھے بھی امید ہے کہ اجازت دی جائے، تو سیدنا ابوبکر رضی اللہ عنہ نے اپنے کو رسول اللہ ﷺ کی معیت کے لیے روک رکھا اور دو اونٹنیوں کو خطبہ کے پتے چار مہینے تک کھلائے۔ ابن شہاب رضی اللہ عنہ نے کہا کہ عروہ رضی اللہ عنہ نے کہا کہ ان سے سیدہ عائشہ رضی اللہ عنہا نے کہا: تو ہم ایک دن سیدنا ابوبکر رضی اللہ عنہ نے کمرہ میں ٹھیک دوپہر کو بیٹھے تھے کہ کسی کہنے والے نے کہا کہ یہ رسول اللہ ﷺ آرہے ہیں، منہ پر چادر ڈالے، اس گھڑی میں جس میں آپ نہیں آیا کرتے تھے، تو سیدنا ابوبکر رضی اللہ عنہ نے کہا: ”میرے ماں باپ قربان، اللہ کی قسم! آپ کو اس گھڑی نہیں لایا لیکن کوئی اہم کام“ آپ ﷺ نے فرمایا: ”جو تمہارے پاس اس وقت ہو، اس کو علیحدہ کر دو۔“ عرض کی: ”میرا باپ قربان! آپ کی بیوی ہے“ تو آپ ﷺ نے ہجرت کی اجازت کا حال سنایا۔ سیدہ عائشہ اور اسماء رضی اللہ عنہما نے مل کر سامان درست کیا۔“

میں نے عام ناظرین کے سامنے روایت کے پورے الفاظ رکھ دیے۔ جو اہل نظر ہیں، انہوں نے اس حدیث کے مختلف ٹکڑوں کو پہچان لیا ہوگا کہ اپنے والدین کی شناخت سے ان کو اسلامی کام کرتے ہوئے دیکھنا، ایک ٹکڑا ہے، روزانہ صبح و شام آمد کا تعلق ہجرت کے دن دوپہر کے آنے سے ہے، بیچ میں ہجرت مدینہ کا بیان شروع ہوتا ہے۔ مگر بہر حال مجھ کو تو یہاں ایک سرسری حیثیت سے اس حدیث پر گفتگو کرنی ہے۔

ایک حدو متحققاً متعین ہے کہ مدینہ کی ہجرت کا واقعہ ۱۳ نبوی یعنی قیام مکہ کے آخری سال کا ہے۔ اب سوال یہ ہے کہ اس حدیث کے تمام ٹکڑے وقوع اور پیش آنے میں مسلسل اور ملے ہوئے بلا فصل ہیں، یا ان میں جوڑ، فصل اور عدم تسلسل ہے؟ اگر جوڑ اور فصل ہے، تو لازم آتا ہے کہ یہ مانیں کہ سیدہ عائشہ رضی اللہ عنہا کی شناخت والدین کا واقعہ الگ ہے، رسول اللہ ﷺ کی روزانہ آمد و رفت کا واقعہ الگ ہے، ہجرت حبشہ کے ارادے کا واقعہ الگ، اور سب سے آخر ہجرت مدینہ کا واقعہ الگ ہے۔ تو اس صورت میں فریق کا یہ قیاس و استنباط کہ وہ سیدنا ابوبکر رضی اللہ عنہ کی ہجرت حبشہ کے ارادے کے وقت ہوش و تمیز کی حالت میں تھیں، بالکل بے بنیاد ہے۔ اور اگر یہ مانا جاتا ہے کہ یہ واقعات

◇ صحیح بخاری، کتاب مناقب الانصار، باب ہجرة النبي ﷺ واصحابه الى المدينة،

اپنے وقوع میں مسلسل اور بلافصل پیش آئے ہیں، تو ظاہراً صاف معلوم ہوتا ہے کہ یہ تمام واقعات ہجرت مدینہ کے واقعہ کے قرب میں پیش آئے ہیں۔ واقعات کا تسلسل جو روایت میں مذکور ہے، وہ ادھر ہی لیے جاتا ہے۔

فریق یہ کرتا ہے کہ پہلا اور دوسرا ٹکڑا، یعنی والدین کی شناخت اور ہجرت حبشہ کے ارادہ کو تو شروع میں اٹھا کر لے جاتا ہے، یعنی ۵ نبوی میں، اور آخری یعنی مدینہ کی ہجرت کے واقعہ کے زمانہ کو چونکہ بڑھا گھٹا نہیں سکتا، اس لیے اس کو ۱۴ نبوی میں قائم رکھتا ہے، اور دونوں کے بیچ میں آٹھ نو برس کا فصل قرار دیتا ہے، جو کسی طرح روایت الفاظ سے ثابت نہیں ہو سکتا، اور اتنے بڑے فصل کی گنجائش اس کو مسلسل و مربوط واقعہ مان کر نہیں نکالی جا سکتی۔ عبارت کا حرف ناظرین کے سامنے ہے، پڑھ لیں۔ فَلَيْتُ ”پس ٹھہرے ابو بکر“ سے کوئی نہیں کہہ سکتا کہ آٹھ نو برس کے توقف کا زمانہ مراد ہے، کہ اتنے عرصہ تک انھوں نے چپ چاپ گھر میں نماز پڑھی، پھر اعلان کیا۔ یا یہ کہ اعلان تو جلدی کیا ہو مگر قریش آٹھ نو برس تک صبر کرتے رہے۔ دو میں کوئی بات صاف نہیں ثابت ہو سکتی۔ پھر اس میں نماز اور تلاوت کا ذکر ہے۔ ۵ نبوی میں جبکہ تین برس کی فترت کے بعد قرآن کے نزول کو دوسرا ہی سال تھا، اتنا قرآن نہیں ہو سکتا جو تلاوت اور قراءت میں آئے، اور نہ اس وقت باقاعدہ نماز شروع ہوئی تھی (باقاعدہ پانچ وقت کی نماز معراج میں فرض ہوئی تھی)۔ ان قرینوں سے بھی ظاہر ہوتا ہے کہ یہ ۵ نبوی کا واقعہ نہیں ہو سکتا، بلکہ آخری سالوں کا ہے۔ چنانچہ محدثین اور علمائے سیر میں سے جن لوگوں نے اس حدیث کے ظاہری ربط و تسلسل کا خیال کیا ہے، انھوں نے ۱۳ نبوی کا واقعہ قرار دیا ہے۔ سیرت حلبی میں علامہ برہان الدین حلبی رحمۃ اللہ علیہ لکھتے ہیں:

((وَفِي السَّنَةِ الثَّلَاثَةِ عَشَرَ مِنَ النَّبُوَّةِ كَانَتْ بَيْعَةُ الْعَقَبَةِ الثَّانِيَةِ وَفِي هَذِهِ السَّنَةِ أَرَادَ أَبُو بَكْرٍ أَنْ يُهَاجِرَ لِلْحَبَشَةِ فَلَمَّا بَلَغَ بَرَكَ الْغَمَادِ)) (جلد ۳،

ص ۴۰۶ مصر)

”اور ۱۳ نبوی میں عقبہ ثانیہ کی بیعت ہوئی، اور اسی سال سیدنا ابو بکر رضی اللہ عنہ نے حبشہ کی

طرف ہجرت کا ارادہ کیا، تو جب برک الغماد پہنچے۔“

”تاریخ خمیس فی احوال النفس نفیس“ میں علامہ حسین بن احمد دیار بکری ۱۳ نبوی کے ذیل میں

لکھتے ہیں:

((وَفِي هَذِهِ السَّنَةِ هَاجَرَ أَبُو بَكْرٍ إِلَى الْحَبَشَةِ رُوِيَ لَمَّا ابْتَلَى الْمُسْلِمُونَ)) (جلد اول، ص ۳۱۹)

”اور اسی سال سیدنا ابوبکر رضی اللہ عنہ نے حبشہ کی طرف ہجرت کی۔ روایت ہے کہ جب مسلمانوں کو تکلیف دی گئی۔ (روایت بلفظ گزر چکی ہے)“

اب ظاہر ہے کہ اس وقت یعنی ۱۳ نبوی میں سیدہ عائشہ رضی اللہ عنہا کی عمر آٹھ برس کی ہوگی، اور اس وقت جب سیدنا ابوبکر رضی اللہ عنہ نے حبشہ کی طرف ہجرت کا ارادہ کیا تو سیدہ عائشہ رضی اللہ عنہا پوری عقل و تیز کے سن میں تھیں۔

ہم نے پوری تحقیقات منظر عام پر لا کر رکھ دی ہے اور ہر ممکن پہلو سے اور ہر نقطہ نظر سے بحث کر دی ہے، جس سے حمد اللہ، کہ ہر طرح سے مجیب کے شبہ کا رد ہو گیا، اور سیدہ عائشہ رضی اللہ عنہا کی عمر جمہور علماء و مورخین و محدثین اسلام کے مطابق ماننے اور تسلیم کرنے میں فریق کو کم از کم اس حدیث کا خدشہ باقی نہ رہے گا۔ اب دوسرا شبہ لیجیے:

سورۃ نجم اور سورۃ قمر کے نزول سے استدلال  
سیدہ عائشہ رضی اللہ عنہا: کہتی ہیں کہ:

((لَقَدْ أَنْزَلَ عَلَيَّ مُحَمَّدٌ صَلَّى اللَّهُ عَلَيْهِ وَسَلَّمَ وَإِنِّي لَجَارِيَةُ الْعَبِّ ﴿بَلِ السَّاعَةِ مَوْعِدُهُمْ  
وَالسَّاعَةِ أَذْهَى وَآمَرٌ﴾))<sup>①</sup>

”بلاشبک مکہ میں محمد صَلَّى اللَّهُ عَلَيْهِ وَسَلَّمَ پر یہ اترا، جب میں بچی تھی اور کھیلتی تھی: ﴿بَلِ السَّاعَةِ مَوْعِدُهُمْ وَالسَّاعَةِ أَذْهَى وَآمَرٌ﴾ (القمر: ۵۳/۳۶)

فریق اس حدیث کو پیش کر کے استدلال کرتا ہے کہ یہ آیت سورۃ قمر کی ہے اور سورۃ قمر کا نزول ابتدائی مکی زمانہ کا ہے، کیونکہ اس میں معجزہ شق القمر کا ذکر ہے، اور ظاہر ہے کہ یہ معجزہ ابتدائی زمانہ کا ہے، کیونکہ بعد میں کفار کی مخالفت رسول اللہ صَلَّى اللَّهُ عَلَيْهِ وَسَلَّمَ سے اس قدر سخت ہو گئی تھی کہ انھوں نے آپ کو شعب ابی طالب میں محصور کر دیا تھا، اور یہ ۷ نبوی کا واقعہ ہے (یعنی محصور کرنا) پھر فرماتے ہیں:

”اور دوسرے سورۃ نجم اور سورۃ قمر کا باہم بہت تعلق ہے، جیسا کہ مفسرین نے تسلیم کیا

① صحیح بخاری، کتاب التفسیر۔ سورۃ اقترت الساعة، حدیث: ۲۸۷۲۔

ہے، اس لیے ان (قمر و نجم کا) نزول بھی ایک ہی زمانہ کا ہونا چاہیے۔ اور سورہ نجم کا ۵ نبوی میں نازل ہونا یقینی امر ہے، پس اسی وقت کے قریب سورہ قمر بھی نازل ہوئی۔ پس ۵ نبوی یا ۶ نبوی کا ان آیات کا نزول ہے، اور سیدہ عائشہ رضی اللہ عنہا فرماتی ہیں کہ میں اس وقت لڑکی تھی اور کھیلا کرتی تھی، پھر ان آیات کو سن کر سمجھ کر یاد بھی کرتی تھی۔ اس سے اتنا ضرور معلوم ہوتا ہے کہ سیدہ عائشہ رضی اللہ عنہا کی عمر ۱۰ نبوی میں بوقت نکاح، چھ یا سات سال ہونا قرین قیاس نہیں۔“

ہمارے مخدوم نے اوپر کے مقدمات میں یقینیات کا جو سلسلہ جوڑا ہے، ان میں سے ہر ایک بے بنیاد ہے۔ اوپر دو دلیلیں قائم کی گئی ہیں، جن کی الگ الگ منطقی ترتیب یہ ہے:

اول: یہ آیت سورہ قمر میں ہے، سورہ قمر سورہ نجم کے مناسب ہے، سورہ نجم قطعاً ۵ نبوی میں اتری، اس لیے سورہ قمر بھی ۵ نبوی میں اتری، اور اس میں یہ آیت ہے جس کا سیدہ عائشہ رضی اللہ عنہا یاد رکھنا فرماتی ہیں، اس لیے وہ ۵ نبوی میں اتنی بڑی تھیں کہ اس کو یاد رکھ سکتیں، اس لیے اگر پانچ چھ برس بھی اس وقت عمر مانی جائے تو ۱۰ نبوی میں بوقت نکاح وہ دس گیارہ برس کی ہوں گی۔

اس مرتبہ دلیل میں کتنے بے بنیاد مقدمات ہیں۔ سیدہ عائشہ رضی اللہ عنہا تو صرف ایک آیت کا نزول اور اس کا یاد رکھنا فرماتی ہیں، اور فریق پوری سورہ قمر کا احاطہ کر لیتا ہے۔ حالانکہ سب کو معلوم ہے کہ قرآن پاک میں کبھی ایک آیت، کبھی چند آیتیں، کبھی پوری سورت اتری، کبھی ایک ایک سورہ چند سالوں میں متفرق طور پر نازل ہو کر پوری ہوتی تھی، اور رسول اللہ ﷺ فرماتے تھے کہ اس آیت کو فلاں مقام پر رکھو۔ اس لیے جب تک یہ ثابت نہ ہو کہ یہ آیت مذکورہ تنہا نہیں بلکہ پوری سورہ قمر ایک ساتھ اتری، اس وقت تک دلیل تمام نہیں ہو سکتی۔ اور پوری سورہ ایک ساتھ اتری تو سیدہ عائشہ رضی اللہ عنہا سورہ قمر کا حوالہ دینے کے بجائے، اخیر کی ایک تنہا آیت کا حوالہ کیوں دیتیں؟

سب کو معلوم ہے کہ سورہ مائدہ کی آیت ﴿اَلَيْسَ مَا كُنْتُمْ لَكُمْ دِينِكُمْ﴾ (المائدہ: ۵/۳) ۱۰ھ میں حجۃ الوداع میں اتری، اور سورہ مائدہ کی بہت سی آیتیں اس سے برسوں پہلے ۵ھ میں اتریں، جیسے تیمم کا حکم وغیرہ۔ جانوروں کی حلت و حرمت کے احکام جو اس میں ہیں، وہ غالباً اس کے دو برس بعد خیبر کے زمانہ کے ہیں۔ سورہ بقرہ کی آخری آیتیں معراج میں مکہ میں عنایت ہوئیں، مگر باقی سورہ بقرہ مدینہ میں پوری ہوئی۔ اسی طرح یہ سب جانتے ہیں کہ ﴿اِقْرَا بِاسْمِ رَبِّكَ﴾ کی چند ابتدائی آیتیں، اولین وحی ہیں، مگر آخر سورہ میں نماز سے روکنے کا واقعہ بہت بعد کا ہے۔ وہ آیت جس کو سورہ

نجم کے قصہ کے تعلق سے ان باطل روایتوں میں نقل کیا گیا: ﴿إِذَا تَمَّتْ أَلْفُ الشَّيْطَانِ فِي أَصْنَيْتَيْهِ﴾ (حج: ۲۲/ ۵۲) سورہ حج میں ہے، اس لیے اس کا نزول ۵ نبوی میں ہوگا، لیکن قتال کی اجازت کی پہلی آیت ﴿أُذِنَ لِلَّذِينَ﴾ بھی اس میں ہے، جو ہجرت کے بعد بدر سے پہلے نازل ہوئی۔ پھر اس میں حج ابراہیمی کا ذکر ہے، وہ اس کے بھی بعد کا واقعہ ہوگا۔ اور اکثر آیتیں اس کی مدنی ہیں۔ خود قرآن اور نجم کی بعض آیتیں مدنی کہی جاتی ہیں۔ (دیکھئے روح المعانی) اسی طرح اور بھی بہت سی آیتوں کا حال تصریحی اور لفظی طور سے معلوم ہے۔ اس لیے ایک آیت سے پوری سورت کا قیاس کرنا کسی طرح صحیح نہیں۔

نیز یہ بھی ضروری نہیں کہ دو متناسب سورتیں ایک ہی ساتھ یا ایک ہی زمانہ میں نازل ہوں۔ سورہ نساء اور سورہ طلاق بہت متناسب ہیں، مگر ان کے نزول میں برسوں کا فرق ہے۔ اور سورتوں کا بھی یہی حال ہے۔ سورہ انفال اور براءت میں اتنا اتصال اور مناسبت ہے کہ سیدنا عثمان رضی اللہ عنہ نے بیچ میں فصل کی بسم اللہ بھی نہیں لکھی، مگر ہر شخص دیکھ سکتا ہے کہ انفال کا زیادہ تر تعلق غزوہ بدر سے ہے، جو ۲ھ کا واقعہ ہے، اور سورہ براءت کا فتح مکہ کے بعد سے، جو ۹ھ کا واقعہ ہے۔

سورہ نجم کے نزول کی قطعی تاریخ ۵ نبوی بتانا بھی صحیح نہیں۔ آپ یہ زمانہ اس لیے قطعی سمجھتے ہیں کہ یہی وہ سورہ ہے جس کو رمضان ۵ نبوی میں تلاوت کرتے وقت آپ نے یا شیطان نے، نعوذ باللہ، بتوں کی تعریف ”تِلْكَ الْغُرَانِيقُ“ ملا دی تھی اور سب نے مع مسلمانوں اور مشرکوں کے سجدہ کر لیا تھا، اور یہ سن کر مہاجرین جش جنھوں نے رجب ۵ نبوی میں ہجرت کی تھی، شوال ۵ نبوی میں حبشہ سے واپس چلے آئے، اس لیے یہ سورہ ۵ نبوی میں اتری۔ لیکن تمام ناقدین حدیث چانتے ہیں کہ یہ واقعہ تمام تر لغو ہے۔ سورہ نجم کی تلاوت اور تمام کفار کے سجدہ کرنے کا ذکر بلا وقت کی تعیین کے، اور بغیر اس کے کہ اس میں تلك الغرانيق والاکثر ابو، اور بغیر اس کے کہ یہ واقعہ مہاجرین جش کی واپسی کا غلط سبب بنے، احادیث صحیحہ میں مذکور ہے، ﴿مگر اس سے آپ کے استدلال کا کوئی تعلق نہیں۔ تعلق اسی وقت ہوگا کہ جب اس لغو حصہ کی شمولیت ہو، اور یہ صحیح نہیں۔ بلکہ اگر چند آیتوں سے پوری پوری سورہ پر حکم لگایا جاسکتا ہے، تو میں کہتا ہوں کہ سورہ نجم کا ۵ نبوی میں نازل ہونا اور رسول اللہ ﷺ کا پوری سورہ کی اس وقت قراءت کرنا ناممکن ہے، کیوں کہ اس سورہ کی ابتدا میں

◇ صحیح بخاری، کتاب سجود القرآن، باب سجود المسلمین مع المشرکین، حدیث

معراج کے روحانی مناظر و مشاہد کا ذکر ہے، اور معراج کی تاریخیں ۱۱ نبوی یا ۱۲ نبوی ہیں۔ اس لیے کیونکر ممکن ہے کہ ۵ نبوی میں یہ سورہ پوری اتری ہو اور تلاوت کی گئی ہو؟  
دوم: اور دوسری دلیل ملاحظہ طلب ہے، اور وہ یہ ہے کہ:

”یہ آیت سورہ قمر کی ہے اور سورہ قمر میں شق القمر کے معجزہ کا ذکر ہے، اور ظاہر ہے کہ یہ معجزہ ابتدائی زمانہ کا ہے۔ کیونکہ بعد میں کفار کی مخالفت رسول اللہ ﷺ سے اس قدر سخت ہو گئی کہ انھوں نے آپ کو شعب ابی طالب میں محصور کر دیا۔ اور یہ واقعہ (یعنی شعب ابی طالب میں محصور ہونا) ۷ نبوی کا واقعہ ہے۔“

اول تو اس قیاس و استنباط پر بھی وہی اعتراض ہے کہ ایک آیت سے پوری سورہ کا قیاس کرنا اور پوری سورہ کے نزول کو متعین کرنا مشتبہ اور مشکوک اور غیر یقینی ہے۔ پھر معجزہ شق القمر کے وقوع کے زمانہ کو اس لیے ابتدائی بتانا کہ ۷ نبوی سے تو آپ ﷺ شعب ابی طالب میں چلے گئے (محصور صحیح نہیں، کہ آنا جانا، نکلنا، بند نہیں تھا، تعلقات اور خرید و فروخت کی بندش تھی)، کیا آپ ﷺ شعب ابی طالب میں یا اس سے نکلنے کے بعد ۹ نبوی سے لے کر ۱۲ نبوی تک اس معجزہ کو نہیں دکھا سکتے تھے؟ یہ کیا لزوم ہے کہ اگر آپ ﷺ یہ معجزہ دکھا سکتے تو ۵ نبوی یا ۶ نبوی ہی تک دکھا سکتے تھے۔ کوئی اور دلیل اس کی ہو تو ہو، مگر یہ تو کوئی دلیل نہیں ہے۔

علاوہ ازیں ایک دو نہیں، بکثرت محدثین اور علمائے سیر نے شق القمر کے معجزہ کی تاریخ ۵ قبل ہجرت متعین کی ہے، یعنی ۱۰ نبوی (دیکھو فتح الباری جلد ۶ صفحہ ۲۶۴، قسطلانی جلد ۷ صفحہ ۴۰۷، سیرت حلبی جلد ۳ صفحہ ۴۰۵، زرقانی بر مواہب جلد ۵ صفحہ ۱۲۴، تاریخ خمیس دیار بکری جلد اول صفحہ ۲۹۸)۔ شاید غالباً ہمارے مجیب کو ۵ نبوی اور ۵ قبل ہجرت کے الفاظ میں تسامح اور تشابہ ہو گیا، حالانکہ ان دونوں میں چھ برس کے قریب کا فرق ہے۔ ان تصریحات کی بنا پر سورہ قمر کا نزول کم از کم ۱۰ نبوی کا واقعہ ہونا چاہیے، جب سیدہ عائشہ رضی اللہ عنہا کی عمر کا پانچواں سال ختم یا چھٹا سال شروع ہوگا۔ اس لیے اس عمر میں کھیل کے وقت ایک، اور صرف ایک آیت کا کان میں پڑ کر یاد رہ جانا کوئی بڑی بات نہیں ہے، اور خصوصاً ایک تیز اور ذہین اور قوی الحافظ لڑکی کے لیے۔ اس لیے اس دلیل سے بھی اس سورہ کے، بلکہ صحیح یوں کہنا چاہیے کہ اس ایک آیت کے نزول کا وقت ۵ نبوی یا ۶ نبوی ٹھہرانا بے ثبوت ہے۔

عرب میں نکاح صغیر کا رواج

مولوی صاحب کا آخری استدلال یہ ہے کہ رسول اللہ ﷺ سے نکاح سے پہلے سیدہ عائشہ

رضی اللہ عنہا جیر بن مطعم (رضی اللہ عنہ) سے منسوب تھیں اور

”عرب میں چار پانچ سال کی لڑکیوں کی نسبت یا نکاح کا رواج نہ تھا، اور اس وقت سیدہ عائشہ رضی اللہ عنہا کی نسبت کا پہلے ہو چکنا بتاتا ہے کہ ان کی عمر اس وقت ایسی تھی کہ جب لڑکیوں کی نسبت یا نکاح کا عام طور پر خیال ہوتا ہے۔ یہ بھی ایک شہادت اس امر پر ہے کہ بوقت نکاح، سیدہ عائشہ رضی اللہ عنہا کی عمر چھ سال سے زیادہ تھی۔“

عرض یہ ہے کہ عرب میں نہ صرف کسن بچیوں کے پیام و نسبت کا رواج تھا، بلکہ شیر خوار بچیوں کے نکاح کا بھی، بلکہ حمل کے اندر جو اولاد ہو اس کے نکاح کا وعدہ بھی، <sup>①</sup> کہ جاہلیت میں غیر مولود بچہ کا بھی پیام ہو جاتا تھا۔ عرب میں کسن لڑکیوں کے نکاح کے عدم رواج سے مطلب اگر زمانہ جاہلیت ہے تو یہ تو ہر شخص کو معلوم ہے کہ زمانہ جاہلیت کے واقعات محفوظ نہیں، جو اس عہد کے عرب کے متعلق آپ نفیاً یا اثباتاً کچھ کہہ سکیں۔ پھر معلوم نہیں کہ عدم رواج کا دعویٰ اس عہد کے متعلق کس دلیل پر مبنی ہے؟ اور اگر اسلام کے زمانہ کا عرب مراد ہے، تو سیدہ عائشہ رضی اللہ عنہا کے علاوہ کسن لڑکیوں کے نکاح کی متعدد مثالیں ملتی ہیں، جن کی تفصیل مولوی ریاست علی صاحب ندوی نے ایک مضمون میں لکھ کر ”پیغام صلح“ کے پاس بھیجی ہے، مگر جس کو وہ اب تک کسی وجہ سے شائع نہ کر سکا۔ اس کی دو مثالیں آپ کے سامنے پیش ہیں:

❧ سیدنا قدامہ بن مظعون رضی اللہ عنہ نے سیدنا زبیر رضی اللہ عنہ کی نومولود لڑکی سے اسی دن نکاح پڑھایا

جس دن وہ پیدا ہوئی۔ (مرقاۃ ملا علی قاری حنفی، جلد ۳، صفحہ ۳۱۷)

❧ خود رسول اللہ ﷺ نے سیدہ ام سلمہ رضی اللہ عنہا کے کسن لڑکے سلمہ (رضی اللہ عنہا) کا نکاح سیدنا حمزہ

رضی اللہ عنہ شہید احد کی نابالغ لڑکی سے کر دیا۔ (احکام القرآن رازی حنفی، جلد ۲، ص ۵۵)

خود مولوی صاحب نے اس حد تک تسلیم کیا کہ سیدہ عائشہ رضی اللہ عنہا گیا رہ برس کے سن میں بیاہی گئیں۔

انھی دو پر موقوف نہیں بلکہ:

((وَتَزْوِجُ غَيْرُ وَاحِدٍ مِنَ الصَّحَابَةِ ابْنَتَهُ الصَّغِيرَةَ))

(ترکمانی علی البیہقی، ج ۱، ص ۷۶-۷۹)

”اور ایک سے زائد صحابہ رضی اللہ عنہم نے اپنی نابالغ لڑکیوں کا نکاح کیا۔“

① سنن ابی داؤد، کتاب النکاح، باب فی تزویج من لم یولد، حدیث: ۴۱۰۳، ۴۱۰۴

بالاتفاق و بلا اختلاف تمام صحابہ رضی اللہ عنہم، تمام تابعین اور تمام ائمہ مجتہدین کے نزدیک باپ کو اختیار ہے کہ وہ اپنی نابالغ لڑکی کا نکاح کر دے۔ ایسے اجماعی مسئلہ کا انکار، میں نہیں جانتا کہ اس کو کیا کہوں؟

### خلاصہ بحث

میرا دعویٰ یہ ہے کہ سیدہ عائشہ رضی اللہ عنہا معتبر ترین، مستند ترین اور ایک دو کے سوا تمام متفقہ راویوں کے مطابق چھ برس کے سن میں بیاہی گئیں، اور محققاً بلا اختلاف نو برس کے سن میں رسول اللہ ﷺ کے حجرہ میں آئیں، اور تمام واقعات و سنین کی تطبیق کی بنا پر وہ ۵ نبوی کے آخر میں پیدا ہوئیں، شوال ۱۱ نبوی میں بیاہی گئیں، اور شوال ۱۱ھ میں رخصت ہو کر آئیں۔

مولانا محمد علی صاحب نے اپنے پہلے مضمون میں، جو جولائی ۱۹۲۸ء میں ”پیغام صلح“ میں شائع ہوا تھا، لکھا تھا کہ معتبر احادیث سے معلوم ہوتا ہے کہ آپ (سیدہ عائشہ رضی اللہ عنہا) اپنی بڑی بہن سیدہ اسماء رضی اللہ عنہا سے دس برس چھوٹی تھیں۔ اس لحاظ سے سیدہ عائشہ رضی اللہ عنہا کی عمر اس وقت جب رسول اللہ ﷺ نے ہجرت سے ایک سال قبل ان سے شادی کی، سولہ سال تھی۔

میں نے جولائی ۱۹۲۸ء کے معارف میں مولانا محمد علی کوٹوکا اور متعدد سوال کیے اور دریافت کیا: کیا ان معتبر احادیث میں سے کوئی ایک حدیث بھی ایسی پیش کر سکتے ہیں جس سے ثابت ہو کہ: وہ اپنی بہن سیدہ اسماء رضی اللہ عنہا سے دس برس چھوٹی تھیں۔

ہجرت سے ایک سال پہلے سیدہ عائشہ رضی اللہ عنہا کی شادی ہوئی تھی۔

اور ہجرت سے ایک سال پہلے وہ سولہ برس کی تھیں (اور رخصتی کے وقت ۱۸ برس کی)۔

چار مہینوں کے بعد ”احباب کے بڑے اصرار پر“ ۲۷ نومبر کے ”پیغام صلح“ میں مولانا محمد علی صاحب نے جو جوابی مضمون لکھا، اس میں اپنے پہلے دعوؤں سے ہٹ کر اولاً یہ تصریحات کیں کہ:

(۲۳) ایسی کوئی حدیث ان کو نہیں ملی جس سے یہ، کہ سیدہ عائشہ رضی اللہ عنہا اپنی بڑی بہن سیدہ اسماء رضی اللہ عنہا سے دس برس چھوٹی تھیں، ثابت ہو۔

(۲۴) نکاح کے وقت ان کا سولہ برس کا ہونا صحیح نہیں۔

(۲۵) یہ بھی تسلیم ہے کہ ہجرت سے ایک برس پہلے سیدہ عائشہ رضی اللہ عنہا کا نکاح ہونا غلطی سے لکھا گیا۔ مگر ان سچی اور صریح تصریحات کے ساتھ اب یہ نئے دعوے کیے ہیں:

۱ سیدہ عائشہ رضی اللہ عنہا سے اپنی عمر کے بیان میں غلطی ہوئی ہے۔

۲ نکاح کے وقت (۱۰ انبوی) میں وہ گیارہ سال سے کم نہ تھیں۔

۳ اور ۲ھ میں رخصتی کے وقت سولہ سال سے کم نہ تھیں۔

انصاف کیجیے کہ ایک سیدہ عائشہ رضی اللہ عنہا سے غلطی ہوئی، کہ تمام محدثین و مؤرخین اور رواۃ سے یکساں غلطی ہوئی؟ پھر کسی ایسے شخص سے، جیسی کہ ام المومنین سیدہ عائشہ رضی اللہ عنہا تھیں، جن کا حافظہ اپنی قوت میں ممتاز و مستثنیٰ تھا، خود اپنی عمر کے متعلق ایسی غلطی ہونا، کہ وہ اپنی گیارہ برس کی عمر کو چھ برس کی، اور سولہ برس کی عمر کو نو برس کی، اور اپنی پچیس برس کی بیوگی کو اٹھارہ برس کی عمر کی بیوگی کہہ دے، عجوبہ روزگار ہے۔

سیدہ عائشہ رضی اللہ عنہا جس وقت رخصت ہو کر میکے لائی جاتی ہیں تو وہ جھولے پر سے اور کھیل سے اٹھا کر لائی جاتی ہیں۔ ان کی ماں ان کا منہ دھو دیتی ہیں، بال برابر کر دیتی ہیں۔ چھوٹی سہیلیاں ساتھ ہوتی ہیں۔ یہاں آ کر بھی گڑیوں کے کھیلنے کا شوق باقی رہتا ہے۔ اور یہ تمام واقعات احادیث میں بالتفصیل مذکور ہیں۔ سوال یہ ہے کہ آیا یہ ایک نو برس کی کمسن لڑکی کا حلیہ ہے، یا سولہ برس کی پوری جوان عورت کا؟ (دیکھو مسند طیالسی ص ۲۰۵ اور دارمی ص ۲۹۲)

افک کا واقعہ ۵ھ کا ہے، اس وقت جمہور محدثین و مؤرخین کے نزدیک وہ بارہ یا تیرہ برس کی تھیں، اور مولانا محمد علی کے حساب سے ۱۹ برس کی ہوں گی۔ واقعہ افک کے بیان میں ان کی لونڈی بریرہ اور وہ خود اپنی نسبت دو جگہ ((جَارِيَةٌ حَدِيثَةُ السِّنِّ)) ﴿مسن چھو کری﴾ کہتی ہیں۔ عربی جاننے والوں سے سوال ہے کہ ((جَارِيَةٌ حَدِيثَةُ السِّنِّ)) کا مصداق بارہ تیرہ برس کی لڑکی ہوگی، یا انیس برس کی عورت؟ سیدہ عائشہ رضی اللہ عنہا کہتی ہیں: ((وَأَنَا جَارِيَةٌ حَدِيثَةُ السِّنِّ لَمْ أَقْرَأْ كَثِيرًا مِنَ الْقُرْآنِ)) ﴿میں کم سن چھو کری تھی، زیادہ قرآن نہیں پڑھی تھی۔﴾ یہ عذر بارہ تیرہ برس کی لڑکی کی زبان سے درست ہوگا، یا انیس برس کی عورت کی زبان سے؟

آخر میں سیدہ عائشہ رضی اللہ عنہا کی زبان سے ان کی رخصتی کا پورا منظر سنا کر اس بحث کو ختم کرتا

﴿ صحیح بخاری، کتاب المغازی، باب حدیث الافک، حدیث: ۳۱۳۱۔

صحیح مسلم، کتاب التوبہ، باب فی حدیث الافک، حدیث: ۲۷۷۰۔

﴿ صحیح بخاری، کتاب المغازی، باب حدیث الافک، حدیث: ۳۱۳۱۔

صحیح مسلم، کتاب التوبہ، باب فی حدیث الافک، حدیث: ۲۷۷۰۔

ہوں۔ فرماتی ہیں، جیسا کہ صحیح بخاری (ص ۵۵۱) و صحیح مسلم، کتاب النکاح و سنن دارمی (ص ۲۹۳) میں ہے:

”مجھ سے رسول اللہ ﷺ نے جب نکاح کیا تو میں چھ برس کی تھی، پھر ہم مدینہ آئے تو بنی حارث کے محلہ میں اترے، پھر میں بیمار پڑ گئی تو میرے سر کے بال گر گئے، ایک چوٹی سی رہ گئی۔ تو میری ماں ام رومان آئیں اور میں جھولے پر تھی، اور میرے ساتھ میری سہیلیاں تھیں۔ تو میری ماں نے مجھے چلا کر بلایا تو میں آئی، اور مجھے خبر نہیں کہ وہ کیا چاہتی ہیں۔ تو میرا ہاتھ پکڑا اور دروازہ پر کھڑا کیا، اور میری سانس پھول رہی تھی (شاید کھیل کی دوڑ دھوپ سے)، یہاں تک کہ کچھ سانس درست ہوئی، پھر تھوڑا پانی لے کر میرا منہ اور سر دھویا، پھر کمرہ کے اندر لے گئیں، تو وہاں دیکھا کہ ایک کمرہ میں انصار کی چند عورتیں ہیں۔ انھوں نے مبارک باد دی، میری ماں نے مجھے ان کے سپرد کر دیا۔ انھوں نے کچھ میری حالت درست کی، تو رسول اللہ ﷺ کی تشریف آوری سے حیرت ہوئی، تو انھوں نے مجھے آپ ﷺ کے سپرد کر دیا، اور میں اس وقت نو برس کی تھی۔“

کیا یہ حلیمہ، یہ منظر، یہ حالت، ایک سولہ برس کی لڑکی کا ہے یا نو برس کی؟ پھر جو عورت اپنی رخصتی کے اتنے جزئیات یاد رکھے، وہ اپنی عمر ہی بھول جائے گی؟ اور بلا تذبذب اور بلا شک و شبہ ہر شخص سے اپنی رخصتی کے وقت نو برس کی عمر بتانے میں غلطی کرے گی؟ اِنَّ هَذَا لَعَجَابٌ۔

سیدہ عائشہ رضی اللہ عنہا کے لیے نو برس کے سن میں رخصتی ہونا اتنا یقینی ہے کہ وہ نو برس کے سن کو ایک عرب لڑکی کے بلوغ کا زمانہ متعین کر دیتی ہیں۔ فرماتی ہیں:

((اِذَا بَلَغَتِ الْجَارِيَةُ تِسْعَ سِنِينَ فَهِيَ اِمْرَاَةٌ))

”جب لڑکی نو برس کو پہنچ گئی تو وہ عورت ہے۔“

کیا ان تفصیلات کے بعد بھی یہ کہا جائے گا کہ وہ نکاح کے وقت بارہ، تیرہ یا سولہ، سترہ برس کی تھیں؟ وَمَا عَلَيْنَا اِلَّا الْبُلْغُ۔ (مجلد ”معارف“، اعظم گڑھ، جنوری ۱۹۲۹ء)

◇ صحیح بخاری، کتاب مناقب الانصار، باب تزويج النبي ﷺ عائشة رضی اللہ عنہا، ح ۳۸۹۳۔

◇ صحیح مسلم، کتاب النکاح، باب جواز تزويج الاب البكر الصغيرة، حدیث: ۱۴۲۲۔

◇ سنن ترمذی، کتاب النکاح، باب ما جاء في اكره اليتيمة على التزويج، تعليقاً تحت

رقم الحدیث: ۱۱۰۹۔

## فرہنگ (مشکل الفاظ کے معانی)

معانی	الفاظ	معانی	الفاظ
جمع استنباطات۔		(۱)	
ساری چیز لینا، کسی کتاب یا مضمون وغیرہ کو شروع سے آخر تک پڑھنا۔	استیعاب	لکھنا، تحریر کرنا، (ربی رقم سے فارسی والوں نے افعال کے وزن پر بنالیا ہے۔	ارقام
مشابہ ہونا، دو چیزوں کا ہم شکل ہونا۔	اشتباہ	استدراک کی جمع، پانا، سمجھ حاصل کرنا، جا پکڑنا، پہنچنا، سمجھنا، ذہن نشین کرنا، کسی امر کی تلافی کرنا۔	استدراکات
بھوک، خواہش۔	اشتیاء	دلیل، برہان، ثبوت، دلیل چاہنا، دلیل لانا۔	استدلال
لوانانا، پھیر کر لوانانا، دوہرانا، بار بار کرنا۔	اعادہ	فضول خرچی، ضرورت کے علاوہ خرچ کرنا۔	اسراف
عزیز کی جمع، بھائی بند، رشتہ دار۔	اعزہ	تعجب، حیرانی، اچرج۔	استجاب
فتویٰ دینا۔	افتاء	حق طلب کرنا، سزاوار ہونا، حق دعویٰ، قابلیت، جمع استحقاقات۔	استحقاق
جدائی پیدا کر دینا، جدائی، اختلاف زیادتی، کثرت، بہتات، فراوانی، افزونی۔	افتراق	مسئلہ پوچھنا، شرعی حکم دریافت کرنا، فتویٰ چاہنا۔	استفتاء
تہمت، بہتان، اصطلاح میں ایک واقعہ جو سیدہ عائشہ رضی اللہ عنہا پر لگائے گئے بہتان کو بھی اقلک کہا جاتا ہے۔	اقلک	پوچھنا، سوال کرنا، دریافت کرنا۔	استفسار
کسی نامعلوم بات کا دریافت کرنا	اکتشاف	سند پیش کرنا، سند لانا، جمع استنادات	استناد
توجہ، رغبت، مہربانی۔	التفات	نکالنا، چھٹا، نتیجہ اخذ کرنا، چھاننا،	استنباط

الفاظ	معانی	الفاظ	معانی
انگنی	انگن، کپڑے لٹکانے کی ڈوری	بہ تيقن	يقين کے ساتھ، اعتبار کے ساتھ، يقين اور اعتبار، بھروسہ۔
أمرود	نوجوان لڑکا جس کے خط نہ نکلا ہو، نونخیز، کمسن۔	بہرہ اندوز	خوش نصیب، خوش قسمت، دلیر، حوصلہ مند۔
انبساط	خوشی، کھلنا، پھیلنا، شادمانی۔	بے نیل مرام	ناکام و نامراد، مقصد حاصل کئے بغیر، انیل بمعنی پہنچنا اور مرہ بمعنی غرض، مطلب۔
انحطاط	کم ہونا، گھٹنا، کمی، گھٹاؤ، تنزل، زوال۔	(پ)	
ایلاء	قسم کھانا، اصطلاح میں مرد کا قسم کھانا کہ میں اپنی بیوی کے پاس نہ جاؤں گا۔	پالان	گدی، وہ گدگدا کپڑا جو گدھے یا اونٹ کی پیٹھ کے بچاؤ کے لیے اُس کی پشت پر ڈالتے ہیں، خوگیر۔
ایما	اشارہ، اجازت، مرضی۔	(ب)	
بادیہ	صحرا، بیابان، جنگل، دشت۔	پرتو آگن	شعاع ڈالنے والا، روشنی ڈالنے والا۔
باہن	جدا کر دینے والا، ایسی طلاق جس کے بعد رجوع نہ ہو سکے۔	پراجم	پردل، غیر کی فوج۔
بایں ہمہ	رجعی کی ضد۔	پراگندہ	پریشان، حیران، متردو، متفکر، منتشر، تتر بتر۔
بدرجہا	ان تمام باتوں کے باوجود۔	(ت)	
برأت	بہت زیادہ، کہیں زیادہ۔	تابعی	محدثین کی اصطلاح میں وہ مسلمان شخص جس نے اصحاب رسول اللہ ﷺ کو حالت ایمان میں دیکھا ہو۔ جمع تابعین۔
بُعد	حصہ، بخر، فرمان، حکمنامہ وہ تحریر جس کے ذریعے تنخواہ ملے، شعبان کی چودھویں رات۔		
	دوری، فاصلہ، مسافت، جمع ابعاد۔		

الفاظ	معانی	الفاظ	معانی
تحکیم	حاکم بنانا، حکم، طاقت، قوت، ثلثی، پنجائت۔	تقبیل	چومنا، بوسہ دینا۔
تحدید	حد باندھنا، مجبوری، معذوری، پابندی۔	تکذیب	جھٹلانا، جھوٹ بولنے کا الزام لگانا
تخالف	باہم مخالفت کرنا، تنازعہ، دشمنی، لاگ، بیر۔	تکدر	مکدر پڑنا، پریشان ہونا، گدلا ہونا
تخصیص	خصوصیت، گن، سجاؤ، محفوظ کرنا۔	تلمذ	شاگرد ہونا، شاگردی۔
تشفی	تسلی، تسکین، لُحْمی، ڈھارس، اطمینان، لغوی معنی شفاء چاہنا۔	تمول	دولت مندی، مال داری۔
تطبیق	مطابق کرنا، مقابل کرنا، برابر کرنا، میل، موافقت۔	تتعیم	ناز و نعمت میں پالنا، عیش و آرام سے رکھنا۔
تطویل	دراز کرنا، لمبا کرنا، دیر لگانا، وسعت، التوا۔	تتہید	تنبیہ، سرزنش، دھمکی، ڈرانا۔
تعرض	سامنے آنا، پیش ہونا، روکنا، مزاحمت کرنا، مزاحمت۔	تثاہت	(ث) منانت سنجیدگی، قابل اعتبار ہونا
تعریض	چھیڑنا، کنائے سے بات کہنا، اعتراض	(ج) زخم، گھاؤ، چیز، وہ سوالات جو ایک فریق دوسرے سے حقیقت یا سچائی معلوم کرنے کے لیے کرے	
تعلیق	ایک چیز کو دوسری چیز کے متعلق چھیڑنا، کنائے سے بات کہنا، اعتراض	جمہور	پبلک، عوام، آدمیوں کا بہت بڑا گروہ، باشندگان ملک، ریت کا ڈھیر
تفریط	کمی کرنا، غفلت کرنا، کوتاہی، کسی کام میں کمی کرنا۔	جنت عدن	وہ باغ جنت جس میں سیدنا آدم علیہ السلام کو شجر ممنوعہ کا پھل کھانے سے پہلے رکھا گیا تھا۔
		جوار	پڑوس، ہمسایہ، قرب کے ساتھ استعمال ہوتا ہے جیسے قرب و جوار



معانی	الفاظ	معانی	الفاظ
ہیں اور تیز بخار ہوتا ہے، یہ جان لیوا مرض ہے۔		کوشش کرنے والا، دوڑ دھوپ کرنے والا۔	ساعی
تھال، بڑی رکابی، طبقہ، تختہ، تہ، چھلکا، نیاز، سونے کا ورق، پناہ، موافق، مطابق، خطہ، ملک، حصہ، پریوں کی نیاز کا کوٹہ، عمر، زمانہ، بیس برس کا عرصہ، ڈھلنا، قرض، نکیہ، عورت کی شرم گاہ، چھٹی، حالت، درجہ، منزل، گھوڑوں کی ایک بیماری۔	طبق	گرا ہوا، نکما، متروک، مسترد، نامنظور شدہ۔	ساقط
(ع)		سات سیارے، مرتخ، مشتری، زحل، زہرہ، عطارد، شمس، قمر۔	سبع سیارہ
ذی الحج کی نویں تاریخ جس میں حجاج عرفات میں کھڑے ہو کر لبیک پکارتے ہیں، ہر تہوار کا پہلا دن، کسی شخص کے مرنے کے بعد دوسرا دن جس میں مردے کی فاتحہ دلواتے ہیں۔	عرفہ	جسم، بدن، تخت شاہی، مسند، گدی سنت کی جمع، طریقے، وہ کام جو حضور ﷺ نے کئے۔	سریر
تنگلی، مفلسی، غربت، دشواری۔	عسرت	مزرہ، ذائقہ، چاٹ، لذت، لطف، فرصت، خوشی، محبت، اخلاص۔	سود
(غ)		ایک صحرائی جانور، گوہ۔	سوسار
حد سے گزر جانا، بہت زیادہ مبالغہ	غلو	(ش)	شب باش
(ف)		رات کی رات رہنے والا۔	
ٹھہرنا، مقام کرنا۔	فروش ہونا	(ص)	صواب
		نیکی، نیک کام، درست عمل، راست، خوب۔	
		صنید کی جمع، بزرگ، شریف۔	صنادید
		سردار، جرنیل، بادشاہ۔	
		(ط)	طاعون
		ایک مہلک وبا جس میں چھاتی، بغل یا نھبے کے نیچے گلٹیاں نکلتی	

الفاظ	معانی	الفاظ	معانی
رفقہ	واقفیت، علم، احکام شریعت کی	قلب	فرمان الہی تقدیر قسمت، موت،
کبار	معلومات، علم دین شریعت کا علم	تلم انداز کرنا	دل، ضمیر، من، وسط، درمیان،
کبیدہ خاطر	(ک)	مخفوض، بے خوف	فوج کا درمیانی حصہ، الٹا ہوا،
کتمان	کبیر کی جمع، بڑے آدمی، بزرگ	مباح	اوندھا، غیر خالص،
کلبی	رنجیدہ دل، آزرده خاطر ملول طبع	مبادی	کھونا (سکہ)
کور باطن	اسی، ایک قسم کا کپڑا جس کی نسبت	متبادر	لکھنے میں چھوڑ دینا۔
قانع	مشہور ہے کہ چاندنی رات میں	متبقی	(م)
قدح	نکلنے نکلنے ہو جاتا ہے لیکن یہ	مجامعہ	مخفوض، بے خوف
قرن	درست نہیں۔	مخدرات	جائز، روا، حلال، درست، پاک
قضا	دنیا سے بیزار، تک چڑھا۔	مداراة	مبداء کی جمع، شروع، ابتدا،
	پوشیدہ دھوکہ، چھپا ہوا فریب۔	مدون	آغاز، بنیاد، ابتدائی اصول۔
	(ق)		جلدی کر کے آگے بڑھ جانے والا
	قناعت کرنے والا، جو مل جائے		فرزندگی میں لایا ہوا، گود لیا ہوا،
	اس پر راضی رہنے والا۔		بیٹا بنایا ہوا۔
	مدح کی ضد، جھو، عیب گوئی، طعنہ		شیعہ مذہب میں کچھ مدت کے
	زنی، اعتراض، تردید، برا بھلا کہنا،		لیے عورت سے نکاح کر لینا۔
	لعنت ملامت کرنا۔		اکٹھا، جمع کیا ہوا۔
	ستاروں کا ملاپ، جگ، دس، بارہ،		انصاف طلبی، دعویٰ، فیصلہ۔
	تیس، اسی یا ایک سو بیس برس کا		کجاوا، اونٹ کو ہودہ (جمع) محامل
	زمانہ، بڑی مدت، زمانہ دراز،		مخدر کی جمع، پردہ نشین، پردہ والیاں
	سینگ، گیسو۔		خاطر تواضع، اچھی طرح پیش آیا
	حکم، حکم خدا، مشیت ایزوی،		ترتیب دینے والا، جمع کرنے والا

معانی	الفاظ	معانی	الفاظ
باہم شرکت کرنا، حصہ داری۔	مشارکت	مرمت شدہ، فقیروں کی گدڑی،	مرقع
ہم زمانہ لوگ، اپنے ہم عصر۔	معاصرین	الہم، قطعات رکھنے کی کتاب۔	الہم
مسلمانوں کا ایک فرقہ جو معتزل پسند کہلاتا ہے۔	معتزلہ	مروی کی جمع	مرویات
ماہ رمضان میں اعتکاف بیٹھنے والا، گوشہ نشین، عبادت کے لیے ایک کونے میں بیٹھنے والا۔	معتکف	جھوٹی باتیں، بناوٹی باتیں، واہیات باتیں۔	مزخرفات
منایا گیا، فنا کیا گیا، نابود، نیست کیا گیا۔	معدوم	چشم پوشی، سستی، کاہلی	مسامحات
ساتھ، ہمراہی۔	معیت	وہ فرنگی جو مشرقی زبانوں اور علوم کا ماہر ہو۔	مستشرقین
بات کی تہہ، کلام کی حقیقت۔	مغز سخن	محبت کیا گیا، پسند کیا گیا، پسندیدہ	مستحب
جدائی، ہجر۔	مفارقت	مصرف کی جمع، اخراجات، بہت سے خرچ۔	مصرفانہ مصارف
کھویا ہوا، غائب، ناپید	مفقود	چوری کیا گیا، چرایا گیا۔	مسروق
تقاضہ کرنے والا، خواہش کرنے والا، چاہنے والا۔	مقتضی	فیض چاہنے والا، فائدہ حاصل کرنے والا۔	مستفیض
مدرسے، درس گاہیں۔	مکاتب	جلدی کرنے والا، جلد باز	مستعجل
چھپا ہوا، پوشیدہ، مخفی۔	مکتوم	غریب، مفلس، کنگال، نادار، ناتواں، بے چارہ۔	مسکین
گدلا، میلا، کدورت آمیز، ناراض، غمگین۔	مکدر	چنا گیا، اخذ کیا گیا، چھانٹا گیا۔	مستطب
پھیلا یا گیا، دراز کیا گیا، لمبا، طول حج کے ارکان، حاجیوں کی عبادت کے مقامات۔	ممنسک	قافیے دار عبارت، وہ عبارت یا مضمون جس میں قافیے کا اہتمام ہو	مسمع
		تسخیر کیا گیا، تابع کیا گیا، قبضہ کیا گیا، فتح کیا گیا۔	مسخر



# مثالی مسلمان عورت

مثالی مسلمان عورت



❁ ایک عورت ایک مثالی مسلمان عورت کیسے بن سکتی ہے؟ کہ ہر جگہ اس کی راہوں میں آنکھیں بچھائی جائیں، اس کی بات مان کر خوشی محسوس کی جائے۔

❁ ایک مثالی عورت اپنے رب کو کیسے مناتی ہے؟ کہ ہر دکھ و تکلیف سے اس کی مدد پا کر نجات پا جائے۔

❁ مثالی مسلمان عورت اپنی ذات کو دوسروں کے سامنے کس طرح پیش کرتی ہے؟ کہ اس کے عزت و وقار میں اضافہ ہی اضافہ ہو۔

❁ مثالی عورت اپنے والدین سے کس طرح کا سلوک کرتی ہے؟ کہ لوگ عیش عیش کر انھیں۔

❁ مثالی عورت کا تعلق اپنے خاندان کے ساتھ کیسا ہوتا ہے؟ جو اس کی دنیا اور آخرت کی کامیابی کا ضامن ٹھہرے۔

❁ مثالی عورت اپنی اولاد کے ساتھ کس طرح کا برتاؤ کرتی ہے؟ کہ جو بڑھاپے میں اس کے لیے سکون کا جھونکا ثابت ہو۔

❁ مثالی عورت کا تعلق اپنی بیٹی اور داماد کے ساتھ کیسا ہوتا ہے؟ کہ جس سے گھر رشک چمن بن کر مہک اٹھے۔

❁ مثالی عورت کا تعلق اپنے عزیزوں اور رشتہ داروں کے ساتھ کیسا ہوتا ہے؟ جو خاندان بھر میں اس کو سر بلند کر دے۔

❁ مثالی عورت کا تعلق اپنے قرب و جوار میں محلے داروں اور پڑوسیوں کے ساتھ کیسا ہوتا ہے؟ کہ جو پڑوس سے ہی اس کے مددگار و نمکسار پیدا کرنے کا باعث بنے۔

❁ مثالی عورت کا تعلق اپنی سہیلیوں اور بہنوں کے ساتھ کیسا ہوتا ہے؟ کہ جو اس کے متعلق ہر سونیک نامی کی خوشبو بانٹتی پھریں۔

❁ مثالی عورت کا تعلق و رابطہ اپنے معاشرے کے ساتھ کیسا ہوتا ہے؟ کہ جس کی بنا پر وہ اس کی آئیڈیل و رہنما اور قابل تعظیم ہستی بن جائے۔

اگر آپ یہ سب کچھ جاننا چاہتی ہیں !!

اگر آپ بھی معاشرے کی مثالی خاتون بننا چاہتی ہیں..... کہ جس کی ہر جگہ عزت

ہو..... اگر آپ چاہتی ہیں کہ لوگ آپ کو اپنا آئیڈیل بنا لیں۔ یوں آپ دنیا میں بھی

کامیاب و کامران ہوں اور آخرت میں جنتوں کی وارث بن سکیں تو آج ہی اس کتاب ”مثالی

مسلمان عورت“ کا مطالعہ خود بھی کریں، اپنی بچیوں، بہنوں اور سہیلیوں کو بھی کروائیں۔

یقیناً آپ دنیا و آخرت میں آئیڈیل بن جائیں گی۔ ان شاء اللہ



پبلشرز اینڈ ڈسٹری بیوٹرز  
پاکستان

فون: 042-7361428 0300-4453358

دارالاجلاد





# سیرت عائشہ

”سیرت“ کیا ہے؟ زندگی گزارنے کا طریقہ، سلیقہ اور انداز۔ انسان دنیا میں رہتے ہوئے زندگی اس طرح

گزارے کہ دیکھنے والے عیش عیش کرائیں اور پکاراٹھیں..... ”سیرت ہو تو ایسی“..... اور جب یہ سیرت صدیقہ کائنات، حبیبہ محبوب کائنات، ام المؤمنین سیدہ عائشہ صدیقہ بنتی نبھا کی ہو تو پھر اس سیرت کے کیا کہنے!..... کون عائشہ؟ کہ جس کی تصویر جبریل علیہ السلام ریشم میں رکھ کر رسول اللہ ﷺ کے پاس لائے کہ..... رب کائنات نے اس مومنہ کو بطور جیون ساتھی آپ کے لیے منتخب کیا ہے..... وہ عائشہ بنتی نبھا کہ جس کے متعلق رسول اللہ ﷺ نے فرمایا کہ میں کائنات میں سب سے زیادہ جس سے محبت کرتا ہوں وہ ہے..... عائشہ بنتی نبھا..... جس کی سیرت کی ضیاء پاشیوں، ضوفشانیوں، تابناکیوں، جلوہ نمائیوں اور ان کی مہکتی، روح پرور ایمان افروز سیرت کی قبولیت کی سند اللہ کریم نے آیات کی صورت میں رہتی دنیا تک کیلئے نازل کر دی..... اب جب تک کائنات میں تلاوت قرآن ہوتی رہے گی سیدہ عائشہ بنتی نبھا کی سیرت کی عظمت کے ڈنکے بجتے رہیں گے..... سیدہ عائشہ بنتی نبھا کا زندگی گزارنے کا طریقہ امت محمد ﷺ کی تمام بیٹیوں کیلئے ایک قابل عمل نمونہ ہے کہ..... جس کو آئینے کی طرح سامنے رکھ کر ہر بیٹی دنیا اور آخرت میں اپنی زندگی کامیاب و کامران بنا سکتی ہے..... ہر مومنہ عورت کیلئے یہ کتاب ایک راہنما ہے۔

یہ کتاب برصغیر میں آج تک مختلف اشاعتی اداروں کی طرف سے شائع ہو نیوالے تمام ایڈیشنوں میں تحقیقی اعتبار سے سب سے اعلیٰ، منفرد و دیدہ زیب ہے۔ اس میں جدید تحقیق و تخریج، تسہیل، فٹ نوٹس میں حواشی، تمام عربی عبارات پر اعراب اور مفید علمی اضافہ جات کا اہتمام مارکیٹ

میں اب تک موجود سب ایڈیشنوں پر افادہ و استفادہ کے اعتبار سے فوقیت لے گیا ہے۔ امت مسلمہ کے ہر فرد کو چاہیے کہ اس کتاب کو اپنے گھر کی زینت بنائے تاکہ اس پر فتن دور میں بیٹیاں، بہنیں، بیویاں اور مائیں اسے پڑھیں، اپنی عارضی زندگیوں کا رخ صحیح سمت میں متعین کر کے کامیاب ہو سکیں اور مسلم ملت کو مضبوط و توانا بنا سکیں۔

ابو ضیاء محمود احمد غضنفر



## دارالابلاغ

کتاب و سنت کی اشاعت کا مثالی ادارہ